
ଏକ 
“ଦେଇ, ଦେଇ....ଦେଇ ମ ?”’ 


କିନ୍ଧ ଦେଇ ଅନ୍ୟମନସ୍କ । ଚାକରଟୋକା ଜନି ପଛେ ପଛେ ଚାଲିଛି । 
ପାହାଚ ଚଢ଼ିଚଢ଼ି ଉପର ମହଲାକ୍ର । ଝରକା କବାଟ ଖୋଲିଦେଇ ଦେକଇଙ୍କ 
ପାଣି ଗିଲାସେ ପିଇବାକୁ ଦେବ ଏବଂ “ଆଉ କଂଣ”ଂ ଦରକାର ? ଆଜି 
ରାତିରେ ଘରେ ଖାଇବେ କି ବାହାରକ୍ର ଯିବେ ?”, “ଘରେ ଖାଇଲେ ଭାତ 
ବସେଇବି ନା ରୁଟି ପାଇଁ ଅଟା ଚକଟିବି ?' ଇତ୍ଯାଦି ନାନାଦି ପ୍ରଶ୍ନ ପଚାରିବ 
ସବୁଦିନ ପରି । ହେଲେ ତା' ପୂର୍ବରୁ ଦେଇଙ୍କୁ ଏଇ ଖବରଟା ଦେବାର ଅଛି । 
ଷୋଳବର୍ଷିଆ ମନର କୌତୂହଳକୁ ପାରିହେଉ ନାହିଁ । ଆଜି ପୁଣି ସେଇ ଫୋନ୍‌ 
ଆସିଥୂଲା, ଆମେରିକାରୁ । ସେଇ କଅଁଳ କଣ୍ଟ କେତେ ସୁଆଗବୋଳା ତାଙ୍କର 
‘ହ୍ୟାଲୋ-ଓ” ପଦକ |! ହେଲେ ବିଚାରୀ ପୁଣି ହାରି ଯାଇଥ୍‌ବେ ଯେ ଯାହାଙ୍କୁ“ 
ସେ ଏତେ ଫୋନ୍‌ କରି ଚାଲିଛନ୍ତି, ତାଙ୍କ ସାଙ୍ଗରେ କଥା ହୋଇପାରୁ ନାହାନ୍ତି । 
ୟା”କୁ ମିଶେଇ ତିନିଥର ହେଲାଣି । କେମିତି ହେବ ? ଆମ ଦେଇ କୋଉ 
ଘରେ ଥାଆନ୍ତି ଯେ ତାଙ୍କ ଭେଟ ମିଳିବ, ସାକ୍ଷାତରେ ' ହେଉ କି ଫୋନ୍‌ରେ ? 
ଏଥର ସେ ପ୍ରକୃତରେ ଭାଙ୍ଗିପଡ଼ିଲା ପରି ମନେହେଲା, ଯେତେବେଳେ ମୁଁ 
କହିଲି ଯେ ସେ ଆଜି ବି ଘରେ ନାହାନ୍ତି ଆଉ କେତେବେଳେ ଫେରିବେ 
କହି ହେବ ନାହିଁ । ଓଃ !”, ‘ଆଃ !, କି ସେମିତି କ'ଣ ଗୋଟାଏ କହିଲେ 
ତାଙ୍କ ମର୍ମକୁ ବିନ୍ଧିଲା ପରି । ସେଇଠୁ ମୋତେ ପଚାରୁୂଛନ୍ତି ବିକଳ ହୋଇ ¬ 
“ସେ କେତେବେଳେ ଶୋଇବାକୁ ଯାଆନ୍ତି କହିପାରିବୁ ? ରାତି ଏଗାରଟା, 
ମାନେ ତମ ସେଠିକାର ରାତି ଏଗାରଟା ବେଳକୁ ଫୋନ୍‌ କଲେ ଚଳିବ ୨? 
“ଦ୍ର ଚଳିବ” ବୋଲି ମୁଁ ତାଙ୍କୁ କହିଲି ବୋଧ ଦେଇ । ହେଲେ ମୋତେ 
ହସ ମାଡ଼ିଲା । ଭାବିଲି କହିବି ଯେ ଆମ ଦେଇଙ୍କ ରାତି ନିଦର ବି” କିଛି 
ଠିକ୍‌ଠିକଣା ନାହିଁ । କେତେବେଳେ ଶୁଅନ୍ତି କେତେବେଳେ କାନରେ ବିଣ୍ଡା ଦେଇ 
କୋଉ କ୍ଯାସେଟ୍‌ର ଗୀତ ଶୁଣୁଥାଆନ୍ତିୟ ପୂଣି କେତେବେଳେ ଛାତରେ ଏକୂଟିଆ 
ଟହଲ ମାରନ୍ତି କିଏ କହିବ ସେ କଥା ? ତେଣୁ ତମେ ରାତି ଅଧରେ 
ଫୋନ୍‌ କଲେ ବି ଚଳିବ । ଆଉ ଫୋନ୍‌ ରଖୁଲା ପୂର୍ବରୁ ପୂଣି ସେଇ ପଦକ, 
କାଳେ ମୁଁ ଭୂଲିଯାଇଥ୍‌ବି 


9 ବିଦେଶିନ! 


“କୁହିବ୍ର ମୋ ନାଁ ଅନୁ । ଅନୁପମା ରାଏ । ତାଙ୍କ ସାଙ୍ଗ....ସାଙ୍ଗ ନୁହେଁ, 
ସାନଭଉଣୀ ¬ ବୁଝିଲୁ ? 

ଏଇ ସାନଭଉଣୀ କଥାଟା ସେ ଆଜି ପ୍ରଥମଥର ପାଇଁ କହିଲେ । କିନ୍ତ 
ଦରକାର କ”ଣ ଥୁଲା କହିବା ? ଆମ ଦେଇଙ୍କୁ ସୁନୀଅପା ବୋଲି ଡାକୂଛ 
ଯେତେବେଳେ, ତମେ ତାଙ୍କ ସାନଭଉଣୀ ହବ ନାହିଁ ତ ଆଉ କଂ”ଣଟା ହବ ? 
ଅଜବ୍‌ ଲୋକଟିଏ ! ଜନି ପୂଣି ଦୟା ଦେଖାଇଲା ତାଙ୍କ ଉପରେ । ବିଚାରୀ ! 
କିନ୍ତୁ ଆମ ଦେଇ ବି ଅଦ୍ଭୂତ । ମୁଁ ଯେତେଥର କହିଛି ତାଙ୍କ ପାଖରୁ ଫୋନ୍‌ 
ଆସିଥୂଲା ବୋଲି, ସେ ଖାଲି ମୂଣ୍ଡ ଟୁଙ୍ଗାରି ହସିଦିଅନ୍ତି ଟିକିଏ । ସତେକି 
ମଜାର ଘଟଣାଟିଏ, ହେଲେ ତାଙ୍କୁ ଜଣା ଥୁଲା ଏଇଆ ଘଟିବ ବୋଲି । 
କିନ୍ଧୁ ଆଜି ମୁହଁଟାକ୍ର ଏମିତି ହାଣ୍ଡି କରିଛନ୍ତି ଯେ ତାଙ୍କ ଓଠରୁ ହସ ବାହାରିବ 
ବୋଲି ମନେ ହେଉ ନାହିଁ । ତଥାପି ଖବରଟା ଜଣେଇବା ଦରକାର ଯେମିତି 
ହେଲେ । ଜନି ତା'ର କର୍ରବ୍ଯଜ୍ଞାନକୁ ଯୋଡ଼ିଦେଲା କୌତୂହଳ ସାଙ୍ଗରେ, ସ୍ଵର 
ଉଞ୍ଚେଇଲା ସାହସ କରି, ଆଉ କହି ପକେଇଲା — 

‘ଆଜ୍ଞା, ପୁଣି ସେଇଠୁ ଫୋନ୍‌ ଆସିଥୂଲା — 

ସେତେବେଳକୁ ଶିଡ଼ିଚଢ଼ା ସରିଗଲାଣି ଏବଂ ସୂନୀତି ପିନ୍ଧା ସଲ୍‌ୱାର୍‌କମିଜ୍‌ର 
ଦରପଟ୍‌ଟାଟାକୁ ପାଖ ଚଉକି ଉପରକ୍ର ଫିଟ୍ଗିଦେଇ, ପଙ୍ଖା ଚଳେଇ, ସିଧା ତାଂ 
ତଳେ ବସି ପବନ ଖାଇବାର ଉଦ୍ଯମ କରୁଛନ୍ତି । ମାର୍ଚ ମାସରେ ବି ତାଙ୍କୁ 
ଏଠିକା ଗରମ ଏତେ ବାଧୁଛି ତା'ର କାରଣ ଖୋଜିବାକୁ ପଡ଼ିବ ନାହିଁ -। 
ଭାରତୀୟା ତଥା ଓଡ଼ିଆଣୀ ହେଲେ ମଧ୍ୟ ସେ ଆମେରିକାର ଚିରସ୍ଥାୟୀ ବାସିନ୍ଦା । 
ତେଣୁ ତାଙ୍କ ପାଇଁ ଏଇ ଗରମ ଅସହ୍ଯ ହୋଇଉଠିଲାଣି । ଆଉ କେତେଦିନ 
ରହିହେବ ଏଠି, ତା” ଭାବିବା ବିଷୟ । ସେ ତାଙ୍କ ଅନ୍ଯମନସ୍କତାରୁ ଓହରି 
ଆସି କଟମଟ ହୋଇ ଅନେଇଲେ ଜନି ଆଡ଼କୁ । ଜନିର ଧାରଣା ଭୂଲ୍‌ 
ନ ଥୁଲା । ତାଙ୍କ ଅଧାବୟସୀ ମାଆ-ସମାନ ମୁହଁଟା ଏମିତି ଶକ୍ତ ଦେଖାଯାଉଛି 
ଏଇକ୍ଷଣି ଯେ ହସଟିଏ ଉକୂଟିବ ବୋଲି ମନେ ହେଉ ନାହିଁ । ତା” ସାଙ୍ଗକୁ 
ଭୂରୂକରଞ୍ଚା । ପଚାରିଲେ, ବିରକ୍ତ ହେଲା ପରି — 

““ କୋଉଠୁ ? 


“ “ଆପଣଙ୍କର ସେଇଠୁ । ଆମେରିକାରୁ । ଅନୁପମା ରାଏ (ଜନି ନାରଆଁଟାକୁ 
ଜିଠେଇ ନିଠେଇ ଉଚ୍ଚାରଣ କଲା), ଆଉ ସେ କହିଲେ ଯେ ଆଜି ପୁଣି 
ଫୋନ୍‌ କରିବେ ଆପଣଙ୍କ ପାଖକ୍ର, ରାତି ଏଗାରଟା ବେକକୁ —”” 


ବିଦେଶିନୀ ୩ 
ରାତି ଏଗାରଟା ବେଳକ୍ର ?” 


“ଆମ ଏଠିକାର ରାତି ଏଗାରଟା ବେଳକ୍ର । ମୋତେ ପଚାରିଲେ ସେତେବେଳେ 
ଫୋନ୍‌ କଲେ ଚଳିବ କି ନାହିଁ । ଆଉ ମୁଁ କହିଲି ଚଳିବ ।”' 

“ତୂ କହିଲୁ ଚଳିବ ??””, ସୁନୀତି ରୀତିମତ ରାଗିଗଲା ପରି ନ୍ଦିଶୁଥ୍‌ଲେ । 

କିନ୍ଧ ନିର୍ଭୀକତାର ପରିଚୟ ଦେଲା ପରି ଜନି ତାଙ୍କ କ୍ରୋଧର ମୁକାବିଲା 


କରି କହିଲା, “ଆଜ୍ଞା ହଁ । ଆଉ କହୁଥ୍‌ଲେ ଯେ ସେ ଖାଲି ଆପଣଙ୍କ 
ସାଙ୍ଗ ନୁହନ୍ତିୟ ସାନଭଉଣୀ.... 


ସେଇଠୁ ଯେଉଁ ଭାବାନ୍ତର ଦୃଶ୍ଯ ଦେଲା ସୁନୀତିଙ୍କ ଭାବଭଙ୍ଗୀରେ, କ୍ରମବର୍ଷମାନ 
ଚମତ୍କାର, ମାନେ ଦେଇ ଯେମିତି ରାଗୁ ରାଗୁ ହସି ପକେଇଲେ ଏବଂ ହସୁ 
ହସୁ ଆହୂରି ହସିଲେ, ସେଥ୍‌ରେ ଜନି ମଧ୍ଯ ସାମିଲ୍‌ ନ ହୋଇ ରହିପାରିଲା 
ନାହିଁ । ହେଲେ ସେଇ ଦେଇ ମଧ୍ଯ ହଠାତ୍‌ ତାଙ୍କ ହସକ୍ର ଲିଭେଇ ଦେଇ 
ଗମ୍ଭୀର ହୋଇ କହିଲେ ଜନିକ୍ର,' ତା' ଜରିଆରେ ସାରା ପୃଥ୍ବୀକୁ ଶୁଣେଇଲା 
ପରି — 

“ହୁଁ ସେ ମୋର ସାନଭଭଣୀ । ସତ ସାନଭଉଣୀ । ଏକା ମାଆ ପେଟରୁ 
ଜନ୍ମ ହୋଇଥ୍‌ଲେ କିଛି ଅଧୁକା ହୋଇ ନ ଥାଆନ୍ତା.... ହଉ, ତୁ ଯା' । 


ଉପସ୍ଥିତ କ୍ଷେତ୍ରରେ ଯଥାଶୀଘ୍ର ଦେଇଙ୍କ ସାମ୍ନାରୁ ଚାଲିଯିବା ହିଁ ଶ୍ରେୟସ୍କର 
ବୋଲି ମନେ ହେଲା ଜନିର । ଖାଇବାପିଇବାର ପ୍ରଶ୍ନ ଏଇକ୍ଷଣି ନୁହେଁ, ଆଉ 
ଟିକିଏ ପରେ । ଦେଇ ଆଉ ଟିକିଏ ବିଶ୍ରାମ ନିଅନ୍ତୁ । ତା” ସାଙ୍ଗକୁ ହସନ୍ତ 
କି ଭାବିହୂଅନ୍ତୁ ତାଙ୍କ ସାନଭଉଣୀ ବିଷୟରେ ତା” ସେ ଜାଣନ୍ତି । ଏହି ମର୍ମରେ 
ଜନି ତତ୍‌କ୍ଷଣୀତ୍‌ ସୂନୀତିଙ୍କ ଆଦେଶ ପାଳନ କଲା । ଏବଂ “ଅଦ୍‌ଭୁତ ଦେଇଂଙ୍କ 
ଉଦ୍ଦେଶ୍ୟରେ ବାରମ୍ବାର ମୁଣ୍ଡ ହଲେଇବାକ ଲାଗିଲା, ତାଙ୍କ ଦୃଷ୍ଟିପଥରୁ ଓହରି 
ନ ଯାଉଣୁ । 


ସୁନୀତି ଚୂପ୍‌ଚାପ୍‌ ହୋଇ ବସି ରହିଲେ, ବେଶ୍‌ କିଛି ସମୟ । ଏବଂ 
ନିଜକୁ କହିଲେ ଯେ ପ୍ରକୃତରେ ତାଙ୍କର ଗର୍ବ ଅନୁଭବ କରିବା କଥା, ଯେ 
ସେ ଏଭଳି ଏକ ବଡ଼ଭଉଣୀ ପଣର ମର୍ଯ୍ୟାଦା ପାଇ ପାରିଛନ୍ତି । ଗଣ୍ଡା ଗଣ୍ଡା 
ଅପା”, ‘ମଉସାଂ ଓଗେର ହାଉଜାଉ ହୁଅନ୍ତି ଆମର ଏଇ ସମାଜରେ । ଯେଉଁମାନେ 
ତମର କେହି ନୃହନ୍ତି। ଆଉ ଆତ୍ମୀୟତାର ସେଇ ସମ୍ବୋଧନଗୁଡ଼ାକ ମଧ୍ଯ ବିବାକ୍‌ 
ନୂଖୁରା, ସେ ଦେଶର ଦହନି' ଡାକ ପରି । କିନ୍ତୁ କେହି ହେଲେ କହିପାରିବ 
କି ମୁଁ ଯଥାର୍ଥରେ ତାର ସୂନୀଅପା ନୁହେଁ ? ଯିଏ ମୋତେ ଜାବ୍ୂଡ଼ି ଧରିଛି 


୪ ବିଦେଶିନୀ 
ଏମିତି, ଆଉ ତିଳେ ହେଲେ ନିଃଶ୍ବାସ ମାରିବାକୁ ଦେଉ ନାହିଁ ? ଅବଶ୍ଯ 
ମୁଁ ଭୁଲି ନାହିଁ ସେଦିନ କଥା, ଆଜିକୁ ଷୋଳ ସତର ବର୍ଷ ତଳେ ଯେତେବେଳେ 
ସେ ଗୋଟାଏ ଲମ୍ବା ଚକଚକିଆ କାର୍‌ରେ ସବାର ହୋଇ ଆସିଥ୍‌ଲା, ଆଉ 
ନାକ ଟେକି ଅନଉଥୁଲା ଆମ ମାଷ୍ଟର ମାଷ୍ଟରାଣୀଙ୍କ ଦଳକୁ, ଯେଉଁମାନେ 
ଧାରଣା ଦେଉଥ୍‌ଲୁ ସଚିବାଳୟ ସାମ୍‌ନାରେ । ସେଠି ଦେଖୁଲା ମୋତେ, ଆଉ 
ଦୟାରେ ଭରିଗଲା ତା” ହୃଦୟ । ବିଚରା ସୁନୀଅପା, ତମକୁ ବି ଏମିତି ହୀନସ୍ତା 
ହେବାକୁ ପଡ଼ଛି ପେଟପାଟଣା ପାଇଁ ? ତମେ ବି ଅଛ ଏଇ ହତଭାଗାଙ୍କ 
ଦଳରେ ? ଆଇ ଆମ୍‌ ସରି ଫର୍‌ ୟୁ ! ମାନୁଛି ଯେ ମୁଁ ଯେତେବେଳେ 
ଖୁସିଟାଏ ହୋଇ ଧାଇଁଗଲି ତୋ ପାଖକ୍ର, ତୋ କାର୍‌ ଅଟକି ଯାଇଥ୍‌ଲା ବେଳେ, 
ବି ଖୁସି ହୋଇ ଉଠିଲୁ । ଅନ୍ତତଃ ମୋର ମନେହେଲା ସେମିତି । ହେଲେ 
ଯୋଉଠୁ କହିଲି ଯେ ମୁଁ ବି ବାହା ହୋଇଗଲିଣି, ଆଉ ମୋ କୋଳରେ 
ଧଅଟିଏ, ତୁ ଏମିତି ଭାବରେ ଅନେଇଲୁ ମୋ ଆଡ଼କୁ ଯେ ମୋର ଏଭଳି 
ଦ୍ରରବସ୍ଥା ହେବ ବୋଲି ତୁ ଆଶା କରି ନ ଥିଲୁ । ସତେ କି କେବଳ 
ତା'ରି ପରି ଝିଅ ବାହା ହେବାର ଯୋଗ୍ଯ, ଆମେ ନୋହୁଁ ! କାରଣ ଆମେ 
କୋଉ ବଡ଼ଲୋକ ଘରେ ବାହା ହୋଇପାରିବ ନାହିଁ, ଆଉ ବାହାଘରର କେଇଟା 
ଦିନ ନ ଯାଉଣୁ ଏ କୁଟିଆରେ ଏମିତି ଫୂର୍ଭି କରିପାରିବୁ ନାହିଁ, ଗୋଟାଏ ସୋଫ୍‌ର-ଡ଼ିଭ୍‌ନ୍‌ 
କାର୍‌ରେ ସବାର ହୋଇ । 

ହଁ ଲୋ ଅନୁ, ମନେଅଛି, ବେଶ୍‌ ମନେଅଛି ସେଦିନ କଥା । କେମିତି 
ଭୂଲିବି କହୁନୁ ? ଯେଉଁ କ୍ରୋଧ, ଯେଉଁ ବିଦ୍ଧେଷ ପୁଞ୍ଜୀଭୂତ ହୋଇ ଚାଲିଥ୍‌ଲା 
ତୋ ସୂନୀଅପାର ଜୀବନରେ, ପିଲାଟିଦିନୁ ବାହାସାହା ହୋଇ ଘର କରିବା 
ଯାଏ, ଖାଲି ବଢ଼ି ଚାଲିଥ୍‌ଲା ହେଲେ ବିଦ୍ରୋହର ଆଟମ୍‌ବମ୍‌ଟାଏ ଫ୍ରଟେଇ 
ପାରୁ ନ ଥୁଲା, ତାକ କାର୍ଯ୍ୟକାରୀ କଲା ଜିଏ ? ଅବଶ୍ଯ ଖାଲି ତୂ ନୁହେଁ, 
ସେଥ୍ପାଇଁ ଶେଷକୁ ମୋର ପୂଜ୍ୟ ଓ ମାଇଚିଆ ପ୍ରଥମ ସ୍ଵାମୀଙ୍କୁ ସାବାସ୍‌ 
ଦେବାକୁ ହେବ ଯେ ସେ ମୋତେ ହଠାତ୍‌ ଛାଡ଼ିଦେଇ ଚାଲିଗଲେ ଏବଂ ତାଙ୍କ 
ମାଆଙ୍କୁ, ଯେ ମୋତେ ବିଧବାପଣର ମହାମହନୀୟ ପାଠ ପଢ଼େଇବାକୁ ଚାହିଁଲେ.... 
ଫର୍‌ଗେଟ୍‌ ଇଟ୍‌ ! (ସୁନୀତିଙ୍କର ମୁହଁ ପୂଣି ଅସ୍ଵାଭାବିକ ଭାବରେ ଶକ୍ତ ହୋଇ 
ଉଠିଲ।).... କିନ୍ଧୁ ମୋର ମନେହୁଏ ଯେ ତୋର ସେଇ ଉଦାର ସଦୟ ଚାହାଣି, 
ସେଇ ପ୍ରଥମେ ଗୋଟାଏ ଇନ୍ଧନ ଯୋଗାଇଲା ମୋ କ୍ରୋଧ-ବିଦ୍ରେଷର ବିରାଟ 
ପିଣ୍ଣଳାକୁ “ଢୋ” କରିବା ଲାଗି । କାରଣ ସେଇ ପ୍ରଥମେ ମୋର ମନେ 
ହେଲା ଯେ ମୁଁ ଖାଲି ଅକାଳେ ସକାଳେ ତୁଚ୍ଛା ବିଦ୍ରୋହ କରିବି ନାହିଁ । 


ତୂ 
ର 


© 


ବିଦେଶିନୀ ୫ 
ମୁଁ ଠିକଣା ଜବାବ୍‌ ଦେବି । ଗୋଟାଏ ବିସ୍ତୋରକ ଜବାବ୍‌ । ତୋ'ର ସେଇ 
ଚାହାଣିର ନୃହେଁ; ସିଏ ଯେଉଁ ସମାଜ -ସଂସାରର ପ୍ରତୀକ, ତା'ରି ପ୍ରତି । ସ୍ଵଦେଶର 
ପୁରୁଷାୟିତ ଆଉ ଫିସାଦିଆ ବଡ଼ଲୋକୀର ମୁହଁରେ ମୁଥ ମାରିଲା ପରି । 

ମୁଁ ପଳେଇଯିବି ଏଠି ଏବଂ ପଳେଇଯାଇ ବଡ଼ଲୋକ ହେବି । ବଡ଼ଲୋକ 
ହେବି ଆଉ ସ୍ଵାଧୀନ, ସ୍ଵାଧୀନ ଆଉ ବଡ଼ଲୋକ । ସେଇ ଏକା କଥା । 


ପରେ ବୁଝିଲି ତୂ କେମିତିକା ବଡ଼ଲୋକ ଘରେ ବାହା ହୋଇଛୁ । ଓଡ଼ିଶାର 
ନାମଜାଦା ଘୁଷ୍ଖୋର୍‌ ଇଂଜିନିୟର୍‌ ପଦ୍ମନାଭ ରାଏଙ୍କ ଘରେ । ଯେ ଗୋଟାଏ 
ରାଜପ୍ରାସାଦ ତୋଳିଛନ୍ତି କ୍ୟାପିଟାଲ୍‌ରେ । ଆଉ ତୁ ତାଙ୍କ ପୁଅକ୍ର ବାହା ହୋଇଛୁ, 
ଯେ ଆମେରିକାର କୋଉ କମ୍ପାନୀରେ ଅଛନ୍ତି, ଆଉ ଦିଂହାତିଆ ଟଙ୍କା ରୋଜଗାର 
କରୁଛନ୍ତି । ଫାଷ୍ଟକ୍କାସ୍‌ ! ସେତେବେଳେ ମୋର ପ୍ରକୃତରେ ଦୃଃଖ ହେଲା ତୋ 
ପାଇଁ ଅନୁ । ସେଇ ଅନୁ, ଆମ ଅଞ୍ଚଳର ସ୍ଵନାମଧନ୍ଯ ବ୍ରଜସାର୍‌ଙ୍କ ଝିଅ, 
କୁନୁମୁନିଆ ସୁନ୍ଦରୀଟିଏ, ମଧ୍ଯ ତା” ମୁଣ୍ଡରେ ଲକ୍ଷେ ମହାମହା ପ୍ରଶ୍ନ ତା'ର 
ଏଇ ଦଶା ? ମନେପଡ଼ଛି ତୋର କେତୋଟି ପ୍ରଶ୍ନ 


— କହିଲ ସୁନୀଅପା, ଶିଶୁମାନେ କ'ଣ ପାପ କରିଥାଆନ୍ତି ଯେ ତାଙ୍କୁ 
ଏତେ କଷ୍ଠ ଭୋଗିବାକୁ ପଡ଼େ । ନା ତା” ଦ୍ଵାରା ତାଙ୍କ ବାପମାଆଙ୍କୁ ଶାସ୍ତି 
ଦିଆଯାଏ ? କିନ୍ତୁ ତା'ର ବି”' କିଛି ଗଣଶ୍ଡିମୁଣ୍ଡ ମିଳେ ନାହିଁ ମୋତେ । ଏଇ 


ଯୋଉ ପୁଅଟି ଚାଲିଗଲା ଆମ ତିନୁ ଭାଉଜଙ୍କର.... 

— ଆଛୁା। ସୁନୀଅପା, ଆମ ଭାରତ ଏତେ ମହାନ୍‌ ଦେଶ ବୋଲି ହୁରି 
ପଡ଼ିଛି, କିନ୍ଧ ଏ ଭଳି ମହାନ୍‌ ଦେଶ ଏତେ ଗରିବ ହେଲା କେମିତି ? 

— ଗୋଟାଏ ପ୍ରଶ୍ନ ପଚାରିବି ତମକ୍ୂର ସୂନୀଅପା, କିଛି ମନେ କରିବ ନାହିଁ... 
ବାହାହେବାଟା କ”ଣ ନିହାତି ଦରକାର ମଣିଷ ଜୀବନରେ ? 

ଅଧ୍କାଂଶ ପ୍ରଶ୍ଧର ଉତ୍ତର ଦେବାକୁ ପଡ଼େ ନାହିଁ, ମୁଁ ଖାଲି ହସିଦିଏ ଟିକିଏ । 
ତା” ପ୍ରଶ୍ନଟା ଯଥାର୍ଥ ବୋଲି କହିଲା ପରି । ହେଲେ ସେଇଥ୍‌ରେ ସେ ଖୁସ୍‌ । 
କିନ୍ଧୁ ସେଇ ବାହାହେବା ପ୍ରଶ୍ଵଧର ଉତ୍ତର ଦେଇଥ୍‌ଲି ତାକୁ । କହିଲି, ହଁ ଦରକାର, 
କିନ୍ଧ ସମସ୍ତଙ୍କ ପାଇଁ ନୁହେଁ....” 

ଆଉ ତା'ପରେ ମୁଁ ଗୋଟାଏ ବିଚିତ୍ର କାମ କରିଥ୍‌ଲି । ତାକୁ ପାଖକୁ 
ଟାଣିଆଣି ତା” ଓଠକୁ ଚିମୁଟି ଦେଇଥ୍ଲି ଟିକିଏ । ସତେକି ତାର ସେଇ ଗୋଲାପଫୁଲିଆ 
ଓଠ ଦି'ଟାକୁ ଏଇଆ କରିବା କଥା ଏବଂ ସେଇଥ୍‌ରେ ସେ ସୁଖୀ ହେବ । 
ଅତଏବ ସେ ବାହା ହେବ । କିନ୍ଧ ସେଇଥ୍‌ରୁ ତୂ କ'ଣ ବୁଝିଲୁ ଯେ ଯେହେତୁ 


୬D ବିଦେଶିନୀ 


ମୁଁ ସୁନ୍ଦରୀ ନୁହେଁ ତୋ ପରି, ମୋର ବାହା ହେବା ଉଚିତ ନୁହେଁ ? ଯେ 
ନେତ୍ରୀ? ସୂନୀଅପାର ଅଭିଆଡ଼ୀ ହୋଇ କିଛି ବଡ଼କାମ କରିବା କଥା ? ଆଉ 
ସେଇଲାଗି ତୋର ମନେହେଲା ସେଦିନ, ଯେ ବାହା ହୋଇପଡ଼ି ମୁଁ ତୋଡେ 
ଠକେଇଦେଲି, ତଳକୁ ଖସିଗଲି ତୋ ଆଖ୍୍‌ରେ ? 

ରବିସ୍‌ ! ବୂରଝିପାରିଲୁ ନାହିଁ ତୁ କେତେ ବଡ଼ ଜାଲିଆତ୍‌ ? ନିଜେ ବାହା 
ହୋଇ ପଡ଼ିବୁ ଠିକଣା ସମୟରେ, ଏଭଳି ଅଏସ୍‌ କରିବୁ, ଏଣେ ଚାହିଁବୁ ସୁନୀଅପାମାନେ 
ବାହା ନ ହୋଇ ରହିଥ୍‌ବେ, ତୋର କୋଉ ଆଦର୍ଶର ମୁକ୍ରଟ ପିନ୍ଧିବା ପାଇଁ ? 


ନା, ନା, ରବିସ୍‌ ନୁହେଁ । କହିଲି ପରା, ସେଦିନର ତୋର ସେଇ ଚାହାଣି 
ଖଣ୍ଡକ ନିହାତି ଦରକାର ଥୁଲା ମୋ ପାଇଁ । ପ୍ରକୃତରେ ତୋ ସୁନୀଅପା 
ବାହାହେବାର ଯୋଗ୍ୟ ନୁହେଁ । ତା'ର ଉର୍ଦ୍ଧରେ, ଯଥେଷ୍ଟ ଉର୍୍ଧରେ । ନ ହେଲେ 
କି ସେ ଅଧାବୟସ ନ ହେଉଣୁ ତିନିତିନିଟା ବାହାଘର ପାରି ହୋଇ ତିନିତିନିଟା 
ସ୍ଵାମୀଙ୍କ ନିପାତ କରିସାରନ୍ତାଣି ? ଅବଶ୍ଯ ପ୍ରଥମ ସ୍ଵାମୀ ଜଣକ ନିଜେ ନିଜେ 
ନିପାତ ହୋଇଗଲେ, ସେଥକୁ ମୁଁ ଦାୟୀ ନୁହେଁ ।.... ସେଇଠୁ ସୁନୀତି ହସିବାକ୍ର 
ଲାଗିଲେ ତାଙ୍କ ଏକୃଟିଆ କମରାରେ । ଭାଗ୍ଯ ଭଲ ଜନିର ପୂନରାବିଭ୍ଭାବ 
ହୋଇ ନାହିଁ ସେତେବେଳକ୍ର । ନ ହେଲେ ତା'କୁ ପୂଣି ଗୋଟାଏ ପ୍ରମାଣ 
ମିଳିଯାଇଥାଆନ୍ତା ଏଇ ବିଲାତଫେରନ୍ତା ଦେଇଙ୍କ ଅଦ୍‌ଭୁତପଣିଆଁର । ଖାଲି ଶୁଣିଥୁଲା 
ବାବରଙ୍କଠାରୁ ଯେ ତାଙ୍କର ଜଣେ ବଡ଼ଲୋକ ଓ ପ୍ରଫେସର ସାନଭଉଣୀ ଅଛି 
ଆମେରିକାରେ, କିନ୍ତ ତାଙ୍କୁ ସେ ସ୍ଵଚକ୍ଷୁରେ ଦେଖ୍‌ ନ ଥୁଲା ଆଜିଯାଏଁ । 

...ଅନୁ, ବଡ଼ଲୋକ ଘରେ ବାହା ହୋଇ ତୁ କିଛି ଭୂଲ୍‌ କରି ନାହୁଁ । 
ଜିନ୍ଧ କଥା ହେଉଛି ଯେ କ”ଣ ଏଭଳି ଗୋଟିଏ ବଡ଼ଲୋକ ଘରେ ବାହା 
ହେବାକୁ ଥଲା ? ଏଭଳି ଗୋଟିଏ ଶ୍ଵଶୁର ମହାଶୟଙ୍କ ବୋହୁ ହୋଇ ? ଆଉ 
ତୋର ବରଙ୍କ ବିଷୟରେ ଯାହା ଶୁଣିଲି, ସେଥ୍‌ରୁ ମୋର ମନେହେଲା ଯେ 
ଆମେରିକାରେ ଥାଇ ଗୁଡ଼ାଏ ଟଙ୍କା ରୋଜଗାର କରିବା ଛଡ଼ା ଆଉ କିଛି 
ଜଣା ନାହିଁ ତାଙ୍କୁ । ରୂପ, ଗୁଣ, ବିଦ୍ୟାବୁଵି, କେଉଁଥ୍‌ରେ ହେଲେ ସେ ତୋ'ର 
ସରି ହେବେ ନାହିଁ । ଅପରପକ୍ଷେ ଜଣେ କହୁଥ୍‌ଲା, ହୁଏତ ରାଏ ବଂଶଙ୍କ ଶତୃପକ୍ଷର 
ଲୋକ, ଯେ ତୋ ବରଙ୍କ ଚଉଡ଼ା ଓଠ କୋଉ ଜଳଜନ୍ଧଙ୍କ ପରି ଦେଖାଯାଏ, 
ଭଦ୍ଧଲୋକ ସାଧାରଣ ବି.ଏ.ଟାଏ ପାସ୍‌ କରିଛନ୍ତି ଆଉ ତାଙ୍କର ମର୍ଦପଣିଆ 
ଓରଫ୍‌ ନୁଙ୍ଗୁଡ଼ାପଣ ବି' କିଛି ଉଣା ନୁହେଁ । ହେଲେ ତୁ ବାଛି ବାଛି ତାଙ୍କୁଇଁ 
ବାହାହେଲୁ ? ମୁଁ ଯାହାଙ୍କୁ ବାହା ହୋଇଛି ସେ ଅବଶ୍ଯ ବଡ଼ଲୋକ ନୃହନ୍ତି, 
ହେଲେ ତାଙ୍କ ରୂପଟଗୁଣକୁ ଖୁଣିବାର ନୁହେଁ ( ମାଇଚିଆପଣକୁ ଯୁଧ୍ଷ୍ଠିର ପଣିଆ 


ବିଦେଶିନୀ ୭ 
ବୋଲି ଧରିନିଆଯାଏ ନାହିଁ କି ଆମ ସମାଜରେ ?) ତା'ଛଡ଼ା ତୂ ବ୍ରଜସାର୍‌ଙ୍କ 
ଝିଅ, ସୁନ୍ଦରୀ ଗୁଣବତୀ ହେବା ଛଡ଼ା ଗୋଟାଏ ଆଦର୍ଶପଣିଆ ରହିଛି ତୋ 
ଚରିତ୍ରରେ ତୋର ସଂସ୍କାର ଆଉ ବିଦ୍ଯାବୁଦ୍ଧିକୁ ନେଇ ଯାହାର ପରିଚୟ ମିଳେ 


ତୋର ଲକ୍ଷେ ପ୍ରଶ୍ନରେ । ସେସବ୍ର ଏମିତି ଅକାମି ହୋଇଗଲା ତୋ ପାଇଁ, 
ତୂ ଯେତେବେଳେ ଠିକ୍‌ କଲୁ ଏଇଠି ବାହା ହେବା ପାଇଁ ? 


ନା କହିବାକୁ ଚାହୁଁ ଯେ ତୋତେ ବାଧ୍ଯ କରି ବାହା ଦେଲେ ସେଠି ? 
ଅସମ୍ଭବ । ବ୍ରଜସାର୍‌ ସେମିତିକା ଲୋକ ନୃହନ୍ତି । ଆଉ ତୂ ବି” କୋଉ ମଫସଲୀ 
ଅପାଠୋଇର ଝିଅ ନୁହଁ ଯେ ସହଜେ ବାଧ୍ଯ ହୋଇଗଲୁ । ବରଂ ମୋର ଧାରଣା 
ଥୁଲା ଯେ ତୋର ଏଇ ଯେଉଁ ଖାତିର୍‌ ଅଛି ସୂନୀଅପା ପ୍ରତି, ତା” ପଛରେ 
ଅଛି ମୋର ସଚ୍ଜୋଟପଣିଆ, ମୋର ନିର୍ଭୀକତା, ମୋର ବିଦ୍ରୋହୀପଣ ( ଅବଶ୍ଯ 
ମୁଁ ନେତ୍ରୀ ନ ଥ୍‌ଲି ଖାଲି ତୋ”ରି ପାଇଁ, ମଧ୍ଯ ଅନେକ ଅନ୍ୟମାନଙ୍କ ପାଇଁ) 
ଯାହା ତୋ ଜନ୍ମଗତ ପାରିବାରିକ ଆଦର୍ଶକୁ ଆହୁରି ବଳ ଦେଇଥ୍‌ବ । ତଥାପି, 
ତଥାପି ତୂ ସେଠି ବାହା ହେଲୁ କେମିତି ? ଖାଲି ଏମିତି ଗୋଟିଏ ରାଣୀ 
ହେବା ଲାଗି ? ପୁଣି ଆମେରିକା ଯାଇ ରାଣୀରୁ ବଳି ଆଉ କିଛି ହେବା 
ପାଇଁ ? ହେ ଭଗବାନ୍‌ ! 


ସତରେ ଅନୁ, ମୁଁ ତୋ ଉପରେ ରାଗିଥ୍‌ଲି ସିନା ସେଦିନ, କିନ୍ତୁ ଯୋଉଠୁ 
ଜାଣିଲି ତୁ କେମିତିକା ଘରେ ବାହା ହୋଇଛୁ, ମୋର ଦ୍ଃଖ ହେଲା ତୋ” 
ପାଇଁ ଏବଂ ଆଉ ପ୍ରକାରେ ରାଗ । ଯାହାର ତାଡ଼ନାରେ ମୁଁ ତୋର ଆମେରିକା 
ଠିକଣା ଆଉ ଫୋନ୍‌ ନମ୍ବର ବରଝିନେଇ ଟିପି ରଖୁଲି, ଯୋଉଠୂ ଜାଣିଲି ଯେ 
ତୂ ପଳେଇଗଲୁଣି ସେଠିକି । ହେଲେ ତାକୁ ନେଇ ମୁଁ କ'ଣ କରିବି, ତାଂ 
ମୋ ମନକୁ ଆସି ନ ଥୁଲା ସେତେବେଳେ । 

ବେଳେବେଳେ ମୋର କଂଣ ମନେହୁଏ ଜାଣିଛୁ ଅନୁ ? ଯେ ଏଭଳି ଛର୍ଷା, 
ରାଗ, ଦୟା, ସ୍ନେହ ଆଦି ବିବିଧ -ବିଭିନ୍ନ ଭାବର ଉଦ୍ରେକ ଏବଂ ଉପଶମ 
ସତ୍ତ୍ଵେ (କିମ୍ଭା ହୁଏତ ସେସବୁ କିଛି ନ ଥାଆନ୍ତା ସେଇ ମୂଳ ଭାବଟା ନ 
ଥୁଲେ) ମୁଁ ତୋତେ ଭୀଷଣ ଭଲ ପାଏ । ପ୍ରାୟ ପୁରୂଷଂସ୍ତୀଙ୍କ ଭଲ ପାଇବା 
ପରି । ଯଦିଓ ସେଇ ଭଲ ପାଇବା ଜିନିଷଟା କେଉଁ ଧାତୁରେ ଗଢ଼ା, ତା” 
ମୁଁ ବୃଝିଲି ନାହିଁ ଆଜିଯାଏଁ । 

ଯାହାହେଉ ଶେଷକୁ ମୁଁ ବୋମାଟାକୁ ଫୁଟେଇ ଦେଇପାରିଲି । ଯେତେବେଳେ 
ମୁଁ ମୋର ମହୀୟସୀ ଶାଶୁଙ୍କ ଆଗରେ ଘୋଷଣା କଲି ଯେ ଏକ ମୁଁ 
ତମ ଘର ଏବଂ ମୋର ସ୍ବଦେଶ ଛାଡ଼ିକରି ଯାଉଛି ଏବଂ ଦୃଇ ¬ ମୁଁ ଗୋପନରେ 


୮ ବିଦେଶିନୀ 
ଜୟନ୍ତ ମୁଖର୍ଜି ନାମକ ଜଣେ ଅଣଓଡ଼ିଆ ଭଦ୍ରଲୋକଙ୍କୁ ବାହା ହୋଇସାରିଛି 
ଯେ ଆମେରିକାର ବାସିନ୍ଦା ଏବଂ ମୁଁ ତାଙ୍କରି ସାଙ୍ଗରେ ଯାଉଛି ସେଠିକି । 
ବାଏ ! ଆଉ ଭଗବାନ୍‌ଙ୍କୁ କୋଟି କୋଟି ଧନ୍ଯବାଦ ଦେଲି ଯେ ଏଭଳି 
ଗୋଟାଏ ସୂଯୋଗ ମିଳିଯାଇଛି ମୋତେ । କାରଣ କେବଳ ସେଇଠି, ସେଇ 
ଭୂସ୍ଵର୍ଗରେ ହିଁ ମୁଁ ବଡ଼ଲୋକ ହୋଇପାରିବି, ବଡ଼ଲୋକ ଏବଂ ସ୍ଵାଧୀନ । ବାହା 
ହେବା ନ ହେବା ସାଙ୍ଗରେ କିଛି ଯାଏ ଆସେ ନାହିଁ । ଜୟନ୍ତ ମୋର ପହିଲି 
ସ୍ଵାମୀ ପତୁବାବ୍ରଙ୍କ ପରି ନୁହେଁ । ମହା ସ୍ଟାର୍ଟ୍‌ ଏଇ ଲୋକଟା, ଯେ ମୋତେ 
ସେଇ ସ୍ବର୍ଗକୁ ଉଡ଼େଇ ନେବ ବୋଲି ପ୍ରମିଜ୍‌ କରିଛି । କିନ୍ତୁ ତା' ଯୋଗୁଁ 
ଯେ ମୋର ସ୍ଵାଧୀନତାରେ ଆଞ୍ଚ୍‌ ଲାଗିବ ଓ ମୋର ଉଦ୍ଦେଶ୍ଯ ବ୍ୟାହତ ହେବ, 
ସେଭଳି ଆଶଙ୍କାର ପ୍ରଶ୍ନ ଉଠୁ ନାହିଁ । ମୁଁ ଜାଣେ ମୁଁ କ'ଣ କରିବି ଓ 
କେତେଦୂର ଯିବି, ମୋର ସିବଵିଲାଭ ପାଇଁ । ସେଠି ସବୁ ସମ୍ଭବ । କୋଉ 
ସଂସ୍କାର କି ଶାଶୁ ମୋର ବାଟ ଓଗାଳିବ ନାହିଁ । ଥ୍ଯାଂକ୍‌ ୟୁ ଡିଅର୍‌ ଜୟନ୍ତ, 
ମୁଁ ତମ ପ୍ରସ୍ତାବକୁ ସର୍ବାନ୍ତଃଂକରଣରେ ଗ୍ରହଣ କରୁଛି । 


ଏବଂ ସେତିକିବେଳେ, ବିଦ୍ରୋହର ସେଇ ପହିଲି ଆଟମ୍‌ବମ୍‌ ଫୁଟେଇ ଆନନ୍ଦରେ 
ହେଣ୍ଡି ମାରୁଥୁଲା ବେଳେ ମୁଁ ତୋତେ ହିଁ ସବୁଡଧି ବେଶୀ ମନେ ପକଉଥ୍‌ଲି 
ଅନୁ । ଆଉ ମନେ ମନେ ଡାକ ଛାଡ଼ିଥୁଲି — 

ହିଅର୍‌ ଆଇ କମ୍‌, ମାଇ ଡିଅର୍‌ ଅନୁ ! ମୁଁ ବିଂ' ଯାଉଛି ସେଠିକି, ତୁ 
ଯେଉଁଠି ଅଛୁ । ଆଉ ଦେଖ୍‌ବ୍ର ମୁଁ କେମିତିକା ବଡ଼ଲୋକ ହେଉଛି ସେଠି । 
ସଚ୍ଚା ବଡ଼ଲୋକ, ମର୍ଯ୍ୟାଦାବନ୍ତ ବଡ଼ଲୋକ । ନିଜ ଗୋଡ଼ରେ ଠିଆ ହୋଇ 
ଏବଂ ଲକ୍ଷ୍ମୀ ଓ ସରସ୍ଵତୀ ଉଭୟଙ୍କ ପ୍ରିୟପାତ୍ର ହେବାର କାଇଦା ହାସଲ କରି 
ନେଇ । ସୂୁନୀତି ସାହୁର ଏମ୍‌.ଏ. ଡିଇଡି¬ ଯୁକ୍ତବିଚକ୍ଷଣ ବୁଦଵି ଏବଂ କମ୍ପ୍ୟୁଟର୍‌ 
ବିଶାରଦ ଡକୃର ଜୟନ୍ତ ମୂଖର୍ଜିର ପହୁଞ୍ଚ ଏଇ ଦ୍ବିବିଧ ପୁଞ୍ଜି ବିନିଯୋଗରେ 
ମୁଁ ନିଶ୍ଚୟ ମୋର ପ୍ରଗତି ପଥରେ ଆଗେଇ ଯିବି, ଗୋଟାଏ ଭଲ ଇଜଉନିଭାସସିଟୀ, 
ରିସ୍ଟ ଇନ୍‌ଷ୍ଟିଚ୍ୟୁଟ୍‌ କିମ୍ଭା ସେହିଭଳି କେଉଁ ଅନୁଷ୍ଠାନରେ ମୋର ଆସନ ଜମେଇ 
ଦେଇ । ତା' ଛଡ଼ା ମୋର ପ୍ରିୟ ସ୍ଵାମୀ ଆଞ୍ଜଳା ଆଞ୍ଳା ଡଲାର୍‌ ଆଣୁ 
ନ ଥ୍‌ବେ ଜି ଘରକୁ, ତାଙ୍କ କମ୍୍୍ୁଟରୀ ବିଦ୍ଯାବ୍ରବି ଖଟେଇ ? ଅବଶ୍ଯ ସେ 
ସେଥ୍‌ର କିଛି ସଦ୍ରପଯୋଗ କରିବେ ମୋ ପାଇଁ, ବଡ଼ ବଡ଼ ରେସ୍ତୋରାଁରେ 
ଭିଣ୍ଡେଜ୍‌ ୱାଇନ୍‌ ଆଉ ଚିଙ୍ଗୁଡ଼ି ଚପ୍‌ ଚଖେଇ, ଅକାଳେସକାଳେ ଗୋଟାଏ ମିଂକ୍କୋଟ୍‌ 
କିଣି ଦେଇ, ଅଥବା ଆମ ଆନିଭର୍ସେରୀରେ ଗୋଟାଏ ଡାଏମଣ୍ଡୁ ନେକ୍‌ଲେସ୍‌ 
...ସେକଥା ଭିନ । ସେସବୁ ଅଧ୍କବିଶେଷ, ମୋର ସ୍ଵଅର୍ଜିତ ବଡ଼ଲୋକି ସାଙ୍ଗକୁ । 

ବୋନସ୍‌ । ଏମିତି କେତେ ସ୍ଵପ୍ନ ଦେଖୁଲି, ଯାହାକୁ ମୁଁ ସ୍ଵପ୍ନ ବୋଲି ମଣିଲି 
ନାହିଁ । 

ସେଇଠୁ କହିଲି ଯେ ମୁଁ କିନ୍ଧ ନାକ ଟେକି ଅନେଇବି ନାହିଁ ତୋ ଆଡ଼କ୍ର, 
ଯେତେବେଳେ ଆମର ଦେଖା ହେବ କେଉଁଠି । ଆସି ତିନିବର୍ଷ ହୋଇଗଲାଣି ତୋର 
ସେଠିକି ଯିବାର । କିନ୍ତୁ ୟା'ରି ଭିତରେ ତୋର ଯୋଡ଼ାଏ ପିଲା ହୋଇଗଲେଣି ବୋଲି 
ଶୁଣୁଛି । ରୀତିମତ ହାଉସ୍‌ ଓାଇଫ୍‌ଟିଏ ବନିଗଲୁଣି, ତା'ହେଲେ । ଦିଂଦି'ଟା ପିଲାଙ୍କୁ 
ନେଇ କେତେଦୂର ତୋ ରାଣୀପଣିଆ ଜାହିର୍‌ କରି ପାରୁଥ୍‌ବୁ, ଭଗବାନ୍‌ ଜାଣନ୍ତି । 
ଯାହାହେଉ ମୁଁ ତୋ ଆଡ଼କୁ ନାକ ଟେକି ଅନେଇବି ନାହିଁ, କି ଉଚ୍ଚଟମନା ସରୂ ହସଟିଏ 
ଛାଡ଼ିଦେବି ନାହିଁ । ମୁଁ ଏତେ ନୀଚ ନୁହେଁ । ନା, ନା, ତୁ'ବି ନୀଚ ନୁହଁ, ମୁଁ ଜାଣିଛି 
ତୋତେ । କେବଳ ହୂଣ୍ତୀଟିଏ । ନ ହେଲେ ତୋର ସେଇ ଚାହାଣି ଏତେ ସୁଦୃଶ୍ୟ 
ହୋଇ ଉଠି ନ ଥାଆନ୍ତା ସେଦିନ, ଆଉ ତୁ ତୋର ଭ୍ରାନ୍ତ ଧାରଣାକ୍ର ଏମିତି ଧରା 
ପକେଇ ଦେଇ ନ ଥାଆନ୍ତୁ ମୋ ଆଗରେ । 


କିନ୍ଧ କଥାଟା ସେ ଯାଏଁ ଗଲା ନାହିଁ । ସଫଳତାର ଶିଖରୀରେ ପହଞ୍ଚଲା 
ପରେ ଯାଇଁ ମୁଁ କୋଉ ଖଞ୍ଜରେ ଦେଖା କରିବି ତୋ ସଙ୍ଗରେ ହେଲେ 
ତୋ ଆଡ଼କୁ ଅନେଇବି ନାହିଁ ତଳକୁ ଅନେଇଲା ପରି, ଏହି ଦୂରଭିଳାଷ ତିଷ୍ଠି 
ରହି ପାରିଲା ନାହିଁ । ମୂଳରୁ ନଷ୍ଟ ହୋଇଗଲା । ମୋର କ'ଣ ମନ ହେଲା 
କେଜାଣି ତୋତେ ହିଁ ପ୍ରଥମେ ଫୋନ୍‌ କଲି କାଲିଫର୍ଣ୍ଣିଆର ରାଜଧାନୀ ସାକ୍ରାମେଣ୍ଟୋରେ 
ପହଞ୍ଚଲା ପରେ, ଯେଉଁଠି ଜୟନ୍ତର କାମ ଥୁଲା ପ୍ରଥମେ । ମାନେ ବାପମାଆଙ୍କୁ 
ମୁଁ ଭଲରେ ଭଲରେ ପହଞ୍ଚାଯାଇଛି ବୋଲି ଜଣେଇବା ପରେ ପରେ । ଆମେରିକାର 
ସେପଟେ ହଜାର ହଜାର ମାଇଲ୍‌ ବ୍ୟବଧାନରେ ଥୁବା ଅନୁରାଣୀଙ୍କୁ । 


ମୋର ସନ୍ଦେହ ନ ଥୁଲା ଯେ ତୁ ଆଶ୍ଚର୍ଯ୍ୟ ହୋଇ ଉଠିବୁ ଏବଂ ଖୁସିଟାଏ 
ହେବୁ । କିନ୍ତୁ ଏମିତି କାବା ହେବୁ, ଆଉ ଏତେ ଖୁସି ହେବୁ ବୋଲି ମୁଁ 
ଭାବି ନ ଥ୍ଲି କେବେହେଲେ । ମନେ ପଡ଼ୁଛି ଆମର ସେଇ ପ୍ରଥମ ବାର୍ାଳାପ, 
ମୁଁ ନିଜକ୍ର ଚିହ୍ନା ଦେଲା ପରେ । ଉଛ୍ଛୁସିତ, ହେଲେ ସେଇ କଣ୍ଠସ୍ଵର, କୋମଳ 
ଭାବରେ ଜୂଡ଼ୁବ୍ରଡୂ — 

““ସୁନୀଅପା ! ତମେ ? ସତରେ ତମେ ?? ଆଉ ତମେ ଏଠି ପୂରାପୂରି 
ରହିବ ବୋଲି ଆସିଛ ୨? ବଢ଼ିଆ, ଫାଷ୍ଟକ୍ଲାସ୍‌ ! ତମ ସ୍ଵାମୀ....” 

“ଆଉ ତୋ ଖବର କଅଣ ? ଆଗେ ତୋ କଥା କ'ଣ କହ । ତୋର 
ଏଇକ୍ଷଣି ଯୋଡ଼ିଏ ପିଲା ପରା ?”” ମୋ ବିଷୟରେ ତାଂର ଜିଜ୍ଞାସାକୁ ବଢ଼ିବାକୁ 
ଦେଲି ନାହିଁ । 

ନୀଅପା, 


’ 
a 


୯ ନରଦଁ... ଯୋଡ଼ିଏ ପିଲା, ପୂଅଟିଏ, ଝିଅଟିଏ । ମୁଁ ଭଲ ଅଛି 
ଭଲ ଅଛି । ହେଲେ ମୋର ଅନେକ କଥା କହିବାକୁ ଅଛି ତମକୁ, ସୂ 
ପଚାରିବାକୁ ଅଛି ।” 

“ପ୍ରଚାରୁନୁ ? ନ ହେଲେ ଗୋଟାଏ ଲମ୍ବାଚଉଡ଼ା ଚିଠି ଲେଖୁ ନାହୁଁ ମୋ 
ପାଖକୂ ? ମୋ ଠିକଣା ହେଉଛି....” 


ସେ ମୋ ଠିକଣା ଲେଖ୍‌୍ନେଲା ସତ, କିନ୍ତୁ ତାଂ ମନ ଶାନ୍ତ ହେଲା 
ନାହିଁ । ପୂଣି କହୁଛି ମୋତେ, ଅଝଟ ହେଲା ପରି — 


“ନାଇଁ ସୁନୀଅପା । ଫୋନ୍‌, ଚିଠି, ସେ ସବୁଥ୍‌ରେ ଲାଭ ହେବ ନାହିଁ 
ବିଶେଷ । ତମକୁ ଏଠିକି ଆସିବାକୁ ହେବ, ଯେତେ ଶୀଘ୍ର ପାର । ଅବଶ୍ଯ 
ତମର ସ୍ଵାମୀ....” 


“ନୋ ପ୍ରୋବ୍‌ଲେମ୍‌””, ମୁଁ କହିଲି ହସି ହସି । “ବାଏ ଦିଂ ଠେ, ଇଏ 


ସେଇ ସ୍ଵାମୀ ନୁହନ୍ତି ଆଉ ଜଣେ । ଯାହାଙ୍କ କଥା ମୁଁ କହୁଥ୍‌ଲି ସେଦିନ, 
ଯେବେ ଆମର ଦେଖା ହୋଇଥଲା, ସେ ଆଉ ନାହାନ୍ତି ¦ ଇଏ ଆଉ ଜଣେ ।’ 


କିଏ କହିଲା ସେ ହୁଣ୍ଡୀ ବୋଲି ? ଭାବିଲି ସେ ଦିଗରେ ସେ ବଦଳି 
ଯାଇଛି ନିଶ୍ଚୟ, ଆମେରିର୍କାକୁ ଆସିଲା ପରେ । ପୂର୍ବର ଅନୁ ଏଇ ପ୍ରଥମ 
ସ୍ବାମୀ ¬ ଦ୍ବିତୀୟ ସ୍ଵାମୀଙ୍କ ଯିବାଆସିବା ନେଇ ଗୁଡ଼ାଏ ପ୍ରଶ୍ନ ନ ପଚାରି ରହିପାରି 
ନ ଥାଆନ୍ତା । ଅନ୍ତତଃ ଚକିତ ହୋଇ ଉଠିବାର କିଛିଟା ଲକ୍ଷଣ ଦେଖାଇ 
ଥାଆନ୍ତା । କିନ୍ଧ ଏଇକ୍ଷଣି ସେଭଳି କୌଣସି ପ୍ରତିକ୍ରିୟା ମିଳିଲା ନାହିଁ ତା'ଠାରୁ । 
ଖାଲି ଟିକିଏ ସ୍ତନ୍ତତା । ସତେକି ସୁନୀଅପାର କାର୍ଯ୍ୟକଳାପ ବିଷୟରେ ତା'ର 
କିଛି ପଚାରିବା ହିଁ ଭୂଲ୍‌ । ସେଇଠି ପୁଣି ସେଇ ଆବେଦନ, ଅଳି କଲା 
ପରି । କହିଲା — 

‘ଓ-କେ । ତାଙ୍କୁ ମୋର ନମସ୍କାର ଜଣାଇଦେବ । କିନ୍ତୁ ତମେ କେବେ 
ଏଠିକି ଆସୁଛ କହିଲ ? ପ୍ଲିଜ୍‌ କମ୍‌ ସୂନୀଅପା, ପ୍ରି-ଇ-ଜ୍‌.... ! 

ଇସ୍‌ ! ଏତେ ଆତୂରତା ? କଥା କଅଣ ? ହଁ ମୁଁ ଜାଣେ, ତୂ ମୋର 
ଅନୁଗତାମାନଙ୍କ ମଧ୍ୟରୁ ଜଣେ । ମଧ୍ୟ ବ୍ରଝୁଛି ଯେ ଭୁବନେଶ୍ବରରେ ଯେଉଁ 
ଢଙ୍ଗ ଦେଖେଇଥ୍‌ଲୁ ସେଦିନ, ସେଥ୍‌ରେ ହୁଏତ ବଡ଼ଲୋକିର ଆତ୍ମବଡ଼ିମା ନ 
ଥୁଲା, ଥୁଲା ତାକୁ ଲୁଚେଇ ନ ପାରିବାର ହୂୁଣ୍ଡୀପଣ ଏବଂ ନୈରାଶ୍ଯ, ତାହା 
ଯେତେ ନିର୍ବୋଧ ହେଉ ପଛକେ, ଯେ ବୀରାଙ୍ଗନା ସୁନୀଅପ୍ରା ମଧ୍ୟ ଶେଷକୁ 
ବାହାସାହା ହୋଇ ଘରଦ୍ଧାର କଲା, ଆମ ସମସ୍ତଙ୍କ ପରି । ଏଇକ୍ଷଣି ତୋର 


ବିଦେଶିନୀ ee 


ପୂର୍ବ ବିଶ୍ଵାସ ଫେରିଆସିଛି ଯେ ସୁନୀଅପା ତମ ସମସ୍ତଙ୍କ ପରି ନୁହେଁ । ସେ 
ଭିନ୍ନ ଏବଂ ମାନୁଛି ଯେ ତୁ ଏମିତି କାବା ହେଲୁ ଆଉ ଖୁସି ହେଲୁ, ତା'ର 
କାରଣ ତୁ ମୋତେ ଟିକିଏ ବେଶୀ ଭଲ ପାଉ । ଧନ୍ଯବାଦ ! କିନ୍ତ କାହିଁକି 
ଏଇ ଆତୁରତା ¬ ପଲି-ଜ୍‌ କମ୍‌ ସୁନୀଅପା, ପ୍ଲିଇ-ଜ୍‌ ?' ସତେକି ସେ ଗୋଟାଏ 
ବିପଦରେ ପଡ଼ିଛି ଏବଂ ଏସ-ଓ-ଏସ୍‌'ର ଆଉଉଁନାଦ ଶୂଣାଉଛି ମୋତେ, ମୁଁ 
ମଧ୍ୟ ଏଇ ଏଇ ବିଦେଶକ୍ର ଆସିଛି ବୋଲି ଜାଣିଲାରୁ। ଯେ ମୋତେ ଉଦ୍ଧାର 
କର । ସତେ ? ସତରେ ଏଇଆ ? ମୋ ମନଟା ଉଲୁସି ଉଠିଲା । ସେ 
ବିପଦରେ ପଡ଼ିଛି, ଏଥ୍‌ରେ ଅବଶ୍ୟ ମୋର ଦ୍ୂଃଖ କରିବା କଥା । କିନ୍ଧ ସେ 
ମୋତେ ତା'ର ରକ୍ଷାକର୍ରା ବୋଲି ଭାବ୍ରଛି, ଆଶା କରୁଛି ମୋର କୋଉ ସୁଦର୍ଶନଚକ୍ର 
ତା'କୁ ଡରଉଥରବା ରାକ୍ଷସମାନଙ୍କୁ ନାଶ କରିପାରିବ ଏଥ୍‌ରେ କୋଉ ବନ୍ଧୁ, 
ବଡ଼ଭଉଣୀତୂଲ୍ୟ ସଚ୍ଚା ବନ୍ଧୁଟିଏ ଖୁସି ହୋଇ ଉଠିବ ନାହିଁ କହିଲ ? 


ରିସିଭର୍‌ ରଖ୍ଦେବା ପୂର୍ବରୁ ମୁଁ ତାକୁ ଆଶ୍ଧାସନା ଦେଲି ଯେ ମୁଁ ଯିବି 
ତା' ପାଖକୁ ଯଥାଶୀଘ୍ର । 


ସେଇ ଥୂଲା ମୋର ପ୍ରଥମ ସଫଳତାବୋଧ ଆମେରିକାକୁ ଆସିବା ପରେ । 
ଅୟମାରମ୍ଭ ଶୁଭାୟ ଭବତୃ । 


କିନ୍ଧୁ ଯଥାକ୍ରମେ ମୁଁ ବୁଝିଲି ଯେ ମୋର କଳ୍ପନା ଅମଡ଼ା ମାଡ଼ିଯାଉଛି । 
ତାକୁ କୋଉ ବିପଦ ମାଡ଼ି ବସି ନାହିଁ ଯେ ସେ ଦ୍ରାହି ତ୍ରାହି ଡାକୁଛି ମୋର 
କଣ୍ଠସ୍ଵର ଶୁଣିଲା କ୍ଷଣି ! ହୁଏତ ମୁଇଁ ଆତୁର ହେଉଛି ଏଇ ସୁନାନାକୀ ଦ୍ରୌପଦୀଟିର 
ଶ୍ରୀକୃଷ୍ଣ ହେବା ପାଇଁ ! ଆବ୍‌ସର୍ଡ଼ । ମୋରଂ ଅନ୍ଯକାମ ଅଛି । ମୁଁ ତାକୁଇ 
ରକ୍ଷା କରିବା ଲାଗି ଆସି ନାହିଁ ଏଠିକି । ମୁଁ ଆସିଛି ଯଥାଶୀଘ୍ର ସ୍ଵାଧୀନ 
ହେବି, ଆଉ ବଡ଼ଲୋକ ହେବି । ତା'ପରେ ଯୋଉ କଥା । ସେଣିକି ମୁଁ 
ରୀତିମତ ଗୋଟାଏ ଉଚ୍ଚ ଆସନରେ ବସି ହାତ ବଢ଼େଇବି ତା” ଆଡ଼କ୍ର, 
ତାକୁ କୋଉ ପଙ୍କରୁ ଉଦ୍ଧାର କରିବା ଲାଗି । 


ତଥାପି ମୋ ମନରେ ଗୋଟାଏ ଗୁଞ୍ଜରଣ ବସା ବାନ୍ଧି ରହିଲା । ଯେ 
ସେ କୌଣସି ବିପଦରେ ପଡ଼ି ନାହିଁ ସିନା, କିନ୍ଧୁ ସେ ସୁଖୀ ନୁହେଁ । ଯଦି 
ପ୍ରକୃତରେ ସୁଖୀ ହୋଇଥାଆନ୍ତା ତା” ସ୍ଵାମୀର ସଂସାରରେ, ତା'ହେଲେ ସେ 
ଆତୁର ହୋଇ ଉଠନ୍ତା ନାହିଁ ପିଲାଦିନର ସୁନୀଅପା ସାଙ୍ଗରେ ଦେଖା କରିବ 
ବୋଲି । ହଁ, ମୁଁ ଠିକ୍‌ କହୁଛି । ଇଏ କୋଉ କଳ୍ପନା ନୁହେଁ, ସୁନୀତି ସାହୁର 
ବ୍ରଦ୍ଧିବିଚାର । 


୧୨ ବିଦେଶିନୀ 


ମୁଁ ସେଇ ବିଶ୍ବାସକୁ ହାତଛଡ଼ା ହେବାକୁ ଦେଲି ନାହିଁ । ହଁଲୋ ଅନୁ, ମୁଁ ଜାଣିଛି । 
ମୁଁ ବେଶ୍‌ ବୁଝିପାରୁଛି ଯେ ତୂ ତୋର ପ୍ରଥମ ଏବଂ ଶେଷ ଏବଂ ସବୂଦିନିଆ ବିଷନ୍‌ ରାଏ 
ନାମକ ସ୍ଵାମୀ ଏବଂ ଯୋଡ଼ାଏ ପିଲାଙ୍କ ସଂସାରକୁ ନେଇ ସୁଖୀ ନୁହଁ । କିନ୍ତୁ ତୂ କ'ଣ 
ବିଦ୍ରୋହିଣୀ ହୋଇଛୁ ନା ହୋଇପାରିବୁ କେବେହେଲେ ମୋ ପରି ? ତେଣୁ ତୋର 
ଦରକାର ଟିକିଏ ଆଶ୍ଵାସନା, ସୂନୀଅପାଜାତୀୟ ବଡ଼ଭଉଣୀମାନଙ୍କ ଠାରୁ । 
ଯେଉଁମାନେ ତୋର ସମ୍ପର୍କୀୟ ନୁହନ୍ତି ହେଲେ ସେଇଥ୍‌ପାଇଁ ତାଙ୍କ ପାଖରେ ନିଜକୁ 
ଖୋଲି ଦେଇହେବ । ପୂରାପୂରି ନ ହେଲେ ବି” ସନ୍ତକରେ, ସୃକ୍ଷ୍ମରେ । ଏଣୁତେଣୁ 
କଥା କହୁ କହୁ କେତେବେଳେ ଟିକିଏ ଅଟକିଯିବ୍ର, ଦୀର୍ଘନିଃଶ୍ବାସଟିଏ ପକେଇବ୍ରୟ ହେଲେ 
ଆଶା କରିବୁ ଯେ ସୁନୀଅପା ବୁଝିବ । ସୁନୀଅପାମାନେ ବୁଝନ୍ତି । ଅନେକ ଗୃୂଢ଼ ଅକ୍ରହା 
କଥା ହାସଲ କରି ନେଇପାରନ୍ତି ତମଠୁ । କଂଣ ଏଇଆ ନା ? ହଁ, ତୂ ଅସୁଖୀ । 
ଅତଏବ ମୁଁ ଯିବି ତୋ ପାଖକୁ, ଅବଶ୍ୟ ଯିବି । ଆଉ ତୋ ପିଠି ଆଉଁଶି ଦେବି । 
ଓ-କେ ? 

ହେଲେ ମୁଁ ତରତର ହେଲି ନାହିଁ ଯିବା ପାଇଁ ତା' ପାଖକୁ । ଜିଓ, 
ମୋର କଂଣ ଆଉ କିଛି କାମ ନାହିଁ ଯେ ଧାଇଁଯିବି ତା” ପାଖକୁ ସେ 
ଡାକିଲା କ୍ଷଣି ? କିନ୍ତୁ ପ୍ରାୟ ତା'ର ପ୍ରତ୍ଯେକ ଚିଠି, ପ୍ରତ୍ୟେକ ଫୋନ୍‌କଲ୍‌ରେ 
ସେଇ ଅଜି, କାକୂତିମିନତି ହେଲା ପରି¬ କେବେ ଆସୁଛ ଏଠିକି ସୂନୀଅପା ? 
ଜଲ୍‌ଦି ଆସିବ, ପ୍ଲିଜ୍‌ ! ମୁଁ ବି” ଧାଇଁଯାଆନ୍ତି ଯେ, କିନ୍ତୁ ଜାଣିଛ ତ ପିଲାଛୁଆଙ୍କ 
ଜଞ୍ଜାଳ କେମିତିକା । ଆଉ ଏଠି କୋଉ ମାଆମାଉସୀ ଅଛନ୍ତି ଯେ ତାଙ୍କ 
ପାଖରେ ପିଲାଙ୍କୁ ନିର୍ଭୟରେ ଛାଡ଼ି ଦେଇ ହେବ ? ତମକୁ ମୋ ରାଣ!” 
ବୋଲି ବି” କହିଥ୍‌ବ କେତେ ଥର । ମୁଁ ତା'ର ଅଳିକୁ ଉପେକ୍ଷା କରି ନାହିଁ 
କେବେହେଲେ, କିନ୍ତୁ ଟାଳି ଦେଇଛି । କ୍ଷମା ମାଗିଛି- ମୋର କ”ଂଣ ମନ 
ହେଉ ନାହିଁ ଅନୁ, ତୋ ପାଖରେ ଯାଇ ରହି ଆସନ୍ତି କିଛି ଦିନ ? କିନ୍ତ 
ମୋର ଟିକିଏ ହେଲେ ସମୟ ନାହିଁ । ଡେରିରେ ଆସି ଜଏନ୍‌ କଲି ଷ୍ଟାନ୍‌ଫୋର୍ଡ଼ରେ । 
ଆଉ ଭାରି ଶକ୍ତ ତାଙ୍କର ପୋଷ୍ଟଗ୍ରାକୁଏଟ୍‌ କୋର୍ସ୍‌ । ବିଶେଷତଃ ସୋସିଓଲଜିରେ । 
ଏଠିକା ଏମ୍‌.ଏ. କଲେ ଯାଇ ସେମାନେ ମୋତେ ଡକୃରେଟ୍‌ କରିବାକୁ ଦେବେ, 
ଇତ୍ୟାଦି । ଅଧାସତ ଅଧାମିଛର ଇସ୍ତାହାର । ତେବେ ପ୍ରତ୍ଯେକ ଥର ତାକୁ 
ଆଶ୍ଵାସନା ଦିଏ ଯିବି ବୋଲି । 

ବେଶ୍‌, କହିପାର ଯେ ମୁଁ ତା” ସାଙ୍ଗରେ ଟିକିଏ ଖେଳୂଥୁଲି ଏମିତି । 
କିନ୍ତୁ ଯାହାକୁ ତମେ ଭଲପାଅ, ତା” ସାଙ୍ଗରେ ଏମିତି ଖେଳିବାକୁ ଇଚ୍ଛା ହୁଏ 
ନାହିଁ କି ମଝିରେ ମଝିରେ ୨? 


ବିଦେଶିନୀ ୧୩ 


=> 


ଏମିତି କଟିଗଲା ଦି” ବର୍ଷ । ତା'ପରେ ମୁଁ ଗଲି ତା' ପାଖକୁ । ପ୍ରଥମେ 
ଗଲି ଯେବେ, ଦେଖ୍ଲି ସେ ପୁଣି ମାଆ ହେବାକୁ ଯାଉଛି । ଧନ୍ଯ ! ତିଆରିଲି 
ତାକ, ପରମ ଶୁଭାକାଳହ୍ୀ ବଡ଼ଭଉଣୀଠାରୁ ଯାହା ଆଶା କରାଯାଏ ଏବଂ ସେ 
ତାକୁ ସ୍ଵଚୁନ୍ଦରେ ସ୍ଵୀକାର କରି ନେଲା ଏବଂ ବୋଧହୁଏ ମୋରି ତାଡ଼ନାରେ 
ସେ ନିଜର ଅପରେସନ୍‌ କରି ନେଇଛି । କିନ୍ଧ ପ୍ରଶ୍ନ ଖାଲି ଏଇ ନୁହେଁ ଯେ 
ବେଶୀ ପିଲାଙ୍କୁ ନେଇ ଘାଣ୍ଟି ହେବା ଗୋଟାଏ ନିର୍ବୃଦଧିଆପଣ । ମୂଳ ପ୍ରଶ୍ନ 
ହେଉଛି ଯେ ଯିଏ ତା'ର ସ୍ଵାମୀସଂସାରରେ ଅସୁଖୀ, ତାର କଂଣ ଏମିତି 
ପିଲା ଜନ୍ମ କରିବା ଦରକାର, ଗୋଟିକ ପରେ ଗୋଟିଏ, ସ୍ଵାମୀଦେବତାଙ୍କ 
ମର୍ଜିକୁ ମାନି ନେଲା ପରି ? 

ଅନୁ, କହିବାକୁ ଗଲେ ତୁ ବି” କଂଣ ଖେଳି ନାହୁଁ ମୋ ସାଙ୍ଗରେ ? 
କାହିଁ କେତେ ବର୍ଷ ବିତିଗଲାଣି, ନିଉୟର୍କରେ ତୋ ସାଙ୍ଗରେ ଦେଖାହେଲା ଦିନଠୁ । 
ତା'ପରେ କେଜାଣି କେତେଥର ଦେଖାସାକ୍ଷାତ ହୋଇଛି ଆମ ଭିତରେ । ମୁଇଁ 
ଆସିଛି ତୋ ପାଖକ୍ର, ତୁ କେବେହେଲେ ଯାଇ ନାହୁଁ । ସେହେତୁ ମୂଇଁ ତୋତେ 
ବେଶି ଖୋଜିଛି ଲୋଡ଼ିଛି ବୋଲି କହିବାକୁ ହେବ । ହେଲେ ତୁ କେବେହେଲେ 
ସ୍ପଷ୍ଟ ଭାବରେ, ମାନେ ମୋଟାମୋଟି ପରିଷ୍କାର ଭାବରେ ଜଣେଇ ଦେଇଛୁ 
କି, ତୁ ଅସୁଖୀ ? 

କିନ୍ଧ ମୁଁ ଜାଣେ ତୁ ଅସୁଖୀ । ବିଷନ୍‌ ରାଏ ଆଉ ଅନୁପମା, ଏତେ 
ହାସ୍ୟାସ୍ପଦ ଏବଂ ବେଖାପା ଏଇ ଯୋଡ଼ି ଖଣ୍ଡକ, ଯାହା ମୁଁ ସ୍ଵଚକ୍ଷୁରେ ଦେଖ୍‌ 
ଆସୁଛି ଏତେ ବର୍ଷ ହେଲା, ସେଥ୍‌ରେ ବିଷନ୍‌ ରାଏ ଜଣକ ସୁଖୀ ହୋଇପାରେ, 
କିନ୍ତୁ ତାର ସୂକୂମାରୀ ସାଥୀଟି ସୁଖୀ ହୋଇ ରହିପାରିବ ନାହିଁ । ନେଭର୍‌ ! 


Kd 


ଯାହାହେଉ ମୁ ସଦାବେଳେ ତୋତେ ସାହାଯ୍ଯ କରିବାକ୍ର ପ୍ରସ୍ତୁତ । ସେଇ 


ହେଉଛି ତୋ ସୂୁନୀଅପାର ବଡ଼ପଣ, ବଡ଼ଭଉଣୀପଣ ଏବଂ ମୁଁ ଆଜି ନିଶ୍ଚୟ 
ଅପେକ୍ଷା କରିବି, ତୋ ଫୋନ୍‌ କଲ୍‌ ପାଇଁ । ରାତି ଅଧ ଯାଏଁ । 


ଏହି ଭାବରେ ସୁନୀତି ଅପେକ୍ଷା କଲେ ! “ସାନଭଉଣୀ”ଂର ଫୋନ୍‌ କଲ୍‌ 
ପାଇଁ । କହିବାକୁ ଗଲେ ଉଦ୍‌ବିଗ୍ନତାର ସହ । କାରଣ ୟାକୁ ମିଶେଇ ତିନିଥର 
ହେଲାଣି । ତେଣୁ ମନେ ହେଉଛି.... । ନା ମ, ଇଏ ହେଉଛି ହୃଣ୍ଡୀପଣର 
ଅନ୍ଯତମ ନମୁନା । ତୁଚ୍ଛାକୁ ଟିକିଏ ବଡ଼ବଡ଼ ହେବ ମୋ ସାଙ୍ଗରେ । ବବିର 
ମାଷ୍ଟର ତାକୁ କଂଣ କହିଲେ ତା'ର କ୍ଯାରାଟେ ଲେସନ୍‌' ବିଷୟରେ , ଲୀନା 
ପୂଣି ଗୋଟାଏ ଅଦ୍ଭୂତ ସୁନ୍ଦର ଛବି ଆଙ୍କିଛି (ତାକୁ ସର୍‌ରିଏଲ୍‌ କହିବ ଜି 
ଆବଷ୍ଟାକୁ ଏକ୍‌ସ୍‌ପ୍ରେସେନିଜମ୍‌ୟ ତା” ତମେ ଜାଣିଥ୍‌ବ... ହିଁ“ହିଁ...), ଇତ୍ଯାଦି । 


୧୪ ବିଦେଶିନୀ 


ସତେକି ତା'ର ସେଇ ଦି ପିଲାଙ୍କ ଛଡ଼ା ଆଉ କୌଣସି ବୁଵିଆ ତଥା ଇଣ୍ଡରଷ୍ଟିଂ 
ପ୍ରାଣୀ ନାହାନ୍ତି ଏଇ ଦୃନିଆରେ ! ହେଲେ ତା”ର ଚୂପ୍‌୍ଚାପିଆ ସାନଖଝଅ ଙ୍ଇନି, 
ଯେ କି ଏକ୍‌ଦମ୍‌ ତା'ଭଳିଆ ଦେଖୁବାକ୍ର ତା' ବିଷୟରେ ବିଶେଷ କିଛି ଗପେ 
ନାହିଁ । କାହିଁକି ୨? ଭୟ ଲାଗେ, ସେ ତୋଂରି ପରି ରୂପବତୀ, ଗୁଣବତୀ, 
ହେଲେ ଦ୍ରଃଖୁନୀଟିଏ ହୋଇ ରହିଯିବ ? ଛାଡ଼, ସେଇସବୁ କଥା ଗପିବୁ ମୋ 
ସାଙ୍ଗରେ, ଆଉ କିଛି ନୁହେଁ । ଫଟରେଇ ହେବୁ, ଦୋହରେଇ ହେବୁ | 


ହଁ, ହୁଏତ ପଚାରିବୁ କିଛି ମୋ ବିଷୟରେ । ଆଉ . ପଚାରିବୁ ମୋର 
ତୋ” ବାପାଙ୍କ ସାଙ୍ଗରେ ଦେଖା ହୋଇଛି କି ନାହିଁ । ବିପତ୍ନୀକ ବାପା । 
ପକ୍ଷାଘାତରେ ଶଯ୍ଯାଶାୟୀ ହୋଇ ପଡ଼ିଛନ୍ତି ଆଜିକ୍ର ପ୍ରାୟ ବର୍ଷେ ହେଲାଣି । 
ହେଲେ ତୂ ଆସି ରହି ନ ଥାଆନ୍ତୁ କିଛିଦିନ ତାଙ୍କ ପାଖରେ ? ବିଷନ୍‌ ରାଏ 
ଲୋକଟା କ'ଣ ଏତେ ଅମଣିଷ ଯେ ସେଥ୍‌ପାଇଁ ବି ତୋତେ ଛାଡ଼ିବ ନାହିଁ 
କେଇଟା ମାସ ? କିନ୍ଧ କେଜାଣି କାହିଁକି ମୋର ମନେ ହେଲା, ତୋର ବି 
ବିଶେଷ ଆଗ୍ରହ ନାହିଁ ସେ ଦିଗରେ । କହିଲା, ନାଇଁ ବାପାଙ୍କ ସେବାଯତ୍ନର 
କିଛି ଅଭାବ ନାହିଁ । ବୋଉ ନ ଥୁଲେ କଅଣ ହେଲା, ତାଙ୍କ ସେବାଯତ୍ନ 
ପାଇଁ ଅଛନ୍ତି ଠିକଣା ଲୋକ । ଏବଂ ମୋତେ ବି ବିଶେଷ ବଳେଇ ନାହିଁ 
ତାଙ୍କ ସାଙ୍ଗରେ ଦେଖା କରିବା ଲାଗି । କହିଲା, ଯଦି ତମର ସୁବିଧା ହୁଏ, 
ତାଙ୍କୁ ଟିକିଏ ଦେଖ୍‌ଆସିବ ମୋ ପାଇଁ । ଆଉ କହିବ, ଅନୁ ଭଲ ଅଛି । 
ଆଉ ପଚାରୁଥ୍ୁଲା ତମ କଥା । ସେଇଠି ଗୋଟାଏ ଅର୍ଵ ବିରାମ ଏବଂ ଶୁଖୁଲା 
ହସ । କ'ଣ ତା'ର ମତଲବ, ଭଗବାନ୍‌ ଜାଣନ୍ତି । ତା'ହେଲେ କୋଉଥ୍‌ପାଇଁ 


ଏଇ ନାହିଁ“ନଥ୍‌ବା ଅସ୍ଥିରତା ? 


ମଜାକଥା ହେଉଛି ଯେ ଜନି ଯେତେବେଳେ ମୋତେ ଜଣେଇଛି ଜରୁରିପଣ 
ଦେଖେଇ, ଯେ ଏମିତି ଗୋଟାଏ ଫୋନ୍‌ ଆସିଥୁଲା, ମୁଁ ଖାଲି ତା” କଥାରେ 
ହସି ଦେଇଛି ଟିକିଏ । ସତେ ଜି ସେଥ୍‌ପ୍ରତି ମୋର ଆଗ୍ରହ ନାହିଁ କି ମୁଣ୍ଡବ୍ୟଥା । 
ଆରେ, ମୂଢ଼ ବାଳକ, ତୁ କୋଉଠୁ ବୁଝିବୁ ଯେ ମୁଁ ବି' ଟିକିଏ ଖେଳିବାକୁ 
ଚାହେଁ ତାଂ ସାଙ୍ଗରେ ? ଚାହେଁ ସେ ଥରକୁ ଥର ଏମିତି ଫୋନ୍‌ କରୁ 
ମୋତେ, ଯେତେବେଳେ ମୁଁ ଘରେ ନ ଥ୍‌ବି । ଅବଶ୍ଯ ମୁଁ ଯେ ଜାଣିଶୁଣି 
ଦିନସାରା ବାହାରେ ବୁଲୁଛି ତା' ଫୋନ୍‌କଲ୍‌କୁ ଏଡ଼ାଇ ଦେବା ପାଇଁ ତା” 
ନୃହେଁ.... କିନ୍ଧ ହୂଣ୍ଡୀଃଠ ସେ ମୋ ସାନଭଉଣୀ ବୋଲି କାହିଁକି ଅଯଥାରେ 
କହିଲା ଜନିକୁ ? “ ତା' ମୂଣ୍ଡ ଖରାପ ? ଆଉ ମୁଁ ବା କାହିଁକି ଏମିତି ହସି 
ଉଠିଲି ସେଥ୍‌ରେ, ଜନିକୂ କାବା କରି ଦେଇ ?.... 


ବିଦେଶିନୀ ୧୫ 


ଠିକ୍‌ ଏଇ ସମୟରେ ଜନିର ପୂୁନରାବିର୍ଭାବ ହେଲା । କିନ୍ତୁ ଆଶା କରାଯାଏ 
ଯେ ସେ ଦେଇଙ୍କ ସ୍ଵଗତ ହାସ୍ଯ ଦେଖ୍‌ ପାରି ନ ଥ୍‌ବ । କାରଣ ସେତିକିବେଳେ 
ଲାଇଟ୍‌ ଅଫ୍‌ ହୋଇଗଲା । ପାୱାର୍‌ କଟ୍‌ । ଏଠି ଏମିତି ହୁଏ । ବାରମ୍ବାର 
ହୁଏ, ଏବଂ ତା'ର କୌଣସି ବାଗବାଇଶ ନ ଥାଏ । ଇଏ ହେଉଛି ଇଣ୍ଡିଆ, 
ଦୃଜେ ଓଡ଼ିଶା । ଅନ୍ଧାରରେ ସୂନୀତି ଗୋଟାଏ ବିଦ୍ରପାମପକ ହସ ହସିଲେ ଏବଂ 
ଜନି ଉଦ୍ଦେଶ୍ୟରେ କହିଲେ, ରହସ୍ଯ କଲା ପରି “ଯା”, ମୁଁ ଆଜି କିଛି 
ଖାଇବି ନାହିଁ । ଅନ୍ଧାରରେ କେହି ଖାଆନ୍ତି ନା କଅଣ ୨?” ତା'ପରେ ତାକୁ 
ବୁଝେଇଦେଲେ ଯେ ତା' ନୁହେଁ ଯେ, ସେ ଆଜି ବାହାରୁ ଖାଇକରି ଆସିଛନ୍ତି । 
ତେଣୁ ଲାଇଟ୍‌ ଆସିଲେ କି ତା' ଆଗରୁ ଜନି ଯାହା କିଛି ଖାଇଦେଇ ପାରେ, 
କିନ୍ତୁ ତା” ମାଲିକାଣୀ କିଛି ଖାଇବେ ନାହିଁ । ଧନ୍ୟବାଦ । 


ସେଇଠି ସେ ଅପେକ୍ଷା କରି ରହିଲେ ଅନୁର ଫୋନ୍‌ ଆସିବା ଯାଏଁ । 


ଏବଂ ଫୋନ୍‌ ଆସିଲା । ଠିକ୍‌ ରାତି ଏଗାରଟା ବେଳକୁ । ସତେକି ସେ 
ପାଖରୁ ଏଇ ସମୟଟି ଭାବିଚିନ୍ତି ଠିକ୍‌ କରାହୋଇଛି । ହୁଏତ ଅନୁକୂ ଡିଷ୍ଟର୍ଚ୍ବ 
କରିବାକ୍ର କିମ୍ଭା ସେ କ'ଣ କହୂଛି ତା'କୁ କାନେଇବାକୁ ଆଉ କେହି ନ ଥ୍‌ବେ 
ସେତେବେଳେ । 


ସୁନୀତି ଯାହା ଅନୁମାନ କରୂଥଲେ, ସେଇଆ ହେଲା । ଅନୁ କହିଯାଉଛି 
ତାଂ ପିଲାମାନଙ୍କ ସଦ୍ଯତମ କାର୍ଯ୍ୟକଳାପ ବିଷୟରେ, ଯାହା ତାଙ୍କ ଶୁଭାକାହ୍ରିଣୀ 
ଆଣ୍ଟିଙ୍କର ଜାଣିବା ଉଚିତ, ସେ ଯେଉଁଠି ଥାଆନ୍ତୁ ପଛକେ ! ତା'ପରେ ସୁନୀଅପାଙ୍କର 
କାମ କେଉଁଯାଏଁ ଗଲା, ସେ କେବେ ଫେରିବେ, ଇତ୍ଯାଦି ନାନା ବିଷୟରେ 
ଅବଗତ ହେଲା ପରେ ତା'ର ଭୀରୁ ଅନୁରୋଧ = 

““ସୁନୀଅପା, ମୁଁ କ'ଣ କହୁଥ୍‌ଲି କି.... ଅବଶ୍ଯ ତୁମର ସୁବିଧା ହେଲେ 
ହେଲା — 


“ଆଇ ଆମ୍‌ ସରି ଅନୁ, ମୁଁ କ୍ଯାପିଟାଲ୍‌କୁ ଯିବା କଥା ଭାବି ନାହିଁ 
ଆଜିଯାଏଁ । କିନ୍ତୁ ଗଲେ ନିଶ୍ଚୟ ଯିବି ବ୍ରଜସାର୍‌ଙ୍କ ପାଖକର । 


~ od 


“ନାଇଁ, ନାଇଁ ମୁଁ ବାପାଙ୍କ କଥା କହୁ ନାହିଁ । ମୁଁ କ'ଣ କହୁଥ୍‌ଲି କି 
ତୁମେ ଯେବେ ଯିବ କ୍ଯାପିଟାଲ୍‌କ, ବୋଧହୁଏ ଯେମିତି ହେଲେ ଯିବାକୁ ପଡ଼ିବ 
ସେଠିକି ତୂମର ରିସଙ୍ କାମ ନେଇ, ତୁମେ ଯାହା କହୁଥ୍ଲ ମୋତେ, ତା'ହେଲେ 
ତୁମେ ଯାଇପାରିବ କି ଜଣକ ପାଖକୁ ? ଖାଲି ତାଙ୍କ ସାଙ୍ଗରେ ଟିକିଏ ଦେଖା 


କରି ଆସିବ । ତାଙ୍କ ହାଲଚାଲ ବୁଝି ଆସିବ । ଆଉ କହିବ ଅନୁ ତୁମକୁ 


>, 

ପଠେଇଛି ସେଠିକି । ଅନୁ ଆସିପାରୁ ନାହିଁ ସିନା, କିନ୍ଧୁ ତୁମେ ହେଉଛ ତା'ର 
ବିଶେଷ ପ୍ରତିନିଧ୍‌ । ଯାଇପାରିବ ତାଙ୍କ ପାଖକୁ ? 


“ଆଲୋ ସେ କିଏ ? କାହା ପାଖକୁ ମୁଁ ଯିବି ତୋର ବିଶେଷ ପ୍ରତିନିଧବ 
ହୋଇ ୨ ତାଙ୍କ ନାଆଁ ନ କହି ତୁ ଦିବ୍ୟ କହି ଚାଲିଛୁ —? ସୁନୀତି ପଚାରିଲେ । 


““ଘ୍ରରି.... ସିଏ ହେଉଛନ୍ତି ରଙ୍ଗଭାଇ । ଆଇ ମିନ୍‌ ତାଙ୍କ ନାଆଁ ରଙ୍ଗନାଥ 
ମହାପାତ୍ର । ସେ ଜଣେ ସିନିଅର୍‌ ଆଇ.ଏ.ଏସ୍‌. ଅଫିସର୍‌ । ସେ ଏଇକ୍ଷଣି 
କ୍ୟାପିଟାଲ୍‌ରେ ଅଛନ୍ତି, ଏଡ଼ୁକେସନ୍‌ ଡିପାର୍ଟମେଣ୍ଟର ସେକ୍ରେଟେରୀ ହୋଇ । ତାଙ୍କ 
ସ୍ତ୍ରୀ ଚାଲିଗଲେ ଏବେ । ମୁଁ ଅବଶ୍ଯ ଗୋଟାଏ କଣ୍ଡୋଲେନ୍ସୁ ଲେଟର୍‌ ଦେଇଥ୍‌ଲି 
ତାଙ୍କ ପାଖକୁ, ଆଉ ସେ ତା'ର ଦି'ଧାଡ଼ିଆ ଉତ୍ତର ଦେଇଥୁଲେ ।” 


*“ଆଇ-ସି । କେବେ ଚାଲିଗଲେ ?” 
“ଏଇ ସାତ ଆଠ ମାସ ତଳେ ।” 


ସୁନୀତିକୁ ଟିକିଏ ବିଚିତ୍ର ଲାଗିଲା କଥାଟା । ତାଙ୍କ ସ୍ତ୍ରୀ ସାତଆଠ ମାସ 
ତଳେ ଚାଲିଗଲେ । ତୁ ତୋର କଇଁବ୍ଯ କରିଛୁ ସମବେଦନାର ଚିଠିଟିଏ ଲେଖୁ । 
ଯେହେତୁ ସେ ତୋର ସମ୍‌ ରଙ୍ଗୁଭାଇ । କିନ୍ଧ ମୁଁ ଯାଇ ଦେଖା କରିବି ତାଙ୍କ 
ସାଙ୍ଗରେ, ପୁଣି ତୋର ବିଶେଷ ପ୍ରତିନିଧ୍‌ ହୋଇ, କ'ଣ ୟା”'ର ମାନେ ? 
ସେ ତୋର କଂଣ ଜି ଏମିତି ? 

ଭାବିବାକୁ ବେଳ ନାହିଁ । ସେ ହେତୁ ସୁନୀତି କହିଲେ, “ହଉ, ମୁଁ ଚେଷ୍ଟା 
କରିବି । କିନ୍ଧ ତୁ ତ ଜାଣିଛୁ, ମୁଁ ଏଇ ପ୍ରଥମ ଆସୁଛି ଇଣ୍ରିଆକୃ, ସେଠି 
ବସା ବାନ୍ଧିଲା ପରେ । କେତେ ଆଡ଼କୁ ଯିବାର ଅଛି, କେତେ ନିଜଲୋକଙ୍କ 
ସାଙ୍ଗରେ ଦେଖା କରିବାକୁ ଅଛି । କ୍ଯାପିଟାଲ୍‌ରେ ଖାଲି ମୋ ରିସଇ୍ଚଁ କାମ 
ନାହିଁ, ତୂ ଜାଣିଛୁ ମୁଁ ସେଠି ଥୁଲି ମାଷ୍ଟରାଣୀଟିଏ ହୋଇ, ବେଶ୍‌ କିଛି ବର୍ଷ, 
ତେଣୁ...” 

“ନାଇଁ ସୁନୀଅପା, ମୁଁ ତମକୁ ବାଧ୍ଯ କରୁ ନାହିଁ । ମୁଁ ଜାଣେ ତମର 
କେତେ କାମ, ଆଉ କେତେ ନିଜଲୋକ ରହିଛନ୍ତି ତମର, ସାରା ଓଡ଼ିଶା 
ଯାକ । ହେଲେ ଯଦି ପାର, ତା”ହେଲେ ତାଙ୍କ ସାଙ୍ଗରେ ଟିକିଏ ଦେଖା 
କରି ଆସିବ.... ଭାରି ଭଲଲୋକଟିଏ ସିଏ, ସୁନୀଅପା । କୋଉ ହାକିମ ନୃହନ୍ତି 
ମ, ମୋର ସେଇ ପୂରୂଣାପୋଚରା ରଙ୍ଗୁଭାଇ । ଆମ ଏକା ଗାଆଁର । ମୋ 
ପିଲାଦିନର ସାଙ୍ଗ କହିଲେ ଚଳେ । ଦେଖୁ୍‌ବନି ତମେ ? ମଁ ବିଂ ଲେଖଛି 
ତାଙ୍କ ପାଖକ୍ର.... ” ” 


~ 

ରିସିଭର୍‌ ରଖ୍‌ ଦେଇସାରିଲା ପରେ ସୁନୀତି ସେପାଖର ଲୋକଟିକୁ ଚତୂରମଧୂର 
ଜେରା କଲେ ମନେ ମନେ ¬ 


କିଲୋ, ସେ ତୋର କ'ଣ କି ଏମିତି ? 


ହେଲେ ତା'ର ଉତ୍ତର ଖୋଜି ବାହାର କରିବା ପାଇଁ ଧୈର୍ଯ୍ୟ ନ ଥୁଲା 
ତାଙ୍କର । ତେଣୁ ସେ ରୋଜ୍‌ଠୋକ୍‌ କହିଲେ ଅନୁକ୍ରଠ ଓ-କେ, ମୁଁ ଯିବି 
ସେଠିକି, ଯଦି ମୋର ସମୟ ହୁଏ । ତୋର ବୁଝିବା ଦରକାର ମୋର ସମୟ 
କେତେ ମୃୂଲ୍ଯବାନ୍‌ ଆଉ ତୋ ରଙ୍ଗୁଭାଇର ସ୍ଥାନ କେଉଁଠି ମୋର ନିଜକାମ 
ଓ ନିଜ ଲୋକଙ୍କ ଗହଳି ଭିତରେ । 


କିନ୍ଧୁ ଏଭଳି ସିଧାକଥା କହିବା ସତ୍ତ୍ଵେ ସୂନୀତିଙ୍କ ମନକୁ ଆସୁଥୁଲା ଯେ 
ଏଇ ରଙ୍ଗୁଭାଇ ଜଣକ ସାଙ୍ଗରେ ତାଙ୍କର ଦେଖା କରିବା ଉଚିତ । ଖାଲି 
ଜାଣିବା ପାଇଁ ଲୋକଟିକୁ । ସେ କଂଣ ସତରେ ଖାଲି ତୋ ପୁରୁଣାପୋଚରା 
ରଙ୍ଗୁଭାଇଟିଏ, ଆଉ କିଛି ନୁହେଁ ? ତା” ହେଲେ କାହିଁକି ତୋର ଏତେ ଦରଦ 
ତାଙ୍କ ପାଇଁ, ଆଉ ଏଇ ଅନୁନୟ ବିନୟ, ଘନଘନ ଲଙ୍ଗୁଡିଷ୍ଠାନ୍ୁ ଫୋନ୍‌ବିଲ୍‌କୁ 
ପରୂଆ ନ କରି, ଯେମିତିକି ସୂନୀ ଅପା ଟିକିଏ ଦେଖ୍‌ଆସିବ ତାଙ୍କୁ ତୋ ତରଫରୁ ? 
କିଏ ଜାଣିଛି, ହୁଏତ ଲୋକଟି ପୂରାପୂରି ଭିନ୍ନ ହୋଇଥ୍‌ବ ତୋର ସେଇ ଭେସେଡ଼ା 
ସ୍ଵାମୀଙ୍କଠାରୁ । ଆଉ ତା” ଯଦି ହୋଇଥାଏ.... 


ଅନୁ, ତୁ ଟିକିଏ ବେଶୀ ଭଲ ପାଉ ନାହୁଁ ତ ତୋର ଏଇ ଭାରି ଭଲ 
ଲୋକଟିକୁ ? 


ଦଇ 

ତା' ପରଦିନ ସକାଳେ ଶଙ୍କରପୁରର ଲାଲ୍‌ବଜାରରେ ଥ୍ବା ଘରଦ୍ଧାର ଦୋକାନ 
ଦାଣ୍ଡ ଷଣ୍ଢଶଗଡ଼୍‌ ଅଣେଇ ହୋଇ ଅଜାଡ଼ି ହୋଇ ପଡ଼ିଥ୍ବା ଅଳିଆକରଣ୍ଡର 
ସମ୍ଭାର ତଥା ତାକୁ ନେଇ ଖୁମ୍ପାଖୁୈି ହେଉଥ୍‌ବା କାଉ, ପେଟୁଆ ଲୁଙ୍ଗିର 
ହାଇ, ନେଳିଆନଳାରେ ପହିଲି ମୃତ୍ରପାତ, ଇତ୍ଯାଦି ଯାବତୀୟ ଦୂଶ୍ଯ ଏତେ 
ସୁଦ୍ୃଶ୍ଯ ହୋଇ ଦିଶୁଥ୍‌ଲା ସୁନୀତିକୁ ଯେ ତାଙ୍କର ମନେହେଲା ସେ ତାଙ୍କ 
ଆଡ଼କୁ ଅନେଇଛନ୍ତି ବୋଲି କହିଲେ ଭୂଲ୍‌ ହେବ ପରା । ବରଂ ସେଇମାନେ 
ଜଳଜଳ ହୋଇ ଅନେଇଛନ୍ତି ବିଦେଶିନୀ ଆଡ଼କ୍ର । ମୁଗ୍ଧ ହୋଇ କି ଆଶ୍ଚର୍ଯ୍ୟ 
ହୋଇ ନୁହେଁ, ଥଟା କଲା ପରି । ନିଜକୁ ଉଚିତରୁ ଅଧ୍‌କ ଲଙ୍ଗଳାଫୁଙ୍ଗୁଳା 
କରି ଦେଇଛନ୍ତି, ଖାଲି ତାଙ୍କୁ ହିଁ ମନେ ପକେଇଦେବା ପାଇଁ 

ଦେଖ୍‌ ଲୋ ବିଦେଶିନୀ ଦେଖ୍‌, ମନ ପୂରେଇ ଦେଖ୍‌ । କଂଣ ଚିହୁଛୁ 
ନା ଭୂଲିଗଲୁଣି ? କହିପାରୁ ଯେ ତୁ ଏମିତିକା ଗନ୍ଧିଆ ଜାଗାରେ ଜନ୍ମ ହୋଇ 
ନ ଥଲ, ଜନ୍ମ ହୋଇଥ୍‌ଲୁ କେଉଁ ସୁଶ୍ଯାମନ ପଲ୍ଲୀ ଗାଆଁରେ । ତୋତେ 
ଏଠିକି ଅଣା ହେଲା, ତୋର ଉଚ୍ଟାଭିଳାଷୀ ଓ ପରାକ୍ରମୀ ବାପା ଯେତେବେଳେ 
ସହରକୁ ଆସିବାକୁ ଚାହିଁଲେ, ବଡ଼ଲୋକ ହେବା ପାଇଁ । କିନ୍ଧ ତୋର ମନେ 
ରଖ୍ବା ଉଚିତ ଯେ ତୁ ସେହି ବାପାଙ୍କର ଦ୍ବିତୀୟ ସ୍ତୀର ଗର୍ଭରୁ ଜନ୍ମ ହୋଇଛୁ । 
ଯାହାକୁ ସେ ପହିଲି ସ୍ତ୍ରୀ ମରିବାର ବର୍ଷେ ନ ପୂରୁଣୁ ବାହା ହୋଇ ପଡ଼ିଥୂଲେ, 
ଲୋକନିନ୍ଦାକୁ ଖାତିର୍‌ ନ କରି । ମାନେ ସେ ଏତେ ଭଲ ପାଉଥ୍‌ଲେ ତୋର 
ମାଆକୁ ! ହୁଏତ ତରତର ହୋଇ ବାହା ହୋଇପଡ଼ିଲେ ତୂ ମାଆପେଟରେ 
ରହି ସାରିଲା ଉତ୍ତାରୁ, ନ ହେଲେ ଲୋକେ ତୋତେ ବେଧଛୁଆ ବୋଲି କହିଥାଆନ୍ତେ, 
ଅଥବା ତୋତେ ଜନ୍ମ ନ ହେଉଣୁ ନଷ୍ଟ କରି ଦିଆ ହୋଇଥାଆନ୍ତା । ତୁ 
ନିଶ୍ଚୟ ଶୁଣିଥ୍‌ବୁ ଏହିପ୍ରକାର ଅସ୍ତଷ୍ଟ ଗୁଜବ ତୋ ପିଲାଦିନେ, ତୋ ବାପାଙ୍କ 
ଶତୃପକ୍ଷମାନଙ୍କଠାରୁ । କାହିଁକିନା ତୁ ବାହାଘରର ମାତ୍ର ଆଠମାସ ପରେ ଜନ୍ମ 
ହୋଇଥ୍‌ଲୁ । ହଁ, କେହି ମନା କରିପାରିବ ନାହିଁ ଯେ ତୁ ନିର୍ଘାତ୍‌ ଭଲପାଇବା 
ଭିତର ଦେଇ ଜନ୍ମ ହୋଇଥ୍‌ଲୁ । କିନ୍ଧ ତୋର ଏଇ ଜନ୍ମ ମୁହୁର୍ର ଆଉ ଜନ୍ମ 
ଇତିହାସ କ”ଣ ଅସୁନ୍ଦର ନୁହେଁ ? ଶୂଣ୍‌, ଯେଉଁ ଦୃଃସାହସ ନିଷିଦ୍ଧ ତାହା 
ମଧ୍ଯ ଅଶ୍ଳୀଳ । ଯାହା ଆକ୍ରମକ ତାହା ମଧ୍ଯ ଅଶ୍ଳୀଳ ଏବଂ ଯାହା ଅଶ୍ଲୀଳ, 
ତାହା ସହଜେ ଗଛିଆ । ତେଣୁ ଡର ସୁନୀତି ସାହ ତମର କଂଣ ଅସୁବିଧା 
ହେଉଛି ଆମମାନଙ୍କ ଏଇ ଅପରଛନିଆ ରୂପ ଦେଖ୍ବା ଲାଗି ? ଏବଂ ତମର 
ନିଜକୁ ଧନ୍ଯବାଦ ଦେବାକୁ ମନ ହେଉଛି ଯେ ତମେ ଏସବୁକୁ ଛାଡ଼ିଛୁଡ଼ି ଦେଇ 
ଦିବ୍ୟ ବିଦେଶିନୀ ବନିଯାଇଛ ? 

ସୁନୀତି ଏ ହିପ୍ରକାର ଗୋଟାଏ ଫିସାଦିଆ ଯୁକ୍ତି ଉପସ୍ଥାପିତ କଲେ ଲାଲ୍‌ବଜାରରେ 
ଥ୍‌ବା ଅନ୍ଯତମ ଗନ୍ଧିଆ ଗଳି ତରଫରୁ, ଯେଉଁଠି ସେ ତାଙ୍କ ବାଲ୍ୟ ଓ କୈଶୋର 
ବିତାଇଛନ୍ତି ଏବଂ ହସିବାକୁ ଲାଗିଲେ, ଆସାମୀ ପକ୍ଷର ଓକିଲକୁ ଧନ୍ଯବାଦ 
ଦେଲାପରି । 


ତା'ପରେ ସେ ଜଜ୍‌ସାହେବଙ୍କୁ ଶୁଣେଇଲେ, କଥାଟା ପ୍ରକୃତରେ କଅଣ ।.... 
ହଁ, ମୁଁ ବାପାବୋଉଙ୍କ ବାହାଘରର ଆଠମାସ ପରେ ଜନ୍ମ ହୋଇଥ୍‌ଲି ସତ, 
ଯାହାର ଅର୍ଥ ମୁଁ ସମୟ ପୂରା ନ ହେଉଣୁ ଜନ୍ମ ହୋଇ ପଡ଼ିଥ୍‌ଲି । ପ୍ରିମାଚିଓର୍‌ 
ଵେବି । ବାପା କହୁୂଥ୍‌ଲେ ତାଙ୍କ ହାତରେ ଟାଖଣ୍ଡେ ହେବି କି କଅଣ । ହେଲେ 
ଚାହୁଁ ଚାହୁଁ ମୁଁ ଯେମିତି ବଢ଼ିବାକୁ ଲାଗିଲି, ସମସ୍ତେ ତାଟକା ହୋଇଗଲେ । 


ବିଦେଶିନୀ ୧୯ 


କୁଆଡ଼େ ବୁଢ଼ା ଡଢ଼ୂର୍‌ ପତି, ଆମ ଫ୍ୟାମିଲି ଡାକ୍ତର, କହୁଥ୍‌ୁଲେ ଯେ ଏଭଳି 
କେସ୍‌ ସେ ଦେଖୁ ନ ଥୁଲେ ଆଗରୁ । ଯେ କୋଉ ପ୍ରିମାଟିଓର୍‌ ବେବି ମାଟିଓର୍‌ 
ବେବିରୁ ବଳି ଏମିତି ବଢ଼ି ଚାଲିବ, ନିର୍ଧ୍ତମ୍‌ ହାତଗୋଡ଼ କଚାଡ଼ିବକ ବେଳ 
ନ ହେଉଣୁ ପେଟେଇବ, ଗୁରୁଣ୍ଡିବ୍‌ ଚାଲିବ ଆଉ ବର୍ଷେ ନ ପୃରୁଣୁ କଥା 
କହିବ ଏବଂ ଡିମାଣ୍ଡ କରି ବସିବ ମୋତେ ଦୁଂଦୁ' ଦେ, ଅମୂକ ଦେ” ସମୁକ 
ଦେ” ବୋଲି । କହିଲେ, — ବୃଝିଲେ ଦିବାକରବାବୁ, ତମର ଏଇ ଝିଅ ଖଣ୍ଡକ 
ଚଣ୍ଡୀଟିଏ ହେବ, ଅସଲ ଚ୍ତୀଟିଏ, ଆଉ ସାରା ଦ୍ରନିଆର କାନ କାଟି ଦେବ । 
ମୁଁ ଚଣ୍ଡୀ ନ ହୋଇଥାଇପାରେ ଏବଂ କାହାରି ନାକ କାଟି ନାହିଁ, କିନ୍ତୁ ମୁଁ 
ମୋର ଜନ୍ମଗତ ପ୍ରତିଶ୍ରୁତି ଜାହିର୍‌ କରିଛି ମୋ ଜୀବନରେ, ଏହା ଅନସ୍ବୀକାର୍ଯ୍ୟ । 
ତେଣୁ ଭାବିବା ଉଚିତ ଯେ ସୃଷ୍ଟିକ୍ା ସେଇଭଳି ପ୍ରୋଗ୍ରାମ୍‌ ଖଞ୍ଜି ଦେଇଥ୍‌ଲେ 
ମୋ ଭିତରେ । ବାପାବୋଉ ନିମିତ୍ତ ମାତ୍ର । ତାଙ୍କ ପ୍ରେମ -ଅପ୍ରେମ କି ପାପପୁଣ୍ୟର 
କିଛି ସମ୍ଚକି ନାହିଁ ମୋର ଜନ୍ମଜୀବନ ସାଙ୍ଗରେ । 


ଯାହାହେଉ ତୋ ହେତୁ ପାଇଲା ଦିନୁ ତୂ ଏଇଠି ଅଛ ଦିବାକର ସାହୁ 
ଯେତେବେଳେ ତାଙ୍କ ବ୍ୟବସାୟ ବଢ଼େଇବା ଲାଗି ଆସିଲେ ଏଇ ସହରକୁ । 
ସେଇଠି ତୁ ଗଲୁ ସମ୍ବଲପୁର ଏବଂ ଯଥାକ୍ରମେ କ୍ଯାପିଟାଲ୍‌ ଭୂବନେଶ୍ବର, ତହୁଁ 
ବିଦେଶ । କିନ୍ଧ ଏଇଠିକାର ଯେଉଁ ପିଲାଦିନର ସ୍ତ ରହିଛି ତୋ ମନଗହୀରରେ, 
ହେଲା ଏବେ ଖାପ୍‌ଛଡ଼ା ଖଣ୍ଡିଖଣ୍ଡିକା ସ୍ମତି, ସେଗୁଡ଼ାକ କଣ ହାଲୋଳ ହୋଇ 
ଦିଶିଯାଉ ନାହିଁ ତୋତେ ? ଏବଂ ସେଥ୍‌ରେ କ'ଣ ଆମେ ସବୁ ନାହୁଁ, ଲାଲ୍‌୍ବଜାର 
ନାମକ ଏଇ ବ୍ଯବସାୟାତମ୍ମକ ଗଳି-ରାସ୍ତା-ବସ୍ତିର ଯେତେକ ବସ୍ତୁ, ପ୍ରାଣୀ, 
ଅଳିଆଆବଙର୍ଜନାର ଖୋଲାଫ୍ରଙ୍ଗୁଳା ପରିବେଶ ଏବଂ ସେଥ୍‌ର କଞ୍ଚା, ନିପଟ କଞ୍ଚା 
ଗନ୍ଧ, ଧ୍ଵନି ଓ ସ୍ତର୍ଶର ସମାବେଶ ? 

ହଁ, ଦିଶିଯାଉଛି, ଶୁଭୁଛି, ମନେପଡ଼ୁଛି । ଅବଶ୍ଯ ମନେପଡଛି । ଧନ୍ଯବାଦ 
ଏବଂ ମୋତେ ସତରେ ଏତେ ଖରାପ ଲାଗୁ ନାହିଁ ମ ? 


ଠିକ୍‌ ଅଛି । ଆଜି ଦିନଟା ମୁଁ ମୋର ଏଇ ଆସ୍ଥାନରୁ ଉଠିଯାଇ ଏଠିକି 
ସେଠିକି ପଳେଇବି ନାହିଁ ମୋ କାମର ବାହାନାରେ । ରିସଙଁ କାମ ବିଶେଷ 
ଆଗେଇ ନାହିଁ ସିନା, କିନ୍ତୁ ମୁଁ ଜାଣେ ତାକୁ କେମିତି ପୂରା କରିବାକୁ ହେବ । 
ଏବଂ ଆଖପାଖରେ ଯେଉଁ ତଥାକଥୁ୍ତ ନିଜଲୋକମାନେ ଅଛନ୍ତି, ତାଙ୍କ ସାଙ୍ଗରେ 
ଦେଖା କରିବାର ଦାୟିତ୍ଵ ମଧ୍ୟ ଯଥେଷ୍ଟ ନିଭେଇ ସାରିଲିଣି, ଏଇ ସାତଆଠଦିନ 
ଭିତରେ । ତେଣୂ ଆଜି ମୁଁ ଦିନଯାକ ଏଇ ଏକୂଟିଆ ଘରେ ରହିଥ୍‌ବି, ଯେଉଁଠି 
ମୋ ପିଲାଦିନ ବିତିଛି । ଯାହାକୁ ମୋ ଉଦାରଚେତା ଦଡ଼ଭାଇ ଖଞ୍ଜି ଦେଇ 


9୦ ବିଦେଶିନୀ 


ଯାଇଛନ୍ତି ମୋ ପାଇଁ, ଆମ ପୂରାତନ ଭୃତ୍ୟ ଭାନୁଆର ନାତି ଜନି (ତା 
ନାଆଁ ଆଉ କଅଣ, କିନ୍ତୁ ସୁସ୍ଥିବାଦୀ ଭାଇ ସବ୍ର ଚାକରମାନଙ୍କୁ ଜନି ଓ 
ପୂଝାରୀମାନଙ୍କୁ ଭରତ ବୋଲି ଡାକି ଆସିଛନ୍ତି ପିଲାଦିନୁ), ଏବଂ ଗୋଟାଏ 
ଅତି ଉପଯୋଗୀ ଟେଲିଫୋନ୍‌ ସମେତ । ବେଶ୍‌, ମୁଁ ଏଇଠି ରହିବି ଆଜି । 
ଏବଂ ମୋ ପିଲାଦିନର ଅତୀତକୁ ଆବାହନ କରିବି । ଅଧ୍ଵକରୁ ଅଧକ ନିଷ୍ଠା 
ଏବଂ ତୀବ୍ରତା ସହକାରେ ! ସେଥ୍‌ରେ ମୋ ଘୃଣା-କ୍ରୋଧର ପୁଞ୍ଜି ହୁଏତ ଆହୁରି 
ଜବର୍‌ ହୋଇ ଉଠିପାରେ ଏବଂ ମୁଁ ପୂଣି ହୁଏତ ପଚାରିପାରେ ନିଜକ୍ର ଛିଗୁଲେଇଲା 
ପରି, ଯେ କୋଉଥ୍‌ପାଇଁ ମୋର ଏଇ ଘରବାହୂଡ଼ାା ତାହା ଯେତେ ଅସ୍ଥାୟୀ 
ହେଉ ପଛେ, କେଉଁ ସୁଖ ପାଇବି ବୋଲି, ମିଛୁଟାରେ ଗୋଟାଏ ରିସଙ୍ଚଁ ପ୍ରୋଜେକୁ 
ଯୋଗାଡ଼ କରି ? କିଛି କ୍ଷତି ନାହିଁ । ଫେରି ଆସୁ ସେଇ ସବୁ ଅତୀତର 
ଅନୁଭବ, ଅଭୁଲା ଅନୁଭବ । ଅତୀତକୁ ନାସ୍ତି କରି ହେବ, ବୁଝିବିଚାରି ନାସ୍ତି 
କରି ହେବ । କିନ୍ତ ଠକେଇ ହେବଂ ନାହିଁ । ଅନ୍ତତଃ ମୁଁ ସେମିତିକା ଲୋକ 
ନୁହେଁ । 

ଏହିପରି ଭାବରେ ସୁନୀତି ସ୍ଥିର କଲେ ଯେ ସେ ଆଜି ଏଇଠି ରହିବେ 
ଲାଲ୍‌ବଜାରସ୍ଥିତ ତାଙ୍କର ଏଇ ପୂରୁଣା ଘରେ । ଯାହାର ତଳମହଲା ଭଡ଼ା 
ଦିଆ ହୋଇଛି ଏବଂ ଖାଲି ଉପରମହଲା ସୁରକ୍ଷିତ ରହିଛି ବଡ଼ଭାଇଙ୍କ ଜୁପାରୁ, 
ଗୋଟାଏ ସୁତିସଂକ୍ୂରଳ ପୈତୃକ ସମ୍ପଭିକୁ ବଞ୍ଚେଇ ରଖ୍‌ଲା ପରି ।.... ଜନିଟୋକା 
ଆଜି ରାନ୍ଧିବ ମୋ ପାଇଁ ତିନିଓଳିଯାକ । ପୁଅର ଥଙ୍ଗ ! ସୂନୀତି ମନେ 
ମନେ ରସିକତା କଲେ ତାଙ୍କର ଏଇ ଅସ୍ଥାୟୀ ଏକ୍ରଟିଆ ଜୀବନର ଆକଜସ୍ଥିକ 
ସାଥୀ ସାଙ୍ଗରେ ଏବଂ ମୃଦ୍ର ମୃଦୁ ହସିଲେ ।.... 


ସେହି ସମୟରେ ସେ ଆବିଷ୍କାର କଲେ ଯେ ସାମ୍ନା ଘର ବାଲ୍‌କନିରୁ 
ଜଣେ ଗେଞ୍ଜି ଓ ଲୁୂଟ୍ଟିପିନ୍ଧା ଲୋକ ହସୁଛି ତାଙ୍କ ଆଡ଼କୁ ଅନେଇ । ତାଙ୍କ 
ହସର ପ୍ରତିଦାନ ଦେଲା ପରି ! ଅଭଦ୍ର କୋଉଠିକାର ! 


~ 


ସୁନୀତି ତାଙ୍କ ଦୃଷ୍ଟି ଫେରାଇ ଆଣିଲେ । କିନ୍ତୁ ପରେ ପରେ ସେ ନିଜକୁ 
ତିଆରିଲେ । କ”ଣ ହେଲା ? ସ୍ଵଦେଶକ୍ର ଫେରିଆସିଛୁ ବୋଲି କ'ଣ ତୋର 
ସ୍ଵଟୁଣକୁ ଭୂଲିଗଲୁଣି ? ନା, କୌଣସି କାରଣ ନାହିଁ ତୁ ତୋର ଦୃଷ୍ଟି ଫେରାଇ 
ଆଣିନୁ । ଅନଭଛୁ ଯଦି ଅନା ରାସ୍ତାଆଡ଼କୁ, ଆଉ ରାସ୍ତାର କୂକୁର, ବିଲେଇ, 
ତଥା ଲୋକମାନଙ୍କ ଆଡ଼କୁ । ମଧ୍ଯ ଅନେଇପାରୁ ତା'ରି ଆଡ଼କୁ, କଟମଟ 
ଚାହାଣିରେ । ତାକୂଇ ଶିକ୍ଷା ଦେଲାପରି । ଯେ ତୋ ଭଳି ଅଭଦ୍ଧ ଅଲାଜୃକ 
ପୃଥ୍ବୀରେ ନ ଥ୍ବେ । ଦେଖୁପାରୁ ଯେ ମୁଁ କୋଉ ଟୋକୀ ହୋଇ ନାହିଁ । 


a 


ବିଦେଶିନୀ ୨୧ 


ଆସି ଦରବ୍ରଢ଼ୀ ହେଲିଣି । ଆଉ ତୋତେ ପଚାଶରୁ କମ୍‌ ହେବ ନାହିଁ । 
ତଥାପି ତୋର ମନ ହେଉଛି ମାଇକିନିଆ ହସଟିଏ ଦେଖ୍‌, ତା ସାଙ୍ଗରେ 
ଏମିତି ବଜାରିଗିରି କରିବା ଲାଗି ? ସେଇଠି ସୁନୀତି ପୂଣି ଅନେଇଲେ ସେଇ 
ଲୋକଟା ଆଡ଼କୁ ଏବଂ ତାଙ୍କ ମୁଣ୍ଡ ହଲେଇବାକୁ ଲାଗିଲେ ତା'ର ଦୂର୍ବ୍ଯବହାରକ୍ର 
ଛିଃ କଲା ପରି । ଏବଂ ସେ ଜିତିଲେ । ଲୋକଟା ଅପସରିଗଲା । ତହୁଁ 
ସୁନୀତି ହସି ଉଠିଲେ, ଏବଂ କହିଲେ ନିଜକୁ ¬ ଦେଖୁଲୁ ? ତୁ ସେଇ 
ସୁନୀ । ସବୂରଦିନେ ସେଇ ସୁନୀ, ବିଦେଶରେ କି ସ୍ଵଦେଶରେ, ପିଲାଦିନେ 
ହେଉ କି ଛୟାଳିଶ ବର୍ଷିଆ ଦରବ୍ରଢ଼ୀ ହେଉ । ଏଠିକାର ଅସହାୟା ମାଇପିଟିଏ 
ନୁହେଁ, କି ସେଠିକାର ଫେଆର୍‌ ସେକ୍ସ ଶୋଭନୀୟା ପୂତ୍ତଳିକାଟିଏ । କହିଲି 
ପରା, ନିଜକୁ ଜାହିର୍‌ କରିବାର ଏଇ ସ୍ଵଗୁଣଟା ଖଞ୍ଜା ହୋଇ ରହିଛି ମୋର 
ବ୍ୟକ୍ତିଡ୍ନରେ, ବେବିଟାକୂ ବର୍ଷେ ବି” ନ ହେଉଣୁ ? 

କିନ୍ଧ ସେଇଠି ସୁନୀତି ଥମିଗଲେ ଟିକିଏ । କାହିଁକିନା ତାଙ୍କୁ କିଏ କହିଲାପରି 
ଲାଗିଲା — ମାଇଁ ଡିଅର୍‌ ଗାର୍ଲ, ତୂ ନିଜକୁ ଜାହିର୍‌ କଲୁ କେତେବେଳେ, ଶୁଣେ ? 
ଜୀବନଟା ଯାକ ତ ଖାଲି ବିଦ୍ରୋହ କରି ଚାଲିଛୁ, କିନ୍ତୁ ତାକୁ କ'ଣ ନିଜକୁ 
ଉପସ୍ଥାପିତ କରିଛୁ ବୋଲି କୁହାଯିବ ? ଉପସ୍ଥାପିତ କରିବାର ଅର୍ଥ ତା' ନୁହେଁ 
ଲୋ ସୂନୀ, ତା'ର ଅର୍ଥ ନିଜକୁ କେଉଁ ଅଟଳ ସିଂହାସନ ଉପରେ ବସେଇବା, 
ଅପର ଇତର ସଂସାର ଉପରେ ରାଜତ୍ଵ କଲା ପରି । ପାରିଛୁ କି ସେମିତି 
କିଛି କରି, ତୋ ବାପାବୋଉଙ୍କ ସଂସାର, ସେଇଠି ତୋ ସ୍ଵାମୀଶାଶୁଙ୍କ ସଂସାର, 
ତହୁଁ ବିଦେଶରେ ଦିଂଦି'ଟା ସ୍ଵାମୀଙ୍କ ଅଣସଂସାର ବିରୋଧରେ ଯେତେ ବିଦ୍ରୋହ 
କରି ନିଜକୁ ଠିଆ କରେଇଲେ ମଧ୍ୟ ? ଠିଆ ହେଉଛୁ ସିନା, ନିଜକୁ ଜମେଇ 
ବସିପାରିଲୁ କୋଉଠୁ ? 

ହବ, ହବ । ଏଥରକ କିଛି ଗୋଟାଏ ହେବ ଯେଉଁଥ୍‌ରେ ମୌତେ ଶାନ୍ତି 
ଲାଗିବ ମୋ ସଂସାର ଉପରେ ରାଜତ୍ଵ କଲା ପରି । ସୂନୀତି ଏହି ମର୍ମରେ 
ଆଶ୍ଵାସନା ଦେଲେ ସେହି ସନ୍ଦେହୀଟାକୁ । ଏବଂ କହିଚାଲିଲେ ଲାଲ୍‌ବଜାରର 
“ଚିହ୍ନା! ପ୍ରାଣୀ ଓ ବସ୍ତମାନଙ୍କୁୁ ଯେଉଁମାନେ ସେଇ ପୁରୁଣା ହୀନିମାନିଆ ରସାତଳରେ 
ଅଛନ୍ତି, ଅଥଚ ସୁନୀତି କେତେ ଉପରକୁ ଉଠିଆସିଲାଣି ତା'ର ସବଳ ବିଦ୍ରୋହମାନଙ୍କ 
ଉପରେ ସବାର ହୋଇ । ....ମାନୁଛି ଯେ ବିଦ୍ରୋହପର୍ବର ଶେଷ ହେବା ଉଚିତ 
ଏଇକ୍ଷଣି । ବିଦ୍ରୋହିଣୀ ସିଂହାସନରେ ବସିବ । ସେଥ୍‌ର ସମୟ ଆସିଗଲାଣି । 
କିନ୍ତୁ ଏ ଇକ୍ଷଣି ଦେଖ, ଉପଭୋଗ କର, ଏଇ ସଫଳ ବିଦ୍ରୋହର କାହାଣୀ, 
ସେଦିନୁ ଆଜିଯାଏଁ । କେମିତି ଗୋଟାଏ ବିଦ୍ରୋହର ସଫଳତା ବାଟ କଢ଼େଇ 


୨୨ ବିଦେଶିନୀ 


ନେଇଛି ପରବର୍ରୀ ବିଦ୍ରୋହ ଆଡ଼କ୍ର । ସେହି କ୍ରମରେ ସ୍ଵଦେଶରୁ ବିଦେଶ, 
ଆଉ ଅସ୍ଥାୟୀ ସୂତ୍ରରେ ଏଇ ବିଦେଶରୁ ସ୍ବଦେଶ ଜିଛି ବଡ଼ କଥା ନୁହେଁ । 
ମାତ୍ର ସ୍ଥାନ ପରିବର୍ଭନ, ଏବଂ ଆନୁଷଙ୍ଗିକ । 

ଆଜିକାର ଏଇ ଗୋଟାଏ କଥାରୁ ଦେଖୁନ ? ସେଇ ଅଭଦ୍ର ଲୋକଟା 
କେମିତି ଲାଙ୍ଗୁନ ଜାକି ପଳେଇଗଲା ମୋଠୁ ? ସେଥ୍ପାଇଁ କୋଉ ବିଦ୍ରୋହ 
କରିବାକୁ ପଡ଼ି ନାହିଁ । ଖାଲି ଆଖ୍‌ ଦେଖେଇଲି, ବାସ୍‌ । ଆଉ ହସିଲି ତା'ପରେ... 


କିନ୍ତୁ ମନେପଡ଼ୁଛି, ଅବଶ୍ଯ ମନେପଡ଼ିବ, ଯେତେବେଳେ ଏଇ ଉପର ବାରଣ୍ଡାରେ 
ପ୍ରକ୍‌ପିନ୍ଧା ଝିଅଟିଏ, ତା” ନାଁ ସୁନୀ, ମନଖୁସିରେ ହସୁଥ୍‌ଲା ବାହାରକୁ ଅନେଇ । 
ବାହାରେ କେଉଁ ନିର୍ଦିଷ୍ଟ ପୂଅ ନ ଥୁଲା, ହେଲେ ଥୁଲା ରାସ୍ତାର କେଉଁ ଏକ 
ବିଶିଷ୍ଟ ଦୃଶ୍ଯ, ପୁଅଝିଅ କି ଜୀବଜନ୍ଧମାନଙ୍କୁ ନେଇ, ଯେଉଁଥ୍‌ରେ ହସ ମାଡ଼ିବା 
କଥା । ଏବଂ ସୁନୀ ହସୁଥୁଲା, କୁଆଡ଼େ ଖୁଲିଖୁଲି ହୋଇ ହସୁଥୁଲା, ଯାହା 
ସେମାନଙ୍କ ଆଖୁରେ ପଡ଼ିଲା ଏବଂ ସେମାନେ ସେଇ ଖବରଟା ପହୁଁଚେଇ 
ଦେଲେ ତା” ବାପାବୋଉଙ୍କ ପାଖରେ । 


ପ୍ରଥମେ ବାପା । ସେଇଦିନ ତା'କୁ ଜେରା କଲେ । —-'ଆଜି ସଜାଳେ 
ତୂ ଉପରବାରଣ୍ଡାରେ ଠିଆହୋଇ ଅନେଇଥ୍‌ଲୁ ବାହାରକୁ ? ଆଉ ହସୁଥୁଲୁ ଖୁଲିଖୁଲି 
ହୋଇ ? କାହା ଆଡ଼କୁ ଅନେଇଥ୍‌ଲୁ ?” 

“କାହାରି ଆଡ଼କୁ ନୁହେଁ | ଖାଲି ଅନେଇଥ୍‌ଲି ଆଉ ହସୁଥ୍‌ଲି ।”” ମୋତେ 
ସେତେବେଳକ୍ର ବାରତେରବର୍ଷରୁ ବେଶି ହେବ ନାହିଁ । ହେଲେ ମୁହଁପୋତା ନୀରବତା 
ମୋ ଜାତକରେ ନ ଥଲା । ବାପା ଟିକିଏ ହସିଲା ଭଳି ଦେଖାଗଲେ, କିନ୍ତ 
ତା'ପରେ କହିଲେ ଗମ୍ଭୀର ହୋଇ — 

“ଦେଖୁ । ଆଉ ସେଠି ସେମିତି ଠିଆହେବୁ ନାହିଁ କି ହସିବୃ ନାହିଁ । 
ହେଲା ?” 

କିନ୍ଧ ସୁନୀ ନିରୁତ୍ତର । ମୁଣ୍ଡ ଟୁଙ୍ଗାରି ନାହିଁ । ଏବଂ ଯିଏ ହେଲେ ଦେଖ୍‌୍ଥ୍‌ବ 
ଆଉ ବରଝିଥ୍‌ବ ଯେ ସେ ବାପାଙ୍କ ଆଦେଶ ପାଳନ କରି ନାହିଁ । ସକାଳେ 
ସଞ୍ଜେ ପୁଣି କେତେଥର ଠିଆହୋଇଛି ସେଠି । ଏବଂ ହସିଛି ତା” ମନ ହେଲେ । 
କହିବାକୁ ଗଲେ ଜାଣିଶୁଣି, ଏବଂ ଅଯଥାରେ । ବାପାଙ୍କ ଆଦେଶକୁ ଅମାନ୍ୟ 
କଲାପରି । ହେଲେ ସେମାନେ ଦେଖ୍‌ ନ ଦେଖୁଲା ପରି ରହିଲେ । ସୁନୀ 
ଜିତିଲା । ଧନ୍ଯବାଦ । ସେଇ ଥୁଲା ମୋ ପିଲାଦିନର ଅନ୍ୟତମ ବିଦ୍ରୋହ 
ଓ ତା'ର ସଫଳତା । 


ବିଦେଶିନୀ ୨୩ 


ରୂହ, ରୁହ, ଦ୍ବିତୀୟରେ ବୋଉ । ଯାହାକୁ ଆଦେଶ ଦେଇ ଆସେ ନାହିଁ । 
ଦି'ଦି'ଟା ଭେଣ୍ଡିଆ ସାବତପୁଅମାନଙ୍କ ଆଗରେ ମୃଷାଟିଏ । କିନ୍ତ ନିଜ ଝିଅକୁ 
ତିଆରିବା ତା'ର କଉଁବ୍ଯ ବୋଲି ତାକୁ କୁହାଯାଇଛି । ତେଣୁ ବାପା ଚାଲିଗଲା 
ପରେ ତା'ର ବି କିଛି କହିବାକ୍ର ଥୁଲା । କହିଲା, — 

“ତୂ କ'ଣ ଏଇ ଫ୍ରକ୍‌ ପିନ୍ଧି ଛିଡ଼ା ହୋଇଥ୍‌ଲୁ ସେଠି ?” 

ଦେଖ୍‌ଲି ତା'ର ଦୃଷ୍ଟି ଯେତେଟା ମୋ ଫ୍ରକ୍‌ ଉପରେ ନାହିଁ, ରହିଛି ସେଥ୍‌ରୁ 
ମୁଣ୍ଡ ଟେକିଥ୍‌ବା ସୁଦୃଶ୍ଯ ଦି'ଟା ଛାତି ଉପରେ । ତା'ପରେ ମୁଁ ହଁ କହିଛି 
କି ନ କହିଛି ସେ ମୋତେ ଆଦେଶ ଦେଲା = 

“ତୂ ଆଉ ସେଇ ଫ୍ରକ୍‌ ପିଛିବ୍ର ନାହିଁ । ମୋଟ ଉପରେ ତୋର ଏଣିକି 
ପ୍ରକ୍‌ପିନ୍ଧା ଛାଡ଼ି ଶାଢ଼ି ପିନ୍ଧିବା ଦରକାର । ବୁଝିଲୁ ?” 

କିନ୍ଧ ବୋଉ ବାପା ନୁହେଁ । ତେଣୁ ମୁଁ ନିରୁତ୍ତର ହେବାକ୍ର ଚାହିଁଲି ନାହିଁ । 
କହିଲି, 

“ନାଇଁ ବୋଉ । ମୁଁ ଶାଢ଼ି ପିଛିପାରିବି ନାହିଁ । ମୋ ଦେହରେ ଗୁଡ଼େଇ 
ତୁଡ଼େଇ ହୋଇଯିବ । ତା'ଛଡ଼ା ମୋ ସାଙ୍ଗମାନେ କେହି ଶାଢ଼ି ପିନ୍ଧନ୍ତି ନାହିଁ ।”' 

“ସ୍ରିନ୍ଧନ୍ତି ନାହିଁ ୨ ଆମ ପଡ଼ୋଶୀଘର ମାହାନ୍ତିବାବରଙ୍କ ଝିଅ, ତାକୁ ଏମିତି 
କେତେ ବର୍ଷ କି ? ଆଉ ଆଗର୍‌ୱାଲ୍‌ ସାହେବଙ୍କ ଝିଅ —’ 


“ସେମାନେ ମୋ ସାଙ୍ଗ ନୃହନ୍ତି ।” 


““ଦୃଭ଼ୂ ତୋର ଯାହା ଇଛ୍ଥା'” କହି ବୋଉ ଚାଲିଗଲା ସେଠୁ । ଏମିତିକା 
ଝିଅକ୍ର ପାରିହେବ ନାହିଁ, ଏହି ଭାବରେ । 


ଏବଂ ମୁଁ ସଦୟ ପରିହାସ କଲି ତା” ସାଙ୍ଗରେ, ତା' ପଛରେ ଥାଇ ¬ 
ଶୁଣ୍‌ ବୋଉ, ମୁଁ ପ୍ରକୃତରେ ଗୋଟିଏ ଫ୍ରକ୍‌ପିନ୍ଧା ଝିଅ ମୋ ସାଙ୍ଗମାନଙ୍କ ପରି । 
କିନ୍ତୁ ତାଙ୍କ ଛାତି ସବୁ ଚୂପ୍‌୍ଚାପ୍‌ ରହିଛନ୍ତି ତାଙ୍କ ଫ୍ରକ୍‌ ଭିତରେ, ହେଲେ 
ମୋର ସେ ଦି'ଟା ଅବାଧ୍ୟ କୋଉଠିକାର, ମୁଣ୍ଡ ଟେକି ଅନେଇବାକୁ ଚାହାଁନ୍ତି 
ବାହାରକୁ, ଏଥ୍‌ରେ ମୋର ଦୋଷ କଅଣ ? ମୋର ଲମ୍ବାଚଉଡ଼ା ଚେହେରା 
ବି” ବାରି ହୋଇଯାଏ ମୋ ସାଙ୍ଗମାନଙ୍କଠାରୁ । ଆଲୋ, ମୁଁ ତୋର ସୃଷ୍ଟିଛଡ଼ା 
ବଢ଼ିଆଳ ଝିଅଟାଏ ପରା, ଏତିକି ଜଣା ନାହିଁ ତୋତେ ? 


ନା, ନା, ସୃଷ୍ଟିଛଡ଼ା ନୁହେଁ, ସେଇ ହିସାବରେ ମୁଁ ମୋ ବାପାଙ୍କ ଝିଅ । 


ସେମିତି ଲମ୍ବାଚଉଡ଼ା । ଆଉ ଦେଖୁବୁ, ମୁଁ ସେତିକି ପରାକ୍ରମୀ ହେବି ବଡ଼ 
ହେଲେ । କିଛି କ୍ଷତି ଅଛି ? 


୨୪ ବିଦେଶିନୀ 


ହଠାତ୍‌ ସୁନୀତିଙ୍କର ଇଚ୍ଛା ହେଲା ଉପରକୁ ଅନେଇବେ, କାନଛ୍ତରେ ଟଙ୍ଗା 
ହୋଇଥ୍‌ବା ବାପାବୋଉଙ୍କ ଫଟୋଆଡ଼କୁ । ଯଦିଓ ତାଙ୍କୁ ଜଣା ଯେ ଏଇକ୍ଷଣି 
କୌଣସି ଫଟୋ ଟଙ୍ଗା ହୋଇ ନାହିଁ ଏଇ ସାଦା ସିଲ୍‌ପଟ୍‌ କାନ୍ଥରେ ।.... 
ଯେତେହେଲେ ସେଇ ତ ମୋର ନିଜ ଲୋକ, ସଚ୍ଚା ନିଜଲୋକ, ଏଇ ସ୍ଵଦେଶରେ । 
ଆଉ କିଏ ଅଛି କି ? 

(ସବୁଠି ନିଜର ? ଅଫ୍‌କୋର୍ସ୍‌ ୟେସ୍‌ । ସେଇମାନେହିଁ ମୋର ସବୁଠାରୁ 
ବେଶି ଚିହ୍ନା ଆଉ ନିଜର । ପୂର୍ଣ୍ଣଚ୍ଛେଦ ।) 

ତାଙ୍କ ସାଙ୍ଗରେ ଦେଖା ହୋଇ ନାହିଁ ଆଜିଯାଏଁ । କିନ୍ଧ ଯଥାଶୀଘ୍ର ହେବ । 
ବାପାବୋଉ ଗାଆଁରେ ଅଛନ୍ତି । ମୁଁ ତାଙ୍କରି ପାଖରେ ରହିପାରିଥାଆନ୍ତି ପ୍ରଥମେ । 
କିନ୍ଧ ମୁଁ ଆଗେ ଏଇଠି ରହିବାକୁ ଚାହିଁଲି, ଯେଉଁଠି କେହି ନ ଥବେ, ହେଲେ 
ସତି ଥ୍ବ । ଏଇଠି ମୁଁ ସଜାଡ଼ି ନେବି ନିଜକୁ, ତା'ପରେ ଯୋଉ କଥା । 
ରିସର୍୍ଟ କାମ, ଆଉ ସାମାଜିକତା, ସତମିଛ ନିଜ ଲୋକମାନଙ୍କ ସାଙ୍ଗରେ ଦେଖା 
କରିବା ସମେତ । 


ବାପା ଆଉ ଚାଉଳଡାଲି ବ୍ୟବସାୟ କରୁନାହାନ୍ତି, ଯାହାକୁ ନେଇ ସେ ବଡ଼ଲୋକ 
ହୋଇଗଲେ ଏଠିକି ଆସିଲା ପରେ । ମୋଟ ଉପରେ ବ୍ୟବସାୟ ଛାଡ଼ି ଦେଇଛନ୍ତି । 
ହେଲେ ସେ ବୃଢ଼ା ହୋଇ ମାଳା ଜପିବା ଲୋକ ନୃହନ୍ତି । ଶୁଣିଲି ପଞ୍ଚାୟତିରୀଜର 
ଜଣେ ମୁଖ୍‌ଆ ବନିଛନ୍ତି ଏଇକ୍ଷଣି । ବ୍ଯବସାୟ ଏଇକ୍ଷଣି ସାନଭାଇଙ୍କ ହାତରେ । 
ହେଲେ ଏଇ ବେପାରି ବ୍ୟବସାୟ ନୁହେଁ । ସେ କଣ୍ଟାକୂରି କରୁଛନ୍ତି ସମ୍ବଲପୁରରେ, 
ଆଉ ବେଶ୍‌ ଦି'ପଇସା ରୋଜଗାର କରୁଛନ୍ତି । ଯଥାକ୍ରମେ ଏଇ ଘରଟା ବିକା 
ହୋଇସାରନ୍ତାଣି । କିନ୍ଧ ବଡ଼ଭାଇଙ୍କ ଯୋଗୁଁ ବଞ୍ଚୁଗଲା । ଅଳ୍ପବହୃତ ପାଠୁଆ 
ହୋଇ ଗୋଟାଏ ପ୍ରାଇଭେଟ୍‌ କଲେଜ୍‌ର ଲାଇବ୍ରେରିଆନ୍‌ ତଥା ଅଳ୍ପବହୃତ ସ୍ତୈଣ 
ହୋଇଥ୍‌ଲେହେଁ, ତାଙ୍କର ଗୋଟାଏ ସେଣ୍ଟିମେଣ୍ଟ ଅଛି ଅତୀତ ପ୍ରତି । ସେଇ 
ବାପାଙ୍କୁ ପ୍ରବର୍ଗେଇଲେ ଘରଟାକୁ ବଞ୍ଚେଇ ରଖ୍ବା ଲାଗି ପ୍ରଗତିର ହାତରୁ । 
ହେଲେ ଆପଣାର “ସ୍ଲୃଡିଚାରଣ ପାଇଁ ସେ କୋଉ ଫଟୋଟିଏ କି ସେମିତି 
କିଛି ଛାଡ଼ିଯାଇ ନାହାନ୍ତି ଏଠି । ନିଜ ରହିବା ଘରକୁ ନେଇଯାଇଛନ୍ତି । ନ୍‌ 
ହେଲେ ମୁଁ ବାପାବୋଉଙ୍କ ଫଟୋ ଆଡ଼କୁ ଅନେଇ ରହି, କେତେ ଇତିହାସ 
ଶୁଣେଇଥାଆନ୍ତି ତାଙ୍କୁ ମୋର ବିଦ୍ରୋହର ଗାଥା, ଯାହା ତାଙ୍କୁ ମଜା ଲାଗିଥାଆନ୍ତା 
ଏଇକ୍ଷଣି ! 


ହଁ, ଏଇଠି ମୋ ବିଦ୍ରୋହାମମକ ଆତ୍ମା ଗଢ଼ି ଉଠିଥିଲା ସେଇ ବାପାବୋଉ 
ଦି'ଜଣଙ୍କୁ ନେଇ, ତାଙ୍କୁ ବିଭିନ୍ନ ଭାବରେ ଅମାନ୍ଯ କରି, ହେଲେ ଭଲ ପାଇ । 


ବିଦେଶିନୀ 9୫ 
ସେଇ ମୂଳଦୁଆ ଉପରେ ଠିଆହୋଇ ମୁଁ ପରେ ଖଣ୍ଡା ଚଳେଇ ପାରିଥ୍‌ଲି 
କଲେଜ୍‌ ପ୍ରିନ୍‌ସ୍ପାଲ୍‌, କଲେଜ୍‌ୟୁନିଅନ୍‌ର ସେଇ ଚାମ୍ଚା ପ୍ରେସିଡେଣ୍ଟ୍‌ ଏବଂ ଯଥାକ୍ରମେ 
ସରକାର ସମେତ ଯେତେକ କର୍ତ୍ତୃପକ୍ଷଙ୍କ ବିରୋଧରେ । ମୁଁ ବାପାଙ୍କ ପରି 
ହେବାକୁ ଚାହୁଁଥୁଲି । ମନେହେଉଥ୍‌ଲା ଯେ ତାଙ୍କରି ପରି ଲମ୍ବାଚଉଡ଼ା ଚେହେରା 
ପାଇଛି ଯେତେବେଳେ, ମୋର ସ୍ଵଭାବଚରିତ୍ର ମଧ୍ଯ ତାଙ୍କରି ପରି ହେବା ଉଚିତ । 
ତାହାହିଁ ସୃଷ୍ଟିକର୍ାଙ୍କ ଇଚ୍ଛା । ହେଲେ ମୁଁ ତାଙ୍କୁ ହେଟ୍‌ କରୁଥୁଲି । ମୁଁ ସେଇ 
ବଳଶାଳୀ ମର୍ଦଟାକୁ ହେଟ୍‌ କରୁଥୁଲି ଯେ ମୋ ବୋଉକୂ ଏଭଳି ତୁଚଛୁ ମନେ 
କରେ । ଏମିତି ଛିଗୁଲେଇ କରି କୁହେ । ‘ତମେ ମାଇପି ଲୋକ, ତମେ 
ଏଥ୍‌ରୁ କ'ଣ ବୁଝିବ ?” ଠାରୁ ଆରମ୍ଭ କରି ‘ତମ ମୁଣ୍ଡରେ ଯେଉଁ ଗୋବର 
ଅଛି ନା, ସେଥ୍‌ରେ ବି” ସାର ଟିକେ ନାହିଁ, ଯେଉଁଥ୍‌ରେ ଖତ ହୋଇପାରିବଂ 
ଇତ୍ୟାଦି ଯେତେକ କଡ଼ା କଥା କହି । ହେଲେ ହସି ହସି । ସତେକି ଏଇ 
ସାମାନ୍ୟା ନାରୀ ଉପରେ ରାଗ୍ିବା ଅକାରଣ ! ଅଶୋଭନୀୟ । କିନ୍ଧ ମୁଁ ଦେଖୁଛି 
ସେଇ ସାମାନ୍ୟା ଉପରେ ସେ କେମିତି ଅନ୍ଯ ଏକ ଧରଣର ଚଢ଼ଉ କରନ୍ତି । 
ତାକୁ ଯାଉଣୁଆସୁଣୁ ଚୂମା ଦିଅନ୍ତି, ଟେକିନିଅନ୍ତି ଶୋଇବା ଘର ଭିତରକୁ, ଆଉ 
କେତେ ସାକୂଲା କଥା କୁହନ୍ତି, ଯାହାର କୌଣସି ମୂଲ୍ଯ ନାହିଁ । ଏଭଳି ବାପାଟାକୁ 
କିଏ ଭଲା ହେଟ୍‌ କରିବ ନାହିଁ କହିଲ ? ଆଉ ଯେଉଁ ବୋଉଟା ତାଙ୍କ 
ଦୌରାମତ୍ମକୁ ସହିନିଏ, ନା, ନା, ସହିନିଏ ବୋଲି କହି ହେବ ନାହିଁ, ମନେହୁଏ 
ସେ ତାକୁ ଦିବ୍ଯଚିତ୍ତରେ ଗ୍ରହଣ କରିନେଇଛି, ସତେକି ଏଇ ହେଉଛି ଭଲପାଇବାର 
ଅନିବାର୍ଯ୍ୟ ଦାମ୍‌ ତାକୁ ବି” ହେଟ୍‌ ନ କରି ରହିହେବ କି ? ଯଦିଓ ବୋଉକୁ 
ଯେଉଁଭଳି ହେଟ୍‌ କରେ, ସେଥ୍‌ରେ ଥାଏ ଅପର୍ଯ୍ୟାପ୍ତ ଦୟା, ଏବଂ ବାପାଙ୍କ 
ପ୍ରତି ଜାଗିଉଠୁଥବା ହେଟ୍‌ରେ ଥାଏ ପ୍ରଚଣ୍ଡ ଚ୍ରୋଧ । ହେଲେ ଦିହିଙ୍କ ଦିହେଁ 
ମୋର ପ୍ରକୃତ ନିଜ ଲୋକ ଏବଂ ସେମାନଙ୍କୁ ମୁଁ ଭଲ ପାଏ ମୋ ନିଜ 
ହିସାବରେ ! ‘ପିତା ଧର୍ମଃ ପିତା ସ୍ଵର୍ଗଃ', କିମ୍ବା “ଜନନୀ ଜନ୍ମଭୂମିଶ୍ଚ ସ୍ଵର୍ଗାଦପି 
ଗରୀୟସୀ” , ମୁଁ ତମର ଏଇ ତଥାକଥ୍ତ ଭାରତୀୟ ଆଦର୍ଶର ପକ୍ଷପାତୀ ନୁହେଁ । 
ମାନେ ସେଇ ଫମ୍ପା ଆୱଜ୍‌ର, ଯାହା ତମ ବୁଦ୍ଧିଟାକୁ ଗୋଟାଏ ଭାବଗତ 
ଘଣାରେ ପକାଇଦିଏ । ଅଯଥାରେ । ଯେଉଁଠୁ ହିପୋକ୍ରିସୀୟ ଆତ୍ମଶଠତାର ସୃଷ୍ଟି 
ହେବା ସ୍ଵାଭାବିକ । ନା, ମୁଁ ମୋ ବାପାବୋଉଙ୍କୁ ଭଲ ପାଏ ମୋ ନିଜ 
ହିସାବରେ, ତାଙ୍କୁ ଯେତେ ହେଟ୍ଟ୍‌ କଲେ ମଧ୍ଯ । 

ଏଇଠି ହଜାରେ ବିଦ୍ରୋହ କରିଛି ତାଙ୍କ ବିରୋଧରେ । କେତେବେଳେ ମୁହାଁମୁହିଁ 
ଡ କେତେବେଳେ ଗୋପନରେ । ବାପାଙ୍କ କ୍ଷେତ୍ରରେ ଟିକିଏ ସାବଧାନ ହେବାକୁ 


୨୬ ବିଦେଶିନୀ 


ପଡ଼େ, କାରଣ ତାଙ୍କର ଝିଅସୂଆଗିଆ ଉଦାରତାକୁ ବିଶ୍ଵାସ ନାହିଁ । ମୁଁ ଦେଖୁଛି 
ସେ କେମିତି ପିଟି ଚାଲିଥାଆନ୍ତି ସାନଭାଇଙ୍କୁ ତାଙ୍କର ରାଗ ଚଢ଼ିଲେ । ତେଣୁ 
ମୋର ମନେହୁଏ ଯେ ସୁଆଗିଆପଣର ବି ଗୋଟାଏ ଲକ୍ଷ୍ମଣରେଖା ଅଛି ବାପାଙ୍କ 
ଭଳିଆ ଜଣେ ତଥାକଥ୍‌ତ ନୀତିବାନ୍‌ ପୂରୁଷ ପାଇଁ, ଯେଉଁ ନୀତିରେ ପୂରୁଷାୟିତ 
ବଡ଼ିମା ଆଉ ମରହଙଟ୍ଟୀପଣ ଖୁନ୍ଦି ହୋଇ ରହିଛି । କିନ୍ତ ବାପାଙ୍କ ସାଙ୍ଗରେ 
ତର୍କ କରି ହେବ ନାହିଁ ସିନା, ବୋଉ ସାଙ୍ଗରେ ବେଶ୍‌ କରି ହେବ । ଆଉ 
ତା” ସାଙ୍ଗରେ ତର୍କ କରି ତାକୁ ହରେଇବାହିଁ ଗୋଟାଏ ସଉକ୍‌ ଥଲା ମୋ 
ପାଇଁ । ମୋ ମନଟା ଶାନ୍ତ ହୋଇଯାଏ ଯେତେବେଳେ ସେ ଶେଷକୁ ହାରିଯାଇ 
କୁହେ ¬ “ହଉ, ତୋର ଯାହା ଇଚ୍ଛା !” । ଧନ୍ଯବାଦ , ମୁଁ ସେତିକି ଶୁଣିବା 
ପାଇଁ ଚାହୁଁଥ୍ଲି ତୋ ଠାରୁ । ସେଇ ହେଉଛି ମୋର ଜିତାପଟ ! 

ହେଲେ ବୋଉ ମୋର ହୂୁଣ୍ଡୀ ନ ଥୁଲା । ବାପାଙ୍କ ସାଙ୍ଗରେ ବିନା ତର୍କରେ 
ତତ୍‌କ୍ଷଣାତ୍‌ ଦବିଯାଉ, କି ମୋ ସାଙ୍ଗରେ ତର୍କ କରି ହାରିଯାଉ, ସେ ଜାଶେ 
ଯେ ମଣିଷମନର କେଇଟା ଦୋଷଦ୍ରର୍ବଳତାକୁ ମାନିନେବାକୁ ପଡ଼ିବ । ଯଥା 
ଯୌନକାମନା । ଯାହାକୁ ସେ ଝିଅର ବାପାଙ୍କଠାରେ ଦେଖୁଛି । ତେଣୁ ସେଇ 
ଜିନିଷଟା ଯଦି ସେ ଝିଅ ପାଖରେ ଦେଖୁଲା, ସେଥ୍‌ରେ ରାଗିବା ଉଚିତ ନୁହେଁ । 
ଖାଲି ତାକୁ ଟିକିଏ ସାବଧାନ କରେଇଦେବା କଥା । 


ମନେପଡୁଛି ମୋ ପିଲାଳିଆମିର ସେଇ ପ୍ରଥମ ଓ ଶେଷ ଦ୍ରର୍ବଳତା । ଯେତେବେଳେ 
ମୁଁ ମୋ କ୍ଲାସ୍‌ମେଟ୍‌ ତଥା ସାହିଟୋକା ପ୍ରଫ୍ରଲୁ ପାଢ଼ୀକୃ ପ୍ରଶ୍ରୟ ଦେଲି । 
ମାନେ ଯେତେବେଳେ ସେ ମୋତେ କିସ୍‌ କଲା, ଗୋଟାଏ ନୁହେଁ ଯୋଡ଼ାଏ 
ନୁହେଁ, କେଜାଣି କେତେ, ପାଗଳଙ୍କ ପରି, ଆଉ ମୁଁ ତାକୁ ମନା କଲି ନାହିଁ । 
ଚାପୁଡ଼ାଟାଏ ମାରିବା ଦୂରର କଥା । ସତେକି ମୋତେ ଭଲ ଲାଗୁଥ୍‌ଲା ତା'ର 
ସେଇ ଦୁର୍ବ୍ୟବହାର ! ଏଇ ଘରେ ଘଟିଥ୍ଲା ସେଇ ଘଟଣାଟା, ତଳମହଲାର 
ଚାଉଳବସ୍ତାମାନଙ୍କ ସନ୍ଧିରେ, ମୂଷାମାନଙ୍କ ଗହଣରେ । ହେଲେ ଦୁଃଖର ବିଷୟ, 
କେବଳ ମୂଷାମାନେ ତା'ର ସାକ୍ଷୀ ହୋଇ ରହିଲେ ନାହିଁ । ବୋଉ ମଧ୍ଯ ସେଇ 


ଘରକୁ ପଶିଆସିଲା, ଏବଂ ଦେଖ୍ଲା ତା'ର ଯାହା ନ ଦେଖୁବା କଥା । 


ହେଲେ ସେ ମୋତେ ଗାଳିମନ୍ଦ କରି ନାହିଁ । ଖାଲି ମୋତେ ଚେତାଇ 
ଦେଇଛି ପରେ, ଏକୁଟିଆରେ — 


“ଦେଖ୍‌ ସୂନୀ । ମୁଁ କାହାକୁ କିଛି କହିବି ନାହିଁ । କିନ୍ତୁ ମୁଁ ତୋତେ 


ସାବଧାନ କରିଦେଉଛି । ଜାଣିଶୁଣି ବିପଦକ୍ର ଡାକିଆଣିବୁ ନାହିଁ । ନିଜ ବେକରେ 
କ୍ରରାଢ଼ି ଦେବାଟା କୋଉ ବୁଦ୍ଧିର ଲକ୍ଷଣ ନୁହେଁ....” 


ବିଦେଶିନୀ ୨୭ 


CJ 


ପ୍ରଥମେ ରାଗିଯାଇଥ୍‌ଲି ତା'ର ଉପଦେଶ ବାଣୀରେ । ମୁଁ କ'ଣ ପିଲା 
ହୋଇଛି ଯେ ମୋତେ ପାଠ ପଢ଼େଇବ ? ଆସି ଷୋଳବର୍ଷ ହେଲାଣି, ମୋର 
କ'ଣ ବ୍ରଦି ହୋଇ ନାହିଁ । ହେଲେ ମୁଁ ଏଥର ତା’ ସାଙ୍ଗରେ ତର୍କ କରି 
ପାରିଲି ନାହିଁ । କାହିଁକିନା ମୋର ମନେହେଲା ଯେ ଅଭିଜ୍ଞ ନାରୀ ତା'ର 
ଅନଭିଜ୍ଞ ନାରୀପିଲାଟାକ୍ର କହୁଛି ଗୋଟିଏ ସାରକଥା, ଆମର ଏଇ ସମାଜର । 
ଯେଉଁ ପୂରୁଷାୟିତ ସମାଜ ନାରୀକୂହିଁ ସବୁଡ୍ଧି ଦୋଷ ଦିଏ, କିଛି “ବିପଦ” 
ଘଟିଲେ, ଯଦିଓ “ତମେ ମାଇପି ଲୋକ, ତମେ ଏଥ୍‌ରୁ କ'ଣ ବ୍ରଝିବଂ ବୋଲି 
ତା'ର ଜିଜ୍ଞାସାକୁ କେବେହେଲେ ମୃଲ୍ଯ ଦେଇ ନାହିଁ । ଯେମିତିକି ତା'ର ନାରୀତ୍ଵହିଁ 
ସବୁ ବିପଦର ମଞ୍ଜି ବୋଲି ତା'ର ଜାଣିବା ଦରକାର । ସେହେତୁ ତାରି ଦୋଷ 
ଯେ ସେ ଏତେ ବଡ଼ ବଡ଼ ଛାତି ପାଇଛି, ଯାହାକୁ ତା'ର ସର୍ବଥା ଘୋଡ଼େଇ 
ରଖୁବା ଉଚିତ ପୁରୁଷମାନଙ୍କ ନଜରରୁ । 


କିନ୍ଧ ବିଦ୍ରୋହିଣୀ ଭିନ୍ନ ଧାତୁରେ ଗଢ଼ା । ମୁଁ ବୂଝିଲି ଯେ ପୁରୁଷମାନଙ୍କୁ 
ପ୍ରଶ୍ରୟ ଦେବାର ନୁହେଁ । ହେଲେ କୌଣସି କାରଣ ନାହିଁ ମୁଁ ସଙ୍କୁଚିତ ହେବି 
ମୋର ନାରୀନତ୍ୃକୁ ନେଇ । ବାରତେର ବର୍ଷ ବେଳେ ଯେଉଁ ବିଦ୍ରୋହ ରଚିଥ୍‌ଲି 
ମୁଁ ଉପର ବାରଣ୍ଡାରେ ଠିଆ ହେଲା ବେଳେ, ତା'ର ତତ୍ତବଦର୍ଶନ ସଦା କାଏମ୍‌ 
ରହିବ । ସୂଦୀର୍ଘା, ସୁଗଠିତ, ହେଲେ ଷୋଳବର୍ଷିଆ ସୁନୀ ଜାଣିସାରିଲାଣି 
ସେତେବେଳକ୍ର ଯେ ସୁକୁମାରୀ ନ ହେଲେ ନାହିଁ ଏବଂ ସେହି ଭାବରେ ତାକୁ 
ସୁନ୍ଦରୀ ବୋଲି ନ କହିଲେ ନାହିଁ, ତା' ଚେହେରାରେ କିଛି ଗୋଟାଏ ବିଶେଷ 
ଆକର୍ଷଣ ଅଛି ପୁରୁଷକ୍ର ଟାଣିଆଣିବା ଲାଗି । ମୁଁ ବୁଝେ ନାହିଁ ତା'ର ଉପାଦାନ 
କଅଣ, ତେବେ ମୋର ମନେହୁଏ ଯେ ମୋର ବଳିଷ୍ଠ ମୁହଁରେ ଖୋଲା ହୋଇଥ୍‌ବା 
ସେଇ ଝରକା ଦି'ଟା, ତାହାହିଁ ଅନନ୍ୟ । ମୋର ଆଖ୍‌ ଦିଓଟି, ଯାହା ବୋଉ 
ପରି ଆୟତ, କିନ୍ତୁ ବିନୀତ ନୁହେଁ । ସେଇ ବୋଧହୁଏ ଚ୍ଯାଲେଞ୍୍‌ କରୂଥ୍‌ବ 
ପୁରୁଷମାନଙ୍କ । ନା ଆଉ କିଛି ଅଛି ? 

ଯାହାହେଉ ମୋର ମନେହେଲା ଯେ ପୁରୁଷକୁ ଆକର୍ଷଣ କରିପାରିବାର ଏହି 
କ୍ଷମତା ହିଁ ମୋର ଅନ୍ୟତମ ସ୍ଵାଧକାର, ଏବଂ ମୁଁ ତାକୁ ଅବଶ୍ଯ ଖଟେଇବି, 
ମୋର ଇଚ୍ଛା ହେଲେ । ନଚେଇବି ସେମାନଙ୍କୁ । କିନ୍ତୁ ଧରାଦେବି କାହିଁକି ? 
ଗୁଡ୍‌ବାଏ, ପ୍ରଫ୍ରଲ୍ମ ପାଢ଼ୀ ଏଣ୍ଡ୍‌ କମ୍ପାନୀ ! 

ବାପା କୋଉଥୁପାଇଁ ମୋତେ ଯଥାବିଧ୍‌ ଶାସନ କରିପାରିଲେ ନାହିଁ ଆଉ 
ବୋଉ “ହଉ ତୋର ଯାଦା ଇଚ୍ଛା' କହି କଥାଟାକୁ ଛିଣ୍ଡେଇ ଦେବାକୁ ଚାହିଁଲା, 
ଯେତେବେଳେ ମୁଁ ଭାଇମାନଙ୍କ ପରି ସ୍ଵାଧୀନ ହେବାକୁ ଅଡ଼ିବସିଲି, ତା” ମୁଁ 


୨୮ ବିଦେଶିନୀ 


ଜାଣେ ନାହିଁ । ହୁଏତ ମୋର ଚାହାଣି ବାପାଙ୍କ ପାଖରେ ବି' କାମ ଦେଲା, 
ତାଙ୍କ ଝିଅସୂଆଗ ସାଙ୍ଗରେ ମିଶିଯାଇ- କିଏ କହିବ ସେ କଥା ? ବାପା 
କ”ଣ ପୂରୁଷ ନୃହନ୍ତି ? କିନ୍ଧ ବାରମ୍ବାର ମୁଁ ନିଜକୁ କହିଲି ଯେ ମୁଁ କେବେହେଲେ 
ବୋଉ ପରି ହେବି ନାହିଁ, କି ବାପାଙ୍କ ପରି ଗୋଟିଏ ପୂରୁଷକୁ ବାହା ହେବି 
ନାହିଁ । 

ଏବଂ ଭଗବାନ୍‌ଙ୍କ ଅସୀମ କୃପା, ମୁଁ ଭଲ ପାଠ ପଢ଼ିଲି । କ୍ଲାସ୍‌ରେ ଫାଷ୍ଟସେକେଣ୍ଡ 
ନ ହେଲେ ମଧ୍ଯ ଗୋଟାଏ ଫାଷ୍ଟକ୍ଲାସ୍‌ ଷ୍ଟୁଡେଣ୍ଟ୍‌ ହିସାବରେ ଗଣାହେଲି । ଏବଂ 
ଯେ ଖାଲି ପାଠରେ ଉତ୍‌କୃଷ୍ଠ ନୁହେଁ, ମଧ୍ଯ ଖେଳକୁଦରେ ଆଉ ଡିବେଟ୍‌ରେ । 
ଏବଂ ସମବେତ ସଙ୍ଗୀତରେ ଅଗ୍ରଣୀ ହୋଇ ପ୍ରଥମ ଆହ୍ବାନମୂଳକ ଧାଡ଼ିଟାକୁ 
ଉନ୍ମକ୍ତ କଣ୍ଠରେ ଗାଇବାରେ । ଖାଲି ଛବିଅଙ୍କାଟା ମୋ ଦେଇ ହେଲା ନାହିଁ । 
ଏବଂ ଗପକବିତା ଲେଖୁବାରେ ମଧ୍ଯ ମୋର କୌଣସି ଆଗ୍ରହ ନ ଥୁଲା । 
ବାହାର ଦୁନିଆରେ ଏତେ ସତସତିକା କାମ ଥାଉ ଥାଉ ଘରକୋଣରେ ବସି 
ମିଛିମିଛିକା ଛବି ଆଙ୍କିବି କି ଗପ ଲେଖୁବି କାହିଁକି ମ ? 

ଜିନ୍ଧ ମୋ ବିଦ୍ରୋହର ଡଙ୍କ ମୋଡ଼ି ହୋଇ ଯାଇଥାଆନ୍ତା। ଯଦି ମୋ 
ପଢ଼ା ଏଇଠି ସରି ଯାଇଥାଆନ୍ତା, ମାଟ୍ରିକ୍‌ ପାସ୍‌ କଲା ଉତ୍ତାରୁ । ଏବଂ ମୋତେ 
ବାହା କରି ଦିଆହୋଇଥାଆନ୍ତା । ଯାହା ବାପା ଚାହୁଁଥ୍‌ଲେ । ହେଲେ ମୁଁ ଜିଦି 
କଲି ଯେ ମୁଁ ଆହୁରି ପଢ଼ିବି, କଲେଜକୁ ଯିବି । ସମ୍ବଲପୁର ବେଶି ଦୂର 
ନୁହେଁ, ମୁଁ ସେଇଠିକି ଯିବି । ଗଙ୍ଗାଧର ମେହେର କଲେଜରେ ନାଆଁ ଲେଖେଇବି । 
ବେଶି ପଢ଼ିବାଟା କ'ଣ ଏତେ ଖରାପ ଜିନିଷ ୨? 

କଲେଜ ମାଡ଼ି ନ ଥ୍ବା ବାପା ଅନେଇଲେ ମୋ ଆଡ଼କ୍ର କଟମଟ କରି । 
ମନେହେଲା ସେ କହିବାକୁ ଚାହାନ୍ତି ଯେ ବେଶି ପାଠ ନ ପଢ଼ି ମଧ୍ଯ ତୋ 
ବାପା ଏତେ “ବଡ଼' ହୋଇପାରିଛି । କିନ୍ଧ ସେ ସେଭଳି କିଛି କହିବାକୁ ସୁବିଧା 
ପାଇଲେ ନାହିଁ । କାହିଁକିନା ମୁଁ କହିଲି ତା'ପରେ ପରେ ¬ 


cc ” 


ତା' ଛଡ଼ା ମୋ ଭାଇମାନଙ୍କୁ ଯଦି ମନା କରା ହୋଇ ନାହିଁ କଲେଜରେ 
ପଢ଼ିବା ଲାଗି, ମୋତେ କାହିଁକି ମନା କରା ହେବ ? ସେମାନେ କ”'ଣ ମୋଠୁ 
ବେଶି ଭଲ ଷୁଡେଣ୍ଟ୍‌ ଥୁଲେ ? ମୋଠୁ ବେଶି ଭଲରେ ପାସ୍‌ କରିଥୁଲେ 
ମାଟ୍ରିକୁଲେସନ୍‌ ? ନା ମୋ କଥା ଅଲଗା, କାହିଁକିନା ମୁଁ ଗୋଟାଏ ଝିଅପିଲା ।”” 
ବାପା କହିପାରିଥାଆନ୍ତେ ଯେ ହଁ, ତାହାହିଁ ସତ କଥା । ଆମ ବଂଶରେ, 
ଆମ କୂଳରେ କ୍ରଚିତ୍‌ କୋଉ ସାହୁଘର ଝିଅ ମାଟ୍ରିକ୍‌ ପାସ୍‌ କରିଛି, କଲେଜ 
ପାଠ ପଢ଼ିବା ଦୂରର କଥା । କିନ୍ଧ ତାଙ୍କ ବିଚକ୍ଷଣ ବୁଦ୍ଧିକୁ ଧନ୍ଯ କହିବ । 


ବିଦେଶିନୀ IC 


ସେ ମୋ ନାରୀତ୍ଵର ଆଉ ଗୋଟାଏ ଅସୁବିଧା ବିଷୟରେ ମୋତେ ଚେତାଇଦେବାକୁ 
ଚାହିଁଲେ । କହିଲେ, 


“କ୍ିନ୍ଧ ତୁ କାହା ପାଖରେ ରହିବ୍ର ସେଠି“? ଆମର ନିଜଲୋକ କେହି 
ନାହାନ୍ତି ସମ୍ବଲପୁରରେ । 


KC 


“ନ ଥୁଲେ ନାହିଁ । ମୁଁ ହଷ୍ଟେଲରେ ରହିବି । ଧର ବା ଝିଅଙ୍କ ହଷ୍ଟେଲ୍‌ 


ନାହିଁ, ତା'ହେଲେ ବିଂ କ'ଣ କିଛି ଗୋଟାଏ ସୁବିଧା ଜାଗା ଯୋଗାଡ଼ କରି 
ହେବ ନାହିଁ ?”? 


ଏଥର ବାପା କେବଳ ହସିଲା ଭଳି ଦେଖାଗଲେ ନାହିଁ, ଫିକ୍‌କିନି ହସି 
ପକେଇଲେ । ବୋଧହୁଏ ତାଙ୍କର ମନେହେଲା ଯେ ଏଭଳି ବାହାପିଆ ତଥା ଆବ୍‌ସର୍ଡ଼ 
ଉତ୍ତର ସେ ତାଙ୍କ କାନ ଉଠିବା ଦିନ ଶୁଣି ନ ଥୁଲେ । ଷୋଳ ସତର ବର୍ଷିଆ ମେଞ୍ଚଡ଼ 
ଟୋକୀ କହୁଛି କ'ଣ ନା କିଛି ଗୋଟାଏ ସୁବିଧା ଜାଗା ଯୋଗାଡ଼ କରି ନେଇହେବ, 
ଯେମିତି ହେଲେ । କିଏ ଯୋଗାଡ଼ କରିବ, କେମିତି ଯୋଗାଡ଼ କରିବ, ସେ ବିଷୟରେ 
ମୁଣ୍ଡ ଖେଳେଇବା ଦରକାର ନାହିଁ । ମୂଳ ଉଦ୍ଦେଶ୍ୟଟାକୁ ଠିକ୍‌ କର ପ୍ରଥମେ, ସେଇଠୁ 
ଦେଖୁବ ଉପାୟ ସବ୍ର ଯୋଡ଼ି ହୋଇଯାଉଛି ତା” ସାଙ୍ଗରେ । ଏଇଆ କଂଣ ଭାବିଲ 
ବାପା ? ଅଜବ୍‌ ଝିଅ, ହେଲେ ତମରି ଝିଅର ନାହିଁ “ନ-ଥ୍ବା ଆମ୍ମବିଶ୍ଵାସରେ ଅଭିଭୂତ 
ହୋଇପଡ଼ିଲ ? ସେଇଲାଗି ଚୂପ୍‌ ହୋଇ ଖାଲି ଅନେଇ ରହିଲ ମୋ ଆଡ଼କ୍ର, 
ଅଳ୍ପବହୃତ ମୁଗ୍ଧ ହେଲାପରି ? 

କିନ୍ଧ ସେ ହେଁ କି ନା' କହିଲେ ନାହିଁ । ବୋଉ ପରି ହାଲ୍‌ ଛାଡ଼ି 
ଦେଇ ‘ହେଉ, ତୋର ଯାହା ଇଚ୍ଛା !” ବୋଲି କହିବା ତ ତାଙ୍କ ଜାତକରେ 
ନାହିଁ । ସେ ଚାଲିଗଲେ ସେଠୁ । କିନ୍ତୁ ମୁଁ ଜାଣିଲି ଯେ ମୁଁ ଜିତିଯାଇଛି । 
ଏବଂ ମୁଁ ମନେ ମନେ ଅଜସ୍ର ଧନ୍ୟବାଦ ଦେଲି ମୋର ପୂରୁଣାକାଳିଆ ଏବଂ 
ମହାପ୍ରତାପୀ ବୋଲାଉଥ୍‌ବା ବାପାଙ୍କୁ । ଏବଂ କହିଲି ଯେ ମୁଁ ଜୀବନଯାକ 
ରଣୀ ରହିବି ତମ ପାଖରେ, ମୋର ଏହି ବହୁ-ଭରପ୍ସିତ ସଫଳତା ପାଇଁ । 


ସମ୍ବଲପୁରରେ ଥୁବା ତାଙ୍କର ଜଣେ ବିଶିଷ୍ଠ ବ୍ୟବସାୟୀ ବନ୍ଧୁଙ୍କ ଉଦ୍ୟମରେ 
ଗୋଟାଏ ପ୍ରାଇଭେଟ୍‌ ହଷ୍ଟେଲ୍‌ ଯୋଗାଡ଼ ହୋଇଗଲା ଶେଷକୁ । ଯାହା କୁଆଡ଼େ 
ଅନ୍ଥ କେତେଜଣ ଖାନ୍‌ଦାନି ଫ୍ୟାମିଲ୍‌ର ଝିଅପିଲାଙ୍କ ପାଇଁ ଉଦ୍ଦିଷ୍ଟ । ତା'ର 
ସଞ୍ଚାଳିକା ଜଣେ ଭୂରୁଙ୍ଗାମୁହାଁ ନାନୀ । ଏବଂ ଆମ ସୁରକ୍ଷା ପାଇଁ ଥାଆନ୍ତି 
ଦିଂଦି'ଟା ଓରିପିନ୍ଧା ନିଶୁଆ ଦରୱନ୍‌ । କିନ୍ଧ ମୋତେ ଏଇ ହଷ୍ଷେଲ୍‌ରେ ଛାଡ଼ି 
ଆସିବା ଯାଏଁ ବାପା କ୍ରଚିତ୍‌ ଦି'ପଦ ଭଲ କରି କଥା କହିଛନ୍ତି ମୋ ସାଙ୍ଗରେ । 
ସତେକି ତାଙ୍କୁ ବାଧ୍ଯ ହୋଇ ଗୋଟାଏ ଅନୁଚିତ ତଥା ଅପ୍ରୀତିକର କାମ କରିବାକୁ 


Mo ବିଦେଶିନୀ 


ପଡ଼ୁଛି । କିନ୍ଧୁ ମୋର ସଫଳତାବୋଧ ତଥା ସେଥ୍‌ଯୋଗୁଁ ଯେଉଁ ବିପୁଳ ଶ୍ରଦ୍ଧା 
ଜାଗିଉଠିଥୁଲା ବାପାଙ୍କ ପ୍ରତି, ମୁଁ ତାକୁ ଆଦୌ କୋହଳ ହେବାକ୍ର ଦେଲି 
ନାହିଁ । ଏବଂ ତା'ରି ଜୋର୍‌ରେ ମୁଁ କହିପକେଇଲି, ହଷ୍ଟେଲ୍‌ ଗେଟ୍‌ ପାଖରେ 
ତାଙ୍କଠୁ ବିଦା ହେଲାବେଳେ 

“ବ୍ରାପା, ମୋ ପାଇଁ ଚିନ୍ତା କରିବ ନାହିଁ । ମୁଁ ଆଉ କେବେହେଲେ ତମକୁ 
ହଇରାଣ କରିବି ନାହିଁ, କି ତମ ମନରେ କଷ୍ଟ ଦେବି ନାହିଁ । ହେଲା ?” 


ସେଇଠି ବାପା ପୁଣି ମୋ ଆଡ଼କ୍ର ସେମିତି ଅନେଇଲେ, ନୂଆ ଦେଖ୍ଲାପରି । 
ତଥାପି ତାଙ୍କ ପାଟିରୁ କିଛି କଥା ବାହାରିଲା ନାହିଁ କି ତାଙ୍କ ଆଖ୍‌ ଛଳଛଳ 
ହେଲା ନାହିଁ ମୋ ଦେଖାଦେଖ୍‌ । କିନ୍ତୁ ସେ ମୋତେ ପାଖକୁ ଟାଣିଆଣିଲେ, 
ଏବଂ ମୋ ମୁହଁକୁ ଥାପି ଦେଲେ ତାଙ୍କ ଛାତି ଉପରେ । ଏବଂ ମୋ ପିଠିକୁ 
ଥାପୁଡ଼େଇ ଦେଲେ । ପୂର୍ବେ ସେ ଏମିତି କିଛି କରିଥ୍‌ଲେ ବୋଲି ମୋର 
ମନେ ପଡ଼ୁ ନାହିଁ । ପରେ ତ ତାର ପ୍ରଶ୍ନ ଉଠିଲା ନାହିଁ । କାହିଁକିନା... 
କାହିଁକିନା ମୁଁ ମୋର ପ୍ରତିଶ୍ରୁତି ରକ୍ଷା କରିପାରିଲି ନାହିଁ । 

ମୁଁ ତାଙ୍କୁ ଆଉ ହଇରାଣ କରି ନାହିଁ ସତ । ଅପରନ୍ଧ ମୋର ପରବର୍ରୀ 
ନୀତିବିରୋଧ କାମ, ଅର୍ଥାତ୍‌ ମୋର ତଥାକଥୂତ ପ୍ରେମବିବାହରେ ସେ ଖୁସି 
ହୋଇଥୂଲେ, ଯାହା ମୋର ଧାରଣା, ଯଦିଓ ଏଇ ଅଜାତିଆ ବାହାଘର ତାଙ୍କର 
ଇଚ୍ଛା ବିରୋଧରେ ହେଉଛି ବୋଲି ସେ ସରକାରୀ ଭାବରେ ଘୋଷଣା କରିଥୁଲେ । 
ଖୁସି ହୋଇଥ୍‌ଲେ ଏଇଥ୍‌ପାଇଁ ଯେ ମୁଁ କେବଳ ଉଚ୍ଚ ଜାତିରେ ବାହା ହେଉଛି 
ନୁହେଁ, ଏଇ ତ୍ରିପାଠୀ ଘରକୁ ଏକାଧାରରେ ଏକ ପାଠୁଆ ଥୁଲାବାଲା, ଏବଂ 
ଖାନ୍‌ଦାନି ଘର ବୋଲି କହିବାକୁ ହେବ । କିନ୍ତୁ ମୁଁ ତାଙ୍କ ମନରେ କଷ୍ଟ 
ଦେଲି, ଗୋଟାଏ ଗହୀରିଆ ଚୋଟର ଯନ୍ତ୍ରଣା ଦେଇଥ୍‌ବି ନିଶ୍ଚୟ, ଯେତେବେଳେ 
ମୁଁ ବିଦେଶକୁ ପଳେଇଆସିଲି । ବିଦେଶକୁ ପଳେଇଲି ବୋଲି ନୁହେଁ । ଯେଉଁ 
ଭାବରେ ମୁଁ ପଳେଇଆସିଲି ଏବଂ ଯେ ଉଁପ୍ରକାର ଉଦ୍ଦେଶ୍ୟର ଘୋଷଣା କଲି, 
ତାକୁ ଗ୍ରହଣ କରିବା ସମ୍ଭବ ନ ଥୁଲା ତାଙ୍କ ପକ୍ଷରେ । ସେତେବେଳର ବିଦାୟ 


~ 


ଦୃଶ୍ୟ ସମ୍ପୂର୍ଣ୍ଣ ଭିନ୍ନ ଥଲା । ମୁଁ ଏଠିକି ଆସିଥୁଲି ବାପାବୋଉଙ୍କଡ ବିଦା ହେବା 
ପାଇଁ । ପ୍ରଣାମ କଲି ଦି'ଜଣଙ୍କୁ । ବୋଉର ବୋଉସୂଲଭ ଲୁହଧାର ସରିବାକୁ 
ନ ଥାଏ, ଏବଂ ତା'ରି ସାଙ୍ଗକୁ ସେ ମୋ ମୁଣ୍ଡ ଆଉଁଶି ଦେଲା । ଯାହା 
ପଛରେ ପରାଜିତାର ଚିରାଚରିତ ଭର୍ସନା ମଧ୍ୟ ମୋତେ ଶୁଭିଯାଉଥାଏ — ‘ଅମାନିଆ 
ପିଲାଟା, ତୂ କ'ଣ ମାନିବ୍ର କାହା କଥା ? ହଉ ତୋର ଯାହା ଇଚ୍ଛା.... । 


କିନ୍ଧ ବାପା ଖାଲି ଠିକ୍‌ ଅଛି” ବୋଲି କହିଲେ । ମାନେ ଯାହାହେଉ ଏତିକି 


ବିଦେଶିନୀ ୩୧ 
ସମ୍ମାନ ଦେଖେଇଲୁ ଆମ ପ୍ରତି ଏଇ ଯଥେଷ୍ଟ ଆଉ କଷ୍ଠ କରିବା ଦରକାର 
ନାହିଁ । ହେଲେ ତାଙ୍କର ଅକୁହା ଅଭିବ୍ୟକ୍ତି ମୋତେ ବେଶ୍‌ ଶୁଭି ଯାଉଥାଏ ¬ 
ଏଇ ଯେଉଁ କାଣ୍ଡ କଲୁ ଲୋ ଝିଅ, ସେଥ୍‌ପାଇଁ ମୁଁ ତୋତେ କେବେହେଲେ 
କ୍ଷମା କରିପାରିବି ନାହିଁ । 

ବାପା, ଏବେ ମଧ୍ଯ ମୁଁ ତମର କ୍ଷମା ହାସଲ କରିପାରି ନାହିଁ । ମୁଁ ଜାଣେ 
ସେକଥା । ତମେ ବଧେଇ ଦେଇଛ ତମର ବିଦେଶିନୀ ଝିଅକୁ, ଡକୃରେଟ୍‌ 
ସମେତ ତା'ର ନାନାଦି ସଫଳତା ପାଇଁ । ଏବଂ ଭାରତକୁ କେଇ ମାସ 
ପାଇଁ ଆସୁଛି ବୋଲି ଜାଣିଲାରୁ ମୋତେ ସାଦର ନିମନ୍ତ୍ରଣ କରିଛ ଗାଆଁକୁ 
ଯାଇ ବୃୂଢ଼ାବାପ ପାଖରେ କିଛି ଦିନ ବିତେଇବାଲାଗି । ସଫଳତା କାହାକୁ 
କୁହନ୍ତି ତମେ ଜାଣିଛ, ଅଙ୍ଗେ ନିଭେଇଛ ତାର ଯନ୍ତ୍ରଣାଉଲ୍ଲାସ, ତେଣୁ ଆମେରିକାରେ 
ନାଆଁ କରିଥ୍‌ବା ବିଦୂଷୀ ତଥା ଧନମାନରେ ପ୍ରତିଷ୍ଠିତ ଝିଅକୁ ଯଥୋଚିତ ସମ୍ମାନ 
ନ ଦେଇ ରହିପାରିବ କେମିତି ? କିନ୍ଧ ସେତେବେଳର ସେଇ ଚୋଟ ଆଉ 
ପ୍ରକାରେ ଥୁଲା, ଏବଂ ତା' ଘାଆ ସହଜେ ଶୁଖ୍ବାର ନୃହେଁ, ତମଭଳିଆ 
ଜଣେ ମଣିଷଙ୍କ ପାଇଁ । ଯାହା ବା ଶୁଖ୍ଯାଇପାରିଥାଆନ୍ତା ଅଳ୍ପବହୃତ, ମୁଁ ତା'ର 
ଚେଷ୍ଟା କଲି କେଉଠୁ ? ବରଂ ସେଠିକି ଗଲା ପରେ ମୁଁ ଆଉ ଯାହା ସବୁ 
କଲି, ମାନେ ଛାଡ଼ପତ୍ର, ପୂନର୍ବିବାହ ଏବଂ ପୁନଃ ଛାଡ଼ପତ୍ର ଏବଂ ତାଙ୍କ ଯଥାବିଧ୍‌ 
ଜଣାଇଲି ସବ୍ରକଥା, ସେଥ୍‌ରେ ଘାଆଟା ଆହୁରି ବିନ୍ଧି ଉଠି ନ ଥୁବ ହୁଏତ, 
କିନ୍ଧ ଆହୁରି ଗହୀରିଆ ହୋଇ ଯାଇ ନ ଥ୍‌୍ବ ଜି ? ଯେ ଏଇ ହେଉଛି 
ତାଙ୍କ ଝିଅର ଅପରିବର୍ଭନୀୟ ସ୍ଵରୂପ । ଯେଉଁଥ୍‌ରେ ସଫଳତା-ବିଫଳତାର ପ୍ରଶ୍ବ 
ଉଠୁ ନାହିଁ । ପ୍ରମାଣିତ ହୋଇଯାଉଛି ଯେ ସେ କେବଳ ବିଦ୍ରୋହିଣୀ ନୁହେଁ, 
ସେ ଯଥାର୍ଥର ବିଦେଶିନୀ । 


କାରଣ ତାଙ୍କ ହିସାବରେ, ତଥା ତାଙ୍କ ପରି ଅନେକ ଅନେକଙ୍କ ଦୃଷ୍ଟିରେ 
ମୁଁ କେବଳ ବିଦ୍ରୋହ କରି ନାହିଁ ଆମ ଦେଶର ଯେତେକ କୁସଂସ୍କାର ଏବଂ 
ଅନ୍ୟାୟ-ଅବିଚାର ବିରୋଧରେ । ମୁଁ ଶେଷକ୍ର ବିଦ୍ରୋହ କଲି ଭାରତୀୟତା 
ବିରୋଧରେ ! ଯାହାର କ୍ଷମା ନାହିଁ, କ୍ଷମା ନାହିଁ... 


ଭୂଲ୍‌ ! ତମେମାନେ ବ୍ରଝିବ ନାହିଁ, ବୁଝିପାରିବ ନାହିଁ ଯେ ତମ ଭାରତୀୟତାର 
କିଭଳି ମିଛ ଅସହ୍ଯ ହୋଇଉଠିଲା ତା” ପାଇଁ, ଯେତେବେଳେ ସେ ଠିକ୍‌ 
କଲା ଏଠୁ ପଳେଇବ ବୋଲି । ଏବଂ ଦେଖୁଲା ଯେ ଅଣ୍ଡାଟାକୁ ଭାଙ୍ଗିଲେ 
ଯାଇଁ ଆମ୍ଲେଟ୍‌ ତିଆରି କରିହେବ । ଆଉ ଯୋଉ ଆମ୍ଲେଟ୍‌ଖ୍‌ଆର ସୁଯୋଗ 
ମିଳୁଛି ଏ ଇକ୍ଷଣି, ତାକୁ ଛାଡ଼ିବାର ନୁହେଁ । 


୩୨ ବିଦେଶିନୀ 


....ଦିନ ବଢ଼ିଲାଣି । ରାସ୍ତାଘାଟରେ ଲୋକେ ହାଉଜାଉ ହେଲେଣି ଏବଂ 
କାମ ଚାଲିଛି । ମଣିଷମାନଙ୍କ କାମ — ଧାଉଁଛନ୍ତି କେଉଁ ଗନ୍ତବ୍ୟ ସ୍ଥଳକ୍ର, ପକୋଡ଼ା 
ଛାଣୁଛନ୍ତି, ଟାୟାର୍‌ ମରାମତି କରୁଛନ୍ତି, ଲୁହା ବାଡ଼ଉଛନ୍ତି ଏବଂ ପାଟିତୁଣ୍ଡ କରୁଛନ୍ତି । 
ଷଣ୍ଢକୂକୁରମାନଙ୍କ ଭିଡ଼ ତ ଆହୁରି ବଢ଼ିଗଲାଣି । ଯାହାହେଉ, ଏଇ ହେଉଛି 
ମୋ ପହିଲି ଅତୀତର ବାତାବରଣ, ଯାହାକୁ ମୁଁ ଅସ୍ଵୀକାର କରିପାରିବି ନାହିଁ, 
ତାହା ଯେତେ ଅପରଛନିଆ ହେଉ ପଛେ । 

ହଁ, ମୁଁ ତମକୁ ସବ୍ର ଚଟିହୁଛି ଏବଂ ଧରିନେଉଛି ଯେ ଏଇ ଅପରଛନିଆ 
ପଣ ମୋ ବ୍ୟାକ୍ତିତ୍ରରେ ବି” ଲେସି ହୋଇ ଯାଇଥ୍‌ବ କେଉଁଠି, ମୋର ଅଜାଣତରେ । 
କିନ୍ଧ ତମେ ବାହାର ଦ୍ରନିଆଁ , ତମେ ମୋର ନିଜଲୋକ ନୃହଁ । ତେଣୁ 
ମୁଁ ତମକୁ ପଚାରୁଛି ଗୋଟାଏ କଥା, ତା'ର ଉତ୍ତର ଦିଅ ଦୟାକରି । 
ନିଜଲୋକମାନଙ୍କର ତ ନିଜସ୍ଵ ଇଗୋ, ପରମ୍ପରା, ଗର୍ବ ଓ ଗରିମା ରହିଛି, 
ତେଣୁ ସେମାନେ ମୋର ପ୍ରଶ୍ବକୁ ବୁଝିବେ ନାହିଁ । କିନ୍ଧ ତମେସବୁ କେବଳ 
ମୋର ଚିହ୍ନା । ତେଣୁ ତମେ କ”'ଣ ଗୋଟାଏ ନିରପେକ୍ଷ ରାୟ ବାଢ଼ି ଦେଇ 
ପାରିବ ନାହିଁ ? ଯେ ମୁଁ ଯାହା କରିଛି ଠିକ୍‌ କରିଛି ? ଯେ ବିଦେଶିନୀ 
ହେବା ଛଡ଼ା ମୋର ଅନ୍ୟ ଗତି ନ ଥୁଲା ? | 

କିନ୍ଧ ସୁନୀତିଙ୍କର ମନେହେଲା ଯେ ସେମାନେ ଉତ୍ତର ଦେବାକୁ ନାରାଜ । 
କହୁଛନ୍ତି ¬ ମ୍ଯୟାଡାମ୍‌୍‌ ତମେ ଆସିଛ ଏଠିକି ଅତୀତର ଟୁରିଷ୍ଟ ହୋଇ । ଅତଏବ 
ତମର କେଉଁ ଅଧ୍‌ଵକାର ଅଛି କହିଲ, ଏଭଳି ଗୋଟାଏ ପ୍ରଶ୍ନ ପଚାରିବ ତମ 
ଜୀବନର ଭଲମନ୍ଦକୁ ନେଇ ? ବରଂ ପୂରୁଣା ଅନୁଭବ ଗୁଡ଼ାକୁ ଗୋଟେଇ 
ନିଅ, ସଜାଡ଼ି ଦିଅ ତମ ଅଭିଜ୍ଞତାର ନିର୍ଦିଷ୍ଟ ଥାକରେ ଏବଂ ଫେରିଯାଅ ତମ 
ସ୍ବର୍ଗକୁ ଯେଉଁଠି ଏଭଳି ଧୃଳିଧୂଆଁ, ପାଟିତୁଣ୍ଡ ଆଉ ଝାଳବୁହା ଅସଭ୍ୟତା 
ନାହିଁ । ଅଥବା ମିଶିଯାଅ ଆମ ସାଙ୍ଗରେ । ଆମ ସାଙ୍ଗରେ ଥେଇଥେଇ ହୂଅ 
ବୋଲି କହି ନାହୁଁ, କି ଆମକୁ ସତସତିକା ଚିହ୍ନିଲା ପରି । ତମଭଳିଆ କେଇଜଣ 
ଧୋବଧାଉଳିଆ କଂଣ ନାହାନ୍ତି ଏଠି, ଯେଉଁମାନେ ସେମିତି ମିଶିଯାଇ ପାରିଛନ୍ତି 
ଆମ ସାଙ୍ଗରେ ? 

ସୁନୀତି ଆଉ ଠିଆ ହୋଇ ରହିପାରିଲେ ନାହିଁ ସେଠି । ଫେରିଆସିଲେ 
ଘର ଭିତରକୁ । ମୁହଁରେ ପ୍ରଭୂତ ଅସନ୍ତୋଷର ଚିହ୍ନ । ସେଇଠି ତାଙ୍କ ଆଖୁ 
ପଡ଼ିଲା ଜନି ଉପରେ ଏବଂ ସେ ତା” ଉପରେ ପାଟି କରି ଉଠିଲେ ¬ 

ଏଠି ଠିଆଟା ହୋଇଛୁ କାହିଁକି ୨ ତୋର କିଛି କାମ ନାହିଁ ଆଉ ? 
ଖାଇବା ପାଇଁ ଅନେକ ଡେରି ଅଛି ଏଇକ୍ଷଣି ।” 


ବିଦେଶିନୀ ୩୩ 
ଜନି ଫେରି ଚାଲିଗଲା ସେଠି । ଅଜବ ଭିନ୍ନ ଦେଶୀୟା ଦେଇଙ୍କ ରଙ୍ଗଢଙ୍ଗ 


ବିଷୟରେ ଆଉ କିଛି ନ ଭାବି । ଜିନ୍ଧ ସେ ଠିକ୍‌ କଲା ଯେ ୟାଙ୍କ ବିଷୟରେ 
କହିବ କାହାକୁ ହେଲେ । ବାବ୍ରଙ୍କୁ ନ ହେଲେ ବି' ଆଡ କାହାକୁ । 


ସୁନୀତି ଲଜିତ ହେଲେ ପରେ ପରେ । ....ନିଜ ପରାଭବଟାକୁ ଜନି ଉପରେ 
ଖଲାସ କରି ମୁଁ କୋଉ ବୀରତ୍ବର ପରିଚୟ ଦେଇ ନାହିଁ । ଆଉ ଶୁଣ, 
ମୋ ଲାଲ୍‌ବଜାରର ଭାଇଭଉଣୀ କୁକୂରଷଣ୍ଢ ଓଗେର ଧୂଳିଧୂଆଁଗତ ପ୍ରାଣୀଗଣ । 
ମୁଁ ତମ ସାଙ୍ଗରେ ପ୍ରକୃତରେ ମିଶି ଯାଇ ପାରିଥାଆନ୍ତି । ଅନ୍ତତଃ ଏକ ଉଦାର 
ସଦୟ ମନୋଭାବ ନେଇ, ଏଠିକାର କେତେକ ଧୋବଧାଉଳିଆଙ୍କ ପରି, ଯାହାଙ୍କ 
କଥା କହ୍ଛ ତମେ । କିନ୍ତୁ କାହିଁକି ସେମିତି ହେଲା ନାହିଁ ଜାଣିଛ ? କାହିଁକିନା 
ମୁଁ ସମ୍ବଲପୁରରୁ ଏଠିକି ଫେରି ନ ଆସି ଗଲି ଆଉ ଗୋଟାଏ ଜାଗାକ୍ର, 
ଯେଉଁଠି ଏଭଳି ଏକ ଅନୁଭୂତିର ବାଟ ଦେଇ ଗଲି, ଯେଉଁଥ୍‌ରେ ମୋ ଆତ୍ମାକୁ 
ବାଧା ହେଲା । ମର୍ମନ୍ଧମଦ କଷଣ । ଯେଉଁଥ୍‌ପାଇଁ ମୁଁ ପଳେଇଗଲି ବିଦେଶକୁ । 
ଆଉ ସେଠୁ ଫେରିଆସି ସହଜେ ନିଜକୁ ମିଶେଇ ପାରୁ ନାହିଁ ତମ ସାଙ୍ଗରେ । 
ଭାରତୀୟତାର ମିଛ ଆଦର୍ଶ ମିଶିଗଲା ପରି ଲାଗୁଛି ତମ ଅପରଛନିଆ ଚଳଣି 
ସାଙ୍ଗରେ । ଏଇଟା କ'ଣ ମୋ ଦୋଷ ? 


ସତରେ ମୁଁ କ'ଣ ମୋର ସବ୍ରତକ ପାଠ ସମ୍ବଲପୂରରେହିଁ ସାରିଦେଇ ଫେରି 
ଆସିପାରି ନ ଥାଆନ୍ତି ଏଠିକି, ମୋର ନିଜ ଲୋକମାନଙ୍କ ପାଖକୁ, ତାଙ୍କୁ 
ମୁଁ ଯେତେ ହେଟ୍‌ କରେ କି ଲଭ୍‌ କରେ ? କିଏ କହୂଥ୍‌ଲା ମୋତେ କ୍ୟଯାପିଟାଲ୍‌କୁ 
ଯାଇ କେଉଁ ନୂଆ ଅନୁଭବ — ରାଜ୍ୟ ଖେଦି ଆସିବା ଲାଗି ? 


ବାସ୍‌, ଗୋଟାଏ ସୁବର୍ଣ୍ଣମୁଗ ଥୁଲା ମୋର ସେଇ କେଇଟା ବର୍ଷ, ଗଙ୍ଗାଧର 
କଲେଜରୁ ବି.ଏ. ପାସ୍‌ କରିବା ଯାଏଁ । ବିଦ୍ରୋହର କ୍ରମ ଜାରୀ ରହିଲା । 
ହେଲେ ତାହା କ୍ରମଶଃ ଏମିତି ବ୍ୟାପକ ହୋଇଉଠିଲା ଯେ ମୋର ମନେ 
ହେଲା ଯେ ଯେଉଁ ପ୍ରୋଗ୍ରାମ୍‌ ଖଞ୍ଜି ଦେଇଛନ୍ତି ଭଗବାନ୍‌ ମୋର ବ୍ୟାକ୍ତିତୃରେ, 
ସେଥ୍‌ରେ ଖାଲି ଏଇ ଘରୋଇ ବିଦ୍ରୋହର ତତ୍ତ୍ବ ରହିଛି ବୋଲି ଭାବ ନାହିଁ । 
ଯେ ମୁଁ ଖାଲି ବୋଉ କଥା ନ ମାନି ଫ୍ରକ୍‌ ପିନ୍ଦିବି, ବାପାଙ୍କ କଥା ନ 
ମାନି ଏକୁଟିଆ ଘୂରି ବୁଲିବି, ଏପରିକି ଜିଦିକରି ଭିନ୍ନ ସହରକୁ ଯିବି, ବି.ଏ. 
ପଢ଼ିବା ପାଇଁ । ମୁଁ ମଧ୍ଯ ବିଦ୍ରୋହ କରିବି ସମାଜ ବିରୋଧରେ, ବ୍ଯବସ୍ଥା 
ବିରୋଧରେ, ଏଷ୍ଟାବ୍ସିସ୍‌ମେଣ୍ଢଟ୍‌ ବିରୋଧରେ । ମାନେ ପରମ୍ପରା କିମ୍ବା ଆଇନ୍‌କାନୁନ୍‌ର 
ଆଳରେ ରଚିତ ଯେତେକ ଅନ୍ୟାୟ ଏବଂ ଅବିଚାର ବିରୋଧରେ, ତା'ର କଇଁ 
ଯିଏ ହୁଅନ୍ତୁ ନା କାହିଁକି । 


୩୪ ବିଦେଶିନୀ 


ପ୍ରଥମେ ବିଦ୍ରୋହ କଲି ଆମ ହଷ୍ଟେଲ୍‌ର ଭୂରୁଙ୍ଗାମୁହାଁ ନାନୀ ବିରୋଧରେ । 
ମାନେ ତମେ ଯେଉଁ କଟକଣା ଜାରୀ କରୁଛ ଆମ ଉପରେ, ତାହା ଗ୍ରହଣୀୟ 
ନୁହେଁ । ଆମେ ପ୍ରାପ୍ତବୟସ୍କାା ତେଣୁ ଆମକୁ ଯଥୋଚିତ ସ୍ଵାଧୀନତା ଦେବାକୁ 
ପଡ଼ିବ । ଆମେ କ'ଣ ଖାଇବୁ, କଂଣ ପିନ୍ଧିବୁ ଏବଂ କେତେବେଳେ ହଷ୍ଟେଲ୍‌କ 
ଫେରିବ, ସେ ବିଷୟରେ ଆମେ ଠିକ୍‌ କରିବୁ ଆମର କଂଣ କରିବା କଥା । 
ଆମର ଗୋଟାଏ ଦାୟିତୁଜ୍ଞାନ ରହିଛି ନିଜ ପ୍ରତି ଏବଂ ସମାଜ ପ୍ରତି, ତେଣୁ 
ଆମେ ଏମିତି କିଛି କାମ କରିବୃ ନାହିଁ, ଯାହାକ୍ର ନିନ୍ଦନୀୟ ବୋଲି କୁହାଯିବ । 
ଏବଂ ସେଇଠି ପ୍ରଥମେ ମୋର ମନେହେଲା ଯେ ମୁଁ କେବଳ ବିଦ୍ରୋହିଣୀ 
ନୁହେଁ, ମୁଁ ମଧ୍ୟ ଗୋଟାଏ ନେତ୍ରୀ ହୋଇପାରିବି । ‘ସୁନୀଅପା' ନାମକ ନେତ୍ରୀ 
ସେଇଠି ଜନ୍ମଗ୍ରହଣ କଲା, ଏବଂ ତାର ପ୍ରତିଷ୍ଠା ଏମିତି ବଢ଼ିଚାଲିଲା ଦିନକୁ 
ଦିନ, ଯେ ମୁଁ ନିଜକ୍ର ବିଶ୍ବାସ କରିପାରିଲି ନାହିଁ, ଯେତେବେଳେ ମୋର ମନେହେଲା 
ଯେ ବାପା ମଧ୍ୟ ମୋର ବିଦ୍ରୋହକୁ ବୀରତୃ ତଳେ ନେଇ ପାରୁଛନ୍ତି । ଛୁଟିରେ 
ଲାଲ୍ବଜାରରେ ଥଲାବେଳେ ବାପା ଯେମିତି ଟିକିନିଖୁ୍‌ ପଚାରନ୍ତି ମୋତେ ମୋର 
ବିଦ୍ରୋହୀ କାର୍ଯ୍ୟକଳାପ ବିଷୟରେ ଏବଂ ତାଙ୍କ ମୁହଁ ଉଦ୍‌ଭାସିତ ହୋଇଉଠେ 
ମୋର କୃତିତ୍ଵ ଶୁଣିଲାରୁ, ମୁହଁଖୋଲି ମୋତେ ସାବାସ୍‌ ଦିଅନ୍ଧ ବା ନ ଦିଅନ୍ତୁ 
(ତା'ମଧ୍ଷ ଦେଇଛନ୍ତି ଥରେ ଅଧେ), ସେଥ୍‌ରେ କେଉଁ ଝିଅର ଛାତିଟା ଭରି 
ଉଠିବ ନାହିଁ ? 

ଯଥାକ୍ରମେ ପଲ୍ବଳରୁ ପାରି ହୋଇ ସମୁଦ୍ରରେ ଝାମ୍ଚ ଦେଲି । ନାନୀର କଟକଣାକୁ 
ଫୁତ୍କାରରେ ଉଡ଼େଇ ଦେଇସାରିଲା ପରେ ଛାତ୍ରସମାଜ, ରାଜ୍ୟ ଏବଂ ଦେଶ 
ବିଷୟରେ ଭାବିବାକୁ ପଡ଼ିଲା । ଅନୁଶାସନକୁ କେହି ମନା କରୁ ନାହିଁ, କିନ୍ତୁ 
କୌଣସି ନିୟମକାନୁନ୍‌, ସମ୍ବିଧାନ ତଥା ନୈସଟିକ ମାନବିକ ଅଧ୍‌କାରର ବହିର୍ଭୂତ 
ହୋଇ ନ ପାରେ ବୋଲି ପ୍ରତିବାଦ କଲି, ଯେତେବେଳେ ଆମ ସ୍ପାଧ୍ଵକାର 
ଏବଂ ଆମ୍ମମର୍ଯ୍ୟାଦାରେ ଆଞ୍ଚ ଲାଗୁଛି ବୋଲି ମୋର ମନେହେଲା । ଯଥା : 


ଅଧ୍ୟାପକ ମାତ୍ରେହିଁ ସମ୍ମାନନୀୟ , କିନ୍ତୁ ସେ ଯଦି ଗଙ୍ଗାଧର ମେହରଙ୍କ 
ସାହିତ୍ୟରେ କ”ଣ ଅଛି, ସେଥୁରେ ଥବା କିଭଳି ମାହାତ୍ମ୍ୟ ଯୋଗୁଁ ସେ ଆମର 
ନମସ୍ଯ, ସେ ବିଷୟରେ ନିଜର ଅଜ୍ଞତାକୁ ହସି ହସି ଘୋଷଣା କରନ୍ତି, ସେ 
ଆମ କଲେଜରେ ପାଠ ପଢ଼େଇବାକୁ ଅକ୍ଷମ । ଅତଏବ ସେ ଆମକୁ କ୍ଷମା 
ମାଗି କୁହନ୍ତୁ ଯେ ସେ ତାଙ୍କ ଅଜ୍ଞତା ଦୂର କରିବାକୁ ଚେଷ୍ଟା କରିବେ, ଅଥବା 
ତାଙ୍କୁ ତଡ଼ି ଦିଆଯାଉ । ଦାବି ପୂରଣ ନ ହେବା ଯାଏଁ ଷ୍ଟାଇକ୍‌ । ଶ୍ରେଷ୍ଠାଂଶରେ 
ସୁନୀତି ସାହୁ ନାମକ ଜଣେ ଯୁବନେତ୍ରୀ । 


ବିଦେଶିନୀ ୩୫ 


ପାଠ ପଢ଼ୁଛୁ ବୋଲି କ'ଣ ଆମେ ଦେଶର ନାଗରିକ ନୋହୁଁ ? ଆମର 
କିଛି କହିବାର ନାହିଁ ଆମ ସରକାରଙ୍କ ଦ୍ରର୍ନୀତି ବିଷୟରେ ? ତା' ହୋଇ 
ନ ପାରେ । ତେଣୁ ଯୁବନେତ୍ରୀ ବିରୋଧୀ ଦଳଙ୍କ ବୋଫର୍ସ-ବିରୋଧୀ ଗଣବିକ୍ଷୋଭରେ 
ମଧ୍ଯ ଯୋଗ ଦେଲା । ପୁଣି ଆଗ ଧାଉଡ଼ିରେ ପତାକାଟାଏ ଧରି ଏବଂ ଅମୂକ 
ଜିନ୍ଦାବାଦ୍‌ ସମୂକ ଡାଉନ୍‌ ବୋଲି ଚିତ୍କାର କରି । 

ସହଜେ ଅନେକ ସ୍ତାବକ ମିଳିଗଲେ ମୋତେ । କିନ୍ଧ ଯେଉଁ କେତେଜଣ 
ମୋତେ ଅନ୍ତରର ସହିତ ଭଲ ପାଇଲେ ଏବଂ ତାଙ୍କର ଶୁଭାକାହ୍ରିଣୀ ବୋଲି 
ଭାବିଲେ, ତା” ଭିତରେ ଥ୍ଲା ସେଇ ଗୁଣବତୀ, ରୂପବତୀ ଝିଅଖଣ୍ଡକ । ଅନୁପମା । 
ସେ ଯେ ଖାଲି ନାନାଦି ପ୍ରଶ୍ନ ପଚାରିବାକୁ ଆସେ ମୋ ପାଖକ୍ର, ତା” ନୁହେଁ । 
ବେଳେ ବେଳେ ଆସେ ଖାଲି ମୋ ପାଖରେ ବସି ରହିବ, ଆଉ ମୋତେ 
ଅନେଇଥ୍‌ବ ତା'ର ସେଇ ଢଳଢଳ ଚାହାଣିରେ । 


ବାସ୍‌ ! ତା'ପ୍ରତି ମଧ୍ଯ ମୁଁ ଅନ୍ଯାୟ କରିଛି, ଯଦିଓ ତା' ମନରେ ସେମିତି 
କିଛି ଭାବ ଆସି ନ ଥ୍‌ବ । କାରଣ ମୁଁ ଯଦି ତାକୁ ଛାଡ଼ି ଚାଲିଯାଇ ନ 
ଥାଆନ୍ତି କ୍ୟାପିଟାଲ୍‌କୁ, ତା'ହେଲେ ସେ ଏଭଳି ଗୋଟିଏ ଘରେ ବାହା ହୋଇ 
ନ ଥାଆନ୍ତା ଆଉ ତାକୁ ଆଜି ଏଭଳି ମିଛ-ସୁଖର ସଂସାରରେ ରହିବାକୁ 
ପଡ଼ି ନ ଥାଆନ୍ତା । କାହିଁକିନା ସେ ମୋତେ ନିଶ୍ଚୟ ପଚାରିଥାଆନ୍ତା ସେ 
ବିଷୟରେ ଏବଂ ମୁଁ ତା'କୁ ଉଚିତ ପରାମର୍ଶ ଦେଇଥାଆନ୍ତି । 

ମୁଁ ନିଜେ ଅବଶ୍ଯ ଠକିଗଲି ସେଦିଗରେ । କିନ୍ତୁ ଆଜନ୍ମବିଦ୍ରୋହିଣୀ ସୁନୀଅପା 
ସିନା ତା'ର ଠିକଣା ମୁକାବିଲା କରିପାରିଲା, ଏବଂ ଆଜି ସେ ଆପଣା ବିପର୍ଯ୍ୟୟ 
ଉପରେ ଏମିତି ସବାର୍‌ ହୋଇପାରିଛି, କିନ୍ତୁ ତୁ ତା' ପାରିଥାଆନ୍ତୁ କୋଉଠୁ ? 
ତେବେ ତୁ ବି' ମାତେ ସାହାଯ୍ଯ କରିଛୁ ତୋ ଅଜାଣତରେ, ଥ୍ୟାଙ୍କସ ଟୁ 
ତୋର ସେଦିନର ବଡ଼ଲୋକି ଚାହାଣି, ମୋତେ ଗୋଟାଏ ନବୀକୃତ ଉଦ୍େଦେଶ୍ଯର 
ଇସାରା ଦେଇ । କିନ୍ତୁ ସେ ଯାହାହେଉ, ସୂନୀଅପାର ଉଚିତ ନ ଥୁଲା ତା'ର 
ପରମ ଅନୁଗତା ସାନ ଭଉଣୀଟିକୁ ଏମିତି ଠକେଇ ଦେଇ ଚାଲିଯିବ ଦୂରକୁ 
ଏବଂ ନ ଥୂବ ତା' ପାଖରେ ତା” ଜୀବନର ଗୋଟାଏ ଘଡ଼ିସନ୍ଧି ମୁହୁର୍ଭରେ । 


ହଉ ଲୋ ଅନୁ, ମୁଁ ତୋର ଏଇ ସାନ ଉପରୋଧକୁ କଦାପି ଭାଙ୍ଗିଦେବି 
ନାହିଁ । ମୁଁ ଯିବି ତୋର ସେଇ ରଙ୍ଗୁଭାଇଙ୍କ ପାଖକୁ, ତୋର ବିଶେଷ ପ୍ରତିନିଧ୍‌ 
ହୋଇ । ଯିବି ଲୋ ଯିବି । ସେଇଥ୍‌ରେ ତୋତେ ଯେଉଁ ସୁଖଟିକକ ମିଳିବ, 
ମୁଁ ତୋତେ କଦାପି ସେଥ୍‌ରୁ ବଞ୍ଚତ କରିବି ନାହିଁ । ତୁ ତାଙ୍କୁ ଏବେ ମଧ୍ଯ 
ଭଲ ପାଉ, ଗୋପନରେ ଭଲ ପାଉ, ମୁଁ କ'ଣ ବୁଝୁ ନାହିଁ ସେ କଥା ? 


୩୬ ବିଦେଶିନୀ 


...ଏହି ଭାବରେ ସୂନୀତି ତାଙ୍କର ଅସନ୍ତୋଷକୁ ମୋଟାମୋଟି ନାସ୍ତି କରି ଦେଇ 
ପାରିଥ୍‌ଲେ ଦିନ ସରିଲା ବେଳକୁ | ଅପରାହ୍ଣ ବେଳକୁ ସେ ଶାନ୍ତ ଥୂଲେ । ନିଜକର 
ବୋଧ ଦେଇ ପାରିଥିଲେ ଯେ ଯାହା ହେବାର ହେଲାଣି, ଅତୀତକ୍ର କାଟି ଦେଇ ହେବ 
ନାହିଁ । ହେଲେ ଆଜି ତାଙ୍କର କେଉଁ ଅଭାବ କି ଅପୂରଣ ନାହିଁ । ତେଣୁ ସୁନୀତି ଏଣିକି 
ଅନ୍ୟମାନଙ୍କ ସୁଖ ପାଇଁ କରିବ, ଯାହା ତା'ର କରିବା କଥା ଏବଂ ଯେତେଦୂର ସମ୍ଭବ । 
ସେମାନେ ବାପାବୋଉ ହୁଅନ୍ତୁ, କି ଅନୁ, କିମ୍ବା ଆଉ ଯିଏ, ଯେଉଁମାନେ ବିଦେଶିନୀକୁ 
ତଥାପି ଭଲ ପାଆନ୍ତି । 

ଖରାବେଳେ ଅସରାଏ ବର୍ଷା ହୋଇ ଯୀଇଥୂଲା । ତେଣୁ ଲାଲ୍‌ବଜାରର ଧୂଳିଧୂସର 
ମୁଖରଘର୍ଘରଗଣ ବି” ଏତେଟା ଦିଶିଯାଉ ନ ଥାଏ । ଏବଂ ସୁନୀତି ଭାବୂଥାଆନ୍ତି 
ଯେ ସେ ଯେଉଁ ପ୍ରେଜେଣ୍ଢଟ୍‌ ଆଣିଛନ୍ତି ବାପାବୋଉଙ୍କ ପାଇଁ (ଆଉ କାହା ପାଇଁ 
ନୁହେଁ, ଖାଲି ତାଙ୍କରି ପାଇଁ), ତାକୁ ପାଇ ସେମାନେ ନିଶ୍ଚୟ ଖୁସି ହେବେ । 
ଏହି ସମୟରେ ଫୋନ୍‌ ବାଜିଉଠିଲା । 

...ଓଃ ! ପାରି ହେବ ନାହିଁ ଝିଅଟାକ୍ର ! ନିଶ୍ଚୟ ସେଇ , ଆମ ଅନୁରାଣୀ । 
କହିଲି ପରା, ମୁଁ ଯିବି ତୋର ସେଇ ଲୋକଟି ପାଖକୁ । ଏତେ ଉଛ୍ଥନ୍ନ 
ହେଲେ ଚଳିବ ?... ମନ୍ଦ ମଧୂର ହସଟିଏ ଫ୍ରଟିଉଠିଥୁଲା ସୂନୀତିଙ୍କ ଓଠରେ 
ଫୋନ୍‌ ଉଠେଇବାକ୍ର ଗଲାବେଳେ । 

କିନ୍ଧ ସେପାଖରୁ ଯାହାର କଣ୍ଠସ୍ଵର ଶୁଭିଲା, ସେ ଅନୁପମା ନ ଥୁଲା । 
କୌଣସି ବଡ଼ମଣିଷର ସ୍ଵର ପରି ମଧ୍ଯ ଲାଗିଲା ନାହିଁ । ପଚାରୁଛି — 

“ଲୁଏ କ'ଣ... ନମ୍ବର ? ମୁଁ ଭୁବନେଶ୍ବରରୁ ଫୋନ୍‌ କରୁଛି ।” 

“ଯୟେସ୍‌ ?” 

“ସେଠି କ'ଣ... ଆପଣ କଂଣ... ଡକୃର ସୂୁନୀତି ସାହୁ ?” 

“ହୁଁ ¡ ତମେ କିଏ ?” 

“ନା, ନା, ମୁଁ କେହି ନୁହେଁ । ମୁଁ ତାଂ ତରଫରୁ ଫୋନ୍‌ କରୁଥୂଲି । ସେ ମୋ 
ସାଙ୍ଗରେ ପଢ଼େକିନା, ଏଇ କାଳିନ୍ଦୀ... ସରି ! ?? ତା'ପରେ ରଖ୍ଦେଲା ଫୋନ୍‌ଟାକୁ । 

ସ୍ତବ୍ଧ ହୋଇ ସୁନୀତି ଅନେଇ ରହିଲେ ଫୋନ୍‌ ଆଡ଼କୁ । କ୍ଷଣକ ପାଇଁ 


ରେ ଗୋଟାଏ ଆବିଷ୍ଠାରର ଆନନ୍ଦ 1... ମୁଁ ଜାଣେ ନା କିଏ, କିନ୍ତୁ 
ଛାଡ଼ିଦେଇ 


ଜାଣେ ତୂ କାହା ତରଫରୁ ଫୋନ୍‌ କରୁଛୁ । ଯାହାକର 
ଆସିଥ୍‌ଲି ସେଠି ତେର ଚଉଦ ବର୍ଷ ତଳେ, ତାଂ ହାପ୍‌ପି ବାର୍ଥ୍ଡେ'ର କିଛିଦିନ 
ଆଗରୁ । ସେଇ ମୋତେ ଖୋଜୂଛି । 


ମ୍ ତୂ 
ମୁଁ ମୁଁ 


ବିଦେଶିନୀ ୩୭ 

କିନ୍ତୁ ବିସ୍ଲୟାନନ୍ଦର ଝଲକ ଲିଭିଗଲା ହଠାତ୍‌ |... ସେ ମୋତେ ଖୋଜୂଛି । 
ସହଜେ ମୁଁ ତାକୁ ଲୋଡ଼ିବି । ହେଲେ ସେମାନେ ଛାଡ଼ିବେ ନାହିଁ ତାକୁ, ଯଦିଓ 
ସେ ସାବାଳକ ହେବ ଆଉ ବର୍ଷେ ଦି'ବର୍ଷ ପରେ ଏବଂ ଯାବତୀୟ ହୀନସ୍ତା 
କରିବେ ଆମକୁ । ସେଇଠୁ ପୁଣି ଚାଲିବ ସେଇ ଭିଡ଼ାଓଟରା । ସ୍ଵାଧୀନା ସୂନୀତି 
ବନାମ ତା'ର ସେଇ ଅଶ୍ଳୀଳ ଅତୀତ, ଅବାଞ୍ଷିତ ସ୍ଵାମୀ -ଶାଶୁଙ୍କର ସଂସାରରେ 
ବିତେଇଥ୍‌ବା ଅତୀତ, ଯେଉଁଥ୍‌ରୁ ସେ ପଳେଇଆସିଛି ଛାଟିପିଟି ହୋଇ । ସୂନୀତି, 
ତୂ କଂଣ ସେଇଥ୍‌ପାଇଁ ଆସିଛୁ ତୋ ସ୍ଵଦେଶକ୍ର ଏତେଦିନ ପରେ ? 

ନା ! ନ ଗଙ୍ଗଦତ୍ତଃ ପୂନରେତି କୂପଂ । 

କ'ଣ କରିବୁ ତା'ହେଲେ ? 

ସେମିତି କଥାକ୍ର ମୁଁ ଯିବି ନାହିଁ ସେଠିକିଓ¬ ହେଲା ? ମୋ ରିସର୍ଚ୍ଚ କାମ 
ଅଟକିଯିବ ନାହିଁ କ୍ଯାପିଟାଲକୁ ନ ଗଲେ । ସରି ମିଷ୍ଟର୍‌ ରଙ୍ଗୁଭାଇ, ସରି 
ଅନୁ, ସରି ଏଭ୍‌ରିବଡ଼ି ! 


ଚିନି 

ଭଲ ବାବୂଟିଏ ଆମର । ମାଳୀ ସନାତନ ଏଭଳି ଗୋଟାଏ ସାଟ୍ିଫିକେଟ୍‌ 
ଦେଲା ତା'ର ମାଲିକ ରଙ୍ଗନାଥ ମହାପାତ୍ରଙ୍କୁ କେଉଁ ଗୋଟାଏ କ୍ରୋଟନ୍‌ ଗଛର 
ମୂଳକୁ ଅଯଥାରେ ଖେଞ୍ଚଥୁଲା ବେଳେ । ରଙ୍ଗନାଥବାବୁ ସେତେବେଳେ ତାଙ୍କ 
ବଙ୍ଗଳାର ଦାଣ୍ଡପିଣ୍ଡାରେ ବସି ଗୋଟାଏ ଫାଇଲ୍‌କୁ ଅନେଇ ରହିଥ୍‌ଲେ ଏବଂ 
ଭୂରୁ କୁଞ୍ଚଭଥ୍‌ଲେ । ...ରଜାପୁଅର ଚେହେରା ପାଇଛନ୍ତି । ଗୋରା ତକ୍‌ ତକ୍‌, 
ବଳିଲା ଦେହ, ପୂରିଲା ମୁହଁ, ଆଉ ଯୋଡ଼ାଏ ଉଦାସିଆ ଆଖ୍‌ (ଉଦାସ 
ଚାହାଣିକୁ ସେ କଂଣ ପ୍ରଜାବସସଳ, ତେଣୁ ରାଜକୀୟ ବୋଲି ଭାବିଲା ? ), 
ଯାହାକୁ ମୁଁ କେବେହେଲେ ଜଳିଉଠିବାର ଦେଖ୍‌ ନାହିଁ । କାହିଁକିନା ଆମ ବାବୁର 
ରାଗନ୍ତି ନାହିଁ କେବେହେଲେ । ଏମିତି ଟିକିଏ ଭୂରୁ କୂଞ୍ଚେଇ ଦିଅନ୍ତି ଯାହା, 
ମାନେ ଏମିତି ହେବା ଉଚିତ ନ ଥଲା । ଅବଶ୍ଯ ମେମ୍‌ ସାହେବ ବଞ୍ଚୁଥୁଲା 
ବେଳେ ମୋ କାମ ବିଷୟରେ ମୋତେ କହିଛନ୍ତି କେତେଥର । ଯେ ତୋ 
ମେମ୍ସାହେବ କହୁଥ୍‌ଲେ ମୋତେ ତୁ ଠିକଣା ସମୟରେ ପାଣି ଦେଉ ନାହୁଁ 
ସେଇଲାଗି ଏଇ ଚାରାଗୁଡ଼ାକ ଉଧେଇଲା ନାହିଁ, ଶୁଖ୍ଲା ଫୁଲ ପତରକୁ ଛିଶ୍ତେଇ 
କରି ଫୋପାଡ଼ି ଦେଉ ନାହୁଁ, ସେଇଲାଗି ଗଛଗୁଡ଼ାକ ମୋଟଉ ନାହିଁ... ଆରେ, 
ତୂ କ'ଣ ଅଫିମ ଖାଉ, ସତରେ ? ଛିଃ, ଛିଃ, ସେଗୁଡ଼ା ଖାଇବୁ ନାହିଁ, 


୩୮ ବିଦେଶିନୀ 


ବହୂତ କ୍ଷତି ସେଥରେ... ହଁ, ଆଉ କହୁଥ୍‌ଲେ— । ତାଙ୍କ କଥା ଶୁଣି ହସ 
ମାଡ଼େ ମୋତେ । କିଓ, ତମେ ତ ଯାହା ଦେଖୁଛ କହିବ ସେ ବିଷୟରେ । 
ଆଉ ଯଦି ବା କାହାଠୁଁ ଶୁଣିଛ ମୁଁ ମୋ କାମରେ ଗଫଲତି କରୁଛି ବୋଲି, 
କହିବା ଦରକାର କ”ଣ ଯେ ସିଏ କହୁଥିଲେ ବୋଲି, ମେମ୍୍‌ସାହେବ କହୁଥୂଲେ 
ବୋଲି ତମେ ଆସିଛ ମୋତେ ତିଆରିବାକୁ ? ଏଡ଼େ ବଡ଼ ହାକିମଟିଏ ହେଇଛ, 
ତମ ନିଜର କଂଣ କିଛି ବୂୃଦଧିବିଚାର ନାହିଁ ୨ ପୁଣି କଥା ମଝିରେ ମୋ 
ଅଫିମଖ୍ଆକୂ ନେଇ ଏମିତିକା ଉପଦେଶ, ସତେକି ତମକ୍ର ବାଧୁଛି ମୋର 
ଏଇ ବଦଭ୍ଯାସଟା ! ଭଲ ବାବ୍ରଟିଏ ସତେ । 


ସନାତନ ତାଙ୍କୁ ଏଭଳି ଗୋଟାଏ ସାର୍ଟିଫିକେଟ୍‌ ଦେଉଛି ବୋଲି ଶୁଣିଲେ 
ରଙ୍ଗନାଥବାବୁ ଆପ୍ଯାୟିତ ହୁଅନ୍ତେ କି ତା' ଉପରେ ରାଗନ୍ତେ ବୋଲି ମନେ 
ହୁଏ ନାହିଁ । ବୋଧହୁଏ ଖାଲି ଟିକିଏ ହସି ଦିଅନ୍ତ ଆମ ସମାଜର ତଳିଆ 
ଲୋକମାନଙ୍କର ଅଜ୍ଞତା ତଥା ସରଳବିଶ୍ବାସକୁ ନେଇ । ହାକିମମାନଙ୍କର ନ ରାଗିବାଟା 
ଅସ୍ଵାଭାବିକ, ତାଙ୍କ ଖାମିନ୍ଦପଣ ସାଙ୍ଗରେ ଖାପ୍‌ ଖାଏ ନାହିଁ, ଏମିତି କେଉଁଠି 
ଲେଖା ହୋଇଛି କି ? ବିଚରା ସେ କୋଉଠୁ ଜାଣିବ ମୁଁ ମୋ ଅଫିସ୍‌ରେ 
ରାଗେ ବୋଲି ? କଥା ହେଉଛି ଯେ ବଗିଚାକାମ ମୋ ଇଲାକାରେ ନାହିଁ, 


Ka 


ତେଣୁ ମୁଁ- ସହଜେ କହିଲି ଯେ ମେମ୍‌ସାହେବଙ୍କ ବିଚାର ଅନୁଯାୟୀ ମୁଁ ତୋର 


Co 


ଏଇ ଦୋଷ ଜଣେଇ ଦେଉଛି ତୋତେ । ଏଥରେ ଭୁଲ୍‌ କ'ଣ ରହିଲା ? 
ଆଉ ତୋର ଏଇ ଅଫିମଖ୍‌ଆ ଅଭ୍ଯାସ, ମୁଁ ଏବେ ଶୁଣିଲି ସେ ବିଷୟରେ । 
ସେଇଟା କ'ଣ ଭଲ କଥା ? ମୋର କ'ଣ ଉଚିତ ନୁହେଁ ତୋତେ ଚେତାଇଦେବା ? 
ଏଇ ବଦଭ୍ଯାସ ଯୋଗୁଁ ତୋତେ କେତେ ଖଙଇ୍ଟାନ୍ତ ହେବାକୁ ପଡ଼ୁଛି, ଆଉ 
ହୁଏତ କେତେ ଭୂଲ୍‌ କାମ କରିବାକୁ ପଡ଼ୁଥ୍ବ ଯେଉଁଥ୍‌ରେ ଖାଲି ତୋ ନିଜର 
ହାନି ନୁହେଁ, ତୋ ପିଲାଛୁଆଙ୍କ ଭବିଷ୍ଯତ ବରବାଦ ହେଉଥ୍‌ବ, ଏତିକ ତୋ 
ମୁଣ୍ଡରେ ପଶୁ ନାହିଁ କାହିଁକି ? ନା, ତାକୁ ପୂଣି କହିବାକୁ ପଡ଼ିବ ସେ ବିଷୟରେ, 
ସେ ରାଗିଲେ ରାଗୁ ପଛେ । 

ତେବେ ରଙ୍ଗନାଥବାବୁଙ୍କ ସଫେଇ କେତେଦୂର ଗ୍ରହଣଯୋଗ୍ୟ ହୁଅନ୍ତା ତାଙ୍କ 
ନିଜ ପରିବାର, ସହକର୍ମୀ ଓ ବନ୍ଧୁମାନଙ୍କ ମହଲରେ ତା” ଭାବିବା କଥା । 
ସମସ୍ତେ ହୁଏତ ଏକମତ ହୁଅନ୍ତେ ଯେ ଲୋକଟା ଭଲ । କିନ୍ତୁ ତାଙ୍କ ରାଗିବା 
ନ ରାଗିବା ଜିନିଷଟା ଗୋଟାଏ ବିବଦମାନ ତଥ୍ଯ ବୋଲି ମନେହୁଅନ୍ତା । ଯଥା 
ସ୍ବର୍ଗୀୟା ପତ୍ଵୀ ନୀନା ଏବଂ ଏକମାତ୍ର ସନ୍ତାନ ଉନ୍‌ମେଷ୍‌ ଦୃଢ଼ତାର ସହ କୁହନ୍ତେ 
ଯେ ସେ ରାଗନ୍ତି ନିଶ୍ଚୟ, କିନ୍ଧ କ୍ରୋଧଟାକୁ ଠିକଣା ଭାବରେ ପ୍ରକାଶ କରି 


ବିଦେଶିନୀ ୩୯ 


ପାରନ୍ତି ନାହିଁ । ଖାଲି ଏତେବଡ଼ ପାଟିଟାଏ କରନ୍ତି, ମୁହଁ ନାଲି ହୋଇଯାଏ 
ଏବଂ ତମ ପାଖରୁ ଉଠିଯାଆନ୍ତିୟ ସତେକି ସେ ତମର ଅନୁଚିତ ଭର୍ସନା କିମ୍ବା 
ଫେରାଦ୍‌ ଶୁଣିବାକୁ ପ୍ରସ୍ତୁତ ନୃହନ୍ତି । କିନ୍ଧ ଶବ୍ଦ ଓ ବାକ୍ୟରେ ଗଢ଼ା କଥାକୁହା 
ଜବାବ ଦେଇପାରନ୍ତି ନାହିଁ । ନୀନା ଆହୁରି ପଦେ ଯୋଡ଼ି ଦିଅନ୍ତେ ତାଂ 
ସାଙ୍ଗକୁ ଯେ ସେଇଲାଗି ମୁଁ ପଛକୁ ତାଙ୍କ ସାଙ୍ଗରେ ଯୂକ୍ତିତକ କରିବା ଛାଡ଼ି 
ଦେଇଥ୍‌ଲି ! ଆଉ ପୁଅକୁ ବି ଜିନିଷଟା ଭଲ ଲାଗୁ ନ ଥୁଲା ତା” ପିଲାଦିନେ । 
ବାପାଜଣକ ଅନ୍ପବହୃତ ଅପାରଗ ବୋଲି ତା'ର ମନେହେଉଥ୍‌ଲା । କିନ୍ତୁ ଅଫିସ୍‌ର 
ସହକର୍ମୀ ଏବଂ ଅଧସ୍ତନ କର୍ମଚାରୀମାନେ ମିଷ୍ଟର୍‌ ମହାପାତ୍ରଙ୍କୁ ଶବ୍ଦଯୋଜନାରେ 
ଜିପାରିଲା ବୋଲି କହିବେ ନାହିଁ କେବେହେଲେ । କହିବେ ଯେ ନା, ସେ 
ତମର, ସରକାରଙ୍କର କିମ୍ବା ସମାଜବ୍ଯବସ୍ଥାର ଦୋଷତୃଟି ବିଷୟରେ ଅବଶ୍ଯ 
କ୍ରହନ୍ତି ଏବଂ କହୁ କହୁ ବେଳେବେଳେ ଉତ୍ତେଜିତ ହୋଇ ଉଠନ୍ତି, ଯାହାକୁ 
କ୍ରୋଧ ବୋଲି କୁହାଯିବ ଏବଂ ସେଥ୍‌ରେ ଉପଯୁକ୍ତ ଶବ୍ଦଯୋଜନା ରହିଥାଏ, 
ଯେମିତିକି ତାଙ୍କ ବକ୍ତବ୍ଯର ଯୌକ୍ତିକତା ବିଷୟରେ କାହାରି କୌଣସି ସନ୍ଦେହ 
ରହିବ ନାହିଁ । ତମେ ତାକୁ ମାନିନିଅ କିମ୍ବା ପାଲଟା ଯୁକ୍ତି ଆରମ୍ଭ କରିଦିଅ, 
ସେକଥା ଭିନ୍ନ । କିନ୍ତ ଏହି ପରିପ୍ରେକ୍ଷୀରେ ଜଣେ ଅଧେ ଅଧସ୍ତନ କର୍ମଚାରୀ 
ବୋଧହୁଏ ଟିକିଏ ମୁର୍‌କିହସା ଦିଅନ୍ତେ । କୂରହନ୍ତେ ଯେ, ନା, ପାଲଟା ଯୁକ୍ତି 
କରି କିଛି ଲାଭ ନାହିଁ ସାହେବଙ୍କ ସାଙ୍ଗରେ । ସେ ତାକୁ ଅନାୟାସରେ ଖଣ୍ଡନ 
କରିପାରିବେ । କୋଉ ଆଇନ୍‌ବହି, ମାନୁଆଲ୍‌, ଅର୍ଡର୍‌ବୃକ୍‌ରେ କ'ଣ ଅଛି ତା'ର 
ଟିକିନିଖ୍‌ ତାଙ୍କୁ ଜଣା । ଆମଠୁ ବେଶି । ବରଂ ଟିକିଏ ମୁହଁ ଶୁଖେଇ କୁହ 
ଯେ ଆଜ୍ଞା ହଁ, ଏମିତି ହେବା ଉଚିତ ନ ଥୁଲା । ହେଲେ ଆମ ମିସେସ୍‌ଙ୍କର 
ବି ଏମିତି ଅସମୟରେ ବେମାର ପଡ଼ିବା ଉଚିତ ନ ଥୁଲା । ଆଉ ମୋର 
ବି ପିଲାଟାକୁ ରାତି ଅଧ ଯାଏଁ ପାଠ ନ ପଢ଼େଇଲେ ଚଳିଥାଆନ୍ତା। କାରଣ 
ସେ ତଥାପି ଫେଲ୍‌ ହେବ ସାର୍‌ ! ଇତ୍ଯାଦି । ସେଇଠୁ ଦେଖୁବ ସାହେବ 
ଚୂପ୍‌ ହୋଇଯିବେ, ଏକ୍‌ଦମ୍‌ ଚୂପ୍‌ । କଥା ହେଉଛି, ଆମ “ବସ୍‌' ଜଣକ ଟିକିଏ 
ସେଣ୍ଟିମେଣ୍ଟାଲ୍‌ ନୁହନ୍ତି କି ? 

କିନ୍ତୁ ଦଃଖର ବିଷୟ ରଙ୍ଗନାଥବାବ୍ରଙ୍କର ଏହି ତଥାକଥୁତ ଭାବପ୍ରବଣତା ତାଙ୍କ 
ଉପରିସ୍ଥ କର୍ରାମାନଙ୍କର ମନକୁ ଛୁଏଁ ନାହିଁ ଯେତେବେଳେ ତାଙ୍କୁ ପ୍ରମୋସନ୍‌ରେ 
ପଠାଇବାର ପ୍ରଶ୍ନ ଉଠେ । ତାଙ୍କୁ ପ୍ରମୋସନ୍‌ରୁ ବଞ୍ଚତ କରି ହୁଏ ନାହିଁ, କାରଣ 
ସମସ୍ତେ ଜାଣନ୍ତି ଯେ ମହାପାତ୍ର ଲୋକଟା ତା” କାମରେ ଧୁରନ୍ଧର । ଫାଇଲ୍‌ 
କାମରେ ତଥା ଘଟଣାସ୍ଥଳକୁ ଯାଇ ତଦନ୍ତ କରିବାରେ ତାକୁ କେହି ବଳେଇଯିବ 


୪୦ ବିଦେଶିନୀ 


ନାହିଁ । ତା'ଛଡ଼ା ତାକୁ ବେଶ୍‌ ବନେଇଚୂନେଇ ଲେଖ୍‌ଆସେ । ହେଲେ “ଓଡଲ୍‌... 
ଦି' ଥ୍‌ଙ୍ଗ ଇଜ୍‌, ହିଁ ଇଜ୍‌ ନଟ୍‌ ଫିଟ୍‌ ଟୁ ବି ଏ ବିଗ୍‌ ବସ୍‌ ¬ ହ୍ଵାଟ୍‌ ଡ଼ 
ୟୁ ସେ ? (କଥା ହେଉଛି ସେ ଗୋଟାଏ ବଡ଼ ହାକିମ ହେବାର ଯେଗ୍ୟ 
ନୁହେଁ" କ'ଣ କହୁଛ ?)”, ଏହି ମର୍ମରେ ଗୋଟାଏ ପ୍ରଶ୍ନ ଉଠେ 
ବିଚାରକମଣ୍ଡନୀରେ । ସେଇଠି ଆଉ ଜଣେ ହୁଏତ ଉଦାରଭାବ ଦେଖାଇ କୁହନ୍ତି 
ଯେ, ନା, ଠିକ୍‌ ତା'ନୁହେଁ ଯେ, ଲୋକଟା ଖାଲି ତା” ହାକିମମାନଙ୍କ ପ୍ଵିଜ୍‌ 
କରିବାକୁ ଚାହେଁ ନାହିଁ ସେ ମଧ୍ଯ ତା' ତଳେ କାମ କରୁଥ୍‌ବା ଲୋକମାନଙ୍କୁ 
ଖୁସି କରିବାକୁ ଚାହେଁ । ତହୁଁ ତୃତୀୟ ବ୍ଯକ୍ତି ହସିଉଠେ ।! କୁହେ, ତା” 
ମାନେ ଲୋକଟା ଛେରୂଆ, ଏଇଆ କହୁଛନ୍ତି ନା ?” 

ଯାହାହେଉ ଏହିପ୍ରକାର ବିବଦମାନ ଚରିତ୍ର ଯୋଗୁଁ କିମ୍ବା ତା' ସତ୍ତ୍ବେ ଶ୍ରୀଯୁକ୍ତ 
ରଙ୍ଗନାଥ ମହାପଡ୍ରୟ ଆଇ.ଏ.ଏସ୍‌., ଯଥାକ୍ରମେ ଉପରକୁ ଉଠି ଉଠି ଆସିଛନ୍ତି, 
ତାଙ୍କୁ ମୋଟାମୋଟି ସମସ୍ତେ ଭଲଲୋକଟିଏ ବୋଲି କହିଛନ୍ତି ଏବଂ କର୍ମଚାରୀମାନେ 
ସେମାନଙ୍କର ନାନାଦି ଦାବିକୁ ନେଇ ଯେତେ ବିକ୍ଷୋଭ କଲେ ମଧ୍ଯ ମହାପାତ୍ର 
ମୁର୍ଦାବାଦ୍‌ !? ବୋଲି କେବେହେଲେ କହିନାହାନ୍ତି । କିନ୍ତୁ ଯଥାସମ୍ଭବ ତାଙ୍କୁ ଏଭଳି 
କାମ ଯୋଗାଇ ଦିଆଯାଇଛି ଯେଉଁଥ୍‌ରେ ତାଙ୍କ ପ୍ରଭୁତ୍ଵ ପରିବ୍ଭେ ବେଶିଭାଗ 
ଆପଣା ବିଦ୍ୟାବୃଦି ଖଟେଇବାକୁ ପଡ଼ିଛି । ଯଥା, କେଉଁ ଆଇନ୍‌ସଂଶୋଧନ 
କମିଟିର ଚେୟାର୍‌ମାନ୍‌, ପ୍ରୋବେସନର୍‌୍ମାନଙ୍କ ପାଠ ପଢ଼େଇବା ଅନୁଷ୍ଠାନର ଅଧ୍ୟାପକ 
ଅଥବା ନୂଆ ସରକାରଙ୍କ କେଉଁ ନୂଆ କଲ୍ୟାଣମୂଳକ ଏବଂ ଯୁଗାନ୍ତକାରୀ ଯୋଜନାର 
ଟିଠା ପ୍ରସ୍ତୁତ କରିବା କାମ । କମିଶନର ପାହ୍ୟାକୁ ଆସିଲା ପରେ ମଧ୍ଯ ଚାଲିଥୁଲା 
ଏହିପ୍ରକାର ପାଠୁଆ” କାମର କ୍ରମ । କିନ୍ଧ ଏଇ କେଇ ବର୍ଷ ହେଲା ଟିକିଏ 
ଅସୁବିଧା ହୋଇଛି । ଜନକଲ୍ୟାଣ ଦଳର ଦ୍ଵଇଜଣ ତୁଙ୍ଗ ନେତା ତାଙ୍କୁ ଉଚିତରୁ 
ଅଧକ ଭଲ ପାଇ ବସିଲେ ତାଙ୍କର ବିଶିଷ୍ଠ ସ୍ଵଭାବଚରିତ୍ରକୁ ନେଇ ଏବଂ ଦିହେଁ 
ଯେତେବେଳେ କ୍ୟାବିନେଟ୍‌ର ମନ୍ତ୍ରୀ ହେଲେ ତାଙ୍କ ଦଳ କ୍ଷମତାକ୍ର ଆସିଲା 
ପରେ, ଦିହିଁକି ଦିହେଁ ଚାହିଁଲେ ତାଙ୍କ ସେଇ ସବୁ “ବାଜେ” କାମରୁ ଉଦ୍ଧାର 
କରି ନିଜ ବିଭାଗର ସଚିବ କରିବା ପାଇଁ । ସେଇଠୁ ପ୍ରଶ୍ନ ଉଠିଲା ସେ 
କେଉଁ ବିଭାଗକ୍ର ଯିବେ । ଶିକ୍ଷା ନା ଗ୍ରାମଉନ୍ନୟନ । ମୁଖ୍ୟମନ୍ତ୍ରୀ ଭାବିଚିନ୍ତି 
ଠିକ୍‌ କଲେ ଯେ ସେ ଆସନ୍ତୁ ଶିକ୍ଷାବିଭାଗକୁ । 

ଏହି ଭାବରେ ରଙ୍ଗନାଥ ମହାପାତ୍ର ଶିକ୍ଷା ବିଭାଗର ଅନ୍ଯତମ ସେକ୍ରେଟେରୀ 
ପଦରେ ଅଧଷ୍ଠିତ ହୋଇଅଛନ୍ତି, ଆଜିକୁ ପ୍ରାୟ ଦୁଇବର୍ଷ ହେଲା ଏବଂ ବର୍ରମାନ 
ସେ ଭୂରୁ କୂଞ୍ଜେଇଛନ୍ତିୟ ସେହି ବିଭାଗର ଏକ ଫାଇଲ୍‌ରେ ତାଙ୍କ ନିର୍ଦେଶ 


ବିଦେଶିନୀ ୪୧ 


ପାଇଁ ପଠା ହୋଇଥ୍‌ବା କୌଣସି ଏକ କେସ୍‌ରେ କଂଣ ଲେଖ୍‌ବେ ବୋଲି 
ସ୍ଥିର କରି ନ ପାରି । 


ହେଲେ ସନାତନ ମାଳୀ ଏହି ସମୟରେ ଏକ ଗୁରୁତର ସିଦ୍ଧାନ୍ତରେ ଉପନୀତ ହେଲା 
ଏବଂ ସାହେବଙ୍କ ଭୁରୁକୁଞ୍ଚାକୁ ଅଗ୍ରାହ୍ୟ କରି ତାଙ୍କ ଆଡ଼କୂର ଗତି କରିବାକୁ ଲାଗିଲା । 
କାରଣ ତା'ର ଗୋଟାଏ କଥା କହିବାର ଅଛି ସାହେବଙ୍କ, ଯାହା ତା” ଛଡ଼ା ଆଉ କେହି 
କହିପାରିବେ ନାହିଁ ତାଙ୍କୁ । ହେଲେ ସାହେବଙ୍କର ଜାଣିବା ଉଚିତ । ମେମ୍‌ସାହେବ 
ନାହାନ୍ତି ବୋଲି କ”ଣ ଘଟଣାଟା ଏ ତେଦୂର ଯିବ ? 

‘କ'ଣ କିଓ ? ଭଲ ସବୁ ? ରଙ୍ଗନାଥବାବୁ ଫାଇଲ୍‌ରୁ ମୁଣ୍ଡଟେକି ଅନେଇଲେ 
ଆଗନ୍ତକକୁ ଏବଂ ସେ ହସହସ ଦିଶୁଥ୍‌ଲେ ଏହି କୁଶଳ ସମ୍ଭାଷଣ କଲାବେଳେ । 
ଏ ଦିଗରେ କ୍ରଚିତ୍‌ ତାଙ୍କୁ କେହି ଦୋଷ ଦେଇପାରିବ । ଆରଲୋକର ଉତ୍ତର 
ଦେବାରେ ଡେରି ହୋଇଥୂଲେ ସେ ହୁଏତ ପଚାରିଥାଆନ୍ତେଓ¬ ‘ପିଲାଏ ଭଲ 
ଅଛନ୍ତି ୨ ଦେହପା ଭଲ ଅଛି ?” ଇତ୍ଯାଦି । ଯଦିଓ ଅନେକ ସମୟରେ 
ଦେଖାଯାଇଛି ଯେ ସେଭଳି ପ୍ରଶ୍ନର କୌଣସି କାରଣ ନାହିଁ, ଯେହେତୁ ଅପରବ୍ଯକ୍ରିର 
ସ୍ତୀପିଲା ନାହାନ୍ତି ଏବଂ ସେ ଏକ ହୃଷ୍ଟପୁଷ୍ଠ ଜବାନ୍‌ ଟୋକା, ଯାହାର ଦେହପା 
ସାଧାରଣତଃ ଭଲ ରହିବା କଥା । ହେଲେ ଏହି ସୌଜନ୍ଯମୂଳକ ଉପଚାରଟି 
ତାଙ୍କର ଅଭ୍ଯୟାସଗତ ହୋଇଗଲାଣି । ବୋଧହୁଏ ଅଜାଣତରେ ସେ ରାଜ୍ଯର 
ଜଣେ ଲୋକପ୍ରିୟ ନେତାଙ୍କୁ ଅନୁକରଣ କରନ୍ତି, ଯେ ରାଜ୍ୟର ମୁଖ୍ଯମନ୍ତ୍ରୀ ଥୁଲେ, 
ଏବଂ ଯାହାଙ୍କୁ ସେ ଜନସମ୍ପ୍କର ରୋଲ୍‌ମଡେଲ୍‌ ବୋଲି ଧରି ନେଇଛନ୍ତି । 
କିନ୍ଧ ଏହିକ୍ଷଣି ତାଙ୍କୁ ସେହିପ୍ରକାର ସୁଯୋଗ ମିଳିଲା ନାହିଁ କାରଣ ସନାତନ 
କାଳବିଳମ୍ବ ନ କରି ଆରମ୍ଭ କଲା — 

“ଆପଣଙ୍କ କୃପାରୁ ସବୁ ଭଲ ଅଛି ଆଜ୍ଞା । କିନ୍ତୁ ମୁଁ ଗୋଟାଏ କଥା 
କହିବାକୁ ଆସିଥୂଲି ଆପଣଙ୍କୁ । ଜିଛି ମନେକରିବେ ନାହିଁ 

ରଙ୍ଗନାଥବାବ୍ୁ ପ୍ରମାଦ ଗଣିଲେ । ତା'ମାନେ ଗୋଟାଏ ସମସ୍ଯା । ଗୁହାରି 
ନୁହେଁ, ଫେରାଦ୍‌ । କାମିକା ଚୂପ୍ଚାପିଆ ଲୋକଟିଏ, ସେ ହଠାତ୍‌ କାହିଁକି 
ଆସିଛି ମୋ ସାଙ୍ଗରେ ‘ଗୋଟାଏ କଥା” କହିବା ଲାଗି ? ଯାହାହେଉ, ତାକୁ 
ଅଭୟ ଦେବା ଉଚିତ । 

“କୁହ, କହ, ଖୋଲି କରି କୁହ ଯାହା କହିବାକୁ ଆସିଛ 

““ଆଞ୍ଜା ମୁଁ ଅନେକଦିନ, କହିବାକୁ ଗଲେ ମେମ୍‌ସାହେବ ଚାଲିଯିବାର ପ୍ରାୟ 
ମାସକ ପର ଲକ୍ଷ୍ଯ କରି ଆସୁଛି ଏବଂ ଆଜି ମୋର କୌଣସି ସନ୍ଦେହ 


>” 


୪୨ ବିଦେଶିନୀ 


ନାହିଁ ସେ ବିଷୟରେ । ତେଣୁ ମୁଁ ଭାବିଲି ମୋର ଡିଉଟି ହେଉଛି ସାହେବଙ୍କ 
ଜଣେଇଦେବା । ତା'ପରେ ସେ ଯାହା କରନ୍ତୁ ତାଙ୍କ ଇଚ୍ଛା, କିନ୍ଧ ମୋ ମନଟା 
ଖଲାସ ହୋଇଯିବ ।... ଆଜ୍ଞା, ରଥ୍‌ଆକ୍ର ବିଶ୍ଵାସ କରିବେ ନାହିଁ ଟଙ୍କାପଇସା 
ନେଇ । ସେ ବହୁତ ଠକଉଛି ଆପଣଙ୍କୁ...” 


ରଙ୍ଗନାଥବାବୁ ନୀରବ ରହିଲେ ! ରଥ୍‌ଆ ଅନ୍ୟତମ ଭୃତ୍ୟ । ଘରଭିତରର 
ଭୃତ୍ୟ ଏବଂ ଅନେକ ଦିନର । ତୋ ଠାରୁ ବେଶି ପୁରୁଣା । ହେଲେ ତୁ 
ଏଡ଼େବଡ଼ କଥା କହିଲୁ ତା” ବିରୋଧରେ ? ହୁଏତ ସଉଦାପତ୍ରର ହିସାବ 
ଦେଲାବେଳେ ସେ ଦରଦାମକ୍ର ଟିକିଏ ବଢ଼େଇ କରି ଲେଖ୍‌ଥ୍୍‌ବ । ନୀନା ଗଲା 
ପରେ ମୋତେ ବାଧ୍ୟ ହୋଇ ହିସାବ ନେବାକୁ ପଡୁଛି ତାଡ଼ି । ତା' ବୋଲି 
ତୂ କହିବୁ ସେ ମୋତେ ଠକଉଛି ? କିଏ କରେ ନାହିଁ ସେମିତି ? ହଉ, 
କହି ଯା” ତୋର ଯାହା କହିବାର ଅଛି... 


ସାହେବଙ୍କ ମନକଥା ବ୍ରଝିପାରିଲା ପରି ସନାତନ କହିଲା, 


“ଆଉଜା, ଖାଲି ପରିବାପତ୍ରୟ ମାଛମାଂସର ସଉଦାରେ ଆପଣଙ୍କୁ ଠକଉଛି 
ନୁହେଁ । ଆପଣ ଟଙ୍କାପଇସା ଛାଡ଼ି ଦେଇ ଯାଉଛନ୍ତି ଏଠି ସେଠି । ମୋଟା 
ଟଙ୍କା । ଆଉ ଇଏ ସେଥ୍‌ରୁ ଗୋଟାଏ ଦି'ଟା ନୋଟ୍‌ ଉଠେଇ ନେଉଛି, କାରଣ 
ସେ ଜାଣେ ଆପଣଙ୍କର ଖ୍‌ଆଲ୍‌ ନ ଥବ ଠିକ୍‌ କେତେ ଟଙ୍କା ଥଲା ବୋଲି । 
ସେଇଆ ବି” ହେଉଛି । ଆଉ ତା'ର ସାହସ ବଢ଼ି ବଢ଼ି ଚାଲିଛି । ସେଇଥ୍‌ରେ 
ନୂଆ ନୂଆ ସାର୍ଟ୍‌ ପିନ୍ଧୁଛି, ଶାଢ଼ି କିଣୁଛି ତା” ସ୍ତୀ ପାଇଁ । ଏତେ ଟଙ୍କା 
କୋଉଠୁ ଆସୁଛି ବୋଲି ପଚାରିଲାରୁ କହୁଛି¬ ଆରେ ବ୍ରଵିଥ୍‌ଲେ ବାପଘରେ 
ପୁଅ, ତୁ ମାଜୀଟୋକା କ”ଣ ବୂଝିବୁ ` ସେ କଥା ? ମୋର ସନ୍ଦେହ ହେଲାରୁ 
ମୁଁ ତାକୁ ୱାଚ୍‌ କଲି (ରଙ୍ଗନାଥବାବୁ ଆମୋଦିତ ହେଲେ ତା” ଇଂରେଜୀ 
ଶବ୍ଦର ପ୍ରୟୋଗରେ ' ଏବଂ ସେଇଠୁ ତାଙ୍କର ମନେପଡ଼ିଲା ଯେ ସେ କୁଆଡ଼େ 
ତା କ୍ୟାରିଅର୍‌ ଆରମ୍ଭରେ କୋଉ ଗୋରାସାହେବଙ୍କ ପାଖରେ କାମ କରୁଥଲା), 
ଏବଂ ବ୍ରଝିଲି ଯେ ପ୍ରକୃତରେ ସେଇଆ...” 


କିନ୍ତ ରଙ୍ଗନାଥବାବ୍ର ଅନ୍ଯମନସ୍କ ହୋଇ ପଡ଼ିଥ୍‌ଲେ । କାରଣ ସେ ସମସ୍ଯାର 
ସମାଧାନ କରି ସାରିଥ୍‌ଲେ । ଯେ କିଛି କରିବା ଦରକାର ନାହିଁ । ସନାତନକୁ 
ଜେରା କରି ପ୍ରମାଣପତ୍ର ଲୋଡ଼ିବା ଦରକାର ନାହିଁ । କହିଯାଉ ସେ ଯାହା 
କହିବ । ତା'ର ଉଦ୍ଦେଶ୍ଯ ଭଲ । ରଥୁଆକୁ ମଧ୍ୟ ଏ ବିଷୟରେ ପଚରାଉଚରା 
କରିବା ଅନୁଚିତ । ଅନେକଦିନର ପୁରୁଣା ଚାକର । ତାକୁ ନିଶ୍ଚୟ ବାଧ୍‌ବ 
ଯେ ତାକୁ ଚୋର ବୋଲି ସନ୍ଦେହ କରାଯାଉଛି । ହୁଏତ ଦି'ପଇସା ଏପାଖ 


ବିଦେଶିନୀ ୪୩ 


ସେପାଖ କରିଥ୍‌ବ ଥରେ ଅଧେ । କିନ୍ଧ ସେ ଏକାନ୍ତ ଅନୁଗତ ମୋ ପ୍ରତି । 
ସେ ଯଦି ବାହାରିଯାଏ ଆମ ଘରୁ... ଅସମ୍ଭବ । ତାଂ କେମିତି ହେବ ୨? 
କଥା ହେଉଛି ଯେ ଦୁନିଆ ଲୋକଙ୍କର ଭୁଲ୍‌ ଧାରଣା ଯେ ମୁଁ ଗୋଟାଏ 
ଫୁଙ୍ଗୁଳା ଲୋକ । ରଙ୍ଗ ! ମୁଁ ମୋଟ ହିସାବ ରଖ୍‌ଥାଏ ସବୁବେଳେ । ସେଇ 
ଯଥେଷ୍ଟ । ମୁଁ ପେନ୍‌ନିଫୂଲିଶ୍‌ ହୋଇପାରେ, କିନ୍ତୁ ପାଉଣ୍ଡ୍‌ୱାଇଜ୍‌ । ତା'ଛଡ଼ା 
ଅଫିସ୍‌ କାମର ଯୈଉଁ ମହା ମହା ସମସ୍ଯା ଆସି ଲଦି ହୋଇଯାଉଛି ମୁଣ୍ଡ 


ଉପରେ, ମୁଁ ତାକୁ ସମ୍ଭାଳିବି, ନା ଟଙ୍କାଏ ଆଠଣା ରହିଲା କି ଗଲା ସେ 
ବିଷୟରେ ଚିନ୍ତା କରିବି ?... 


ଏହି ମର୍ମରେ ରଙ୍ଗନାଥବାବୁ ଅପେକ୍ଷା କରିଥ୍‌ଲେ କେତେବେଳେ ସନାତନର 
ବକ୍ତବ୍ଯ ସରିବ ଏବଂ ସେ ତାକୁ ସହାସ୍ଯ ଧନ୍ୟବାଦ ସହ ବିଦା କରିଦେବେ । 
କିନ୍ଧ ହଠାତ୍‌ ତାଙ୍କର କୌତୁକ କରିବାକୁ ଇଚ୍ଛା ହେଲା ତା” ସାଙ୍ଗରେ । ତାକୁଇ 
ପଚରାଯାଉ, ଦେଖ୍ବା ସେ କ'ଣ କହୁଛି । ସେଇଠୁ ପଚାରିଲେ ¬ 


**ଓ-କେ, ସନାତନ | ଧନ୍ୟବାଦ । ଜିନ୍ଧୁ ଏଥ୍‌ର ଉପାୟ କ'ଣ କହିଲ ୨? 
ଆଜ୍ଞା ?”? 


“ଆଇ ମିନ୍‌, ତମେ ମୋ ଜାଗାରେ ଥଲେ କ'ଣ କରିଥାଆନ୍ତ ଜାଣି 
ପାରେ କି ?”” 


ସନାତନର ମୁଣ୍ଡ ଘୂରେଇଗଲା ବୋଲି କହିଲେ ଅତ୍ୟୁକ୍ତି ହେବ ନାହିଁ । 
ମୋତେ ପଚରା ହେଉଛି କ”ଣ କରିବାକୁ ହେବ ? ତା” ମାନେ ତାଙ୍କୁ କୌଣସି 
ବୂଦି ଦିଶୁ ନାହିଁ ୨ ହେ ଭଗବାନ୍‌ ! ହେଲେ ପରେ ପରେ ତା'ର ଧାରଣା 
ହେଲା ଯେ ଅସଲ କଥା ହେଉଛି ସାହେବ କିଛି କରିବାକୁ ଚାହାନ୍ତି ନାହିଁ । 
ସେଇଥ୍‌ଲାଗି ଗୋଟାଏ କୌତୁକ କରୁଛନ୍ତି ମୋ ସାଙ୍ଗରେ । ହଉ, ରୁହନ୍ତୁ, 
ମୁଁ କହୁଛି ଆପଣଙ୍କୁ । କିନ୍ଧ ଇଏ କୌତୁକ ନୁହେଁ । ଗୋଟାଏ ନିରାଟ ସତକଥା, 
ଯାହା କେବଳ ଆପଣଙ୍କ ଭଳିଆ ଲୋକଙ୍କୁ ଲାଗୁ ହେବ । ସେଇଠି ସନାତନ 
କିଛି ସମୟ ଭାବିଲା ପରି ହେଲା, ଆଉ କହିଲା ତା' ପରେ = 

““ଆ୍ଜା ! କ୍ଷମା କରିବେ କେବଳ ଗୋଟିଏ ଉପାୟ ମୋ ମନକୁ ଆସୁଛି । 
ଆଜି ହେଉ କିମ୍ବା କାଲି, ଆପଣଙ୍କ ପାଇଁ ଗୋଟିଏ ନୂଆ ମେମ୍‌ସାହେବ 
ଦରକାର । 

କହିବା ବାହୂଲ୍ୟ ଯେ ରଙ୍ଗନାଥବାବ୍ର ରାଗିଲେ ନାହିଁ ତା'ଉପରେ, ଯେ 
ତା ମୁହଁ ବଢ଼ିଗଲାଣି । ସେ ସେମିତିକା ଲୋକ ନୃହନ୍ତି ଯାହା ସନାତନକୁ 


୪୪ ବିଦେଶିନୀ' 


ବେଶ୍‌ ଜଣାଥ୍‌ଲା, ନ ହେଲେ ସେ ଏଭଳି କଥା କହି ନ ଥାଆନ୍ତା । ସେ 
କେବଳ “ଆଚ୍ଛା ?୨? ବୋଲି କହିଲେ ବିଦୁପାମ୍ମକ ସ୍ଵରରେ, ଏବଂ ତା'ପରେ 
ତାଙ୍କ ଫାଇଲ୍‌ରେ ମନ ଦେଲେ । ଅର୍ଥାତ୍‌ ତମେ ଏଥର ଯାଇପାର ସନାତନ । 
ମୁଁ ଆଉ ତମକୁ ପ୍ରଶ୍ରୟ ଦେବାକୁ ଚାହେଁ ନାହିଁ । ତମେ ଜଣେ ଅନୁଗତ 
ଭୃତ୍ୟ ହୋଇପାର, କିନ୍ତୁ ତମେ ମୋର ସାଙ୍ଗ ନୁହଁ । ବାଏ ! 


କିନ୍ଧ ସେ ଚାଲିଗଲା ପରେ ରଙ୍ଗନାଥବାବ୍ରଙ୍କ ମନକୁ ଆସିଲା ଯେ ତାକୁ 
ଏମିତି ଭୁସ୍‌କିନି ଫେରାଇଦେବାଟା ଠିକ୍‌ ହେଲା ନାହିଁ । ତା'ମନରେ କଷ୍ଟ ହୋଇଥ୍‌ବ । 
ମୁଇଁ ତା'ଠ଼ି ଗୋଟାଏ ପରାମର୍ଶ ଲୋଡ଼ିଲି ଏବଂ ସେ ତାକୁ ବଢ଼େଇଦେଲା 
ମୋ ହାତକୁ ସଟ୍ଟା ବନ୍ଧୁଟିଏ ପରି । ଏଥ୍‌ରେ ତାଂ ଦୋଷ କଂଣ ? 

ତା'ଛଡ଼ା... ତାଂହିସାବରେ ସେ କିଛି ଭୁଲ୍‌ କଥା କହିଛି କି ? ତାଂ ହିସାବ 
କ'ଣ ମ ? ମନେ ପଡ଼ୁ ନାହିଁ ନିଜେ ନୀନା କ'ଣ କହିଥ୍‌ଲା ଥରେ ତା'ର 
ରୋଗଶଯ୍ୟାରେ ? କହିଲା, — 


“ଶୁଣ, ମୋର ଯଦି କିଛି ହୋଇଯାଏ, ତା'ହେଲେ ତମେ ଶୋକ ମନେଇବ 
ନାହିଁ ଜୀବନଯାକ । ସେଥ୍‌ରେ ଲାଭ ନାହିଁ କିଛି । ସ୍ତ୍ରୀଟିଏ ନିହାତି ଦରକାର 
ତମ ପାଇଁ ¬ ବୁଝିଲ ?” 

ମୁଁ ତା” ମୁହଁ ବନ୍ଦ କରି ଦେଇଥ୍‌ଲି । ଯେ ଏମିତିକା ଅଶୁଭ ଅସୁନ୍ଦର 


vs 


କଥା ମୁଁ ଶୁଣିବାକୁ ଚାହେଁ ନାହିଁ ତମଠୁ । କିନ୍ଧ କାରଣ ଭିନ୍ନ ହେଉ କି 


oo 


ନ ହେଉ ସନାତନ ଠିକ୍‌ ସେଇଆ କହିଲା ନାହିଁ କି ଆଜି ? 

କିନ୍ତୁ କାହିଁକି ?? 

କାହିଁକି ସେମାନେ ଭାବନ୍ତି ଯେ ମୋର ଗୋଟିଏ ପତ୍ନୀ ଦରକାର ? ଜାଣିଛି । 
ବିଶେଷ ଜିଛି ପ୍ରଭେଦ ନାହିଁ ସନାତନଜାତୀୟ ଅନୁଚର ଏବଂ ନୀନାଜାତୀୟ 
ଆତ୍ମୀୟଙ୍କ ବକ୍ତବ୍ଯ ଭିତରେ ସେଥ୍‌ର କାରଣକୁ ନେଇ । କାରଣ ହେଉଛି ଏଇ 
ଯେ ମୁଁ ଅଫିସ୍‌କାମରେ ଯେତେ ପାରଦର୍ଶୀ ହୁଏ ନା କାହିଁକି, ମୁଁ ମୋର 
ବୈଷୟିକ ବୁଦ୍ଧିରେ ଅପାରଗ । ସେହେତୁ ଘର ଚଳେଇବାର ସୋଗ୍ଯ ନୃହେଁ । 
ନୀନା ଯୋଗୁଁ ଘରଟା ଚାଲିଥ୍‌ଲା ଠିକ୍‌ ଭାବରେ ଏବଂ ଆଜି ସେ ନ ଥିବାରୁ 
ରଥ୍‌ଆ ମୋତେ ଠକଉଛି ଏମିତି । ଅତଏବ ମୋର ଗୋଟିଏ ଘରଣୀ ଦରକାର । 
ଏଇଆ ନା ? ରଙ୍ଗନାଥବାବୁ ଏହିପ୍ରକାର ଧାରଣାର ପ୍ରତିବାଦ କଲେ । ପୂଣି 
କହିହେଲେ ଯେ ସେ ମୋଟା ଟଙ୍କାର ମୋଟ ହିସାବ ରଖୁଥାଆନ୍ତି ସବୁବେଳେ । 
ଏବଂ ସେଇ ପରିପ୍ରେକ୍ଷୀରେ ସେ ଆଉ ଖଣ୍ଡେ ଦୂର ଆଗେଇଗଲେ । କହିଲେ 


ବିଦେଶିନୀ ୪୫ 
ଯେ ଟଙ୍କାପଇସା ଛଡ଼ା ସେ ମଧ୍ଯ ହିସାବ ରଖନ୍ତି ଯାବତୀୟ ପାର୍ଥିବ ହାନିଲାଭର । 
ତାହାହିଁ ଯଥେଷ୍ଟ । ସେହେତୁ ସେ କେବେହେଲେ କୌଣସି ବଡ଼ଧରଣର କ୍ଷତିରେ 
ପଡ଼ି ନାହାନ୍ତି । ଘରେ ହେଉ କି ଚାକିରିରେ । ହଁ, ତାଙ୍କୁ ତଥାକଥ୍ତ କୌଣସି 
ହାଏ -ପ୍ରୋଫାଇଲ୍‌, ଆଖ୍ଦୂରୂଷିଆ କାମ ଦିଆ ଯାଇ ନାହିଁ ସାଧାରଣତଃ, କିନ୍ତୁ 
ତାଙ୍କୁ ତଳକୁ ଖସେଇଦେବା ଦୂରର କଥା, କୌଣସି ପ୍ରତିକୂଳ ମନ୍ତବ୍ଯ ଆସିଛି 
କି ତାଙ୍କ ପାଖକୁ ? 


Ka 


...ଆସି ନାହିଁ । ଆସିପାରିବ ନାହିଁ । କାରଣ ମୁଁ ମୋର ବିବେକ ଓ 
ସାଧାରଣ ଜ୍ଞାନ ଭିତରେ ଭାରସାମ୍ୟ ରଖୁପାରିଛି । ଯେମିତିକି ବିବେକର ଅବମାନନା 
ହେବ ନାଇଁ, ହେଲେ ସରକାର ମଧ୍ଯ ବିଶେଷ ଅସୁବିଧାରେ ପଡ଼ିବେ ନାହିଁ । 


(ସତେ ? ନା ତମେ ଯଥାସମୟରେ ଅଟକିଯାଇଛ ? ଅର୍ଥାତ୍‌ ତମର ସେମିତିକା 
ସତ୍‌ସାହସ ନାହିଁ ବିବେକର ବୋଲି ମାନିବା ପାଇଁ ? ଅନ୍ଯ ଅର୍ଥରେ ତମେ 
ବିବେକ ସାଙ୍ଗରେ ସାଲିସ୍‌ କରି ଆସିଛ । ଏଣେ ତମର ସେମିତିକା ଦୁଃସାହସ 
ନାହିଁ, ବଳ, ଛଳ କି କୌଶଳର ଦୂଃସାହସ, ଯେଉଁଥ୍‌ରେ ତମେ ତମ କ୍ଷମତାକୁ 
ଖଟ୍ରେଇପାରିବ ସ୍ଵାର୍ଥସିଵି ପାଇଁ । ଯେଉଁ ସ୍ଵାର୍ଥସିଵି ମଧ୍ଯ ମନ୍ତ୍ରୀଙ୍କ ମରଜିକୁ 
ଜଗିରଖ୍ବା ବାଞ୍ଚନୀୟ । କାଳେ ଆଉ କହାକୁ ବାଧା ହେବ ସେଥୁରେ । ଫଳରେ 
ନା ତମେ ମନ୍ତ୍ରୀଙ୍କ ସୁନାପୁଅ ହୋଇ କେଉଁ ଲୋଭନୀୟ ଉଚ୍ଚ ଆସନରେ 


ବସିପାରିଲ ନା ତମ ନିଜ ବିବେକକୁ ତୁଷ୍ଟ କରିପାରିଲ ) 


ଭୂଲ୍‌ । ମୁଁ କ'ଣ ବାସ୍ତବରେ ମୋ ମନ୍ତ୍ରୀଙ୍କର ପ୍ରିୟପାତ୍ର ନୁହେଁ ? ମୁଁ 
କହୁଛି ମୋର ବରଁମାନର ମନ୍ତ୍ରୀଙ୍କ କଥା, ଯେ ଜିଦି କଲାପରି ଅଣେଇଲେ 
ମୋତେ ତାଙ୍କ ଶିକ୍ଷାବିଭାଗକୁ । କାହିଁକିନା ସେ ମୋତେ ଭଲ ପାଆନ୍ତି । ମୁଁ 
କଂଣ ମିଛ କହୁଛି ? 

(ନା । ଏକ୍ଦମ୍‌ ସତ ! ଏହେତୁ ବେଶ୍‌ ବୁଝିହେଉଛି ତମ ଭୂରୁ କାହିଁକି 
କୂଞ୍ଚେଇ ହୋଇଯାଉଛି ସେଇ ଫାଇଲ୍‌ଟାକୁ ଦେଖ୍‌, ଯେଉଁଥ୍‌ରେ ତମର ନିର୍ଦେଶ 
ଦେବାର ଅଛି ‘ଆଦର୍ଶବାଣୀ ମନ୍ଦିର'ର ଭବିଷ୍ଯତ ବିଷୟରେ ଏବଂ ତମେ ଯେଉଁ 
ନିର୍ଦେଶ ଦେବ, ତା'ର ବର୍ଣ୍ଣମାଳା ମଧ୍ୟ ଦିଶିଯାଉଛି ଜଳଜଳ ହୋଇ । ତମେ 
ପୂଣି ଏକ ଚମତ୍‌କାର ସାଲିସ୍‌ର ନମୁନା ଦେଖାଇବ । ଶବ୍ଦ ଓ ବାକ୍ୟର ଭେଳିକି 
ଦେଖାଇ ଏମିତି ଗୋଟାଏ ନିର୍ଦେଶର ସୁପାରିଶ, ଯେଉଁଥ୍‌ରେ ମନ୍ତ୍ରୀଙ୍କର ହୃଦୟ 
ଭରିଉଠିବ । ଆଉ ବିବେକ ମଧ୍ଯ ଖୁସି ହେବ, ତା'ର ଖୁସି ହେବା ଉଚିତ, 
ତମର ଅନବଦ୍ୟ ବାକ୍ଚାତୁରୀରେ ) 


ଆଃ ! ଦେଖ୍ବ ମୁଁ କ'ଣ ଲେଖ୍ବି । ଯଥେଷ୍ଟ ସୂଚନା ଦେବି, ସୂଚନା 
ଏବଂ ଚେତାବନୀ ଭବିଷ୍ଯତ ପାଇଁ । ଯେମିତିକି ଯୋଜନାଟା ଉପଯୋଗୀ, ତାକୁ 
ଚାଲୁ କରାଯାଉ ଏବଂ ଉପସ୍ଥିତ ଶିକ୍ଷକ ଓ କର୍ମକର୍ରାମାନଙ୍କୁ ବର୍ବିତ ହାରରେ 
ଦରମା ଦେଇ ଏଇ କାମରେ ବାହେଲ୍‌ କରାଯାଉ ବୋଲି କହିଲେ ମଧ୍ଯ ଭବିଷ୍ଯତ 
ପାଇଁ ଗୋଟାଏ ପ୍ରଶ୍ନବାଚୀ ରହିଯିବ, ଯୋଜନାର ସଂଶୋଧନ ଲାଗି । ଏବଂ 
ହୁଏତ ସେଇ ଲୋକମାନଙ୍କ ମଧ୍ଯରୁ କେତେକଙ୍କୁ ବିଦା କରିବା ଲାଗି... 

( ଓଣ୍ଡର୍‌ଫ୍ୂଲ୍‌ ! ଏଇ ତ ହେଉଛି ତମ ସାଲିସ୍‌ର ଚମତ୍କାରିତା ! ଯେମିତିକି 
ତମ ଶୁଭାକାହ୍ଥୀ ମନ୍ତ୍ରୀ ଖୁସି ହେବେ ଯେ ତାଙ୍କ ଫେଭରିଟ୍‌ ଯୋଜନା ତଥା 
ତାଙ୍କ ଦ୍ଵାରା ମନୋନୀତ ଗୋଡ଼ାଣିଆମାନଙ୍କର ସ୍ଵାର୍ଥ ସୁରକ୍ଷିତ ହୋଇ ରହୁଛି । 
ଯଦିଓ ତମେ ଜାଣ ଯେ ଇଏ ଗୋଟାଏ ଭ୍ରାନ୍ତ ଯୋଜନା ଏବଂ ସେହି ଲୋକଗୁଡ଼ାକ 
ପୂରାପୂରି ଅକ୍ଷମ ତା'ର ନିର୍ଘ୍ଦୋଷିତ ଆଦର୍ଶକୁ ବୁଝିବା ଲାଗି, ତାକୁ କାର୍ଯ୍ୟକାରୀ 
କରିବା ଦୂରର କଥା । ହେଲେ ତମେ କଂଣ ଯଥେଷ୍ଟ ସୂଚନା ଓ ଚେତାବନୀ 
ଦେଇ ନାହଁ ଭବିଷ୍ୟତ ପାଇଁ ? ଯେମିତିକି କେହି କହିବେ ନାହିଁ ଯେ ତମେ...) 


ଷ୍ଟପ୍‌ ଇଟ୍‌ ! ତା'ମାନେ ତମେ କଂଣ କହୁଛ ଯେ ମୁଁ ଅଯଥାରେ ଗୋଟାଏ 


ଗଣ୍ଡଗୋଳ ସୃଷ୍ଟି କରିବି ? ଯେମିତିକି ମନ୍ତ୍ରୀ ରୀତିମତ ନାରାଜ ହେରେ ମୋ 
ଉପରେ ? ଯେଉଁଥ୍‌ରେ... 


(ଯେଉଁଥ୍‌ରେ ତମ ନିଜ କ୍ୟାରିଅର୍‌କୁ ବାଧା ହୋଇପାରେ ¬ ଏଇଆ ନା ? 
ଜଣାଶୁଣା କଥା ରଙ୍ଗନାଥବାବ୍ ଜଣାଶୁଣା କଥା । ଯେଉଁ ପାଠ ପଢ଼ିଥୂଲ 
ତମେ ତମର ପ୍ରୋବେସନର୍‌ ବେଳେ, ଯେବେ ତୁମକୁ ଗାନ୍ଧୀଜୟନ୍ତୀ ଦିନ ପଠା 
ହୋଇଥଲା ଗୋଟାଏ ହରିଜନ କଲୋନିକୂୁ, “ପରିଚୁନତା ପର୍ବ” ପାଳନ କରିବା 
ପାଇଁ, ଇଏ ତା'ରି କ୍ରମଶଃ, ପ୍ରବୀଣ ପରିପକ୍ରତା... ) 

ଏଥୁରେ ରଙ୍ଗନାଥବାବୁ ଭୟାନକ ବିରକ୍ତ ହୋଇଉଠିଲେ ତାଙ୍କ ଭିତରୁ ପାଟିକରି 
ଉଠୂଥ୍ବା ସେଇ ଆର ରଙ୍ଗନାଥଟା ଉପରେ ଏବଂ ତାକୁ କହିଲେ — 


ଶୁଣ୍‌, ମୋତେ ଚିହ୍ନି ନାହୁଁ ତୁ । ସେମିତି କଥାକ୍ର ଏଇ ବୟସରେ, କ୍ୟାରିଅର୍‌ର 
ଏଇ ଶେଷ ପାହାଚରେ ବି ମୁଁ ଚାକିରିଟାକୁ ଛାଡ଼ି ଦେଇପାରିବି । କିନ୍ତୁ ସେଥ୍‌ପାଇଁ 
ଦରକାର ଗୋଟାଏ ଠିକଣା ସମୟ, ଠିକଣା ବାତାବରଣ ଏବଂ ଗୋଟାଏ ନିରିଷ୍ଟ 
କାର୍ଯ୍ୟପନ୍ତ୍ରା ଭବିଷ୍ୟତ ପାଇଁ... 


ସେଇଠି ସେ ଏଇ ଅଛିଣ୍ଡା ବାଦାନୁବାଦକୁ ଆପାତତଃ ସ୍ଥଗିତ ରଖ୍‌ଲେ । 
କହିଲେ, ¬ କୋଉ କଥାରୁ କୋଉ କଥାକୁ ଆସି ପହୁଞ୍ଚଲିଣି ମୁଁ ? ପ୍ରଶ୍ନ 


ବିଦେଶିନୀ ୪୭ 


ଉଠିଥୁଲା ଯେ ରଙ୍ଗନାଥ ମହାପାତ୍ର ପାଇଁ ପତ୍ନୀଟିଏ ନିତାନ୍ତ ଆବଶ୍ଯକ, ଏହି 
ଉକ୍ତିବିଶେଷ କେତେଦୂର ଗ୍ରହଣୀୟ । ଆଉ ମୁଁ ଗୋଟାଏ ବାଜି ପକେଇଲା 
ପରି କହୁଛି କ'ଣ ନା ମୁଁ ଏବେ ମଧ୍ୟ ଚାକିରିଟାକୁ ଛାଡ଼ି ଦେଇପାରିବି ଦରକାର 


ହେଲେ ? ପାଗଳ ଆଉ କାହାକୁ କ୍ରହନ୍ତି ? 
ଏହିପରି ଭାବରେ ଆର ଲୋକଟାକ୍ର ଘଉଡ଼େଇ ଦେଇ ରଙ୍ଗନାଥବାବୁ ଫାଇଲ୍‌କୁ 


~ 


ମଧ୍ଯ ବୁଜି ଦେଲେ ଏବଂ ତା'ର ଫିତା ବାନିବାକ୍ର ଲାଗିଲେ !... ଆଉ ଦିଂଦିନ 


ଡେରି କଲେ ଚଳିବ । ଏମିତି କୋଉ ଜରୁରୀ କେସ୍‌ ନୁହେଁ ଯେ ଆଜି 
ତା'ର ଫଇସଲା କରିବାକ୍ର ପଡ଼ିବ । 


ହଠାତ୍‌ ତାଙ୍କ ଆଖରେ ପଡ଼ିଲା ତାଙ୍କ ଲନ୍‌ର ଗୋଲାପ କିଆରିରେ ଫୁଟିଥ୍‌ବା 
ଗୋଟିଏ ରକ୍ତଗୋଲାପ ଏବଂ ତାଙ୍କର ମନେହେଲା ଯେ ଏଇଟି ନିଖୁଣ ହୋଇଛି, 
ଏତେଦିନକେ । ଫୁଲ୍ମକୂସୁମିତ ଅର୍ଘ୍ଯଟିଏ ଭଗବାନ୍‌ଙ୍କ ପାଇଁ । ହେଲେ ସେଇ 
ଭଗବାନ୍‌ଙ୍କ ଦାରା ଗଢ଼ା ହୋଇଛି । ମଣିଷଟିଏ କ”ଂଣ ସେମିତି କେବେହେଲେ 
ତା'ର ସର୍ବସମସ୍ତ ପ୍ରବଣତା, ଆଶା ଅଭିଳାଷ ଏବଂ ଆକାହ୍ରାକୁ ନେଇ ଫୁଟି 
ଉଠିପାରିବ ନାହିଁ ? ସୃଷ୍ଟିକର୍ଭା ତା'ର ବ୍ଯବସ୍ଥା କରିପାରନ୍ତେ ନାହିଁ ? ତାଙ୍କୁ 
ନିଜକୁ ଭଲଲାଗନ୍ତା ନାହିଁ ସେମିତିକା ଅର୍ଦ୍ୟଟିଏ ପାଇ ? 

...ହସୁଛ କି ଭଗବାନ୍‌ ? କହୁଛ ଯେ ଅଛନ୍ତି ଓ ଥ୍‌ଲେ ସେମିତିକା ମଣିଷ ¬ ଯିଶୁ, 
ବ୍ରଦ୍ଧ, ଗାନ୍ଧୀ ଓଗେର । କିନ୍ତୁ କହୁଛ ଯେ ରଙ୍ଗନାଥ ମହାପାତ୍ର ଭଳି ଗୋଟାଏ ଅର୍ଡିନାରୀ 
ଆଉ ଦରବ୍ରଢ଼ା ବ୍ର୍ୟରୋକ୍ରାଟ୍‌... ଓ-କେ, ଫାଇନ୍‌ ! ମୁଁ ତୁମକୁ ବ୍ୟସ୍ତ କରିବି ନାଇଁ । ମୁଁ 
କରିବି ମୋ ଦେଖଲା କାମ ଯଥାସମୟରେ । ହେଲେ ତା” ଆଗରୁ ମୁଁ ଗୋଠଖଣଶ୍ଡିଆ 
ହୋଇ ବିପଦରେ ପଡ଼ିବି କିମ୍ବା ନିଜକୁ ଲୋକହସା କରିବି, ସେକଥା ହେବ ନାହିଁ । ମୁଁ 
ଏତେ ବୋକା ବୋଲି ଭାବ ନାଇଁ... 


ଆଜି ଅଫିସରେ ରଙ୍ଗନାଥବାବ୍ରଙ୍କ ହାବଭାବ ନିଶ୍ଚୟ ଟିକିଏ ବିଚିତ୍ର ଲାଗୁଥ୍‌ବ 
ସେମାନଙ୍କୁ ଯେଉଁମାନେ ତାଙ୍କ ସହିତ ବିଶେଷ ପରିଚିତ । କାରଣ ଆଜି ସେ 
ସହକର୍ମୀ ମାନଙ୍କ ସାଙ୍ଗରେ କେବଳ ଆଡ୍‌ଡା ଦେଉ ନାହାନ୍ତି ଲଞ୍ଚବେଳେ, ଗୋଟାଏ 
ଉପଚାର ପାଳିଲା ପରି । ସେ ମଧ୍ଯ ସେମାନଙ୍କ ରସାଳ ଗସିପ୍‌ରେ ଯୋଗ 
ଦେଉଛନ୍ତି । ନିଜ ଆଡ଼ୁ ମଧ୍ୟ ବେଳେ ବେଳେ ଚେନାଏ ଉଭପାଖ୍ଯାନ ଯୋଡ଼ି 
ଦେଉଛନ୍ତି କେଉଁ ମନ୍ତ୍ରୀ ଅଥବା ବଡ଼ ହାକିମକୁ ନେଇ, ଯଦିଓ ତାହା ସତ -ମିଛ 
ଶୁଣା କଥା ଛଡ଼ା ଆଉ କିଛି ନୁହେଁ । ଏବଂ ଦେଶର ପରିସ୍ଥିତି ନେଇ ଆଲୋଚନା 
କଲା ବେଳେ ସେ ଥାଇ ଥାଇ ଉତ୍ତେଜିତ ହୋଇ ଉଁଠୂ ନାହାନ୍ତି ସତେକି 
ତାଙ୍କ ମର୍ମକୁ ବାଧୂଛି ଏଭଳି ଅନ୍ଯାୟ-ଅବିଚାର । ନା, ଆଜି ସେ କେବଳ 


୪୮ ବିଦେଶିନୀ 


ମୁଣ୍ଡ ହଲାଉଛନ୍ତି ଅନ୍ୟମାନଙ୍କ ପରି । ମାନେ ଘଟଣାଟା ଆବ୍‌ସର୍ଡ, ଦୃ୍ଭାଗ୍ଯଜନକ, 
କିନ୍ତୁ କ'ଣ କରାଯିବ, ଏହାହିଁ ବାସ୍ତବତା । ମୋଟଉପରେ ମନେହେଲା ଯେ 
ସେ ନିଜକୁ ପ୍ରମାଣ ଦେବାକୁ ଚାହୁଁଛନ୍ତି ଯେ ସ୍ଵଭାବତଃ ଜଣେ ସମ୍ଭେଦନଶୀଳ 
ଏବଂ ଉଦାରପ୍ରକୃତିର ଲୋକ ହୋଇଥ୍‌ଲେ ମଧ୍ୟ ସେ ନିର୍ବୋଧ ନୁହନ୍ତି କି ଗୋଠଖଣ୍ଡିଆ 
ରଙ୍ଗନାଥ ମହାପାତ୍ର ପ୍ରକୃତରେ ଭଲଲୋକଟିଏ, ଯାହା ଅନ୍ଯମାନେ କୁହନ୍ତି 
ଧନ୍ଯବାଦ । କିନ୍ତୁ ସେ ଭୂସ୍‌କିନି ଇଂପଲ୍‌ସିଭ୍‌ ହୋଇ, ମାନେ କ୍ଷଣିକ ଆବେଗରେ 
କିଛି ଗୋଟାଏ କରି ପକେଇବ, ସେଭଳି ଆଶଂକା ଅମୂଳକ । 


ଘରେ ଯେଉଁ ଫାଇଲ୍‌ଟାକୁ ନାଲିଫିତାରେ ବାନ୍ଧି ଦିଆ ହୋଇଥଲା .ସକାଳେ, 
ତାକୁ ଆଉ ଖୋଲିବାକୁ ପଡ଼ିଲା ନାହିଁ ଆଜି । କାହିଁକିନା ସଞ୍ଜରେ ତାଙ୍କୁ 
ପ୍ରଥମେ ଯିବାକୁ ପଡ଼ିଲା ଅରବିନ୍ଦ ଆରୋଗ୍ୟ ନିବାସଂକୁ ବ୍ରଜଦାଦିଙ୍କ ସାଙ୍ଗରେ 
ଦେଖା କରିବା ପାଇଁ । ଇଏ ତାଙ୍କ କଉଁବ୍ଯ, ଅନ୍ତତଃ ହପ୍ତାକୁ ଥରେ । ତା'ଛଡ଼ା 
ରଙ୍ଗନାଥବାବ୍ରଙ୍କ ମନରେ ଆସିଲା ଯେ କେତେଦିନ ହେଲାଣି ଦାଦି ତାଙ୍କ କ'ଣ 
କହିବେ କହିବେ ବୋଲି ହେଉଛନ୍ତି, ହେଲେ କହିପାରୁ ନାହାନ୍ତି । ନା, ଆଗେ 
ସେଠିକି ଯିବାକୁ ପଡ଼ିବ । ଘରେ ପହଞ୍ଚୁ ନ ପହଞ୍ଚଣୁ ଚା” କପେ ଖାଇ, 
ଆଉ କଂଣ ଟିକେ ପାଟିରେ ପକେଇ ବାହାରିଗଲେ ସେଠିକି ।... ସେ କୋଉ 
ଇତର ସାଧାରଣବାଦି ନୁହନ୍ତି ସେ ମୋର ବାପା ଆଉ ମାଆ, ଆଉ ଗୁରୁ... 


ଯିବା ବାଟରେ ସେ ତାଙ୍କର ଏଇ ଦାଦିଙ୍କ କଥା ଭାବ୍ରଥ୍‌ଲେ । 


...ପ୍ରକୃତରେ ବାହାସାହା ହୋଇ ଚାକିରି କରିବା ଯାଏଁ ସେଇ ଥୁଲେ ମୋର 
ସବ୍ରଜିଛି । ବାପାଙ୍କ ତ ହରେଇଛି ପିଲାଟି ଦିନୁ । ଆଉ ଦ୍ରର୍ବଳିଆ ବୋଉ 
ୟାଙ୍କରି ହାତରେ ସଅପିଦେଇଥ୍‌ଲା ମୋର ଭବିଷ୍ୟତ । କାହିଁକିନା ତିନିପୁରୂଷ 
ଛଡ଼ା ହେଲେ ବି” ସେ କୁଆଡ଼େ ଥୁଲେ ତା'ର ସବୁଠାରୁ ଯୋଗ୍ଯ ଦିଅର, 
ମହାପାତ୍ର କୂଳର .-ଗୌରବ । ଯଥାକ୍ରମେ ମୋର ବି ମନେହେଲା ଯେ ମୁଁ 
ଧନ୍ୟ ତାଙ୍କୁ ଦାଦା ରୂପେ ପାଇ । ଶୁଣିଲି ତାଙ୍କ ପରି ଜଣେ ଆଦର୍ଶ ଶିକ୍ଷକ 
ଖଣ୍ଡମଣ୍ଡଳରେ ନାହାନ୍ତି । ଖାଲି ତାଙ୍କର ବିଦ୍ଯାବ୍ରଦି ନୁହେଁ, ତାଙ୍କର ଜ୍ଞାନ ଏବଂ 
ଛାତ୍ରଛାତ୍ରୀମାନଙ୍କୁ ବଡ଼ କରିବା ଦିଗରେ ତାଙ୍କର ନିଷ୍ଠା । ହେଲେ ମୁଁ କହିବାକୁ 
ଚାହୁଁଥୁଲି ଯେ ଜାଣିରଖ ମୁଁ ତାଙ୍କ ସ୍ପେଶାଲ୍‌ ଛାତ୍ର, କାହିଁକିନା ମୁଁ ତାଙ୍କ ପୁତୁରା । 
ଆଉ ମୋ ଛାତି ଗର୍ବରେ ଫୁଲିଉଠୁଥଲା ଯେତେବେଳେ ସେ ମୋର ବିଦ୍ୟାବୁଵି 
ତଥା ମୋର ବାକ୍ଚାତୁରୀକୁ ପ୍ରଶଂସା କରି କହୁଥ୍‌ଲେ । କହୁଥ୍‌ଲେ ଦେଖ୍‌ବ 
ସେ କେତେ ବଡ଼ ହେବ, କେଉଁ ଯାଏଁ ଯିବ । ଖାଲି ଆମ ସ୍ଟୁଲ୍‌ରଠ ଆମ 
ବଂଶର ନାଆଁ ରଖ୍୍‌ବ ନୁହେଁ, ଆମ ଦେଶକୁ ଉଜ୍ଵଳ କରିବ ! 

ଦେଶକୁ ଉଜ୍ଵଳ କରିବ ! ରଙ୍ଗନାଥବାବୁ ହସିଲେ ମନେ ମନେ । ଠିକ୍‌ 
କଥା । ଆଇ.ଏ.ଏସ୍‌. ଅଫିସରମାନଙ୍କ ଛଡ଼ା ଆଉ କିଏ ଭଲା ଦେଶକୁ ଉଜ୍ଵଳ 
କରିପାରିବ ? ଅନ୍ତତଃ ତମେ”ଇ ତ ସେଇଆ ଭାବୃଥୁଲ ଦାଦି । ସେହେତୁ 
ଦାଦି, ମୁଁ ତୁମ ସ୍ବପ୍ନକୁ ସାକାର କରି ନାହିଁ ବୋଲି କହିପାରିବ ? 

ସତରେ ମୁଁ କେତେ ଦେଖେଇ ହେଉ ନ ଥୁଲି ତାଙ୍କ ଆଗରେ ! ଜାଣିଶୁଣି 
ବେଶି ଇଂରେଜୀ ଚୋବଉଥ୍‌ଲି । ଯେକୌଣସି ପ୍ରଶ୍ନର ହାଜିର୍‌ ଜବାବ ଦେଉଥ୍‌ଲି 
ଏବଂ ଏମିତି ଆଣ୍ଟରେ କହୁଥୁଲି ଯେ ଅଧା ସତଟା ପୂରା ସତ ପରି ମନେ 
ହେବ । ଆଉ ସେତେବେଳେ ସେ ଯେମିତି ଭାବରେ ଅନଉଥ୍‌ଲେ ମୋ ଆଡ଼କ୍ର, 
କେଉଁ ଆଗାମୀ ସୂର୍ଯ୍ୟର ଝଲକରେ ମୂଗ୍ଧ ହେଲା ପରି ଯେ ମୋର ମନେ 
ହେଉଥଲା ତାଙ୍କହିଁ ଖୁସି କରି ରଖୁବାହିଁ ମୋ ଜୀବନର ଧର୍ମ । ବାକି ସବ୍ର 
ପରେ । 

ହେଲେ ତାଙ୍କର ସେଇ ଝିଅଖଣ୍ଡକ ବାଦ କରୁଥ୍‌ଲା ମୋ ସାଙ୍ଗରେ । ମୋ 
ବେଶଭୂଷା ଚାଲିଚଳଣକ୍ର ଥଟ୍ଟା କରୁଥଲା, କହୁଥ୍ଲା ମୁଁ ପୋଜ୍‌ ଦେଉଛି ପିଲ୍ମଷ୍ଟାର୍‌ 
ଦେବ୍‌ଆନନ୍ଦ୍‌ ପରି, ମୁଁ ଯୋଉ ଜୋକ୍‌ଟା ଶୁଣେଇଲି ଦାଦିଙ୍କୁ ସେଇଟା ଗୋଟାଏ 
ପୁରୁଣାପୋଚରା ଜୋକ୍‌, ତାକୁ ସେ ପଢ଼ିଥ୍‌ଲା କେବେ ରିଡର୍ସ୍‌ ଡାଇଜେଷ୍ଟ୍‌ରେ... 
ଇତ୍ୟାଦି । ମହା ମିଛେଇଟାଏ, ଫୁଲେଇଟାଏ ! ପିଲାଦିନେ ମୁଁ କେତେ ଚିଡ଼ଉ 
ନ ଥ୍ଲି ତା'କୁ, କେତେ ଚୂଟି ନ ଟାଣିଛି ! ଆଉ ତାକୁ ବାରମ୍ବାର ଚେତାଇ 
ଦେଉଥ୍‌ଲି ଯେ ଯେତେହେଲେ ତୁ ଝିଅପିଲା, ଚୁଲିମୁଣ୍ଡ ଛଡ଼ା ତୁ ଆଉ କୋଉଥ୍‌କି 
ଯୋଗ୍ଯ ନୃହଁ । କିନ୍ଧ ସେ ତା'ର ଘୋର ପ୍ରତିବାଦ କରେ, ଆଉ ଦାଦିଙ୍କ 
ପାଖରେ ବି ଫେରାଦ୍‌ ହୁଏ । ସେଇଠି ସେ ସ୍ବେହଭରା ହସଟିଏ ହସିଦିଅନ୍ତି 
ଆମ ଦି”ଜଣଙ୍କ ଆଡ଼କୁ ଚାହିଁ ଆମ କଳିକୁ ଉପଭୋଗ କରିବା ସଙ୍ଗେ ସଙ୍ଗେ 
ଆମକୁ ଆଶୀର୍ବାଦ କଲା ପରି । 


ଯାହାହେଉ ମୁଁ ସେଇ କଳିପର୍ବ ବେଳେ ଠିକ୍‌ କଲି ଯେ ମୁଁ ତାକୁ ବାହା 
ହେବି । ସତେକି ସେଇ ହେଉଛି ତାକୁ ଜବତ୍‌ କରିବାର ପ୍ରକୃଷ୍ଠ ଉପାୟ । 


ଏବଂ ବଡ଼ ହେଲା ପରେ ମୋର ମନେହେଲା ଯେ ଏକାଧାରରେ ହସକୂରୀ 
ଓ କାନ୍ଦୁରା ଫାଜିଲ୍‌ ଏବଂ ବେଳେ ବେଳେ ରାଣୀ ପରି ମନେ ହେଉଥ୍‌ବା 
ଏଇ ଅନୁ ଝିଅଟାକୁ ମୁଁ ଭଲ ପାଏ । ତା'ଛଡ଼ା ଆଉ କାହାକୁ ବାହା ହେବାର 
ପ୍ରଶ୍ନ ଉଠୁ ନାହିଁ । 

ହେଲେ ଦାଦିଖୁଡ଼ୀଙ୍କର, ବିଶେଷତଃ ଦାଦିଙ୍କର ମତ କଅଣ ? ସେଇ ଜିନିଷଟାକୁ 
ମୁଁ ମୋଟେ ଧରିପାରିଲି ନାହିଁ । ବେଳେ ବେଳେ ମୋର ମନେହୁଏ ଯେ 

ସେ ବି ସେଇଆ ଚାହାନ୍ତି । ତାଙ୍କର ସେଇ ଅନବଦ୍ଯ ହସର ଆଉ କୌଣସି 
ଅର୍ଥ ନାହିଁ । ହେଲେ ମୋର ସାହସ ହେଲା ନାହିଁ ମୋ ଇଚ୍ଛାଟାକୁ ପ୍ରସ୍ତାବ 
ହିସାବରେ ପହୁଞ୍ଚେଇବା ପାଇଁ ତାଙ୍କ ପାଖରେ । କାରଣ ମୋର ସନ୍ଦେହ ହେଲା 
ଯେ ଯେତେ ପୂରୂଷର ବ୍ଯବଧାନ ଥାଉ ନା କାହିଁକି ଆମ ଭିତରେ, ସେ 
ଆମକ୍ୂର ତଳିଉପରି ଭାଇଭଉଣୀ ଦୃଷ୍ଟିରେ ଦେଖନ୍ତି । ତେଣୁ ତାଙ୍କ ମନରେ 
ଆଘାତ ହେବ ଏବଂ ସେ ମୋତେ ନୀଚ ଦୃଷ୍ଟିରେ ଦେଖୁବେ । ନା, ଥାଉ । 
ଥାଉ କିଛି ଦିନ ଯାଉ । ଦେଖ୍ବା କେଉଁ ଆଡ଼ର ପାଣି କେଉଁ ଆଡ଼କୁ ଯାଉଛି... 


ଏହି ଭାବରେ ମୁଁ ନିଜକୁ ଟାଳିଦେଲି । ହେଲେ କାଳୀକାନୀଟା ଅଧ୍ଵକରୁ 
୬ଧଵକ ସୁନ୍ଦର ଦେଖାଗଲା ଏବଂ ମୁଁ ତା' ଉପରେ ଚରାଗିଲି” ସେଥୁଲାଗି । 
୨ାହିଁକି ଛାତିଟା ଅଯଥାରେ ଏମିତି ଧପ୍‌କିନି ହେଉଛି ତାକୁ ଦେଖୁଲାକ୍ଷଣି ? 
:ସତିକିବେଳେ ମୋର ମନେହୁଏ ମୁଁ ତତ୍କ୍ଷଣାତ୍‌ ମାଡ଼ିବସିବି ତାକୁ । ଟୋକୀଟା 
ଛିମିଛିକା ପ୍ରତିବାଦ କରିପାରେ ହୁଏତ, କିନ୍ତ ତା'ର ସେଥ୍‌କୁ ଆପତ୍ତି ନ 
ଧବ । ମିଳେଇ ମାନିବ ନାହିଁ ସିନା, ସେ ବି” କଂଣ ତା'ର ରଙ୍ଗୁଭାଇକ୍ର 
ଭଲ ପାଏ ନାହିଁ ? କିନ୍ତୁ ମୁଁ କିଛି ହେଲେ କଲି ନାହିଁ । କେବେହେଲେ 
ତା” ଦେହକୁ ଛୁଇଁ ନାହିଁ ସେମିତି ଭାବରେ । କାହିଁକିନା ତା' କଥା ଛାଡ଼, 
ମୁଁ ଦାଦିଙ୍କ ମନରେ କଷ୍ଟ ଦେବି କେମିତି ? 

ନା, ମୁଁ ଦାଦିଙ୍କ ମନରେ କଷ୍ଠ ଦେବି ନାହିଁ । ନେଭର୍‌ । ହେଲେ ମୁଁ 
ଅନୁକୁ ଭଲପାଏ । ବେଶ୍‌, ତା'ହେଲେ ସେ କେବଳ ମୋର ସାନଭଉଣୀଟିଏ 


Ka 


ହୋଇ ରହିବ ନାହିଁ । ସେ ହେବ ରଙ୍ଗୁଭାଇର ସୁନାଭଉଣୀ । ହେଲା ୨? ମୁଁ 
ତା” ସୁଖ ପାଇଁ ସବୁକିଛି କରିପାରିବି । କେତେଥର ମୁଁ ଏଇ ଅକୁହା ପ୍ରତିଶ୍ରୁତି 
ଶୁଣେଇ ନାହିଁ ତାକୁ ? ହୁଣ୍ଡୀ କ'ଣ ତାକୁ ଶୁଣିପାରି ନ ଥ୍‌ବ ? ନିଶ୍ଚୟ 
ଶୁଣିଥ୍‌ବ... ଅବଶ୍ୟ ଶୁଣିଥ୍‌ବ... 

ଆଉ ସେଇ ପଦକ ଦିନେ ମୁଁ କହିଲି ନାହିଁ କି ତାଂ ମୁହଁ ଉପରେ, 
ଯେତେବେଳେ ମୁଁ ଯାଇଥ୍‌ଲି ତାଂ ଶାଶୁଘରକୁ ଚଉଠି କୂଣିଆଁ ହୋଇ ? ତାଂ 
ଆଗରୁ ମୁଁ ମୋ ନୂଆ ଆଇ.ଏ.ଏସ୍‌.-ପାସ୍‌ କରା ଠାଣି ଜମଉଥ୍‌ଲି ତା” 
ଯାଆ ନଣନ୍ଦ ଜାତୀୟ ନାରୀମାନଙ୍କ ଆଗରେ । କିନ୍ଧ ତାଂ ଆଖ୍‌ର ଲୁହ 
ମୋ ଛାତିକ୍ର କରତି ଦେଲା, ଆମ ଦି”ଜଣଙ୍କର ଭେଟ ହେଲା ଯେତେବେଳେ । 
ଆଉ ସେ ଲୁହ ଖାସ୍‌ ମୋ ପାଇଁ ଥୁଲା । ବୂୁଵିମତୀ ମୋତେହିଁ ଦୋଷ 
ଦେଲା ତା” ମାରୁତି କାର୍‌ର ଯୌତୁକ ପାଇଁ, ଯଦିଓ ସେ ଯୌତୂକ ନେବ 
ନାହିଁ ମନା କରିଦେଇଥୁୂଲା ଦାଦିଙ୍କୁ । ମୁଁ ମାନିଗଲି ମୋ ଦୋଷ । କହିଲି, — 


ବିଦେଶିନୀ ୫୧ 


ହଁ, ଇଏ ମୋରି ଭିଆଣ, ହେଲେ ତୋରି ସୁଖ ପାଇଁ । କାରଣ ଏଭଳି 
ବରଘର ମିଳେ ନାହିଁ ସହଜେ । ଗୋଟାଏ ମାରୁତି କାର୍‌ର ମୂଲ୍ଯ କିଛି ବେଶି 
ନୁହେଁ ତା' ଆଗରେ । ଭାବିଲି, ମୋ ସୂନାଭଉଣୀ ପାଇଁ ମୁଁ ଏତିକି ଯୋଗେଇ 
ଦେଇପାରିବି ନାହିଁ ? କହିଲି ସେଇ ପଦକ, ସ୍ପଷ୍ଠ ଭାବରେ । ମୋ ହୃଦୟ 
ଭିତରୁ । କିନ୍ତ ସେଇଠି ସେ ଯାହା କହିଲା, ହସଟାଏ ଛାଡ଼ିଦେଇ ଅଭଦ୍ରଙ୍କ 
ପରି, ତାକୁ କ'ଣ ମୁଁ ସହଜେ ଭୁଲିଯାଇପାରିବି ? କହିଲା, — 


“ତା'ହେଲେ କ'ଣ ଏଇ ସୂନାଲୁହ ଲାଖ୍ଥ୍୍‌ବ ମୋ ଆଖୁରେ ? ନା ତାକୁ 
ପୋଛିଦେବି ?” 


ମୋ ପାଟିରୁ କଥା ବାହାରିଲା ନାହିଁ । ଭାବି ନ ଥୁଲି ସେ ଏତେ ନିଶ୍ୂର 
ହେବ ମୋ ପ୍ରତି । କିନ୍ତ ମୁଁ କିଛି କହିଲି ନାହିଁ । ତା'ର ସେ ଅଧକାର 
ଅଛି । 

ହେଲେ ସେ ବୁଝୁଥ୍ବ ଆଜି । ଯେ ରଙ୍ଗୁଭାଇ କିଭଳି ସୁଖ ଆଣିଦେଇଛି 
ତାକୁ । ରୋଜଗାରିଆ ସ୍ଵାମୀ ଆଉ ତିନିଟା ପିଲାଙ୍କୁ ନେଇ ତା'ର ଏଇ ସୁନାର 
ସଂସାର, ଆମେରିକା ନାମକ ଭୂସ୍ଵର୍ଗରେ । 


Ng 


ହଁ, ତୋ'ର ସେଇ ଗନ୍ଧିଆ ଲୁହ କେବେଠୁ ପୋଛି ହୋଇ ଯାଇଛି । 
ମୁଁ ଜାଣେ ସେ କଥା । ଯଦିଓ ସେଇ ଦିନଠୁ ତୋ ସାଙ୍ଗରେ ଦେଖା ହୋଇ 
ନାହିଁ ଆଉ । ନିଉ ଇଅର୍‌ କାର୍ଦ୍ ଖଣ୍ଡେ ଖଣ୍ଡେ ପଠଉ ପ୍ରତି ବର୍ଷ । ନୀନା 
ଚାଲିଗଲା ପରେ ମଧ୍ଯ ଗୋଟାଏ ଚିଠି ଲେଖ୍‌ଥଲୁ ସମବେଦନା ଜଣାଇ । କିନ୍ତୁ 
ଆମର ଦେଖା ହେଉ ନ ହେଉ, ଆଉ ଚିଠି ଦିଆନିଆ ନାମମାତ୍ର ହେଉ 
ପଛକେ, ମୁଁ ଜାଣେ ତୁ ସୁଖୀ । ପୂରାପୂରି ସୂଖୀ । ଆଉ ସେଥ୍‌ରେ ସେ 
କେତେ ଆନନ୍ଦ ଆସୁଛି ମୋ ମନରେ, ତା” କୋଉଠୁ ବ୍ରଝିବୁ ? 


...ଏଥର କାହିଁକି ଦାଦିଙ୍କ ଚେହେରା ମୋଟେ ଭଲ ଦିଶୁ ନାହିଁ । ଅବଶ୍ଯ 
ଯେ ଆଜିକୁ ପ୍ରାୟ ବର୍ଷେ ହେଲା ପକ୍ଷାଘାତ ରୋଗରେ ପଡ଼ି ଶମ୍ଯାଶାୟୀ 
ହୋଇ ରହିଛନ୍ତି, ତାଙ୍କଠାରେ ଚେହେରାର ଉତ୍ତରୋତ୍ତର ଅବନତି ହିଁ ଆଖରେ 
ପଡ଼ିବା ସ୍ଵାଭାବିକ ଏବଂ ସୁସ୍ଥ ଥଲା ବେଳେ ମଧ୍ଯ ଯେଉଁ ଦାଦା ବିଷାଦ-ସୁନ୍ଦର 
ବୃଦ୍ଧ ପରି ଦେଖାଯାଉଥ୍‌ଲେ ସେ ଆଜି ରୂଗ୍ଧ-ବିଷଣ୍ଡ ବୁଦ୍ଧଟିଏ ପରି ଦିଶୁଛନ୍ତି, 
ଏଥୁରେ ଆଶ୍ଚର୍ଯ୍ୟ ହେବାର କିଛି ନାହିଁ । ତଥାପି ରଙ୍ଗନାଥବାବ୍ରଙ୍କର ମନେ 
ହେଲା ଯେ ଅବନତିଟା ଉଚିତରୁ ଅଧକ ଆଗେଇ ଯାଇଛି, ସତେକି... ସତେକି 
ଅବିଳମ୍ବେ ପରଦା ପକେଇବାକୁ ପଡ଼ିବ ବୋଲି ତାଗିଦା ଆସିଛି କେଉଁଠୁ (ନା, 


୫୨ ବିଦେଶିନୀ 


ତା” ହୋଇ ନ ପାରେ !), ଏବଂ ଯେଉଁ ଭାବ ଫ୍ୁଟିଉଠୁଛି ତାଙ୍କ ମୁହଁରେ, 
ତାକୁ ଯେ କୌଣସି ଧରଣର ବିଷାଦ ବୋଲି କୁହାଯାଇ ନ ପାରେ । କହିଲେ 
କହ ଯନ୍ତ୍ରଣା । 

““ବ୍ାଦା, କ'ଣ ଭାରୀ କଷ୍ଟ ହେଉଛି ? 


iE I) ”୬ 


ଏ 

ବାରମ୍ବାର ସେହି ପ୍ରଶ୍ନ ପଚାରିଲାରୁ ବଦ୍ଧ ଉତ୍ତର ଦେଲେ, ଥଙଟେଇ ଥଙଟ୍େଇ, 

“କ୍ରଷ୍ଟ । ହଁ, କ-ଷ୍ଠ ।” 

““ କେଉଁ ଜାଗାରେ କଷ୍ଟ ହେଉଛି ? ସିଷ୍ଟର୍‌ଙ୍କୁ ଡାକିବି ? ଡାକ୍ତରଙ୍କୁ ଡକେଇ 
ପଠେଇବି ? 

ବୃଦ୍ଧ ହାତ ଉଠେଇ ବାରଣ କଲେ ମଧ୍ଯ ତାଙ୍କ ଓଠରେ ଦ୍ରର୍ବଳ ହସଟିଏ 
ଦେଖା ଦେଲା । ସତେକି ଏଇ ପୂଅଟା ଯେତେ ଯୋଗ୍ଯ ହେଲେ ବି କଷ୍ଟର 
‘କ” ଅକ୍ଷର ଜାଣେ ନାହିଁ । 

ସେଇଠି ରଙ୍ଗନାଥବାବୁ ତାଙ୍କ ପାଖକୁ ଚଉକିଟା ଟାଣିନେଲେ ଏବଂ ତାଙ୍କ 
ଶୀର୍ଣ୍ଣ ଶିରାଳ ହାତକୁ ଆଉଁଶିବାକୁ ଲାଗିଲେ । 

ଏକପ୍ରକାର କୃତକୃତ୍ୟ ଭାବ ତାଙ୍କ ମନକୁ ଆସିଲା । ଠିକଣା ସମୟରେ 
ଏଇ ବବୂଢ଼ାବାପଂଟିର ସାହାଯ୍ୟରେ ଆସିଲା ପରି । ଏଭଳି ସୁଯୋଗ ମିଳେ 
ନାହିଁ ତାଙ୍କୁ ସହଜେ । କାରଣ ତାଙ୍କର ସେଇ ଡାକ୍ତରାଣୀ ବନ୍ଧୁ ଜଣକ ତାଙ୍କ 
ପାଖରେ ବସି ରହିଥାଏ ଏବଂ ସେ ଏହିପ୍ରକାର ସେବା କରୁଥାଏ ତାଙ୍କର । 
କରି ଚାଲିଥାଏ । ଜଣେଇ ଦେଉଥାଏ ଯେ ଇଏ ତା'ରି ଇଲାକା, ପ୍ରବେଶ 
ନିଷେଧ ଅନ୍ୟମାନଙ୍କ ପାଇଁ । ସେଇଠି ରାଗ ଆସେ ରଙ୍ଗନାଥବାବୁରଙ୍କ ମନରେ । 
ତମେ ଖୁଡ଼ୀ ନୁହଁ, ଯେ ଚାଲିଗଲେଣି ଚାରିପାଞ୍ଚବର୍ଷ ହେଲା । ତମେ ଅନୁ 
ନୁହଁ ଯେ ଦୂରବିଦେଶରେ ଅଛି, ଘରକୁ ଆସିପାରି ନାହିଁ ଅନେକ ଦିନ ହେବ । 
ଏଇ ସୁଯୋଗରେ ତମେ ମାଡ଼ି ବସି କରିବ ଏଇ କାମ, ଆଉ କାହାକୁ 
କରିବାକୁ ଦେବ ନାହିଁ ? ହେଲେ ସେ କ୍ରୋଧ ସମ୍ବରଣ କରି ନିଜକୁ ବୁଝେଇ 
ଦିଅନ୍ତି ଯେ ଏଇ ଡାକ୍ତରାଣୀ ବନ୍ଧୁ ଜଣକ ଆଜିକାର ନୁହନ୍ତି ଅନେକ ଦିନ 
ତଳର ଏବଂ ଜଣେ ନାରୀ । ତେଣୁ ଦାଦିଙ୍କର ସେଦିଗରେ କିଛି ଦ୍ରର୍ବଳତା 
ଥାଇପାରେ, ତାହା ଖରାପ ଧରଣର ନ ହେଲେ ମଧ୍ଯ । ଏବଂ ତାଙ୍କୁ କିଛି 
ଅଧ୍‌କ ଚିଶେଷ ମିଳୂୁଥ୍‌ବ ହୁଏତ, ବାନ୍ଧଦୀଙ୍କ ହାତ ଆଉଁଶାରୁ । ଫାଇନ୍‌ । 
ଆଇ ଡୋଣ୍ଟ୍‌ ମାଇଣ୍ଡ । 


ବିଦେଶିନୀ ୫୩ 


ଯାହାହେଉ ଆଜି ସେଭଳି କୌଣସି କାରଣ କି ସଫେଇକ୍ର ମାନିନେବାକୁ 
ପଡ଼ୁ ନାହିଁ । ଯେ କୌଣସି କାରଣରୁ ମ୍ଯାଡାମ୍‌ - ଆସିନାହାନ୍ତି ଆଜି । ଧନ୍ୟବାଦ । 
ତେଣୁ ପୁତୂରାରୁ ବଳି ପୁଅ ରଙ୍ଗୁ ତା” ଦାଦିଙ୍କର ସେବା କରୁଛି ଏବଂ ତାଙ୍କର 
ଯେଉଁ କଷ୍ଟ ହେଉଛି, ତାଙ୍କୁ ସମ୍ଭବତଃ କିଛିଟା ଦୂର କରି ପାରୁଛି । ଦେଖୁନା' 
ସେ କେମିତି ଆଖୁ ବ୍ରଜି ଦେଇଛନ୍ତି, ଆରାମରେ ଶୋଇଗଲା ପରି ? 

କିନ୍ତୁ ବ୍”କବାବୁ ହଠାତ୍‌ ଆଖ୍‌ ଖୋଲି ଅନେଇଲେ ରଙ୍ଗନାଥବାବ୍ରଙ୍କ । କଟମଟ 
ଦୋଇ ଅନେଇଲେ, ନୂଆ ଦେଖୁଲା ପରି । 

ପୁଣି ରଙ୍ଗନାଥବାବ୍ରଙ୍କର ମନେହେଲା ଯେ ତାଙ୍କ ପାଟି ଖୋଲି ଆସୁଛି, 
କିଛି କହିବେ ବୋଲି । ହେଲେ ସେ କିଛି କହିପାରୁ ନାହାନ୍ତି । ତେଣୁ ସେ 
ଦାଦିଙ୍କ ହାତକୁ ମୁଠେଇ ଧରିଲେ ଏବଂ ପଚାରିଲେ 

“ଦାଦା, କ”ଣ କହିବାକ୍ର ଚାହଁଛ ? କ୍ରହ । ଖାଲି ମୁଇଁ ଅଛି ଏଠି, ଆଉ 
କେହି ନାହାନ୍ତି ।” 

ସେଇଠି ତାଙ୍କ ଓଠରୁ ବାହାରିଲା ଧୀରେ ଧୀରେ — 

“ଅନ ଭଲ ଅଛି ତ ?” 

ଅନୁ ଭଲ ଅଛି ତ ? ଇଏ କିଭଳି ପ୍ରଶ୍ନ ଦାଦିଙ୍କର ? ଅନୁର କଂ'ଣ 
ହୋଇଛି କି ? ରଙ୍ଗନାଥବାବ୍ର ପଚାରିଲେ ଉଦ୍‌ବିଗ୍ଧ ହୋଇ, 

“ହୁଁ । ମାନେ ନିଶ୍ଚୟ ଭଲ ଥୁବ । ମୁଁ ଅବଶ୍ଯ କିଛି ଖବର ପାଇ 
ନାହିଁ ତା'ଠୁ କେତେଦିନ ହେଲା । ଆପଣ କିଛି ଶୁଣିଥ୍‌ଲେ କି କାହାଠୁ ?”' 

ବ୍ରଜବାବୁ ମୁଣ୍ଡ ହଲେଇଲେ ଅସହିଞ୍ତତାର ଭଙ୍ଗୀରେ । ଅର୍ଥାତ୍‌ ଶ୍ରୋତାର 
ମୁଣ୍ଡରେ ପଶୁ ନାହିଁ ତାଙ୍କର ପ୍ରଶ୍ନଟା । ତା'ପରେ କିଛି ସମୟ ଚୂପ୍‌ ରହିଲା 
ପରେ ପୁଣି ପଚାରିଲେ, 

“ତୋ ପାଖକୁ ସେ ଚିଠି ଦିଏ ନା ? ସୁଖରେ ଅଛି ତ ?” 

ଏଥର ରଙ୍ଗନାଥବାବ୍ର ବ୍ରଝିଲେ ଯେ ଇଏ ହେଉଛି ସ୍ବେହାତୂର ବାପର ମନ । 
ଯାହା ଏମିତି ଅଯଥାରେ ବାଉଳା ହୋଇଉଠେ ଜୀବନମରଣର ସନ୍ଧିକ୍ଷଣରେ 
ଯଦିଓ ସେଭଳି ସନ୍ଧିକ୍ଷଣ ଆସିଗଲାଣି ବୋଲି ମନେ ହୁଏ ନାହିଁ । ଯାହାହେଉ 
ସେ ଆଗଭର ହୋଇ ଏବଂ ସତମିଛର ଭାଗମାପକୁ ଅଗ୍ରାହ୍ୟ କରି କହିଲେ 

“ବ୍ଧ । ଆଉ ବେଶ୍‌ ସୁଖରେ ଅଛି । କେଉଁଥ୍‌ରେ କିଛି 


ହଁ, ହଁ, ଚିଠି ଦିଏ 
କିଛି ଚିଠି ପାଇଥଲେ କି ଏବେ ତା'ଠୁ ?” 


ଉଣା ନାହିଁ । ଆପଣ 


ରଙ୍ଗନାଥବାବୃରଙ୍କୁ ଆଦୌ ଭଲ ଲାଗିଲା ନାହିଁ ଜିନିଷଟା । ଏଭଳି ଗୋଟାଏ 
ବାଉାଁଳାପ, ଯାହାର ଗଣ୍ଡି ନାହିଁ ଜି ମୁଣ୍ଡ ନାହିଁ । ଏବଂ ଦାଦି ତାଙ୍କର ଆଶ୍ବାସନାକୁ 


ଗ୍ରହଣ କରି ନେଲେ କି ନାହିଁ, ତା ବି' ଜଣାପଡ଼ିଲା ନାହିଁ । ସବୁ ମଣିଷ 
କ'ଣ ଏମିତି ବାଉଳା ହୋଇ ଉଠନ୍ତି, ବୁଢ଼ା ହେଲାରୁ ?... 


ଫେରନ୍ତା ବାଟରେ ଏମିତି ଭାବି ହେଉ ହେଉ ହଠାତ୍‌ ତାଙ୍କ ମନକୁ ଗୋଟାଏ 
ଖ୍ଆଲ୍‌ ଆସିଲା ବୃଢ଼ାଙ୍କ ବାଉଳାପଣକ୍ର ନେଇ । ଆଜି ଏତେଦିନ ପରେ ଦାଦି 
କ'ଣ ଭାବ୍ରଛନ୍ତି। ଯଦିଓ ତା'ର କୌଣସି ଯଥାର୍ଥତା ନାହିଁ ଯେ ସେ ଭୁଲ୍‌ 
କରିଛନ୍ତି ଅନୁକୁ ବାହା ଦେଇ ସେଠି ? ଅନୁ ସେଠି ତିନୋଟି ପିଲାର ମାଆ 
ହୋଇ ଦିବ୍ଯସୂଖ କରୁଛି, ତା'ର ଯେତେକ ପ୍ରମାଣ ପାଇସାରିଲା ପରେ ବି ? 
ଏବଂ ଯେହେତୁ ମୁଇଁ ଥୁଲି ତାଙ୍କର ବିଶେଷ ପରାର୍ମଶଦାତା ଏଇ ବାହାଘରକୁ 
ଠିକଣା କରିବା ଦିଗରେ, ମୋତେ ହିଁ ପଚରାଯାଉଛି ଏମିତିକା ପ୍ରଶ୍ଛ ଆଜି 
ମୋତେ ଏକୃୂଟିଆ ପାଇଲାରୁ ? ହେ ଭଗବାନ୍‌ ! 


କିନ୍ତୁ କାହିଁକି ? ଅନୁର ଚିଠିରେ ଯେଉଁ ସାହିତ୍ଯ ଥ୍ବ (କଣ ମିନୁଟାରେ 
ସାହିତ୍ୟରେ ପଣ୍ଡିତ ?) ଆଉ ଯାବତୀୟ ଗେହ୍ଲାଝିଅ ସୁଲଭ ଅଭିମାନ, ତାଂକୁ 
ଭୂଲ୍‌ ବୁଝିଲେ କି ଆମର ବିଜ୍ଞପ୍ରବୀଣ ମାଷ୍ଟର ଦାଦି ? ରକ୍ଷା କର ! 


କେଉଁ ଉପାୟରେ ଏଇ ନୂଆ ସମସ୍ଯାର ସମାଧାନ କରିହେବ, ତା”ର 
ବାଟ ପାଇଲେ ନାହିଁ ରଙ୍ଗନାଥବାବୁ । ହେଲେ ସେ ବିଚଳିତ ହେବାକୁ ଚାହିଁଲେ 
ନାହିଁ । ପୂର୍ବୋକ୍ତ ଫାଇଲ ପରି ତା'କୁ ମଧ୍ୟ ନାଲିଫିତାରେ ବାନ୍ଧିଦେଲେ ସଯତ୍ନରେ । 
ହ୍ରଉ, ହଉ, ସବୁ ଠିକ୍‌ ହୋଇଯିବ । ବରିଷ୍ଠ ଆଇ.ଏ.ଏସ୍‌. ଅଫିସର୍‌ ରଙ୍ଗନାଥ 
ମହାପାତ୍ରକୁ ଜଣା କେମିତି ନାନାଦି ଦ୍ରନ୍ଦ୍ରକନ୍ଦଳକୁ ( ତା' ନିଜ ମନର ହେଉ 
କି ବାହାରର, ଅଫିସ୍‌କାମ କିମ୍ବା ଘରକାମକ୍ର ନେଇ ) ସୁରୁଖୁରୁରେ ସମାଧାନ 
କରିନେବାକୁ ହୁଏ ।” 


ଘରକୂ ଫେରିଲା ପରେ ରଙ୍ଗୁବାବୁ ଦେଖ୍‌୍ଲେ ଯେ ବେଶ୍‌ କେତୋଟି ଚିଠି 
ଅପେକ୍ଷା କରି ରହିଛି ତାଙ୍କ ପାଇଁ । କିନ୍ତୁ ସେସବୁକୁ ଓଲଟାଉ ଓଲଟାଉ କେବଳ 
ଗୋଟିଏ ଚିଠିକୁ ଦେଖୁ ତାଙ୍କର ଚକ୍ଷୁ ବିସ୍ତାରିତ ହୋଇ ଉଠିଲା । କାରଣ 
ବିଦେଶରୁ ଆସିଛି ଏଇ ଚିଠି । ପୁଣି ଅଡଡ଼ିନାରୀ ଡାକରେ ନୁହେଁ, କୋରିଅର 
ଯୋଗେ । ଯେମିତିକି କଥାଟା ନିହାତି ଜରୂରୀ । ପଠେଇଛି କିଏ ନା — ଅନୁପମା 
ରାଏ, ୩୩୪ ସନରାଇଜ୍‌ ଜୂଲେଭାର୍ଡ, ନିଉୟର୍କ”... 


ବିଦେଶିନୀ ୫୫ 


ଚିଠିଟାକୁ ତତ୍‌କ୍ଷଣାତ୍‌ ଆକ୍ରମଣ କରି ପଢ଼ିଦେବାରେ ବିଶେଷ ସମୟ ଲାଗିଲା 
ରଙ୍ଗନାଥବାବରଙ୍କୁ । କିନ୍ଧ ତାକୁ ସେ ମାତ୍ର ଥରକରେ ସାରି ଦେଇପାରିଲେ 
ନାହିଁ । ଥରକୁ ଦି'ଥର ତିନିଥର ପଢ଼ିଲେ ଏବଂ ସେଥ୍‌ରେ ଯେଉଁ କଥାବସ୍ତୁ 
ଥୁଲା, ଯାହା କେବଳ ଅନୁ ପରି ଗୋଟିଏ ସୁନାଭଉଣୀ, ପାଗଳୀ ସ୍ନାଭଉଣୀ 
ଯୋଗାଇ ଦେଇପାରେ, ତା'କୁ ସେ ଗ୍ରହଣ କରିବାକୁ ଲାଗିଲେ । ପଢ଼ିସାରିଲା 
ପରେ ମଧ୍ୟ ଚିଠିଟାକୁ ମୁଠେଇ ଧରି ଏବଂ ପ୍ରଳମ୍ଭିତ ମୁରୁକି ହସାଦେଇ । 

ହେଲେ ଗୋଟିଏ କଥା ବଡ଼ ପାଟି କରି କହିବାକୁ ଇଚ୍ଛା ହେଉଥଲା ତାଙ୍କର, 
ଦାଦିଙ୍କୁ ଶୁଣାଇବା ଲାଗି — 


ଏଇ ଯେଉଁ ଚିଠି ଆସିଛି ତା'କୁ ଯଦି ତମେ ପଢ଼ନ୍ତନା ଦାଦି, ତା'ହେଲେ ବୃଝନ୍ତ ଯେ 
ତମ ନାକକାନ୍ଦୁରୀ ଝିଅର କେତେ ବ୍ରଵି ହେଲାଣି । ଆଉ ଏବେ ମଧ୍ଯ କେତେ ଦରଦ 
ତା'ର ତା” ପିଲାଦିନର ରଙ୍ଗୁଭାଇ ପ୍ରତି । ଯାହାକୁ କି ସାନ୍ଧନା ଦେବା ପାଇଁ ସେ ତା'ର 
କୋଉ ସୁନୀଅପା, ମହିମାମୟୀ ବିଦେଶିନୀଟିକୁ ପହୁଞ୍ଚେଉଛି ଆଣି ମୋ ପାଖରେ । 
ଯିଏ ଏଭଳି ଏଶ୍ଵର୍ଯ୍ୟର ଅଧ୍‌କାରୀ, ତା'କୁ ଆମ୍ବବିଶ୍ଵାସ କୁହ ବା ଆମତ୍ମବଡ଼ିମା, ସେ 
ସୁଖରେ ଅଛି କି ନାହିଁ ବୋଲି ପଚାରୁଛ ତମେ ? 


ଚାରି 


ଏଇ ଯେଉଁ ଭଦ୍ରମହିଳାଙ୍କୁ ଆଣି ପହୁଞ୍ଚେଭଛି ତମ ପାଖରେ, ସେ 
ଆମ ଓଡ଼ିଆ ଝିଅ ଏବଂ ଆମରି ଅଞ୍ଚଳର । କଲେଜରେ ପଢ଼ୁଥ୍‌ଲେ ମୋ 
ସାଙ୍ଗରେ, ମାତ୍ର ବର୍ଷେ ସିନିୟର୍‌ । କିନ୍ଧ ସେ ମୋର ସାଙ୍ଗ ବୋଲି କହିଲେ 
ଭୂଲ୍‌ ହେବ, ସେ ମୋର ସୂୁନୀଅପା । କେବଳ ମୋର ନୃହେଁ, ଆଉ କେଡେ 
ଝିଅଙ୍କର, ଯେଉଁମାନେ ତାଙ୍କୁ ଆମ ବଡ଼ଦଭଭଉଣୀ ତଥା ନେତ୍ରୀ ବୋଲି ସ୍ଵୀକାର 
କରିଥ୍‌ଲୁ ସର୍ବାନ୍ତଃଚକରଣରେ । ଯେକୌଣସି ଅନ୍ଯାୟ ଅବିଚାର ତାଙ୍କ ନଜରକୁ 
ଆସିଲେ ସେ ଅଞ୍ଟାଭିଡ଼ି ବାହାରି ପଡ଼ନ୍ତି ତା'ର ପ୍ରତିକାର ଲାଗି ଏବଂ ଆମକୁ 
ସାଙ୍ଗରେ ନେଇ । ଏବଂ ତମେ ବିଶ୍ବାସ କରିବ ନାହିଁ ରଙ୍ଗୁଭାଇଇ ଆମର 
ସାହସ ଏମିତି ବଢ଼ିଯାଏ ତାଙ୍କ ପାଖରେ ପାଇଲେ ଆଉ ଆମ ପାଟି ଫିଟିଯାଏ, 
ଯେ ଖାଲି ମାଷ୍ଟରମାନେ ନୁହେଁ, ଆମେ ନିଜେହିଁ କାବା ହୋଇଯାଉ । ସେଇଠ୍ଦି 
କ୍ୃଚିତ୍‌ ସେମାନେ ଆମର ଦାବିକ୍ର ଟାଳି ଦେଇ ପାରିଛନ୍ତି । 

ହେଲେ ଦ୍ବିରୂକ୍ତି ପାଇଁ କ୍ଷମା କରିବ, ସେ କେବଳ ଆମର ନେତ୍ରୀ ନ 
ଥୁଲେ ମଧ୍ଯ ଥ୍‌ଲେ ଆମର ବଡ଼ଭଉଣୀ । କେଜାଣି କେତେ ଝିଅ ତାଙ୍କ ଦୁଃଖକଷ୍ଟର 


୫୬ ବିଦେଶିନୀ 


କାହାଣୀ ଶୁଣେଇଛନ୍ତି ତାଙ୍କୁ ଏବଂ ଫେରିଆସିଛନ୍ତି କୋଉ ନିଧ୍‌ ମିଳିଗଲା ପରି । 
ମୋତେ ବିଂ ମିଳିଛି ଯେ ! କିନ୍ଧ ମଜା କଥା ହେଉଛି ଯେ ମୋତେ ବିଶେଷ 
କିଛି କହିବାକୁ ପଡ଼ି ନାହିଁ । ମୁଁ ତାଙ୍କ ପାଖରେ ଆସି ପହୁଞ୍ଚଲାରୁ ସେ ସବୁକିଛି 
ବ୍ରଝିଗଲା ପରି ମନେହୁଏ । ସେଇଠି ସେ ମୋତେ ଆଡଉଁଶିଦିଅନ୍ତି । ତା'ପରେ 
ମୁଁ କ'ଣ କୁହେ ନ କୁହେ ଏବଂ ସେ କିଭଳି ଉତ୍ତର ଦିଅନ୍ତି ସେଥ୍‌ରେ 
କିଛି ଯାଏ ଆସେ ନାହିଁ । ମୋତେ ମିଳିଯାଏ, ମୁଁ ଯେଉଁଥ୍‌ପାଇଁ ଆସିଥ୍‌ଲି । 
ସତରେ ଅତି ଅପରୂପ ମୋର ଏଇ ସୂନୀଅପା ଜଣକ... 


ରଙ୍ଗନାଥବାବୁ ଚିଠିଟାକୁ ପୂଣି ଆଉଥରେ ପଢ଼ୁଥ୍‌ଲେ ତା'ପରଦିନ ସକାଳେ । 
କାରଣ ସେ ତାଙ୍କ ବିସ୍କୟବୋଧକ୍ର ଜାଣିପାରୁ ନ ଥୁଲେ ସହଜେ । ଯେଉଁ 
ସୁନାଭଉଣୀ ତା” “ସୁନାଲୁହଂ ପୋଛିଦେଲା ଦିନୁ କ୍ରଚିତ୍‌ ଖଣ୍ଡେ ଚିଠି ଲେଖ୍‌ଛି 
ମୋ ପାଖକୁ, ନିଉଇଅର୍‌ କାର୍ଡ୍‌ ପଠେଇବା ଛଡ଼ା ( କଣ୍ଡୋଲେନ୍ସ ଲେଟର୍‌ କଥା 


~ 


ଛାଡ଼ିଦିଅ, କିନ୍ତ ସେଥ୍‌ରେ ବି” ସେ ବିଶେଷ କିଛି କହି ପାରି ନ ଥଲା), 


a 


ତା'ର ହଠାତ୍‌ ଏଇ ବାଚାଳତା କାହିଁକି ? 


ତାଛଡ଼ା... ମୁଁ ବାଦ କରୁ ନାହିଁ ତୋ ସୂନୀଅପା ସାଙ୍ଗରେ ଯେ ତୁ 
ତାକୁ ଏତେ ଭଲ ପାଉ, ତୋ ଖୋଦ୍‌ ବଡ଼ଭଉଣୀ ପରି । ସେଥୁରେ ମୋର 
କିଛି କହିବାର ନାହିଁ, କାରଣ ମୁଁ ବି” ତୋର ଖୋଦ୍‌” ବଡ଼ଭାଇଟିଏ, ଆଉ 
ତୁ ମୋତେ କିଛି କମ୍‌ ଭଲ ପାଉନା ବୋଲି ମୋର ବିଶ୍ଵାସ । ଜିନ୍ଧ ଏଇ 
ଲୋକଟିକ୍ର ତୂ ଏମିତି ଗୋଟାଏ ସିଂହାସନରେ ବସେଇଛ୍ୁ କାହିଁକି ? କଲେଜରେ 
ପଢ଼ିଲା ବେଳେ ତମମାନଙ୍କ ଲିଡର୍‌ ହୋଇଥଲା ବୋଲି ସେ କ'ଣ ଗୋଟାଏ 
ରାଣୀ ଦ୍ରର୍ଗାବତୀ ବନିଗଲା ନା ଝାନ୍‌ସୀ କୀ ରାଣୀ ? ଏମିତି କେତେ କଲେଜ 
ଲିଡର୍‌ ବାଟରେ ପଡ଼ି ହାଟରେ ଗଡ଼ଗଡ଼ଉଛନ୍ତିୟ ସୁଖରେ ଅଛନ୍ତି ବିଚରା କିରାଣି 
କି ଘରଣୀଟିଏ ହୋଇ । ସେହି ହିସାବରେ ଇଏ ଅବଶ୍ଯ ପାଠୋଇ ପଣରେ 
ବେଶ୍‌ ଉଚ୍ଚକୁ ଉଠିଛି, ଆମେରିକା ଯାଇ । କିନ୍ଧ ଆଉ କୋଉ ଓଡ଼ିଆ ଝିଅ 
କ”ଣ ଆମେରିକା ଯାଇ ନାହାନ୍ତି ନା ଡକୃରେଟ୍‌ କରିନାହାନ୍ତି ୨ ଖାଲି ୟାଂରି 
ପାଇଁ ସିଂହାସନଟିଏ ଲୋଡ଼ା ହେଉଛି କାହିଁକି ? 

ରଙ୍ଗୁବାବୁଙ୍କୁ ହସ ଲାଗିଲା ଯେ ଏହିଭଳି ପ୍ରଶ୍ନ ସହଜେ ତାଙ୍କ ମନକୁ ଆସିବ 
ବୋଲି ଅନୁ ବୋଧହୁଏ ଆଗତୁରା ଗୋଟାଏ ସଫେଇ ବାଢ଼ିଦେଇଛି ତା” ସୁନୀଅପା 
ତରଫରୁ । ଲେଖ୍‌୍ଛି — 

“‹ ଆମେ କ'ଣ ରାଗୁ ନାହୁଁ ଆମ ବାପାମାଆଙ୍କ ଉପରେ ? ଆମ ସମାଜ 
ଉପରେ ? ଯେ ଆମପ୍ରତି ଏଭଳି ଅବିଚାର କରାଯାଉଛି ? ଆମେ ଅଛଳ୍ପଞବହୃତ 


ବିଦେଶିନୀ ୫୭ 
ରାଗିଆସିଛୁ ଆମ ପିଲାଟି ଦିନୁ, ହେଲେ ଅଧ୍‌କାଂଶ କ୍ଷେତ୍ରରେ ଆମେ ଯଥାବିଧ୍‌ 
ବିଦ୍ରୋହ କରିପାରି ନାହୁଁ । ବିଦ୍ରୋହ କଲେ କିଛି ଲାଭ ନାହିଁ ଆମେ ନିଜେହିଁ 
କଷ୍ଠ ପାଇବୁ, ଏଇ ଭୟରେ । ସ୍ଥଳବିଶେଷରେ ଏହି “ଭୟ” ହିଁ ବୃଵିମାନର 
ଲକ୍ଷଣ ହୋଇପାରେ, ଅବିଚାରର ସତମିଛ ଏବଂ ବିଦ୍ରୋହର କାର୍ଯ୍ୟକାରିତାକୁ 
ନେଇ । ସେଇ ହିସାବରେ ସୁନୀଅପା ଯେ ସବୁବେଳେ ଠିକ୍‌ କାମ କରନ୍ତି, 
ତା'ନୁହେଁ । କିନ୍ଧ କଥା ହେଉଛି ସେ ନିଜେ ଯଦି ଭାବିଲେ ଯେ ଇଏ ହେଉଛି 
ଅନ୍ୟାୟ, ଅବିଚାର, ସେ ପ୍ରତିବାଦ କରିବାକୁ ଡରନ୍ତି ନାହିଁ ତାକ୍ର ବିଦ୍ରୋହ 
କ୍ରହ ବା ଆଉ ଯାହା । ଭୟ ବୋଲି ଗୋଟାଏ ଜିନିଷ ତାଙ୍କ ଅଭିଧାନରେ 
ନାହିଁ । ବିଶେଷତଃ “କିଏ କଂଣ ଭାବିବ”, କାଳେ ତାଙ୍କ ଇମେଜ୍‌ରେ ଆଞ୍ଚ 
ଲାଗିବ, ଏଦହିପ୍ରକାର ଭୟ । କୋଉ ଓଡ଼ିଆ ଝିଅ ଯାହାର ମାନସିକତାରେ 
ଏଇ ତିନୋଟି ଶବ୍ଦର ମାଳା ସଯତ୍ନରେ ଗୁନ୍ତ୍ରା ହୋଇ ରହିଛି, ତା” ହେତୁ 
ପାଇଲା ଦିନୁ, ମୁଗ୍ଧ ନ ହୋଇ ରହିପାରିବ କହିଲ, ଏଭଳି ଗୋଟିଏ ବଡ଼ଭଉଣୀ 
ପ୍ରତି ?...” 

ସସ୍ଥିତ ରଙ୍ଗନାଥବାବୁ ତତ୍‌କ୍ଷଣାତ୍‌ ଉତ୍ତରଟିଏ ଛାଡ଼ିଦେଲେ । କହିଲେ, ଠିକ୍‌ 
କହିଛୁ ଲୋ ଅନୁ । ଯଥେଷ୍ଟ କାରଣ ଅଛି ତମମାନଙ୍କ ମୁଗ୍ଧଭାବର । କିନ୍ତୁ 
ସେହି କାରଣଟା ଖାଲି ଓଡ଼ିଆ ଝିଅଙ୍କ ପ୍ରତି ପ୍ରଯୁଜ୍ୟ, ଓଡ଼ିଆ ପୂଅଙ୍କ ପ୍ରତି 
ନୁହେଁ, ବୁଝିଲୁ ? ଯାହାହେଉ ସେ ପଢ଼ିଗଲେ । 

‹ ବାରମ୍ବାର ତାଙ୍କ ହାତଗୋଡ଼ ପୋଡ଼ିଯାଇଛି, ସେ ଲହୁଲୁହାଣ ହୋଇଛନ୍ତି, 
ହେଲେ ବିଦ୍ରୋହିଣୀ କେବେହେଲେ ତା'ର ଏଇ ସ୍ଵଗୁଣକୁ କୋହଳ କରି ନାହିଁ, 
ସାଲିସ୍‌ କରି ନାହିଁ ନିଜ ସାଙ୍ଗରେ । 

କଲେଜପଢ଼ା ସରିଲା ପରେ ପ୍ରଥମ ଦେଖା ତାଙ୍କ ସାଙ୍ଗରେ, ମୋ ବାହାଘରର 
ଅଳ କେତେଦିନ ପରେ, କ୍ଯାପିଟାଲ୍‌ରେ । ସେତେବେଳକୁ ସେ ଗୋଟାଏ ସ୍କୁଲ୍‌ର 
ମାଷ୍ଟ୍ରାଣୀ ହେଲେଣି ଏବଂ ମୁଁ ଦେଖ୍ଲି ସେ ସେକ୍ରେଟେରିଏଟ୍‌ ସାମ୍ନାରେ ଧାରଣା 
ଦେଉଛନ୍ତି କେଉଁ ଶିକ୍ଷକଧର୍ମଘଟରେ ସାମିଲ୍‌ ହୋଇ । କିନ୍ତୁ କେଜାଣି କେମିତି 
ମୋତେ ଲାଗିଲା, ବିଶେଷତଃ ସେ ଯେତେବେଳେ କହିଲେ ଯେ ସେ ୟା!” 
ଭିତରେ ବାହା ହୋଇ ସାରିଲେଣି ଓ ତାଙ୍କ କୋଳରେ ପୁଅଟିଏ, ଯେ ସେ 
ପୂର୍ବର ସୁନୀଅପା ହୋଇ ନାହାନ୍ତି । ତେଜ ମଉଳି ଯାଇଛି । ସେ ଆମରିମାନଙ୍କ 
ଭିତରୁ ଜଣେ ହେବାକୁ ବସିଛନ୍ତି । ଆଉ ଏଇ ଧର୍ମଘଟ ସେବେକା ବିଦ୍ରୋହ 
ସାଙ୍ଗରେ ସମାନ ହୋଇପାରିବ ନାହିଁ କେବେହେଲେ, କାରଣ ଏଥ୍‌ରେ ଅଛି 


~ 


ତୃଚା ପେଟପାଟଣାର ସ୍ାର୍ଥ । ଦୁଃଖ ହେଲା ମୋ ମନରେ । କନ୍ଧ ସେତେବେଳେ 


୫୮ ବିଦେଶିନୀ 


ମୁଁ ତ ଦି'ଦିନର ବୋହୁ, ତାଙ୍କ କାର୍‌ରେ ବସି ଯାଉଛି ଗୋଟାଏ ଜାଗାକୁ । 
ମୁଁ ବେଶି ସମୟ ରହିପାରିଲି ନାହିଁ ତାଙ୍କ ପାଖରେ । ପଳେଇ ଆସିଲି ସେଠ୍ଧ, 
ତାଙ୍କର ଏଇ ଅଧୋଗଡତିକୁ ଦେଖ୍‌ ନ ପାରିଲା ପରି । 


—~ ~ 


କିନ୍ଧ ମୁଁ ଭୂଲ୍‌ ବୁଝିଥୁଲି । ଆଜନ୍ସ ବିଦ୍ରୋହିଣୀର ମୃତ୍ଯୁ ନାହିଁ ହୋଇ 
ନ ପାରେ । ଏଠିକି ଆସିବାର ପ୍ରାୟ ତିନିବର୍ଷ ପରେ ହଠାତ୍‌ ଗୋଟାଏ ଫୋନ୍‌ 
ଆସିଲା ତାଙ୍କ ପାଖରୁ, କାଲିଫର୍ଣ୍ଣିଆରୁ । କ'ଣ ନା ସେ ବିଦେଶକୁ ପଳେଇ 
ଆସିଛନ୍ତି ଏବଂ ଠିକ୍‌ କରିଛନ୍ତି ଏଇଠି ରହିବେ ସବୁଦିନ ପାଇଁ । ଏଠି କଂଣ 
କରିବ ବୋଲି ପଚାରିଲି । ସେ ହସି ହସି କହିଲେ ଯେ ସେ ଏଠିକି ଆସିଛନ୍ତି 
ଯଥାର୍ଥରେ ସ୍ଵାଧୀନ ହେବା ଲାଗି । 


ସେ କେତେଦୂର ସ୍ଵାଧୀନ ହୋଇପାରିଲେ ତାଙ୍କ ମନକୁ ପାଇଲା ଭଳି, 
ତା” ସେ'ଇ ଜାଣନ୍ତି । କିନ୍ଧ ସେ ଅନେକ କିଛି କରିପାରିଛନ୍ତି ଏଠିକି ଆସି, 
ଏଥ୍‌ରେ ସନ୍ଦେହ ନାହିଁ । ଏଇଠି ପୂଣି ଥରେ ଏମ୍‌.ଏ. କଲେ, ତା'ପରେ 
ଡକୃରେଟ୍‌ ଏବଂ ତା” ଉତ୍ତାରୁ ପୋଷ୍ଟ -ଡକୁରେଟ୍‌, ସରକାରୀ ସ୍କଲାର୍‌ସିପ୍‌ ସାହାଯ୍ୟରେ । 
ସେଇଠି ବର୍କଲି ୟୂନିଭର୍ସିଟିରେ ଆସିଷ୍ଟାଣ୍ଟ ପ୍ରଫେସର୍‌ ଏଇକ୍ଷଣି ଆସୋସିଏଟ୍‌ 
ପ୍ରଫେସର... ଆମ ସୁନୀଅପା ଗୋଟାଏ ମସ୍ତ ବିଦୂଷୀ ହୋଇଗଲେଣି । 


କିନ୍ଧ ତମେ ବିଶ୍ଵାସ କରିବନି ରଙ୍ଗୁଭାଇ, ମୁଁ ତିଳେହେଲେ ପରିବର୍ଭନ ଦେଖୁଲି 
ନାହିଁ ତାଙ୍କ ଚେହେରା ଚରିତ୍ରରେ, ଏଭଳି ବିରାଟ ସଫଳତା ସତ୍ତ୍ବେ । ତାଙ୍କ 
ଚେହେରା ତ ତମେ ନିଜେ ଦେଖ୍‌ବ । ମୋତେ ତ କାଳୀକାନୀ ବୋଲି ଚିଡ଼ଉଥୁଲ, 
ଦେଖୁବ ସେ ସେଦିଗରେ କିଛି ଉଣା ନୃହନ୍ତି । ଲମ୍ବା ଚଉଡ଼ାରେ ପ୍ରାୟ ମିଶିଯାଆନ୍ତି 
ଏମାନଙ୍କ ସାଙ୍ଗରେ । ଭାବିଥୁଲି କାଳେ ଟିକିଏ ମୋଟେଇଯିବେ ଏଠିକି ଆସିଲା 
ପରେ । କିନ୍ଧ ନା, ସେ ସେମିତି ଫିଟ୍‌ ହୋଇ ରହିଛନ୍ତି ଆଜିଯାଏଁ । ତାଙ୍କ 
ବୟସ ପଇଁଚାଳିଶ ହେବଣି ଅନ୍ତତଃ । କିନ୍ଧ ଥ୍ଯାଙ୍କ ଗଡ୍‌, ନାଆଁକୁ ଚଷମା 
ଲଗଉଛନ୍ତି ସିନା, ତାଙ୍କ ଉଚ୍ଜବଳ ଆଖୁ ଦି'ଟା ଏବେ ମଧ୍ଯ କୌଣସି ପରଦା 
ତଳେ ରହିବାକୁ ନାରାଜ । ଏବଂ ସେଇ ଚାହାଣିର ତେଜକୂ ନେଇ ସେ ତଥାପି 
ସେମିତି ହସନ୍ତି, ହସାନ୍ତି, ଚିଡ଼ାନ୍ତି ଏବଂ ସାହସ ଦିଅନ୍ତି ତମକୁ । ହେଲେ 
ତେଜଟାକୁ କେତେ ନରମ କରିଦିଅନ୍ତି ତମ ପାଇଁ, ଦରକାର ହେଲେ ! ସାନଭଉଣୀକୁ 
ଆଉଁଶି ଦେଲା ପରି । ଠିକ୍‌ ଆଗ ଭଳି । 


ଭାବୁଛ କି ବିଦ୍ରୋହିଣୀର ଆତ୍ମା ଶାନ୍ତ ହୋଇଯାଇଥ୍‌ବ ଏତେ ବିଦ୍ଯାବୃଦ୍ଧିରେ 
ପୋତି ହୋଇ ସାରିଲା ପରେ ? ନା । ଏଠି ମଧ୍ଯ ୟୁନିଭରସିଟିର କ୍ଯାମ୍ଚସରୁ 


ବିଦେଶିନୀ ୫୯ 


ସେ ବାହାରିଆସିଛନ୍ତି କେତେଥର, ନାନାଦି ବିଦ୍ରୋହର ବାର୍ଭାବହ ହୋଇ, ଅନେକ 
ଅନ୍ୟମାନଙ୍କୁ ସାଙ୍ଗରେ ଧରି । ପରମାଣୁ ବୋମାର ରାଜନୀତିଠାରୁ ଆରମ୍ଭ କରି 
ଆପଣା ଗର୍ଭପାତ ବିଷୟରେ ନାରୀର ସ୍ଵାଧୀନତାକୁ ନେଇ । କିନ୍ତୁ ମୋର 
ମନେହୁଏ ଯେ ସେ ଖାଲି ତାଙ୍କର ଅଭ୍ୟାସଟାକୁ ବଞ୍ଚେଇ ରଖୁବାକୁ ଚାହୁଁଥଲେ, 
ତାଙ୍କ ପାଠପଢ଼ା ଓ ପାଠପଢ଼େଇବା ବେଳେ । ଅନେକ ବିଦ୍ରୋହର ଦାଯିତ୍ବ 
ଆଗକୁ ରହିଛି ତାଙ୍କ ପାଇଁ । ମୋତେ ଥରେ କହିଲେ ପରା ? ¬ ବ୍ରଝିଲୁ 
ଅନୁ, ମୁଁ ଖାଲି ପୁଞ୍ଜି ଜମେଇବାରେ ଲାଗିଛି ଏଇକ୍ଷଣି, ଧନର ଆଉ ଜ୍ଞାନର । 
କିନ୍ତୁ ତାକୁ ଠିକଣା ଭାବରେ ଖଟେଇ ନ ପାରିଲେ ମୁଁ ଆସିଲି କାହିଁକି ଏଠିକି ? 
କ'ଣ ଏଇ ସ୍ଵାଧୀନତାର ଅର୍ଥ ? 


କେମିତି ସେ ତାଙ୍କ ପୁଞ୍ଜି ଖଟେଇବେ, ବିଧ୍ବଦ୍ଧ ଭାବରେ କଂ”ଣ କରିବା 
ପାଇଁ ତାଙ୍କ ଆତ୍ମା ଡାକରଛି ଏଇକ୍ଷଣି, ମୁଁ ଜାଣେ ନାହିଁ ସେକଥା । ହୁଏତ 
ସେ ନିଜେ ବି” ଜାଣନ୍ତି ନାହିଁ । କିନ୍ଧ ମୋର ଦୃଢ଼ ବିଶ୍ଵାସ ସେ ଏକ 
ବିରାଟ ଉଦ୍ଦେଶ୍ଯକୁ ପୋଷି ରଖୁଛନ୍ତି ତାଙ୍କ ମନରେ, ଯାହା ଆପେ ଆପେ 
ପ୍ରକଟିତ ହେବ । ତାଙ୍କ ଅସଲ ଜୀବନ ଆରମ୍ଭ ହେଉଛି ଏଇକ୍ଷଣି । ହସିବ 
ନାହିଁ ରଙ୍ଗୁଭାଇ, ତମେ ତାଙ୍କୁ ଦେଖୁଲେ ଜାଣିବ । ବୟସର ଭାରୀପଣ କେଉଁଠି 
ହେଲେ ନାହିଁ ତାଙ୍କ ଦେହରେ, ମୁହଁରେ, ତାଙ୍କ ଚାହାଣିର ଅମଳିନ ଦୀପ୍ତିରେ । 
ତାଙ୍କ ବ୍ୟକ୍ତିତଧ ପୂରାପୂରି ଉନ୍ଖ ଉଦ୍ୟତ ହୋଇ ରହିଛି ଅନେକ କିଛି କରିବା ପାଇଁ । 


ତମେ ବୋଧହୁଏ ପଚାରିବାକୁ ଚାହୁଁଥ୍‌ବ ଏଇକ୍ଷଣି, ଯେ ଓକେ ଡିଅର୍‌ ଅନୁ, 
ତୋ ସୁନୀଅପାର ଏଇ ଚରିତ୍ର ଚିତ୍ରଣ ପାଇଁ ଅନେକ ଧନ୍ଯବାଦ, କିନ୍ତୁ ମୋ 
ଆଗରେ କାହିଁକି ବଖାଣୁଛୁ ଏତେ କଥା, ମୋତେ କଂଣ ମିଳିବ ସେଥ୍‌ରୁ ? 
ଆଉ ତୁ କାହିଁକି ଏମିତି ହମହମ ହେଉଛୁ, ତାକୁ ମୋ ସାଙ୍ଗରେ ଚିହ୍ନା କରେଇଦେବା 
ପାଇଁ ? 

‘ତା'ର ଯୁଚ୍ତିଯୁକ୍ତ ଉତ୍ତର ନାହିଁ ମୋ ପାଖରେ ରଙ୍ଗୁଭାଇ, ଯାହା ତମର 
ମାଜିଷ୍ଟରି ମନକୁ ପାଇବ । କିନ୍ତୁ ମୁଁ ଗୋଟାଏ ପାଲଟା ପ୍ରଶ୍ନ ପଚାରୁଛି ତମକୁ — 
ସେ ଯେମିତି ମୋର ସୁନୀଅପା, ତମେ କଂଣ ସେମିତି ମୋର ରଙ୍ଗୁଭାଇ 
ନୁହଁ ? ସେତିକି ନିଜର ନୃହଁ ? ତେଣୁ ମୁଁ ଯଦି ଚାହିଁଲି ତମ ଦି”ଜଣଙ୍କର 
ଭେଟ ହେଉ ବୋଲି, ମୋର ସେଇ ସ୍ଵାର୍ଥ କୀଣ ଯଥାର୍ଥ ନୁହେଁ ? କହିବାକୁ 
ଗଲେ ସୁନ୍ଦର ନୁହେଁ ? 

ରଙ୍ଗନାଥବାବୁ ଥମକି ଗଲେ ଏଇଠି ।... ମାର ଗୋଲି ସେ କାହାକୁ ସିଂହାସନରେ 


~ 


ବସାଇଲା କି ନ ବସେଇଲା (ମୋତେ କୋଉ ଜାଣିଛି ମୋ ବଡ଼ଦିନେ, ମୋ 


Do ବିଦେଶିନୀ 


କର୍ମଜୀବନରେ, ଯେ ସେ ଭେଦ ପାଇବ ମୋ ରଜାପଣିଆର ?) କିନ୍ଧ ଏଇ 
ଭଲପାଇବାଟା ହିଁ ଲକ୍ଷେଟଙ୍କା । ଥ୍ଯାଙ୍କ ୟୁ ମାଇ ଡିଅର୍‌ ଅନୁ, ସେଇ ମୋର 
କୋଠସମ୍ପରି ହୋଇ ରହିବ, ମୁଁ ବଞ୍ଥୁବା ଯାଏଁ... ସେଇଠୁ ସେ ମନେ ପକେଇଲେ 
ତାକୁ । ସତର ଅଠର ବର୍ଷ ତଳର ତା'ର ସେଇ ଛନଛନିଆ ଚେହେରା ଆଉ 
ନ ଥୁବ ହୁଏତ, କିନ୍ଧ ତାଂ ସ୍ଵଭାବରେ ଯେଉଁ ଚପଳତା ଥୁଲା, ଚପଳତା 
ଆଉ ଚତୁରତା, ତା” ସାଙ୍ଗକୁ ଯେତେକ ରାଗଅଭିମାନର ମିଛିମିଛିକା ବ୍ଯଞ୍ଜନା, 
ତା'ର କ୍ରତୃକ୍ରତୁ, କ୍ରଳ୍କକୂଳୁ ଭାବ କ'ଣ କେବେହେଲେ ସରିଯାଇଥ୍‌ବ ? 

ଭଲପାଇବାର ଏଇ ଦ୍ବିଗୁଣିତ ଅନୁଭବ ପରେ ରଙ୍ଗୁବାବୁ ଚିଠିର ଶେଷ ଅଂଶଟାକୁ 
ପଢ଼ିବାକୁ ଚାହିଁଲେ ନାହିଁ ଆଉ । ବେକାର ! ଲେଖ୍ଛି ଯେ ତା'ର ଏଇ 
ମହୀ ୟସୀ ସୁନୀ ଅପା ଇଣ୍ଡିଆକୁ ଆସିଛନ୍ତି ଏବେ, କେଉଁ ଗୋଟାଏ ରିସଇଟ ପ୍ରୋଜେକୂରେ, 
ସେଇ କାମରେ ସେ ଓଡ଼ିଶା ଆସିବେ, କ୍ୟଯାପିଟାଲ୍‌କୁ ବି” ଆସିବେ ଏବଂ 
ସେ ତାଙ୍କୁ ଅନୁରୋଧ କରିଛି ତା” ରଙ୍ଗୁଭାଇଙ୍କ ସାଙ୍ଗରେ ଦେଖା କରିବା 
ଲାଗି । ପୁଣି କ'ଣ ନା ତା'ର ବିଶେଷ ପ୍ରତିନିଧ ହୋଇ ! ଆଉ ସେହି 
ଉଦାରଚେତା ଭଦ୍ରମହିଳା ବି” କୁଆଡ଼େ ରାଜି ହୋଇ ଯାଇଛନ୍ତି ସେଥୁରେ । 
ଧନ୍ୟୋସସ୍ଥି ! 

ହୃଣ୍ଡୀୱ ଏତିକି ବ୍ରଝିପାରୁନୁ ଯେ କାହିଁ ମୋ କୂନୁମୁନିଆ ସୁନାଭଉଣୀଟା, 
ଆଉ କାହିଁ ଏଇ ଲମ୍ବାଚଉଡ଼ା, ଫିଟ୍‌ଫାଟ୍‌ ଏବଂ ତଥାକଥ୍ତ ପଶ୍ତିତିଆଣୀ ଡକ୍ସର୍‌ 
ସୁନୀତି ସାହ ଯେ ସେ ତୋର ବିଶେଷ ପ୍ରତିନିଧ୍‌ ହୋଇପାରିବ ମୋ ପାଇଁ, 
ତା'ପ୍ରତି ତୋର ଯେତେ ଶ୍ରଦ୍ଧା ଆଉ ଭକ୍ତି ଥାଉ ନା କାହିଁକି ? ଆଉ ତାଂ 
ଆଖ୍ର ଆଲୁଅ ଯେତେ ଉଜ୍ଵଳ ହେଉ ପଛେ, ମୁଁ କ'ଣ କରିବି ତାକୁ ନେଇ ? 
ମୋ ମନଗହନର କେଉଁ ଅନ୍ଧାରଟା ଆଲୁଅ ହୋଇଯିବ ସେଥ୍‌ରେ ? 


କିନ୍ତୁ ଚିଠିରେ ଲେଖାଥ୍‌ବା ଗୋଟାଏ ଚେତାବନୀ ତାଙ୍କୁ ଟିକିଏ ବିଚିତ୍ର ଲାଗିଲା । 
ଲେଖୁଛି “ତାଙ୍କ ସାଙ୍ଗରେ ଭେଟ ହେଲା ପରେ ତମେ ନିଶ୍ଚୟ ଅନେକ 
କଥା ଗପିବାକୁ ଚାହିଁବ ତାଙ୍କ ସାଙ୍ଗରେ, ଦେଶବିଦେଶର ନାନାଦି ବିଷୟ ଯାହାକି 
ଆଶା କରାଯାଏ ଦି'ଜଣ ବିଦ୍ଯାବ୍ରଦ୍ିସମ୍ଚନ ଓଜନିଆ ବ୍ୟକ୍ତିଙ୍କ ଠାରୁ, ସମାଜ 


x ms ~~ 


ଯାହାଙ୍କ ମୁହଁକୁ ଚାହିଁରହିଛି କେତେ କ'ଣ ଶୁଣିବ ଆଉ ପାଇବ ବୋଲି । 
ଛାର ଘରଣୀଟାଏ, ମୁଁ କ'ଣ ବ୍ରଝିବି ସେଥ୍‌ରୁ ? ହେଲେ ମୋର ଗୋଟାଏ 
ଅନୁରୋଧ ଅଛି ରଙ୍ଗୁଭାଇ । ତମକୁ ମୋ ରାଣ, ତାଙ୍କୁ କିଛି ହେଲେ ପଚାରିବ 
ନାହିଁ ତାଙ୍କ ବ୍ୟକ୍ତିଗତ ଜୀବନ, ମାନେ ତାଙ୍କ ସ୍ଵାମୀ ଓ ପିଲାଛୁଆଙ୍କ ବିଷୟରେ । 
ସେଥ୍‌ରେ ତାଙ୍କର କିଛି ଲାଜ କରିବାର ଅଛି କି ସେ ନିଜକୁ ଦୋଷୀ ବୋଲି 


ବିଦେଶିନୀ ୬୧ 


ଭାବିବେ, ତା” ନୁହେଁ । ମୋଟେ ନୃହେଁ । ସେଥର ପ୍ରଶ୍ନ ଉଠୁ ନାହିଁ । କିନ୍ତୁ 
କାଳେ ସେ ଭାବିବେ ଯେ ତମେ ତାକୁ ଜେରା କରିବାକ୍ର ବସିଛ ସେ ବିଷୟରେ, 
ଏଣୁତେଣୁ ବାରକଥା ଶୁଣି, ମୁଁ ସେଇଲାଗି କହୁଛି ଏକଥା । ସେ ଯଦି ନିଜ 
ଆଡ଼ୁ କହନ୍ତି କିଛି, ସେକଥା ଭିନ୍ନ । ହେଲେ ସେଆଡ଼କୁ ନ ଗଲେ ଭଲ । 
ମୋ ସୁନୀଅପାଠି ଯେଉଁ ବଡ଼ପଣ ଅଛି, ଆଉ ସେ ଯେଉଁ କୃତିତ୍ଵ ହାସଲ 
କରିଛନ୍ତି ନିଜର ତଥା ଜନସମାଜର କଲ୍ୟାଣ ସାଧନ ଦିଗରେ, ତା” ସାଙ୍ଗକୁ 
ତାଙ୍କ ବ୍ଯକ୍ରିଗତ ଜୀବନଟା ନିହାତି ସାମାନ୍ଯ, ଇତରସାମାନ୍ୟ, ଆଉ ଅବାନ୍ତର 
ନୁହେଁ କି ?” 

ଅବଶ୍ୟ ! ରଙ୍ଗନାଥବାବ୍ର ବିଦ୍ରପାତ୍ମକ ମନ୍ତବ୍ୟଟିଏ ଛାଡ଼ିଦେଲେ ମନେ ମନେ । 
ଗାନ୍ଧୀ, ନେହେରୁ, ଲେନିନ୍‌, ଆବ୍ରାହାମ୍‌ ଲିଙ୍କନ୍‌ ଆଦି ମହା ମହା ଜନନାୟକମାନେ 
ଯାହା କରିଯାଇଛନ୍ତି ଆମ ସଂସାରର ପ୍ରଗତି ପାଇଁ, ତା'ର ପରିପ୍ରେକ୍ଷୀରେ 
ତାଙ୍କ ଲଭ୍‌-ଲାଇଫ୍‌ କି ସେକ୍ୁ-ଲାଇଫ୍‌ ଉପରେ କିଛି ପ୍ରଶ୍ନ କରିବା ଘୋର 
ମୂର୍ଖତା ନୁହେଁ କି ? 

' ଯାହାହେଉ ଦ୍ଦିତୀୟବାର ଚିଠିକୁ ପଢ଼ିସାରିଲା ପରେ ରଙ୍ଗନାଥବାବ୍ର ବିଶେଷ 
ଜୁତୃଦଳୀ ହୋଇ ଉଠିଲେ ଏଇ “ଅପରୂପ” ସୁନୀଅପା ନାମକ ବ୍ଯକ୍ତିକୁ ଦେଖୁବା 
ପାଇଁ, ଜାଣିବା ପାଇଁ । ସେଇଠୁ ତାଙ୍କ ମନରେ ଆସିଲା, କିନ୍ଧ ଧର ସେ 
ଯଦି ଶେଷକ୍ର ଅନୁର ଅନୁରୋଧକ୍ର ଟାଳିଦିଏ, ତା” କାମର ବାହାନା କରି ? 
ଏବଂ ବିଦ୍ରୋହର ମିଜାଜ୍‌ ଦେଖାଏ ମୋର ଆଇ.ଏ.ଏସ୍‌. ଅଫିସରପଣିଆକ୍ର 
ତୃଚ୍ୁ କଲା ପରି ? 

...ଓ, ଗୋ ଟୁ ହେଲ୍‌ ! ଅନୁର ଏମିତିକା ଚିଠି ଖଣ୍ଡକ ହିଁ ଲୋଡ଼ା ଥୁଲା 
ମୋର । ସେଥ୍‌ରେ ଥବା ଭାବର ଆବେଗ ।. ଯାହା ଆମ ଭାଇ-ଭଉଣୀଙ୍କ 
ଭିତରେ ଥ୍୍‌ବା ଅନବଦ୍ଯ ଭଲପାଇବାକ୍ର ଫେରାଇଆଣିଲା ପରି ଲାଗିଲା, ଯଦିଓ 
ତାହା ହଜିଯାଇ ନ ଥୁଲା କେଉଁଠି । ଯୋଗାଯୋଗର ଅଭାବରେ ଛପି ରହିଥୁଲା 
ଯାହା... ସେଇଠୁ ରଙ୍ଗନାଥବାବୁ ସନ୍ତର୍ପଣରେ ଚିଠିଟିକୁ ଲଫାପାରେ ପୂରାଇ ନେଇଗଲେ 
ତାଙ୍କ ଅଫିସ୍‌ଘର ଗଡ଼େଜ୍‌ ଆଲମାରୀରେ ଥୁବା ଗୋଟିଏ ନିଦିଷ୍ଠ ଡ୍ଵୟର୍‌ ପାଖକୁ । 
ଯେଉଁଥ୍‌ରେ ତାଙ୍କର କେତେକ ଗୋପନୀୟ ଏବଂ ଗୁରୁତ୍ଵପୂର୍ଣ୍ଣ କାଗଜପତ୍ର ରହିଛି । 
ସେଇଠି ତା'ର ଉପଯୁକ୍ତ ସ୍ଥାନ । 

ସେତିକିବେଳେ ଡ୍ରୟର୍‌କୁ ଖୋଲିବା ସମୟରେ ସେ ଆବିଷ୍ଠାର' କଲେ ଯେ 
ରବର୍‌ବ୍ୟାଣ୍ଡରେ ବନ୍ଧା ହୋଇଥ୍‌ବା ଗୋଟିଏ . ଚିଠିର ବଣ୍ଡଲ୍‌ ରହିଛି ସବାପଛକୁ । 
ବାହାଘର ପୂର୍ବରୁ ତଥା ପରେ ନୀନାଠାରୁ ମିଳିଥ୍ବା କେତୋଟି ଚିଠି । 


୬୨ ବିଦେଶିନୀ 


...ନୀନା । ମୋର ପରିଣୀତା । ତାରି କେତୋଟି ସୁନିର୍ବାଚିତ ଚିଠି, ଯାହାକୁ 
ମୁଁ ସାଇତି ରଖଛି । କାହିଁକିନା ସେଥ୍‌ରୁ ସ୍ପଷ୍ଟ ବୁଝାପଡ଼ିବ ଯେ ସେ ମୋତେ 
ଭଲ ପାଇଥୁଲା, ଭଲ ପାଉଥୂଲା । ମଧ୍ୟ ଭଲ ପାଏ । ଆଇ ମିନ୍‌, ଯଦି 
ସେ ବଞ୍ଚୁରହିଥାଆନ୍ତା। ମୋତେ ତା'ର ପରିଚୟ ମିଳୁଥାଆନ୍ତା ଥରକୁ ଥର । 
ଅବଶ୍ୟ ସେ ସେମିତିକା ଚିଠି ଲେଖ୍‌ ନାହିଁ ଅନେକ ଦିନ ହେଲା, କିନ୍ତୁ ତା 
କ'ଣ ସ୍ଵାଭାବିକ ନୁହେଁ, ସ୍ଵାମୀସ୍ତୀଙ୍କ ଭିତରେ ?... ରଙ୍ୁବାବୁ ଚିଠିର ବଣ୍ଡଲ୍‌ଟି 
ହାତକୁ ନେଇ ତା”ର ଧୂଳି ଝାଡ଼ିଦେଲେ, ମଧ୍ଯ ତାକୁ ଆଉଁଶି ଦେଲେ । ତା'ପରେ 
ତାକୁ ଯଥାସ୍ଥାନରେ ରଖ୍ଦେଲେ । 


ସେଇଠି ସେ ତାଙ୍କ ପରଲୋକଗତା ସ୍ତ୍ରୀଙ୍କ ବିଷୟରେ ଭାବିବାକ୍ର ଚାହିଁଲେ । 
ଯେ ମାତ୍ର ଏଇ ଆଠନଅମାସ ହେଲା ନାହିଁ, କିନ୍ଧ ମନେହେଉଛି ଯେମିତିକି 
ଅନେକ ଦିନୁ ଗଲାଣି । 

ରଙ୍ଗନାଥବାବୁ ନିଜକୁ କହିଲେ ଯେ ତା'ର ଅଥ ନୁହେଁ ସେ ତାଙ୍କ ମନରୁ 
ଦୂରେଇ ଯାଇଛି, ଉଚିତରୁ ଅଧ୍‌କ । ତାଂ” କେମିତି ହେବ ? ରଙ୍ଗନାଥବାବୁ 
ଏଇ ମିଛ ଭାବର ବିଶ୍ଣେଷଣ କଲେ । କଥା ହେଉଛି, ସେ କେବଳ 
ମୋର ସ୍ତ୍ରୀ ନ ଥୁଲା । ସେ ଥୁଲା ମୋର ଏଇ ଘରକରଣା, ବାରିବଗିଚା 
ତଥା ସାମାଜିକଡାର ଅଧୀଶ୍ବରୀ । ସେହେଡୂ ସେ ମୋର ରାଣୀ ଥୁଲା, ପାଖାପାଖ୍‌ 
ବସିଥିଲା ଆଉ ଗୋଟାଏ ଉଚ୍ଚ ଆସନରେ । ସେଇ ପୋଷାକି ଅଭାବ ବେଶି 
ସୁଦୃଶ୍ୟ ହେଉଛି ସମସ୍ତଙ୍କ ଆଗରେ ଏବଂ ମୁଁ ବି ସେଥ୍‌ରେ ଭଳିଯାଉଛି ହୁଏତ । 
ଆଉ ମୋର ଅସଲ ଅଭାବ, ମାନେ ମଣିଷ ରଙ୍ଗନାଥ ଯେଉଁ ଅଭାବ ଅନୁଭବ 
କରୁଛି ତା'ର ପ୍ରାଣେଶ୍ଵରୀ ପାଇଁ, ତାହା ଘୋଡ଼େଇ ହୋଇଯାଉଛି । ଆଉ 
ଗୋଟାଏ ଉପମା ଦେବାକୁ ହେଲେ, ଫୁଲଟା ଏକା ବୃନ୍ତରେ ନ ଥୁଲା ଯେ 
ସାରା ଅଙ୍ଗ ବିନି ଉଠୂଥ୍‌ବ ଅନେକ ଦିନଯାଏ । ଫୁଲ ହସୁଥଲା, ଦୋହଲୁଥ୍‌ଲା, 
କେଜାଣି କେବେ ଆନନ୍ଦ ଦେଉଥୁଲା, ହେଲେ ଅନ୍ଯ ଏକ ବୃନ୍ତରେ । କେବଳ 
ପାଖାପାଖ୍‌ । 

କିନ୍ତୁ କଥାଟା ପ୍ରକୃତରେ ତା” ନୁହେଁ, ଖାଲି ମନେହେଉଛି ସେମିତି । ତା'ର 
ଅଧୀଶ୍ବରୀଗଣ ଏମିତି ଝଳି ଉଠଦୂୁଥୁଲା ସେ ବଞ୍ଚ୍ଥୁଲା ବେଳେ ଯେ ସେଇ 
ଅଭାବଟା ବେଶି ଜଣାପଡ଼ୁଛି ଏ ଇକ୍ଷଣି, ଏବଂ ସହଜେ ଦୂରରୁ ଦୂରକୁ ଚାଲିଯାଉଛି । 
କିନ୍ତୁ ସେ ମଧ୍ଯ ଥୁଲା ମୋର ପ୍ରାଣେଶ୍ଵରୀ ଏବଂ ପ୍ରାଣେଶ୍ଵରୀ କେବଳ ଜଣକର 
ହୋଇପାରେ, ଦ୍ରନିଆଯାକର ନୃହେଁ । ରଙ୍ଗନାଥ ମହାପାତ୍ର ନାମକ ଓଡ଼ିଶାର 
ଜଣେ ନୂଆ ଆଇ.ଏ.ଏସ୍‌ ପାସ୍‌କରା ଯୁବକ, ଯାହାକ୍ର ସାଇଁ ଆଇ.ଏ.ଏସ୍‌. 


ବିଦେଶିନୀ ୬୩ 


ଅଫିସର୍‌ ଏବଂ ନୀନାର ପରିବାର ବନ୍ଧୁ ନାଥନ୍‌ ଚିହ୍ନା କରେଇ ଦେଇଥ୍‌ଲା 
ସୁଶ୍ରୀ ନୀନାକପୁର ସାଙ୍ଗରେ ଦିଲ୍ଲୀର କେଉଁ ଗୋଟିଏ ପାର୍ଟିରେ ଆଜିକ୍ର ଅନେକ 
ବର୍ଷ ତଳେ । ମୁଁ ଦିଲ୍ଲୀକୁ ଯାଇଥ୍‌ଲି, ସରକାରଙ୍କ ତରଫରୁ ଗୋଟାଏ ତଥାକଥ୍ତ 
ରୂରାଲ୍‌ ଡରେଲ୍‌ଫେୟାର୍‌ ୱାର୍କସପ୍‌ (ଗ୍ରାମକଲ୍ୟାଣ କର୍ମଶାଳା) ରେ ଯୋଗ ଦେବା 
ପାଇଁ । ଫେରିବାର କେଇଦିନ ପୂର୍ବରୁ ଏଇ ପାର୍ଟି, କର୍ମଶାଳାର ଜଣେ ବିଶିଷ୍ଟ 
ପୃଷ୍ଠପୋଷକ ଓ ଶିଳ୍ପପତି ବି.ବି. ସାର୍‌୍ଖେଲଙ୍କ ତରଫରୁ । ସେଇଠି ପ୍ରଥମେ 
ଚିହ୍ପାଚିହ୍ଧି ହୁଏ ଆମ ଭିତରେ । କିନ୍ତୁ ସିଏ କୋଉ ସାଧାରଣ ଚିହ୍ମାଚିହ୍ନି ନ 
ଥୁଲା । ସେଇଠି ତ ଗୋଟାଏ ବିରାଟ ଆବିଷ୍କାର ଝଲସେଇ ଦେଲା ଆମ 
ମନକ୍ର... ନା କଅଣ ? 


ରଙ୍ଗନାଥବାବୁ ଉପରକୁ ମୁଣ୍ଡ ଟେକିଲେ କାନ୍୍ରେ ଟଙ୍ଗା ହୋଇଥ୍‌ବା ଏବଂ 
କନାଫ୍ୂଲର ହାରରେ ସୁଶୋଭିତା ଗୋଟିଏ ଫଟୋ ଆଡ଼କ୍ର, ତାଙ୍କ ପ୍ରଶ୍ନର ଜଣାଶୁଣା 
ଉତ୍ତର ପାଇବା ଲାଗି । କିନ୍ଧୁ ସେଇଠି ତାଙ୍କର ମନେପଡ଼ିଲା ଯେ ନୀନାର 
ସେଇ ଏନ୍‌ଲାର୍ଜ୍‌ଡ୍‌ ରଙ୍ଗିନ୍‌ ଫଟୋ ଏଠି ନାହିଁ, ବେଡ୍‌ରୁମ୍‌ରେ ଅଛି । ତଥାପି 
ସେ ସେଇ ଆଦବିଷ୍ଠାରର ଚମତ୍‌କାରିତାକୁ ମନେ ପକାଇଲେ । ସେଇ ଦ୍ବିବିଧ 
ଆଲୋକଦର୍ଶନ ଏବଂ ସେଥ୍‌ର ଚ୍ଯାଲେଞ୍ଟ୍‌ ସେବେଳର ଦ୍ରଇଟି ଉଚ୍ଚାଭିଳାଷୀ 
ତରୁଣ ତରୁଣୀଙ୍କ ପାଇଁ । 


— ତମେ ଜାଣିପାରିଲ, କେମିତି କେଜାଣି, ଯେ ସରୁନିଶ ଓ ପାଇପ୍ଟଣାର ଠାଣି 
ସତ୍ତ୍ଵେ ଏଇ ଯୁବକଟି କେବଳ ଦେଖେଇ ହେଉଛି ଯେ ସେ ସ୍ଵାର୍ଟ୍‌ପଣରେ ଉଣା ନୁହେଁ 
କାହାରିଠ଼ଁ । ସେ ଖାଲି ଅସ୍ଥିର ହେଉଛି ନିଜକୁ ପ୍ରମାଣିତ କରିବା ପାଇଁ । ବିଚରା ! 
ତା'ର ହାତ ଧରିଲେ କେମିତି ହେବ, ତାକୁ ଆଣ୍ଟରେ ଠିଆ କରେଇବା ଲାଗି ? ସିଏ 
ବି” କ'ଣ ଗୋଟାଏ କୃତିତ୍ଵ ହେବ ନାହିଁ କୃତିତ୍ଵ ବିଳାସୀ (ଡିବେଟ୍‌, ଫ୍ୟାସନ୍‌ ଶୋ” 
ଇତ୍ୟାଦିର ଏକାଧ୍‌କ ମେଡାଲ୍‌ ପାଇଥ୍‌ବା ) ନୀନା କପୁର୍‌ ପାଇଁ ? 

ମୁଁ ବି” କେମିତି କାହିଁକି ଭାବିଲି ଯେ ମୁଁ ଯାହାକୁ ବାହା ହେବାକୁ ଚାହିଁଥ୍‌ଲି, 
ତାକୁ ବାହା ହୋଇ ନ ପାରିଲେ ନାହିଁ... ସେ ମୋର ସୁନାଭଉଣୀ ହୋଇଗଲା, 
ଓକେ ଫର୍‌ଗେଟ୍‌ ଇଟ୍‌... କିନ୍ତୁ ବର୍ରମାନ ଦେଖ ମୁଁ ଚାହିଁଲେ କେମିତି ଗୋଟାଏ 
ଝିଅକୁ ବାହା ହୋଇପାରୁଛି ? ମୁଁ ଦେଖେଇଦେବି ତମ ସମସ୍ତଙ୍କୁ ବ୍ରଜଦାଦି 
ଓଗେର ଯେତେକ ଭାଇବନ୍ଧୁକୁଟୁମ୍ବକୁ ଯେ ଖାଲି ଆଇ.ଏ.ଏସ୍‌. ଚାକିରିଟାକୁ ମୁଁ 
ଏକା ଡିଆଁରେ ହାସଲ କରିପାରିଛି ତା' ନୁହେଁ, ମୁଁ ଇଛୁ। କଲେ ଏଇ ଅଣଓଡ଼ିଆଣୀ 
ସୁନ୍ଦରୀଟିକୁ ମଧ୍ୟ ଘରକୁ ଆଣିପାରିବି । ଯେ ରୂପଗୁଣରେ କିଛି ଉଣା ନୁହେଁ 
ଅନୁଠାରୁ । ବରଂ କହିବାକୁ ଗଲେ ଇଏ ବେଶି ଝଟକୂଛି । ଏକେ ତୋଫା 


D୪ ବିଦେଶିନୀ 


ଗୋରା ରଙ୍ଗ । ଦ୍ବିତୀୟରେ ୟା'ର ହସିବା, କାଶିବା, କହିବାପୂଛିବାର ଠାଣି । 
ଖାଲି ଅନୁ କାହିଁକି, ଆମଆଡ଼ର କୋଉ ଝିଅ ତା” ପାସଙ୍ଗରେ ପଡ଼ିବ ? 


ସେଇ ପହିଲି ଚିହ୍ନାଚିଦ଼୍ିର ସନ୍ଧ୍ୟାରେ ତମେ କ'ଣ ଚାହିଁଲ ନାହିଁ ମୋତେ 
ଉଦ୍ଧାର କରିବା ଲାଗି, ଆଉ ମୁଁ ଚାହିଁଲି ନାହିଁ ତମକୁ ହାସଲ କରିବା ପାଇଁ ? 
କ'ଣ ସତ ନା ମିଛ ? 

ବେଶ୍‌, ମୁଁ ଚାହିଁଲି ସେମିତି, ଆଉ ତମର ବି ସେମିତିକା କିଛି ଉଦ୍ଦେଶ୍ଯ 
ଥଲା । ସୋ ହ୍ଵାଟ୍‌ ? ଇଏ ବି” କ'ଣ ଗୋଟାଏ ପୂର୍ବରାଗ ହୋଇପାରିବ 
ନାହିଁ ଦାମ୍ଚତ୍ୟ ଭଲ ପାଇବା ପାଇଁ ? ଅବଶ୍ଯ ହେବ ଏବଂ ତାହାହିଁ ହୋଇଛି । 
କୋଉ ଗୁଣରେ ଉଣା ନ ଥୁଲା ଆମ ଦାମ୍ପତ୍ୟ ଜୀବନର ସୁଖ । ପୂଅଟିଏ 
ପାଇଛୁ ଆମେ, ଚୂପ୍ଚାପିଆ ଭଦ୍ର ପୁଅଟିଏ, ଯେ ଏଇକ୍ଷଣି ଦିଲ୍ଲୀ ଆଇ.ଆଇ.ଟି.ରେ 
ପଢୁଛି । ଏକଷଶ୍ଚନ୍ଦର ତମୋହନ୍ତି । ସେ , ଚାହିଁଲା ନାହିଁ ଆଉ ଗୋଟିଏ ପିଲା 
ଜନ୍ମ ହେଉ ବୋଲି । ଆଉ ମୁଁ ବି ରାଜି ହୋଇଗଲି ସେଥ୍‌ରେ । ରାଜି 
ହୋଇଯିବାକୁ ବେଶି ସମୟ ଲାଗେ ନାହିଁ ଆମ ଭିତରେ । ସତରେ ଆମେ 
କେଇଥର କଳି କରିଛୁ କହିଲ ? ସେଇଲାଗି ବେଳେ ବେଳେ ମିଛିମିଛିକା କଳି 
କରିବାକୁ ଇଚୁା ହୁଏ ମୋର, କିନ୍ଧ ମୋର ଉଦ୍ୟମ ଫସର ଫାଟିଯାଏ । 


~~ ~~ ~~ 


ସତେକି ଅଭିନୟ ସରିଗଲା, ଏଣିକି ହସିବା କଥା ପରଦା ପଛରେ ଥାଇ ! 


ଏଇ ଥୁଲା ମୋର ପ୍ରାଣେଶ୍ନରୀ ନୀନା । ...ରଙ୍ଗନାଥବାବୁ ଗୋଟାଏ ଲମ୍ବା 
ଦୀର୍ଘନିଃଶ୍ଧାସ ପକେଇଲେ ଏହି ସତଭାବର ଅଙ୍ଗୀକାର ସ୍ଵରୂପ । 


ରଙ୍ଗନାଥବାବୁ ଏହି ଭାବରେ ତାଙ୍କ ନୂଆ ଚିଠି ଓ ପୁରୁଣା ଚିଠିଜନିତ 
ଭାବଭାବନାକୁ ଗୋଟେଇ ନେଇ ଆଗେଇଗଲେ ଦିନଚର୍ଯ୍ୟାର ଅନ୍ୟାନ୍ୟ ଦରକାରୀ 
କାମ କରିବା ଲାଗି । କିନ୍ଧ ଗୋଟାଏ ଉଡ଼ା ଭାବନା ତାଙ୍କ ମନକୁ ଆସିଥ୍‌ଲା 
ସେଥୁରେ ମୁଣ୍ଡି ମାରିଲା ବେଳକୁ -। ତୂଚ୍ଛା ସମ୍ଭାବନାଗତ ଭାବନା, ଇଂରାଜୀରେ 
ଯାହାକୁ ହାଏପେଥେଟିକାଲ୍‌ ବୋଲି କୁହାଯାଏ ଏବଂ ଯାହାର କୌଣସି ସମ୍ପକି 
ନାହିଁ ବାସ୍ତବତା ସାଙ୍ଗରେ । ଧର ମୁଁ ନୀନାକୁ ବାହା ନ ହୋଇ ଅନୂକୁ 
ବାହା ହୋଇଥାଆନ୍ତି ତା'ହେଲେ କ'ଣ ଏଇ ଅଧୀଶ୍ଧରୀ-ପ୍ରାଣେଶ୍ନରୀ ହିସାବ 
କିତାବଟା ଭିନ୍ନ ହୋଇଥାଆନ୍ତା ? 

ଭାବ୍ର ଭାବୁ ତାଙ୍କୁ ହସ ଲାଗିଲା ! ଭୀଷଣ ହସ ଲାଗିଲା । ଧ୍ୟାତ୍‌ଟ ସେଇ 
ହଣ୍ଡୀ କାଳୀକାନୀଟା କେମିତି କୋଉ ପାଖ ସିଂହାସନରେ ବସିଥାଆନ୍ତା। ମ ? 
ଏଇକ୍ଷଣି ସିନା ସେ ତା” ପୂରୁଖାପଣ ଦେଖେଇ ହେଉଛି, ଆଉ ଲେଖୁଛି ଏମିତି 


ବିଦେଶିନୀ ୬୫ 


ମୋ ପାଖକୁ, କେତେ ବଡ଼ ବଡ଼ କଥା ଶୂଣେଇ, କିନ୍ଧ ସେ କ'ଣ ସତେ 
କୋଉ ଉଚ୍ଚ ଆସନରେ ବସିପାରିବ ? ତଳକୁ ପାଇବ ତା' ଗୋଡ଼ ? ଆଉ 
କ'ଣ କମ୍‌ କଳି ଲାଗୁଥାଆନ୍ତା ଆମ ଭିତରେ, ସକାଳୁ ସଞ୍ଜ ଯାଏଁ ? କିନ୍ଧୁ... 
କିନ୍ତ... ରାତି ଶେଷରେ... ଭାବିଲାକ୍ଷଣି ତାଙ୍କର କଳ୍ପନା ଉଚ୍ଚନ୍ତ ହୋଇଉଠିଲା 
ଏବଂ ତାଙ୍କୁ ସମୟ ଲାଗିଲା ଦ୍ରଷ୍ଟକୁ ବାରଣ କରି ଂଚିଃ' ବୋଲି କହିବା 
ଲାଗି । ଯାହାହେଉ ଶେଷକ୍ର ସେ କଥାଟାକ୍ର ଯଥାବିଧ୍‌ ଛିଣ୍ଡେଇ ଦେଇପାରିଲେ । 
କହିଲେ¬ ଅନୁ ଅନୁ, ନୀନା ନୀନା । ଯେଝା ଜାଗାରେ ଯିଏ“ ଏବଂ ମୁଁ 
ଦ୍ଵଇଜଣଙ୍କୁ ଭଲପାଏ । ଖୁ-ଉବ୍‌ ଭଲ ପାଏ । ଯେମିତିକି ସେ ବି ଭଲ ପାଏ 
ତା” ସ୍ଵାମୀ ବିଷନ୍‌ବାବୁଙ୍କୁ ତା'ର ସେଇ ଅଭିଲା ବିଦ୍ରୋହିଣୀ ସ୍ପେଶାଲ ସୁନୀଅପାକର 
ଏବଂ ହୁଏତ ଆଉ କାହାକ୍ର ତା'ର ରଙ୍ଗୁଭାଇକ ଭଲପାଇବା ଛଡ଼ା । ଦ୍ଯାଟ୍‌ସ୍‌ 
ଅଲ୍‌ | 


କିନ୍ତୁ ପୂର୍ଣଣଚ୍ମେଦ କାଟିଦେଲା ପରେ ମଧ୍ଯ ଗୋଟାଏ ପ୍ରଶ୍ନ ତାଙ୍କ ବାଟ ଓଗାଳୁଥାଏ 
ଏବଂ ତାଙ୍କୁ ଜେରା କରୁଥାଏ କେତେ ସମୟ ଯାଏ, ଯଦିଓ ସେ ତାକୁ ନିହାତି 
ପଣଶ୍ଡିତିଆ, ତେଣୁ ଅବାନ୍ତର ବୋଲି ଘଉଡ଼େଇ ଦେଉଥାଆନ୍ତି । ପ୍ରଶ୍ନଟା ହେଉଛି 
ଏଇ — 


କିନ୍ଧ ଯେଉଁଭାବରେ ହେଉ ନା କାହିଁକି, ମାଆ, ପତ୍ନୀ, ପ୍ରିୟା, ଭଉଣୀ, 
ଝିଅ ଆଦି ଯେ କୌଣସି ରୂପରେ, ଏଇ ନର-ନାରୀ ଭଲପାଇବାର ଗୋଟାଏ 
ଅବିଭାଜ୍ୟ ମୌଳିକ ଗୁଣ ଅଛି କି ନାହିଁ ? ଏକ ବିଶିଷ୍ଟ ଅନ୍ତରଙ୍ଗତା, ଆତ୍ମୀୟତା, 
ସାଥୀଭାବ କିମ୍ବା ଆଉ ଯାହା ! ଏବଂ ତାକୁଇ ନେଇ କ'ଣ କହିହେବ ନାହିଁ 
କେଉଁଟି ଉଣା, କେଉଁଟି ଅଧ୍‌କ ? ନା ସେଦିଗରେ କିଚି ଭାବିବାକୁ ଡର 
ମାଡୁଛି ତମକ୍ର, ରଙ୍ଗନାଥବାବ୍ର ? 


× × ପ୍ରଶ୍ନଟା ଯଥାକ୍ରମେ ମଉଳି ଯାଇଥଲା ଦିନଚର୍ଯ୍ୟାର ଦାଉରେ ।. କିନ୍ତୁ 
ଆଶ୍ଚର୍ଯ୍ୟ ଭାବରେ ଫେରିଆସିଲା ସଞ୍ଜବେଳକୁ । କହିବାକୁ ଗଲେ ରଙ୍ଗନାଥବାବୁ 
ନିଜେ ହିଁ ଡାକିଆଣିଲେ ତାକୁ ଗୋଟାଏ ଟାଣୁଆ ଶେଷଉତ୍ତର ଦେବା ଲାଗି । 
କାରଣ ଯେଉଁ ଫାଇଲ୍‌ଗତ ସମସ୍ଯାକୁ ସେ ନାଲିଫିତାରେ ବାନ୍ଧି କରି ଥୋଇ 
ଦେଇଥ୍‌ଲେ ଗତକାଲି, ତାକୁ ଆଉ ଟାଳି ଦେଇ ହେଲା ନାହିଁ ଅନିଦଦିଷ୍ଠ ଆସନ୍ତାକାଲି 
ଯାଏଁ । ମନ୍ତ୍ରୀଙ୍କ ପି.ଏ. ଆଜି ତାଙ୍କୁ ପଚାରିଲେ ସେ ବିଷୟରେ । କହିଲେ 
ମନ୍ତ୍ରୀ ଟିକିଏ ବ୍ଯସ୍ତ ହୋଇଉଠିଲେଣି, କାହିଁକିନା ମୁଖ୍ଯମନ୍ତ୍ରୀଙ୍କ ତାଗିଦା ଆସିଲାଣି 
ଅନେକ ଥର । କ୍ଯାବିନେଟ୍‌ରେ ବି ତା'ର ଆଲୋଚନା ହେବ ¦ ଯେମିତିକି 


DD ବିଦେଶିନୀ 


~~~ 


ଓାର୍ଲ୍ସବ୍ଯାଙ୍କର ଯେଉଁ ପ୍ରତିନିଧ୍‌ ଦଳ ଆସୁଛନ୍ତି ଆର ମାସକୁ, ତାଙ୍କର ଟିକିନିଖୁ 
ସମସ୍ତ ପ୍ରଶ୍ନର ଉତ୍ତର ଦେଇହେବ । 


ଏହେତୂ ସେ ନାଲିଫିତାକୁ ଖୋଲିଦେଇ ସାରିଲେଣି କେତେବେଳଠୁ, ଅଫିସ୍‌ରୁ 
ଫେରି ଯତ୍‌ସାମାନ୍ୟ ଚା'ଜଳଖ୍‌ଆ ଖାଇସାରିଲା ପରେ । ଅଫିସ୍‌ଘରକୂୁ ନ ଯାଇ 
ବସିଛନ୍ତି ତାଙ୍କ ଶୋଇବା ଘରେ । ଚକା ମାଡ଼ି ବସି ଖଟଉପରେ ( ଯୋଡ଼ିଖଟକୁ 
ସେ ଜାଣିଶୁଣି ଅକ୍ଷୁଣ୍ଡ ରଖୁଛନ୍ତି) ବସିଛନ୍ତି ଏବଂ ଫାଇଲ୍‌ଟା ଖୋଲା ହୋଇ 
ରହିଛି ତାଙ୍କ ସାମ୍ନାରେ । ଉପରକୁ ଅନେଇଲେ ନୀନାର ସେଇ ମର୍ଯ୍ୟାଦାବନ୍ତ 
ରଙ୍ଗିନ୍‌ ଫଟୋ ଏବଂ ଅନେଇଲାମାତ୍ରେ ନୀନାର ସେହି ଶାନ୍ତ ସମାହିତ ସବବଜାଣ 
ସ୍ଥିତହାସ ଅଜାଡ଼ି ହୋଇ ପଡ଼ୁଛି ତାଙ୍କ ଉପରକୁ । 


ହେଲେ ସେଠି କିଛି ହେଲେ ମିଳିବାକୁ ନାହିଁ । ରଙ୍ଗନାଥବାବୁ କେତେଥର 
ପଢ଼ିସାରିଲେଣି ସେଇ କେଇଟା ପୃଷ୍ଠା ଏବଂ ଏକାଧକ ବାର ଅନେଇ ସାରିଲେଣି 
ସେଇ ଫଟୋ ଆଡ଼କୁ । ହେଲେ ଅଧରଣ୍ଟାରୁ : ଉପରେ ହେଲାଣି, ସେ ଗାରଟିଏ 
ପକେଇ ପାରି ନାହାନ୍ତି ଫାଇଲ୍‌ରେ, ସଚିବ ହିସାବରେ ତାଙ୍କ ମୂଲ୍ଯବାନ୍‌ ମନ୍ତବ୍ୟ 
ଏବଂ ସୁପାରିଶ ଜଣାଇବା ଲାଗି । ଏହି ପରିସ୍ଥିତିରେ ସେ ରାଗିଲା ପରି 
ଆହାନ କଲେ ସକାଳର ସେଇ ପ୍ରଶ୍ବନଟାକୁ ତା'ର ଗୋଟାଏ ଟାଣୁଆ ଉତ୍ତର 
ଦେବା ପାଇଁ । ଏବଂ ଦେଲେ, ଛାଡ଼ିଲେ ନାହିଁ । କହିଲେ ଓ କଅଣ ମୂଲ୍ଯ 
ଅଛି ସେଇ ଭଲପାଇବାର, ସେଇ ଆମ୍ମୀୟତାର, ଯଦି ତମେ ମୋର ସାଥୀ 
ହୋଇପ୍ରାରିବ ନାହିଁ ଏଭଳି ଗୋଟିଏ ମୁହୁର୍ଇରେ ? ଠିକଣା ପରାମର୍ଶ ଦେଇପାରିବ 
ନାହିଁ ମୋତେ, ମୁଁ କ'ଣ ଲେଖ୍ବି ବୋଲି ? ମୁଁ ଖାଲି ଏଇ ଫଟୋର ଇମେଜ୍‌ 
ଓ ସେଥୁରୁ ନ ମିଳୁଥ୍‌ବା ପ୍ରେରଣା କଥା କହୁ ନାହିଁ । ବଞ୍ଚୁଥୁଲା ବେଳେ 
ଚି” ତମେ ମୋର କୋଉ ସାଥୀ ହୋଇ ପାରିଥାଆନ୍ତ ମୋତେ ବ୍ରଦି ଦେବା 
ଲାଗି ? ନା ମୁଁ ବୁଦ୍ଧି ଲୋଡ଼ିଥାଆନ୍ତି ତମଠୁ ? 


ତମର ଏସବ୍ର ବିଷୟରେ ପ୍ରବେଶ ନାହିଁ, ତା' ନୁହେଁ । ତମେ ଶିକ୍ଷିତା, 
ତମେ ବୁଦ୍ଧିମତୀ । କିନ୍ଧ ସେସମସ୍ତ ଜ୍ଞାନବ୍ରବିର ମୁହଁ କେବଳ ଗୋଟିଏ ଆଡ଼େ । 
ସ୍ଵାର୍ଥସଂରକ୍ଷଣ । ନିଜର ସ୍ଥିତିସ୍ଥାପତ୍ଯକୁ ବଢ଼େଇ ନ ପ୍ରାରିଲେ ଅନ୍ତତଃ ତାକୁ 
ବଞ୍ଚେଇ ରଖ । ତାହାହିଁ ପ୍ରାଥମିକ କର୍ଭବ୍ଯ, ବାକି ସବୁ ପରକଥା ¬ ତଥାକଥ୍ତ 
ନୀତି, ଆଦର୍ଶ, ମାନବିକତା ଇତ୍ୟାଦି । ଅନ୍ୟ ଅର୍ଥରେ ତମେ ପୂରାପୂରି ପ୍ରାଜ଼ିକାଲ୍‌, 
ଯାହା ତୁମ ରାଣୀତ୍ର ସହାୟକ, ମୁଁ ମାନୁଛି । କିନ୍ଧ ତାଂ ବୋଲି କ'ଣ 
ଗୋଟାଏ ଦ୍ରନ୍ଦ୍ର ଆସିବ ନାହିଁ ତମ ମନକୁ, ମାନେ ଯେ କୌଣସି ପ୍ରାକ୍କିକାଲ୍‌ 
ଲୋକର, କେଉଁ ଏକ ନୀତିକୁ ହୂଡ଼ିଲା ବେଳେ, ଯାହାକ୍ର ତମେ ପୋଷି ରଖ୍‌୍ଛ 


ବିଦେଶିନୀ ୬୭ 


ତମ ମନରେ ଏତେଦିନ ହେଲା ? ନିଜ ସାଙ୍ଗରେ ଗୋଟାଏ ତର୍କ କରିବାକୁ 
ପଡ଼ିବ ନାହିଁ ସାଲିସ୍‌ କରିବା ପୂର୍ବରୁ ? କିନ୍ଧ ତମେ ସେଇ ଦ୍ରନ୍ଦ୍ର ଦ୍ବିଧା, 
ତର୍କବିତର୍କର ପାଖ ମାଡ଼ିବାକୁ ନାରାଜ । ଏମିତି ଲେଖ୍‌ବି କି ସେମିତି ଲେଖୁବି 
ବୋଲି ପଚାରିଲେ ତମେ ପ୍ରଥମେ ଜାଣିବାକୁ ଚାହିଁବ ଯେ ମନ୍ତ୍ରୀମହୋଦୟ 
କେଉଁଥ୍‌ରେ ବେଶି ଖୁସି ହେବେ ତମ ଉପରେ । ଏଇଆ ନା ? ତେଣୁ ତମେ 
ଆଜି ବଞ୍ଚଥ୍‌ଲେ ବି ମୁଁ ତମର ପରାମର୍ଶ ଲୋଡ଼ି ନ ଥାଆନ୍ତି ଏ ବିଷୟରେ । 


ତମର ଦ୍ରନ୍ଦ୍ରବୋଧ ନାହିଁ କି ତମେ ବୁଝିବ ନାହିଁ ମୋର ଦ୍ରନ୍ଦ୍ର କେଉଁ ଧାତୁରେ 
ଗଢ଼ା । 


ତେଣୁ ଦୁଃଖର ବିଷୟ, ତମେ ଯଥାର୍ଥରେ ମୋର ସାଥୀ ହୋଇ ପାରି 
ନାହଁ, ଯେଉଁଠି ମୋର ବ୍ୟକ୍ତିତ୍ଵର ସମ୍ପର୍କ ଅଛି କେଉଁ ଏକ ଧରବତାରା ସାଙ୍ଗରେ, 
ତା' ଆମ ଇତର ସ୍ବାର୍ଥକୁ ସୁହାଉ କି ନ ସୂହାଉ । ତଥାକଥ୍ତ ସହଧମିଣୀ 
ହେଲେ ମଧ୍ଯ ତମେ ମୋର ଏଇ ସ୍ଵଧର୍ମକୁ ବୁଝିଲ ନାହିଁ କେବେହେଲେ, ସେଦିଗରେ 
ସାହାଯ୍ୟ ହେବା ଦୂରର କଥା । 

ସରି, ମୁଁ ତୁମକୁ ଏମିତି କହୁଛି ବୋଲି । ମୁଁ ତୁମକୁ ଭଲ ପାଏ ନୀନା, 
ତୁମେ ବି ମୋତେ ଭଲ ପାଉଥ୍‌ଲ, କିନ୍ତୁ ସେଥ୍‌ରେ ନ ଥୁଲା ଏଇ ନିବିଡ଼ 
ଅନ୍ତଃସ୍ରୋତା ଅନ୍ତରଙ୍ଗତା, ଯାହା ମୋତେ ବଳ ଦେଇଥାଆନ୍ତା ମୋ କର୍ମଜୀବନର 
ଅନ୍ଯ ଏକ ସ୍ତରରେ, ଯାହା ଦରମା ଗଣ୍ଡାଏ ପାଇବାର ଅନେକ ଭର୍ଚ୍ତରେ । 


ତେଣୁ ତମ ଭଲପାଇବାକୁ ମୁଁ କେତେଦୂର ସମ୍ମାନ ଦେଇପାରିବି କହୁନ ? 


ଆଉ ଯେଉଁ ସମାଜରେ ଏଇ ଭଲପାଇବା ଜିନିଷଟା ଏତେ ଦରଖସଣ୍ଡିଆ, 
ସେଠି ଉଣାଅଧ୍‌କର ପ୍ରଶ୍ନ ଆସୁଛି କେଉଁଠୁ ? 

ଏହି ପରିପ୍ରେକ୍ଷୀରେ ଅବଶ୍ଯ ତାଙ୍କ ମନକୁ ଆସିଲା ସମ୍ଭାବିତ ଅନ୍ଯ ସ୍ତ୍ରୀମାନଙ୍କ 
କଥା, ଯେଉଁମାନେ ତାଙ୍କର ‘ଉପଯୁକ୍ତ ସାଥୀ ହୋଇପାରିଥାଆନ୍ତେ । କିନ୍ଧ ସେ 
ବାରମ୍ବାର ମୁଣ୍ଡ ହଲେଇବାକ୍ର ଲାଗିଲେ, ସେଭଳି ଏକ ସମ୍ଭାବନାକୁ ନାସ୍ତି କଲା 
ପରି । ଅର୍ଥାତ୍‌ ଯାହା ନୀନା ଦ୍ଵାରା ହୋଇପାରିଲା ନାହିଁ ତାହା ଆଉ କାହା 
ଦେଇ ହୋଇପାରି ନ ଥାଆନ୍ତା । ସେଇଠି ସହଜେ ତାଙ୍କ ମନକ୍ର ଆସିଥୁଲା 
ତାଙ୍କ ସୂନାଭଉଣୀ କଥା ଏବଂ ସେ ଏକାଧାରରେ ଏକ ବିଦୁପାମ୍ମକ ଏବଂ 
ସସ୍ଟେହ ହସ ହସିଲେ । ...ସିଏ ନା ? ତାଂକୁ ପଚାରିଥ୍‌ଲେ ସେ ଯାହା 
କହିଥାଆନ୍ତା, ମୁଁ କ'ଣ ଜାଣେ ନାହିଁ ସେକଥା ? କୁହନ୍ତାଓ ଛାଡ଼ ମ ରଙ୍ଗୁଭାଇ, 
କଣ ମିଳିବ ସେଥ୍‌ରୁ ? ତମ ଲେଖା ଆପେ ଆପେ ସଜାଡ଼ି ହୋଇଯିବ, 


D୮ ବିଦେଶିନୀ 


ଚାଲ ଆଗେ ଆଏସ୍‌-ପାଏସ୍‌ ଖେଳିବା । ଯେମିତି ସେ କହୁଥଲା ତା’ ପିଲାଦିନେ । 
ଅବଶ୍ଯ ପତ୍ନୀଟାଏ ହୋଇଥ୍‌ଲେ ଅନ୍ଯ କେଉଁ କିସମର ଖେଳ ଖେଳିବାକୁ କ୍ରହନ୍ତା । 
କମ୍‌ ପାଜିଟିଏ କି ସେ ! 

ମାର ଗୋଲି ସେଇ ସମସ୍ତଙ୍କୁ ଯେଉଁମାନଙ୍କୁ ମୁଁ ଭଲ ପାଏ କି ଭଲ 
ପାଉଥ୍ଲି ! ଯେଉଁମାନେ ସ୍ଵଭାବତଃ ନାରୀମୂର୍ତି । ସେମାନେ ମୋର ସେଇ 
ଭିନ୍ନ ବ୍ୟ୍ତିତ୍ରକୁ ଚିହ୍ନିବେ ନାହିଁ, ତା'ର ସାଥୀ ହେବା ଦୂରର କଥା ।... ତାଂ 
ମାନେ କ'ଣ ଗୋଟିଏ ଠିକଣା ପୂରୁଷବନ୍ଧୁ ଦରକାର ଥୁଲା ତମର ରଙ୍ଗନାଥବାବ୍ୁ ? 
ହୋଇଥ୍‌ବ, ଆଇ ଡୋଣ୍ଟ୍‌ ନୋ । କିନ୍ତୁ ଦ୍ରଃଖର ବିଷୟ ସେଭଳି ଗୋଟିଏ 


ବନ୍ଧୁ ଯୋଗାଡ଼ କରିହେବ ନାହିଁ ଏଇ ବୟସରେ । ଫର୍‌ଗେଟ୍‌ ଇଟ୍‌ ! 


ଏହି ଭାବରେ ରଙ୍ଗନାଥବାବ୍ର ‘ଭଲ ପାଇବା”କୂ ତଡ଼ିଦେଲେ ଉପସ୍ଥିତ କ୍ଷେତ୍ରରୁ 
ଏବଂ “ଏକ୍‌ଲା ଚଲୋ”ର ଉଗ୍ର ମନୋଭାବ ନେଇ କଲମ ଧରିଲେ । ସ୍ଥିର 
କଲେ ଯେ ସେ ଲେଖ୍୍‌ଯିବେ ଯାହା ତାଙ୍କ ବିବେକ, ଅନ୍ଯ ଅର୍ଥରେ ଅନ୍ତଃକରଣ 
କହିବ । ସେଥ୍‌ର ଫଳାଫଳ କ'ଣ ହେବ, କିଏ କ'ଣ କହିବ, ସେ ବିଷୟରେ 
ମୁଣ୍ଡ ଘୂରେଇବା ଅନାବଶ୍ଯକ । ସେଇଠି ସେ ଫାଇଲ୍‌ରେ ରାଞ୍ଚି ଚାଲିଲେ, 
ସୁନିଶ୍ଚିତ ଦୃଢତାର ସହ । 

“କିଏ କ”ଣ କହିବ !” ରଙ୍ଗନାଥବାବୃଙ୍କର ମନେପଡ଼ିଗଲା ଅନୁ ଯାହା ଲେଖ୍‌ଥୁଲା 
ତା'ଚିଠିରେ, ତାଂ ସୂନୀଅପାର ଅଲୌକିକ ନିର୍ଭୀକତାକୁ ନେଇ । ଯେ ଏଇ 
ତିନୋଟି ଶବ୍ଦରେ ଗୁନ୍ଥା ହୋଇଥ୍‌ବା ମହାଭୟର କଣ୍ଠହାର ଯାହା ପ୍ରାୟ ପ୍ରତ୍ଯେକ 
ଓଡ଼ିଆ ଝିଅକୁ ପିନ୍ଧିବାକୁ ପଡ଼ିଥାଏ, ତାକୁ କୁଆଡ଼େ ଏଇ ବୀରାଙ୍ଗନା ବର୍ଜନ 
କରିପାରିଛି । ତୂ କିଛି ଭୂଲ୍‌ କହି ନାହୁଁ ଓଡ଼ିଆ ଝିଅଙ୍କ ବିଷୟରେ । କିନ୍ତୁ 
ଥ୍ୟାଙ୍କ ଗଡ୍‌, ଓଡ଼ିଆ ପୁଅମାନେ ନୃହନ୍ତି ସେମିତି, ମାନେ ଏତେବେଶି ଛେରୂଆ । 
ହେଇ ଦେଖ୍‌, ମୁଁ କ'ଣ ଲେଖୁଛି । ତୋ ସୂନୀଅପା ପତାକା ଧରି ସ୍ଵୋଗାନ୍‌ 
ଦେଇପାରେ, କିନ୍ଧ ସେ କୋଉ ଦାୟିତ୍ର କୁର୍‌ଶୀରେ ବସି ନାହିଁ ମୋ ପରି । 
ତା'ହେଲେ ସେ ହୁଏତ ବୁଝିଥାଆନ୍ତା ମୋର ଏଇ ବିଦ୍ରୋହ କେଉଁ ଧାତୁରେ 
ଗଢ଼ା, ଆଉ ତା'ର ମୂଲ୍ୟ କେତେ ଅଧକ... 


ସେଇଠି ରଙ୍ଗନାଥବାବ୍ର ଲେଖ୍ଗଲେ । ଲେଖୁଲେ ଯେ ଏଇ ଯେଉଁ ମଡେଲ୍‌ 
ପ୍ରୋଜେକୁ ଗଢ଼ା ହୋଇଛି ଗୋଟାଏ ବିଦେଶୀ ଏବଂ କହିବାକ୍ର ଗଲେ ମିଷ୍ଷିକ୍‌ 
ଥୁ୍‌ଓରିର ବଶବର୍ରୀ ହୋଇ ଏବଂ ତା'ର ନିମ୍ଭଢ଼ ଅର୍ଥ ଏବଂ ତାତ୍‌ପର୍ଯ୍ୟକୁ ଆଦୌ 
ବୁଝି ନ ପାରି , ତାକୁ ଆଜ୍ଞା ଗୋଟେଇ ନିଅନ୍ତୁ । ନ ହେଲେ ଆମ ପିଲାମାନେ 
ବସ୍ତୃତଃ ମୃଖ ହୋଇ ରହିଯିବେ, ଭବିଷ୍ଯତ ଭାରତର ଆଦର୍ଶ ନାଗରିକ ହେବା 


ବିଦେଶିନୀ D୯ 


ଦୂରର କଥା । କ'ଣ ନା ତମେ ଢ୍ରୀଡ଼ା ଓ କଳା”ର ଅବାସ୍ତବ ସଂସାରକୁ 
ଚିହ୍ନି ତା'ର ଯଥାର୍ଥ ନାଗରିକ ହେଲେ ଯାଇଁ ଏଇ ବାସ୍ତବ ସଂସାରର ଦାଯୟିତ୍ସ 
ନିଭେଇପାରିବ । ଜଣେ ପାଶ୍ଚାତ୍ୟ ଶିକ୍ଷାବିତ୍‌ ଏଭଳି ଏକ ଚମତ୍କାର ଯୁକ୍ତି 
ଶୁଣାଇଥ୍‌ଲେ, କେଉଁ ଏକ ଆନ୍ତର୍ଜାତିକ ସମ୍ମିଳନୀରେ ଏବଂ ତାକୁ ଦେଶବିଦେଶର 
ନାନାଦି ପଣ୍ଡିତ ‘ହିଅର୍‌ ହିଅର୍‌ !” ବୋଲି କହିଲେ । ସେତିକିରେ ସରିଯୀଇଥାଆନ୍ତା 
କଥାଟା, ଯାହା ପ୍ରତ୍ୟେକ ମହତ୍‌ବାଣୀର ସୌଭାଗ୍ୟ । କିନ୍ଧ ଭାରତର ନୂଆ 
ଦଳର ନୂଆ ପ୍ରଧାନମନ୍ତ୍ରୀ ଗୋଟାଏ ବିରାଟ ସାହସିକତାର ନମୁନା ଦେଖାଇଲେ । 
କହିଲେ ଆମେ ସେଇ ଭଦବିଷ୍ଯତର ମୂଳଦୂଆ ପକେଇବାକୁ ରାଜି । ମୂଳରୁ 
ଆମ ପିଲାଙ୍କ ମନରେ ଏଇ କ୍ରୀଡ଼ା ଓ କଳା”ର ପ୍ରାଥମିକତା ଖଞ୍ଜି ଦେବାକୁ 
ପଡ଼ିବ, ସାହିତ୍ଯଗଣିତ ଇତ୍ୟାଦିର ପରିବର୍ରେ । ଆମେ କରିବୁ । ଆମେ ପାରିବୁ । 
କିନ୍ଧ ଆମକ୍ର ଟଙ୍କା ଦେବ କିଏ ? ୟୁନେସ୍କୋ କହିଲା ଆମେ ଦେବୁ, ଯଦି 
ଆମର ହୃଦ୍‌ବୋଧ ହୁଏ ଯେ ତମ ଯୋଜନା ଠିକ୍‌ ଭାବରେ ଚାଲିଛି । ଭାରତର 
ପ୍ରଧାନମନ୍ତ୍ରୀ ପଚାରିଲେ ମୁଖ୍ଯମନ୍ତ୍ରୀମାନଙ୍କୁଂଟ କ'ଣ ଏଇ ଏକ୍‌ସପିରିମେଣ୍ଟ୍‌ରେ 
ହାତ ଦେଇପାରିବ ? ଯେଉଁ ଅଳ୍ପ କେତେଜଣ ହଁ ଭରିଲେ, ତାଙ୍କ ଭିତରେ 
ଥୁଲେ ଆମର ଭବିଷ୍ଯତ୍ପନ୍ଥୀ କମ୍ପ୍ଯୁଟର୍‌ବିଳାସୀ ମୁଖ୍ଯମନ୍ତ୍ରୀ । କହିଲେ ଆମେ 
ପାରିବୁ ଏବଂ କାମଟା ଛାଡ଼ି ଦିଆଗଲା ଶିକ୍ଷାମନ୍ତ୍ରୀଙ୍କ ହାତକୁ । ସେଇଠି ଗୋଟିଏ 
ମଡେଲ୍‌ ବିଦ୍ୟାଳୟ ପ୍ରତିଷ୍ଠିତ ହେଲା ପ୍ରାୟ ବର୍ଷକ ତଳେ । ତା” ନାଆଁ ଦିଆଗଲା 
ଆଦର୍ଶବାଣୀ ମନ୍ଦିର' ଏବଂ ତାହା ସ୍ଥାପିତ ହେଲା ଓଡ଼ିଶାର ଦକ୍ଷିଣତମ ଅଞ୍ଚଳରେ । 
ସେହି ଅନୁଷ୍ଠାନ କେମିତି ଚାଲିଛି, ତା'ରି ଉପରେ ଗୋଟାଏ ରିପୋର୍ଟ୍‌ ମଗା 
ଯାଇଥଲା କ୍ୟାବିନେଟ୍‌ର ନିର୍ଦ୍ଦେଶ ଅନୁଯାୟୀ ଏବଂ ତନୁ ଆସିଥ୍‌ବା ସେହି ରିପୋର୍ଟ୍‌ 
ଆସି ପହୁଞ୍ଚଛି ଏଇକ୍ଷଣି ଶିକ୍ଷାସଚିବଙ୍କ ଦପ୍ତରରେ । ସମସ୍ତେ ଭଲ” “ଭଲ 
କହି ଆସିଛନ୍ତି ତେଣୁ ସଚିବ ମହାଶୟଙ୍କର କୌଣସି ଅସୁବିଧା ନାହିଁ ତାଂକୁ 
ସମର୍ଥନ କରି, ହୁଏତ ଆହୁରି ଦି'ପଦ ଯୋଡ଼ିଦେବା ଲାଗି, ଯେଉଁଥ୍‌ରେ ମନ୍ତ୍ରୀଙ୍କ 
ମନଟା ଖୁସ୍‌ ହୋଇଯିବ, ତହୁଁ ମୁଖ୍ଯମନ୍ତ୍ରୀ ପ୍ରସନ ହେବେ ଏବଂ ଯଥାକ୍ରମେ 
ୟୁନେସ୍କୋରୁ ଟଙ୍କା ମିଳିବ । ପ୍ରଭୂତ ଟଙ୍କା । ରଙ୍ଗନାଥବାବୁ ପ୍ରୋଜେକୁର ଏଇ 
ଇତିହାସକୁ ସ୍ଵରଣ କରି କହିଲେ ନିଜକୁ ଚିଡ଼େଇଲା ପରି ¬ ଅତଏବ ସେକ୍ରେଟେରୀ 
ସାହେବ, କୋଉଥ୍‌ପାଇଁ ତମର ମୁଣ୍ଡ ବଥଉଛି ଶୁଣେ ? ମନ୍ତ୍ରୀ ମହୋଦୟ 
ତମର ସୁପାରିଶକୁ ଅନେଇବସିଛନ୍ତି ପରା ? 

କିନ୍ତୁ ରଙ୍ଗନାଥବାବୁ ସ୍ଥିତହାସଟିଏ ଦେଇ କହିଲେ ନା, ଏଥର ହେବ ନାହିଁ 
ସେ କଥା । ମୁଁ ଲେଖ୍ବି ମୋ ମନ ଯାହା କହୁଛି ଲେଖୁବା ପାଇଁ, କାରଣ 
ତାହାହିଁ ସତ । ଯାହା ସେ ନିଜେ ଯାଇଁ ଦେଖ୍‌ଆସିଛନ୍ତି। ଏଇ କେତେମାସ 


୭୦ ବିଦେଶିନୀ 


ତଳେ । ତେଣୁ ସେ ଲେଖ୍‌ଲେ ଯେ ସେ ଯାହା ଦେଖୁଲେ ସେଠି ହପ୍ତାକ 
ରହଣି ଭିତରେ, ସେଥ୍‌ରେ ସେ ଚିନ୍ତିତ । ଦେଖୁଲେ ପିଲାମାନେ ଅଧ୍କାଂଶ 
ସମୟ ଥେଇ ଥେଇ ହେଉଛନ୍ତି ଷ୍ଟେଜ୍‌ ଉପରେ, ଝଡ଼େଇ ହେଉଛନ୍ତି ଖେଳ 
ପଡ଼ିଆରେ, ଆଉ ବାକି ସମୟତକ ମନଇଛା ଛବି ଆଙ୍କଛନ୍ତି କିମ୍ଭା ଏଣୁତେଣୁ 
କ”'ଣ ଲେଖୁଛନ୍ତି । କିନ୍ଧ ତାଙ୍କୁ ଗାଇଡ୍‌ କରୁଛି କିଏ ଏବଂ କେଉଁ ଭାବରେ 
ଗାଇଡ୍‌ କରୁଛି ? କଳ୍ପନାକୁ ଆଶ୍ରୟ କରି ଯେଉଁ ଭିଜନ୍‌ ଅର୍ଥାତ୍‌ ସ୍ଵପ୍ନାଭିଳାଷ 
ଜାଗ୍ରତ କରିବା ଦରକାର ପିଲାମାନଙ୍କ ମନରେ, ସେହି ବୌଦ୍ଧିକ କଳାମତ୍ମକତା, 
ଯାହା ମନୋରଞ୍ଜନଠାରୁ ଅନେକ ଉର୍ଦ୍ଧରେ, ତା'ର ମୂଳଦୁଆ ପଡୁଛି କି ? 
ନା ଖେଳୁଆଡ଼ପଣର ମନୋବୃରି, ଯାହା ତାଙ୍କ ମାନସିକତାକୁ ଅଧ୍୍‌କରୁ ଅଧୁକ 
ଉଦାରତା ଏବଂ ସହିଷ୍ପତା ଆଡ଼କୁ ନେଇ ଯାଇପାରିବ ? ଲେଖ୍ଲେ ଯେ ତା'ର 
କୌଣସି ଆଭାସ ମିଳିଲା ନାହିଁ ତାଙ୍କୁ । ମିଳିବ କେଉଁଠୁ ? ଯେଉଁମାନେ ପିଲାଙ୍କୁ 
ପଢ଼ଉଛନ୍ତିୟ ସେମାନଙ୍କର ଯୋଗ୍ୟତା କେତେଦୂର ଏ ଦିଗରେ ? ତେଣୁ ତାଙ୍କ 
ମତରେ ତଳ ଆସିଥ୍‌ବା ଏଇ ରିପୋର୍ଟକୁ ବିଶେଷ ମୂଲ୍ୟ ଦେବାର ନୁହେଁ । 
ଆଉ କିଛି ଦିନ ଯାଉ । ଆହୂରି ଚର୍ଚା ହେଉ ଏ ବିଷୟରେ ଏବଂ ଉପଯୁକ୍ତ 
ଶିକ୍ଷକମାନଙ୍କୁ ଅଣା ହୋଇ ସେମାନଙ୍କୁ ତାଲିମ ଦିଆଯାଉ ।! ତାହାହେଲେ ଯାଇଁ 
ଆମେ ଭାରତସରକାରକୁ ଲେଖୁବା ଏବଂ ହାତ ପତେଇବା ୟୁନେସ୍କୋ ଆଗରେ । 
ଯଦି ଆମ ନିଜ ମନ ବ୍ରଝେ ଯେ ଆମେ ଠିକ୍‌ ବାଟରେ ଚାଲୁଛୁ । ତା'ଆଗରୁ 
ନୁହେଁ ଆଜ୍ଞା, ତା” ଆଗରୁ ନୁହେଁ... 

ରଙ୍ଗନାଥବାବୁଙ୍କ ଜଣାଥଲଲା ଯେ ମନ୍ତ୍ରୀମହୋଦୟ ରାଗିଉଠିବେ ତାଙ୍କର ନୋଟ୍‌କୁ 
ପଢ଼ି । କାରଣ ଇଏ ହେଉଛି ତାଙ୍କର ଫେଭରିଟ୍‌ ପ୍ରୋଜେକ଼ୁ, ଯାହା ତାଙ୍କ 
ପ୍ରତିଷ୍ଠାକୁ କାହିଁରେ କେତେ ଉପରକୁ ନେଇ ଯାଇଥାଆନ୍ତା,- ତାଙ୍କରି ଯୋଗୁଁ 
ବିଶ୍ଵଦରବାରରୁ ଏତେଗୁଡ଼ାଏ ଟଙ୍କା ମିଳିଲା ଏହି କୃତିତ୍ଵ କୁ ନେଇ । ତା'ଛଡ଼ା 
ତାଙ୍କ ନିଜ ଲୋକମାନଙ୍କ କଥା ଛାଡ଼, ତାଙ୍କ ନୂଦ୍ଦ ତଳକୁ ହୋଇଯିବ ତାଙ୍କ 
ଦଳୀୟ ବନ୍ଧୁମାନଙ୍କ ଆଗରେ, ଯେଉଁମାନଙ୍କ ନିଜ ଲୋକମାନଙ୍କୁ ଚାକିରି ମିଳିଲା 
ଏଭଳି ଏକ ମର୍ଯ୍ୟାଦାସମ୍ଚନ୍ନ ଅନୁଷ୍ଠାନରେ । କାରଣ ସେମାନେ ସମ୍ଭବତଃ ଅଯୋଗ୍ୟ 
ବୋଲି ବିବେଚିତ ହେବେ । 

ଠିକ୍‌ ଅଛି । ଆଇ ଡୋଣ୍ଟ୍‌ କେୟାର୍‌ । ରଙ୍ଗନାଥ ମହାପାତ୍ର ଲେଖୁଦେଇଛି 
ଯାହା ତା'ର ଲେଖ୍୍‌ବା କଥା, ଜଣେ ସତ୍ଯନିଷ୍ଣ ରାଜସେବକ ହିସାବରେ । 
ସେଣିକି ରଜା ବୁଝୁ ସେ ଯାହା କରିବ । ମୋତେ ତଳକୁ କି ଉପରକୁ ଠେଲିଦେଲେ 


ବିଦେଶିନୀ ୭୧ 
ବି କିଛି ଯାଏ ଆସେ ନାହିଁ । ମୁଁ ଶୁଣିଲା ପରି ଶୁଣିଛି ଏତେଦିନକେ ମୋର 
ବିବେକ, ମୋର ଅନ୍ତଃକରଣର ବାଣୀ ଏବଂ ତା'ର ସମ୍ମାନ ଦେଇଛି । ଦେଇଛି 
ନା ନାହିଁ ? 

ସେଇଠଡ଼ି ସେ ଉପରକୁ ଅନେଇଲେ ନୀନାଙ୍କ ଫଟୋ ଆଡ଼କୁ ।... ଡ୍ରୈଲ୍‌, 
ଆଇ ଲଭ୍‌ ୟୁ ନୀନା । କିନ୍ତୁ ଗୋଟାଏ ହିସାବରେ ଭଲ ହୋଇଛି ଯେ 
ତମେ ଏଇକ୍ଷଣି ନାହଁ ମୋ ପାଖରେ ଏବଂ ତମର କୁହା-ଅକୂହା ପରାମର୍ଶ 
କିମ୍ବା ପ୍ରଭାବର କୌଣସି ଅବକାଶ ନାହିଁ । କଥାର ଲଥା ହିସାବରେ ସେ 
ମଧ୍ୟ ଯୋଡ଼ିଦେଲେ — ଥ୍ୟାଙ୍କୁ ୟୁ ଅନୁ, ତୁ ବି' ଆସି ନାହୁଁ ମୋ ଜୀବନରେ 
ସେହିଭଳି କୌଣସି ଅଧ୍‌ଵକାର ନେଇ । ଏହି ସ୍ଵାଧୀନତା, ଏହି ଏକୂରଟିଆପଣ 
ହିଁ ଲୋଡ଼ା ଥୁଲା ମୋର ଆତ୍ମାକୁ ତୁଷ୍ଟ କରିବା ଲାଗି, ବୁଢ଼ା ହେଲା ପୂର୍ବରୁ । 

...ଏବଂ ଥ୍ୟାଙ୍କ ୟୁ ସନାତନ, ତୋର ଶୂଭେଛୁ। ପାଇଁ । କିନ୍ତୁ ଆଉ କୌଣସି 
ମେମ୍‌ସାହେବ କିମ୍ବା ସେହି ଧରଣର ଆଉ କେଉଁ ନାରୀ, ସେ ନୀନାଜାତୀୟ 
ହେଉ ବା ଅନୁଜାତୀୟ, ସେ ଆସିବ ନାହିଁ ମୋର ଅବଶିଷ୍ଟ ଜୀବନରେ ଦଖଲ 
ଦେବା ଲାଗି । ଏଇ ଭଲ, ମୁଁ ଯେମିତି ଅଛି ଏଇକ୍ଷଣି । ଯଥେଷ୍ଟ ଭଲ । 
ଧନ୍ୟବାଦ । 


ପାଞ୍ଚ 


ମାତ୍ର ଆଉ ତିନିଦିନ ପରେ ସୂନୀତି ମନେ ମନେ ବିଦାୟ ଜଣାଇଲେ ¬ 
କୈଶୋରର ସ୍ଵତିକୁ ବହନ କରିଥ୍‌ବା ସେଇ ଥୁଣ୍ଟାଘର ଏବଂ ତା'ର ମୁଖର 
ଘର୍ଘର ପରିପାର୍ଶ୍ତଠାରୁ । କହିଲେ ଆଉ ମୋର କିଛି କାମ ନାହିଁ ଏଠି ୮ ନିରୋଳାରେ 
ଯେତେ ଯାହା ଭାବିବାର ଭାବିସାରିଲିଣି ଏବଂ ମୋର କାର୍ଯ୍ୟପନ୍ଦ୍ରା ସ୍ଥିର କରି 


ସାରିଲିଣି । ଯେ ମୁଁ ମୋଟାମୋଟି କ”ଣ କରିବି, କେଉଁ ଭାବରେ ନିଜକର 
ଚଳେଇବି, ମୋର କର୍ମଭୂମିକୁ ଫେରିଯିବା ଯାଏଁ । 


ଏକ — ରି ମୋର ତଥାକଥ୍ତ ନିଜ ଲୋକମାନଙ୍କଠାରୁ ଦୂରେଇ ରହିବି । 


ଦଇ ¬- ମୁଁ ଯେଉଁ କାମରେ ଆସିଛି, ସେଥ୍‌ରେ ଆହୁରି ମନ ଦେଇ ଲାଗିପଡ଼ିବି । 
ଯେମିତିକି ଛଅମାସ ନ ପୂରୁଣୁ ମୋ ଥୂସିସ୍‌ର ଚିଠା ପ୍ରସ୍ତୃତ ହୋଇ ସାରିଥ୍‌ବ । 
' ଯେତେକ ଅନୁସନ୍ଧାନ ସରିଯାଇଥ୍‌ବ । ମୋ ନିଜର ଯେଉଁ ବ୍ୟକ୍ତିଗତ ଅଭିଜ୍ଞତା 
ରହିଛି, ସେଇ ମୂଳଦୁଆ ଉପରେ ମୁଁ ଖେଦିଆସିବି ରାଜ୍ଯୟଯାକ, ଆଉ ଠିକଣା 


ଭାବରେ ବୃଝିବି ସେମାନଙ୍କ ଦୁଃଖ, ସେଇ ହତଭାଗିନୀମାନଙ୍କର ଦୁଃଖ, ଯେଉଁମାନେ 


୭୨ ବିଦେଶିନୀ 


ମୋ ପରି ବିଦ୍ରୋହ କରି ପାରି ନାହାନ୍ତି । ସେମାନେ ମୋର ନିଜ ଲୋକ 
ନୁହନ୍ତି ତେଣୁ ସେମାନେ ତାଙ୍କ ସୁଖର ଛଳନା କରିବେ ନାହିଁ ମୋ ଆଗରେ । 
ଇଙ୍ଗିତରେ କହିବେ ନାହିଁ ମୋତେ ଯେ ତିନିତିନିଟା ସ୍ବାମୀଙ୍କୁ ଛାଡ଼ିଦେଇ ବ୍ରଲୁଥ୍‌ବା 
ବିଦେଶିନୀର କୌଣସି ଅଧକାର ନାହିଁ ତାଙ୍କ ବିଷୟରେ ଜାଣିବା ଲାଗି ।... 
ତୁ କଂଣଟା ବୁଝିବ ଆମ ସୁଖ କେଉଁ ଉପାଦାନରେ ଗଢ଼ା ? ଏଇଠି ଜନ୍ମ 
ହୋଇଥ୍‌ଲେ କ”ଣ ହେବ, କାହିଁ ତୋର ସେଇ ଯୋଗ୍ୟତା ?... 

ହଁ ଗୋ, ମୋର ଅପା, ନଣନ୍ଦ ଭାଉଜ, ମାଉସୀ -ପିଉସୀଙ୍କ ଦଳ, ମୁଁ 
ବ୍ରଝିଛି ତମ ସୁଖ କେଉଁ ଧାତୁରେ ଗଢ଼ା । ତା'ର ଅନ୍ଯ ନାଆଁ ହେଉଛି 
ବିସ୍ଵରଣ । ଆତ୍ମବିସ୍ମରଣ । ଅର୍ଥାତ୍‌ ମୁଁ ବୋଲି ଗୋଟିଏ ବ୍ଯକ୍ତି ଅଛି ଏବଂ 
ତା'ର ଗୋଟାଏ ନିଜତ୍ସ ଅଛି, ଏଇ ଜିନିଷଟାକ୍ର ପୂରାପୂରି ଭୁଲିଯିବା । ଭୁଲିଗଲେ 
ଭଲ, ନ ହେଲେ ଅଯଥାରେ କଷ୍ଠ ପାଇବ ମଣିଷ ! ଏଇଆ ନା ? ମୋ 
ବୋଉ ଯେମିତି ମିଟେଇ ଦେଇଥୁଲା ନିଜକ୍ର ବାପାଙ୍କ ପାଇଁ । ହେଲେ ତାଙ୍କ 
ଭିତରେ ଗୋଟାଏ ଧରଣର ଭଲପାଇବା ଥୁଲା । ତା'ବି କେତେଦୂର ଅଛି 
ତମମାନଙ୍କ ଭିତରେ ? ତମ ଦାମ୍ପତ୍ଯୟରେ ଯେଉଁ ଘସରାପଣ ରହିଛି, ତାକୁଇ 
ତମେ କାଟିଦିଅ ବେଳେ ବେଳେ, ରାତି ଶେଯର ସେଜକ୍ୁରେ । କିନ୍ତ ତାକୁ 
କ”ଣ ଭଲପାଇବା କହିବ ? ନାଇଁ ଗୋ, ନାଇଁ । ତମ ଆମତ୍ମବିସ୍ପରଣ ତମକୁ 
କେବଳ ଗୋଟିଏ ସୁଖ ଆଣି ଦେଇଛି । ତାଂ ନାଆଁ ସୁରକ୍ଷା । ଖାଇପିଇ 
ବଞ୍ଚ୍‌ ରହିବା ପାଇଁ ଆଉ କୌଣସି ଚିନ୍ତା ନାହିଁ ତମର । ସେଇ ଇନ୍‌ସିଓରାନୃର 
ଆଶ୍ଵାସନାକୁ ନେଇ ତମେ ତିଆରି କର ତମର “ସୁଖ”, ଗୋଟାଏ ମିଛ ନିଜତ୍ସ, 
ଯେ ମୁଁ ମିସେସ୍‌ ଅମୁକ, ଆଉ ଦେଖ ମୋର କରାମତି କେତେ ମୋ ଘରସଂସାର 
ଉପରେ । ଏଇ ହେଉଛି ମୋର ରେଶମୀ ରାଜତ୍ଵ । 


ଠିକ୍‌ ଅଛି । ତମେ ଥାଅ ତମ ସୁଖର ସ୍ଵର୍ଗରେ । ମୁଁ ଯିବି ସେମାନଙ୍କ 
ପାଖକ୍ ଯେଉଁମାନେ ମୋର ନିଜ ଲୋକ ନୃହନ୍ତି । ସେମାନେ ମିଛ କହିବେ 
ନାହିଁ ବଡ଼େଇ କରିବେ ନାହିଁ କି ଫୁଲେଇ ହେବେ ନାହିଁ ମୋ ଆଗରେ । 
ମୋତେ କହିଯିବେ ତାଙ୍କ ଦୁଃଖ ସୁଖର କାହାଣୀ, ଯଦି ତାଙ୍କର ଆସ୍ଥା ଆସେ 
ମୋ ଉପରେ । 


କିନ୍ଧୁ ସେମାନେ ବି ଯଦି ମୋତେ ବିଦେଶିନୀ ତଳେ ନିଅନ୍ତି ? ସୁନୀତିଙ୍କ ମନରେ 
ଏଭଳି ଆଶଙ୍କା ଆସିଥ୍‌ୂଲା ଅବଶ୍ଯ, କିନ୍ତୁ ସେ ତାକୁ ଯଥାଶୀଘ୍ର ଘଉଡ଼େଇ ଦେଲେ । 


...ଧ୍ୟାତ୍‌, ତା” କାହିଁକି ହେବ ? ମୁଁ କୋଉ ପ୍ୟାଣ୍ଡସାର୍ଟ୍‌ ପିଛିଛି ଏଠି, ନା ମୋ 
ଓଡ଼ିଆ ଉଚ୍ଚାରଣ ବଦଳିଯାଇଛି ? ବାକି ରହିଲା ମୋର ଚାଲିଚଳଣ, ହାବଭାବ । 


ବିଦେଶିନୀ ୭୩ 


ସେଥ୍‌ରେ ଏମିତି କୋଉ ବିଦେଶିନୀପଣ ଦିଶିଯିବ ତାଙ୍କୁ ଯେ ସେ ନିଜକୁ ଖୋଲି 
ଦେବାକୁ ଚାହିଁବେ ନାହିଁ ମୋ ଆଗରେ ? ହଁ, ଗୋଟାଏ ହିସାବରେ ଗାଆଁଗହନିର 
ତଳିଆ ଶ୍ରେଣୀର ଲୋକଙ୍କ ପାଇଁ ଆମେ ଯେତେକ ସହରିଆ ଧୋବଧାଉଳିଆ 
ମାଷ୍ଟରାଣୀ, ଡାକ୍ତରାଣୀ, ମେମ୍ବର, ମନ୍ତ୍ରୀଃ ନେତ୍ରୀ ଓଗେର, ଆମେ ଉପରମହଲାର 
ପ୍ରାଣୀୟ ତେଣୁ ବିଦେଶିନୀ । ସେଇ ବିଭେଦରୁ ଯେଉଁ ସଙ୍କୋଚ ଆସିବ ତାଙ୍କ 
ମନରେ, ତାକୁ ହୁଏତ ମୁଁ ପୂରାପୂରି ଦୂର କରିଦେଇପାରିବି ନାହିଁ । କିନ୍ତୁ ମୁଁ ଚେଷ୍ଟା 
କରିବି ଏବଂ ମୋର ବିଶ୍ମାସ ମୁଁ ଅନେକାଂଶରେ ସଫଳ ହେବି । ଏଇ ଲାଲ୍‌ବଜାର 
ଘରେ ମୁଁ ଯେମିତି ସାଙ୍ଗ ହୋଇ ଯାଇଥ୍‌ଲି ଗଉଡ଼ଣୀ ଝିଅ ମାନୀ ସାଙ୍ଗରେ, କାଳୁ 
ମିସ୍ତ୍ରୀର ବୋହୂ ମାଣିକ ସାଙ୍ଗରେ, ଆଉ ଦ୍ରନିଆ ଗପ ଗପୂଥ୍ଲି ଗେହ୍ଲାବୋଉ ବୃଢ଼ୀ 
ସାଙ୍ଗରେ, ବାପାବୋଉ ଯେତେ ଆଖ୍‌ ଦେଖେଇଲେ ବି'- ମନେ ନାଇଁ ସେ 
କଥା ? ମୁଁ ପାରିବି । ମୁଁ ତାଙ୍କ ଆସ୍ଥା ହାସଲ କରି ନେଇପାରିବି । ଏବଂ ଶେଷକୁ 
ମୁଁ ଠିକଣା ନକ୍‌ସାଟିଏ ଆଙ୍କି ଦେଇପାରିବି ମୋ ଥ୍‌ସିସ୍‌ ପାଇଁ । ଯେ ଏଇ ନାରୀ 
ଜାଗରଣ ଜିନିଷଟା କ'ଣ ସତରେ ଆସିଛି ଆମ ଓଡ଼ିଶାକୁ, ସ୍ଵାଧୀନତା ପାଇବାର 
ପଚାଶ ବର୍ଷ ଭିତରେ ଏବଂ ଯଦି ଆସିଥାଏ ତାଂର ପ୍ରକୃତ ସ୍ଵରୂପ କଅଣ ? 
ସେଥ୍‌ରେ ସତ କେତେ, ମିଛ କେତେ ଏବଂ କେତେ ସୁଖ ତାଙ୍କୁ ମିଳୁଛି ସେଥୁରୁ, 
ଯାହା ଆଗରୁ ମିଳୁ ନ ଥ୍ଲା ? 

ଏହିଭାବରେ ସୂନୀତି ଦମ୍ଭ ଦେଲେ ନିଜକୁ ଯେ ଆଶଙ୍କାର କାରଣ ନାହିଁ । 
ସେ ଠିକଣା ତଥ୍ଯ ସଂଗ୍ରହ କରିପାରିବେ ତାଙ୍କ ଥ୍‌ସିସ୍‌ ପାଇଁ । ...କିନ୍ଧୁ ଯେତେଶୀଘ୍ର 
ଏଇ “ନିଜଲୋକ” ମାନଙ୍କ ପାଖରୁ ପଳେଇଯିବି, ସେତେ ଭଲ । ମିଛୁଟାରେ 
ମୁଁ ଫୋନ୍‌ରେ ବଡ଼େଇ କରୁଥୁଲି ଅନୁ ଆଗରେ ଯେ ମୋର କେତେ ନିଜ 
ଲୋକମାନଙ୍କ ସାଙ୍ଗରେ ଦେଖା କରିବାର ଅଛି, ତେଣୁ ମୋର ସମୟ ନିଅଣ୍ଟ 
ହୋଇପାରେ ତା” ରଙ୍ଗୁଭାଇକୁ ସଲାମ୍‌ କରିବା ଲାଗି । ନା ¬ ବଡ଼େଇ କାହିଁକି 
କରିବି ମ ? ଖାଲି ଜ୍ଞାତିକୂଟୁମ୍ ସଂପିକୀୟଙ୍କ ଦଳ କ”ଣ ନିଜଲୋକର ଲେଖା ୨ 
ମୋର କଣ କେତେ ସାଙ୍ଗ ନାହାନ୍ତି ଓଡ଼ିଶାରେ, ସ୍କୁଲସାଙ୍ଗ, କଲେଜସାଙ୍ଗ, 
ଆଉ ସହକର୍ମୀ ମାଷ୍ଟରାଣୀଙ୍କ ଦଳ ଯେଉଁମାନେ ମୋତେ କେବେହେଲେ ବିଦେଶିନୀ, 
ତହୁଁ ବଳି ବିଧର୍ମୀ ବୋଲି ଭାବିବେ ନାହିଁ ? 

ବିଧର୍ମୀ ! ସେଇ ଶବ୍ଦର ସଂଘାତ ସେ ପୂଣି ଅନୁଭବ କଲେ ଏବଂ ସେଇ 
କେଇଟା ଦୃଶ୍ଯକୁ ପୂଣି ଆସିବାକୁ ଦେଲେ ମନରେ, ଯାହାର ନାୟିକାମାନଙ୍କୁ 
ଯଥାଶୀଘ୍ର ବର୍ଜନ କରିବା ତାଙ୍କର କର୍ରବ୍ଯ । ସେଇ ନିଜଲୋକମାନେ ଯାହାଙ୍କ 
ସାଙ୍ଗରେ ସେ ଦେଖା କରିଛନ୍ତି ଏବେ, ଓଡ଼ିଶାକୁ ଆସିବା ପରେ । 


୭୪ ବିଦେଶିନୀ 


— ଝରିବୋଉ ପିସୀ । ତାଙ୍କ ସାଙ୍ଗରେ ଦେଖାକରିଥ୍‌ଲି ଶଙ୍ଗକରପୁରକ୍ର ଆସିବା 
ଆଗରୁ । ବାପାଙ୍କ ବଡ଼ ଭଉଣୀ |! ସୁନାପଡ଼ାରେ ଥାଆନ୍ତି ଶଙ୍ଗରପୁରକୁ ଆସିବା 
ବାଟରେ । ତେଣୁ ତାଙ୍କ ସାଙ୍ଗରେ ଦେଖା କରି ଦେଲେ ଯାଏ ବୋଲି ଭାବିଲି । 
ଭୂମିଷ୍ଠ ପ୍ରଣାମ କଲି ତାଙ୍କୁ ମୋର ନୀତି ବିରୋଧରେ । କାରଣ ପିଲାଦିନୁ 
ଗୋଟାଏ ଡର ରହିଯାଇଛି ତାଙ୍କ ପ୍ରତି ଯେ ସେ ତମକ୍ର ଯାଂଇଚ୍ଛା ତାଂ 
କହିବେ, ଯଦି ସେ କୌଣସି ଅବାଗିଆପଣ ଦେଖନ୍ତି ତମଠି । ‘ଅବାଗିଆପଣ'ର 
ଅର୍ଥ କ'ଣ ପଚାର ନାହିଁ । ସେଥ୍‌ରେ ଅନେକ ଉପାଦାନ ରହିଛି ଅସଂଠଣା 
ଗୁଣ ଓ ଖୁରସ୍ତାନି ଗୁଣଠାରୁ ଆରମ୍ଭ କରି ଦାରୀଘରର ରଙ୍ଗଢଙ୍ଗ ଯାଏଁ । 
ଯାହା ସେ ଚଟ୍‌କିନି ବାରି ନେଇପାରନ୍ତି ତମ ମୁଣ୍ଡରେ ଓଢ଼ଣା ନ ଥୁଲେ, 
ତମେ ହାତକଟାୀ ବ୍ଲଛାଉସ୍‌ ପିନ୍ଧିଥୁଲେ କିମ୍ବା ତମ ପାଟିରୁ କିଛି ଖରାପ” ଶବ୍‌ଦ 
ବାହାରିଲେ । ନିଜେ ବାପା ବି” ତାଙ୍କୁ ଡରନ୍ତି ବୋଉ କଥା ଛାଡ଼ । ପିଲାଦିନେ 
ତାଙ୍କ ବିରୋଧରେ ବି ବିଦ୍ରୋହ ନ କରିଥୁଲି ନୁହେଁ । ଏଣୁତେଣୁ କିଛି କହିଲେ 
ଉଠି ପଳଉଥ୍ୂଲି, ଯେ କ୍ଷମା କର, ମୁଁ ଆଉ କିଛି ଶୁଣିବାକୁ ପ୍ରସ୍ତୃତ ନୁହେଁ 
ତମଠୁ ଏବଂ ଜାଣିଶୁଣି ଏମିତିକା କାମ କରୂଥଲି (ଯଥା : ହାତକଟା ବ୍ଛାଉସ୍‌ 
ପିନ୍ଧିବା), ଯେଉଁଥ୍‌ରେ ସେ ଚିଡ଼ିବେ । ଜିନ୍ଧୁ ଏଥର ମୋର ଇଚ୍ଛା ହେଲା 
ନାହିଁ ତାଙ୍କୁ ରଗେଇବା ଲାଗି । ଯେମିତିକି ଏଣିକି ମୋର ଗୋଟାଏ ଉଦାର 
ସହିଷ୍ପତା ଦେଖାଇବା କଥା ଏମାନଙ୍କ ପ୍ରତି, ସେଯୁଗର ଏଇ ଦୟନୀୟ ପ୍ରାଣୀମାନଙ୍କ 
ପ୍ରତି । କିନ୍ଧ ମୁଁ କାବା ହେଲି ତାଙ୍କର ନିର୍ବିକାର ଗୁଣ ଦେଖ୍‌ । କେତେ 
ବ୍ରଢ଼ୀ ହୋଇଗଲେଣି ୟା”' ଭିତରେ, କିନ୍ତ ତାଂବୋଲି କ”ଣ ତାଙ୍କୁ କିଛି ବାଧୁ 


a 


ନାହିଁ ଏଇକ୍ଷଣି ? ନା, ବୁଝିଲି କଥାଟା କଅଣ । ସେ ଦେଖୁଛନ୍ତି ଯେ ମୁଁ 
ତୁଛ ବିଦେଶିନୀଟାଏ ( ଯାହାସବୁ ସେ ଶୁଣିଛନ୍ତି ମୋ ବିଷୟରେ, ସେଇଥ୍‌ଯୋଗୁଁ )ତେଣୁ 
କିଛି କହି ଲାଭ ନାହିଁ ମୋତେ । ହଁ, ନ ହେଲେ ସେ ତାଙ୍କ ପାଦ ସନ୍ତର୍ପଣରେ 
ଘୁଞ୍ଚେଇ ନେଇ ନ ଥାଆନ୍ତେ ମୁଁ ତାଙ୍କ ପାଦ ଛୁଇଁବାକୁ ଗଲା ବେଳକୁ । 
ମୁହଁରେ ଗୋଟାଏ ଗମ୍ଭୀର ସ୍କିତହାସ ଥଲା । ଦି'ପଦ କୂଶଳ ସମାଚାର ମଧ୍ଯ 
ବାହାରିଥୂଲା ତାଙ୍କ ମୁହଁରୁ । କପେ ଚା” ମଧ୍ୟ ମିଳିଥୁଲା ମୋତେ । କିନ୍ତ 
ବାକିତକ ନୀରବତା ଏବଂ ସେଇ ଉଚ୍ଚମନା ସ୍ଲିତହାସର କ୍ରମଶଃ, ସତେକି ସେଇଥ୍‌ରୁ 


ମୋର ବୁଝିବା କଥା ସେ ମୋତେ କେଉଁ ଦୃଷ୍ଟିରେ ଦେଖନ୍ତି । 

— କିନ୍ଧ ସେ ସିନା ବୃଦ୍ଧା ବିଧବା, ଆଉ ପୂରୂଣାକାଳିଆ ଲୋକ, କିନ୍ତୁ 
ତମେ କାହିଁକି ଏଭଳି ଅତି ଭଦ୍ର ବ୍ଯବହାର କଲ ମୋ ସାଙ୍ଗରେ, ମୁନ୍‌ନୀ 
ଭାଉଜ ? ବଡ଼ଭାଇଙ୍କ କୃପାରୁ ମୁଁ ଆମର ଏଇ ପୂରୁଣାଘରେ କିଛିଦିନ ରହିବାର 


ବିଦେଶିନୀ ୭୫ 


ସୁଯୋଗ ପାଇଲି, ସେବାକାରୀ ଜନି ସମେତ । ତେଣୁ ଭାଇଙ୍କୁ ତାଙ୍କ ଲାଇବ୍ରେରୀରେ 
ଦେଖାକରି ତାଙ୍କଠାରୁ ଘରର ଚାବି ଆଣିବା ପରେ ଯଥାଶୀଘ୍ର ଭାଉଜଙ୍କୁ ତାଙ୍କ 
ନୂଆ ଘରେ ଦେଖାକରିବା ମୋର କରଁବ୍ଯ ହୋଇ ପଡ଼ିଥୁଲା । ମୂନ୍‌ନୀ ଭାଉଜ, 
ଭଲ ନାଆଁ ଅଳକା । ଭୂତପୂର୍ବ ସବ୍‌ଜଜ୍‌ ବିଶ୍ଵମ୍ପର ପାତ୍ରଙ୍କ ଝିଅ । ଦିନ ଥୁଲା 
ଯେତେବେଳେ ସେ ସାହୂପରିବାରର ଏକ ଅମୃଲ୍ୟ ସଂପଦ ରୂପେ ଶୋଭା 
ପାଉଥ୍‌ଲେ, ଯାହାଙ୍କୁ ନେଇ ବାପା ଓ ଭାଇ ଉଭୟ ଗର୍ବ କରୁଥ୍‌ଲେ । ଏକେ 
ଜଣେ ଉଚ୍ଚ ସରକାରୀ ଅଧକାରୀଙ୍କ କନ୍ଯା, ଦ୍ରଜେ ସୃନ୍ଦରୀଟିଏ । -ତା' ଛଡ଼ା 
ଖାଲି ଟଙ୍କାସୁନାର ଯୌତୁକ ନୁହେଁ, କେତେ ବଢ଼ିଆ ଫେସନିଆ ଖଟପଲଙ୍କ, 
ସୋଫାସେଟ୍‌, ପରଦା, ଚାଇନା, ଷ୍ଟେନ୍‌ଲେସ୍‌ ଷ୍ଟିଲ୍‌ ଇତ୍ଯାଦିର ସମ୍ଭାର । ସେ 
ମୁର୍କିହସା ଦେଉଥ୍‌୍ଲେ ଆମର ମଫସଲୀ ଢଙ୍ଗ ଦେଖ୍‌ । ପ୍ରତ୍ଯକ୍ଷରେ ହେଉ 
ବା ପରୋକ୍ଷରେ ଜଣେଇ ଦେଉଥ୍‌ଲେ ଯେ ସୌଖୀନ ଚଳଣି କାହାକୁ କୁହନ୍ତି, 
ଆମକୁ ଜଣା ନାହିଁ ସେକଥା । ଯଥା, ଯେତେ ଦାମିକା ଓ ସୁନ୍ଦରିଆ ପରଦା 
ମିଳିଥ୍‌ଲେ କ'ଣ ହେବ ଆମେ ଯାଉଣୁଆସୁଣୁ ସେଥ୍‌ରେ ମୂହଁ ପୋଛିବାକୁ ଭଲ 
ପାଉ । ବିଛଣାଚାଦର ଓ ବେଡ୍‌କଭର୍‌ ଭିତରେ କଂଣ ପ୍ରଭେଦ ଅଛି, ତା” 
ଆମ ମୁଣ୍ଡରେ ପଶେ ନାହିଁ । ଆମେ ଚାକୂଳେଇ ହୋଇ ଖାଉ, ଆଉ ସୂଡ଼ୁସୁଡ଼ୁ 
କରି ଚା” ପିଉ । ତାଙ୍କ କଥାରେ ବୋଉ ମୁହଁ ମୋଡ଼ୁଥୁଲା ବେଳେ ବେଳେ, 
କିନ୍ତୁ ତା? ପଛରେ ଥାଇ । ହେଲେ ଉଭଚ୍ଚାଭିଳାଷୀ ବାପା ତାଙ୍କୁ ମୁହଁରେ ପ୍ରଶଂସା 
କରୂଥ୍‌ଲେ । ସେ କେମିତି ଯେ ଆମ ଘରକୁ ଆସିଲା, ପ୍ରାଇଭେଟ୍‌ କଲେଜରେ 
ସାମାନ୍ୟ ଲାଇବ୍ରେରିଆନ୍‌ଟିଏ ହୋଇଥ୍‌ବା ମଣିଷକ୍ର ବାହା ହେବାକ୍ର ରାଜି ହୋଇଗଲା, 
ତା” ଭଗବାନ୍‌ ଜାଣନ୍ତି । ହୁଏତ ତଥାକଥୂତ ପ୍ରେମ ଆସି ପହୁଞ୍ଚ୍‌ ଯାଇଥଲା 
ତାଙ୍କ ଭିତରେ, ଯାହାକୁ ଉଭୟପକ୍ଷର ବାପମାଆ ସ୍ଵୀକାର କରିନେଲେ ଯେଝା 
ଯେଝା କାରଣରୁ ଏବଂ ତାହା ପ୍ରସ୍ତାବରେ ପରିଣତ ହେଲା । 


ହଁ, ଏଭଳି ଗୋଟିଏ ଭାଉଜର ରର୍ଷା ହେବା ସ୍ଵାଭାବିକ ମୋ ପ୍ରତି, ତା'ର 
ଏଇ ବୈମାତୃକ ନଣନ୍ଦ ପ୍ରତି ଯେ ଏତେଗୁଡ଼ାଏ ପାଠ ପଢ଼ିଲା, ମଧ୍ଯ ଗୋଟାଏ 
ଖାନ୍‌ଦାନି ଘରେ ବାହା ହେଲା । କିନ୍ତୁ ତାଂ ପରେ ପରେ ଯେଉଁସବୁ ଘଟଣା 
ଘଟିଲା, ତାକୁ ନେଇ ତାଙ୍କର ସେଇ ଉଚ୍ଚମନା ହସ କେତେଭଳି ରୂପ ଧାରଣ 
କରିଥ୍‌ବ, ଛିଗୁଲିଆ ମନ୍ତବ୍ଯ ସମେତ, ତାହା ସହଜେ ଅନୁମେୟ । ସେଇଠି 
ନଣନ୍ଦଖଣ୍ଡକ ଆହ୍ରରି କେତେ ପଢ଼ ବା ନାଆଁ କରୁ ବିଦେଶରେ, ସେଥ୍‌ରେ 
ଯାଏ କେତେ ଆସେ କେତେ ? କିନ୍ତୁ ତା' ହେଲେ ସେମିତି ଟିକିଏ ହସିଲ 


ନାହିଁ ମୋ ଆଗରେ, କିଛି ଗୋଟାଏ କହିଲ ନାହିଁ, ଯାହାର ମୁଁ ଠିକଣା 


୭୬ ବିଦେଶିନୀ 


~~ — —~ 


ଜବାବ ଦେଇ ପାରିଥାଆନ୍ତି ? ଅପରନ୍ତୁ ତମେ ଅତି ଭଦ୍ର ପାଲଟିଗଲ । ଯେମିତିକି 
ମୁଁ ପ୍ରକୃତପକ୍ଷେ ତମ ନଣନ୍ଦ ନୁହେଁ, ବିଦେଶରୁ ଆସିଥ୍‌ବା ଅତିଥ୍‌ବିଶେଷ, ଯାହାଙ୍କୁ 
ଯଥାବିଧ୍‌ ଚର୍ଚା କରିବାକୁ ପଡ଼ିବ ଭଦ୍ରତା ଖାତିରରେ । ତମେ ଏଠି ରହିଯାଅ, 
ଭାଇ କଲେଜରୁ ଫେରିଲେ ଆମେ ଏକାଠି ବସି ଖାଇବା, ଏଭଳି ଏକ ଆମ୍ମୀୟସୁଲଭ 
ନିମନ୍ତ୍ରଣ ମଧ୍ଯ ତାଙ୍କ ମୁହଁରୁ ବାହାରିଲା ନାହିଁ । ଅପରନ୍ତୁ ତାଙ୍କଠାରୁ ସୁସ୍ପଷ୍ଟ 
ସୂଚନା ମିଳିଲା ଯେ ମୋର ଯଥାଶୀଘ୍ର ବିଦା ହୋଇ ଚାଲିଯିବା କଥା ମୋ 
ଘରକୁ । ମାନେ ମୋର “ନିରୋଳା” ପୁରୁଣା ବାପଘରକ୍ର ଯାହାକୁ ସେ ବର୍ଜନ 
କରିଛନ୍ତି ବାପାବୋଉଙ୍କର ଗାଆଁକୁ ଫେରିଯିବା ପରେ । ଶଙ୍କରପୂରର ଉପକଣ୍ଠରେ 
ଥିବା ଏଇ ଆଧୁନିକ କଲୋନିରେ ରହିବା ଲାଗି । କାରଣ ସେଇ ନିରୋଳାପଣହି 
ମୋତେ ସୂହାଇବ, ଏଠିକାର ଏଇ ସୋସାଇଟି ନୃହଁ । ଏହେତୁ ଚା” ସାଙ୍ଗକୁ 
କିଛି ବିସ୍‌କୂଟ୍‌ ଏବଂ ମିଠାଗଜା ଆଣି ଦେଇଥ୍‌ଲେ ମଧ୍ୟ ତମ ଆତିଥ୍ଯୟରେ 
ତିଳେହେଲେ ଉଷ୍ଠତା କି ଆର୍ଦ୍ରତା ନ ଥୁଲା । ଶୁଖୁଲା ନୃଖୁରା ନୀରବତା ଛଡ଼ା 
ଆଉ କିଛି ନ ଥୁଲା । ଆମେରିକାର ପାଣିପାଗ ଏବଂ ଖବରକାଗଜରେ ବାହାରୂଥ୍‌ବା 
କେଇଟା ଚଳନ୍ତି ସମ୍ବାଦକୁ ନେଇ ଦି'ପଦ ପଚାରିଲା ପରେ ପୁଣି ସେଇ ସୃକ୍ଷ୍ମ 
ଶାଳୀନ ନୀରବତା ! କ'ଣ ବା” ଗପିହେବ ଏଇ ଭିନ୍ନ ଉପଗ୍ରହର ଲୋକଟି 
ସାଙ୍ଗରେ ? 


— ଯାହାହେଉ ତମକୁ ଦୋଷ ଦେଇପାରିବିନି ରାନୁ ଭାଉଜ, ମୋର ବିଚକ୍ଷଣ 
ସାନଭାଇ”, ମାନେ ମୋ ଦ୍ବିତୀୟ ବଡ଼ଭାଇଙ୍କ ସ୍ତ୍ରୀ । ସେ ହେଉଛନ୍ତି ବୈଷୟିକ 
ବିଦ୍ୟାବୁଦ୍ଧିରେ ସବ୍ରଠାରୁ ହୁସିଆର ଏବଂ ବର୍ଭମାନ ସବୁଠାରୁ ବେଶି ରୋଜଗାର 
କରି ସମ୍ବଲପୂରରେ ଗୋଟିଏ ପେଟ୍ରୋଲ୍‌ ପଞ୍ଚୁର ମାଲିକ ଏବଂ କାର୍‌ର କିଣାବିକା 
କରୁଥ୍ବା ସଫଳ ବ୍ୟବସାୟୀ ବିକ୍ରମ ସାହୂ । ବଡ଼ଭାଇ “ବିଜନ”କୂ ତମେ ହେଲ 
ବିକ୍ରମ' । ବାପାଙ୍କୁ ଦମ୍ଭ ଦେଲ ଯେ ଆଉ ସବ୍ର କଥା ପଚେ, ଆଗେ 
ଅର୍ଥବଳ । ତେଣୁ ଆମ ବ୍ଯବସାୟ ବ୍ରଡ଼ିବ ନାହିଁ ବାପା, କାରଣ ବାଣିଜ୍ୟେ 
ବସତି ଲକ୍ଷ୍ମୀ । ତମ ଚାଉଳଡାଲି ବ୍ୟବସାୟ ଆଉ କାମ ନ ଦେଲା ନାହିଁ, 
ଦେଖ ତମ ସାନପୁଅ କ”ଣ କରୁଛି । ସେ ଲଫଟ୍ଗା ହୋଇଗଲା, ବି.ଏ.ଟା 
ପାସ୍‌ କରିପାରିଲା ନାହିଁ, ଏଥ୍‌ରେ ଦୁଃଖ କରିବାର କୌଣସି କାରଣ ନାହିଁ । 
ଦେଖ ସେ କେତେ ଉଚ୍ଚକୂ ଉଠୁଛି ତା” ବ୍ଯବସାୟକୁ ନେଇ । ସେଇଆ ହେଲା, 
ଯେଉଁଥ୍‌ପାଇଁ ଜଣେ ବିଶିଷ୍ଟ ନେତାଙ୍କୁ ଧନ୍ଯବାଦ ଦେବାକୁ ହେବ । ସେହି 
ନେତାମହୋଦୟଙ୍କୁ ସେ ଅନେକ ବାହୁବଳ ଯୋଗାଇଛି, ତାଙ୍କ ଭୋଟ ତଥା 
ଅନ୍ୟାନ୍ୟ ପ୍ରଗତିମୂଳକ କାର୍ଯ୍ୟକ୍ରମ ପାଇଁ । ତାଂରି ପ୍ରତିଦାନସ୍ଵରୂପ ସେ ତାକୁ 


ବିଦେଶିନୀ ୭୭ 


ଯୋଗାଇ ଦେଇଛନ୍ତି ଏଇ ଅର୍ଥବଳ, ଗୋଟାଏ ପେଟ୍ରୋଲ୍‌ପଞ୍ଚିର ଲାଇସେନ୍ସ 


ତହୁଁ ବଭନ୍ନ ଯୋଗସୂତ୍ର ଉପରକ୍ର ଉଠିବା ପାଇଁ । ଉତ୍ତମ । 


.ଏଇ ଭାଇଟା ପିଲାଦିନେ ସବ୍ରଠାରୁ ବେଶି କଳି କରୁଥଲା ମୋ ସାଙ୍ଗରେ । 
ଆଭ ସବୁଠାରୁ ବେଶି ଚିଡ଼ଉଥ୍‌ଲା ମୋତେ, ମୋର ନେତ୍ରୀପଣିଆକୁ ନେଇ । 
ହେଲେ ତା” ଅଥଟୁଲିପଣରେ ବିଦ୍ରପ କେତେ, ଆଉ ରସିକତା କେତେ, ତା” 
ବୁଝିବା କଷ୍ଠ । ଯାହାହେଉ ସେ ତ ମହା ବଡ଼ଲୋକଟିଏ ଏଇକ୍ଷଣି, ତେଣୁ 
ତା'ର କିମ୍ବା ତା” ସ୍ତ୍ରୀ ଦୀପିକାର ମୋ ପ୍ରତି ହିଂସା କରିବାର କୌଣସି କାରଣ 
ନାହିଁ । ମୋ ପାଖରେ ଯେତେ ଡଲାର୍‌ ଥାଉ କି ଡକୃରେଟ୍‌ । ମୋର ଅନୁମାନ 
ଭୂଲ୍‌ ନୁହେଁ ବୋଲି ମୁଁ ଭାବିଲି, ଯେତେବେଳେ ମୁଁ ଗଲି ତାଙ୍କ ଘରକ୍ର, 
ଆଉ ମୋର ଦେଖା ରାନୁଭାଉଜ ସାଙ୍ଗରେ । ସାନଭାଇ ଘରେ ନ ଥଲେ 
ସେତେବେଳେ, ଖାଲି ଭାଉଜ ଆଉ ତାଙ୍କର ଦି'ଟା ସାନ ସାନ ପିଲା ଏବଂ 
ମୁଁ ଦେଖ୍ୁଲି ଯେ ସେ ମୋତେ ଆଉ ଯାହା ଦେଉ ନ ଦେଉ (ଚାହାଟା 
କଷାପାଣି ପରି ଲାଗୁ, କି ବାସି ରସଗୋଲାରେ ଜନ୍ଦା ଚାଲୁଥାଆନ୍ତୁ), ନୀରବତାର 
ପ୍ରହାରାଘାତ କରି ନାହିଁ । ଗପି ଚାଲିଛି, ଗପି ଚାଲିଛି, ତାଂ ଜୀବନଚରିତକୁ 
ନେଇ କଂଣ ବୋଲି କ”ଣ ଗପିବାରେ ଲାଗିଛି, ଯାହାର ସଙ୍ଗତି କି ତାତ୍‌ପର୍ଯ୍ୟକୁ 
ଧରି ହେଉ ନାହିଁ ସହଜେ । କିନ୍ତୁ କ୍ରମଶଃ ମୋର ମନେହେଲା ଯେ ମୁଁ 
ମଧ୍ଯ ପ୍ରକୃତରେ ଗୋଟିଏ ବିଦେଶିନୀ ତା” ପାଇଁ । କାରଣ ତା” ସହିତ ମୋର 
କୌଣସି ଯୋଗସୂତ୍ର ମିଳିବାକୁ ନାହିଁ । ବିଦ୍ଯା, ବୁଵି ତଥା ସାଧାରଣଜ୍ଞାନର 
ସ୍ତରରେ । କାହାଣୀ ଶୁଣେଇବା ମଝିରେ ସେ ଗୋଟିଏ ଗୋଟିଏ ପ୍ରଶ୍ନ ମୋତେ 
ଛାଡ଼ି ଦେଉଥାଏ, ସତେକି ସେଇଆ ଶିଖାହୋଇଛି ତାକୁ, ସୌଜନ୍ଯର ଉପଚାର 
ହିସାବରେ । କିନ୍ତ ସେଇ ପ୍ରଶ୍ନର ଉତ୍ତର ଦେବା ସମ୍ଭବ ହେଉ ନ ଥଲା 
ମୋ ପକ୍ଷରେ । ଯଥା ¬ ଆମେରିକାର ରସଗୋଲା କ'ଣ ଏମିତି ଲାଗେ ? 
ସବୁଠାରୁ ବଳିଗଲା ତା'ର ଗୋଟାଏ ପ୍ରଶ୍ନ ¬ “ଆଉ ତମର ପିଲାପିଲିଙ୍କ ଖବର 
କଅଣ ୨”, ଯାହାର ପରେ ପରେ ସେ ହାତେ ଜିଭ କାମୁଡ଼ି ପକେଇଲା । 


[ ~ Cr 


ସେଇଠି ମୁଁ ବୁଝିଲି ଯେ ସେ ତିଳେହେଲେ ସଚେତନ ନୁହେ କି ସଚେତନ 
ହେବାକୁ ଚାହେଁ ନାହିଁ ମୋ ବିଷୟରେ, ତଥା ଆମ ଭିତରେ ଥୁବା ପାରିବାରିକ 
ସମ୍ପର୍କ ବିଷୟରେ । ତା” ପାଇଁ ମୁଁ ଅନ୍ଯତମ ଶ୍ରୋତା ଏବଂ କହିବାକୁ ଗଲେ 
ପହିଲା ନମ୍ବର ଶ୍ରୋତାଟିଏ, କାରଣ ମୁଁ ବିଦେଶରୁ ଆସିଛି । ତେଣୁ ମୋତେ 
କିଛି ଜଣା ନାହିଁ ତା'ର ସଢ୍ରିୟ ଏବଂ ମହାମଉଜିଆ ଜୀବନ ବିଷୟରେ । 
ଏହା ପରେ ମୋର ଦୂରବସ୍ଥା “ କେତେଦୂର ଯାଇଥାଆନ୍ତା। କେଜାଣି, ହେଲେ 


ସାନଭାଇ ଆସି ପହୁଞ୍ଚଗଲେ ସେତେବେଳେ ଏବଂ ତାଙ୍କ ଥଟୁଲିପଣର ମୁଣି 


° ବିଦେଶିନୀ 


ଖୋଲିଦେଲେ । ବିଶେଷତଃ ମୋର ରିସର୍ଚ୍ଚ କାମକୁ ନେଇ । କହିଲେ ବସେଇ 
ବସେଇ, “ସ୍ଵାଧୀନ ଭାରତରେ ନାରୀ ଜାଗରଣ, ଏକ ଅଧ୍ୟୟନ । ଏକ 
ନମ୍ବର, ଓଡ଼ିଶା ଚମତ୍କାର ! ...ତୋତେ ଏଇ କାମଟା ଦିଆହୋଇଛି, କାହିଁକିନା 
ତୋ ଜାଗରଣ ଏତେ ଉଚ୍ଚରେ ପହୁଞ୍ଚଲାଣି ଯେ ତୁ ଏମାନଙ୍କ 
ଚେଇଁବା-ଶେୋଇବା-ତୂଳେଇବାକ ଭଲ ଭାବରେ ଚିହ୍ଦିପାରିବୁ ? (ହିଁ-ହିଁ)... “ଏଥର 
କିନ୍ଧୁ ମୋର ମନେହେଲା ଯେ ଇଏ ରସିକତା ନୁହେଁ, ନିରାଟ ବିଦୁପ । ଠିକ୍‌ 
ଅଛି, ଆଇ ଡୋଣ୍ଟ୍‌ କେୟାର୍‌ ! ଯଥାଶୀଘ୍ର ସେଠି ପଳେଇଆସିବା ଛଡ଼ା ଅନ୍ଯ 
ଗତି ନ ଥ୍ଲା ମୋର । 

ବାପାବୋଉଙ୍କ ପରେ ଏଇମାନେ ଥୁଲେ ମୋର ସବ୍ରଠାରୁ ନିଜ ଲୋକ, 
ଅର୍ଥାତ୍‌ ସମ୍ପର୍କୀୟ, ମେ ହାତପାଆନ୍ତାରେ । ଏବଂ ଏଇ ଥୁଲା ମୋର ଅନୁଭୂତି । 
ହେଲେ ଆହୂରି ଅଛନ୍ତି ଅନେକ ଅଛନ୍ତି । କିନ୍ଧ ଆଉ କେତେଥର ମୋତେ 
ବୁଝିବାକୁ ପଡ଼ିବ ଯେ ଯେତେ ସମ୍ପର୍କୀୟ ହୁଅନ୍ତୁ ନା କାହିଁକି ବାସ୍ତବରେ ମୋର 
କୌଣସି ସମ୍ପର୍କ ଥାଇ ନ ପାରେ ଏମାନଙ୍କ ସାଙ୍ଗରେ ? ଯେହେତୂ ମୁଁ ଗୋଟାଏ 
ଅର୍ଖବିଦେଶିନୀ, ଓରଫ୍‌ ବିଧର୍ମୀ ? 

ନା । ଏନଫ୍‌ ଇଜ୍‌ ଏନଫ୍‌ । ମୋର ଦରକାର ନାହିଁ ଆଉ କେଉଁ ନିଜ 
ଲୋକଙ୍କ ପାଖକ୍ର ଯିବା । ସେମାନଙ୍କ ହାଲଚାଲ କି ମତାମତ ମଧ୍ଯ ଲୋଡ଼ା 
ନାହିଁ ମୋର, ମୋ ରିସଇ୍ ପ୍ରୋଜେକୁ ପାଇଁ । କଥାରେ ଅଛି ପରା ଯିଏ 
ଜାଣିଶୁଣି ଶୋଇ ରହିଥାଏ, ତାକୁ ଉଠେଇବ କିଏ ? ସେମାନେ ଜାଣିଶୁଣି 
ଶୋଇ ରହିଛନ୍ତି, ତାଙ୍କ ନିଜତ୍ଟାକୁ ବନ୍ଧା ପକେଇ । କ'ଣ ନା ଏଇ ହେଉଛି 
ଆସ ସୁଖ । ଥ୍ଯାଙ୍କ ୟୁ । ମୁଁ ଚାହେଁ ନାହିଁ ତମ ସୂଖର ପାଖ ଦେଇ 
ଯିବି, ଆଉ ତମେସବ୍ୁ ମୋ ଆଡ଼କ୍ର ଆଙ୍ଗୁଳି ଦେଖେଇ କହିବ, ¬ ଦେଖ୍‌ 
ଲୋ ବିଦେଶିନୀ ଦେଖ୍‌ ! ଦେଖୁଛ୍ଥ ତ ଆମର କେତେ ଭାଉ ଏ ସମାଜରେ 
ଏବଂ ଆମେ କେତେ ଆନନ୍ଦରେ ଅଛୁ ? ନାଇଁ ଥାଉ ତମ ଆନନ୍ଦ ତମର । 
ମୁଁ କାହିଁକି ନଜର ଲଗେଇବି ତା” ଉପରେ ? 


କେବଳ ଯିବି ବାପାବୋଉଙ୍କ ପାଖକୁ ଯେଉଁମାନେ ଖାଲି ମୋଗ ସବ୍ରଠାରୁ 
ନିଜର ନୃହନ୍ତି । ସେମାନେ ତଥାପି ମୋତେ ଭଲ ପାଆନ୍ତି । ବାପା ମଧ୍ଯ । 
ଯଦିଓ ତାଙ୍କ ବାପପଣିଆ କି ପୂରୂୁଷପଣିଆର ଗଉଁରେ ସେ କେବେହେଲେ 
ସ୍ଵୀକାର କରିବେ ନାହିଁ ଯେ ମୁଁ ଯେଉଁସବୁ “ଖରାପଂ କଥା କରିଛି, ତା” 
ସତ୍ତ୍ଵେ (କିମ୍ଭା ହୁଏତ ସେଇ ବୀରତ୍ ଯୋଗୁଁ) ମୁଁ ତାଙ୍କ ସବୁ ପିଲାଙ୍କଠାରୁ 
ବେଶି ଗୁଣର, ବେଶି ଯୋଗ୍ୟ, ମୋତେ ନେଇ ତାଙ୍କର ଗର୍ବ କରିବା କଥା... 


ବିଦେଶିନୀ ୭୯ 

ଓ ଫର୍ଗେଟ୍‌ ଇଟ୍‌ ବାପା ! ତମ ସାର୍ଟିଫିକେଟ୍‌ ବି ଲୋଡ଼ା ନାହିଁ ମୋର । 
କିନ୍ଧ ତମେ ଯେତେହେଲେ ମୋ ବାପା, ଆଉ ତମେ ମୋତେ ଭଲ ପାଅ 
ଅଳ୍ପଧବହୃତ । ସେଇ ବିଶ୍ବାସରେ ମୁଁ ଯିବି ଗାଆଁକୁ । ଖାଲି ତମ ପାଖକୁ ଆଉ 
ବୋଉ ପାଖକୁ, କେଉଁ ଅତୀତକୁ ଖୋଜିବା ପାଇଁ ନୁହେଁ । ହେଲେ ଏଇକ୍ଷଣି 
ନୁହେଁ । ଏଠିକାର କାମ ସରିଗଲା ପରେ । ଗୋଟାଏ ଜବର୍‌ ଥସିସ୍‌ ପ୍ରସ୍ତୃତ 
କଲା ଉତ୍ତାରୁ, ଯେତେବେଳେ ମୁଁ ଫେରନ୍ତା ଫ୍ଲାଇଟ୍‌ର ତାରିଖ ସ୍ଥିର କରି ସାରିଥୁବି, 
ସେଇ ସମୟକୁ ମୁଁ ଯିବି ସେଠିକି କିଛିଦିନ ପାଇଁ, ଆଉ ଲୋଡ଼ିବି ତମର 
ଆଶୀର୍ବାଦ ! ଅନ୍ତତଃ ସେତିକି ଭକ୍ତିଭାବ, ସେତିକି । ଭାରତୀୟତା ତଥାପି ରହିଛି 
ମ ତମ ଝିଅ ପାଖରେ ? 


ଦ୍ୟାଟ୍‌ସ୍‌ ଅଲ୍‌ ! ଆଉ କେହି ମୋ ନିଜର ନୃହନ୍ତି । ତେଣୁ ମୁଁ ତାଙ୍କ 
ପାଖ ମାଡ଼ିବି ନାହିଁ । 
ଆଉ କେହି ନୃହନ୍ତି । 
ଆଉ କେହି ନୃହନ୍ତି ? 
ଆଉ କେହି ନୁହନ୍ତି ୨? ଇଜ୍‌ ଦ୍ୟାଟ୍‌ ସୋ ? 
ଓଃ ! ମୁଁ ଜାଣେ ତମେସବୁ କ'ଣ କହିବାକୁ ଚାହଁ । କହୁଛ ସେଇ ଟୋକାଟା 
କଥା । ଯେ ମୋତେ ଖୋଜୁଛି । କେଜାଣି କେମିତି ବୁଝିବାକୁ ପାଇଲା ଯେ 
ମୁଁ ଇଣ୍ଡିଆକୁ ଆସିଛି, ସେଇଠୁ ମୋର ପତା ଲଗେଇଲା । ହେଲେ ଛେରୂଆଟା, 
ତାକୁ ଡର ଲାଗୁଛି ସିଧାସଳଖ ମୋତେ ଫୋନ୍‌ କରିବା ଲାଗି । ତା'ର କୋଉ 
ସାଙ୍ଗ ଜରିଆରେ ଆଗେ ବୁଝୁଛି ମୁଁ କୋଉଠି ଅଛି ବୋଲି । ବେଶ୍‌, ବୁଝିଲୁଣି 
ତ ସେଦିନଠୁଁ ଯେ ମୁଁ ଏଇଠି ଅଛି, ଆଉ ମୋ ଫୋନ୍‌ ନମ୍ବର ଏଇଆ । 
ତଥାପି କାହିଁକି ଫୋନ୍‌ କରିବାକୁ ନାହୁଁ ? ତୋ ଜେଜେମା” ଶୁଣିଲେ ତୋତେ 
ଘରେ ପୂରେଇବେ ନାହିଁ ଏଇ ଭୟରେ ୨? ନା ତୁ ବି ଗୋଟାଏ ମାଇଚିଆ 
ହୋଇଗଲୁଣି ତୋ ବାପ ପରି ? ...ଆଛୁ, ତୁ କ'ଣ ଦେଖ୍‌ବାକୁ ତୋ ବାପ 
ପରି ହୋଇଛୁ ? ନା ମାଆର ଚେହେରା ବି କିଛି ନେଇଛୁ, ତୋଫା ଚାହାଣି, 
ଛୋଟିଆ ନାକ କି ଆଉ କେଉଁଥ୍‌ରେ ? ନେଇଛୁ ବୋଲି ତ ମୋର ମନେ 
ହେଉଥଲା ସେତେବେଳେ... 
ଚେହେରା କଥା ଛାଡ଼, ତୁ କ'ଣ ପାଇ ନାହୁଁ ତୋ ମାଆଚରିଦ୍ରରୁ ଧାପେ ? 
ଅନ୍ତତଃ ତା'ର ଖାସ୍‌ ଗୁଣ କି ଅବିଗୁଣଟିକ, ଯାହାକୁ ନେଇ ତା'ର ନାଆଁ 
ପଡ଼ୁଛି ? ଯେ ସେ କାହାରିକୁ ଡରେ ନାହିଁ ପୃଥ୍ବୀରେ ? 


Fro ବିଦେଶିନୀ 


ଏନିଡ୍ଜ୍‌ ତୁ ଜାଣିଛୁ ତୁ କ'ଣ କରିବୁ ତୋ ମାଆ ସାଙ୍ଗରେ ଦେଖା 
କରିବା ଲାଗି, ଯାହା କଥା ତୋର ମନେ ନ ଥ୍‌ବ ହୁଏତ । ନାଇଁମ, ମନେ 
ଜନ ଥ୍‌ବ କେମିତି ? ତୋ”ର ତିନିବର୍ଷର ହାପ୍‌ପି ବାର୍ଥୁିଡେ ବେଶି ଦୂର ନ 
ଥୁଲା, ଆଉ ତୂ ମୋତେ ବରାଦ୍‌ ଦେଇଥ୍‌ଲୁ ଗୋଟାଏ “ଏ-ତେ ବଡ଼ କେକ୍‌, 
ତୋର ଛୋଟିଆ ହାତଦି'ଟାକୂ ପାରୂପର୍ଯ୍ୟନ୍ତ ଲମ୍ବେଇ ଦେଇ, ଆଉ ସିଏ ଗୋଟାଏ 
ଏରୋପ୍ଲେନ୍‌ ଭଳି ଦେଖା ଯାଉଥ୍‌ବ ।” ମୁଁ ମଧ୍ଯ ଓ-କେ !' ବୋଲି କହିଥ୍‌ଲି 
ତାକ୍ର ଟିକିଏ ଗେହ୍ଲା କରିଦେଇ । କିନ୍ତୁ ହଠାତ୍‌ ଆସି ପହୁଞ୍ଚଗଲା ମୋର ଭାଗ୍ଯନିର୍ଣ୍ଣୟ 
କରିବାର ବେଳ । ଜୟନ୍ତ ଜଣାଇଲା ମୋତେ ଯେ ମୋତେ ଅବିଳମ୍ବେ ଠିକ୍‌ 
କରିବାକୁ ହେବ ମୁଁ ତାକୁ ବାହାହୋଇ ଆମେରିକା ଯିବାକୁ ଚାହେଁ ନା ନାହିଁ । 
ଏଇ ଦି'ମାସ ଭିତରେ । ନ ହେଲେ ସେ କୋଉ ନୂଆ କମ୍ପାନୀରେ ଜଏନ୍‌ 
କରିପାରିବ ନାହିଁ ଓ ସେଥ୍‌ରେ ତା'ର ବହୂତ କ୍ଷତି ହେବ । କହିଲା, ଭିସା 
ଇତ୍ୟାଦିର ଦାୟିତ୍ଵ ମୋ ଉପରକୁ ଛାଡ଼ିଦିଅ । ସବ୍ର ଦାୟିତ୍ଵ ସେ ମୁଣ୍ଡେଇ 
ନେଲା ଓ ମୋ ଯିବା ଦିନ ଠିକ୍‌ ହୋଇଗଲା । ମୁଁ ଜୟନ୍ତକୁ ଜଣେଇ ଦେଇଥ୍‌ଲି 
ଯେ ସୁମନ୍‌ ବି ଯିବ ମୋ ସାଙ୍ଗରେ । ଆଉ ତାକୁ ବି କହିଥୁଲି ଚୂପ୍‌ ଚୂପ୍‌ 
କରି ଯେ ତା” ହାପ୍‌ପି ବାର୍ଥ୍ଡେ ଆଉ ଗୋଟାଏ ଜାଗାରେ ହେବ, ଗୋଟାଏ 
ବଢ଼ିଆ ଜାଗାରେ । କିନ୍ତୁ ତା” ହେଲା ନାହିଁ । ମୋତେ ବାଛିବାକୁ ପଡ଼ିଲା 
ଆମେରିକା, ମାନେ ମୋ ସ୍ଵାଧୀନତା, ଆଉ ତା'ର ସେଇ ଲପ୍‌ସିତ ଶୁଭଦିନ 
ଭିତରେ, ଯେବେ ତିନିଟା ମହମବତି ଜଳିଥାଆନ୍ତା ଗୋଟାଏ ଏରୋପ୍ଲେନ-କେକ୍‌ 
ଉପରେ , ଆଉ ସେ ଗାଲ ଫୁଲେଇ ଫୁଃ ଫ୍ରଃ' କରି ଲିଭେଇବାକୁ ଚେଷ୍ଟା 
କରିଥାଆନ୍ତା। ହେଲେ ମୁଁ ସେଇ କାମଟା ପୂରା କରି ଦେଇଥାଆନ୍ତିୟ ଆଉ 
ସେଇଠୁ... 

ନା, ନା, ସେଇଠି କିଛି ନୁହେଁ । ମୋତେ ଯେମିତି ହେଲେ ଯିବାକୁ ପଡ଼ିବ 
ଆମେରିକା, ସୁମନ୍‌ ମୋ ସାଙ୍ଗରେ ଯାଉ ବା ନ ଯାଉ । ନ ହେଲେ ଏଇ 
ଚାନ୍‌ସ ଆଉ ମିଳିବ ନାହିଁ ମୋତେ । ହାତୀ ବନସ୍ତରେ ଥୁଲେ ବି ରାଜାଙ୍କର । 
ସୁମନ୍‌କୁ କେହି ଛଡ଼େଇ ନେଇପାରିବେନି ମୋଠୁ । କିନ୍ତୁ ମୁଁ ଯଦି ରହିଯାଏ 
ଏଠି କେସ୍‌ ଲଢ଼ିବା ପାଇଁ ମୋ ଶାଶୁଙ୍କ ସାଙ୍ଗରେ, ତା'ହେଲେ ବାଏ ଜୟନ୍ତ, 
ବାଏ ଆମେରିକା, ବାଏ ମୋ ସ୍ଵାଧୀନତାର ସ୍ବପ୍ନ ! 

ନା ! ତାଂ ହେବ ନାହିଁ । ମୁଁ ତା” ଲଡଖ୍‌ଆ ଲାଳବ୍ରହା ମୁହଁକୁ ଅନେଇଲି 
ସତ, କେଜାଣି କେତେ ସମୟ ଯାଏଁ ଅନେଇଲି, ଆଉ ମୋ ଆଖୁରେ ଟିକିଏ 
ଲୁହ ଆସିଥ୍‌ବ ହୁଏତ, କିନ୍ଧ ବେଶି ସମୟ ଲାଗିଲା ନାହିଁ ତାକୁ ସ୍ପଷ୍ଟ ଭାବରେ 


¥ 


ବିଦେଶିନୀ ୮ e 
ଜଣେଇଦେବା ପାଇଁ ଯେ ‘ହଉ ତମେ ରଖ ତମ ନାତିକୁ । ତଥାପି ମୁଁ 
ଯାହା ଠିକ୍‌ କରିଛି, ସେଇଆ କରିବି । ହେଲା ? 

ହେଲା । ସବ୍ର ହେଲା । ଶାଶୁଙ୍କ ଧମକାଣ ପାଣି ଫାଟିଗଲା । ସେ ହାଂ 
କରି ଅନେଇଲେ ମୋ ଆଡ଼କୁ । ଯେ ରାଣ୍ଡୀ ଏଭଳି କୂକର୍ମ ମଧ୍ୟ କରିପାରେ । 
ବାଳୁତ ପିଲାଟାକୁ ମଧ୍ଯ ଛାଡ଼ି ପଳେଇଯାଇପାରେ କୋଉ ବିଲାତକୁ ଯିବ ବୋଲି 
ତା' ନୂଆ ଘଇତା ସାଙ୍ଗରେ । 


ଯାହାହେଉ ଯୁଗେ ବିତିଗଲାଣି ୟା' ଭିତରେ । କେତେ ହାପ୍‌ପି ବାର୍ଥ୍ଡେ 
ପାରି ହୋଇଗଲାଣି ତୋ ପାଇଁ । ଏରୋପ୍ଲେନ୍‌ କେକ୍‌ କି ଆଉ କୋଉ କେକ୍‌ 
ମିଳୁ କି ନ ମିଳୁ କେତେ ଖୁରିଖ୍୍‌ରିସା ତୋତେ ଖୋଇଥ୍‌ବେ ସେଦିନ, ତୋ 
ସ୍ଟେହମୟୀ ଜେଜେମା । ତା'ହେଲେ ଆଉ ଚିନ୍ତା କଅଣ ? ତୂ ଭଲରେ ଅଛୁ 
ଆଉ ମୁଁ ବି ଭଲରେ ଅଛି | କାହିଁକି ତା? ହେଲେ ଖୋଜିହେଉଛୁ ମୋତେ ?... 


ସୁନୀତି ସ୍ଵୀକାର କଲେ ନାହିଁ ତାଙ୍କ ଆଖୁରେ ଲୁହ ଜକେଇ ଆସୁଛି ବୋଲି । 
ହେଲେ ସେ ତା'ର ଥବା-ନ ଥ୍ବା ପଣକୁ ଦୃଢ଼ତାର ସହ ପୋଛିଦେଲେ ତାଙ୍କ 
ରୂୁମାଲ୍‌ରେ ଏବଂ ରାଗିଲା ପରି କହିଲେ ଆଉ ଦି” ପଦ, ସେଇ ଟୋକା ଉଦ୍ଦେଶ୍ୟରେ — 


...ଆଉ ତୁ ଯଦି ସତରେ ଏତେ ବିକଳ ହେଉଛୁ ତୋ ବୋଉ ସାଙ୍ଗରେ 
ଦେଖା କରିବା ଲାଗି, ତା'ହେଲେ ମାଇଚିଆ ଟୋକା, ଥରେ ହେଲେ ମୋତେ 
ଫୋନ୍‌ କରି ପାରି ନ ଥାଆନ୍ତୁ ୟା” ଭିତରେ ? ଆଉ ତୁ ଯଦି ଭାବିଛୁ 
ମୁଁ ଏଇଠି ବସି ରହିଥ୍‌ବି ତୋ ଫୋନ୍‌ ଆସିବ ବୋଲି, ତାଂ” ହେଲେ ତୁ 


ଚିହ୍ନି ନାହୁଁ କି କେବେହେଲେ ଚିହ୍ନିବୁ ନାହିଁ ତୋ ବୋଉକୁ । 


ନା । ମୁଁ ଆଉ ଏଠି ରହିବାକ୍ର ଚାହେଁ ନାହିଁ । ସୂନୀତି ସାହୁ ଯାହା 
ସ୍ଥିର କରେ, ସେଇଆ କରେ । କେହି ତାକୁ ଟଳେଇପାରିବେ ନାହିଁ ତା 
ନିର୍ଣ୍ଣୟରୂ । ମୁଁ କାଲି “ବାଏ” କରି ଚାଲିଯିବି ଏଠୁ । ଏଇ ମୋ ଲାଲ୍‌ବଜାର 
ଗୁହାରୁ । ସମ୍ଭବତଃ ସବ୍ରଦିନ ପାଇଁ । 

କିଧୁ ମୁଁ ଠିକ୍‌ କରି ସାରିଲିଣି ଯେ ମୁଁ ସେଠିକି ବି ଯିବି ନାହିଁ । କ୍ୟାପିଟାଲ୍‌କୁ । 
ଯଦିଓ ସିଏ ମୋର କର୍ମସ୍ଥଳୀ ଥଲା ଅନେକ ଦିନ ଯାଏଁ ଏବଂ ହୁଏତ ଅନେକ 
ମାଲମସଲା ମିଳିଯାଆନ୍ତା ସେଠି ରିସର୍ଚ୍ଚ ପାଇଁ । ଖାଲି ୟୁନିଭର୍ସିଟି ଲାଇବ୍ରେରୀରେ 
ଥିବା ନାନା ରେଫରେନ୍୍‌ ବହିରୁ ନୁହେଁ ମଧ୍ଯ କେତେ ସେବେକାର ସହକର୍ମୀମାନଙ୍କଠାରୁ, 
ଯେଉଁମାନେ ତଥାପି ରହିଛନ୍ତି ସେଠି ପାଠ ପଢ଼େଇବା ଲାଗି । କିଏ ରିଡର୍‌ 
ହେଲାଣି ତ କିଏ ପ୍ରିଡ଼ିପାଲ୍‌ ହୋଇଥ୍‌ବ କେଉଁ ନୂଆ କଲେଜରେ । କିନ୍ତୁ 


୮୨ ବିଦେଶିନୀ 


ମୁଁ ଯିବି ନାହିଁ ସେଠିକି, କାରଣ ସେଠି ସେମାନେ ଅଛନ୍ତି । ମୋ ଶାଶୁଘର 
ଲୋକେ । ଆଉ ତୁ ବି ରହିଛୁ ସେଠି । ତୋତେ ଦେଖୁ୍‌ବା ଲୋଭରେ ମୁଁ 
ଠେଲି ହୋଇ ଯିବାକୁ ଚାହେଁ ନାହିଁ ମୋର ସେଇ ପୂରୂଣା ହୀନିମାନିଆ ସଂସାର, 
ସେଇ ଅନ୍ଧକୂପ ଭିତରକୁ, ଯାହାକୁ ମୁଁ ତ୍ଯଜ୍ଯ କରି ଆସିଛି । ନା ରେ 
ପୁଅ, ହେବ ନାହିଁ ସେକଥା । ତୁ ଆସିଲେ ଆଂ ମୋ ସାଙ୍ଗରେ ଦେଖା 
କରିବା ଲାଗି । ଇଚ୍ଛା କଲେ ତୁ ପାରିବୁ, କେହି ତୋତେ ଅଟକେଇ ପାରିବ 


pu 
vo 


ନାହିଁ । ବେଶ୍‌ ବୂରଝି ନେଇପାରିବ୍ର ମୁଁ କୋଉଠୁ କୋଉଠିକି ଯାଇଛି, ଘୃୂରିବୃଲୁଛି 
ମୋର ପ୍ରୋଜେକୁ ନେଇ, ଆଉ ଆସି ଠିଆହେବ୍ର ମୋ ସାମ୍ନାରେ । ପାରିବୁ । 
ତୋ ବୋଉ ବି ପାରିଥୁଲା ତୋ ବୟସରେ । ବିଦ୍ରୋହର ଟାଣୁଆ ନମୁନା 
ଦେଖେଇ ପାରିଥୁଲା । ତା'ଛଡ଼ା ତୂ କୋଉ ଝିଅ ନୁହେଁ, ପୂଅ ପିଲାଟାଏ । 

ସରି, ମୁଁ ଓଡ଼ିଶାର ଅନେକ ଅନ୍ଯ ଆଡ଼କୁ ଯିବି, କିନ୍ଧ ସେଠିକି ନୁହେଁ । 
ମୁଁ ଜାଣେ ଅନୁ ମଧ୍ଯ ନିରାଶ ହେବ ଯେ ଏତେ କହିଲା ପରେ ବି ମୁଁ 
ତା” ରଙ୍ଗୁଭାଇ ସାଙ୍ଗରେ ଦେଖା କଲି ନାହିଁ । କିନ୍ଧ ମୋର ଚାରା କ'ଣ 
କହିଲ ? ହେଲେ ମୁଁ ତାକୁ ବୁଝେଇ ଦେବି ସବୁ କଥା, ଦରକାର ହେଲେ । 
ଆଉ ମୋର ପୂର୍ଣ୍ଣ ବିଶ୍ଵାସ ସେ ବୁଝିବ । ପ୍ରକୃତପକ୍ଷେ ତା'ଠାରୁ ବଳି ନିଜଲୋକଟିଏ 
ଆଉ କେହି ଅଛି କି ଏଇକ୍ଷଣି ମୋ ପାଇଁ ? 

ଦିନସାରା ପରିଶ୍ରମ କରି ସୁନୀତି ଗୋଟାଏ ଗସ୍ତ ପ୍ରୋଗ୍ରାମ୍‌ର ଚିଠା କରିବାକୁ 
ଲାଗିଲେ ।... କେତେଜଣଙ୍କ ପାଖକୁ ଅବଶ୍ଯ ଆଗରୁ ଚିଠି ଲେଖା ହୋଇଛି, 
ଏବଂ ତାଙ୍କ ପାଖରୁ ସ୍ଵାଗତମୂଳକ ଚିଠି ମଧ୍ୟ ଆସିଛି । କିନ୍ଧ ସେମାନଙ୍କ 
ମଧ୍ଯରୁ ଅଧୁକାଂଶ କ୍ୟଯାପିଟାଲ୍‌ରେ ଥାଆନ୍ତି । ତେଣୁ ସେମାନେ ବର୍ଜନୀୟ । ବାକି 
ଯେଉଁମାନେ ଅଛନ୍ତି, ତାଙ୍କ ଭିତରୁ କେବଳ ଦି'ଜଣ ତାଙ୍କ ପିଲାଦିନର ସୁନୀଅପାକ୍ର 
କେବଳ ଗଦ୍‌ଗଦ ହୋଇ କୁଣ୍ଢେଇ ପକେଇବେ ନୃହେଁ, ମଧ୍ଯ ତାକ୍ର ତା' କାମରେ 
ଠିକଣା ସାହାଯ୍ୟ କରିପାରିବେ ବୋଲି ମନେ ହେଉଛି, ସମାଜସେବା ଦିଗରେ 
ତାଙ୍କର ଦୀର୍ଘ ଅଭିଜ୍ଞତାକୁ ନେଇ । ସେହେତୁ ତାଙ୍କ ସାଙ୍ଗରେ ପ୍ରଥମେ ଦେଖା 
କରିବା ଉଚିତ । ଜଣେ ହେଲା ଅରୁ ଓରଫ୍‌ ଅରୁନ୍ଧତୀ ମହାନ୍ତି ଯେ ସୁନୀ ଅପାର 
ଜଣେ ଦ୍ୂର୍ବର୍ଷ ସେନାପତି ଥୁଲା ଏବଂ ଆରଜଣକ ମାୟା ବାରିକ । ଦ୍ରର୍ବଳିଆ 
କାଳୀ ଝିଅଟିଏ, ବେଶି ବାଟ ଚାଲିପାରେ ନାହିଁ, ଅଳ୍ପବହୃତ ଚିତ୍‌କାର କରେ, 
ହାଲିଆ ହୋଇଯାଏ, ହେଲେ ତା' କଳା ଆଖୁର ଚାହାଣିରେ ଯେଉଁ ଅମାନିଆ 
ଉନ୍କଳାପଣ ରହିଛି ନିଜକ୍ର ଅଜାଡ଼ି ଦେବା ଲାଗି, ନେତ୍ରୀର ଆଦେଶ ଅନୁଯାୟୀ, 
ସେଇ ଲକ୍ଷେ ଟଙ୍କା । 


ବିଦେଶିନୀ rn 


ହେଲେ ଅରୁ ଅଛି ଢେଙ୍କାନାଳରେ, କାମ କରୁଛି ଆମ ଚିହ୍ନା ସମାଜର 
ନାରୀମାନଙ୍କୁ ନେଇ, ଯେଉଁମାନଙ୍କ ଶୟନ-ଜାଗରଣ ବିଷୟରେ ମୋତେ ବି 
ଜଣା ଅଛି କିଛି । ଆଉ ମାୟା ଅଛି ସୁଦୂର କୋରାପୁଟର ବଣଜଙ୍ଗଲରେ 
ଏବଂ କାମ କରୁଛି ଆଦିବାସୀମାନଙ୍କୁ ନେଇ । ଏବଂ କଜୂଆଡ଼େ ସବୂଠାରୁ ଆଦିମ 
ସେଇ ଆଦିବାସୀମାନେ, ଆଜିଯାଏଁ ଲଙ୍ଗଳା ହୋଇ ବ୍ରଲୁଛନ୍ତି ବୋଲି କହିଲେ 
ଚଳେ । 


ସେହେତୂ ପ୍ରଥମେ ଅରୁ ପାଖକ୍ର ଯିବାକଥା ! ତା'ପରେ ଦେଖାଯିବ । ମୋଟ 
ଉପରେ ମାୟା ପାଖକୁ ନ ଗଲେ ବି ଚଳିବ । କହିବାକୁ ଗଲେ ତା” ନାରୀମାନଙ୍କ 
ସ୍ଥାନ ନାହିଁ ମୋ ଥୁସିସ୍‌ରେ... 


କିନ୍ତୁ ଚିଠା ପ୍ରସ୍ତୁତ ହେଲାବେଳକୁ କ୍ରମଟା ଓଲଟା ହୋଇଗଲା । ସୂନୀତି 
ସ୍ଥିର କଲେ ଯେ ସେ ଆଗେ ଯିବେ ମାୟା ପାଖକୁ । ତା'ପରେ ଦେଖାଯିବ । 


ହେଲେ ଏହି ମତପରିବରନର କାରଣ ସେ ଠିକଣା ଭାବରେ ବୁଝେଇ ପାରି 
ନ ଥାଆନ୍ତେ ବୋଧହୁଏ । ଯେହେତୁ ସେଥ୍‌ରେ କେଉଁ ଯୁକ୍ତିଯୁକ୍ତ ତଥ୍ଯଠାରୁ 
ବଳିପଡ଼ିଥ୍‌ଲା ମାୟା-ଟାହାଣିର ସ୍କରଣ । ଯେଉଁ ଚାହାଣିର ଆବେଗ ଯେ ଖାଲି 
ତମକ୍ର ଟାଣିନିଏ ଲକ୍ଷ୍ୟରେ ପହୁଞ୍ବା ଲାଗି ତା” ନୁହେଁ, ସେଥ୍‌ରେ ଛାଇ ହୋଇ 
ଯାଇଥ୍‌ବା ବ୍ଯଥା ମଧ୍ୟ ତମକୂର କଷ୍ଠ ଦିଏ ଯେତେବେଳେ ତମେ କ୍ରହ ଏତିକି 
ଥାଉ ଏବଂ ସାଲିସ୍‌ କରି ବସ ‘ଶତୁ' ସାଙ୍ଗରେ । ସୂୁନୀତିଙ୍କର ମନ ହେଲା 
ସେଇ ପରମ ଆଗ୍ରହ ଏବଂ ସେଇ ଦାରୂଣ ବ୍ଯଥାକ୍ର ପୁଣି ଚିହ୍ନିବା ଲାଗି, 
ଯଦି ସେ କିଛି ବଦଳି ଯାଇ ନ ଥାଏ ଆସି ଏତେଦିନ ପରେ । ଏବଂ 
ସେଥ୍‌ରୁ କିଛି ଫେରିପାଇବା ପାଇଁ, ଯାହାକୁ ଅଧ୍ୟାପିକା ଡକୃର ସୁନୀତି ସାହୂ 
ହରେଇ ଦେଇଥ୍‌ବ କାଳେ ୟାଂ'ଭିତରେ । ତା'ଛଡ଼ା... ତା' ଛଡ଼ା ଝିଅଟା ଆଜିଯାଏଁ 
ବାହା ହୋଇ ନାହିଁ କାହିଁକି ? ଶୁଭାକାଙ୍କକ୍ଷିଣୀ ସୁନୀଅପାର କ'ଣ କିଛି ଜାଣିବା 
ଉଚିତ ନୁହେଁ ସେ ବିଷୟରେ, ଯାହା ସେ ତାକୁ ଜାଣିବା ପାଇଁ ଦେଇ ନାହିଁ 
କେବେହେଲେ ? 


ଏହି କ୍ରମରେ କଂଣ ତାଙ୍କର ମନକୁ ଆସିଥୁଲା ଯେ ଜଣେ ଗାନ୍ଧୀବାଦି 
ମଝିମଝିକିଆ ନେତାଙ୍କୁ ବାହା ହୋଇଥ୍‌ବା ସଫଳକାମ ଏବଂ ସୁପ୍ରତିଷ୍ଠିତା ଅରୁନ୍ଧତୀ 
ମହାନ୍ତି ଯେଉଁ ସଂସ୍ଥାର କର୍ତ୍ତୀଢ ତା” ନାଆଁ ହେଉଛି ‘ଭାରତୀୟ ସଦ୍‌ଭାବନା 
ସଙ୍ଘ ? ତାଙ୍କୁ ସେଇ ନାଆଁଟା ଖଟ୍‌କା ଲାଗିଲା ନାହିଁ ତ ? କିଭଳି ରଙ୍ଗରୂପ 
ହୋଇଥ୍‌୍ବ ସେଇ ଭାରତୀୟତାର ? ସୂୁନୀତିର ଜୀବନଚରିତ କ”ଣ ପହୁଞ୍ଚ୍‌ ନ 
ଥୁବ ତାଙ୍କ ପାଖରେ ? ତା”ଂହେଲେ ଅରୁ କ'ଣ ତାଂ ପିଲାଦିନର ସୂୁନୀଅପାକୁ 


Fs ବିଦେଶିନୀ 


ଆଗଭଳି ସ୍ବେହ ଓ ସମ୍ମାନ ଦେଇପାରିବ ? ହେଲେ ସୂୁନୀତି ସ୍ଵୀକାର କରି 
ନ ଥାଆନ୍ତେ ଯେ ଏଭଳି ଆଶଙ୍କା ତାଙ୍କ ମନକ୍ର ଆସିଥ୍‌ଲେ ମଧ୍ଯ ସେ ସେଇଥୁ୍‌ରେ 
ପ୍ରଭାବିତ ହୋଇଥ୍‌ଲେ । କହିଥାଆନ୍ତେ, ମୁଁ କ'ଣ ତା' ପାଖକ୍ର ଯିବା ପାଇଁ 
ମନା କରୁଛି ନା କ'ଣ ମ ? କହୁଛି ଆଗେ ମାୟା, ତା'ପରେ ଦେଖାଯିବ । 

...ହଁ ମାୟା, ମୁଁ ଆଗେ ଯିବି ତୋ ପାଖକୁ । ମୁଁ ଜାଣେ ନାହିଁ ତୁ 
କିଭଳି ସାହାଯ୍ୟ କରିପାରିବୁ ମୋତେ ମୋର “ନାରୀଜାଗରଣ” ରିସର୍ଚ ପେପର୍‌ 
ନେଇ । କିନ୍ଧୁ ମୋର ଦୃଢ଼ ବିଶ୍ଵାସ ମୁଁ ତୋଠୁ କିଛି ପାଇବି, ଯାହା ମୋ 
କାମରେ ଆସିବ ଏବଂ ତୂ ମୋତେ ଗ୍ରହଣ କରିବ୍ର । ଆରେ, ଯେ ନୀତିଲଙ୍ଗଳା 
ଆଦିବାସୀକୁ ଚିହ୍ନିଛି। ଆଉ ତା'ର ଏତେ ଦରଦ ତାଙ୍କ ପ୍ରତି ସେ ଗୋଟାଏ 
ନୀତିଛଡ଼ା ବିଦେଶିନୀକୂ ଚିହ୍ନିବ ନାହିଁ ? ଅଲ୍ବତ୍‌ ଚିହିବ... 

ଏହି ଭାବରେ ସୁନୀତି ନିଜକ୍ର ପ୍ରସ୍ତତ କଲେ । ସର୍ବପ୍ରଥମ ଏବଂ ସିଧାସଳଖ 
କୋରାପୁଟ ଯିବା ଲାଗି, ମାୟା ପାଖକ୍ର । ତା'ପରେ ଗସ୍ତ ପ୍ରୋଗ୍ରାମ୍‌ରେ ଥବା 
ଅନ୍ୟାନ୍ୟ ସ୍ଥାନ, ଅନ୍ଯାନ୍ଯ ଆଇଟେମ୍‌ । ଯଥାକ୍ରମେ । 


× × × ତା'ପରଦିନ ସକାଳେ ସେ ପ୍ରତ୍ୟକ୍ଷରେ ଲାଲ୍‌ବଜାରର ପ୍ରାଣୀମାନଙ୍କଠାରୁ 
ବିଦାୟ ନେବାକ୍ର ବାହାରିଲେ । ଖୁସି ମନରେ । ଭାବିଲେ ବାଲ୍‌କନିକୁ ଆସି 
ପୁଣି ଥରେ ଅନେଇବେ ସେମାନଙ୍କୁ ¬ ଷଣ୍ଢ, ବୁଲାକୁକୁର ଏବଂ କାଉମାନଙ୍କ 
ହୃରୂୁଡ଼େଇ ଅଳିଆ ଗଦାକୁ ଖେଳଉଥ୍‌ବା ଭିକାରି ସମେତ ଏବଂ ସମସ୍ତଙ୍କ ବାଏ !” 
ବୋଲି କହିବେ ଉଦାରଚିତ୍ତରେ । ପୁଣି କେବେ ଦେଖା ହେବ କି ନାହିଁ ଏମାନଙ୍କ 
ସାଙ୍ଗରେ, ଭଗବାନ୍‌ ଜାଣନ୍ତି । ଏହି ସମୟରେ ଜନି ଉଦଭଭାହେଲା ତାଙ୍କ ଆଗରେ 
ଏବଂ ଫେରାଦ୍‌ ହେଲା ପରି କହିଲା ତାଙ୍କୁ — 


‘ଆଇା କୋଉ ଗୋଟାଏ ମାଇକିନିଆ ଆସିଛି ଆପଣଙ୍କ ସାଙ୍ଗରେ ଦେଖା 
କରିବ ବୋଲି । ମୁଁ କହିଲି ଆପଣଙ୍କର ସମୟ ନାହିଁ । ହେଲେ ସେ ଶୁଣୁ 
ନାହିଁ ମୋ କଥା । ଆଉ ଏଡ଼େ ବଦ୍‌ମାସ୍‌ କହୁଛି କ'ଣ ନା, ସେ ଆପଣଙ୍କ 
ପିଲାଦିନୁ ଜାଣେ...” 


ସାଧାରଣତଃ ତାଙ୍କର ତଳକୁ ଯାଇ ଭେଟିବା କଥା ଏଭଳି ଗୋଟିଏ ଲୋକ 
ସାଙ୍ଗରେ, କୌଣସିମତେ ତାକୁ ଶୀଘ୍ର ବିଦା କରିଦେବା ଲାଗି । କିନ୍ତୁ ସୂନୀତି 
ବର୍ଁମାନର ଉଦାର ମନୋଭାବକୁ ପ୍ରଶ୍ରୟ ଦେବାକୁ ଚାହିଁଲେ । ଯେତେ ମନଳିମୁଣ୍ଡିଆ 
ହେଲେ ବି ସେ କହୁଛି ସେ ମୋତେ ପିଲାଦିନୁ ଜାଣେ । ମୁଁ କାହିଁକି ତା” 
କଥାକ୍ର ମିଛ ବୋଲି ଭାବିବି ? ତେଣୁ ସେ ଜନିକୁ ଆଦେଶ ଦେଲେ । 


ବିଦେଶିନୀ ଛି 


“ଠିକ୍‌ ଅଛି । ତୁ ତାକୁ ଉପରକୁ ଡାକି ଆଣ ଏଇ ଦାଣ୍ଡଘରକୁ । ମୁଁ 
ଅପେକ୍ଷା କରିଛି ତା” ପାଇଁ ।” 

“ଏଁ ୨?” ଜନିକୂ ସମୟ ଲାଗିଲା ବୃଝିବାଲାଗି ଯେ ଦେଇ ତାଂ ସାଙ୍ଗରେ 
ରହସ୍ଯ କରୁନାହାଁନ୍ତି ସେ ଏଇଆ ଚାହାନ୍ତି ପ୍ରକୃତରେ । ସେଇଡ଼ି ସେ ଆଉ 
ପଦେ ଯୋଡ଼ିଦେଲା, — “ଗୋଟାଏ ମାଇ ପିଲାକୁ ବି ଆଣିଛି ତା” ସାଙ୍ଗରେ...” 

“ଠିକ୍‌ ଅଛି ! ତୁ ଡାକିଆଣ ଦି'ଜଣଙ୍କୁ” । ସୁନୀତି ଟିକିଏ ବିରକ୍ତ ହେଲାପରି 
ମନେହେଲା । ସତେ କି ଅଯଥାରେ ତାଙ୍କ ଉଦାରତା ତଥା ଧୈର୍ଯ୍ୟ ଉପରେ 
ଚାପ ପକଉଛନ୍ତି ଏମାନେ । 


ଯଥାଶୀଘ୍ର ଆସି ପହୁଞ୍ଚଲେ ଦି'ଜଣଯାକ । ମାଇକିନିଆ ଏବଂ ମାଇତପିଲା । 
ଝିଅକୁ ସାତ ଆଠବର୍ଷରୁ ବେଶି ହେବ ନାହିଁ ଏବଂ ସେ ତା'ର ମୁହଁ ଲୁଚଉଛି 
ବାରମ୍ବାର ଶାଢ଼ିପଣତରେ । ସେ ତା'ର ମାଆ ହେବ ବୋଧହୁଏ । ସେମାନେ 
ଆସି ଠିଆହେଲେ ଦୁଆରମୁହଁରେ । ସ୍ତ୍ରୀଲୋକଟା ଅନେଇଛି ତାଙ୍କ ଆଡ଼କୁ । 
ମୁହଁଟା ଉଜଳି ଉଠିଛି, ହେଲେ ମନେହେଉଛି ସେ ଠିକ୍‌ କରି ପାରୁ ନାହିଁ 
ଯେ ଆହୁରି ହସହସ ଦିଶିବା କେତେଦୂର ଉଚିତ ହେବ । ସତରେ ଚିହ୍ନା 
ଚିହ୍ନା ଲାଗୁଛି ତା' ମୁହଁ । କଳରେ ପାନ ଜାକିଲେ କ”ଂଣ ହେବ, ଏଇ ଗାଲ, 
ଏଇ ଥୌମଣି, ଥୋମଣି ମଝିରେ ଗୋଟାଏ ଗାର... ସୁନୀତି ଆଗେଇ ଆସିଲେ 
ଏବଂ ଆଶ୍ଚର୍ଯ୍ୟ ହେଲେ ମଧ୍ଯ ତାଙ୍କ ମୁହଁ ବି ହସହସ ହୋଇ ଉଠିଲା । 
ସେଇଠୁ ସ୍ତ୍ରୀ ଲୋକର ପାଟିରୁ ବାହାରିଲା, ସମ୍ପର୍ଣ୍ ହସର ଶୋଭା ଦେଖାଇ — 

““ ମୋତେ ଚିହ୍ଧିପାରୁ ନା' ସୁନୀଦେଇ ? ମୁଁ ହେଉଛି ମାନୀ...” 

“ମାନୀ = ମାନୀ... ଗୁମାନୀ... ହିମାନୀ... ଆରେ ତୁ ସେଇ ମାନୀ ?” 
ଦୁଷ୍ଟ ଟୋକୀ । ତୂ ଏଇଠି ଅଛୁ ?” ସୁନୀତି ହାତ ବେଢ଼େଇ ଆଣିଲେ ତାଂ 
ଦେହରେ । 

ଆରେ, ଇଏ କଂଣ ହେଲା `? ହସୁଥ୍‌ଲା ପରା ମାଇପିଟା ? ଚାହୁଁ ଚାହୁଁ 
ଏଇ ଲୁହ କାହିଁକି ତା' ଆଖରେ ? କହୁଛି — 

“ହଁ ଏଇଠି ଅଛି । ଆଉ କୋଉ ଗାତ ଅଛି ମୋ ପାଇଁ ? ବଞ୍ଚୁରହିଛି 
ଖାଲି ଏଇ ଝିଅଖଣ୍ଡକ ପାଇଁ । ତାକୁ ମୋଠୁ ନେଇଯାଇପାରିବନି ସୁନୀଦେଇ ? 
ତା' ହେଲେ ମୁଁ ଖଲାସ ହୋଇ ଯାଆନ୍ତି... 

ସୂନୀତି ରାଗିଉଠିଲେ ହୃଦୟହୀନା ମାଆଟା ଉପରେ । କହୁଛି କଣ ନା 
ତା' ଝିଅକୁ ଟେକିଦେବ ଆଉ କାହା ହାତକୁ, ଆଉ ନିଜେ ଖଲାସ ହୋଇଯିବ । 


୮୬ ବିଦେଶିନୀ 


ସତେ ? କିଏ କହୁଥ୍୍‌ଲା ତାକୁ ଜନ୍ମ କରିବା ପାଇଁ ? ଏଣେ ନିମେଷରେ 
ତାଙ୍କୁ ଦୃଶ୍ଯ ହୋଇଗଲା ସେଦିନର ଚଳଚ୍ଚିତ୍ର । ଯେତେବେଳେ ଦି'ଟା ଅମାନିଆ 
ପ୍ରକ୍‌ପିନ୍ଧା ଝିଅ ଏଇ ଘରେ ଲୁଚୂକାଳି, ବୋହୁଚୋରି, ଆଉ କେତେକଣ ଖେଳୁଥ୍‌ଲେ 
ଉପରତଳ ହୋଇ । ମୁଖ୍ୟତଃ ଗୋଡ଼ାଗୋଡ଼ି ହେଉଥ୍‌ଲେ ଏବଂ ହସୁଥୂଲେ ଖୁଲିଖୁଲି 
ହୋଇ, ବଡ଼ମାନଙ୍କ ବାରଣକୁ ଖାତିର୍‌ ନ କରି । ବାରଣ ଖାସ୍‌ ଏଇଥ୍‌ପାଇଁ 
ଯେ ତାଙ୍କରି ଯୋଗୁଁ ଥରେ ଗୋଟାଏ ନୂଆ କିଣା ହୋଇଥୁବା ଫ୍ରଲଦାନୀ 
ଭାଇ୍ଗିଂ ଯାଇଥ୍ଲା ଏବଂ ଆଉ ଥରେ ଭରା ଡେକ୍‌ଚିର କ୍ଷୀର ଇଡ଼ିହୋଇ ଯାଇଥଲା । 
କିନ୍ଧ କିଏ ମାନୁଛି କାହା କଥା ? ଯାହାହେଉ ମୁଁ ଜିତି ଯାଉଥ୍‌ଲି ପ୍ରାୟ 
ପ୍ରତ୍ୟେକ ଥର । ସ୍ଵାଭାବିକ, କାହିଁକିନା ମୁଁ ଯଥେଷ୍ଟ ସୁସ୍ଥ ଓ ସବଳ ଥୁଲି 
ଏଇ ମାନୀ ଟୋକୀଠାରୁ । ସେଇଠି ମାନୀ କହୁଥୁଲା ମୁଁ ଖେଳିବି ନାହିଁ ତୋ 
ସାଙ୍ଗରେ ( ତୁ' ଡାକ ଯଥାକ୍ରମେ ତମେ” ହୋଇଯିବା ପୂର୍ବରୁ), ତୁ ମୋତେ 
ପେଲିଦେଉଛୁ, ମୋତେ ଚିଡ଼ଉନଛ୍ୁ, ଇତ୍ୟାଦି ଯେତେକ ବାଜେ କଥା କହି । 
ମୁଁ କହୁଥ୍୍‌ଲି ଠିକ୍‌ ଅଛି, ମୋର ଦରକାର ନାହିଁ ତୋ ସାଙ୍ଗରେ ଖେଳିବା । 
ଜିନ୍ତୁ କିଛି ସମୟ ପରେ ମୁଁ ନିଜେ ଯାଉଥ୍‌ଲି ତା' ପାଖକୁ, ଆଉ କହୁଥ୍‌ଲି 
ଇସ୍‌ ! ମାନୀ ¬ ଗୁମାନୀ — ହିମାନୀ ¬ ? ଆସୁଛୁ ଖେଳିବାକୁ, ନା ମୁଁ ଭୈକିନି 
ପାଟି କରିଉଠିବି, ଯେ ତୁ ମୋତେ ଚିମୁଟିଦେଲୁ ? ସେଇଠି ସେ ହସିପକାଏ 
ଏବଂ ପୂର୍ବାବସ୍ଥା ଫେରିଆସେ । 

ଇଏ ସେଇ ମାନୀ, ଆଉ ତାଂ” ଆଖ୍୍‌ରେ ଏତେ ଲୁହ ? ଆଉ କହୁଛି 
କ”ଣ ନା ଏଇ ଝିଅଟାକୁ ନେଇଯାଅ ମୋଠୁ, ତା'ହେଲେ ମୁଁ ଖଲାସ ହୋଇଯାଆନ୍ତି !... 


ସୁନୀତି ତାକୁ ଜୋର୍‌ କରି ସୋଫାରେ ବସେଇଲେ ଏବଂ ଶୁଣିଲେ ସେ 
ଥଙଟ୍ଗେଇ ଥଟ୍ଗେଇ ଏବଂ ଲୁହ ପୋଛି ପୋଛି ଯାହା ସବ୍ର କହିଲା । ଯାହା 
ବରଝିହେଲା ତା” ଅକହା କଥାରୁ । 

ଏଇ ଝିଅ ନାଆଁ ରାଧା । ଦିତୀୟ ଝିଅ । ବଡ଼ର ନାଆଁ ଥୁଲା ସାବିତ୍ରୀ । 
କିନ୍ଧ ସେ ନାହିଁ, ଚାଲିଯାଇଛି । ବାସ୍‌ ଏଇ ଦିଓଟି ପିଲା ଛଡ଼ା ତା'ର 
ଆଉ କେହି ନାହାନ୍ତି । 

“ଭଲ !, ସୁନୀତିଙ୍କ ମୁହଁରୁ ବାହାରିଲା । ଅବଶ୍ଯ ଭଲ, ଆଜିର ଫ୍ୟାମିଲି 


~ 


ପ୍ଲାନିଂ ଯୁଗରେ । କିନ୍ତୁ ତାଙ୍କର ମନେହେଲା ଯେ ମାନୀକୁ ମୋଟେ ଭଲ 
ଲାଗୁ ନାହିଁ ଏଇ ସାଧୁବାଦ । ବରଂ ତାକୁ ବେଶି କଷ୍ଠ ହେଉଛି । ସେଇଠୁ 
ଯାଇଁ ତାଙ୍କର ଖୁଆଲ୍‌ ହେଲା ଯେ ଏଇ ଦିଓଟିଙ୍କ ଭିତରୁ, ବଡ଼ ଜଣକ ନାହିଁ 


ଏଇକ୍ଷଣି, ଚାଲିଯାଇଛି ବୋଲି କହୂଥୂଲା । ଚାଲିଯାଇଛି ମାନେ... ସୁନୀତିଙ୍କର 


ବିଦେଶିନୀ ୮୭ 
ମନକୁ ପାପ ଛୁଇଁଲା । କିନ୍ତୁ କଥାଟା କଅଣ ବୋଲି ପଚାରି ହେଉ ନାହିଁ 


ସହଜେ । ଯାହାହେଉ ସାହସ ବାନ୍ଧି କେବଳ ତାଂ”ନାଆଁ ତୁଣ୍ଡକୁ ନେଲେ, ପ୍ରଶ୍ନ 
ପଚାରିଲା ପରି — 


“ସ୍ରାବିତ୍ରୀ...” 


“ସ୍ରାବିତ୍ରୀ ନାହିଁ କହିଲି ପରା ? ସାବିତ୍ରୀକୁ ଛଡ଼େଇନେଲେ ସେମାନେ ଆଜିକୁ 
ଦି'ବର୍ଷ ତଳେ । ହାଟରୁ ଫେରୁଥ୍‌ଲା ଏକୁଟିଆ ସଞ୍ଜ ନ ହେଉଣୁ । ହେଲେ 
ବାଟରେ କିଏ ତା'କୁ ଫୁସୁଲେଇ କି ଧମକେଇ ନେଇଗଲା କୁଆଡ଼େ, ଭଗବାନ୍‌ 
ଜାଣନ୍ତି ।” 

କ୍ରିନ୍ଧୁ ପୁଲିସ୍‌ ¬ ? 

“ପୁଲିସ୍‌ ?” ଗୋଟାଏ ତିକ୍ତ ହସ ଛାଡ଼ିଦେଲା ମାନୀ, ଆଖ୍ରୁ ଲୁହ ପୋଛି 

ଦେଇ । ପୁଲିସ୍‌ର କାମ ନାହିଁ କୋଉ ମୃୂଲିଆଣୀର ଝିଅକୁ ଖୋଜି ବାହାର 


a 


କରିବା ! 


ନା-ନା ମାନୀ, ତା” ନୁହେଁ । କଥାଟା ତା” ନୁହେଁ, ତୁ ଯେତେଦୂର ଭାବ୍ରଛୁ 
ପୁଲିସ୍‌ ଯେ ଜାଣିଶୁଣି ହେଳା କରିଥ୍‌ବ, ତା” ନୁହେଁ । ଏହି ଭାବରେ ସୂନୀତି 
ମାନୀକୁ ତଥା ନିଜକୁ ଆଶ୍ମାସନା ଦେବାକୁ ଚାହୁଁଥ୍‌ଲେ । ସେଇଠୁ ତାଙ୍କର ମନେପଡ଼ିଲା 
ସେ କେବେ ଗୋଟାଏ ଓଡ଼ିଆ ଗପ ପଢ଼ିଥ୍‌ଲେ ପରା ତାଂ ନାଆଁ “ଅସ୍ଥାୟୀ 
ଠିକଣା ।”” ରାସ୍ତା କଡ଼ରେ କୂଡ଼ିଆ ବାନ୍ଧିଥିବା କୋଉ ମଜଦ୍ୂରର୍‌ର ଝିଅକୁ ଗୋଟାଏ 
ଟ୍ରକ୍‌ ଟେକି ନେଇଗଲା ଏମିତି ଏବଂ ତା'ର ପତ୍ତା ମିଳିଲା ନାହିଁ । କୁଆଡ଼େ 
କେହି ମୁଣ୍ଡ ଘୂରେଇଲେ ନାହିଁ ସେ ବିଷୟରେ କିଛିଦିନ ପରେ, କାହିଁକିନା 
ସେ ଗୋଟାଏ ରାସ୍ତା କଡ଼ର ଜୀବ, ନାଆଁ ନାହିଁ କି ଗାଆଁ ନାହିଁ ତା'ର । 
ହେଲେ ଗପରେ ସେମିତି ଲେଖାଯାଏ । ତାଂ” ଛଡ଼ା ଆମ ମାନୀ କୋଉ 
ରାସ୍ତା କଡ଼ର ଜୀବ ନୁହେଁ, ତା' ବାପ ହେଉଛି ପହଲି ଗଉଡ଼, ଏଇ ଲାଲ୍‌ବଜାର, 
ଏଇ ଶଙ୍କରପୂରର ପୁରୁଣା ବାସିନ୍ଦା, ଆଉ ସେ ମୋ ପିଲାଦିନର ସାଙ୍ଗ... 

କ୍ରମଶଃ ସୂନୀତିଙ୍କୁ ବୁଝିବାକୁ ପଡ଼ିଲା ଏବଂ ବଝିଲାରୁ ରାଗିବାକୁ ପଡ଼ିଲା 
ଯେ ଗପ ମିଛ ନୁହେଁ । ଏମିତି ହୁଏ ଏବଂ ଖାଲି ରାସ୍ତାକଡ଼ରେ କୂଡ଼ିଆ 
ବାନ୍ଧିଥିବା ଲୋକଙ୍କ ସଂସାରରେ ନୃହେଁ, ମଧ୍ଯ ସହରରେ ଥୂବା ତଳିଆ ଲୋକଙ୍କ 
ସଂସାରରେ । କିନ୍ତୁ ୟାକୁ ମାନି ନେଇହେବ ନାହିଁ, କଦାପି ନୁହେଁ । ମାନି 
ନେବା ହିଁ ପାପ । ତେଣୁ ସେ ମାନୀକୁ କହିଲେ ସୁଦୃଢ଼ ଅଭୟବାଣୀ ଶୁଣେଇଲା 
ପରି — 


rr ବିଦେଶିନୀ 


“ମୋତେ କହ ସବୁ କଥା । ମୂଳରୁ ଶେଷ ଯାଏଁ । ମୁଁ ତା'ର ସନ୍ଧାନ 
ନେବି, ଛାଡ଼ିବି ନାହଁ । ଯେଉଁଯାଏ ଯିବାକୁ ପଡ଼ିଲେ ବି ଯିବି, ଖବରକାଗଜରେ 
ଛପେଇବି...” 

ମାନୀ ଜୋର୍‌ରେ ହସିଉଠିଲା ଏଥର ଏବଂ କହିଲା ¬ “ପାଗଳ ହେଲ 
ସୁନୀଦେଇଁ ? ଆଜି ଦି”ବର୍ଷରୁ ଉପରେ ହେଲାଣି, ଆଉ ଏହିକ୍ଷଣି ତମେ ତା'ର 
ପତ୍ତା ଖୋଜି ବାହାରକରିବ ? ଛାଡ଼, ସେ ଥ୍ବ କୋଉଠି ହେଲେ । ଖଟୁଥ୍ବ 
କୋଉ ପେଟୁଆର ଘରେ କିମ୍ବା କାରଖାନାରେ । କିମ୍ବା ପଶିଥ୍‌ବ କଲିକତା 
କି ବମ୍ବେର ଦାରୀସାହିରେ, ଯାହା କହୂଛନ୍ତି ସମସ୍ତେ । ସମଲେଇ ବୁଝିବେ 
ତା' କଥା । ମୁଁ କେତେ ଅଧ୍‌ଆ ପଡ଼ିଛି ତାଙ୍କ ପାଖରେ, କେତେ ଭୋଗ 
ଚଢ଼େଇଛି, ସେ କଂଣ ଶୁଣିବେ ନାହିଁ ମୋ ଡାକ ? ଶୁଣିବେ ମ ଶୁଣିବେ । 

ମୋର ଖାଲି ଚିନ୍ତା ଏଇ ଝିଅଟା ପାଇଁ, ସୁନୀଦେଇ । ୟା'ର ବି ଯେମିତି 
ସେଇ ଦଶା ନ ହେଉ । ବାହା ନ ହେଲା ନାହିଁ, ୟା”କୁ ବି ଯେମିତି କେହି 
ଉଠେଇ ନ ନେଉ, କୋଉ ଜେଲ୍୍‌ଖାନା କି ଦାରୀଘରେ ପୂରେଇବ ବୋଲି...” 

କହୁ କହୁ ମାନୀ ଭାଙଟ୍ଗିପଡ଼ିଲା ଏବଂ ସୂୁନୀତି ତା” ପାଖକୁ ଯାଇ ଡା!” 
ମୁହଁକୁ ତୋଳି ଧରିଲେ, ନାନାଦି ଅର୍ଵସ୍ତଟ ସାନ୍ଧନାର ବାଣୀ ଶୁଣାଇବା ସହ । 

ଜିନ୍ଧ ମାନୀର ବକ୍ତବ୍ୟ ସରି ନ ଥୁଲା । ସେଇଠି ସେ କହିଲା, ଏକଦା 
ଖେଳସାଥୀର ମୁହଁକୁ ଅନେଇ, 


““ ସେଇଲାଗି ମୁଁ ଆସିଛି ତମ ପାଖକୁ ସୁନୀ ¬ ସୁନୀଦେଇ । ଏଇ ଝିଅଟାକୁ 
ଉଦ୍ଧାର କର । ମୋର କେହି ନାହିଁ ଆଉ ।! ବାପାବୋଉ କି ଶାଶୁଶ୍ଵଶୁର । 
ଆଉ ୟା” ବାପା ତ ପୂରାପୂରି ବେକାର । କାମ କରିବା ତା” ଜାତକରେ 
ନାହିଁ । ଆଉ ଯାହା ଦି'ପଇସା ହାତକୁ ଆସେ କେତେବେଳେ କେମିତି, ତାକୁ 


ମଦ ଖାଇ ଉଡ଼େଇ ଦିଏ । ମୋତେ ବି ଯମ ଡାକିଲାଣି, ମୁଁ ଆଉ ପାରୁ 
ନାହିଁ କାମକର... 


ଜ୍ଲାସିକ୍‌ ସତଗପ ଏମାନଙ୍କ ସଂସାରରେ — ସୂୁନୀତି ଟିପ୍ପଣୀ ଦେଲେ ମନେ 
ମନେ । କିଏ ନ ଜାଣେ ସେକଥା ? 


କିନ୍ତୁ ଡକୃୂର ସୁନୀତି ସାହ, ଇଏ ତମ ସାଙ୍ଗ ମାନୀ ଜୀବନର କାହାଣୀ । ଯାହାକୁ 
ବିନା ଦ୍ଧିଧାରେ କହୁଛ ତମ ସାଙ୍ଗ ବୋଲି, ଇଏ ତା'ରି କାହାଣୀ । ଆଉ ସେ କେତେ 
ଆଶା ନେଇ ଆସିଛି ତମ ପାଖକୁ, ତା” ଦୁଃଖର ଲାଘବ କରିବା ପାଇଁ । ସୁନୀତିଙ୍କୁ ଏହି 
ପ୍ରକାର ଜବାବ ଶୁଣିବାକୁ ପଡ଼ିଲା ତାଙ୍କ ମନ ଭିଡରୁ । 


ବିଦେଶିନୀ 


““ ..ଆଉ ମୁଁ ଯୋଉଠୁ ଶୁଣିଲି ତମେ ଆସିଛ ବୋଲି ଏଠିକି, କାହିଁ କେତେ 
ବର୍ଷ ପରେ, ମୁଁ ଧାଇଁଆସିଲି ତମ ପାଖକୁ । ମୁଁ ଜାଣେ ତମେ ମୋତେ 
ଫେରାଇଦେବ ନାହିଁ । ଏଇ ରାଧୀ ଝିଅଟାକୁ ନେଇଯାଅ ତମ ସାଙ୍ଗରେ ସୂୁନୀଦେଇ । 
ଦୟାକର । ଇଏ ତମର, ମୋର ନୁହେଁ...” 

କିନ୍ତୁ ହୁଶ୍ଡୀୟ ମୁଁ କଂଣଟା କରିପାରିବି ? ମୁଁ ଏଠି ରହୁଛି ନା କଅଣ, 
ମୁଁ ପରା ଆମେରିକାରେ ଅଛି । କେମିତି ସେଠିକି ନେଇକରି ଯିବି ଏଇ ରାଧୀଝିଅକୁ ? 
ଏତିକି ବୁଝିପାରୁ ନାହୁଁ ? ଏହି ମର୍ମରେ ସୁନୀତି ମାନୀର ଭ୍ରାନ୍ତ ଧାରଣାକୁ 
ସଧୀରେ ଦୂରକରି ପାରିଥାଆନ୍ତେ । କହିପାରିଥାଆନ୍ତେ ;ଯ କ୍ଷମା କର୍‌ ମାନୀ, 
ମୋର ପ୍ରାଣ କାନ୍ଦୁବି ତୋ ପାଇଁ, କିନ୍ଧ ମୁଁ କିଛି କରିପାରିବି ନାହିଁ । ହେଲେ 
ସେ ତା'ର ଆବେଦନକୁ କାଟି ଦେଇପାରିଲେ ନାହିଁ ଏହି ଭାବରେ । କାହିଁକିନା 
ସେ ଉଜ୍ଜୀବିତ ହୋଇଉଠିଲେ । ନିଜକୁ ନେଇ ଯେଉଁ ସନ୍ଦେହ ଆସୁଥ୍‌ଲା ତାଙ୍କ 
ମନରେ, ତା” ଉଭେଇଗଲା ହଠାତ୍‌ । 


...କିଏ କହିଲା ମୋର ସତସତିକା ନିଜ ଲୋକ କେହି ନାହାନ୍ତି ଏଠି ? 
କିଏ କହୁଛି ସେମାନେ ମୋତେ ବିଦେଶିନୀ ବୋଲି ମଣିବେ, ଆଉ ତାଙ୍କ 
ମନକଥା କହିବେ ନାହିଁ ମୋତେ ? ଏଇ ଦେଖ, ଦେଖ ଏଇ ମାନୀକ୍ର, 
ତା'ର କେତେ ଆସ୍ଥା ମୋ ଉପରେ, କେତେ ଆଶା ଭରସା । ହଁ, ମୁଁ 
ଏଇ ଝିଅଟାକୁ ନେଇପାରିବିନି ମୋ ସାଙ୍ଗରେ । ହେଲେ ଯିବା ଆଗରୁ 
ଗୋଟାଏ ଠିକଣା ବ୍ୟବସ୍ଥା କରିଯାଇ ପାରିବିନି ତା” ପାଇଁ ?... 


ସେଇଠି ସେ କାଛ୍ତକୁ ଆଉଜି ମୁହଁ ପୋତି ଠିଆ ହୋଇଥ୍‌ବା ରାଧୀକୁ 
ନେଇଆସିଲେ ତାଙ୍କ ପାଖକୁ । ବୃଝିବାକୁ ଚାହିଁଲେ ନାହିଁ ସେ ହସୁଛି କି କାନ୍ଦୁଛି, 
ଆଉ ସେ କଂ”ଣ ସତେ ତା” ମାଆକୁ ଛାଡ଼ି ରହିପାରିବ । ସେ ଖାଲି ତାଂକୁ 
ଚାପିଧରି ତା” ମଥା ଆଉଁଶି କହିଲେ, “ହଁ ଲୋ, ତୁ ମୋ ଝିଅ । ମୋରି 
ଝିଅ । ମୁଁ ବୁଝିବି ତୋ କଥା, ତୋ ମାଆଟା ମିଛୁଟାରେ ବ୍ଯସ୍ତ ହଉଛି ତୋ 
ପାଇଁ...” 


ମାନୀ ଫିକ୍‌କିନି ହସିଉଠିଲା ଓ ସୁନୀତିଙ୍କର ଛାତି କୃଣ୍ଢେ ମୋଟ ହୋଇଗଲା । 


କହିଲେ, ମୁଁ ଟୁର୍‌ରେ ଯାଉଛି ଏଇକ୍ଷଣି ଓଡ଼ିଶାର ବିଭିନ୍ନ ଜାଗାକୁ, ତେଣୁ 


a 


ରାଧୀ ଆପାତତଃ ତୋ ପାଖରେ ଥାଉ !। ହେଲେ ତୋ ଠିକଣା ଦେଇ ଥା 


ମୋତେ, ମୁଁ ଯୋଗାଯୋଗ କରିବି ତୋ ସାଙ୍ଗରେ । ଯଥାସମୟରେ ।— ଓକେ ୨? 


“‘ଓ-କେ ?? ବୋଲି ଆହୁରି ଥରେ ବଡ଼ପାଟିରେ କହିଲେ ମାନୀକୁ, ପରିହାସ 
ଛଳରେ ଏବଂ ସେଥ୍‌ସହ ଭବିଷ୍ୟତକୁ ମଧ୍ଯ ଆଶ୍ଵାସନା ଦେଲେ, ତାଙ୍କ ନବଜାଗୃତ 


ମୁ 
ମଁ 


୯୦ ବିଦେଶିନୀ 


ଆମ୍ମବିଶ୍ଵାସରୁ ବଳ ପାଇଲା ପରି,- ଡୋର ମଧ୍ଯ କିଛି ଭାବିବା ଦରକାର 


ନାହିଁ ଏଇକ୍ଷଣି । ମୁଁ ଜାଣେ ତୂ ଠିକଣା କାମ କରିବୁ ମୋ ପାଇଁ, ଯଥାସମୟରେ 
ଓକେ ? 


ଛଅ 


ଭେଟ ହେଲା ପରେ ସୂନୀତିଙ୍କର ମନେହେଲା ଯେ ଇଏ ସେଇ ମାୟା 
ଏବଂ ତା” ଆନନ୍ଦର ପାତ୍ର ଅବଶ୍ଯ ଭରିଉଠିଛି, ସୂନୀଅପାକର ଦେଖୁଲାରୁ ଏତେ 
ଦିନପରେ । କିନ୍ତୁ କେବଳ ଭରିଉଠିଛି, ଉଛୁଳି ଉଠିବାକୁ ନାରାଜ । ଇଏ ସେବେକାର 
ତରଙ୍ଗିଣୀ ନୁହେଁ । ସ୍ଵାଭାବିକ । କାରଣ ଏଇକ୍ଷଣି ସେ ମଧ୍ୟବୟସୀ ଏ ବଂ କୋଡ଼ିଏ ପଚିଶ 
ବର୍ଷର ଅନୁଭୂତି ଯେଉଁ ଅଭିଜ୍ଞତା ଆଣି ଦେଇଛି ତାକୁ, ସେଥ୍‌ରେ ସେ ତା” 
ଆବେଗକୁ ବାନ୍ଧି ରଖ୍‌ଥ୍ବ, ତାକୁ ସହଜେ ଚିହ୍ନାପକେଇବ ନାହିଁ ପିଲାଙ୍କ ପରି । 
ଶୁକୂଟୀ ବୋଲି ମଧ୍ଯ କେହି ତାକୁ କହିବ ନାହିଁ ଏଇକ୍ଷଣି । ଦେହରେ ମୁହଁରେ 
ମାଉସ ଲାଗିଛି । କଳାରଙ୍ଗଟା ଆହୁରି ଚିକ୍କଣ ହୋଇଉଠିଛି ବୋଲି ମଧ୍ଯ 
ମନେହେବ ଏବଂ ସେଥ୍‌ଯୋଗୁଁ ସେ ପୂର୍ବାପେକ୍ଷା ସୁନ୍ଦର ଦିଶୁଛି ବୋଲି କହିଲେ 
ଅତ୍ୁସ୍ତି ହେବ ନାହିଁ । ସୁନୀତି ଦୃଢ଼ ଭାବରେ ନିଜକୁ କହିଲେ ଯେ ଏଇ 
ପରିବର୍ଭନ ସତ ଏବଂ ଅର୍ଥାନ୍ଦିତ । ଯାହା ଜଣେଇଦେଉଛି ଯେ ଆମ ମାୟାନାନୀ 
ବାହା ହୋଇ ନାହିଁ ସିନା, ସେ ପ୍ରେମ ରାଜ୍ୟରେ ବେଶ୍‌ କିଛି ସମୟ ବିଚରଣ 
କରି ଆସିଥ୍‌ବ, ଏଥ୍‌ରେ ସନ୍ଦେହ ନାହିଁ । ସୁନୀତି ମୃଦୁ ମୃଦୁ ହସିବାକୁ ଲାଗିଲେ, 
ସସ୍ଟେହ ଏବଂ ପ୍ରଳମ୍ଭିତ ହସ । 

କ୍ରାହିଁକି ଏମିତି ହସୁଛ ସୁନୀଅପା ?””, ମାୟା ନ ପଚାରି ରହିପାରିଲେ 
ନାହିଁ । 

“ମୁଁ ତୋତେ ଦେଖୁଛି । ଆଉ ଯେତେ ଦେଖୁଛି, ମୋତେ ସେତେ ଭଲ 
'ଲାଗୁଛି । ସେଇଠୁ ଜାଣିବାକୁ ଇଚ୍ଛା ହେଉଛି ଯେ କିଭଳି ଧନରତ୍ନ ମିଳିଯାଇଛି 
ଡୋତେ ୟା” ଭିତରେ । 

ମାୟା ଅନୁ ନୁହେଁ ଯେ “ସତେ ?” ବୋଲି କହି କ୍ରରୂକୂରୁ ହେବ କିମ୍ବା 
ଲାଜେଇଯିବ । ତେଣୁ ସେ ଯେତେବେଳେ ଛୋଟିଆ ହସର ପ୍ରତିଦାନଟିଏ ଦେଇ 
ଥ୍ୟାଙ୍କୁ ୟୁ ବୋଲି କହିଲା ସେଥ୍‌ରେ ଆଶ୍ଚର୍ଯ୍ୟ ହେବାର କିଛି ନ ଥୁଲା । 
କିନ୍ତୁ ସୂନୀତିଙ୍କର ମନେହେଲା ଯେ ଖାଲି ତା” ନୁହେଁ, ଖାଲି ତା” ନୁହେଁ । 
ମାୟା ନିଜକୁ ଘୋଡ଼େଇ ରଖ୍‌ବାକୁ ଚାହେଁ । କହୁଛି, ¬ ସୁନୀଅପା, ଥାଉ ସେତିକି । 
ମୋ ବିଷୟରେ କିଛି ଜାଣିବାକୁ ଚେଷ୍ଟାକର ନାହିଁ । କିଛି ଲାଭ ନାହିଁ ସେଥ୍‌ରେ । 


ବିଦେଶିନୀ ୯୧ 


ଠିକ୍‌ ଯେମିତି ସେ ଗୋଟାଏ ମୋଟା ତନ୍ତ ଶାଢ଼ିରେ ଭିଡ଼ି ରଖୁଛି ତା' ଦେହକ୍ର, 
ତା'ର ସୌନ୍ଦର୍ଯ୍ୟ କି ସୌଷଶ୍ଠବ କାହାରି ଆଖରେ ନ ପଡ଼ିବ ଯେମିତି । 


ସୁନୀତିଙ୍କୁ ଭଲ ଲାଗିଲା ନାହିଁ ତା'ର ଏଇ ଆଚରଣ ।... ହୋଇପାରୁ 
ତୁ ଜଣେ ସମାଜସେବିକା, ତା'ବୋଲି ତୋ ଦେହ ଆଉ ମନ, ଉଭୟକୁ 
କ”ଣ ଏମିତି ବାନ୍ଧିରଖ୍ିବା କଥା ? କହି ହେଉ ନାହିଁ ଯେ ତୋ ମନଟାକୁ 
ଖୋଲି ଖେଳେଇ ଦେ ମୋ ଆଗରେ । କିନ୍ଧ କାହିଁକି କହିବି ନାହିଁ ତୋ 
ବଡ଼ଭଉଣୀ ହିସାବରେ, ଯେ ତୁ ତୋ ଦେହକ୍ର ଏମିତି କଷ୍ଠ ଦେଉଛ୍ଥ ମିଛଟାରେ ? 
ତା'ର ଅର୍ଥ ନୁହେଁ ଯେ ତୁ ତୋ ନାରୀସୁଲଭ ଅଙ୍ଗପ୍ରତ୍ଯଙ୍ଗକୁ ଦେଖେଇ ହେବ୍ର, 
ସେଣେ ଯେମିତି କରନ୍ତି ପୂରୁଷକୁ ଲୋଭେଇବା ଲାଗି । କିନ୍ତୁ ତାକୁ ଏମିତି 
ଘୋଡ଼େଇ ବାନ୍ଧି ରଖ୍ବାରେ କୋଉ ବାହାଦୃୂରି ଅଛି ? ଆଉ ତୋ ମୁଣ୍ଡବାଳକୁ 
ମଧ୍ଯ କ'ଣ ଆଉ ଟିକିଏ ଯତ୍ନରେ କ୍ରଣ୍ଡେଇ ସୁନ୍ଦରିଆ ଖୋସାଟିଏ ପାରି ନ 
ଥାଆନ୍ତୁ ? କପାଳରେ ଟିକିଲିଟିଏ ଲଗେଇ ନ ଥାଆନ୍ତୁ ? ଜାଣିଶୁଣି ନିଜକୁ 
ଏମିତି ସାଦା ଓ ନଖରା କରି ନ ରଖୁ୍‌ଲେ କେହି ତୋତେ ସମାଜସେବିକା 
ବୋଲି କହିବେ ନାହିଁ ନା କଅଣ ? ସେଇଠି ସେ କହିଲେ, “ଲ୍‌ ମାୟା, 
ଇଫ୍‌ ୟୁ ଡୋଣ୍ଟ୍‌ ମାଇଣ୍ଟ୍‌୍‌ ମୋତେ ଆହୁରି ଭଲ ଲାଗନ୍ତା, ଖାଲି ମୋତେ 
ନୁହେଁ, ସାରା ଦୂନିଆଁକୁ ଭଲ ଲାଗନ୍ତା, ତୂ ଯଦି ଆଉ ଟିକିଏ ଯତ୍ନ ନିଅନ୍ତୁ 
ତୋ ଚେହେରାର । ମୁଁ କହୁ ନାହିଁ ସାଜିଗୁଜି ହେବୁ, କୋଉ ବରଘରକୁ ଗଲାପରି । 
କିନ୍ତୁ ପ୍ରତ୍ୟେକ ମଣିଷର ଦେହ, ବିଶେଷତଃ ନାରୀର ଦେହ, ଯତ୍‌ସାମାନ୍ୟ 
ସାଜଶୃଙ୍ଗାର ଦାବି କରେ, ଯେମିତିକି ତା'ର ସ୍ଵଗୁଣ ଫୁଟିଉଠିବ... 

ହେଲେ ସେଇ ସ୍ଥିର ସ୍ଟିତହାସ ଛଡ଼ା ଆଉ କିଛି ମିଳିଲା ନାହିଁ ମାୟାଠୁ । 
ସେହେତୁ ସୁନୀତି ଚିଡ଼ିଉଠିଲା ପରି କହିଲେ, 

“ଦ୍ସ୍ାସ୍‌ ଇଟ୍‌ ! ତୁ କାମ କରୁଛୁ ଲଙ୍ଗଳାମୂକୂଳା ଆଦିବାସୀମାନଙ୍କ ସାଙ୍ଗରେ, 
ଯେଉଁମାନେ ତାଙ୍କ ଦେହଯୌବନକୂୁ ବାଢ଼ି ଦେଇଥାଆନ୍ତି ସୂର୍ଯ୍ୟ ଚନ୍ଦ୍ର ଇନ୍ଦ୍ର, 
ପବନ ଆଦି ଦେବଦେବୀଙ୍କ ଆଗରେ, ମଣିଷ ତ ଛାର, ଆଉ ତୁ ସେଇଠି 
କରୁଛୁ କ'ଣ ନା | 

ମାୟା ଚେଇଁଉଠିଲେ ହଠାତ୍‌ ଏବଂ କହିଲେ ହସି ହସି, ହେଲେ ଦୃଢ଼ତାର 
ସହ - “ଭୁଲ କହୁଛ ସୁନୀ ଅପା । ସେମାନେ କିଛି ବାଢ଼ିଦିଅନ୍ତି ନାହିଁ କାହାକୁ । 
ଯାହା ପାଇଛନ୍ତି ତାଙ୍କ ଭଗର୍ବାଙ୍କ ଠାରୁ, ସିଏ କ'ଣ କୋଉ ଖରାପ ଜିନିଷ 
ଯେ ତାକୁ ଲୁଚେଇ ରଖ୍‌ବେ, ନା କୋଉ ବିଚିତ୍ର ସୁନ୍ଦର ବସ୍ତୁ ଯେ ତାକୁ 
ଦେଖେଇହେବେ ? ହେଲେ ସେମାନେ ନିଜକୁ ସଜେଇବାରେ ହେଳା କରନ୍ତି 


—~ 


୯୨ ବିଦେଶିନୀ 


ନାହିଁ । ଯେତେ ରକମର ମାଳୀ, ରଙ୍ଗବେରଙ୍ଗ ଫୁଲ... କିନ୍ତୁ ସେଥ୍‌ରେ ଲୁଚେଇବାର 
କି ଦେଖେଇହେବା ପଣ ନ ଥାଏ । ବିଶେଷତଃ ଉପରେ ଯେଉଁମାନେ ଅଛନ୍ତି, 
ବଣ୍ଡା ପର୍ବତର ଲୋକେ...” 

ଇସ୍‌ ! ଜି ଉତ୍‌ସାହ ! କି ଉତ୍ତେଜନା ! କେଉଁଠି ଏତିକ ଲୁଚିରହି ଥୁଲା 
ଏ ତେବେଳଯାଏଁ ? ସୂନୀତି ମୁଗ୍ଧ ହୋଇ ଅନେଇ ରହିଲେ ମାୟାଙ୍କଆଡ଼କୁ । 

‹‹ ପ୍ରକୃତରେ ତାଙ୍କରି ପାଖରେ ମୋ କାମ ସବୁଠାରୁ ବେଶି । ସେଇ 
ଭଗ୍ବାର ଦେଶ, ସେଇ ଆଦିଭୂମିରେ । କାରଣ ସେମାନଙ୍କ ଦୁଃଖ କହିଲେ 
ନ ସରେ । ସତେକି ଭଗ୍‌ବା ତାଙ୍କୁ ଭୂଲିଯାଇଛନ୍ତି। ଆଉ ସଭ୍ଯ ମଣିଷ ତାଙ୍କ 
ସରଳତାକୁ ସହି ପାରୁ ନାହାଁନ୍ତି ।”? 

“ଆଉ ତୁ କ'ଣ କରୁ ତାଙ୍କ ପାଇଁ ? ତାଙ୍କୁ ଉଚିତ ଶିକ୍ଷା ଦେଉ, ଯେ 
ଏତେ ବେଶି ସରଳ, ଆଇ ମିନ୍‌ ଲଙ୍ଗଳା ହେବା ଅନୁଚିତ ?” ସୁନୀତି ପଚାରିଲେ 
ପରିହାସ ଛଳରେ । 


“ହୁଁ ମୋଟାମୋଟି ସେଇଆ ନୃହେଁ ତ ଆଉ କଅଣ ?”” ସେଇଠୁ ତାରାଟିଏ 
ଫୁଟିଉଠିଲା ମାୟାଙ୍କ ଆଖୁରେ ।! ଅନ୍ତତଃ ସୂନୀତିଙ୍କର ମନେହେଲା ସେମିତି । 
ସତେକି ଗୋଟାଏ ନୂଆ ଆଗ୍ରହ ଉଇଁ ଆସୁଛି ଏବଂ ମାୟା ତାକୁ ଧରି ରଖ୍‌ 
ପାରୁ ନାହିଁ । ସେଇଠି ଶୁଣିଲେ ସେ କହୁଛି, 

“ଯିବ ସେଠିକି ସୁନୀଅପା ? ଯିବ ସେଇ ବଣ୍ଡା ରାଇଜକୁ ? ଆଉ କେହି 
ହୋଇଥ୍‌ଲେ ମୁଁ ତାକୁ ଡାକି ନ ଥାଆନ୍ତି ସେଠିକି । କିନ୍ତୁ ତମ କଥା ଭିନ୍ନ । 
କେଉଁଥ୍‌୍କି ତମର ଡର ନାହିଁ କି ଭୟ ନାହିଁ । କି କାହାରିକୁ ତମେ ଘୃଣା 
କର ନାହିଁ ଛୋଟ ବୋଲି ଭାବ ନାହିଁ । ସବୁ ଚ୍ୟାଲେଞ୍ଜ ତମେ ଗ୍ରହଣ 
କରିପାରିବ... 


ତା' ମାନେ ତୂ ମୋତେ ଚ୍ୟାଲେଞ୍ଜ କରୁଛୁ ସେଠିକି ଯିବା ପାଇଁ ? ଆଉ 
ମୁଁ ତାକ ଗ୍ରହଣ କରିନେବି, ପୂଣି ଥରେ ଗୋଟାଏ ପ୍ରମାଣ ବାଢ଼ିଦେବି ଯେ 
ମୋର ଡର ନାହିଁ କି ଭୟ ନାହିଁ, ଇତ୍ଯାଦି... ଏଣେ ମୋର ରିସର୍ଚ ଚୂଲିକୁ 
ଯାଉ ? ସୂନୀତି ଆମୋଦର ଭଙ୍ଗୀ ଛଡ଼ା ଆଉ କୌଣସି ପ୍ରତିକ୍ରିୟା ପ୍ରକାଶ 
କରିପାରିଲେ ନାହିଁ । ' 

କିନ୍ତୁ ମାୟା କହୁଛି, ତାଙ୍କ ମନକଥା ଶୂୁଣିପାରିଲା ପରି — 


“* ..ନାରୀ ଜାଗରଣ ପରା ତମ ରିସଇ୍ଁର ସବ୍‌ଜେକୃ ? ଦେଶ ସ୍ପାଧୀନ 
ହେଲା ପରେ ଆମେ ନାରୀମାନେ କେତେଦୂର ସ୍ଵାଧୀନ କରିପାରିଛୁ ନିଜକ୍ର, 


ବିଦେଶିନୀ ୯୩ 


ତାରି ଆଳାପଆଲୋଚନା ? ବେଶ୍‌ । ଏଇଠି ଦେଖୁବ ସୂନୀଅପା, ୟାଙ୍କ ନାରୀମାନେ 
କେମିତି ମୂଳରୁ ସ୍ଵାଧୀନ, ହେଲେ ଏଇ ସ୍ଵାଧୀନତା କିଭଳି ଲଡ୍‌ଡ଼ୁ ଚଖେଇଛି 
ସେମାନଙ୍କୁ ।”? 

“କ୍ରାହିଁକି, କ'ଣ ହେଲା କି ?”' 


“କାହିଁକିନା ୟାଙ୍କ ଭଗ୍‌୍ବା ୟାଙ୍କୁ ସ୍ଵାଧୀନତା ଆଣି ଦେଇଛି, ବୋଧହୁଏ 
ଗୋଟିଏ ବିଶେଷ କାମ କରିବା ପାଇଁ, ଜାଣିଛ କ'ଣ ? ତାଙ୍କ ପୁରୁଷମାନଙ୍କୁ, 
ଯେତେ ବଣୁଆ ହାଣୁଆ ଜନ୍ଧଗୁଡ଼ାଙ୍କ ମଣିଷ କରିବା ପାଇଁ । ହେଲେ ସେଇ 
ହେଉଛି ବିପଦ —” 

“ଏବଂ ମାୟା, ତଥା ତା'ର ସୁନୀଅପାମାନେ ଜନ୍ମ ହୋଇଛନ୍ତି, ତାଙ୍କୁ ସେଇ 
ଘୋର ବିପଦରୁ ରକ୍ଷା କରିବା ଲାଗି ! 


ଦିହେଁ ଉଚ୍ଚସ୍ପରରେ ହସିଉଠିଲେ ଏବଂ କଥା ହେଲା ଯେ ସୂନୀଅପା ଯିବ 


ସେଠିକି, ଅବଶ୍ଯ ଯିବ । କିନ୍ଧ ସୂନୀତି ଚେତାଇଦେଲେ, “ଶୁଣ୍‌ ମାୟା, ମୁଁ 
ତିନିଚାରିଦିନରୁ ବେଶି ରହିପାରିବି ନାହିଁ ସେଠି । ତୂ ତ ଜାଣିଛୁ କେତେ କାମ 
ଅଛି ମୋ ହାତରେ ।” ହେଲେ ସେତିକିରେ ମାୟାଙ୍କ ଖୁସିକୁ ଦେଖ୍‌ ( ଉଛୁଳାପଣ 
ଆଉ କାହା ଘ୍ରରେ ମ ? ) ସୂୁନୀତିଙ୍କର ମନେ ହେଉଥାଏ ଯେ ସେ ତାଙ୍କର 


ସେଇ ପୂରୂଣା ମାୟାକୂ ଫେରିପାଇଛନ୍ତି । 


× × × ତା'ପରେ ରାମାୟଣବର୍ଣ୍ିତ ମାଲ୍ୟବନ୍ତଗିରି, ସେଇ କୁଆଡ଼େ ଆଜିର 
ମାଲ୍‌କାନ୍ଗିରି । ସେଇଠି ଯିବ ଉପରକୁ, ଖଇରପୁଟ ବାଟ ଦେଇ, ବଭ୍ତା ପର୍ବତକୁ । 
ଆଉ ତାରି ଢାଲୁରେ ଅଛନ୍ତି ସେମାନେ, ସେଇ ଲଙ୍ଗଳାମୁକୂଳା ଆଦିମ ଜାତିର 
ମଣିଷ, ବତିଶ ଖଣ୍ଡ ଗାଆଁରେ ବିଛେଇ ହୋଇ । ହଁ, ଆମେହିଁ ପୃଥ୍ବୀର 
ପ୍ରଥମ ମୁଣୁଷ୍‌ ବୋଲି ସେମାନେ କହିବେ ପଚାରିଲେ, ଗୋଟାଏ ନୈସଟଗିକ 
ସତକଥା କହିଲା ପରି । ସେଇଠି ଗବେଷକ କଦାପି ପଚାରିପାରିବ ନାହିଁ, 
ତମେ କୋଉଠୁ ଆସିଲ ବୋଲି । ବାବର, ଯାହାଙ୍କୁ ଭଗ୍‌ର୍ବା ପ୍ରଥମେ ତିଆରି 
କଲେ, ସେମାନେ ପୁଣି “ଆସିବେ” କେଉଁଠୁ ? ତମ ମୁଣ୍ଡ ଖରାପ ? 

ମୁଦୃଲିପଡ଼ା ନାମକ ଭଗ୍‌ବାର ଦେଶରେ ପହୁଞ୍ଚବା ପୂର୍ବରୁ ଏମିତି କେତେ 
କ”ଣ ଗପିଚାଲିଥ୍‌ଲେ ମାୟା, ଏଇ ବଣ୍ଡାମାନଙ୍କ ବିଷୟରେ । ଏଭଳି ଉତ୍ସାହର 
ସହ ଯେ ମନେହେବ ସେ ବଦ୍ଧପରିକର ସେମାନଙ୍କ ମହତ୍ତବକୁ ଚିହ୍ନାଇବା ଲାଗି । 
ଯେମିତିକି ତାଙ୍କର ପୂରୁଣା ଏବଂ ସମ୍ମାନନୀୟା ସୁନୀଅପା, ଯେ ତାଙ୍କ ପାଖରେ 
ଆସି ପହୁଞ୍ଚଛନ୍ତି ଏତେଦିନ ପରେ, ସେ ଏକ ବିଶିଷ୍ଟ ଜ୍ଞାନ ଅର୍ଜନ କରିପାରିବେ 


୯୪ ବିଦେଶିନୀ 


ଏମାନଙ୍କ ନେଇ ଏବଂ ତାକୁ ମର୍ଯ୍ୟାଦାର ସହ ଥାପି ଦେଇପାରିବେ ତାଙ୍କ 
ଜ୍ଞାନର ଭଣ୍ଡାରରେ । ) 


କିନ୍ତୁ ମାୟା ସୂନୀତିଙ୍କୁ ପ୍ରଥମଦିନ ନେଲେ ନାହିଁ ସେଠିକି । କାହିଁକିନା ସେଠି 
ପହୁଞ୍ଚ୍‌ ପହୁଞ୍ଚ ରାତି ହୋଇ ଯାଇଥଲା । ବଣ୍ଡା ଡେଭଲପ୍‌ମେଣ୍ଟ୍‌ ଏ ଜେନ୍‌ସିଙ୍କ 
ସୌଜନ୍ଯୟରୁ ତଳବଣ୍ଡାରେ ଥ୍୍‌ବା ଗୋଟିଏ ଅଫିସ୍‌ଜାତୀୟ ଟୁଙ୍ଗି ଘରେ ରାତି 
ବିତେଇଲେ ସେମାନେ । ମାୟା କହିଲେ ଏଇକ୍ଷଣି ସେଠିକି ଯିବା ଉଚିତ ହେବ 
ନାହିଁ । ଅଧେ ସଲପମଦ ପିଇ ମାତାଲ ହୋଇ ପଡ଼ିଥ୍‌ବେ, ବିଶେଷତଃ ପୂରୁଷମାନେ | 
ଆମର ଯେ କିଛି ଅନିଷ୍ଟ କରିବେ ସେମାନେ ତାଂ'ନୁହେଁ । କିନ୍ଧ କ'ଣ ବୋଲି 
କ”ଣ କହିବେ, ତା'ର ଠିକଣା ନାହିଁ, ଆଉ ତମେ ହୁଏତ ଘାବରେଇଯିବ । 
ବରଂ ଦିନର ଆଲୁଅରେ ଦେଖ୍‌ବ ସେମାନଙ୍କୁ, ତାଙ୍କର ପ୍ରକୃତ ସ୍ଵରୂପ । ତାଙ୍କର 
ଗୁଣ, ଅବିଗୁଣ, ସୁନ୍ଦର ଏବଂ କୁସିତକୁ ଦେଖୁ୍‌ପାରିବ ସ୍ପଷ୍ଟଭାବରେ, ହେଲେ 
ତା'ର ସ୍ଵାଭାବିକ ଅବସ୍ଥାରେ । ପ୍ରଥମ ଦେଖାଟା ସେମିତି ହେବା ଉଚିତ — 
ନା କ'ଣ କହୁଛ ସୁନୀଅପା ? ସୂୁନୀତିଙ୍କର ରାଜି ନ ହେବାର କାରଣ ନ 
ଥ୍ଲା । 

ଗୋଟାଏ ହିସାବରେ ସେଇଆ ଭଲ ହେଲା ସୂନୀତିଙ୍କ ପାଇଁ । ଗୋଟାଏ 
ପହିଲି ଅନୁଭବର ବିସ୍ବୟ ଏବଂ ଆନନ୍ଦ । ମାତାଲ ମଣିଷମାନଙ୍କୁ ଦେଖ୍‌ବାକୁ 
ପଡ଼ିଲା ନାହିଁ, ହେଲେ ପାହାଡ଼ର କେଉଁ ରାତିଫୁଲର ବାସ୍କାରେ ଭାରୀ ହୋଇ 
ଉଠିଥ୍‌ବା ପବନକୁ କେମିତି ଅସ୍ଵୀକାର କରିହେବ ? ତା'ରି ମାଦକତା ସୁନୀତିଙ୍କ 
ଶୁଆଇ ଦେଲା ନାହିଁ ଅନେକ ସମୟ ଯାଏଁ । ତା'ପରେ ସେ ଶୁଣିବାକୁ ପାଇଲେ... 
ଗାନବାଜଣାର ଧ୍ଵନି, ଯାହା ପବନରେ ଭାସିଆସୁଛି । ଉପରୁ ଆସୁଛି । ତା'ମାନେ 
ସେମାନେ ମଦ ପିଇ ମଲାଗଲା ହୋଇ ପଡ଼ିନାହାନ୍ତି । ସେମାନେ ଆନନ୍ଦ 
କରୁଛନ୍ତି ! 

ମାୟା ମଧ୍ୟ ଚେଇଁଉଠିଲେ ଏବଂ କାନ ଡେରି ଶୁଣିଲେ ସେଇ ଧ୍ବନିର 
ଶିବ୍‌ଦମାନଙ୍କୁ । ତା'ପରେ ସୁନୀତିଙ୍କ ମଧ୍ଯ ଚେଇଁଥ୍‌ବାର ଦେଖ୍‌ କହିଲେ ଉତ୍ତେଜିତ 
ହୋଇ, 

“ଜାଣିଛ ସୂନୀଅପୀ, ଜାଣିଛ ଇଏ କଅଣ ? ଗାଆଁରୁ ନୁହେଁ, ଗାରଆଁମୁଣ୍ଡରୁ 
ଆସୁଛି ଏଇ ଗାନବାଜଣାର ଧ୍ଵନି । ଇଂଗର୍‌ସନ୍‌ ମାନେ ଧାଙ୍ଗଡା ବସା, ଆଉ 
ସେଲ୍‌ନିଡିଂଗୋ, ମାନେ ଧାଂଗ୍ଡୀବସା ଭିତରେ ଚାଲିଥ୍‌ବା ଓଗାଳ ଉତାର । 
କିଏ କହାକୁ ନେଇ ବସା ବାନ୍ଧିବ, ତା'ରି ଫଇସଲା କରିବା ପାଇଁ । ପୁଅ 
କହୁଛି ତୋ ହସ ଭାରି ସୁନ୍ଦର ଦିଶୁଛି, ତୁଇ ମୋର ମିତ ଇତ୍ଯାଦି । ଆଉ 


ବିଦେଶିନୀ ୯୫ 


ଝିଅ ତା'କୁ ଚ୍ୟାଲେଞ୍ଜ କରୁଛି । କହୁଛି,¬ ସତେ ? କହ ତ ଆଗେ ଦୁଇ 
ଗିନାରେ ଖାଉ କି ଦନାରେ ଖାଉ ? ଅର୍ଥାତ୍‌ ତୋର ଏଇ ନିମନ୍ତ୍ରଣ ପଛରେ 
କିଛି ମାଲମତା ଅଛି କି ନାହିଁ, ଯାହାକ୍ର ମୁଁ ଭୋଗ କରିପାରିବି, ଇତ୍ଯାଦି । 
କାହିଁକିନା ସୂନୀଅପା, ପୁଅ ଡାକୁଛି ଝିଅକୁ ତା” ଘରର ମାଲିକାଣୀ, ରାଣୀ 
ହେବା ଲାଗି । ତେଣୁ ଝିଅ ଜାଣିବାକୁ ଚାହେଁ କିଭଳି ଧନରତ୍ବ ତାକୁ ମିଳିବ 
ସେଇ ରାଜ୍ୟରେ । 


କାହିଁକିନା ପୁଅ ଉଚ୍ଛନ୍ତ ହୋଇଉଠିଲାଣି କେମିତି ତା ଜୀବନଟାକୂ ସଁପି ଦେବ 
ଏଇ ସ୍ତ୍ରୀଲୋକଟାକୁ, ଅବଶ୍ୟ ବେଶ୍‌ ବଡ଼ ତା”ଠୂୃ, ଯେ ତା' ମନକ୍ର ପାଉଛି । 
ଆଉ ନିଜେ ଖଲାସ ହୋଇଯିବ ଖେଳିକୂଦି ହେଣ୍ଡି ମାରିବା ପାଇଁ । ଶିକାର 
କରିବ, ତୀର ବିନ୍ଧି ମଉଜ କରିବ, ଲଗା ନାହିଁ କି ପଘା ନାହିଁ, କାରଣ 
ଘରକୂ ଫେରିଲେ ତା! ସ୍ତ୍ରୀ ତା' ଯତ୍ଵ ନେବ, ତାକୁ ଖୋଇପେଇ ବଡ଼ କରିବ । 
ମଣିଷ କରିବ । 

ସବୁ ଦାୟିତ୍ଵ ସେଇ ସ୍ତ୍ରୀର ଆଉ କର୍ର୍ୃତ୍ଵ ବି ତାରି, ଯାହାକୁ ନେଇ ଗର୍ବ - 
କରନ୍ତି ଆମ ସମାଜର ପୁରୁଷମାନେ । ଏମିତିକି, ସ୍ବାମୀ ଯଦି ହାଟକୁ ଯିବାକୁ 
ବସେ, କ”ଣ ଛୋଟିଆମୋଟିଆ ଜିନିଷ କିଣିବ ବୋଲି, ସେ ସହଜେ ହାତ 
ପତେଇବ ତା” ସ୍ତୀକୂ । କିନ୍ଧ ଏଥ୍‌ରେ ଲାଜ କରିବାର କିଛି ନାହିଁ । ଏହାହିଁ 
ଭଗ୍ବାର ନିୟମ — 

କିନ୍ଧ ସୁନୀତିଙ୍କୁ ହସ ଲାଗିଲା ନାହିଁ, ଏଭଳି ବିପରୀତ ମଜାକଥା ଶୁଣିଲାରୁ । 
ସେ ଖାଲି କାବା ହୋଇ ଅନେଇଥ୍‌ଲେ ମାୟାଙ୍କ ଆଡ଼କୁ । କେଉଁ ଏକ ସ୍ଵପ୍ନଲଭ୍ଯ 
ଅଭିନବ ଭୂଖଣ୍ଡକୁ ଆବିଷ୍ଠାର କଲାପରି |... ଏଭଳି ଗୋଟିଏ ଅଞ୍ଚଳ ବି ଅଛି 
ଆମ ଦେଶରେ ? ଯେଉଁଠି ସ୍ତ୍ରୀ ମିଛିମିଛିକା ଦେବୀ, ହେଲେ ସତସତିକା ଚାକରାଣୀ 
ନୁହେଁ, ସେ ଯଥାର୍ଥରେ ରାଣୀ ? 


ସେଇଠି ମାୟା କହିଲେ ସଟଙ୍ଗିନୀର ମହାବିସ୍ଟ ୟକୁ ଆହୁରି ଟେହିଲା ପରି, — 
“ଏଭଳି ସ୍ଵାଧୀନାକୁ ଆଉ କିଭଳି ପାଠ ପଢ଼େଇବ ଆମ ସ୍ଵାଧୀନ ଦେଶ ? 
ରାଣୀ ଶୋଇଲା କେବେ ତା” ରାଜୂତିକୁ ନେଇ, ଯେ ତା'ର କୋଉ ଜାଗରଣ 
ଦରକାର ପଡ଼ୁଛି ?” କହି ହସିଉଠିଲେ ମାୟା । 

ଶୋଇଳ। କେବେ ତା'ର ରାଜୂତିକୁ ନେଇ ଯେ ତା'ର କୋଉ ଜାଗରଣ 
ଦରକାର ପଡ଼ିବ ? ମାୟାର ଏଇ ପଦକ ଧ୍ବନିତ ହେବାକୁ ଲାଗିଲା ସୁନୀତିଙ୍କ 
ମନରେ ।... କେଡ଼େ ଚମତ୍କାର ଏଇ ନିଦହଜା ସ୍ଵର୍ଗ ! ପ୍ରକୃତରେ ଏହାହିଁ 
କ”'ଣ ନାରୀଜାଗରଣ ତଥା ନାରୀ ସ୍ଵାଧୀନତାର ଯେତେକ ଆନ୍ଦୋଳନ, ସବୁପ୍ରକାର 

~~ ~~ — 


ଫେମିନିଜିମ୍‌ର ଶେଷକଥା ନୁହେଁ ? ଅବଶ୍ଯ କେହି ମାନିବେ ନାହିଁ ଯେ ଏଭଳି 
କୌଣସି ଅଭୀପ୍‌ସା ରହିଛି ତାଙ୍କ ମନରେ । କହିବେ ଆମେ ଚାହୁଁ ସମାନତା, 
ସ୍ଵାଧୀନତା, ରାଜତ୍ସ ନୃହେଁ । କିନ୍ଧ ତା” କ'ଣ କୋଉଠି ହେଲାଣି ? ଇଂରାଜୀରେ 
ନାହିଁ ସେଇ କଥାଟା, ଯେ ପରିବାରରେ କାହାକୁ ହେଲେ ପ୍ଯାଣ୍ଟ୍‌ ପିନ୍ଧିବାକର 
ପଡ଼ିବ ? ଅର୍ଥାତ୍‌ ଚାଳକ ହେବାକୁ ପଡ଼ିବ ନ ହେଲେ ଗାଡ଼ି ଚାଲିବ ନାହିଁ । 
ଚାଳକର ସେଇ ମୌଳିକ କଇଁବ୍ୟ ତଥା କର୍ଚ୍ଚତ୍ଟ ମାନେ ଘର ପରିବାର ( ଯଥାକ୍ରମେ 
ହୁଏତ ଦେଶ) ଚଳେଇବାର ଶେଷ ନିର୍ଦେଶର କଲମକୁ ଦି'ଭାଗ କରି ହେବ 
ନାହିଁ । କଲେ ଅସୁବିଧା । 


ବେଶ୍‌ । ସୁନୀତି ତେଜିଉଠିଲେ, ଗୋଟାଏ ଖାରା ତଥ୍ଯର ବୋମା ଫୁଟେଇଲା 
ପରି ।... ସୃଷ୍ଟିର ଆରମ୍ଭରୁ ତମେଇ ତ ପ୍ୟଯାଣ୍ଟ୍‌ ପିନ୍ଧିଆସିଛ, ଏଣିକି ଆମର 
ପାଳି । ପ୍ରଥମେ ଆମର ଚୂଟି ଟାଣି ଟାଣି ନେଇଗଲ ଗୁହା ଭିତରକ୍ର, ତା'ପରେ 
ନାନାଭାବରେ ଆମକ୍ର ତମ ହାତମୁଠାରେ ରଖୁଲ, ଖାଲି ଆମକ୍ର ଭୋଗ କରିବା 
ପାଇଁ ଆଉ ଖଟେଇବା ପାଇଁ, ତଥା ତମ ବଂଶ ବଢ଼େଇବା ପାଇଁ । ଏଇକ୍ଷଣି 
ଆମେ ପ୍ୟାଣ୍ଟ୍‌ ପିନ୍ଧୁଛୁ ଏବଂ ପିଛିବୁ ଏବଂ କେବଳ ଆକ୍ଷରିକ ଅର୍ଥରେ ନୃହେଁ, 
ବ୍ରଝିଲ ? ଏବଂ ଆମର ରୋଲ୍‌ମଡେଲ୍‌ ହେବ ଏଇ ଲଙ୍ଗଳାମୁକ୍ରଳା ବଣ୍ଡାରମଣୀ । 
ଆଦିଭୂମିର ଆଦିରମଣୀ, ଯାହାକୁ ସଭ୍ଯତା ଏବେ ସୂଦ୍ଧା ନଷ୍ଠ କରିଦେଇ ପାରି 
ନାହିଁ । ଥ୍ୟାଂକ୍‌ ୟୁ ମାୟା, ଥ୍ଯାଂକ୍‌ ୟୁ ଫର୍‌ ଦିସ୍‌ ୱାଣ୍ଡର୍‌ଫୁଲ୍‌ ଇନ୍‌ଫର୍‌ମେସନ୍‌ ! 

ମଲା, ଆମେ ଅର୍ଥାତ୍‌ ଆମ ଭିତରୁ ତଥାକଥୁତ ଅଶ୍ଡିରୀ କେଇଜଣ, କଂଣ 
ସବୁବେଳେ ବିଦ୍ରୋହ କରି ଚାଲିଥ୍‌ବୁ ? ଆଉ ତମେ ଶାସ୍ତ୍ର ପ୍ରଚାର କରୁଥ୍‌୍ବ ଯେ ଆମେ 
ହେଉଛୁ ବିଦେଶିନୀ, ଭାରତୀୟତାର ବିରୋଧୀ ? ଏଥର ଆମେ ଖଣ୍ଡା ଧରିବ ଆଉ 
ତମେ ସବୁ ବିଦ୍ରୋହ କରିବ ଏବଂ ଆମେ କହିବୁ ଯେ ତମେ ସବ୍ର... 


ତମେସବ୍ର କାହାର ବିରୋଧୀ, ମାନବିକତାର, ନୂତନ ଧର୍ମର କିମ୍ବା କେଉଁ ଏକ 
ନୂତନ ଭାରତୀୟତାର ବୋଲି ଠିକଣା କରିପାରିଲେ ନାହିଁ ସୁନୀତି । ଠିକଣା ଶବ୍‌ଦଟା 
ଜୂଟିଲା ନାହିଁ ତାଙ୍କ ମନକ୍ର । କିନ୍ଧ ସେ ନିଜକୁ କହି ଚାଲିଲେ ଯେ ଏମିତି ହେବା 
ଉଚିତ । ...ହେଲା ଏବେ ମୁଁ ଯୁକ୍ତିଛଳରେ କହୁଛି ଏମିତିକା କଥା, ଯାହାର କୌଣସି 
ସମ୍ଭାବନା ନାହିଁ ନିକଟ ଭବିଷ୍ୟତରେ, କିନୁ ଏହାହିଁ ନ୍ୟାୟୋଚିତ । ନାରୀ ଖାଲି ସମାନ 
ସମାନ୍ତରାଳ ହୋଇ ରହିବ ନାହିଁ, ନାରୀ ଶାସନ କରିବ ପୂରୁଷ ଉପରେ । ... ଏମିତି 
କହୁ କହୁ ତାଙ୍କ ଉତ୍ତେଜନା ଏତେ ଭର୍୍କୁ ଉଠିଗଲା ଯେ ତାହା କେବଳ ଭାବାମବକ 
ନୁହେଁ, ମଧ୍ଯ ଦୈହିକ, ହୁଏତ ଯୌନ ବୋଲି କହିଲେ ଅତ୍ୟୁକ୍ତି ହେବ ନାହିଁ । ସେଇଠୁ 
ଶୁଣିଲେ ମାୟା ପୂଣି ଯାହା କହୁଛି — 

“ଆଉ କଂଣ ଭାବିଛ ସୂନୀଅପା, ଯେ ଥରେ ରାଜି ହୋଇଗଲା ବୋଲି 
ଝିଅ ନିଜକ୍ର ବିକିଦେଲା କେବଳ ସେଇ ରାଜ୍ୟର ରାଣୀ ହେବା ପାଇଁ ତା” 
ଜୀବନଟାଯାକ ? ତା” ବି” ନୁହେଁ । ତା'ର ମନ ହେଲେ କହିବ ଯେ ମୋର 
ସୁଖ ନାହିଁ ତୋରଠି, ମୁଁ ଯାଉଛି ଆଉ କୋଉଠି ଘର ବସେଇବି । ପିରି 
ଛିଡ଼େଇଠ ମାନେ ଭୂଇଁରୁ ଖ୍‌୍ଏ ଘାସ ଉପାଡ଼ି ତାକୁ ଦି'ଖଣ୍ଡ କରି କହିଦିଅ 
ଏଇ ପଦକ । ବାସ୍‌, କଥା ସଇଲା । ରାଣୀ ବାହାରିଗଲେ ଆଉ କେଉଁଠି 
ସୁଖ କରିବା ଲାଗି । ଆଉ ସେଇ ନୂଆ ରାଇଜର ବରକୁ ଲାଗିଲା ସେ 
ଏମାନଙ୍କୁ ଯୋଗାଇବ ଯଥାଯୋଗ୍ଯ କ୍ଷତିପୂରଣ, - ଗାଇବଳଦ, ହାଣ୍ଡିକୂଣ୍ଢେଇ 
ତଥା ମନଭରି ପିଇଲା ପରି ମଦ...” 

“ଓାଣ୍ଡର୍‌ଫୁଲ୍‌ !” ସୂନୀତିଙ୍କ ମୁହଁରୁ ବାହାରିଲା । ସେ ଶୁଣିକରି ମଧ୍ଯ ଶୁଣିଲେ 
ନାହିଁ ମାୟା କହୁଛି ଯେ ପିରି ଛିଡ଼େଇ ଗୁଡ୍‌ବାଏ” କହିବାର ସ୍ଵାଧକାର ଖାଲି 
ସ୍ତୀର ନାହିଁ, ମଧ୍ଯ ସ୍ବାମୀର ଅଛି । ତାଙ୍କ ମନକୁ ଖାଲି ଆସୁଥୁଲା ଯେ କେତେ 
ମଜାରେ ଏବଂ ସୁରୁଖୁରୁରେ ସେ ଏଇ ପଦ୍ରଟାଏ କଥା କହିପାରିଥାଆନ୍ତେ ତାଙ୍କ 
ତିନିତିନିଟା ସ୍ବାମୀଙ୍କୁ ନେଇ । ବିଶେଷତଃ ପ୍ରଥମ ଜଣକୁ ନେଇ । ତାଙ୍କ ମଲା 
ପରେ ଗୋଟାଏ ବିରାଟ ବିଦ୍ରୋହ, ଘର ଛାଡ଼ି ପଳେଇଯିବାର କାଣ୍ଡ ସୃଷ୍ଟି 
କରିବାକୁ ପଡ଼ି ନ ଥାଆନ୍ତା । ସେଇ ନୀତିବାଦୀ ଓ କର୍ରବ୍ୟପରାୟଣ ପଶ୍ଡିତମହାଶୟ, 
ଯେ ରାତି ଶେଯରେ ବି ତାଙ୍କ କର୍ଭବ୍ଯ ଛଡ଼ା ଆଉ କିଛି କଲାପରି ମନେହୁଏ 
ନାହିଁ, ତାଙ୍କୁ ମାନେ ମାନେ ଏମିତି ଛାଡ଼ପତ୍ର ଦେଇ ଖସି ଯାଇ ହୋଇଥାଆନ୍ତା, 
ସେ ବଞ୍ଚ ଥାଉଁ ଥାଉଁ । ମୋର ତମଠି ସୁଖ ନାହିଁ, ¬ ବାସ୍‌, ସେତିକି କହିଦେଲେ 
ଗଲା । କିଭଳି ସୂଖର ଅଭାବ ହେଲା, ତା” ବୁଝେଇବା ଦରକାର ନାହିଁ, 
ତମକୁ କିମ୍ଭା ଆଉ କାହାକୁ । ଅବଶ୍ଯ ଜୟନ୍ତ ଆଉ ରିଚାର୍ଦଙ୍କୁ ଛାଡ଼ପତ୍ର ଦେବାରେ 
ବିଶେଷ ଅସୁବିଧା ହୋଇ ନାହିଁ, ଯେହେତୁ ସେତେବେଳକୁ ମୁଁ ଆମେରିକାରେ 
ଅଛି । କିନ୍ତ ମନମୂତାବକ ସଫେଇ ଦେଇ ହେଲା ନାହିଁ ଠିକ୍ଭାବରେ, ସ୍ବାମୀକୁ 
କିମ୍ବା ଜଜ୍‌ସାହେବଙ୍କୁ । ଜୟନ୍ତକୁ କହିହେଲା ନାହିଁ ଯେ ଖାଲି ଏଇ ଗୋଟାଏ 
କାରଣ ନୁହେଁ ଯେ ତୁ ମୋ କାମ ଉପରେ ଆଦୌ ଗୁରୁତ୍ଵ ଦେଉ ନାହୁଁ, 
କେବଳ ତୋ ନିଜର କହମ୍ୁଟରୀ କ୍ଯାରିଅର୍‌କୁ ଘଷିମାଜି ବଢ଼େଇବାରେ ଲାଗିଛୁ । 
ଅନ୍ୟ ଏକ ବିଶେଷ କାରଣ ହେଉଛି ଯେ ସ୍ଵାମୀ-ସ୍ତୀ ହିସାବରେ ଆମର 
ଯେଉଁ ଅନ୍ତରଙ୍ଗ ସମ୍ପର୍କ ରହିବା କଥା ରାତିରେ ଏକାଠି ହେବା ସମେତ, ତା' 
ପ୍ରାୟ ନ ଥୁଲା ବୋଲି କହିଲେ ଚଳେ । ବିଭିନ୍ନ ସହରରେ ରହିବା ଯୋଗୁଁ 
କ୍ୃଚିତ୍‌ ଦେଖାହୁଏ ଆମର, ଆଉ ଯେତେବେଳେ ବି ଦେଖା ହୁଏ ରାତିର 

ନିରୋଳାରେ, ସେତେବେଳକୁ ତୁ ଏମିତି କ୍ଲାନ୍ତ ହୋଇ ଯାଇଥାଉ ଯେ... ଛାଡ଼ । 
ସେମିତି କିଛି ନ କହି ପାରିଲେ ନାହିଁ, ଖାଲି କହି ଦେଇଥାଆନ୍ତି ଯେ ତୋଠି 
ମୋର ସୂଖ ନାହିଁ । ସେଇଥ୍‌ରେ ସବୁ ଖାପି ହୋଇ ଯାଇଥାଆନ୍ତି) ଆଉ 
ସେ ବୁଝିଥାଆନ୍ତା ସବୁକଥା । ରିଚାର୍ଦକୁ ମଧ୍ଯ ମୁଁ କହିଥାଆନ୍ତି ସେମିତି, ଆଉ 
ସେଇଥ୍‌ରେ ଖାପି ହୋଇ ଯାଇଥାଆନ୍ତା। ମୋର ଭର୍ସନା ଯେ ତୁ ରାତି ଶେଯରେ 
କି ଖେଳପଡ଼ିଆରେ ଯେତେ ବୀରତ୍ଧ ଦେଖଉ ନା କାହିଁକି, ତୋର ମଗଜଟା 
ଏତେ ହାଲୁକା, ମାନେ ଏତେ ଇତରସାଧାରଣ, ଅଣ-ଇଣ୍ଡେଲକ୍‌୍ଚୂଆଲ୍‌ ଯେ 
ମୁଁ ତୋତେ ଆଉ ଷ୍ଟାଣ୍ଡ୍‌ କରିପାରୁ ନାହିଁ । ଅତଏବ ମୋର ସୁଖ ନାହିଁ 
ତୋରଠି । ଆଉ ସେ ବୃଝିଥାଆନ୍ତା ତା'ର ଅର୍ଥ କଅଣ । 


ଏଭଳି ଏକ ସମ୍ଭାବିତ ଅନୁଭବଙ୍କୁ ଉପଭୋଗ କରୁଥ୍‌ଲାବେଳେ ସୁନୀତି ହଠାତ୍‌ 
ବୁଝିପାରିଲେ ନାହିଁ ମାୟା କଅଣ କହୁଛି । କହୁଛି, — 

“କ୍ରିନ୍ଧ ବିଚାରୀ ବେଳେବେଳେ କିଭଳି କଷ୍ଟପାଏ ତା'ର ଏଇ ରାଣୀପଣକୁ 
ନେଇ, ତା” ତମେ ବୃଝିପାରିବ ନାହିଁ ସୁନୀଅପା ।”? 


“ହ୍ବାଟ୍‌ ? କଷ୍ଟ ପାଏ ୨?” 


“ହୁଁ । କାହିଁକିନା ପୁରୁଷ ମାନେ ଏଇ ଆଦିମ ପୁରୁଷକୁ ମଣିଷ କରିବା 
ଏତେ ସହଜ ନୁହେଁ ।”” 

କିନ୍ଧ ମାୟା ଆଉ କିଛି ବ୍ଯାଖ୍ଯାବିନ୍ୟାସ କରିବାକୁ ଚାହିଁଲେ ନାହିଁ ସେଦିନ । 
କହିଲେ, “ରାତି ଉଛୁର ହେଲାଣି ସୁନୀଅପା । ସକାଳୁ ସକାଳୁ ମୁଁ ତମକୁ 
ନେଇଯିବି ସେଠିକି । ସବୁ ନିଜେ ଦେଖ୍‌ବ, ବୂରଝିବ । ଜାଣିବ ମୁଁ 
କାମ କରୁଛି ଏମାନଙ୍କ ପାଇଁ, ଆଉ ୟାଙ୍କର ଦୁଃଖ କେଉଁଠି । 
ତିନିଟାରିଦିନରୁ ବେଶି ଅଟକେଇବି ନାହିଁ, ମୁଁ ଭରସା ଦେଉଛି ତମକୁ ।” 

ତା' ପରଦିନ ସକାଳେ ସେମାନେ ଗଲେ ଉପରବଣ୍ଡା ପାହାଡ଼କୁ ଏବଂ ସୂନୀତିଙ୍କୁ 
ଦେଖୁବାକୁ ମିଳିଲା ସେଠିକା ସଂସାର । ତଳପୃଥ୍ବୀରୁ ଆସିଥ୍‌ବା ସାଧାରଣ 
ଭିଜିଟର୍‌ ହୋଇ ଯାଇଥ୍‌ଲେ ତାଙ୍କୁ କଂଣ ଦେଖୁବାକ୍ର ମିଳିଥାଆନ୍ତା ଏବଂ ତାହା 
କେତେଦୂର ପ୍ରୀତିକର ହୋଇଥାଆନ୍ତା କହିହେବ ନାହିଁ । କାରଣ ଏଇ “ସରକାରୀ” 
ଲୋକଟା କେଉଁଠୁ ଆସିଛି ଓ କାହିଁକି ଆସିଛି, ସେ ବିଷୟରେ ନାନା ସନ୍ଦେହ 
ହୁଏତ ଆସିଥାଆନ୍ତା ସେମାନଙ୍କ ମନରେ । ତେଣୁ ଥୋକେ ମୂହଁ ଲୁଚେଇଥାଆନ୍ତେ 
ଏବଂ ଥୋକେ ବିବିଧ-ବିକୃତ ମୁହଁକରି ଅନେଇ ଥାଆନ୍ତେ ତାଙ୍କ ଆଡ଼କୁ, ଏଭଳି 
ଅନୁମାନ କରିବା ଅକାରଣ ନୁହେଁ । କିନ୍ଧ ସୁଖର ବିଷୟ ମାୟାମା' ଥୁଲା 

ତାଙ୍କ ସାଙ୍ଗରେ । ମାୟାମାଂଙ୍କୁ ଦେଖୁଲାକ୍ଷଣି ତାଙ୍କ ମୁହଁରେ ହସ ଫୁଟିଉଠୂଥୁଲା, 
ସେଇଠି ମାୟା ହସି କରି କ”ଣ ସବୁ ପଚାରୁଥ୍‌ଲେ ତାଙ୍କୁ ଏବଂ ସେଇ ହାଉଆରେ 
ସୂନୀତି ମଧ୍ଯ ହସି ଉଠୁଥ୍‌ଲେ ଅଛଳ୍ପବହୃତ । ଏହି ଭାବରେ ବିଭିନ୍ନ ରସାପୃତୁ 
ଦୃଶ୍ଯ ରଚିତ ହେଉଥ୍‌ଲା ପରସ୍ପର ମଧ୍ୟରେ ଏବଂ ସୁନୀତିଙ୍କ ମନରେ ଆସୁଥୁଲା 
ଯେ ଏଇ ଆଦିମ ମଣିଷକୁ ସୁନ୍ଦର କରହ ବା ନ କୁହ ଏବଂ ତା”ର ନଗ୍ନତା 
ଯେତେ ବେଢଙ୍ଗ ହେଉ ପଛେ, ତାକୁ ବିକଟ କ୍ରହାଯାଇ ନ ପାରେ । ଯେଉଁ 
ବିଜଟତା ଆଖୁରେ ପଡ଼ିଲେ “ସଭ୍ଯୟଂ ଦେହ ମନ ସଙ୍କୁଚିତ ହୋଇଯିବ କି 
ଶିହରି ଉଠିବ, କାହିଁ ସେଭଳି ଦୃଶ୍ୟ, କାହିଁ ତା'ର ସଂଘାତ ? 

ଅପରପକ୍ଷେ ସୁନୀତିଙ୍କର ମନେହେଲା ଯେ ପୂରୂଷଙ୍କ କଥା ଛାଡ଼ିଦିଅ, ଏଇ 
ସସ୍ଥି ତାଗୁଡ଼ିକ ଦିବ୍ୟଯସୁନ୍ଦର ଦେଖା ଯାଉଛନ୍ତି । ସାକ୍ଷାତ୍‌ କାଳୀମାଆଟିଏ ହସିଲା 
ପରି । ପ୍ରଭେଦ ଭିତରେ ଏତିକି ଯେ ଏଇ କାଳୀମାଆଙ୍କ ମୁଣ୍ଡରେ ବାଳ 
ନାହିଁ । ନ ହେଲା ନାହିଁ, ବାକି ସବୁ ଅଛି । ନିରାଭରଣର ସାରି ସାରି 
ଭୁଷଣ, ସେଇ କୋମଳଶ୍ଯାମଳ ତନୁକ୍ର ଲୁଚେଇଲେ ମଧ୍ଯ ଚିହ୍ନେଇଲା ପରି । 
ମୁଣ୍ଡରେ ଘାସବୁଣା ଚାରିସରିଆ ମାଳି, ତା” ଉପରକୁ ଓସାରିଆ ତାଳପଡ୍ରର 
ଚକି । କାନରେ ଝାଲରଦିଆ କ”ଣ ଗୋଟାଏ ଗୋଲେଇ ବସ୍ତୁ ଏବଂ ବେକରୁ 
କଟି ଯାଏଁ ଲମ୍ିଆସିଛି ପରସ୍ତ ପରସ୍ତ ରଙ୍ଗବେରଙ୍ଗ ମାଳି । ଏବଂ ସେ ହସୁଛି । 
ଅନାବିଳ ଆନନ୍ଦର ଉଛ୍ଛାସ । ଏଭଳି ଆନନ୍ଦ ଯେ ତାହା ଚାହୁଁ ଚାହୁଁ ଝରଝ୍‌ର 
ଲୁହକର ଡାକିଆଣିବା ବିଚିତ୍ର ନୁହେଁ ବୋଲି ମନେହେବ । କିନ୍ତ ମାୟା କହିଲେ 
ଯେ ସେମାନେ କାନ୍ଦନ୍ତି ନାହିଁ ସହଜେ, କିନ୍ତୁ କାନ୍ଦିଲେ ଏମିତି ଛାଟିପିଟି ହୋଇ 
ଏବଂ ପାଟି କରି କାନ୍ଦନ୍ତି ଯେ ତାହା ପ୍ରକୃତରେ ବିକଟ ଦେଖାଯାଏ । ହେଲେ 
ସୁନୀତି ସେଭଳି ଅପଦୂଶ୍ୟ ଦେଖୁଲେ ନାହିଁ ଜି ତା'ର କଳ୍ରନା କରିପାରିଲେ 
ନାହିଁ ସେଇ ତିନିଦିନଯାକ ଯେବେ ସେ ବୂଲୁଥାଆନ୍ତି ସେମାନଙ୍କ ଗହଣରେ 
ମାୟାଙ୍କୁ ସାଙ୍ଗରେ ଧରି । ସଞ୍ଜବେଳକୁ ତଳବଙଣ୍ଡାରେ ଥ୍ବା ସେଇ ଟୁଙ୍ଗିଘରକୁ 
ଫେରିଆସିବା ଯାଏଁ, ଯେଉଁଠି ରାତି ବିତେଇବା ଶ୍ରେୟସ୍କର ବୋଲି ତାଙ୍କୁ କୃହାଗଲା । 
କାରଣ ଯେତେହେଲେ ତମେ ନୂଆ ଲୋକ ଏବଂ ମାୟାମାଂଟିଏ ହେବାକୁ ଅନେକ 
ସମୟ ଲାଗିବ ତମର, ଯଦିବା ତମେ ଏଠି ବେଶିଦିନ ରହିବା ପାଇଁ ସ୍ଥିରକର । 
ସୂନୀତି କହିଲେ, ନାଇଁ ଧନ୍ଯବାଦ । ମୋର ସେଭଳି କୌଣସି ଦୂରଭିଳାଷ 
ନାହିଁ । ଏଇ ଦିନଚର୍ଯ୍ୟାହିଁ ଉତ୍ତମ ମୋ ପାଇଁ, ଏଇ କେଇଟା ଦିନ । ଏଇ 
ଭଲ ଲାଗୁଛି । କାରଣ ସେ ତାଙ୍କ ଆଦ୍‌ଭେଞ୍ଚର୍‌କୁ ବେଶି ବଢ଼େଇବାକୁ ଚାହୁଁ 
ନ ଥୁଲେ କାଳେ ତାଙ୍କର ଅସଲ କାମ ଡେରି ହୋଇଯିବ କିମ୍ବା ସେଥୁରେ 


goo ବିଦେଶିନୀ 


ବ୍ୟାଘାତ ହେବ । ...ନା, ମୋର କାମ ଅଛି ମୀୟା ପାଖରେ ତା'ର ଏଇ 
ଲୋକମାନଙ୍କ ପାଖରେ ନୁହେଁ, ସେମାନେ ଯେତେ ବିଚିତ୍ର ସୁନ୍ଦର ହୁଅନ୍ତୁ ନା 
କାହିଁକି । ତେବେ ଏଇ କେଇଦିନର ଅନୁଭୂତି ନିଶ୍ଚୟ କାମ ଦେବ ମୋତେ 
ଏଇ ଭଗ୍‌ରବାର ଦେଶରେ ଥ୍‌୍ବା ଆଦିମ ନରନାରୀଙ୍କ ଜୀବନ । ବିଶେଷତଃ 
ମାୟା ଯାହା କହିଲା ସ୍ଵାଧୀନା ବଣ୍ଡା ନାରୀ ବିଷୟରେ, ଯେ ସେ କେମିତି 
ତା'ର ସାନବରଟିକୁ ଖୋଇପେଇ ମଣିଷ କରେ, ସେଥ୍‌ରୁ ବେଶ୍‌ କିଛି ଶିଖ୍ବାର 
ଅଛି ଆମ ପୁରୁଷାୟିତ ସମାଜର । ଏବଂ ସେଇ ଉଦାହରଣଟାକ୍ର ବେଶ୍‌ ବ୍ଯବହାର 
କରିହେବ ମୋର ଥୂସିସ୍‌ ପାଇଁ । ଧନ୍ୟବାଦ । 


ଜିନ୍ଧୁ କହିଲା କଂଣ ନା ଏଇ ଆଦିମ ପୂରୁଷମାନଙ୍କୁ ମଣିଷ କରିବା ଏତେ 
ସହଜ ନୂହେଁ । କିଲୋ କାହିଁକି ?... ସୁନୀତି ସେଇ ମନ୍ତବ୍ଯର ସତମିଛକୁ 
ଠଉରେଇ ପାରୁ ନ ଥୁଲେ । ହଁ, ଏଇ ପୂରୂଷମାନେ ବେଶି ବଣୁଆ ଲାଗୁଛନ୍ତି 
ତାଙ୍କ ସ୍ତୀମାନଙ୍କଠାରୁ । ତା' ବୋଲି କ'ଣ ସେମାନେ ଏତେ ହାଣୁଆ ହୋଇପାରନ୍ତି, 
ମାୟା ଯେମିତି କହୁଛି ? କହୁଛି ଯେ ପ୍ରାୟ ପ୍ରତ୍ୟେକ ଘରୁ କେହି ନା କେହି 
ବଣ୍ଡା ପୂରୁଷ ଜେଲ୍‌ ଯାଇଛି କିମ୍ବା ଯାଇଥ୍‌ଲା, କାହାକୁ ଗୋଟାଏ ତୀର ବିନ୍ଧି 
କିମ୍ଭା ଟାଇିଆ ଚୋଟରେ ମାରି ଦେଇଥୁବାରୁ । କୁଆଡ଼େ ରାଗ ଚଢ଼ିଲାରୁ ତାକୁ 
ଏମିତି କରିବାକୁ ହୁଏ, ଆଗପଛ ବିଚାର ନ କରି । କିନ୍ତୁ ମନେରଖ ଯେ 
ସେ କେବଳ ଅନ୍ଯ କେଉଁ ପୂରୁଷକୁ ମାରେ, ନାରୀକୁ ନୁହେଁ । ନିଜ ବାପଭାଇ 
ତା'ର କ୍ଷଣିକ ମହାକ୍ରୋଧର ଶିକାର ହୋଇପାରନ୍ତି ହୁଏତ, କିନ୍ତୁ କଦାପି କେଉଁ 
ନାରୀ ହୋଇ ନ ପାରେ । କାଳୀମାଆକୁ କିଏ ଭଲା ମାରି ଦେଇପାରେ 
ଏବଂ କହିବା ବାହୁଲ୍ୟ ଯେ ସଭ୍ଯଜଗତରେ ଯେଉଁ ରେପ୍‌ ଅଥବା ନାରୀଧର୍ଷଣର 
ଘଟଣା ଘଟିଥାଏ ଏବଂ ତାହା ଦିନକୁ ଦିନ ବଢ଼ିଚାଲିଛି, ତା'ର ପ୍ରଶ୍ନ କେବେହେଲେ 
ଉଠେ ନାହିଁ, ଏଇ ସ୍ଵାଧୀନାସୁନ୍ଦରୀ ବନାମ ବଣୁଆବଣ୍ଡାମାନଙ୍କୁ ନେଇ । ତା” ହେଲେ 
ମାୟା କାହିଁକି କହୁଛି ଯେ ବିୈଚାରୀଂ ବେଳେବେଳେ କଷ୍ଠ ପାଏ, ଭୀଷଣ 
କଷ୍ଟ ପାଏ, ତାଂ ପୁରୁଷ ହାତରେ ? ଯେତେ ହିଂସ୍ର ହେଲେ ମଧ୍ଯ ସେମାନେ 
ତାକୁ ମାରଧର କରନ୍ତି ନାହିଁ, ଓଲଟି ଦାନ୍ତନିକୃଟି ପଇସାଟିଏ ମାଗନ୍ତିୟ ହାଟରେ 
ଟିକିଏ ଫୁର୍ରି କରିବା ଲାଗି,- ତଥାପି କହୁଛି କ'ଣ ନା ଏଇ ଲେଙଗଟିପିନ୍ଧା 
ବେପରୁଆ ଟୋକାଗୁଡ଼ାକ ( ଦେଖ ସେମାନେ କେମିତି ମସ୍ତ ହୋଇ ଖେଳି ବୁଲୁଛନ୍ତି 
ଦୃନିଆ ସାରା) ମଧ୍ଯ ଭୀଷଣ କଷ୍ଠ ଦେଇପାରନ୍ତି ତାଙ୍କ ସ୍ତୀମାନଙ୍କୁ ? ହେଲା 
ଏବେ କେତେବେଳେ କେମିତି ତୀରଟାଏ ବିନ୍ଧି ସେ ମାରିଦିଏ କୋଉ ମରଦକ୍ର, 
ଆଉ ଜେଲ୍‌ଯାଏ ସେଥ୍‌ପାଇଁ । କିନ୍ତୁ ଜେଲ୍‌ରୁ ସେ କଂ'ଣ ଫେରିଆସେ ନାହିଁ 
ତା'ଘରକ୍ର, ତା’ ସ୍ତ୍ରୀପାଖକୁ ? 


ବିଦେଶିନୀ ୧୦୧ 
“ଦ୍ର ଫେରିଆସେ”, ମାୟା କହିଲେ ସୂନୀତିଙ୍କୁ ତାଙ୍କ ପ୍ରଶ୍ନର ଉତ୍ତର ଦେଇ 
“କ୍ରିନ୍ପ ବେଳେ ବେଳେ ତାକୁ ଫେରିବାକୁ ପଡ଼େ ଯୁଗକ ପରେ, ତେରଚଉଦବର୍ଷ 


ଉତ୍ତାରୁ । ଆଉ ପୃଥ୍ବୀଟା ଥ୍ର ହୋଇ ବସିପାରେ ନାହିଁ ସେତେଦିନଯାଏଁ । 
କେତେ କ'ଣ ବଦଳେଇଦିଏ । ମଧ୍ୟ ମଣିଷର ମନକୁ ।” 


ସୁନୀତିଙ୍କୁ କିଛି ଆଶ୍ଚର୍ଯ୍ୟ ଲାଗିଲା ନାହିଁ, ଯାହା ମାୟା କହୁଛି । ମୋ 
ନିଜ ଜୀବନର କେତେ କଂଣ ଘଟି ଯାଇ ନାହିଁ ଏଇ ତେର ଚଉଦବର୍ଷ ଭିତରେ ! 
କିନ୍ଧ ସେଥ୍‌ପାଇଁ ସମୟକୁ ଦୋଷ ଦିଅ, କୋଉ ପୁରୁଷକୁ କି ସ୍ତ୍ରୀକୁ ନୁହେଁ । 
ସୁନୀତି ତଥାପି ବୁଝିପାରିଲେ ନାହିଁ କୋଉ ହିସାବରେ ଏଠିକାର କେଉଁ ନାରୀକୁ 
ବିଚାରୀ ବୋଲି କହିବା । 


କିନ୍ଧୁ ସେତେବେଳଯାଏଁ ସେ ବୂରଦେଇକୁ ଦେଖୁଲେ ସିନା, ତାକୁ ଚିହ୍ନି ନ 
ଥୁଲେ ଭଲ ଭାବରେ । 


ବ୍ରଦେଇ ମଧ୍ୟ ହସହସ ହୋଇ ମାୟାମା”କୁ ତା'ର ସ୍ଵାଗତ ଜଣାଇଥୁଲା । 
ତା'ର ଅନାବରଣ କି ଆଭୂଷଣ କିଛି ଭିନ୍ନ ଦିଶୁ ନ ଥୁଲା ଅନ୍ୟମାନଙ୍କ 
ଠାରୁ । ତେଣୁ ସୁନୀତି ପ୍ରଥମ ଦେଖାରେ ତାକୁ ବି ଅନ୍ଯତମ କାଳୀମାଆଟିଏ 
ଭାବରେ ଗ୍ରହଣ କରିନେଇଥ୍‌ଲେ । କିନ୍ତୁ କ୍ରମଶଃ ତାଙ୍କର ମନେହେଲା ଯେ 
କୌଣସି ଗୋଟାଏ ବିଶେଷତ୍ଵ ଅଛି ଏଇ ଅପେକ୍ଷାକୃତ ପୃଥୂଳା ନାରୀ ଜଣକ 
ପାଖରେ, ଯେ ମଧ୍ଯ ଗୋଟିଏ ବାର ତେର ବର୍ଷ ବୟସର ଝିଅର ମାଆ । 
କଅଣ ସେଇ ଜିନିଷଟି ? ସେ ମୋଟୀଟିଏ ନା ମାଆ ବୋଲି ମନେ ହେଉଛି 
ଏମିତି ? ଧ୍ୟାତ୍‌୍‌ ୟାଡ଼ି ଆହୁରି ମୋଟୀ ଅଛନ୍ତି ଏମାନଙ୍କ ଭିତରେ ଏବଂ 
ପୁଅଝିଅଙ୍କର ମାଆ ମଧ୍ୟ କିଛି କମ୍‌ ନାହାନ୍ତି । କେତେ ଏଇ ବୟସର ପିଲା 
ଆଖପାଖରେ ଖେଳ୍ପଛନ୍ତି ବୁଲୁଛନ୍ତି ଏବଂ ମଝିରେ ମଝିରେ ଆସି ତାଙ୍କ ଗୁହାରି 
ଶୁଣେଇ ଯାଉଛନ୍ତି ତାଙ୍କ ମାଆମାନଙ୍କୁ । ସତେକି ଜଣେଇବାକର ଚାହାଁନ୍ତି ଆଗନ୍ଧକ 
ବାହାର ଲୋକଟିକୁ ଯେ ଏଇ ଘରେ ଖାଲି ଧେନୁ ନାହିଁ, ବସା ମଧ୍ଯ ଅଛି 
ଏବଂ ଉଭୟଙ୍କୁ ଖାତିର୍‌ କରିବାକୁ ପଡ଼ିବ । ହେଲେ ସୁନୀତି ଲକ୍ଷ୍ୟ କଲେ 
ଯେ ବୂୃଦେଇର ଝିଅ ବାହାରେ ଖେଳିବାକୁ ନାହିଁ ତା” ସାଙ୍ଗମାନଙ୍କ ସାଙ୍ଗରେ । 
ଯେତେବେଳେ ଦେଖ, ସେଇଠି କୋଉଠି ବସି କଂଣ ସିବ ଲେଖୁଛି କି ଗାଉଛି 
କାଗଜମାନଙ୍କରେ, କୋଉ ପାଲିସ୍‌ ପଥରଟାକୁ ଟେବୁଲ୍‌ ଭାବରେ ବ୍ଯବହାର 
କରି । ସୁନୀତିଙ୍କର ମନେହେଲା ଯେ ତା” ମାଆର କିଛି ବୈଶିଷ୍ଟ୍ୟ ଥାଉ 
ନ ଥାଉ, ୟାର ଅବଶ୍ଯ ଅଛି । ଏଭଳି ଗୋଟିଏ ସିରିୟସ୍‌ ପିଲା କ'ଣ 
ଆଉ କିଏ ଥାଇପାରେ ଏଇ ବଙ୍ତାପାହାଡ଼ରେ ? 


୧୦୨ ବିଦେଶିନୀ 


ବ୍ରଦେଇର ବୈଶିଷ୍ଟ୍ୟ ମଧ୍ଯ ବେଶି ସମୟ ଯାଏଁ ଲୁଚି ରହିଲା ନାହିଁ ସୁନୀତିଙ୍କ 
ପ୍ରୀଖରୁ । ଏଥୁପାଇଁ ମାୟାଙ୍କୁ ଅଳ୍ପ ବହୁତ ଧନ୍ଯବାଦ ଦେବା ଉଚିତ, କାରଣ 
ସେ ତା'ରି ପାଖକୁ ବେଶିଥର ଆସୁଥ୍‌ଲେ, ଭଲମନ୍ଦ କେତେ କ'ଣ ପଚାରୁଥ୍‌ଲେ 
ଏବଂ ମଝିରେ ମଝିରେ ଲମ୍ବା ଦୀର୍ଘନିଃଶ୍ନାସ ଛାଡ଼ୁଥ୍‌ଲେ, କଥାଟାର ଗହୀରକୁ 
କଳିନେଲା ପରି । ତାଙ୍କ ତିନିଦିନର ରହଣି ପୂରା ନ ହେଉଣୁ ସୂନୀତି ବୁଝିଲେ 
ଯେ ବ୍ରଦେଇ ଦୃଃଖ୍ନୀୟ ଯେକୌଣସି କାରଣରୁ । କିନ୍ତୁ ଏଭଳି ଏକ ଦୁଃଖ 
ଯାହା ତା'କୁ କଷ୍ଠ ଦେଉଛି ବୋଲି କହିହେବ ନାହିଁ । କହିଲେ କହ ଯେ 
ତା'ର ପ୍ରତ୍ଯେକ କାରବାର, ଏପରିକି ତା'ର ପ୍ରତ୍ଯେକ ହାସ୍ଯରେଖା, ତା” 
ମାୟାମା' ପାଇଁ ହେଉ ଜି ଝିଅ ଲଛ୍‌ମୀକୁ ଖୁସି କରିବା ଲାଗି, ସେଥ୍‌ରେ 
ଅଛି ଏଇ ଦୁଃଖର ଅଙ୍ଗୀକାର ! ସେହେତୁ ତାହା ଦୁଃଖ ନୁହେଁ, ଏକ ବ୍ଯାପକ 
ଏବଂ ଅଙ୍ଗାଙ୍ଗୀଭୂତ ବିଷାଦ, ଯାହା କାହାକୁ କେବେ ଖୁଞ୍ଚା ଦିଏ ନାହିଁ, ଅପରନ୍ତୁ 
ତା” ଚେହେରାରେ ଏକ ପରମ ସହିଷ୍ପତାର ଭାବ ଆଣିଦିଏ । ହୁଏତ ଏକ 
ଅପୂର୍ବ ସୌନ୍ଦର୍ଯ୍ୟର ଭ୍ରମ ସୃଷ୍ଟି କରେ ପାଖଲୋକର ମନରେ । ତାରି ଅନ୍ଯ 


Na 


ନାଆଁ ପ୍ରଶାନ୍ତି ନୁହେଁ କି ? ହଁ, ଇଏ ମଧ୍ଯ କାଳୀମାଆର ରୂପ, କିନ୍ଧ ଅନନ୍ୟ । 


ଏଇ ଭିନ୍ନତାକୁ ହେଜୁ ହେଜୁ ଥରେ ସୂନୀତି ହଠାତ୍‌ ପଚାରିଲେ ମାୟାଙ୍କ, 
—“ ୟାଂର ମର୍ଦ୍ଦ କ'ଣ କେବେହେଲେ ଘରେ ନ ଥାଏ ?” 


“ନା”, ମାୟା କହିଲେ, “କାହିଁକିନା ସେ ୟାଂକୂ ଛାଡ଼ିଦେଇ ଚାଲିଯାଇଛି, 
ଏବଂ ଇଏ ଆଉ କାହାକୁ ବାହା ହୋଇ ନାହିଁ ଆଜିଯାଏଁ । ଏକୂରଟିଆ ରହିଛି 
ତା' ଝିଅକ୍ର ନେଇ, ଯାହା ଏକ ଅତି ଅସ୍ଵାଭାବିକ ପରିସ୍ଥିତି ଏ ମାନଙ୍କ ସମାଜରେ । 


କିନ୍ଧୁ କଥା ହେଉଛି, ସୂନୀଅପା, ଇଏ ବି ଗୋଟିଏ ଅଜବ ଝିଅ, ଯାହାର 
ସ୍ଵଭାବଚରିତ୍ର ମୋଟେ ମିଶେ ନାହିଁ ଅନ୍ୟମାନଙ୍କ ସାଙ୍ଗରେ...” 


“ମାନେ ?” 


“ମାନେ ବୁଡ୍‌ବକ୍‌ ଖାଲି ବାହାହେଲା ନାହିଁ ତାଂ ନହନହକା ଆଉ ବୋକାଭଳି 
ଦିଶୁଥ୍‌ବା ସ୍ଵାମୀପିଲାଟାକୁଟ ସେ ତାକୁ ଭଲ ପାଇ ବାହାହେଲା । ଏବଂ ତାକୁ 
ନିର୍ଧଧମ୍‌ ଭଲ ପାଇଲା, ସେ ଯେତେଦିନ ଥୁଲା ୟା' ପାଖରେ । ଆଉ କୁଆଡ଼େ 
କାନ୍ଦି କାନ୍ଦି ବାୟାଣୀଙ୍କ ପରି ହେଲା, ଯେତେବେଳେ ସିଏ ସାମାନ୍ଯ କଥାରେ 
ଗୋଟାଏ ବଡ଼ ମଣିଷକୁ ତୀର ବିନ୍ଧି ମାରି ପକେଇଲା ଏବଂ ତାକୁ ଜେଲ୍‌ 
ଯିବାକୁ ପଡ଼ିଲା । ହେଲେ ଇଏ କହିଲା ତା” କାନ୍ଦଣା ଭିତରେ ଯେ ମୁଁ 
ଅପେକ୍ଷା କରି ରହିବି ତୋ ପାଇଁ । ତୋ'ର ଯୋଉ ପିଲା ଅଛି ମୋ ପେଟରେ 
ତାକୁ ମୁଁ ମଣିଷ କରିବି । ଆଉ ମୁଁ ତୋ ସଲପ ଗଛକୁ ଜଗି ରହିବି ରେ 


ବିଦେଶିନୀ ୧୦୩ 


ମଙ୍ଗଳା, ତୁ ଫେରିଲେ ଯାଇଁ ଆମେ ପିଇବା ତା'ର ପହିଲି ରସ, ପିଇବା 
ଆଉ ମାତାଲ ହେବା । 


ବୃୁଦେଇ ତା” କଥା ରଖୁଲା । ପିରି ଛିଡ଼େଇ ଆଉ କୋଉ ମରଦକୁ ବାହା 
ହୋଇ ପଡ଼ିଲା ନାହିଁ, ଅନେକ ଅନ୍ୟମାନଙ୍କ ପରି । ସଲପରସର ଅମୃତକୁ 
ବି ବଞ୍ଚେଇ ରଖୁଲା ତାଂ ଘରବାହୂଡ଼ାର ଶୁଭଦିନ ପାଇଁ । ଆଉ ମଙ୍ଗଳା ଫେରିଲା 
ଦଶବର୍ଷ ପରେ । ଜେଲ୍‌ ଦଣ୍ଡ ହୋଇଥ୍‌ଲା ଚଉଦବର୍ଷ ପାଇଁ, ହେଲେ ମୁକୁଳିଆସିଲା 
ଦଶବର୍ଷ ପରେ, ତା'ର ‘ଭଲ ବ୍ଯବହାର” ଯୋଗୁଁ । ହେଲେ ୟାରି ଭିତରେ 
ସେ ବଦଳି ଯାଇଥଲା ତାଂ ସ୍ତରୀପିଲାଙ୍କ ପାଇଁ, ଯାହାକୁ ଭଲ ବୋଲି କହି 
ହେବ ନାହିଁ । ବୋଧହୁଏ ସଭ୍ଯ ଜଗତର ଜେଲ୍‌ରେ ରହି ଚାଲାଖ୍‌ ହୋଇ 
ଯାଇଥଲା । ଫେରିଆସି ଏଇ୍ତ ବୁଢ଼ୀଟା ସାଙ୍ଗରେ ଆଉ ଘରକରି ରହିବାକୁ 
ଚାହିଁଲା ନାହିଁ । ଯେଉଁଦିନ ଫେରିଆସିଲା ନା, ତା'ପରଦିନ ପିରି ଛିଡ଼େଇ 
ଘୋଷଣା କଲା ଯେ ମୋର ସୁଖ ନାହିଁ ତୋଠି, ମୁଁ ଆଉ ଜଣକ ସାଙ୍ଗରେ 
ଘର କରି ରହିବି ବୋଲି ଠିଜ୍‌ କରିଛି ଏବଂ ଯଥାକ୍ରମେ ସେ ସଞ୍ଚିତ ସଲପମଦକୁ 
ସେବନ କଲା ସନ୍‌କୀ ବୋଲି ଗୋଟିଏ ଝିଅ ସାଙ୍ଗରେ, ଯାହା ସାଙ୍ଗରେ 
ତା'ର ଭାବ ଥୁଲା ଆଗରୁ...” 

“ଲୂସ୍‌ ! ପଶୁଟାଏ ! କେହି କିଛି କରିପାରିଲେ ନାହିଁ, ତାକୁ ବାଟକୁ 
ଆଣିବାଲାଗି ?”” 

“ମଲା, ସିଏ କୋଉ ଅବାଟରେ ଗଲା କି, ତାକୁ ସେମାନେ ବାଟକୁ 
ଫେରାଇ ଆଣିଥାଆନ୍ତେ ? ବରଂ ଇଏ “ ଯୋଉ ସତୀସାବିତ୍ରୀପଣ ଦେଖାଇଲା, 
ତା'ର କିଛି ମୂଲ୍ୟ ଅଛି କି ଏମାନଙ୍କ ସମାଜରେ ?” 


“ଅଛି କି ଆମ ସମାଜରେ ? 


ମାୟାଙ୍କଠାରୁ କିଛି ଉତ୍ତର ମିଳିଲା ନାହିଁ । କିନ୍ଧ ସେ ଯେମିତି ଭାବରେ 
ଅନେଇଲେ ସୂନୀଅପାଙ୍କ ଆଡ଼କ୍ଟ, ଟିକିଏ ତେଜିଉଠି, ସତେକି ସେ ପ୍ରସ୍ତୃତ 
ଏ ବିଷୟରେ ତର୍କ କରିବା ଲାଗି, କିନ୍ଧୁ ତା'ପରେ କଥାଟାକୁ ମାନିନେଲା 
ପରି, ପରାଜୟ ତଥା ଦ୍ରଃଖକ୍ର ସ୍ଵୀକାର କରିନେଇ . ତଥା ତାକୁ ବିଷାଦମଧୂର 
ହସଟିରେ ହେଳେଇ ଦେଇ... ସେଥ୍‌ରୁ ସୁନୀତିଙ୍କର ମନେହେଲା ମାୟା କହୁଛି 
ଯେ ଏମିତି ହୁଏ ସୁନୀଅପା, ଏମିତି ହୁଏ । ତାଙ୍କ ସମାଜରେ ହେଉ କି 
ଆମ ସମାଜରେ । ସେ ହିସାବରେ ମୁଁ ବୁଦେଇକୁ ବୁଝି ନାହିଁ ତ ଆଉ 
ବୁଝିବ କିଏ ? ଛାଡ଼ ସେ କଥା । 


୧୦୪ ବିଦେଶିନୀ 


ସେଇଠୁ ମାୟା କହିଲେ, ଶାନ୍ତିପାଠର ସୂତ୍ରଟିଏ ମିଳିଗଲାପରି, 

“୍ମିନ୍ଧ ବ୍ରଦେଇ ଯେ ମୋଟେ ବାହା ହେବ ନାହିଁ କି ବାହା ହେବାକୁ 
ଚାହେଁ ନାହିଁ, ତା' ନୁହେଁ = 

“କ୍ରାହିକି ବାହା ହେବ ନାହିଁ ୨? ଅଲ୍‌ବତ୍‌ ବାହାହେବ । ତୁ କହୁ ନାହୁଁ 
ତାକୁ ?” 

ମାୟା ହସିଉଠିଲେ । କହିଲେ, “ହଁ, ମୁଁ କହୁଛି, ଆଉ କହୁଥ୍‌ବି । ଆଉ 
ମୋ ଜାଣିବାରେ ଜଣେ ପୂଅ ଅଛି ଯେ ୟା'କୁ ନେଇ ଘର କରିବାକୁ ଚାହେଁ । 
କିନ୍ତୁ ଖାଲି ଗୋଟିଏ ଅସୁବିଧା । ବୁଦେଇର ଝିଅ ଲଛ୍‌ମୀ...” 

“ତ଼ାଂଠି କ'ଣ ଅଛି ? ସେ କ'ଣ ବାହା ହେବ ନାହିଁ, ତା” ନିଜଘର 
କରିବ ନାହିଁ, ଟିକିଏ ବଡ଼ ହେଲାରୁ ୨?” ସୂନୀତି କହିଲେ, ବ୍ଯସ୍ତ ହୋଇ 
ଉଠିଲା ପରି । 

“ନା । ସିଏ ବିଂ ଆରକ । ତା'ର ଇଚ୍ଛା ନୁହେଁ ସେ ବାଟେ ଯିବାକୁ । 
ବାହାସାହା ହୋଇ ଘରକରଣା କରିବାକୁ । ଅନ୍ତତଃ ଏଇକ୍ଷଣି ନୁହେଁ । ତା'ର 
କାରଣ ସେ ଗୋଟାଏ ସ୍ବପ୍ନର ପାଲରେ ପଡ଼ିଛି । ଜିନ୍ଧ ସୁନୀଅପା, ତା'ର 
ବି କ'ଣ ଅଧ୍କାର ନାହିଁ ସ୍ଵପ୍ନ ଦେଖ୍ବାଲାଗି ୨ ଆଉ ଅସାର ହୋଇ ନ 
ଥୁଲେ ତାକୁ କଂଣ ଦବେଇଦେବା ଉଚିତ ?” 

““ ନେଭର୍‌ ! କିନ୍ତୁ କ'ଣ ସେଇ ସ୍ଵପ୍ନ ?”? 

“ଏଇ ଝିଅଖଣ୍ଡକ ବଢ଼ିଆ ଛବି ଆଙ୍କେଭ ତମେ ନିଜେ ଦେଖ୍‌ବ ସୁନୀଅପା । 
ଏଇ ବଣଜଙ୍ଗଲ ବାଘମିରିଗଙ୍କ ଛବି । କିନ୍ଧ ସେଥ୍‌ରୁ ଆଉ କ'ଣ ସବୁ ବାହାରିଆସେ 
ତମକୁ ଛଟପଟ କରିବାଲାଗି, କେଉଁ ପିକାସୋ, ଭାନ୍‌ମଗ୍‌ଟ କି ଆମ ଗଣେଶ 
ପାଇନ୍‌ଙ୍କ ପ୍ରଶ୍ନବାଚୀ, ମୁଁ ତମକୁ ବୁଝେଇପାରିବି ନାହିଁ । ହେଲେ ଅତି ଚମତ୍‌କାର 
ତା'ର ସେଇ ଅଦ୍ଭୂତ ଛବିଗୁଡ଼ାକକ ଆଦୌ ସନ୍ଦେହ ନାହିଁ ସେଥ୍‌ରେ । ଲଛ୍‌ମୀର 
ସ୍ଵପ୍ନ ହେଉଛି ସେ ତା'ର ଏଇ ବିଦ୍ଯାକୁ ବଢ଼େଇବ, ପାହାଡ଼ ତଳକୁ ଯାଇ 
ଆହୁରି କେତେ କ'ଣ ଶିଖ୍ବ ଆଉ ଆଙ୍କିବ, ତା'ପରେ ଯୋଉ କଥା । ଆଉ 
ତା” ମାଆ ଚାହେଁ ଯେ ସେ ଯେମିତି ହେଲେ ତା'ର ଏଇ ସ୍ପପ୍ନକୁ ସାକାର 
କରିବ । ସତେକି ତା' ଝିଅ ଜରିଆରେ ସେ ନିଜର ଅପହୃତ ଆମ୍ମସମ୍ମାନ 
ଫେରିପାଇବ, ଆଉ ଗୋଟାଏ ପାଠ ପଢ଼େଇବ ତାଙ୍କର ଏଇ ନିଭନ୍ମଣା ସମାଜକୁ । 
ଏହି ଉଦ୍ଦେଶ୍ୟ ନେଇ ତା'ର ଇଚ୍ୁା ଥୁଲା ସେ ତାଂ ଝିଅକୁ ଖଇରିପୂଟରେ 


—~ 


ଥୁବା ‘ଆଦର୍ଶବାଣୀ ମନ୍ଦିର'ରେ ନାଆଁ ଲେଖେଇ ଦେଇଥାଆନ୍ତା । କିନ୍ତ ତା 

ହେଲା ନାହିଁ । ମୁଁ ବି ଯଥେଷ୍ଟ ଚେଷ୍ଟା କରିଥୁଲି ସେ ଦିଗରେ । କିନ୍ତୁ ମୁଁ 
ଫେଲ୍‌ ମାରିଲି ।”” 


“କାହିଁକି ? ୟାକୁ ସେମାନେ ଯୋଗ୍ୟ ବୋଲି ଭାବିଲେ ନାହିଁ ?” 


“ଉପରକୁ ସେଇ କାରଣ ଦିଆଯାଇଛି । ଜିନ୍ଧୁ କଥାଟା ତା' ନୁହେଁ । ସେମାନେ 
ଯୋଉ ଟଙ୍କା ଡିମାଣ୍ଡ କରୁଛନ୍ତି ଫିସ୍‌ ନୁହେଁ, ହାତଗୁଞ୍ଜା। ତାକୁ ଆମେ ଦେବା 
ପାଇଁ ଅକ୍ଷମ । ନା, ଅକ୍ଷମ ବ୍ରୋଲି କହିବା ଭୁଲ୍‌ ହେବ । ମୁଁ ଚାହିଁଥ୍‌ଲେ 
ସେତିକି ଟଙ୍କା ଯୋଗାଡ଼ କରିପାରିଥାଆନ୍ତି । କିନ୍ତ ମୁଁ ଚାହିଁଲି ନାହିଁ । ମୁଁ 
କଂଣ କିଛି ଭୂଲ୍‌ କଲି ସୂନୀଅପା ? 

ସୁନୀତି ଓ ମାୟା ଚାହିଁଲେ ପରସ୍ପରକୁ, ଆଖ୍୍‌ରେ ଆଖ୍‌ ରଖ୍‌ । ଅତୀତର 
ସେଇସବ୍ର ଦିନ ପରି, ଯେତେବେଳେ ସେମାନେ ଏମିତି ଅନାଅନି ହେଉଥ୍‌ଲେ, 
ଉଚିତରୁ ଅଧକ ସମୟଯ଼ାଏଁ । ସତେକି ସେମାନେ ଯଥେଷ୍ଟ ତେଜ ଆହରଣ: 
କରିବାକୁ ଚାହାନ୍ତି ପରସ୍ପରଠାରୁ '। ଯେଉଁଥ୍‌ରେ “ସେମାନଙ୍କର” ଅନ୍ଯାୟକୁ ଭସ୍ଟ 
କରି ଦେଇହେବ । ସେଇଠୁ ସୁନୀତି କହିଲେ — 


“ନା । କଦାପି ନୁହେଁ । ମୁଁ ଯେଉଁ ମାୟାକୁ ଜାଣିଛି, ସେ କେବେହେଲେ 
ସେମିତି ଗୋଟାଏ ଭୁଲ୍‌, ଭୁଲ୍‌ ନୁହେଁ, ପାପ କରିପାରିବ ନାହିଁ ।” 

କ୍ରିନ୍ଧ ସୁନୀଅପା, ମୁଁ ଯେବେହେଲେ ଆସେ ଏମାନଙ୍କ ପାଖକୁ, ଆଉ 
ଦି'ପଦ କଥା ହୁଏ ମାଆ ଜି ଝିଅ ସାଙ୍ଗରେ, ମୋର ଛାତିଟା ଦବିଯାଏ । 
ମୋର ମନେହୁଏ ଯେ ମୁଁ ଯେତେ ଯାହା କାମ କରେ ନା କାହିଁକି ଏମାନଙ୍କ 
ପାଇଁ, ତା'ର ମୂଲ୍ଯ ସାମାନ୍ୟ । ମୋ ଜାଗାରେ ଆଉ ଯେକୌଣସି ଲୋକ 
କରିପାରିଥାଆନ୍ତା ସେମିତିକା କାମ । ସରକାରୀ ଡେଭଲପ୍‌ମେଣ୍ଟ୍‌ ସେଣ୍ଟର୍‌ରେ 
ଏମାନଙ୍କୁ ମାଳୀଗୁନ୍ତ୍ରା ଛୁଞ୍ଜଜାମ ଆଦି କୁଟୀରଶିନ୍ଥ ଶିଖାଇବା ହେଉ ବା କୋଉ 
ଖୁଣୀକୁ ମିଳିଥୁବା ଶାସ୍ତି, ସାହୁକାରର ସୁଧ କିମ୍ବା ୟାଙ୍କ ସତ୍ଯାନାଶୀ ମଦୁଆପଣକର 
କମେଇବା କାମ । କିନ୍ତ ମୁଁ ଯଥାର୍ଥରେ ମାୟାମା'ଟିଏ ହୋଇପାରିଲି ନାହିଁ । 


ମୋ ଭଉଣୀର କି ଝିଅର ଦୃଃଖ ଘୁଞ୍ଚେଇପାରିଲି ନାହିଁ । ଗହୀର ନିଜସ୍ଵ ଦୃଃଖ, 
ହେଲେ ଯାହାକ୍ର ଅନ୍ୟମାନେ ବୃଝିପାରିବେ ନାହିଁ । ଗୋଟାଏ ନୀତିର ଆଳରେ ¬” 

“ନୋ ! ଅବଶ୍ଯ କିଛି କହିବାକୁ ହେବ । କିନ୍ଧୁ କୌଣସି ହାତଗୁଞ୍ଜା ଦିଆଯିବ 
ନାହିଁ ସେମାନଙ୍କ ¬ ପାଞ୍ଚଟଙ୍କା ହେଉ ଜି ପାଞ୍ଚଲକ୍ଷ । ମୁଁ ଯିବି ତୋର ସେଇ 
ଆଦର୍ଶ ସମ୍‌୍ଥ୍ଂଗ୍ର ମୁଖ୍ଆ ପାଖକୁ ଏବଂ କହିବି ଆଉ ଥରେ ଟେଷ୍ଟ କର 

ଏଇ ଝିଅକ୍ରଟ ପୁଣିଥରେ ତା” ବିଦ୍ଯାବୁଦ୍ଧିର ବିଚାର ହେଉ, ନିରପେକ୍ଷ ବିଚାର, 
ପାଖଆଖରେ ତିନିଜଣ ଗୁଣୀ -ଜ୍ଞାନୀ -ଶିଳ୍ୀମାନଙ୍କ ଜରିଆରେ । କିନ୍ଧ ତଥାପି ଯଦି 
ସେ ଯୋଗ୍ଯ ନୁହେଁ ବୋଲି ବିବେଚିତ ହେଲା, ତା'ହେଲେ ଆମର ଆଉ 
କିଛି କହିବାର ନାହିଁ 

““ପ୍ରାଗଳ ହେଲ ସୂନୀଅପା ?”” ମାୟା ହସିଉଠିଲେ ଏଠିକା ବାସ୍ତବ ସଂସାରର 
ବର୍ଣ୍ଣମାଳା ଶିଖେଇଲା ପରି ଏଇ ବିଲାତଫେରନ୍ତା ମଣିଷଟାକୁ ଏବଂ ସୁନୀତିଙ୍କର 
ମନେପଡ଼ିଲା ଯେ ଆଉ ଜଣେ ଠିକ୍‌ ଏଇ ପଦକ କହିଥୁଲା ତାଙ୍କୁ, କିଛିଦିନ 
ତଳେ “ପାଗଳ ହେଲ ସୁନୀଦେଇ ?”” ଆଉ ତା'ର ବି” ଝିଅଟିଏ ଅଛି, 
ଯାହାକୁ ସେ ଗୋଟାଏ ଦୂଃସ୍ଵପ୍ନରୂୁ ବଞ୍ଚେଇବାକୁ ଚାହେଁ । ମାୟା କହି ଚାଲିଥୂଲେ, 

“ଶରଣ, ଭାବିଛ ସହଜେ ତମକୁ ମିଳିଯିବେ ନିରପେକ୍ଷ ବିଚାରକ ତିନିଜଣ, 
ଯେଉଁମାନଙ୍କୁ ଏଇ ‘ ଆଦର୍ଶବାଣୀ ମନ୍ଦିର'ର ବଡ଼ପଣ୍ଡା ଓରଫ ନାଥୁ ପଭ୍ତା ଭୂତେଇ 
ଦେଇପାରିବ ନାହିଁ କିମ୍ଭା ଭୟ ଦେଖେଇପାରିବ ନାହିଁ ? ସବୁ ସମ୍ଭବ ତା 
ପକ୍ଷରେ, କାରଣ ଶୁଣାଯାଏ ଯେ ଖାସ୍‌ ମୁଖ୍ୟମନ୍ତ୍ରୀଙ୍କ ଲୋକ, ଯାହାକୁ ଶିକ୍ଷାମନ୍ତ୍ରୀ 
ବାଧ୍ୟ ହୋଇ ବସେଇଛନ୍ତି ଏଠି ଏବଂ ଆଶା କରନ୍ତି ଯେ ତା” କୃପାରୁ ତାଙ୍କର 
କେଇଟା ନିଜଲୋକଙ୍କୁ ମଧ୍ଯ କିଛି କାମ ମିଳିଯିବ ଏଇ ମନ୍ଦିରରେ... । 

ସୁନୀତିଙ୍କ ଅନ୍ତରାତ୍ମା ବିଦ୍ରୋହ କରି ଉଦୁଥଲା ଏମିତିକା କଥା ଶୁଣିଲାରୁ । 
ଏଇ ହେଉଛି ଆମ ଦେଶର ପ୍ରଗଡି, ଅଧ୍କରୁ ଅଧ୍‌ଵକ ଚେର ମାଡ଼ିଯାଇଥ୍‌ବା 
ଦ୍ରର୍ନୀତି ଏବଂ ସ୍ଵାଧୀନତା ମିଳିବାର ଆସି ଏତେବର୍ଷ ପରେ ଏବଂ କେହି ବାପମାଆ 
ନାହାନ୍ତି, ତା'ର ପ୍ରତିକାର କରିବା ପାଇଁ ? ହେଲେ ତାଙ୍କୁ ତତ୍‌କ୍ଷଣାତ୍‌ ତା'ର 
ଉତ୍ତର ମିଳିଗଲା ।- ନା, ନାହାନ୍ତି । ବିଶେଷତଃ ସାବିତ୍ରୀୟ ଲଛ୍‌ମୀ ଆଦି 
ପିଲା ଏବଂ ତାଙ୍କ ମାଆମାନଙ୍କ ପାଇଁ । କିଏ ଦଳିତ ତ କିଏ ଆଦିମ, 
ଯାହାଙ୍କର ରକ୍ଷକ ବୋଲି ନାହାନ୍ତି କେହି । ତାଙ୍କ ପାଇଁ ଦୂନିଆଁଟାଯାକ ଭକ୍ଷକ । 


କିନ୍ତୁ ବିଦ୍ରୋହିଣୀର ଭାବଧାରା ଅଟକିଗଲା, ଯେତେବେଳେ ସେ ଶୁଣିଲେ 
ମାୟା କହୁଛି — 

“କେବଳ ଜଣେ କିଛି କରିପାରିଥାଆନ୍ତେ ହୁଏତ । ହେଲେ ଆମର ସାହସ 
ହେଲା ନାହିଁ ସେଯାଏଁ ଯିବା ଲାଗି ।” 

“ଆଛୁ ? କିଏ ସେ ମହାନ୍‌ ବ୍ୟକ୍ତି ?”” ସୁନୀତି ପଚାରିଲେ ବିଦୁପର ଭଙ୍ଗୀରେ । 

“ମହାନ୍‌ ବ୍ୟକ୍ତି ନୁହନ୍ତି । କିନ୍ତୁ ଭଲ ଲୋକଟିଏ, ମୁଁ ଯାହା ଶୁଣିଛି ତାଙ୍କ 
ବିଷୟରେ”, ମାୟା କହିଲେ ମୂର୍‌କିହସା ଦେଇ, “ସେ ହେଉଛନ୍ତି ଆମ ଶିକ୍ଷା 


Co 

ସଚିବ ରଙ୍ଗନାଥ ମହାପାତ୍ର ଆଇ.ଏ.ଏସ୍‌ । ସବୁ ଜାଣନ୍ତି, ସବୁ ବୁଝନ୍ତି ସେ । 
ନିଜେ ଥରେ ଆସିଥ୍‌ଲେ ଏଠିକି, ଏଇ ଆଦର୍ଶ ବାଣୀମନ୍ଦିରର ହାଲଚାଲ ବୃଝିବା 
ପାଇଁ । ଆଉ ତାଙ୍କ ମୁଣ୍ଡ ଘୂରିଗଲା, ଯାହା ସବ ଶୁଣିବାକୁ ପଡ଼ିଲା ଆମଠୁ । 
କିନ୍ତୁ କ'ଣ କରିବେ ବିଚରା...” 

ସୁନୀତି ବୋଧହୁଏ ଅନ୍ଯମନସ୍କ ହୋଇପଡ଼ିଥ୍‌ଲେ, କିନ୍ତ ଚିହିଙ୍କି ଉଠିଲେ ଏଇ 
ପଦକ ଶୁଣି — 

““ନନ୍‌ସେନ୍‌ସ୍‌ ! ଭଲଲୋକ ବୋଲି ନାଆଁ ପଡ଼ୁଛି, ହେଲେ କିଛି କରି 
ପାରିବେ ନାହିଁ ? ନିଜ କର୍ରବ୍ଯ ତୁଲେଇପାରିବେ ନାହିଁ ୨ ନା ଇଏ ତାଙ୍କ 
କର୍ରବ୍ୟ ଭିତରେ ଗଣା ନୁହେଁ ?” 


ସେଇଠି ସେ ଭୂସ୍‌କିନି କହିପକେଇଲେ, ଆପଣା କରଇଁବ୍ଯ ନିଭେଇଲା ପରି, 
ତା'ର ଆଗପଛ ବିଚାର ନ କରି । କହିଲେ 


Kd 


“ବେଶ୍‌ | ଆଇ ଉଇଲ୍‌ ମିଟ୍‌ ହିମ୍‌ । ମୁଁ ଦେଖାକରିବି ତାଙ୍କ ସାଙ୍ଗରେ । ଆଉ 
ତାଙ୍କୁ କହିବି ମୋର ଯାହା କହିବା କଥା । ଶୁଣେଇବି ଦି'ପଦ । ସେଥୁରେ ତାଙ୍କ ମୁଣ୍ଡ 
ଆହୁରି ଘୂରେଇ ଯାଉ କି ଆଉ ଯାହା ହେଉ, ଆଇ ଡୋଣ୍ଟ୍‌ କେୟାର୍‌ — 

...କିଓଠ ଇଏ କଂ”ଣ କହିଲ, ଡକଜୃୂର ସୁନୀତି ସାହୁ ? କଅଣ ଭୁଲିଗଲ 
ଯେ ଏଇ ସ୍ଵନାମଧନ୍ୟ ରଙ୍ଗନାଥ ମହାପାତ୍ର, ଓରଫ୍‌ ଅନୁର ରଙ୍ଗୁଭାଇ, କ୍ୟାପିଟାଲ୍‌ରେ 
ଥାଆନ୍ତି, ଯାହାର ଭୂଇଁରେ ପାଦ ଦେବ ନାହିଁ ବୋଲି ତମେ ପଣ କରିଛ ? 
ଆଉ ସେଇଥ୍‌ପାଇଁ ତମେ ଧାଇଁଆସିଛ ଏତେ ଦୂରକୁ ଏଇ ବଣଜଙ୍ଗଲକର, 
ମାୟା ବାରିକର ସାହାଯ୍ଯ ନେବା ଲାଗି ତମ ରିସର୍ଚ ପାଇଁ, ତା” ଯେତେ 
ବ୍ଲାଣିଆ ହେଉ ପଛକେ ? କ”'ଣ ହେଲା ତମର ? 

କିଛି ହୋଇ ନାହିଁ । ମୁଁ ଖାଲି ଦେଖେଇଦେବାକୁ ଚାହେଁ ଯେ ମୁଁ ସେଇ 
ସୂନୀତି, ସେଇ ବିଦ୍ରୋହିଣୀ । ଆସି ଦରବୃୂଢ଼ୀଟିଏ ହେଲିଣି, କି ମୁଁ ବିଦେଶରୁ 
ଛୁଟି ନେଇ ଆସିଥ୍‌ବା ଜନୈକା ରିସହ୍ ସ୍ଲାର୍‌ କି ଅଧ୍ୟାପିକା, ସେଥ୍‌ରେ 
ଯାଏ ଆସେ ନାହିଁ । ମୁଁ ମୋ ଦେଖୁଲା କାମ କରିବି, ଯେତେବେଳେ ସେଇ 
ଭିତର ମଣିଷଟା ମୋତେ ଉସ୍‌କେଇବ ବିଦ୍ରୋହ କରିବା ଲାଗି । ତେଣୁ ମୁଁ 
ମୁହାଁମୂହିଁ ହେବି ସେଇ ଭଦ୍ରଲ୍ତୋକଙ୍କ ସାଙ୍ଗରେ । ମୋ ଗେହ୍ଲା ଭଉଣୀର ବିଶେଷ 
ପ୍ରତିନିଧ୍‌ ହୋଇ ନୁହେଁ, ଘୋର ଅନ୍ୟାୟର ଶିକାର ହୋଇଥ୍‌ବା ଗୋଟିଏ ବଣ୍ଡାରମଣୀ 
ଓ ତାଂ ଝିଅତରଫରୁ ଲଢ଼େଇ କରିବାଲାଗି । ସାବଧାନ ମିଷ୍ଟର୍‌ ମହାପାତ୍ର, 
ସାଧୂ ସାବଧାନ । 


e୧o୮ ବିଦେଶିନୀ 


ହଁ, ଜଣାକଥା ଯେ ସେ କ୍ୟଯାପିଟାଲ୍‌ରେ ଥାଆନ୍ତି । ନେଭର୍‌ ମାଇଣ୍ଡ । 
ତା” ବୋଲି ସେଠିକି ଗଲେ ମୋର ମନ ହେବ ଆଉ ଜଣକ ସାଙ୍ଗରେ 


vo —~ 


ଦେଖା କରିବା ଲାଗି ଏବଂ ମୁଁ ମୋର ଲୋଭ ସମ୍ଭାଳି ପାରିବି ନାହିଁ, ସେଇଠୁ 
ସେମାନେ ତାଳି ମାରି ହସିବେ ମୋର ଦୂର୍ବଳତା ଦେଖ୍‌... ନେଭର୍‌ ! କେବେହେଲେ 
ହେବ ନାହିଁ ସେକଥା । ବିଦ୍ରୋହିଣୀ ଭିନ୍ନ ଧାତୁରେ ଗଢ଼ା, ପ୍ରଥମେ ତା'ର 
ସେଇ ଅବିନାଶୀ ନିଜଡତ୍ସ, ଡା” ଉତ୍ତାରୁ ସେ କାହାର ମାଆ ହେଉ, ଭଉଣୀ, 


କି ଆଉ ଯାହା... 


x x x x 


ଏହିଭାବରେ ସୂନୀତି ଯଥାକ୍ରମେ ମୁହାମୁହିଁ ହେଲେ ଶିକ୍ଷାସଚିବ ଶ୍ରୀଯୁକ୍ତ ରଙ୍ଗନାଥ 
ମହାପାତ୍ରଙ୍କ ସହିତ, ସୂଶ୍ରୀ ମାୟା ବାରିକଙ୍କୁ ସାଙ୍ଗରେ ଧରି । କ୍ୟଯାପିଟାଲ୍‌ର 
ସଚିବାଳୟରେ ଏବଂ ସଚିବଙ୍କ ନିଜ ପ୍ରକୋଷ୍ଠରେ, ପୂର୍ବ ଆପଏଣ୍ଟ୍‌ମେଣ୍ଟ୍‌ ଅନୁଯାୟୀ । 


ଏବଂ ପ୍ରଥମ ଦେଖାରେହିଁ ତାଙ୍କର ମନେହେଲା ଯେ ଲୋକଟି ଦ୍ରଃଖୀ, 
ସେ ଭଲଲୋକଟିଏ ହେଉ ବା ନ ହେଉ କିମ୍ବା ହୁଏତ ସେଇଥ୍‌ପାଇଁ । କିନ୍ତୁ 
କାହିଁକି ? ପତ୍ନୀବିୟୋଗ ଆଠମାସରୁ ଭର୍୍ଧ ହୋଇଗଲାଣି, ତା'ର ଶୋକଚିହ୍ନ 
କ'ଣ ଏତେ ଗହୀରିଆ ଯେ ତଥାପି ଲାଖ୍ରହିଛି ତାଙ୍କ ମୁହଁର ଚେହେରାରେ ? 


ସେଇଠୁ ସୁନୀତିଙ୍କର ଖ୍ଆଲ୍‌ ହେଲା ଯେ ଅନୁର ଯେଉଁ ଦରଦ ଅଛି ତାଂ 
ରଙ୍ଗୁଭାଇ ପ୍ରତି, ତା'ର କୌଣସି ସମ୍ପର୍କ ଥାଇପାରେ ତାଙ୍କର ଏଇ ଦୃଃଖୀଭାବ 
ସାଙ୍ଗରେ । କିନ୍ତ ତାକୁ ବି ସେ ତତ୍କ୍ଷଣାତ୍‌ ନିଜର ଗୋଟାଏ ରୋମାଣ୍ଟିକ୍‌ 
କଳ୍ପନା ବୋଲି ହସି ଉଡ଼େଇଦେଲେ । ଶେଷକ୍ର ସେ ନିଜକୁ କହିଲେ ଛିଗୁଲେଇଲା 
ପରି କିନ୍ତୁ ତମର ସେଥ୍‌ରେ ମୁଣ୍ଡ ବଥଉଛି କାହିଁକି, ଶୁଣେ ? ତାଙ୍କର 
ଦୁଃଖ ଦୂର କରିବା ଲାଗି ତମକ୍ର ଏଠିକି ପଠାହୋଇଛି ନା କଅଣ ? 


ସାତ 
ପୂର୍ବାହୁ ଏଗାରଟା । ଏହି ନିର୍ବାରିତ ସମୟର ଦିଂ ମିନିଟ୍‌ ପୂର୍ବରୁ ମାୟା ଏବଂ 
ସୁନୀତି ପହୁଞ୍ଲେ କ୍ଯାପିଟାଲ୍‌ର ସଚିବାଳୟରେ ଥବା ଶିକ୍ଷାସଚିବଙ୍କ ପ୍ରକୋଷ୍ଠରେ । 
ଅର୍ଥାତ୍‌ ତାଙ୍କ ପି.ଏ.ଙ୍କ ପାଖରେ ଏବଂ ସଙ୍ଗେ ସଙ୍ଗେ ପି.ଏ. ରଞ୍ଜନ ପାତ୍ର 
ତାଙ୍କୁ ନେଇ ପହୂଞ୍ଜେଇଲେ ସଚିବଙ୍କ ସମ୍ମୁଖରେ । କହିଲେ, ସେକେଟେରୀ ସାହେବ 
ଆପଣଙ୍କୁ ଅପେକ୍ଷା କରିଛନ୍ତି । ଶୁଣି ଖୁସି ହେଲେ ଦି'ଜଣଯାକ ଏବଂ ମାୟା 


ବିଦେଶିନୀ eoc୯ 


ଅନେଇଲେ ସୂନୀଅପାଙ୍କ ଆଡ଼କୂ । ମୁଁ କହୁ ନ ଥୁଲି ?”, ଏଇ ଭାବରେ । 
ସତେକି ଇଏ ଭଲଲୋକମାନଙ୍କର ଅନ୍ୟତମ ଗୁଣ । ସେମାନେ ତମକୁ ବସେଇରଖନ୍ତି 
ନାହିଁ, ନିର୍ବାରିତ ସମୟରେ ଦେଖା କରନ୍ତି । 


...ହଁ, ମନେହେଉଛି ଭଦ୍ୂଲୋକ ପ୍ରକୃତରେ ଅପେକ୍ଷା କରି ରହିଥ୍‌ଲେ ଆମ 
ପାଇଁ । କାରଣ ଉଠିପଡ଼ି “ଆସନ୍ତୁ ବୋଲି ସହାସ୍ଯ ସ୍ଵାଗତ ଜଣାଇବାରେ 
କିଛି ଗୋଟାଏ ଉଦ୍‌ଝେେଗ ମଧ୍ଯ କଟିଗଲା ପରି ଲାଗୁଛି ଭଦ୍ରଲୋକଙ୍କର । ଉଦ୍‌ବେଗ 
ନା ଉତ୍କଣ୍ଠା ମ ?... ଯଥାବିଧ୍‌ ଗମ୍ଭୀର ହୋଇ ରହିଥ୍‌ଲେ ମଧ୍ଯ ସୂନୀତି 
ଏହି ଭାବରେ ଟିପ୍ପଣୀ କରୁଥ୍ଲେ ମନେ ମନେ, ଆସନ ଗ୍ରହଣ କରି ପ୍ରତିନମସ୍କାର 
କଲାବେଳେ... ପୃଥ୍ବୀରେ କେଇଟା ଡକୃର ସୂନୀତି ସାହୁ ଅଛନ୍ତି ? ତେଣୁ 
ତାଙ୍କ ପକ୍ଷରେ ଯେତେବେଳେ ଏଇ ନାରଆଁଟି ପହୁଞ୍ଚଲା, ସେ ନିଶ୍ଚୟ ଟିକିଏ 
ଚମକି ଉଠିଲେଓ ଆରେ ଇଏ କ'ଣ ସେଇ ସୂନୀଅପା, ଯାହାଙ୍କ ବିଷୟରେ 
ଅନୁ ଲେଖ୍ଛି ମୋ ପାଖକୁ ? ଆଉ ଅନୁ କ'ଣ ଅଛଳ୍ପବହୃତ ପରିଚୟ ଦେଇ 
ନ ଥ୍‌ବ ତା” ସୁନୀଅପାର ୨ କିନ୍ଧ ଭଦ୍ରଲୋକ ସିଧାସଳଖ ଚାହୁନାହାନ୍ତି ମୋ 
ଆଡ଼କୁ । ନା, ନା, ମନେ ହେଉଛି ଚାହିଁଥ୍‌ଲେ କିଛି ସମୟ ଆଗରୁ, କିନ୍ତୁ 
ଦୃଷ୍ଟି ଫେରାଇନେଲେ, ମୋ ଆଖ୍‌ ଯେତେବେଳେ ପଡ଼ିଲା ତାଙ୍କ ଉପରେ ଏବଂ 
ପୁଣି ମନଯୋଗ ଦେଇ ଶୁଣୁଛନ୍ତି ମାୟା କ'ଣ କହୁଛି । ଗମ୍ଭୀର ହୋଇ ଶୁଣୁଛନ୍ତି । 
ମଧ୍ଯ ଚିନ୍ତିତ ହେଲା ପରି । ସରକାରଙ୍କ ସବ୍ର ସଚିବମାନେ କ'ଣ ଏତିକି 
ଗୁରୁତ୍ଵ ଦିଅନ୍ତି ସର୍ବସାଧାରଣଙ୍କ ଅଭିଯୋଗ ଉପରେ ? ନା ଇଏ ଭିନ୍ନ ଅନ୍ୟମାନଙ୍କଠାରୁ, 
ଯେହେତୁ ଇଏ ଜଣେ “ଭଲଲୋକ” ? ନା ଯେହେତୁ ଅଭିଯୋଗକାରିଣୀ ଆଉ 
କେହି ନୃହନ୍ତି,ୟ ଅନୁର ସୁନୀଅପା ଏବଂ ଅନୁ ହେଉଛି ୟାଙ୍କର ¬?... 

ସୁନୀତି ମୂଳରୁ ଜଣାଇଦେଇଥ୍‌ଲେ କଥାବା୍ା। ଆରମ୍ଭ ହେବାପୂର୍ବରୁ, ସସ୍ତିତ 
କ୍ଷମାଭିକ୍ଷା ସହ, ଯେ ମୁଁ ସିନା ଫେରାଦ୍‌ ହେବାକୁ ଆସିଛି ଆପଣଙ୍କ ପାଖରେ, 
କିନ୍ଧ ମୋର ବନ୍ଧୁ ମାୟା ବାରିକ ଏହି ଘଟଣା ସହିତ ବିଶେଷ ଭାବରେ 
ସପୃକ୍ତ । ତାଙ୍କହିଁ ଜଣା ସବ୍ର କଥା, କାରଣ ସେ ସେଇଠି କାମ କରନ୍ତି 
ସେମାନଙ୍କ ଗହଣରେ ଏବଂ , ସେମାନଙ୍କ ପାଇଁ । ମୁଁ ତ ଇଣ୍ଡିଆକୁ ଆସିଛି 
ଏଇ କେତେଦିନ ହେଲା ଏବଂ ଫେରିଯିବି କେଇମାସ ପରେ । କିନ୍ତୁ ମୋତେ 
ଏମିତି ବାଧୁଲା, ଯେତେବେଳେ ମୁଁ ଶୁଣିଲି ଏଇ ଘଟଣା, ଯେ ମୁଁ ଠିକ୍‌ 
କଲି ମୁଁ ଆସିବି ଆପଣଙ୍କ ପାଖକୁ, ଆପଣଙ୍କର ଆପରି ନ ଥଲେ । ଅନେକ 
ଧନ୍ଯବାଦ, ଆପଣ ସାଙ୍ଗେ ସାଙ୍ଗେ ରାଜି ହୋଇ ଯାଇଛନ୍ତି । ହେଲେ ଆପଣ 
ତାଙ୍କରି ଠାରୁ ଶୁଣନ୍ତୁ କିଭଳି ଅନ୍ୟାୟ କରାଯାଉଛି ସେଇ ସରଳ ନିରୀହ 


୧୧୦ ବିଦେଶିନୀ 


ଲୋକମାନଙ୍କ ଉପରେ, ଯେଉଁମାନେ ଆମର ବିଶେଷ ସହାନୃଭୂତିର ପାତ୍ର । 
କହିବାକୁ ଗଲେ ଆମେ ସବୃଠାରୁ ବେଶି ଦୋଷୀ ଯେଉଁମାନଙ୍କ ପାଖରେ... 


ନୀରବରେ ମିଷ୍ଟର୍‌ ମହାପାତ୍ର ଶୁଣିଲେ ତାଙ୍କର ଏଇ ପ୍ରାଥମିକ ସାମାନ୍ଯକଥନ 
ଏବଂ ସାମାନ୍ଯରେ ମୁଣ୍ଡ ଟୁଙ୍ଗାରିଲେ । ତାଂପରଠୁ ମାୟା କହିଚାଲିଛନ୍ତି ଯାହା 
କହିବା କଥା ଏବଂ ହାକିମ କେବଳ ଶୁଣୁଛନ୍ତି । ଯାହାହେଉ ସେଇଥ୍‌ପାଇଁ ସୁନୀତିଙ୍କ 
ଯଥେଷ୍ଟ ସୁଯୋଗ ମିଳିଯାଇଛି ହାକିମଙ୍କ ହାବଭାବ ଲକ୍ଷ୍ଯକରି ତାଙ୍କ ଚେହେରା 
ଚରିତ୍ର ବିଷୟରେ ଭାବିବାଲାଗି । କାରଣ ସେ କେବଳ ରଙ୍ଗନାଥ ମହାପାତ୍ର, 
ଆଇ.ଏ.ଏସ୍‌. ଏବଂ ଶିକ୍ଷାବିଭାଗର ସଚିବ ନୃହନ୍ତି । ସେ ମଧ୍ଯ ଅନୁର “ ପୂରୁଣାପୋଚରା 
ରଙ୍ଗୁଭାଇ’ । 

ଭାବୁ ଭାବୁ ସେ ସେଇ “ସାରକଥାଂଟିକୁ ମୁଠେଇ ଧରିଲେ ଯେ ଅନୁ ହେଉଛି 
ୟାଙ୍କର କିମ୍ବା ଇଏ ହେଉଛନ୍ତି ଅନୁର ବିଗତ, ହେଲେ ଅବିସ୍ବରଣୀୟ ମଣିଷଟିଏ, 
ଏବଂ ଭଲପାଇବା ନାମକ ବସ୍ତଟିଏ ଅବଶ୍ଯ ରହିଛି ଦି'ଜଣଙ୍କ ଭିତରେ । ସେଇଠୁ 
ସେ ଭଦ୍ରଲୋକଙ୍କର ଚେହେରା ଚରିତ୍ରକୁ ଅନୁଧ୍ୟାନ କରିବାକୁ ଚାହିଁଲେ ଅଧ୍‌କ 
ଜାଗ୍ରତ ହୋଇ । ଅର୍ଥାତ୍‌ ଯାହାକିଛି ମିଳିଯାଇଛି ତାଙ୍କୁ ଏଇକ୍ଷଣି, ଶ୍ରୋତାଙ୍କର 
ଏଇ ନୀରବ, ଚିନ୍ତିତ, ଶୁଣିଯିବାର ଭଙ୍ଗୀରୁ । ସହାନୃଭୁତିରେ ଜୂଡ଼ୁବ୍ରଦୁ ବୋଲି 
ମନେହେଉଥ୍‌ବା ତାଙ୍କର ଏଇ ଅସାମାନ୍ୟ ଲୟରୁ । ଏବଂ ସେ ପଚାରିଲେ 
ନିଜକୁଠ¬ ସତ ହେଉ ବା ଲୋକଦେଖାଣିଆ, ଏଇ ପ୍ରଜାପାଳକ ରାଜଧର୍ମକୁ 
ହୁଏତ ଅନାୟାସରେ ଯୋଡ଼ିଦେଇ ହେବ ତାଙ୍କର ସୁବିଦିତ ଭଲଲୋକପଣିଆ 
ସାଙ୍ଗରେ । କିନ୍ଧ ନାରୀପୁରୂଷଙ୍କ ଭିତରେ ଯେଉଁ ଧରଣର ଭଲପାଇବା ଓରଙ୍ଘ 
“ପ୍ରେମ”, “ଲଭ୍‌” ଇତ୍ଯାଦି ବୋଲାଉଥ୍‌ବା ଜିନିଷଟା ଆସେ ବୋଲି କୁହାଯାଏ 
ଏବଂ ତା'ର ଭାଉ କାହିଁରେ କଅଣ ଆମ ଶାସ୍ତ ଏବଂ ସାହିତ୍ୟରେ, ତା'ର 
କଣ କିଛି ସମ୍ପର୍କ ଅଛି ଭଲଲୋକ ହେବା ସାଙ୍ଗରେ ? 


...ଡକୁର ସୁନୀତି ସାହୁ, ତମର ଏଇ ଜିଜ୍ଞାସା ତମ ନିଜ ଅନୁଭୂତିରୁ ଉଦ୍‌ଭୂତ 
ବୋଲି ମନେହେଉ ନାହିଁକି ? କାରଣ ସତକଥା ହେଉଛି ଯେ ତମର ତିନିତିନିଟା 
ସ୍ଵାମୀଙ୍କ ଭିତରୁ ତମେ କାହାରିକୁ ହେଲେ ଭଲ ପାଇଛ ବୋଲି କହିପାରିବ 
ନାହିଁ । ଅବଶ୍ଯ ଅକାଳେ ସକାଳେ ତାଙ୍କ ସଙ୍ଗସୂଖ ଭଲ ଲାଗିଛି ତମକ୍ର, 
କିନ୍ଧ ଶେଷକୁ ବିରାଗର ମାତ୍ରା କାହିଁରେ କଅଣ । ତେଣୁ ତମେ ଅଯଥାରେ 
କାହିଁକି ଏଇ ପ୍ରେମ ଜିନିଷଟା କ'ଣ ବୋଲି ପଚାରି ହେଉଛ କହିଲ ? ତା'ଛଡ଼ା 
ହଠାତ୍‌ କାହିଁକି ଏଇ ତାତ୍ତିକ ବିଚାର, ଉପସ୍ଥିତ ଭଦ୍ରଲୋକଙ୍କୁ ଦେଖୁଲାରୂ, ହେଲା 
ଏବେ ସେ ଅନୁର ‘ପୂରୁଣା ପୋଚରା ରଙ୍ଗୁଭାଇ ?” 


ବିଦେଶିନୀ ୧୧୧ 


ସୁନୀତି ବିରକ୍ତ ହୋଇ ଉଠିଲେ ତାଙ୍କୁ ଜେରାକରି ଚାଲିଥ୍‌ବା କେଉଁ ପ୍ରତିପକ୍ଷର 
ଓକିଲ ଉପରେ । ପୁଣିଥରେ ତାଙ୍କ ଅକାରଣ ମୁଣ୍ଡବଥା'କୁ ନେଇ ତାଙ୍କୁ ଛିଗୁଲେଇଲା 
ପରି । ଏବଂ କହିଲେ,¬ ଧ୍ଯାତ୍‌ ! ମୋର ଗୋଟାଏ ସ୍ଵାଭାବିକ କୌତୁହଳ 
ହେବ ନାହିଁ ଏ ବିଷୟରେ ? ମଜା ଲାଗିବ ନାହିଁ ଭାବିବାକୁ ଯେ ଏଇ 
ଲୋକଟା କିଭଳି ପ୍ରେମିକ ହୋଇଥ୍‌ବ ଆମ ଅନୁର ? ୟା”'ର ଦୃଃଖୀଭାବ ହୁଏତ 
ମୋର ରୋମାଣ୍ଟିକ୍‌ କଳ୍ପନା ହୋଇପାରେ, କିନ୍ଧୁ ଅନୁର ଯେଉଁ ଅତିଶୟ ଦରଦ 
ଅଛି ୟା” ପ୍ରତି, ତା'କ'ଣ ଜଳଜଳ ହୋଇ ଦିଶିଯାଉ ନାହିଁ ? ଏହି ଭାବରେ 
ସୁନୀତି ଆଉ ଅଟକେଇ ରଖୁଲେ ନାହିଁ ତାଙ୍କ ଭାବଧାରାକୁ । 


...ଡା'ର ଏଇ (କୃତିମ) ଅଫିସରି ଠାଣି ଅବଶ୍ଯ ନ ଥ୍‌ବ ଅନୁ ପାଖରେ । 
ଏବଂ ଯେତେବେଳେ ସେମାନେ ପରସ୍ତରର ପ୍ରେମରେ ପଡ଼ିଥ୍‌ବେ ବୋଲି ଆଶା 
କରାଯାଏ, ସେତେବେଳେ ଇଏ ତ ଗୋଟାଏ ଗଜା ଟୋକା ହୋଇଥ୍‌ବ । 
ଆଉ କେତେଭାବରେ ନିଜକୁ ଦେଖେଇ ହେଉଥ୍‌ବ ଅନୁ ପାଖରେ । ଆମ 
ଅନୁ ବି ଯେମିତି ବୋହିଯାଏ, ଭାସିଯାଏ, ସେ ହୁଏତ ସହଜେ ଧରା ଦେଇଥ୍‌ବ 
ୟା” ହାତରେ, କୋଉ କବାଟ କୋଣରେ କିମ୍ବା ନିବ୍ରଜ ଭଣ୍ଡାର ଘରେ । 
ହେଲେ ବେଶିଦୂର ଯାଇ ନ ଥ୍‌ବେ ସେମାନେ । କାହିଁକିନା ` ଅନୁ ଆଦର୍ଶବାଦୀ 
ବ୍ରଜସାର୍‌ଙ୍କ ଝିଅ । ସେ ଜିଛି ତଥାକଥ୍ତ ଖରାପ କାମ କରି ନ ଥୁବ ଗଙ୍ଗୁଭାଇ 
ସାଙ୍ଗରେ । ତା”'ଛଡ଼ା ଇଏ ବିଂ' - କୋଉ ଦୃଃସାହସୀ ହେଲା ପରି ଲାଗୁ ନାହିଁ । 
କହିବାକୁ ଗଲେ ୟାଙ୍କ ପାଖରେ ଯେଉଁ ସୁନ୍ଦରଗୁଣ ଥ୍ବ ବୋଲି ମନେ ହେଉଛି 
ତାଙ୍କ ପିଲାଦିନେ, ଯେଉଁଥ୍‌ରେ ଅନୁ ମୋହି ହୋଇ ଯାଇଥ୍‌ବ, ସେଥୁରେ ରାଶି 
ରାଶି କୋମଳତା ଥୁବ ସିନା — 


ହଁ, ଖାଲି କୋମଳତା, ଗୋରାକୃଷ୍ଣଙ୍କ କୋମଳତା, ରଷତ୍‌ ଗୋଲାପି ଆଉ 
ସରୂ ଓଠର କମ୍ପନ, ମଧ୍ଯ ମିଛିମିଛିକା କାରୁଣ୍ଯ ସେଇ ଉଦାସ ଚାହାଣିରେ, 
ସତେକି ଲୋକଟାକୁ ପ୍ରକୃତରେ କଷ୍ଠ ହେଉଛି (ଏଇକ୍ଷଣି ଶାସକର ବ୍ୟଥା, 
ଯାହା ପ୍ରେମିକର ହୋଇଥ୍‌ବ ସେତେବେଳେ ), ¬ ସେଥ୍ରେ କାହିଁ କୋଉ ପୁରୁଷୋଚିତ 
ଦୃଢ଼ତା, ଅଭୟର ଆଣଶ୍ଵବାସନା ଯାହା କୁମାରୀ ବାଳିକା କିମ୍ଭା ନାରୀକୁ ବଳ 
ଦେଇପାରିବ ? ନା, ସେ ଆଉ ଯାହା ହେଉ ପଛେ, ଦୁଃସାହସୀ ହୋଇ 
ନ ଥୁବ । ତେଣୁ ଭାବିବା କଥା ଯେ ଏଭଳି ଗୋଟିଏ ଲୋକକୁ ନେଇ 
ଯେଉଁ ଲୀଳା ରଚିତ ହୋଇଥ୍‌ବ ସେଇ ଦିଂଜଣଙ୍କ ଭିତରେ, ତାକୁ କ”ଣ ପ୍ରେମ 
କହିବ ?... ସୂନୀତି ମନକୁ ମନ ହସିବାକୁ ଲାଗିଲେ । ଯଦିଓ ପ୍ରେମ କାହାକୁ 
କହିବ ତା'ହେଲେ ସେବିଷୟରେ ଗୋଟାଏ ନକ୍‌ସା ଆଙ୍କିବା ଆବଶ୍ଯକ ବୋଲି 
ତାଙ୍କର ମନେ ହେଲା ନାହିଁ । 


୧୧୨ ବିଦେଶିନୀ 


“ଏଇ ହେଲା ମୋର କହିବା କଥା” ମାୟା ତାଙ୍କ ଅଭିଯୋଗର ମୁଣ୍ଡି 
ମାରିଲେ । “ଯଦି ତା'ର ଯୋଗ୍ଯତା ନାହିଁ ସେଇ ଅନୁଷ୍ଠାନରେ ପଶିବା ପାଇଁ 
ତା'ହେଲେ ତା'ର କାନମୁଣ୍ଡ ଆଉଁଶି ଘରେ ବସିବା ଉଚିତ ଏବଂ ଆମର 
କୌଣସି ଅଧ୍ଵକାର ନାହିଁ ସେ ବିଷୟରେ ପାଟିତୁଣ୍ଡ କରିବା । କିନ୍ତୁ ସେଥ୍‌ର 
ସୁବିଚାର କରାଯାଉ । ଯୋଗ୍ଯତାର ମାପକାଠି ନ ହେଉ (ଆଇ ଆମ୍‌ ସରି 
ଟୁ ସେ ଦ୍ଯାଟ୍‌), ଗୋଟାଏ .ମୋଟା ଲାଞ୍ଚ ଯାହା ଆମେ ଦେବା ପାଇଁ 
ଅକ୍ଷମ... 


କ୍ରିନ୍ଧ ଆପଣ କଂଣ ପ୍ରମାଣ ଦେଇପାରିବେ ଯେ ନାଥୁ ପଣ୍ଡା ପନ୍ଦର 
ହଜାର ଟଙ୍କାର ଲାଞ୍ଚ ଚାହୁଁଥୁଲା ଆପଣଙ୍କ ଠାରୁ ?””, ମିଷ୍ଟର୍‌ ମହାପାତ୍ର ପଚାରିଲେ, 
ହାଲୁକା ଓ ମଧୂରିଆ ହସଟିଏ ଖେଳେଇ ଦେଇ, ଯାହାର ଅର୍ଥ ଯେ ଆପଣ 
ପାରିବେ ନାହିଁ । ଅତଏବ କାହିଁକି ସେ ବିଷୟରେ ଗୋଟାଏ ପ୍ରଶ୍ନ ଉଠାଉଛନ୍ତି 
କହିଲେ ? 


ହେଲେ ମାୟା ଓ ସୁନୀତି ଉଭୟଙ୍କର ଆଖ୍‌ ଜଳିଉଠିଲା ଏଭଳି ଗୋଟାଏ 
ଆକ୍ଷେପର ମୁକାବିଲା କରିବାକର “ଯାଇ ଏବଂ ସୂନୀତି କହିଲେ, ମାୟାଙ୍କ ଦେହରେ 
ହାତ ରଖୁ, ଏଣିକି ମୋ ପ୍ରାଳି ବୋଲି କହିଲା ପରି — 


“ନା । ପ୍ରମାଣ ଦେଇ ହେବ ନାହିଁ । ଏସବୁ ବିଷୟରେ ପ୍ରମାଣ ଦେଇହୁଏ 
ନାହିଁ । କିନ୍ଧୁ ଆପଣ ଜଣେ ଅଭିଜ୍ଞ ପ୍ରଶାସକ । ଶୁଣିଲି ଆପଣ ନିଜେ ସେଠିକି 
ଯାଇଛନ୍ତି ଏବଂ ଅନୁଷ୍ଠାନର ହାଲଚାଲ ପ୍ରକୃତରେ କଅଣ, ସେ ବିଷୟରେ ବୁଝିଛନ୍ତି 
ବିଭିନ୍ନ ଲୋକମାନଙ୍କଠାରୁ । କିନ୍ଧ ଛାଡ଼ନ୍ତୁ ସେ କଥା । ଆମେ କହୁ ନାହୁଁ 
ଯେ ଆପଣ ଗୋଟାଏ ଏନ୍‌କୁଆରୀ କରନ୍ତୁ ନାଥୁ ପଣ୍ଡାର ଦୁର୍ନୀତିକୁ ନେଇ । 
ସେଥ୍‌୍ର କୌଣସି ଆବଶ୍ୟକତା ନାହିଁ ଆମ ପାଇଁ । ଆମେ କେବଳ ଚାହୁଁ 
ଯେ ଏଇ ଲଛ୍‌ମୀ ଝିଅ, ଯାହାର କଳାକୂରଶଳତା ସୁଦୃଶ୍ୟ, ତାକୁ ପଢ଼ିବାକୁ 
ଦିଆଯାଉ ଆପଣଙ୍କର ଏଇ ଆଦର୍ଶ ବାଣୀ ମନ୍ଦିରରେ ଏବଂ କହିବା ବାହୁଲ୍ଯ 
ଯେ ତା'ର ଉପାୟ ଆପଣଙ୍କୁ ଜଣା । କେମିତି କରିବେ ସେକଥା, ଝିଅର 
ଯୋଗ୍ୟତା ବିଷୟରେ ଗୋଟାଏ ନିରପେକ୍ଷ ବିଚାରର ଆୟୋଜନ କରି, କିମ୍ବା 
ନାଥୁ ପଣ୍ଡାକୁ ଗୋଟାଏ ସିଧାସଳଖ ଅର୍ଡର୍‌ ଦେଇ, ତା' ଆପଣ ବୁଝିବେ...” 


ମିଷ୍ଟର୍‌ ମହାପାତ୍ରଙ୍କର ମିଷ୍ଟ ହସ ପ୍ରସାରିତ ହେଲା ଏବଂ ସେ କହିଲେ 
ଅନୁଜ ସ୍ଵରରେ, ଅଳ୍ଛବହୂୃତ ଝୁଙ୍କି ଆସି ଆଗକ୍ ଗୋଟାଏ ଗୋପନୀୟ କଥା 
କହିଲା ପରି ଆଗନ୍ଧୁକାମାନଙ୍କୁ — 


ବିଦେଶିନୀ ୧୧୩ 


““ଶୁଣନ୍ଧ । ସତକଥା କହିବାକୁ ଗଲେ ଏଇ ଯେଉଁ ଅନୁଷ୍ଠାନ ଗଢ଼ିଉଠିଛି, 
ବିଶ୍ନବ୍ୟାଙ୍କର ସାହାଯ୍ୟ ନେଇ ଏବଂ ଆହୂରି ପୂଳାଏ ମିଳିବାର ଆଶା ଅଛି 
ସେମାନଙ୍କଠାରୁ, ତାକୁ ଆଦର୍ଶ ବୋଲି କହିବା ଭୁଲ୍‌ ଏବଂ ବାଣୀମନ୍ଦିର ବୋଲି 
କହିବା ମଧ୍ଯ ଅନୁଚିତ ହେବ, ଅନ୍ତତଃ ବର୍ରମାନ ପାଇଁ । ତେଣୁ ମୁଁ କହୁଥୁଲି 
କ'ଣ କି, ଏଭଳି ଗୋଟିଏ ଟ୍ଯାଲେଣ୍େଡ୍‌ ଝିଅକୁ ଆଉ ଗୋଟିଏ ଭଲ ଆର୍ଟ 
ସ୍କୁଲ୍‌ରେ ନାଆଁ ଲେଖେଇଦେଲେ ଭଲ ହୁଅନ୍ତା ନାହିଁ ୨ ଯଦି କ୍ରହନ୍ତି, ମୁଁ 
ନିଜେ ଚେଷ୍ଟା କରିବି ସେ ଦିଗରେ...” 


ମାୟା ସୁନୀତିଙ୍କ ଆଡ଼କୁ ଅନେଇଲେ ପରାମର୍ଶ ମାଗିଲା ପରି । କିନ୍ତ ସୂନୀତି 
ସେଥପ୍ରତି ଦୃଷ୍ଟି ନ ଦେଇ ଜବାବ ଦେଲେ ତତ୍‌କ୍ଷଣାତ୍‌, ପ୍ରସ୍ତାବଟାକ୍ର ମୂଳରୁ 
କାଟିଦେଲା ପରି, — 


“ନୋ, ସାର୍‌ । ସେଇଟା ଠିକ୍‌ ହେବ ନାହିଁ । ଆମେ ଜାଣୁ ଯେ ଆପଣ 
ଲଛ୍‌ମୀକୁ ଦାଖଲ କରେଇ ପାରିବେ ଗୋଟାଏ ଭଲ ଆର୍ଟସ୍ତୁଲରେ । ଆପଣଙ୍କର 
ସେ କ୍ଷମତା ଅଛି । ଲଛ୍‌ମୀର ମାଆ ସହଜେ ତାକୁ ଦୂରକୁ ପଠୈଇବାକୁ 
ଚାହେଁ ନାହିଁ, କିନ୍ଧ ସେ ମଧ୍ଯ ରାଜି ହୋଇ ଯାଇପାରେ, ଯଦି ଭଲ ହଷ୍ଟେଲ୍‌ଟିଏ 
ମିଳିଯାଏ ତା” ପାଇଁ । କିନ୍ଧ କଥା ହେଉଛି ଯେ ଝିଅ ଯେଉଁ ସ୍ବପ୍ନର ସ୍ଵରୂପକୁ 
ବାଛିନେଇଛି ନିଜ ପାଇଁ, ଯେ ସେ ସେଇ ଆଦର୍ଶ ବାଣୀମନ୍ଦିର'ରେ ପାଠ 
ପଢ଼ିବ, ଛବି ଆଙ୍କିବ ଏବଂ ଭବିଷ୍ୟତରେ ହୁଏତ ସେଇଠି ପାଠ ପଢ଼େଇବ, 
ମୁଦ୍ରଲିପଡ଼ାର ପ୍ରଥମ ଧାଙ୍ଡ଼ୀ ଯେ ନିଜ ଗୋଡ଼ରେ ଠିଆ ହୋଇପାରିବ, କୋଉ 
ଧାଙ୍‌ଡ଼ାର ମତଲବି ଚାଟୁବାଣୀକର ଅପେକ୍ଷା ନ କରି, ତା'ର ସେଇ ସ୍ବପ୍ନକୁ 
ଭାଙ୍ଗିଦେବା କ'ଣ ଉଚିତ ହେବ ? କାହିଁକି ? କ'ଣ ତା' ଦୋଷ ? କ'ଣ 
ତା'ର ବ୍ରଝିବା ଉଚିତ ଯେ ସଭ୍ଯଜଗତରେ ଏମିତି ହୁଏ, ନାଥୁ ପଞଣ୍ଡାମାନଙ୍କ 
ମୁଣ୍ଡରେ ପଗଡ଼ି ବନ୍ଧାଯାଏ, ଆଉ ନଗଣ୍ଯ ଲଛ୍‌ମୀମାନଙ୍କୁ ଘଉଡ଼େଇ ଦିଆଯାଏ, 
କହାଯାଏ ଯେ ଆହୁରି କେତେ ପଡ଼ିଆ ପଡ଼ିଛି, ତୂ ସେଇଠି ଚରିବୁ ଯା”, 
କିନ୍ତୁ ଏଠି ନୁହେଁ, ଇଏ ଆମର ସୁରକ୍ଷିତ ଉଦ୍ଯାନ, ଯେଉଁଠି କେଉଁ ଅସଭ୍ଯ 
ଲଙ୍ଗଳା ଦେଶର ପିଲାକୁ ପୂରେଇବାର ନୁହେଁ... 

ମାୟା ଆଣ୍ଚର୍ଯ୍ୟରୁ ବଳି ମୁଗ୍ଧ ହୋଇ ଅନେଇଥାଆନ୍ତି ହଠାତ୍‌ ଏମିତି ଚେଇଁ 
ଉଠି ତୀର ବିନ୍ଧୁଥ୍‌ବା ସୁନୀଅପାଙ୍କ ଆଡ଼କୁ । କେତେ ଟାଣରେ କହିଯାଉଛନ୍ତି 
ମ ତାଙ୍କ କଥାଗୁଡ଼ାକ ଏବଂ କେତେ ଚମତ୍‌କାର ଭାବରେ ! ତାଙ୍କୁ କିଏ 
କହିଲା ଯେ ଲଛ୍‌ମୀର ସ୍ଵପ୍ନ ଠିକ୍‌ ଏଇଆ ଥଲା ? ହଁ, ସେ ଅବଶ୍ୟ ଚାହିଁଥୂଲା 
ସେଇଠି ପଢ଼ିବ ବୋଲି । କିନ୍ଧୁ ଯଦି ସେ ଆଉ କେଉଁଠି ଗୋଟାଏ ଭଲ 


୧୧୪ ବିଦେଶିନୀ 


ସ୍କୁଲ୍‌ରେ ନାଆଁ ଲେଖେଇପାରେ, ତା'ହେଲେ କ୍ଷତି କଅଣ ଅଛି ? କିନ୍ତୁ ନା, 
ସେ ଠିକ୍‌ କହୁଛନ୍ତି । ଇଏ ହେଉଛି ନୀତିର ପ୍ରଶ୍ନ । ଏ ମ୍ଯାଟର୍‌ ଅଫ୍‌ ପ୍ରିନ୍ଧିପ୍ଲ୍‌ । 
ଏବଂ କଥା କହୁଛି ସେବେକାର ସେଇ ସୂନୀଅପାଙ୍କ ଚରିତ୍ର ଯେଉଁଥ୍‌ରେ ଆମେ 
ଟାଣି ହୋଇଯାଇଥୁଲୁ ତାଙ୍କ ପାଖକୁ । ଯାହା ଏବେ ମଧ୍ୟ ଅମ୍ଳାନ, ଅମଳିନ 
ହୋଇ ରହିଛି । ଥ୍ଯାଂକ୍‌ ୟୁ ସୂନୀଅପା, ୟୁ ଆର୍‌ ଗ୍ରେଟ୍‌ ! 

କିନ୍ଧୁ ସୂନୀତିଙ୍କର ପ୍ରଚଣ୍ଡ ନୀତିବୋଧ ଯେ ଖାଲି ତାଙ୍କୁ ପ୍ରଚୋଦିତ କଲା 
ସଚିବ ମହାଶୟଙ୍କ ଏମିତି ଦି'ପଦ ଶୁଣେଇବା ପାଇଁ, ତା” ନୁହେଁ । ତାଂ 
ସାଙ୍ଗକୁ ସେ ବୋଧହୁଏ ଗୋଟାଏ ଆଗ୍ରେୟାସ୍ତ୍ର ପେଷିବାକୁ ଚାହୁଁଥ୍‌ଲେ ଭଦ୍ରଲୋକଙ୍କ 
ପ୍ରତି । ଜାଣିଶୁଣି । ଯେଉଁଥ୍‌ରେ ତାଙ୍କ କୋମଳ ସୁନ୍ଦର ଭଲଲୋକପଣିଆ, ମାନେ 
ସେଥ୍‌ରେ ସାଲିସ୍‌ପ୍ରବଣ ଦୁର୍ବଳତାକୁ ବାଧା ହେବ । ଏବଂ ସେ ବାଧ୍ଯହୋଇ 
ଉଠି ବସିବେ ଏବଂ କରିବେ କିଛି ଗୋଟାଏ କଲା ପରି କାମ, ତାହା ଯେତେ 
ଅପ୍ରୀତିକର ହେଉ ପଛକେ । ହୁଏତ ଆମକୁ “ଧନ୍ଯବାଦ, ମୁଁ ଶୁଣିଲି ଆପଣଙ୍କ 
କଥା, ଆପଣ ଯାଇପାରନ୍ତି ଏଥର” ବୋଲି କହିବେ । କିନ୍ତୁ ତା' ବି ଭଲ 
ହେବ । ଆମ ପାଇଁ, ଦେଶ ପାଇଁ, ତଥା ତାଙ୍କ ନିଜ ପାଇଁ । ତୃଚଛୁା ଭଲଲୋକଟିଏ 
ହୋଇ ରହିଲେ ଚଳିବ ନାହିଁ, - ବୁଝିଲେ ମହାପାଡ ସାହେବ, ଓରଫ ରଙ୍ଗଭାଇ ? 


ହେଲେ ତାଙ୍କ ବାକ୍ଯବାଣ ଥମିଗଲା, ଥକିଗଲା ପରି । ମନେ ହେଲା ଯେ 
ଏଇ ଲୋକଟାକୁ ଚେତେଇ ହେବ ନାହିଁ ଏହି ଭାବରେ । ଅପରନ୍ତୁ ତା'ର 
ଉଦାସିଆ ଚାହାଣିଟା ଏମିତି ବ୍ଯଥ୍ତ ହୋଇଉଠିବ ଯେ ତାକୁ ଆଉ ମିଛ 
ବୋଲି କହିହେବ ନାହିଁ । ଯାହା ମନେହେଉଛି ଏଇକ୍ଷଣି । କିନ୍ତ ସେଥ୍‌ରୁ କ'ଣ 
ମିଳିବ ଆମକୁ ? ସେଇଠି ସେ କହିଲେ 

“ଏକ୍ସକ୍ୟୁଜ୍‌ ମି ସାର୍‌ । ଆଇ ଆମ୍‌ ସରି, ଯଦି କିଛି କଷ୍ଠ ଦେଲି ଆପଣଙ୍କ । 
ବରଉଁମାନ କହିବେ ଯଦି ଆମେ ଏଠି ବିଦାହୋଇ ଯିବ, ଆଉ ବିରକ୍ତ କରିବ 
ନାହିଁ ଆପଣଙ୍କ ।”? 


ସସ୍ଟିତ ମହାପାଡ୍ର ସାହେବ ହାତ ଉଠେଇ ସୂଚନା ଦେଲେ, ଯେ ଦୟାକରି 
ସେମିତି କିଛି ଭାବନ୍ତୁ ନାହିଁ । କିନ୍ତୁ ତଥାପି ସେ ନୀରବ ରହିଲେ । 

ଏବଂ ଶେଷକୁ ଯାହା ତାଙ୍କ ମୁହଁରୁ ବାହାରିଲା କେତୋଟି ନୀରବ ମୁହୂ, 
ପରସ୍ତରକୁ ଭଲ ଭାବରେ ଅନେଇ ନ ପାରିବାର ମୁହୂର୍ଭର ଉପଚାରକ୍ର ଉଝେଇଲା 
ପରି, ତାହା ଏକାନ୍ତ ଅବାନ୍ତର ବୋଲି ମନେ ହେବ । ପଚାରିଲେ- 


“ଆପଣ କ'ଣ ରହିବେ ଏଠି କିଛି ଦିନ ?” 


ବିଦେଶିନୀ ୧୧୫ 


—~ 


କିନ୍ଧ ସୁନୀତି ନିଜକୁ ଚେତାଇଦେଲେ, ପ୍ରଶ୍ନର ସହଜ ଉତ୍ତର ଦେବା ପୂର୍ବରୁ, 
ଯେ ୟା”କୁ ଭଦ୍ରଲୋକ ଭଲଲୋକଙ୍କର ମାମୁଲି କୃଶଳ ପ୍ରଶ୍ନ ବୋଲି ଭାବ 
ନାହିଁ, ଯାହା ଉପରକୁ ଅବାନ୍ତର ବୋଲି ମନେହେଉଛି । ଇଏ ହୁଏତ ସରକାରସୂୁଲଭ 
କାଳକ୍ଷେପଣ ନୀତି, ଯାହା ତାଙ୍କୁ ବେଶ୍‌ ଜଣା ଅଛି ଏବଂ ସେ ତାକୁ ପ୍ରୟୋଗ 
କରିବାକୁ ଚାହାନ୍ତି ଆମ ଉପରେ । ସରଳବିଶ୍ବାସୀ ସମାଜସେବିକା ଓ ମାଷ୍ଟାଣୀ 
ଦିଜଣ, ଆମେ ସେଥ୍‌ରେ ଭଳିଯିବୁ ବୋଲି ଭାବି । ସେଇଠି କହିବେ ଯେ 
ମୁଁ ଟିକିଏ ବୁଝାବୁଝି କରେ ଏ ବିଷୟରେ । ବୂଝାବୃଝି ମଧ୍ୟ ହେବ ହୁଏତ୍ର । 
ଚିଠିପତ୍ରର ଦିଆନିଆ ହେବ ସଚିବ ¬ଡି.ପି.ଆଇ.¬ ଜିଲ୍ଲା ମାଜିଷ୍ଟ୍ରେଟ୍‌ ¬ ନାଥୁ 
ପଣ୍ଡାଙ୍କ ଭିତରେ ଏବଂ ରେକର୍ଡରେ ରହିବ ଯେ ଏଭଳି ଗୋଟାଏ ଅଭିଯୋଗ 
ଆସିଥ୍‌ଲା ଦି” ଜଣଙ୍କଠାରୁ, ଏକ ଗୁରୁତର ଅଭିଯୋଗ, ଯାହାର ଯଥାଯଥ ତଦନ୍ତ 
କରାଗଲା ଏବଂ ପ୍ରମାଣିତ ହେଲା ଯେ ଅଭିଯୋଗ ଭିତ୍ତିହୀନ । ଏକାନ୍ତ ଅମୂଳକ । 
ଏଇଆ ନା ? ସରି, ମୁଁ ଆପଣଙ୍କୁ ସେଇ ସୁଯୋଗ ଦେବି ନାହିଁ ମିଷ୍ଟର୍‌ 
ମହାପାତ୍ର । ତେଣୁ ସେ କହିଲେ — 


“ଓଲ୍‌ । ଦ୍ଯାଟ୍‌ ଇଜ୍‌ ଇମ୍‌ମେଟିରିଆଲ୍‌ । ମୁଁ କେବେ ଚାଲିଯିବି କହି 
ପାରୁ ନାହିଁ । କିନ୍ଧ ମିସ୍‌ ବାରିକ ଶୀଘ୍ର ଫେରିଯିବେ ତାଙ୍କ କର୍ମସ୍ଥଳୀକୁ । 
ତାଙ୍କ ଠିକଣା ଏହି ପ୍ରକାର ।” ସୂୁନୀତି ତାଙ୍କ ହ୍ଯାଣ୍ଡବ୍ୟାଗ୍ରୁ କାଗଜ କଲମ 


ବାହାର କଲେ ଠିକଣା ଲେଖ୍ଦେବା ପାଇଁ ଏବଂ ଲେଖୁ ଲେଖୁ କହିଲେ 


““ ଦୟାକରି ଆପଣ ତାଙ୍କହିଁ ଲେଖ୍‌ ଜଣାଇଦେବେ ଆପଣ ଯାହା କରିବାକୁ 
ଚାହାନ୍ତି ଏବଂ ଆଶା କରୁଛି ନିଷ୍ଠରି ନେବାରେ ବିଶେଷ ଡେରି ହେବ ନାହିଁ 
ଆପଣଙ୍କର... 


ସୂନୀତି ଉଠ ଉଠ ହେଲେ ।! ହେଲେ ବିଦାୟ ନେଲା ପୂର୍ବରୁ ତାଙ୍କର 
ମନେ ହେଲା ଯେ ସୌଜନ୍ଯର ପାତ୍ରଟାକୁ ମଧ୍ୟ ଭରିଦେବା ଉଚିତ । ଯେମିତିକି 
ସେ ନ ଭାବନ୍ତୁ ଯେ ଆମେ ଅନାଡ଼ି ଏବଂ ଆମେ ତାଙ୍କ ସୁମିଷ୍ଠ ଭଦ୍ରତା, 
ଯାହା ହୁଏତ ଉଚିତରୁ ଅଧ୍‌କ, ତା'ର ଉପଯୁକ୍ତ ପ୍ରତିଦାନ ଦେଇପାରି ନାହୁଁ । 
ତେଣୁ ସେ ପ୍ରଳମ୍ଭିତ ସ୍ଠି ତହାସଟିଏ ବାଢ଼ିଦେଲେ ମିଷ୍ଟର୍‌ ମହାପାତ୍ରଙ୍କ ପାଇଁ ଏବଂ 
କହିଲେ, “ଆଇ ଆମ୍‌ ସରି, ଆମେ ମୂଲ୍ୟବାନ୍‌ ସମୟ ନଷ୍ଟ କଲୁ ଆପଣଙ୍କର । 
ହେଲେ ଆପଣ ମନ ଦେଇ ଶୁଣିଲେ ଆମ କଥା,ସେଥ୍ପାଇଁ ଆପଣଙ୍କୁ ଅନେକ 
ଧନ୍ୟବାଦ ` । ଆମର ପୂର୍ଣ୍ଣ ବିଶ୍ଵାସ ଆପଣ କରିବେ, ଯଥାଶୀଘ୍ର କରିବେ, ଯାହା 
ଆପଣ ନିଜେ ( ନିଜେ” ଶବ୍ଦ ଉପରେ ଜୋର୍‌ ଦେଇ ) ଉଚିତ ବୋଲି ଭାବୃଛନ୍ି... 


୧୧୬ ବିଦେଶିନୀ 


ଏବଂ ଫେରିଯିବା ପୂର୍ବରୁ ସେ “କପେ ଚାହା ଖାଇ ଯାଆନ୍ତୁ'ର ନିମନ୍ତ୍ରଣକୁ 
ମଧ୍ଯ ରାଜି ହୋଇଗଲେ, ଧନ୍ୟବାଦ ପୂର୍ବକ । 


ଚାହା ଶେଷରେ ସେ ଆଉ ଗୋଟାଏ କାମ ମଧ୍ଯ କଲେ, ଯାହାକ ଅପ୍ରତ୍ଯାଶିତ 
ବୋଲି କହିବାକୁ ହେବ । ସେ ହ୍ଯାଣ୍ଡୁବ୍ୟାଗ୍‌ ଖୋଲି ପୁଣି ଥରେ ତାଙ୍କ ଜ଼ାଗଜ 
କଲମ ବାହାର କଲେ ଏବଂ କ”ଣ ଲେଖୁ ବସିଲେ । ସେଇଠି କହିଲେ 


v 


““ ଆକ୍ଚୁଆଲି ମୁଁ ଏଠି ଆଉ ଦଶପନ୍ଦର ଦିନ ରହିପାରେ ହୁଏତ । ମୋର 
ଆଉ ଗୋଟାଏ କାମ ଅଛି, ରିସର୍ଚ କାମ, ଯେଉଁଥ୍ପାଇଁ ମୁଁ ଆସିଛି ଇଣ୍ଡିଆକୁ । 
ମାୟା ଚାଲିଯିବ ଆଉ ଦିଂଦିନ ପରେ, କିନ୍ତ ମୁଁ ରହିବି ଏଠି । ମୁଁ ମୋର 
ଠିକଣା ଓ ଫୋନ୍‌ ନମ୍ବର ଲେଖୁଦେଉଛି ଆପଣଙ୍କୁ । ଯଦି ଆପଣ ପୁଣି 
କିଛି କଥାଭାଷା ହେବାକୁ ଚାହାଁନ୍ତି ମୋ ସାଙ୍ଗରେ, ଏଇ ବିଷୟରେ ।” 


“ଥ୍ୟାଂକ୍‌ ୟୁ, ମେନି ଥ୍ୟାଂକ୍‌ସ୍‌ !” 

ତାଙ୍କ ଧନ୍ଯବାଦ ଜ୍ଞାପନରେ କିଭଳି ଉଚ୍ଛାସ ଦୃଶ୍ଯ ହେଲା କେଜାଣି, ସୁନୀତିଙ୍କର 
ମନେହେଲା ଯେ ତାହା ନୂଖୁରା ସୌଜନ୍ୟ ନୁହେଁ । ସେଥ୍‌ରେ ଆନ୍ତରିକତା 
ଅଛି । 

...ଅଣ୍ଡିରୀଟାଏ ! 

ସତେ ? କଣ୍ଠସ୍ଵର କର୍କଶ ? ମୁହଁରେ ରୂମ ଉଠିଛି ? ନା ଆଉ କଂଣ 
ଦେଖ୍ଲ ତାଂ” ଚେହେରାରେ ମହାପାତ୍ର ସାହେବ, ଯେଉଁଥ୍ପାଇଁ ଏଭଳି ଗୋଟାଏ 
ଭର୍ସନା ଶୁଣଉଛ ତାକୁ, ସେ ଚାଲିଗଲା ପରେ ? 


ଧ୍ୟାତ୍୍‌ ଚେହେରା ସାଙ୍ଗରେ କ'ଣ ଅଛି ? ସେ ହିସାବରେ ସେ ଅବଶ୍ଯ 
ଗୋଟାଏ ଲମ୍ବମାଚଉଡ଼ା ଚେହେରା ପାଇଛି, ଯାହା ହାରାହାରି ଓଡ଼ିଆଣୀମାନଙ୍କ 
ପାଖରେ ନ ଥାଏ । କିନ୍ଧ ମୁଁ ସେକଥା କଜହୁନିଂ । ନୀନା ଓଡ଼ିଆଣୀ ନୁହେଁ, 
ଆଉ ସେ ଏତେ ପରିପୁଷ୍ଠ ନ ହେଲେ ବି ତା'ର ଲନ୍ବାଚଉଡ଼ା କିଛି ଉଣା 
ନୁହେଁ, ୟା” ତୁଳନାରେ । କିନ୍ଧ ତାକୁ କ'ଣ କେହି ହେଲେ ଅଶ୍ଡିରୀ ବୋଲି 
କହିବ ? କଥା ହେଉଛି ତମେ କେମିତି ନିଜକୁ ପହୁଞ୍ଚେଇବାକୁ ଚାହୁଁଛ ଅନ୍ୟମାନଙ୍କ 
ଆଗରେ, ବିଶେଷତଃ ଆରକ ଯଦି ପୂରୁଷ ହୋଇଥାଏ । 


ମାନେ କହୁଛ ସେ ତା” କଥାଗୁଡ଼ାକ ଟିକିଏ ବେଶି ଟାଣରେ କହୁଥ୍‌ଲା ? 
ସ୍ଵର ଉଞ୍ଚେଇ କହୁଥ୍‌ଲା ? ନା ବେପରୁଆ ଢଙ୍ଗରେ କହୁଥ୍‌ଲା ଏବଂ ତାହା 
ଶୋଭାପାଏ ନାହିଁ ସ୍ତ୍ରୀଲୋକମାନଙ୍କ ଠାରେ ? 


ବିଦେଶିନୀ ୧୧୭ 


ହଁ, ଅଳ୍ପବହୃତ ସେଇଆ । ହେଲେ ତା'ର ଅର୍ଥ ନୁହେଁ ଯେ ସ୍ତ୍ରୀମାନେ 
ସ୍ଵଷ୍ଟବାଦୀ ହେବା ଉଚିତ ନୁହେଁ କିମ୍ବା ସଦାସର୍ବଦା ନରମରେ କଥା କହିବେ । 
ନୀନା କ'ଣ ସ୍ପଷ୍ଟବାଦୀ ନ ଥୁଲା ? ଆଉ ଫୁସ୍‌ଫୁସ୍‌ ହୋଇ କଥା କହିବା 
ତା” ଜାତକରେ ନ ଥୁଲା... 


ଏହିପରି ଭାବରେ ରଙ୍ଗନାଥବାବୁ ବାରମ୍ବାର କହିବାକୁ ଚାହୁଁଥ୍‌ଲେ ସୁନୀ ତିଙ୍କ 
ପଛରେ, ସେ ସେଠୁ ବିଦା ହୋଇ ଚାଲିଗଲା ପରେ, ଯେ ଯାହା କହ ତା'ର 
ସ୍ଵଭାବଚରିତ୍ର ନାରୀସୂଲଭ ନୁହେଁ । କିନ୍ଧ ତାଙ୍କର ମନେହେଉଥ୍‌ଲା ଯେ କେଉଁଠି 
କେଜାଣି ଗୋଟାଏ କିନ୍ତ ରହିଯାଉଛି, ଯାହାକୁ ଠଉରେଇ ହେଉ ନାହିଁ । ନ 
ହେଲେ, ନ ହେଲେ ମୁଁ ଏମିତି ଲାଗିପଡ଼ିଛି କାହିଁକି ତାକୁ ଫେଲ୍‌ କରିବା 
ଲାଗି ? ହେଲା ଏବେ ଅନୁ ଏଣ୍ମତେଣୁ ଯେତେକ ବଡ଼ ବଡ଼ କଥା ଲେଖୁଛି 
ତ଼ାଂ ବିଷୟରେ, କିନ୍ଧୁ ସେ ମୋ ପାଇଁ କ”ଣ କି, ଗୋଟାଏ ସାମାନ୍ୟ ଭିଜିଟର୍‌ 
ଛଡ଼ା ? 

ଘରକୁ ଫେରି ନିରୋଳାରେ ନିଜକୁ ପାଇଲା ପରେ ସେହି ଭିନ୍ନ ନାରୀ 
ଜଣକ ପୁଣି ତାଙ୍କ ଚେତନାକ୍ର ଆବ୍ରରି ବସିଲା ଏବଂ ଦେଖୁଲେ ସେ ହସୁଛି, 
ତା'ର ପୂର୍ବନିର୍ବାରିତ ବକ୍ତବ୍ୟ ସାରିଦେଲା ପରେ । କହୁଛି, ଏଣିକି ମୁଁ ତମର 
ଆମ୍ମୀୟା, ବ୍ରଝିଲ ? ଆହୁରି ଟିକିଏ ଭାବ ସେ ବିଷୟରେ, ମିଛୁଟାରେ ମୋତେ 
ଫେଲ୍‌ କରିବାକ୍ର ଚେଷ୍ଟା ନ କରି । କହୁଛି — 

ହଁ, ମୁଁ ନାରୀ । ଏବଂ ଏଇ ନାରୀତ୍ସକୁ ତମେ ବେଶ୍‌ ପାଇ ପାରିଥାଆନ୍ତ । 
ସେଥ୍ରୁ ଏକ ଅଧ୍‌କ ବିଶେଷ ପ୍ରେରଣା, ସାହସ ଏବଂ ସାହଚର୍ଯ୍ୟ ଏବଂ ଦିନ 
ଶେଷକୁ ଏବଂ ଅପୂର୍ବ କୃତକୃତ୍ଯ ଭାବର ସୁଖବୋଧ, ସେଇ ନାରୀତ୍ବର ଆଶ୍ଲେଷ 
ପାଇଲା ପରି । ତମ ଉଦ୍ୟମର ଫଳାଫଳ ଯାହାହେଉ ପଛକେ । କିନ୍ଧ ତା 
ହୋଇପାରିଲା ନାହିଁ । ଛାଡ଼ ସେ କଥା । 


—~ Cd 


ମୁଁ ଅନୁ ନୁହେଁ କି ନୀନା ନୁହେଁ; ମୁଁ ଆଉ ଜଣେ ଏବଂ ମୁଁ ମଧ୍ୟ 
ତମର ଆମତ୍ମୀୟା । ମୁଁ ତମର ମାଆ ହୋଇ ପାରିଥାଆନ୍ତି । ଯେଉଁ ମାତୃତ୍ବ 
ତମେ ପାଇ ନାହଁ ତମ ମାଆଙ୍କଠାରୁ । କାରଣ ସେ କେବେହେଲେ ତମକୁ 
ତିଆରି ପାରିଲେ ନାହିଁ ଠିକଣା ଭାବରେ । ତମ ବାପାଙ୍କ ଚାଲିଗଲା ପରେ 
ସେ ଏମିତି ଜାବୁଡ଼ି ଧରିଲେ ତମକୁ ଯେ ତମେ ଯଥାର୍ଥରେ ବଢ଼ିପାରିଲ ନାହିଁ । 
ଆଉ ତମକୁ ସଁପିଦେଲେ ବ୍ରଜଦାଦାଙ୍କୁ । ବ୍”ଜଦାଦା ଯେତେହେଲେ ଜଣେ ପୂରୂଷ ¬ 
ବାପ ପରି, ଗୁରୁ ପରି । ସେ କୋଉ ନାରୀଧର୍ମ ନିଭେଇ ପାରି ନ ଥାଆନ୍ତେ 
ତମ ହିତ ପାଇଁ । 


୧୧୮ ବିଦେଶିନୀ 


KC 


ମୁଁ ତମର ଅପା କି ଭାଉଜ ହୋଇପାରିଥାଆନ୍ତି । କିନ୍ଧୁ ଦୁଃଖର ବିଷୟ 
ତମର ଜନ୍ମିତ ଭାଇ କି ଭଉଣୀଟିଏ ନାହିଁ ଏବଂ ତମ ପାଖରେ ସେଇ ଚାତୁରୀ 
ନ ଥୁଲା, ଯେଉଁଥ୍‌ରେ ପରସ୍ତୀମାନଙ୍କୁ ଅପା-ଭାଉଜ କରି ହୁଏ | 


ମୁଁ ତମର ପ୍ରେମିକା ହୋଇପାରିଥାଆନ୍ତି । କିନ୍ତୁ ଅନୁକୁ ତମେ ସେଇ ସୁବିଧା 
ଦେଇପାରିଲ କେଉଁଠୁ ? ଥରେ ହେଲେ ତାକୁ ମୁହଁ ଖୋଲି କହିପାରିଲ ନାହିଁ 
ସେଇ ଅମୂଲ୍ୟ କଥା ପଦକ- ମୁଁ ତୋତେ ଭଲପାଏ, ଆଇ ଲଭ୍‌ ୟୁ ! 
ବ୍ରଜଦାଦିଙ୍କୁ ମଧ୍ୟ ଇଙ୍ଗିତରେ କହିପାରିଲ ନାହିଁ ଯେ ମୁଁ ଆପଣଙ୍କ ଜ୍ବାଇଁ ହେବାକୁ 
ଚାହେଁ । ଏଇତକ କରିଥ୍‌ଲେ ଦେଖ୍‌ଥାଆନ୍ତ ଅନୁ କେତେ ବଦଳିଯାଇ ଥାଆନ୍ତା । 
କ୍ରନୃମୂନିଆ କ୍ରରୁକ୍ୁରିଆ ସାନଭଉଣୀଟିଏ ହୋଇ ରହିଯାଇ ନ ଥାଆନ୍ତା । ସେ 
ମଧ୍ୟ ସେଇ ଭିନ୍ନ ନାରୀତ୍ଵକୁ ଯୋଗାଇ ପାରିଥାଆନ୍ତା, ପ୍ରେମର ଅଧ୍‌କାର ନେଇ । 
ତମକୁ ବଳ ଦେଇ ପାରିଥାଆନ୍ତା। ତମ ମନଶରୀରକୁ ଛୁଇଁ, ସେଥ୍‌ର ବ୍ଯଥାଂ 
ବ୍ରଝି ନେଇସାରିଲା ପରେ । 


ମୁଁ ତମର ପତ୍ନୀ ହୋଇ ପାରିଥାଆନ୍ତି । କିନ୍ତୁ ତମେ ନୀନାଙ୍କୁ ସେଇ ସୁବିଧା 
ଦେଲ କେଉଁଠି ? ତାଙ୍କୁ ବାହା ହୋଇପଡ଼ିଲୟ ଖାଲି ନିଜର ପାରିବାରପଣ 
ଦେଖାଇବା ପାଇଁ । ଯେ ଦେଖ, ତମେ ସବୁ ମୋକଥା କିଛି ନ ବୁଝିଲ 
ନାହିଁ, ଦେଖ ମୁଁ ବାହାରୁ କିଭଳି ନାରୀଟିଏ ହାସଲ କରିନେଇଛି, ତା” ସାଙ୍ଗରେ 
ଘର କରିବା ପାଇଁ । ସହଜେ ନୀନା କେବଳ ତମର ସୋ'ପିସ୍‌ଟିଏ ହୋଇ 
ରହିଗଲେ, ତମର ଆଇ.ଏ.ଏସ୍‌. ମର୍ଯ୍ୟାଦାକୁ ବଢ଼େଇଲା ପରି । ତାଙ୍କ ଜୀବନସଟଙ୍ଗିନୀର 
ଯଥାର୍ଥ ଅଧ୍ୟୁକାର ଦେଇଛ କି ? କେବେହେଲେ ତାଙ୍କୁ କହିଛ କି ଯେ ନୀନା, 
ଶୁଣ, ମୋର ଆଉ ପ୍ରକାରେ ଦୁଃଖ ଅଛି ? ଆଜି ନୁହେଁ, ଏଇ ଚାକିରିରେ 
ପଶିଲା ଦିନଠୁ, ହୁଏତ ତାଂ ଆଗରୁ, କାଉଟାଏ ମୋରି ଆଗରେ ଗୋଟାଏ 
କୂଜିବେଙ୍ଗକୁ ତା ଥଣ୍ଟରେ ଚିପିଦେଇ ଉଠେଇ ନେଲା ଦିନଠୁ । ଶୁଣ, ମୁଁ 
କହୁଛି ସେକଥା, ମୂଳରୁ ଶେଷ ଯାଏଁ । ପ୍ଲିଜ୍‌ ! ହେଲେ ତମେ କିଛି ହେଲେ 
କହିପାରିଲ ନାହିଁ । ମୂଳ ନୁହେଁ କି ଶେଷ ନୁହେଁ, କୋଉ ମଝିରୁ ବି” ନୁହେଁ । 

ନେଭର୍‌ ମାଇଣ୍ଡ । ଯାହା ହେବାର ହେଲାଣି । ଏଇକ୍ଷଣି ମାଆ, ଭଉଣୀ, 
ଭାଉଜ, ପ୍ରିୟା, ପତ୍ନୀ ଇତ୍ୟାଦି କୌଣସି ସମ୍ପର୍କୀୟା ଭାବରେ ମୁଁ ଆସି ନାହିଁ 
ତମ ପାଖକୁ । ସେଭଳି ନାରୀତ୍ବର ଭୁମିକା ନାହିଁ ମୋ ପାଖରେ ! ସେଥ୍‌ର 
ଦରକାର ବି ନାହିଁ । କିନ୍ତୁ ମୁଁ ଆସିଛି, ନିଜକୁ ନିଜେ ହୋଇ ଏବଂ ଅଦୃଷ୍ଟ 
ସେଇଆ ଚାହେଁ ବୋଧହୁଏ । ନ ହେଲେ ଅନୁ ଲମ୍ବା ଚିଠିଟାଏ ଲେଖ୍‌ ନ 
ଥାଆନ୍ତା ତମକୁ, ମୋ ବିଷୟରେ । ମୋର ନିର୍ଭୀକପଣକ୍ର ଏମିତି ତୋଳି ଧରି 


ବିଦେଶିନୀ ୧୧୯ 


ନ ଥାଆନ୍ତା ତମ ଆଗରେ । ଆଉ ଏମିତି ଆତୁର ହୂଅନ୍ତା ନାହିଁ ଆମ 
ଦି' ଜଣଙ୍କ ଭେଟ ହେଉ ବୋଲି । 


ସାର୍‌, ବୁଝିବାକୁ ନାହିଁ କେଡ଼େ ବିଚିତ୍ର ଏହି ଯୋଗାଯୋଗ ? ଯେ ମୁଁ 
ଯେଉଁ ସମସ୍ୟା ନେଇ ଆସିଛି ତମ ପାଖକୁ, ସିଏ ଖାଲି ବ୍ରଦେଇ ଲଛୁମୀଙ୍କ 
ସମସ୍ୟା ନୁହେଁ, ତା' ମଧ୍ୟ ସେଇ ଆଦର୍ଶ ବାଣୀମନ୍ଦିରର ସମସ୍ଯା ? ଯାହାକୁ 
ନେଇ ତମେ ଶେଷକୁ ଗୋଟାଏ ମହା ନିର୍ଭୀକପଣର ପରିଚୟ ଦେଲ ସେଦିନ 
ରାତିରେ ଆଉ ତମର ରୋକ୍ଠୋକ୍‌ ମତାମତ ଝାଡ଼ିଦେଲ ଫାଇଲ୍‌ରେ 
ମନ୍ତ୍ରୀମହୋଦୟଙ୍କ ଅବଗତି ପାଇଁ ? କିନ୍ତ , ହାୟ ! ତା” ପରଦିନ ସକାଳେ 
ତମେ ସେଇ ନିର୍ଭୀକଡାର ମୁଣ୍ଡ ମୋଡ଼ିଦେଲ । କହିଲ କ'ଣ ନା, ଦେଶର 
ସମୂହ ସ୍ଵାର୍ଥ ଦୃଷ୍ଟିରୁ ଏମିତି ଲେଖ୍ବା ଉଚିତ ନୂହେଁ, କାରଣ ବିଶ୍ବବ୍ଯାଙ୍କରୁ 
ଯେଉଁ ମୋଟା ଟଙ୍କା ମିଳିବାର ଅଛି, ସେତକ ମିଳିବ ନାହିଁ । ସେଇଠୁ ସେଇ 
ଫର୍ଦଟାକୁ ଚିରିଦେଇ ନୂଆ ଫର୍ଦଟାଏ ପ୍ରସ୍ତୃତ କଲ, ଯେଉଁଥ୍‌ରେ କର୍ଚ୍ତପ୍ରକ୍ଷ ଅବଶ୍ୟ 
ଖୁସିହେବେ । ଆଉ ଶବ୍‌ଦବିନ୍ୟାସ କ”ଣ କିଛି କମ୍‌ ଜଣାଅଛି ତମକୁ, ଯେଉଁଥୂରେ 
ମିଛଟାକୁ ବାଗେଇ ଦେଇହେବ, ଅଧାସତ କହିଲା ପରି ? ଯେମିତିକି ପରେ 
ତମେ କେବେହେଲେ ଧରା ପଡ଼ିବ ନାହିଁ ଯେ ତମେ ସରକାରଙ୍କୁ ଭୂତେଇ 
ଦେଇଛ ! ଥ୍ଯାଂକ୍‌ ୟୁ ସାର୍‌ । ଏଇ ନୂଆ ନୂର୍ହେଁ, ତମ କର୍ମଜୀବନରେ । 
ହେଲେ ସେଇଦିନଠୁ ତମ ମନଟା ଯାହା ହେଉଛି, ତା' ତମେ ଜାଣିଥ୍‌ବ । 


ତେଣୁ ଭାବିଲେ ମନ୍ଦ କଅଣ ଯେ ମୁଁ ଯଥାସମୟରେ ଆସି ପହୁଞ୍ଛି ? 

ହେଲା ଏବେ ମୁଁ ଅଶ୍ଡିରୀ କିମ୍ଭା ଆଉ କେଉଁ ଏକ ଧରଣର ନାରୀ । 
କିନ୍ଧ ତମେ କାହିଁକି ମୁଣ୍ଡ ଘୂରାଉଛ ମୋର ନାରୀତ୍ଵ କି ଅଣନାରୀତ୍ସକୁ ନେଇ ? 
ଭୟ ନାହିଁ, ମୁଁ କେବେହେଲେ କହିବି ନାହିଁ ଯେ ତମେ ମୋ କୋଳରେ 
ଶୋଇଯାଅ, ଆଉ ମୁଁ ତମ ମୁଣ୍ଡବାଳକୁ ଖୁସ୍‌ଖୁସ୍‌ କରିବି । କିନ୍ଧ ମୁଁ ଅଭୟ 
ଦେଉଛି ତମକୁ, ଯେ ତମେ ସ୍ଵଚଛନ୍ଦରେ ମୋତେ କହି ଯାଇପାରିବ, ଯାହା 
କେବଳ ନାରୀକୂହିଁ କହିହୁଏ । ନାରୀ-ଆମତ୍ମୀୟାଟିକୁ ଯେ ତମର ଆମ୍ମ-ସମ୍ମାନକୁ 
ଘଣ୍ଟ ଘୋଡ଼େଇ ରଖିବ । କହିପାରିଲ ନାହିଁ । 


ପାରିବ ନାହିଁ ? ଏବେ ମଧ୍ଯ ପାରିବ ନାହିଁ ? 


ତମେ ମୋତେ ମାଗି ନାହଁ । ମୁଁ ସ୍ଵତଃପ୍ରବୂଦ୍ ହୋଇ ତମ ହାତକୁ ବଢ଼େଇ 
ଦେଇଛି ସେଇ କାଗଜ ଖଣ୍ଡକ, ଯେଉଁଥ୍‌ରେ ମୋର ଠିକଣା ଆଉ ଫୋନ୍‌ 
ନମ୍ବର ଲେଖା ହୋଇଛି । ବୁଝୁ ନାହଁ ତାର ତାତ୍ପର୍ଯ୍ୟ କଅଣ ? 


୧୨୦ ବିଦେଶିନୀ 


ସେ ହସୁଛି । କିନ୍ଧ ସେଥ୍‌ରେ ଛିଗୁଲିଆ ପଣ ନାହିଁ, ଅଛି ଏକ ଅପୂର୍ବ 
ଜ୍ୟୋତିର ପ୍ରକାଶ, ସମୂଦ୍ଧ ପରି ବିଶାଳ ଏବଂ ଉଦାର ଡା'ର ସେଇ ଆଖି 
ଦି'ଟାକୁ ନେଇ । ରାଶି ରାଶି ସ୍ବେହ, ଶ୍ରଦ୍ଧା ଓ ସହାନୃଭୂତିର ଆଧାର, ଯାହା 
ଅଯାଚିତ ଭାବରେ ପହୁଁଚିଛି ମୋ ପାଖରେ, ଭଗବାନ୍‌ଙ୍କ ଭିଆଣ ପରି । ଜୀବନଯାକର 
କେଉଁ ପୁଞ୍ଜୀଭୂତ ଅଭାବକୁ ଘୁଞ୍ଜେଇବାର ପ୍ରତିଶ୍ରୁତି । ଆଉ ମୁଁ ଏତେ ବୁଡ଼୍‌ବଜ୍‌ 
ଯେ ତାଂକର ହାଡ଼ଛଡ଼ା କରିଦେବି ? 

ଏହି ମର୍ମରେ ରଙ୍ଗନାଥବାବୃଙ୍କ ହାତ ଖୁଜୃବୃଜୁ ହେଲା ଫୋନ୍‌ ପାଖକୁ ଯିବାପାଇଁ । 
କିନ୍ଧୁ ସେ ନିଜକୁ ରୋକିଦେଲେ । କହିଲେ ଯାଉ ଆଉ କିଛି ଦିନ, ଏତେ 
ତରତର ହେବା ଅନୁଚିତ, ଅଶୋଭନୀୟ । ଆଉ କିଛି ଦିନ ପରେ ତାର 
ବାନ୍ଧବୀ ମାୟା ମଧ୍ଯ ଫେରିଯାଇଥ୍‌ବ ତାଂ ବଣଜଙ୍ଗଲକ୍ ତେଣୁ କେବଳ ଏଇ 
ଡର ସୁନୀତି ସାହୁ ଓରଫ ସୂନୀଅପା ଜଣକର ଡାକିଲେ ଚଳିବ, ଏଭଳି ବିଚାର 
ମଧ୍ଯ ତାଙ୍କ ମନକୁ ଆସି ନ ଥୁଲା, ନୁହେଁ । 

ଯାହାହେଉ ତିନିଦିନ ପରେ ସେ ଫୋନ୍‌ ଧରିଲେ ଡକୃର ସୁନୀତି ସାହୁଙ୍କୁ 
ସାଦର ନିମନ୍ତ୍ରଣ ଜଣାଇବା ପାଇଁ । ଯେ ଆପଣଙ୍କର ଅସୁବିଧା ନ ହେଲେ 
ଆସିପାରିବେ କି ମୋ ଘରକ୍ର ଅମୂକ ଦିନ ସଂଜରେ ‘ସେ ବିଷୟରେ” ଆଉ 
ଟିକିଏ କଥାଭାଷା ହେବା ଲାଗି ? 

ଏବଂ ସେ ପାଖରୁ ମିଳିଥ୍‌ବା ସମ୍ମତିର ସ୍ଵରରେ କ”ଣ ଥୁଲା କେଜାଣି, 
ରଙ୍ଗନାଥବାବୁଙ୍କର ମନେହେଲା ଯେ ଭଦ୍ରମହିଳା ଏଇ ଫୋନ୍‌ କଲ୍‌ ପାଇଁ ଅପେକ୍ଷା 
କରିଥ୍‌ୂଲେ ଏବଂ ସେ ସ୍ଥିର କଲେ ଯେ ସେ ତାଙ୍କୁ ସବୁ କଥା କହିବେ 
ମୂଳରୁ ଶେଷ ଯାଏଁ । 


କିନ୍ଧ ସେହି ଭିନ୍ନ ନାରୀଜଣକ ଯେତେବେଳେ ଆସି ପହୁଁଚିଲେ, ତାଙ୍କ ପାଖରେ, 
ତାଙ୍କ ଅତିଥ୍‌ ହୋଇ, ରଙ୍ଗନାଥବାବୁ ତାଂକୁ କେଉଁ “ସବୁକଥା” ଶୁଣାଇବାର 
ଆଗ୍ରହୀ ହୋଇପାରିଲେ ନାହିଁ । କାରଣ ଅତିଥ୍‌ ଏଭଳି ସହାସ୍ଯୟ, ସୌମ୍ଯ 
ଏବଂ ପ୍ରସନ୍ନ ଦିଶୂଛନ୍ତି ଯେ ତାଙ୍କର ମନେହେଲା ଭଦ୍ରମହିଳା ଜାଣିଛନ୍ତି ସବ୍ର 
କଥା । ମାନେ ମୋର ସବୁକଥା କହିବାର ପ୍ରବଣତା । ସେଇଠି ହାରିଯିବାର, 
ସହଜେ ଧରା ପଡ଼ିଯିବା, ଜଳ ଜଳ ହୋଇ ଦିଶିଯିବାର ଭାବ ତାଙ୍କ ମନକୁ 
ଆସିଲା ଏବଂ ସେ ତା'ର ପ୍ରତିରୋଧ ନ କରି ରହିପାରିଲେ ନାହିଁ । ଭାବିଲେ 
ମୁଁ ପିଲାଟିଏ ନୁହେଁ ଏବଂ ଆଛ୍ତୁକ ମୋର ବିଚକ୍ଷଣ ମୀାଷ୍ଟାଣୀ ନୃହେଁ ଯେ 
ମୋର ମନକଥାକୁ ଏମିତି ଚଟ୍‌କିନି ସଲ କରିନେଇପାରିବ । ରଙ୍ଗନାଥ ମହାପାତ୍ର 
ଜଣେ ବରିଷ୍ଠ ଅଧଵକାରୀ ଏବଂ ବୟସରେ ନିଶ୍ଚୟ ବଡ଼ ହେବ ଏଇ ସ୍ତ୍ରୀଲୋକଙ୍କ 


ବିଦେଶିନୀ ୧୨୧ 


ଠାରୁ । ତେଣୁ ସେ ଆସୁ ନ ଆସୁଣୁ ମୁଁ ତାଙ୍କୁ ମୋ ମନକଥା ବଖାଣି 
ବସିବି, ୟା'ର କୌଣସି ଅର୍ଥ ନାହିଁ । ଅପରନ୍ତୁ ସେ ତା'କୁ ମୋର ଦ୍ୂର୍ବଳତା 
ବୋଲି ଭାବିବେ । ନା ଥାଉ । ରଙ୍ଗନାଥ ମହାପାତ୍ର ଏତେ ଦୁଃଖୀ ନୃହେଁ 
କି ଦୁର୍ବଳଳ ଯେ କାଲି ଦେଖା ହୋଇଥ୍‌ବା ଜଣେ ଅପରଲୋକ, ଷ୍ଟେଂଜର୍‌ 
ଆଗରେ ନିଜକୁ ଅଜାଡ଼ି ଦେବ ଭୂସ୍କିନି । ଧ୍ୟାତ୍‌, ଏମିତି କୋଉଠି ହେଲାଣି ? 


ଅବଶ୍ୟ ଅପର ଲୋକ । ଖାଲି କଥା ହେଉଛି ଯେ ଅନୁ ଗୋଟାଏ ଯୋଗସୃତ୍ର 
ତିଆରି କରିପକେଇଛି ଆମ ଭିତରେ । କାରଣ ଆମେ ଦିହେଁ ତା'ର ଆତ୍ମୀୟ, 
ଯାହା ସେ ଲେଖିଛି ତା” ଚିଠିରେ ଏବଂ ସେ ଚାହେଁ ଆମ ଦି'ଜଣଙ୍କ ଭେଟ 
ହେଉ ବୋଲି । ତା'ର ସେହି ଇଛ୍ଥାଟିକୁ ସମ୍ମାନ ଦେବା ଉଚିତ ଆମ ଦିଂଜଣଙ୍କ 
ପକ୍ଷରେ । ତାହାହିଁ ପ୍ରାଥମିକତା । 


ତେଣୁ ରଙ୍ଗନାଥବାବ୍ର ଠିକ୍‌ କଲେ ଯେ ତାଙ୍କର ପ୍ରଥମ କାମ ହେଉଛି 
ସେଇ ଯୋଗସୃୂତ୍ରକୁ ଚିହ୍ନି ଚିହ୍ଦେଇବା ପରସ୍ତରକୁ । ଆଗେ ଅନୁ ଆସୁ ଆମର 
ଦିଆନିଆ ଭିତରେ, ଭଲ ଭାବରେ ଆସୁ, ତା'ପରେ ଯୋଉ କଥା । ଏହିଭାବରେ 
ସେ ଅତିଥ୍‌ଙ୍କ ନାନା ସୌଜନ୍ୟମୂଳକ ଲଘୁକଥା ଭିତରେ ଓର ଉଣ୍ଡୁଥ୍‌ଲେ କେତେବେଳେ 
ଅନୁକୁ ଆଣି ପହୁଁଚେଇବେ ତାଙ୍କ ମଝିରେ । କିନ୍ତୁ ଲଘୁକଥା ସରିବାକ୍ର ନାହିଁ । 
ଭଦ୍ରମହିଳାଙ୍କ ସହାସ୍ୟପ୍ରସନ ବଦନରୁ ( ଲମ୍ବାଚଉଡ଼ା ଚେହେରା ପାଇଛନ୍ତି ସିନା 
କିନ୍ଧ ମୁହଁରେ ଲାବଣ୍ଯ ନାହିଁ ବୋଲି କିଏ କହିଲା ? ଅଛି । ପ୍ରତିଷ୍ଠିତ ଲାବଣ୍ୟ, 
କୋମଳତାରୁ ବଳି) ନାନା ମନ୍ତବ୍ୟ, ପ୍ରଶଂସାର ପଦେ ପଦେ ବାହାରିଆସୁଛି, 
ଗୋଟିକ ପରେ ଗୋଟିଏ- ଦେଖୁଛି ବଗିଚାଟିକୁ ଅତି ଯତ୍ବରେ ବଢ଼େଇଛନ୍ତି 
ଆପଣ । ଦେଶୀ-ବିଦେଶୀ ଡାଲିଆ-ମଲ୍ଲୀର ଏଭଳି ଚମତ୍କାର ସମାବେଶ 
ମୁଁ କୃଚିତ୍‌ ଦେଖିଛି ଆଉ କାହା ବଗିଚାରେ । ବଢ଼ିଆ ସମ୍ବଲପୁରୀ ପରଦା । 
ଅବଶ୍ୟ ଆପଣଙ୍କ ଘରେ ସମ୍ବଲପୁରୀର ପ୍ରାଧାନ୍ୟ ଆଶା କରାଯାଏ । କିନ୍ତ 
ଏଇ କଲର୍‌ ଡିଜାଇନ୍‌ ପ୍ରକୃତରେ ଦୁର୍ଲଭ । ଏଇ କାର୍ପେଟ୍‌ କିନ୍ତ ଆମ ଆଡ଼ର 
ନୁହେଁ, ବିଦେଶରୁ ଅଣାହୋଇଛି ନିଶ୍ଚୟ ! କିନ୍ତୁ ବଢ଼ିଆ ଚଏସ୍‌ ! ଇତ୍ଯାଦି । 
ଧନ୍ୟବାଦ ଦେଇ ଦେଇ ଥକିଗଲେଣି ରଙ୍ଗନାଥବାବୁ । ବେଳେ ବେଳେ ତାଙ୍କର 
ମନେହେଉଥ୍‌ଲା ଯେ ଇଏ ତୋଷାମଦ ନ ହୋଇଥ୍‌ବାର କୌଣସି କାରଣ 
ନାହିଁ । ଯେତେହେଲେ ସେ ଜଣେ ହାକିମ । ଆଉ ଭଦ୍ରମହିଳାଙ୍କ କାର୍ଯ୍ୟସୂଚୀରେ 
ଖାଲି ସେଇ ଆଦିବାସୀ ଝିଅର ସମସ୍ଯା ଛଡ଼ା ଆଉ କିଛି ନ ଥ୍‌ବ ବୋଲି 
କିଏ କହିଲା ? ଯାହାକୁ ସେ ବୋଧହୁଏ ଧୀରେ ସୁସ୍ଥେ ବଢ଼େଇଦେବେ ତାଙ୍କ 
ହାତକୁ ଠିକଣା ସମୟରେ । ଏହି ମର୍ମରେ ତାଙ୍କ ମନଟା ଟିକିଏ ଦବି ଆସୁଥୁଲା । 


୧୨୨ ବିଦେଶିନୀ 


ଅତିଥୁଙ୍କ ଭିନ୍ନ ନାରୀତ୍ବର ଭାଉ ଟିକିଏ କମିଗଲା ପରି ଲାଗୁଥୁଲା, ଯେମିତିକି 
ସେ ହାଜିମଙ୍କ ଦୁାରସ୍ଥ ହୋଇଥ୍‌ବା ଅନ୍ୟତମ ପ୍ରାର୍ଥୀ ଠାରୁ ବିଶେଷ ଭିନ୍ନ ନୃହନ୍ତି । 
କିନ୍ଧୁ ଏହି ସନ୍ଦେହ ଅଚିରେ ଦୂରୀଭୂତ ହେଲା, ଯେତେବେଳେ ଭଦ୍ରମହିଳା ଲିଭିଙ୍୍‌ 
ରୁମ୍‌ରେ ପହୁଁଚିଲା କ୍ଷଣି ଅନେଇଲେ କାନ୍ଧରେ ଟଙ୍ଗା ହୋଇଥୁବା ଗୋଟିଏ ପ୍ରତିକୃତି 
ଆଡ଼କୁ, ଏବଂ ଅନେଇ ରହିଲେ । ସେହି ମୁଗ୍ଧ ଦୃଷ୍ଟି କଣ କେଉଁ ଉଦ୍ଦେଶ୍ଯର 
ପରିପୋଷକ ହୋଇଥ୍‌ବ ? ଅସମ୍ଭବ । ତା'ପରେ ଶୁଣିଲେ ସେ ତାଙ୍କ ପଚାରୁଛନ୍ତି, 
ତାଙ୍କ ଓଠର ହସରେ ଏକପ୍ରକାର ଗାନ୍ଭୀର୍ଯ୍ୟ ଆଣିଦେଇ- 

““ସ୍ରାର୍‌ ଆଇ ଆମ୍‌ ସରି, ମୁଁ ଅଯଥାରେ ଗୁଡ଼ାଏ ପ୍ରଶଂସା କଲି ଆପଣଙ୍କ 
ଘରକରଣାକୁ ନେଇ । ଡାଲିଆ ହେଉ ବା ମଲ୍ଲୀ ପରଦାକନା ଅଥବା କାର୍ପେଟ୍‌, 
ସବୁ ଏଇ ରାଜରାଣୀଙ୍କର କୃତି ହୋଇଥ୍‌ବ ନିଶ୍ଚୟ । ଜାଣେ ସେ ଆଉ ନାହାନ୍ତି 
ଚାଲିଗଲେଣି, ଆଠମାସରୁ ବେଶି ହେବ । କିନ୍ତୁ ତାଙ୍କର ପ୍ରଭାବ, ପ୍ରଭାବ 
ନୁହେଁ ପ୍ରସାଦ, କେବେହେଲେ ଅପୂରା ରଖିବ ନାହିଁ ଆପଣଙ୍କୁ କିମ୍ଭା ଆପଣଙ୍କ 
ଘରସଂସାରକୁ । କ”ଣ ଭୂଲ୍‌ କହିଲି ? 

“ଜା, ମୋଟେ ନୁହେଁ । ନୀନା ବଞ୍ଚିଛି ଓ ସବୁଦିନେ ବଞ୍ଚିରହିବ ମୋପାଇଁ, 
ରଙ୍ଗନାଥବାବୁ କହିଲେ କୃତଜ୍ଞତାର ଭଙ୍ଗୀରେ ଏବଂ ଅତିଥ୍‌ଙ୍କୁ ଆଣି ବସେଇଲେ 
ଲିଭିଙ୍ଗ୍‌ ରୁମର ସୋଫାରେ । ସେଇଠି ପଚାରିଲେ, “କିନ୍ଧ ଆପଣ କେମିତି 
ଜାଣିଲେ ?” 

ସୁନୀତି ହସିଭଠିଲେ । କହିଲେ, “ସାର୍‌, ଏକଥା ବି” ମୋତେ କହିବାକୁ 
ପଡ଼ିବ ଆପଣଙ୍କୁ ? ନା ଆପଣ ପରଖୁଛନ୍ତି ମୋତେ, ହାକିମସୁଲଭ ଅଭ୍ୟାସରୁ ? 
ଅନୁ ମୋର ସାନଭଉଣୀ, ଆଉ ସେଇ ମୋତେ ଅବଶ୍ଯ ଅନେକ କଥା କହିଥ୍‌ବ 
ଆପଣଙ୍କ ବିଷୟରେ, ଏଥ୍‌ରେ କଂଣ କିଛି ସନ୍ଦେହ ଥାଇପାରେ ? ନା ଆପଣ 
କହିବାକ୍ର ଚାହାନ୍ତି ଯେ ଆପଣ ଅନୁପମା ନାମକ ସ୍ତରୀଲୋକଟିକୁ ଜାଣନ୍ତି ନାହିଁ ?” 


ରଙ୍ଗନାଥବାବ୍ରଙ୍କ ମୁହଁ ନାଲି ପଡ଼ିଗଲା ଏବଂ ତାଙ୍କର ରାଗ ହେଲା ଏଇ 
ଆଗଚଲା ଓ ବିଚକ୍ଷଣ ସ୍ତ୍ରୀଲୋକ ଉପରେ, ଯେ ଅନୁକ୍ୂ ଆଣି ପହୁଁଚେଇଲା 
ଏମିତି ତାଙ୍କ ଦି'ଜଣଙ୍କ ଭିତରେ, ଯାହା ସେ ନିଜେ କରିବାକୁ ଚାହୁଁଥ୍‌ଲେ । 
ଏବଂ ଉପଯୁକ୍ତ ଭାବରେ, ବଡ଼ଭାଇ ସୂଲଭ କାଇଦାରେ । ଯାହାହେଉ ଏହି 
ପରିପ୍ରେକ୍ଷୀରେ ତାଙ୍କୁ ଗୋଟାଏ ଠିକଣା କଥା କହିବାର ସୁଯୋଗ ମିଳିଲା, 
ଯୋଗସୂତ୍ରକୁ ବଢ଼ାଇବା ଦିଗରେ । ତେଣୁ ସେ କହିଲେ, 


“ଓକେ । ମୁଁ ମାନୁଛି । ମୋର ଏଇ ନିବ୍ବୋଧ ପ୍ରଶ୍ନ ପଚାରିବା ଉଚିତ 


a 


ନ ଥୁଲା । କିନ୍ତୁ ମୁଁ ଜାଣିପାରେ କି, ଆପଣ କାହିଁକି ମୋତେ “ସାର୍‌' “ସାର୍‌ 


ବିଦେଶିନୀ ୧୨୩ 


ବୋଲି ଡାକୁଛନ୍ତି ୨ ଅନୁ କ'ଣ ଆପଣଙ୍କୁ ସାବଧାନ କରି ଦେଇଥ୍‌ଲା ଯେ 
ଯେହେତୁ ମୁଁ ତା'ର ଜଣେ ସମ୍ମାନାସ୍ପଦ ବଡ଼ଭାଇ, ଆପଣ ମୋତେ ସଦାସର୍ବଦା 
ସାର୍‌ ବୋଲି ଡାକିବେ ?” 


“ଶୁଣନ୍ତୁ ମିଷ୍ଟର୍‌ ମହାପାତ୍ର ଆପଣ ଭୁଲିଯାଉଛନ୍ତି ଯେ ମୁଁ ବି” ଅନୁର 
ବଡ଼ଉଭଉଣୀ । ତେଣୁ ସେ ହିସାବରେ ଆପଣ ଆଦୌ ସାର୍‌ ପଦବାଚ୍ୟ ନୃହନ୍ତି । 
ତେଣୁ ବିଚାରୀ ଅନୁକୁ ଦୋଷ ଦିଅନ୍ତ ନାହିଁ । ଦୋଷ ପୂରାପୂରି ମୋର । 
ସେଦିନ ଯେଉଁ ସାକ୍ଷାତ୍‌କାରର ଅର୍ଟି ନେଇ ଆସିଥୁଲି ତା'ର ଛାଇଟା ଲିଭିଯିବ 
କେମିତି ଏତେ ଶୀଘ୍ର ? ଠିକ୍‌ ଅଛି । ଏଣିକି ଆପଣ ସାର୍‌ ନୃହନ୍ତି । ତା'ହେଲେ 
କ”ଣ ଆପଣଙ୍କୁ ରଙ୍ଗୁଭାଇ ବୋଲି ଡାକିବାକୁ ହେବ ? 


“ଓ-ନୋ !”, ରଙ୍ଗନାଥବାବ୍ର ହସିଉଠିଲେ, ପ୍ରସ୍ତାବର ଘୋର ପ୍ରତିବାଦ 
କଲାପରି । “ସେଇଠୁ ପ୍ରଶ୍ନ ଉଠିବ ମୁଁ ଆପଣଙ୍କୁ ସୂନୀଅପା ବୋଲି ଡାକିବି 
କି ନାହିଁ..”” ଏବଂ ସୁନୀତି ତାଙ୍କ ହସରେ ଯୋଗ ଦେଲେ । 


ତା'ପରେ ଦୀର୍ଘ କେତୋଟି ମୁହୂର୍ରର ନୀରବତା । ଦିହିଁଙ୍କି ଦିହେଁ ତାଙ୍କ ସାନଭଉଣୀ 
ଅନୁର ଉପସ୍ଥିତିକୁ ଗହୀରରେ ଅନୁଭବ କଲାପରି । 


ନୀରବତାକୁ କାଟିଦେଇ ରଙ୍ଗନାଥବାବ୍ରଙ୍କ ଓଜନିଆ ପ୍ରଶ୍ନ 
“ଅନୁ କେମିତି ଅଛି ? ସୁଖୀ ଅଛି ତ ?” 
“ଅଫ୍‌ କୋର୍ସ୍‌ ! ସୂଖୀ ନ ହେବାର କୌଣସି କାରଣ ଅଛି କି ?” 


~~ 


“ଜା, ତା' ନୁହେଁ ଯେ.. ସେ ଅନେକଦିନ ଘରକୁ ଆସି ନାହିଁ ଜିନା, 
ସେଇଥ୍‌ଲାଗି । ଆଇ ମିନ୍‌, ତା ବାପ ଘରକୁ । ଏବେ ଯାଇଥ୍‌ଲି ତା” ବାପା 
ବ୍ରଜଦାଦିଙ୍କ ପାଖକ୍ର ! ସେ ବି” ପଚାରୁଥ୍‌ଲେ ସେମିତି...” 


ସୂନୀତି ମୃଦୁମୃଦୁ ହସିବାକୁ ଲାଗିଲେ, ରଙ୍ଗୁବାବ୍ରଙ୍କ ଗୋଳମାଳିଆ ପ୍ରତିକ୍ରିୟାକୁ 
ଲକ୍ଷ୍ୟକରି । ଏବଂ ଅନୁର ସୂୁଖଦୃଃଖକୁ କେଉଁ ରହସ୍ୟରେ ମାଖ୍‌ ଦେଲା ପରି, 
ଯାହାର ଭେଦ କେବଳ ତାକୂହିଁ ଜଣା । ତାଂ ସାଙ୍ଗକୁ ସେ ମନେ ମନେ 
ଗୋଟାଏ ଭର୍ସନା ଶୁଣେଇଲେ ରଙ୍ଗୁବାବୁଙ୍କୁ— 


ଆପଣଙ୍କର କିଛି ଅଧକାର ଅଛିକି ରଙ୍ଗୁବାବ୍, ଓରଫ ରଙ୍ଗୁଭାଇ, ସେ ବିଷୟରେ 
କିଛି ପଚାରିବା ଲାଗି ? ଆପଣ ନୀନାଦେବୀଙ୍କୁ ନେଇ ସୁଖରେ ଥୁଲେ, ଏବେ 
ମଧ୍ଯ ଅଛନ୍ତି ଏବଂ ସବୁଦିନେ ଥ୍‌ବେ, ଯାହା ଆପଣ ଘୋଷଣା କଲେ କିଛି 
ସମୟ ଆଗରୁ । ଉତ୍ତମ । ଭାବୁଛି ଏଇ ଘୋଷଣାବିଶେଷ ଜଣେଇ ଦେବି 


୧୨୪ ବିଦେଶିନୀ 


ତା'କୁ, ଯେମିତିକି ତାଂ ମନରେ ଯଦି କିଛି ହେଲେ ଅଭାବ- ଅପୂରଣର 
ଭାବ ରହିଥାଏ ଆଜିଯାଏ, ସେତକ ଦୂର ହୋଇଯିବ । 


ଏବଂ ଏହି କ୍ରମରେ ସେ ଗୋଟାଏ ତଥ୍ୟମୂଳକ ଚ୍ୟାଲେଂଜ୍‌ କଲେ ରଙ୍ଗୁବାବୁଙ୍କୁ 


“ଆପଣ କଂଣ ସ୍ଵୀକାର କରିବେ ନାହିଁ ମିଷ୍ଟର୍‌ ମହାପାତ୍ର ଯେ ସୂଖୀ 
ହେବା ଯଦି କାହାରି ପାଉଣା ବୋଲି ମନେହୁଏ ତା”ର ସ୍ଵଗୁଣ ଯୋଗୁଁ, ଅନୁର 
ମଧ୍ଯ ସେଇ ଅଧ୍କାର ଅଛି, ଭଗବାନ୍‌ଙ୍କ ଦରବାରରେ ?” 


““ଦ୍ୟୟାଟ୍‌ସ୍‌ ରାଇଟ୍‌ ! ଅତି ଭଲ ପିଲାଟିଏ ସେ (ଟିକିଏ ହସିଦେଇ ) ତିନିଟା 
ପିଲାଙ୍କ ମାଆ ହେଲେ ମଧ୍ଯ ସେ ପିଲାଟିଏ ମୋ ପାଇଁ, ମୋର ଏଇ ସୂନା 
ଭଉଣୀଟା..” 


ଏହାପରେ ଅନୁ ଚରିତହିଁ ମୁଖ୍ୟ ବିଷୟ ହୋଇ ରହିଲା ତାଙ୍କ ଆଳାପର । 
ରଙ୍ଗନାଥବାବ୍ର ତା'ର ସରଳତା, ଚପଳତା ଏବଂ ସୁକୁମାରୀପଣର ନାନାଦି ଦୃଷ୍ଟାନ୍ତ 
ଦେବାକୁ ଲାଗିଲେ । କେମିତି ପିଲାଦିନେ ଦିହେଁ ପାଠପଢ଼ା ଛାଡ଼ି ଲୁଚୂକାଳି 
ଖେଳୁଥ୍‌ଲେ, ମଧ୍ଯ ମାଡ଼ ମରାମରି ହେଉଥ୍‌ଲେ ବେଳେବେଳେ, ହେଲେ ଯାବତୀୟ 
ଡ୍ରାମା” କରୁଥୁଲେ ବ୍ରଜଦାଦିଙ୍କୁ ମନେଇବା ଲାଗି । ଏବଂ ସୁନୀତି କହିବାକ୍ର ଲାଗିଲେ 
ଯେ ଏଇ ସରଳତା- ଚପଳତା ଓ ସୁକୁମାରୀପଣ ସତ୍ତ୍ଵେ କେତେ ବଡ଼ ବଡ଼ କଥା 
ଖେଳୁଥ୍‌ଲା ତା” ମୁଣ୍ଡରେ ଜୀବନ ଓ ସଂସାରକୁ ନେଇ ଏବଂ କେତେ ବୁଝାମଣା ଥୁଲା 
ତାଙ୍କ ଦି” ଜଣଙ୍କ ଭିତରେ ସେଥ୍‌ର ସତମିଛକୁ ଠଉରେଇବାକୁ ଯାଇ । ଏହିପରି 
ଭାବରେ ଅନୁକୁ ଆଶ୍ରୟ କରି ସେମାନେ ବେଶ୍‌ କିଛି କହିପାରିଲେ ନିଜ ନିଜର ଅତୀତ 
ବିଷୟରେ । ଯଦିଓ ଦିହିଁଙ୍କ ଦିହେଁ ସଚେତନ ଥୁଲେ ଯେ ଯାହା ଶୁଣିଯାଉଛ ଶୁଣ, 
ହେଲେ ସେଥ୍‌ରେ ଗହୀରକୁ ଯିବାପାଇଁ ଚେଷ୍ଟା କର ନାହିଁ । ବିଶେଷ କିଛି 
ପଚରାଉଚରା କର ନାହିଁ, ଜେରା କଲାପରି । ରଙ୍ଗନାଥବାବ୍ରଙ୍କର ମନେଥୁଲା ଅନୁର 
ଚେତାବନୀ, ଯେ ତାଙ୍କୁ କେବେହେଲେ ପଚାରିବ ନାହିଁ ତାଙ୍କ ବ୍ୟକ୍ତିଗତ ଜୀବନକୁ 
ନେଇ, ଯେଉଁଥ୍‌ରେ ବିଚାରୀ ଲହୁଲୁହାଣ ହୋଇଛନ୍ତି, ଦାରୁଣ କଷ୍ଟ ଭୋଗିଛନ୍ତି । ଏବଂ 
ସୁନୀତିଙ୍କ ମନରେ ରହିଥ୍‌ଲା ଯେ ଦ୍ରଃଖୀ ହୁଅନ୍ତୁ ନ ହୁଅନ୍ତୁ ସେ ଅବଶ୍ୟ ଭଲ 
ଲୋକଟିଏ ଏବଂ ଯେହେତୁ ସେ ତାଙ୍କୁ ଟାଣରେ ଶୁଣେଇ ସାରିଲେଣି ଦି'ପଦ ଏଣିକି 
ଏମିତି କିଛି ପ୍ରଶ୍ନ ପଚାରିବା ଉଚିତ ନୁହେଁ, ଯେଉଁଥ୍‌ରେ ବିଚରା ହଡ଼ବଡ଼େଇ ଯିବେ | 

ଯାହାହେଉ ଯେ ଉଁ ଚିହ୍ମାଚିହ୍ନି ଭାବର ପ୍ରତ୍ୟୟ ଆସିଯାଇଥୁଲା ଦି' ଜଣଙ୍କ ମନରେ, 
ତା'ରି ଆବେଗରେ ଦୋଳାୟିତ ହୋଇ ରଙ୍ଗନାଥବାବୁ ହଠାତ୍‌ ଗୋଟାଏ ପ୍ରସ୍ତାବ 
କଲେ, ସଂଜ ଘନେଇଆସିଲା ପରେ, “ଶୁଣନ୍ତୁ ମୋର ଗୋଟାଏ ଅନୁରୋଧ 


ବିଦେଶିନୀ ୧୨୫ 


ଅଛି । ଯଦି ଆପଣଙ୍କର ଅନ୍ଯ କୌଣସି ପ୍ରୋଗ୍ରାମ୍‌ ନାହିଁ ଆଜି, ତା'ହେଲେ 
ଏଇ ଗରିବ ଘରେ ଯତ୍‌ସାମାନ୍ୟ ଶାକାନ୍ନ ଖାଇବାରେ କିଛି ଆପତ୍ତି ଅଛି 
କି ଆପଣଙ୍କର ? 


“ଅଛି । କାରଣ ମୁଁ ଜାଣେ ଶାକାନ୍ତ ସହିତ ଆପଣ ଆଦୌ ପରିଚିତ 
ନୁହନ୍ତିୟ ତେଣୁ ଯେତେ ଚେଷ୍ଟା କଲେ ବି” ଆପଣ କିମ୍ବା ଆପଣଙ୍କର ଅନୁଚରବର୍ଗ 
ତା'ର ବ୍ୟବସ୍ଥା କରିପାରିବେ ନାହିଁ, ଗୋଟାଏ ସାମାନ୍ୟ ମାଷ୍ଟ୍ରାଣୀ ପାଇଁ ।”” 


ଦିହେଁ ହସିଉଠିଲେ ଏବଂ ରଙ୍ଗନାଥବାବୃଙ୍କର ମନେହେଲା ଯେ କେବଳ ଗୋଟାଏ 
ଦୁର୍ଲଭ ସଚୋଟପଣିଆ ଓ ନିର୍ଭୀକତା ଯୋଗୁଁ ଅନୁ ବାଛି ହୋଇ ଯାଇ ନାହିଁ 
ୟାଙ୍କ ସାଙ୍ଗରେ । ଅନେକ ଅଧ୍‌ଵକ ସରସଚା ଅଛି ତା'ର ଏଇ ସୂନୀ ଅପାଙ୍କ 
ଚରିତ୍ରରେ, ଯେଉଁଥ୍‌ରେ ସେ ମୋହି ହୋଇ ଯାଇଛି । 


ଏତେ ଅଳ୍ପ ସମୟର ନୋଟିସ୍‌ ସତ୍ତ୍ଵେ ଏଭଳି ଆୟୋଜନ ହୋଇପାରିଛି 
ଦେଖି ରଙ୍ଗନାଥବାବୁ ନିଜେ କାବା ହୋଇଗଲେ । ହିଁ, ମୁଁ କହିଥ୍୍‌ଲି ଯେ ଚିକେନ୍‌ 
କି ମଟନ୍‌ ଦୋପିଆଜି ଟାଇପ୍‌ର କିଛି ଗୋଟାଏ କରିବ, କିନ୍ତୁ ମଟନ୍‌ ଦୋପିଆଜି 
ସାଙ୍ଗକୁ ଚିକେନଫ୍ରାଏ ହେବ ବୋଲି ମୁଁ କହି ନ ଥୁଲି । ଫ୍ରାଏଡ଼୍‌ ରାଇସ୍‌ 
କଥା ମୁଁ କହି ନ ଥୁଲି । ଅଥବା ଗାଙ୍ଗୁରାମ୍‌ରୁ ଅଣା ହୋଇଥ୍‌ବା ମିଷ୍ଟ ଦହି । 
ଏବଂ ଖାଲି ବ୍ୟଞ୍ଜନର ସମ୍ଭାର ନୁହେଁ, ତା'କୁ ପରଷିବାର ସାଜଶ୍ୃଙ୍ଗାରକୁ ଦେଖ । 
ଏଇ କ୍ୟଯାଣ୍ଡୁଲ୍‌ ଲାଇଟ୍‌, ବୋନ୍‌ଚାଇନା ପ୍ଲେଟ୍‌ ଟେବ୍ରଲ୍‌ ମଝିରେ ଥ୍‌ବା ଗୋଟାଏ 
ଫୁଲଦାନୀରେ ଏଇ ନାଲି ଗୋଲାପର ଗୋଛା- କଥା କଅଣ ? ଇଏ କଂଣ 
ଭି.ଆଇ.ପି. ଡିନର୍‌ ହୋଇଛି ? ତମ ମେମ୍‌ସାହେବ କ”ଣ ଏମିତିକା ଡିନର୍‌ର 
ବ୍ୟବସ୍ଥା କରୁଥ୍‌ଲେ, ତାଙ୍କ ବଞ୍ଚଥୁଲା ବେଳେ, କେଉଁ ଆକସ୍ତି କଓସାଧାରଣ 
ଅତିଥ୍୍‌ପାଇଁ ? ରଙ୍ଗନାଥବାବୁ ଠିକ୍‌ କଲେ ସେ ରଥ୍‌ଆକୁ ତିଆରିବେ ତା'ର 
ଏଇ ମନଇଚ୍ଛା କାରବାରକୁ ନେଇ । କିନ୍ଧ ଡାଇନିଂଗ୍‌ ଟେବୁଲ୍‌ ପାଖରେ ପହୁଚି 
ବାତାବରଣକୁ ଉପଭୋଗ କରିବାର କିଛି ସମୟ ପରେ ସେ ବୁଝିଲେ ଯେ 
ରଥ୍୍‌ଆ ହେଉ କି ସନାତନ, ଉଭୟେ ମମହାପାଜି', କେହି କାହାଡ଼ି ଉଣା 
ନୁହଁନ୍ତି । ଦିହିଙ୍କର ଦରକାର ଗୋଟାଏ ମେମ୍‌ସାହେବ ତାଙ୍କ ସାହେବଙ୍କ ପାଇଁ । 
ତେଣୁ ଯେମିତି ଦେଖିଲେ ଯେ ଆଜିକାର ଡିନର୍‌ ଗେଷ୍ଟ ହେଉଛନ୍ତି ଜଣେ 
ଫିଟଫାଟ୍‌ ମ୍ଯାଡ଼ାମ୍‌୍‌ ଯାହାଙ୍କ ସାଙ୍ଗରେ ସାହେବ ଏତେ ହସଖୁସି ହେଉଛନ୍ତି.. 
ଗୁଡ଼ ହେଉନ୍‌ସ୍‌ ! ରଙ୍ଗନାଥବାବୁ ଗୁଡ଼ାଏ ହସିଲେ ମନେ ମନେ । ହେଲେ 
ପୁଣି ତାଙ୍କର ସେଇ ସଂକଳ୍ପକୁ ଦୋହରେଇଲେ । ଥ୍ଯାଙ୍କ ୟୁ, ରଥ୍‌ଆ ଥ୍ଯାଙ୍କ 
ୟୁ ସନାତନ । ବଟ୍‌ ନେଭର୍‌ ଏଗେନ୍‌ ! ମୁଁ ଆଉ ଯାଉ ନାହିଁ ସେ ବାଟରେ । 


a 


୧୨୬ ବିଦେଶିନୀ 


ଯାହାହେଉ ମୁଁ ଖୁସି ଯେ ତମର ଏତେ ଦରଦ ତମ ସାହେବଙ୍କ ପାଇଁ ଏବଂ 
ଆଶା କରାଯାଏ ଯେ ମ୍ଯାଡ଼ାମ୍‌ ଜଣକ ହୁଏତ ଟିକିଏ ଅଧଵକା ଖୁସି ହେବେ, 
ଏଇ ଆଡ଼ମ୍ବର ଦେଖି । କିଛି କ୍ଷତି ନାହିଁ ସେଥ୍‌ରେ, କିଛି କ୍ଷତି ନାହିଁ । 

ଭୋଜନପର୍ବ ସରିଲା । ରଙ୍ଗନାଥବାବୁ ମଧ୍ୟ ଆମେରିକାରେ ଥୁଲେ ପ୍ରାୟ 
ଦି'ବର୍ଷ । ଗୋଟାଏ ଡେପୁଟେସନ୍‌ରେ ଥଲେ, ଭାରତ ସରକାରଙ୍କ ତରଫରୁ । 
ତେଣୁ ସେଦେଶର ଗତିବିଧ୍‌ ଓ ଚାଲିଚଳଣ ବିଷୟରେ ଅନେକ କିଛି ଗପିବାକୁ 
ମିଳିଲା । ତେବେ ଦେଖାଗଲା ଯେ କୌଣସି ମତଭେଦକୂ ବଢ଼ିବାକୁ ଦିଆଯାଉ 
ନାହିଁ । ତର୍କର ସମ୍ଭାବନାକୁ ଯଥାସମୟରେ କାଟି ଦିଆହେଉଛି, ଅନିଦିଷ୍ଠ ହସଟାଏ 
ଛାଡ଼ିଦେଇ । ସତେକି ଚିହ୍ନାଚିହ୍ି ଉତ୍ତାରୁ ମିଳାମିଶାର ହସଖୁସିକୂହିଁ ବଢ଼େଇବା 
କଥା, ସିରିୟସ୍‌ ତର୍କର ସ୍ଥାନ ନାହିଁ ସେଥ୍‌ରେ । 

ଯାହାହେଉ ଏଥର ଉଠିବା କଥା ।! ଏହି ସମୟରେ ସୂନୀତି ହଠାତ୍‌ ପଚାରିଲେ, 

“ଏକ୍‌ସ୍‌କିଉଜ୍‌ ମି.. କିନ୍ଧ ସେ ବିଷୟରେ କ'ଣ ହେଲା ?”? 

“କୋଉ ବିଷୟରେ ?” 


“ହେ ଭଗବାନ୍‌ !”” ସୂନୀତି ବାରମ୍ବାର ମୁଣ୍ଡ ହଲେଇବାକୁ ଲାଗିଲେ ପାଲଟା 
ପ୍ରଶ୍ନଟାକୁ ବିଶ୍ଵାସ କରି ନ ପାରିଲା ପରି । ସେଇଠି ସେ କହିଲେ, ନିଠେଇ କରି 
“ସ୍ରାର୍‌ ! ଆପଣ ପରା ମୋତେ ଡାକିଥ୍‌ଲେ ଏଠିକି “ସେ ବିଷୟରେ” କଥାଭାଷା 
ହେବା ଲାଗି ? କ”ଣ ଭୁଲିଗଲେଣି ସେ କଥା ? ନା ଭାବ୍ରଛନ୍ତି ଯେ ମୋର ଭୁଲିଯିବା 
ଉଚିତ ?”” ସୁନୀତି ଗମ୍ଭୀର ହେବାକୁ ଚେଷ୍ଟା କଲେ, କିନ୍ତୁ ପାରିଲେ ନାହିଁ । 


କିନ୍ଧୁ ରଙ୍ଗନାଥବାବ୍ୁ ତତ୍‌କ୍ଷଣାତ୍‌ ସଚେତନ ହୋଇଉଠିଲେ ଏବଂ ବୂଝିଲେ, 
“ସାର୍‌! ପଦ କାହିଁକି ଫେରିଆସିଛି ଅତିଥ୍‌ଙ୍କ ମୁହଁକୁ । ଯେ ୟା'କୁ ଗୋଟାଏ 
ଲଘୁ ପରିହାସ ବୋଲି ଭାବ ନାହିଁ । ତମେ ହୋଇପାର ଅନୁର ରଙ୍ଗୁଭାଇ, 
ଆଉ ମୁଁ ତା'ର ସୁନୀଅପା ! କିନ୍ତୁ ଅନ୍ଯ ଏକ ଦାୟିତ୍ଵ ରହିଛି ଆମ ଦି” ଜଣଙ୍କର, 
ତା'କୁ ତୁଲେଇବାକୂର ହେବ । 


ଏବଂ ଅନ୍ୟ ଏକ ଦାୟିତ୍ଵ ମଧ୍ୟ ରହିଛି ମୋର, ମୋ ନିଜ ପ୍ରତି ଯାହାକୁ 
ଆଉ ଟାଳି ଦେଇ ହେବ ନାହିଁ । 


ଏହିଭାବରେ ରଙ୍ଗନାଥଚାବ୍ର ସଚେତନରୁ ବଳି ଗମ୍ଭୀର ହୋଇଉଠିଲେ । ଏବଂ 
ମନେହେଲା ସେ ସେହି ଗମ୍ଭୀରତା ମଧ୍ୟ ଲୋଡୁଛନ୍ତି ଅତିଥ୍‌ଙ୍କ ଠାରୁ । ତାଙ୍କର 
ସଂପୂର୍ଣ୍ଣ ମନୋନିବେଶ । ଅତିଥ୍‌ଙ୍କ ପ୍ରତି ତାଙ୍କର ନୂଆ ସମ୍ବୋଧନ ମଧ୍ୟ ବୋଧହୁଏ 
ଏଇ ଗୁରୁତ୍ଵବୋଧର ସୂଚନା ଦେବାକୁ ଚାହୁଁଥୁଲା । ସେଇଠୁ କହିଲେ, 


ବିଦେଶିନୀ ୧୨ 


® 


“ଶୁଣନ୍ତୁ ସୂନୀତିଜୀ । ସେ ବିଷୟରେ ଆଉ କିଛି ଭାବନ୍ଧୁ ନାହିଁ । ମୁଁ 
ତା'ର ଫଇସଲା କରିସାରିଛି । ଲହ୍‌ମୀ ଯିବ ସେଇ ଆଦର୍ଶବାଣୀ ମନ୍ଦିରକୁ । 
ତା'ର ସ୍ଵପ୍ନ ସାକାର ହେବ ଏବଂ ସେଥୁପାଇଁ ଯେଉଁ ଦାମ୍‌ ଚୂକେଇବାକୁ ପଡ଼ିବ 


“ 


ମୋତେ, ମୁଁ ତା'କୁ ଦେବାକୁ ପ୍ରସ୍ତୁତ ଅଛି । କିଭଳି ଦାମ୍‌ ବୋଲି ପଚାରନ୍ତୁ 


a 


ନାହିଁ ମୋତେ । ମୁଁ ବ୍ରଝିବି ସେ କଥା, ଏଣ୍ଡ-ଆଇ ଡୋଣ୍ଟ୍‌ କେୟାର୍‌.. 

କିନ୍ଧ ମୁଁ ଆଜି କହୂଛି ଶୁଣନ୍ତ ମୋର ଯାହା କହିବାର ଥୁଲା ଅନେକ 
ଦିନୁ, ଜଣକ ଆଗରେ । ଜଣେ ବିଶିଷ୍ଠ ବନ୍ଧ ଆଗରେ, ଯେ ମୋ କାହାଣୀକୁ 
ଶୁଣିବ ଏବଂ ତା'ର ଉଚିତ ମୂଲ୍ଯ ଦେବ ବୋଲି ମୋର ବିଶ୍ଧାସ । କିନ୍ତ 


a a 


ମୁଁ ଯାହା କହିପାରି ନାହିଁ ଆଜିଯାଏଁ, କାହାରିକୁ ହେଲେ । ଯେଉଁଥ୍‌ପାଇଁ ମୁଇଁ 
ଦାୟୀ, ଆଉ କେହି ନୁହେଁ । ଶୁଣନ୍ଧ ଏଇ ବ୍ର୍ଯୁରୋକ୍ରାଟ୍‌ର ଦୁଃଖ କାହାଣୀ । 
ମୂଳରୁ ଶେଷଯାଏଁ । 

କ୍ଷଣକ ପାଇଁ ସୁନୀତିଙ୍କ ମୁହଁ ଝଳିଉଠିଲା । ଭଦ୍ରଲୋକ ସତରେ ଦ୍ରଃଖୀ, 
ଏଇ ପହିଲିଦେଖା ଅନୁମାନର ପ୍ରମାଣ ମିଳିଗଲା ପରି । କିନ୍ତୁ ରଙ୍ଗନାଥ ବାବର 
ତା'କୁ ବାରିପାରିଲେ ନାହିଁ । କୂଳରେ ବନ୍ଧା ହୋଇଥ୍‌ବା ଡଙ୍ଗାଟାକୁ ସେ ଫିଟେଇ 
ଦେଇଛନ୍ତି ଏତେଦିନକେ । ଏଥର ସିଏ ଡୁବିଯାଉ କି ଭାସି ଭାସି ଯାଉ, 
ଯାଉ କେତେଦୂରକୁ ଯିବ, ଏଇ ଉଛ୍ାସର ଅନୁଭବହିଁ କାହିଁରେ କ'ଣ, ଯାହା 
କୃଚିତ୍‌ ଥରକରୁ ବେଶି ଆସେ କାହା ଜୀବନରେ । 

ରଙ୍ଗନାଥବାବ୍ର କହିଗଲେ, କହିଚାଲିଲେ, ସମୟର ଗତିକ୍ର ଭୁକ୍ଷେପ ନ କରି 
ଏବଂ ସୁନୀତି ଶୁଣିଗଲେ । ତାଙ୍କର ଶକ୍ତି ନ ଥଲା ଲୋକଟିକୁ ତା” କଥା 
ମଝିରେ ଅଟକେଇବା ପାଇଁ ଯେକୌଣସି କାରଣରୁ । ହେଲେ ସେ ମଧ୍ୟ ଏକ 
ଅପୂର୍ବ ସାର୍ଥକତା ଅନୁଭବ କଲେ, ଯାହା ବୋଧହୁଏ ଥରକରୁ ବେଶି ଆସେ 
ନାହିଁ କାହା ଜୀବନରେ । 


ଅଠ 
ମୁଁ ମୋ ବୋଉକୁ ଦେଖୁବି । 
ତା'ର ଏଇ ସ୍ଵଗତ ବଜ୍ରନିର୍ଘୋଷ ଶୁଣିଥ୍‌ଲେ ସେମାନେ ଚମକି ଚେଇଁ ଉଠିଥାଆନ୍ତେ । 
ତା'ର ଦାଦାଖୁଡ଼ୀ, ଜେଜେବାପା, ଜେଜେମା ତଥା ଅନ୍ୟ ସଂପର୍କୀୟ ଶୁଭାକାହ୍ୀଗଣ । 
ଏବଂ ସେମାନେ କିଛି ଗୋଟାଏ ବ୍ଯବସ୍ଥା କରିଥାଆନ୍ତେ, ଅନ୍ତତଃ କରିବା ଉଚିତ 
ବୋଲି ପରାମର୍ଶ ଦେଇଥାଆନ୍ତେ ପରସ୍ପରକ୍ର ଯଦ୍ଵାରା ତାଂର ଏଇ ମାରାତ୍ମକ 


e୧୨୮ ବିଦେଶିନୀ 


ଇଛ୍ଛାଟା ଅଚିରେ ଲୋପ ପାଇଯିବ ଏବଂ ଏହି ବିଚାରର ମୁଖପାତ୍ର ହୋଇଥାଆନ୍ତେ 
ଖୋଦ୍‌ ଜେଜେମା, ଶ୍ରୀମତୀ ହେମାଙ୍ଗିନୀ ତ୍ରିପାଠୀ ଯେ କଥାଟାକୁ ପ୍ରାଞ୍ଜଳ 
ଭାବରେ ବ୍ରଝେଇ ଦେଇ ପାରିଥାଆନ୍ତେ ଅନ୍ୟମାନଙ୍କୁ, ସେମାନଙ୍କ ମନରେ ତିଷ୍ଠି 
ରହିଥ୍ବା କେଉଁ ଦିଧା ଓ ସଂଶୟକୁ ଦୂର କରିବା ଲାଗି — 

ହଁ, ତମେ ସବୁ କହିବ ଯେ ପିଲାଟା ସହଜେ ତା” ମାଆକ୍ର ଦେଖିବାକୁ 
ଚାହୁଁଛି ଏବଂ ଇଏ ସ୍ଵାଭାବିକ । କିନ୍ତୁ ଦେଖ୍ଛ ତା” ମାଆକୁ ? ଜାଣିଛ ତାଂ 
ମାଆକ୍ର ? ତା'ହେଲେ ବୁଝିଥାଆନ୍ତ ସେ କେମିତିକା ମାଆ । ଯୋଉ ମାଆ 
ତା” ବାଳୁତ ପୂଅଟୀାକୁ ଛାଡ଼ିଦେଇ ବିଲାତ ପଳେଇଲା ତା' ନୂଆ ଘଇତାକୁ 
ନେଇ, ସେଇ ରାଣ୍ଡୀକୁ ମାଆ ବୋଲି କହିବ ? ଛିଃଛିଃ-ଛିଃ ! ସିଏ ଗୋଟାଏ 
ରାକ୍ଷସୀ ମାଆ, ଯଦିଓ ସେ ସୂମନ୍‌କୂ ଜନ୍ମ କରିଛି । ତେଣୁ ଏଇ ନିର୍ଦୋଷ 
ପିଲାଟାକୁ (ପିଲା ନୁହେଁ ତ ଆଉ କଅଣ ? କାଲି ସକାଳେ କଲେଜକ୍ୂ ଯିବ 
ବୋଲି କ”ଣ ତା'ର ବୂଦି ହେଲାଣି ?) ବଞ୍ଚେଇବାକୁ ହେବ ତା ମାଆର 
କବଳରୁ । ନ ହେଲେ ବିଚରା ହାରିଯିବ । ଯେତେବେଳେ ସେ ବୁଝିବ ଯେ 
ଏଇଟା ଆଉ କୋଉ ମାଆ ପରି ନୁହେଁ । କ'ଣ ମୁଁ ଭୂଲ୍‌ କହିଲି ? 

ଏବଂ ସନ୍ଦେହ ନାହିଁ ଯେ ସକଳ ଶୁଭାକାହ୍ଥୀ ତାଙ୍କର ଏହି ଉଛ୍ଛୁସିତ ତଥା 
ସୁଚିନ୍ତିତ ବିଚାରକୁ ଗ୍ରହଣ କରିଥାଆନ୍ତେ । ତହୁଁ ତାକ କାର୍ଯ୍ୟକାରୀ କରିବା 
ଲାଗି ବ୍ୟସ୍ତ ହୋଇଉଠିଥାଆନ୍ତେ, ସେଥ୍ର ଫଳାଫଳ ଯାହା ହେଉପଛେ । 


ଏହେତୁ ସୁଖର ବିଷୟ ଯେ ସୂମନ୍‌ ତା'ର ଉତ୍ତରୋତ୍ତର ବଢ଼ି ଉଠୁୂଥ୍‌ବା 
ଇଛାକୁ ଲୁଚେଇ ରଖିଛି ତା” ପରିବାରଙ୍କ ଠାରୁ । କହିବାକୁ ଗଲେ, ତା” 
ହେତୁ ପାଇଲା ଦିନ । କାହିଁକିନା ସେ ଜାଣେ ଯେ ସେମାନେ ତା” ଇଛ୍ଛାକୁ 
ଭାଇ୍ିଦେବେ । କାରଣ କେହି ତା” ବୋଉକୁ ଭଲ ପାଆନ୍ତି ନାହିଁ । ସେ 
କୁଆଡ଼େ ଭାରୀ ଖରାପ । ତାଂବୋଲି କଂଣ ସେ ମୋ ବୋଉ ନୂହେଁ ? 
ତା'କୁ ଆସିବାକୁ ଦେବ ନାହିଁ ମୋ ପାଖକୁ, ଆଉ ମୋତେ ମନା କରିବ 
ତାଂ ପାଖକ୍ର ଯିବା ଲାଗି ? ସେମିତି କଥାକୁ 

ନା, ମୁଁ ମୋ ବୋଉକୁ ଦେଖିବି ! ଅଲ୍ବତ୍‌ ଦେଖିବି ! କେବେହେଲେ ଦେଖିବି ! 

ପ୍ରଥମେ ଆସିଥୂଲା କ୍ରୋଧ, ଏଇ ଅଦମ୍ଯ ଇଚ୍ଛା ତାଂ ଉପରେ ସବାର୍‌ 
ହେବା ପୂର୍ବରୁ । ନିଷ୍ତଳ ପ୍ରଶ୍ନବାଚୀର କ୍ରୋଧ ବୋଉ କୁଆଡ଼େ ଚାଲିଗଲା ? 
କାହିଁକି ଚାଲିଗଲା ? ମୋର ହାପ୍‌ପୀ ବାର୍ଥ୍ଡ଼' ଯାଏଁ ବି ଅପେକ୍ଷା କରି 
ପାରିଲା ନାହିଁ ? କହିଲା ଏଥର ଯେଉଁ ବାର୍ଥ୍ଡ଼େ କେକ୍‌ ଆଣିଦେବ ମୋ 
ପାଇଁ, ସିଏ ଗୋଟାଏ ଉଡ଼ାଜାହାଜ ପରି ଦେଖାଯିବ । ଏଡ଼େ ବଡ଼ ଉଡ଼ାଜାହାଜ, 


ବିଦେଶିନୀ ୧୨୯ 


ଯାହା ମୁଁ ଚାହୁଁଥଲି । ତଥାପି ଚାଲିଗଲା ? ଗଲାବେଳକୁ ମୋତେ ଗୁଡ଼ାଏ 
ଗେହ୍ଲା କରିଥ୍୍‌ଲା ସତ, କିନ୍ତୁ କଣ ହେଲା ସେଠୁ ? ତିନିବର୍ଷିଆ ପିଲା ବେଳେ 
ବେଳେ କାନ୍ଦିଭଠୁଥଲା ଏଇ ରାଗକୁ ନେଇ, ହାତଗୋଡ଼ ଛାଟି ହେଉଥଲା, 
ଆଉ କହୁଥୁଲା,-¬ ବୋଉଟା ଖରାପ୍‌ ! ଆଉ ସାଙ୍ଗେ ସାଙ୍ଗେ ତାଂ ମାଆ 
(ଜେଜେମାଂଙ୍କୁ ମାଆ ବୋଲି ଡାକିବା କଥା) ତା”ପାଟିରୁ କଥା ଛଡ଼େଇ ନେଲାପରି 
କୁହନ୍ତି ହଁ ପରା ! ସେଇଟା ଭାରୀ ଖରାପ । ନ ହେଲେ କଂଣ ତୋତେ 
ଏମିତି ଛାଡ଼ି ଦେଇ ଚାଲିଯାଇଥାଆନ୍ତା ? ଛାଡ଼, ସେଇଟା କେହି ନୁହେଁ ଆମର । 


vp 


ମୁଁ ହେଉଛି ତୋ ମାଆ ଆଉ ତୁ ମୋ ପୁଅ । ଗେହ୍ଲା ପୁଅଟାଏ, ସୁନା 
ପୁଅଟାଏ !” ଏମିତି କହି ତା'କୁ କୁଣ୍ଢେଇ ଧରନ୍ତି ଏବଂ ଚୂମା ପରେ ଚୁମା 
ଦେଇ ତା'କୁ ଅଥୟ କରିଦିଅନ୍ତି । ସେଇଠି ଯାଇଁ କ୍ରୋଧର ଅବସାନ ହୁଏ । 
କିନ୍ତୁ କ୍ରମଶଃ ବଡ଼ ହେଲାରୁ ତା' ମନରେ ଆସିଲା ଏକ ଘୋର ଅଭାବବୋଧ । 
ଯେତେବେଳେ ସେ ବ୍ରଝିଲା ଯେ ତା” ମାଆ ପ୍ରକୃତରେ ତା'ର ଜେଜେମା, 
ତା” ବାପାଙ୍କ ବୋଉ । କିନ୍ତ ତା” ନିଜର ବୋଉ ନାହିଁ । ଯାହା ସବ୍ର ପିଲାଙ୍କର 
ଅଛି । ମୋଟେ ନାହିଁ, ବିଲ୍କ୍ରଲ୍‌ ନାହିଁ । ତା'ର ଛବିଖଣ୍ଡେଧ ଫଟୋ ଖଣ୍ଡେ 
ବି ନାହିଁ ଏ ଘରେ । ଆଉ ସେ ଚାଲିଯାଇଛି ଦୂର ବିଦେଶକୁ । କେବେହେଲେ 


ଫେରିବ ନାହିଁ । 


ସାତ ଆଠ ବର୍ଷ ବୟସ ହେବାଯାଏଁ ଏହି ଅଭାବବୋଧ ହିଁ ତା'କୁ ବ୍ୟତିବ୍ୟସ୍ତ 
କରୁଥଲା ଅନେକ ସମୟରେ । ସେ ଜାଣେ ଯେ ତା'ର ବାପା ମଧ୍ଯ ନାହାନ୍ତି, 
ଯାହା ଅନ୍ଯ ପିଲାଙ୍କର ଅଛି । ହେଲେ ତାଙ୍କର ଅଭାବ ତା'କୁ ବାଧୁୂ ନ 
ଥୁଲା ସେମିତି । ଏବେ ତାଙ୍କର ଗୋଟାଏ ବଡ଼ ଫଟୋ ରହିଛି ଦାଣ୍ଡଘରେ । 
ତା'ଛଡ଼ା ତା'ର ଝାପ୍‌ସା ସ୍ମତିରେ ଯେଉଁ ବାପାଙ୍କ ଛବି ରହିଥୂଲା, ସେ ଖାଲି 
ଖଟରେ ଶୋଇ ରହିଥାଆନ୍ତି, ତାଙ୍କ ପାଟିରୁ କିଛି କଥା ବାହାରେ ନାହିଁ । 
ଆଉ ସିଏ ତ ସ୍ଵର୍ଗପୂରକୁ ଗଲେଣି, ସେ କ'ଣ ମୋ ପାଇଁ ଫେରିଆସନ୍ତେ 
ନା କ'ଣ ? କିନ୍ତୁ ବୋଉ ସ୍ଵର୍ଗପୂରକୁ ଯାଇ ନାହିଁ । ଅଛି ଏଇ ପୂଥ୍‌ବୀରେ, 
ହେଲେ କୋଉ ବିଦେଶରେ । ଏବଂ ଯେତେ ଝାପ୍ସା ହେଲେ ବି ତା” ଚେହେରା 
ମନେପଡ଼ିଯାଏ ସୁମନ୍‌ର, ସେଥୁରେ କଳ୍ପନାର ଭୂମିକା ଥାଉ ପଛେ ଯାହା । 
ଗୋଟାଏ ସାବନା ମୁହଁ, ସୁନ୍ଦରିଆ ମୁହଁ ଓହ୍ଲେଇ ଆସୁଛି ତା” ଉପରକ୍ର, ତାଂକୁ 
ଚୂମା ଦେବା ଲାଗି । ଖାଲି ତା” ମୁହଁ ନୁହେଁ, ତା' ପୂରା ଦେହ, ଆଉ 
ଦେହର ଦିଓଟି ଲୋଭନୀୟ ଦ୍ଂଦୁ'.. ଏତେ ସୁନ୍ଦରିଆ ବୋଉଟା କ'ଣ ଏତେ 
ଖରାପ ହୋଇପାରେ ? 


e୧୩୦ ବିଦେଶିନୀ 


ଏହି ଅଭାବବୋଧ ଏକ ଅପ୍ରତିହତ ଇଚ୍ଛାରେ ପରିଣତ ହେଲା, ଯେତେବେଳେ 
ତା'ର ବିଦ୍ୟାବୁଵି ବଢ଼ିଲା ଏବଂ ସେ ନିଜକୁ ନିଜେ କହିବାକୁ ଲାଗିଲା ଯେ ମୋ 
ବୋଉଟା ଏତେ ଖରାପ ହୋଇ ନ ଥୁବ, ଯାହା ଏମାନେ କହଛନ୍ତି । ସୁମନ୍‌ର ମାଆ, 
ସଡ ମାଆ, କେବେହେଲେ ଏତେ ଖରାପ ହୋଇ ନ ଥବ । ପ୍ରାଣିବିଜ୍ଞାନର ତଥ୍ୟ ମଧ୍ଯ 
ସେଇଆ କହୁଛି । ତା'ଛଡ଼ା ସେ ମୋତେ ଭଲ ପାଉଥ୍‌ଲା- ଏକଥା କିଏ ମନା 
କରିପାରିବ ? ସେଇ ଯେଉଁ ସୁନ୍ଦରିଆ ଦେହ ଓହ୍ଲେଇ ଆସିଥ୍ଲା କେବେ ତା” ଉପରକ୍ର, 
ତା'ର ଇମେଜ୍‌ ଲିଭି ନ ଥୁଲା ତାଂ ମନରୁ କି ସେ ତା'କ୍ର ଲିଭିବାକୁ ଦେଇ ନ ଥଲା । 
ଏବଂ ଶେଷକଥା ହେଉଛି ଏଇ ଯେ ମୋ ବୋଉ ଆମେରିକାରେ ଥାଉ କି ଆଉ 
ଯେଉଁଠି, ସେ ଅଛି ଏଇ ପୃଥ୍ବୀରେ ଏବଂ ଏଇ ଏଠି ତା” ନିଜ ଘର, ସେଠି ନୁହେଁ । 
ତେଣୁ ସେ କେବେହେଲେ ଏଠିକି ଫେରିବ । ବଡ଼ ହେଲେ ମେର ବି” ସେଠିକି ଯିବା 
ବିଚିତ୍ର ନୁହେଁ । ଅତଏବ ମୋର ଏଇ ଇଚ୍ଛାଟା କୋଉ ଅଭିଲା ଅସମ୍ଭବ ଇଚ୍ଛା ନୁହେଁ । 
ଚେଷ୍ଟା କଲେ ତା'କୁ ପୂରଣ କରିହେବ । 

କିନ୍ତୁ ମାଇ ଡିଅର୍‌ ବୟ (ଇଂରେଜୀର ରଞ୍ଜନ ସାର୍‌ କୁହନ୍ତି ସେମିତି, 
ତାଙ୍କ ମିଜାଜ୍‌ ଖୁସ୍‌ ଥଲେ), ତୋ”ର ଇଛା ଥଲେ କ'ଣ ହେବ, ତୋ ବୋଉଆଡ଼ୁ 
ସେତିକି ଇଚ୍ଛା ଥଲେ ହେବ ତ ? ତାଂଛଡ଼ା ଆଉ ଗୋଟାଏ କଥା ଅଛି, 
ଯାହା ତୁ ଭୁଲିଯାଉଛୁ । ସେ ତୁଚ୍ଛାଟାକୁ ପଳେଇ ଯାଇ ନାହିଁ ତୋତେ ଛାଡ଼ି 
ଦେଇ କରି । ସେ ଗୋଟାଏ ଅନ୍ଯ ପୁୂରୁଷସାଙ୍ଗରେ ପଳେଇ ଯାଇଛି, ଯେ 
ତୋ ବାପ ନୃହେଁ । ଏଇ ସତ କଥାଟାକୁ କେତେ ଥର କେତେ ବାଗରେ 
ତୋ ଜେଜେମା” ପୂରେଇ ନାହାନ୍ତି ତୋ ମୁଣ୍ଡରେ ? ତଥାପି? 


ହଁ, ତଥାପି ଟିନ୍‌ଏଜର୍‌ ସମନ୍‌ ସେଇ ଅସଭ୍ଯ କଥାଟାକୁ ମାନିନେବାକୁ 
ଚାହେଁ ନାହିଁ । ନୀରବରେ, ହେଲେ ଟାଣରେ ଲଢ଼େଇ କରେ ଜେଜେମା ଓଗେରଙ୍କ 
ସାଙ୍ଗରେ ସେ ମୋତେ ତା” ସାଙ୍ଗରେ ନେବାକୁ ଚାହିଁଥୁଲା । ଚାହିଁଥୁଲା ନା 
ନାହିଁ ? କିନ୍ତୁ ତମେ ସବୁ ଛାଡ଼ିଲ ନାହିଁ ମୋତେ । ତା'ହେଲେ ଦୋଷ କଂଣ 
ତା'ର ? ଯେଉଁଦିନଠାରୁ ସୁମନ୍‌ ଏଇ ତଥ୍ଯଟାକୁ ହାସଲ କରିନେଇପାରିଛି, 
ତା'ର ଆଉ କୌଣସି ଅସୁବିଧା ନାହିଁ ସେଇ ଅସଭ୍ଯ କଥାର ଭୂତକୁ ଘଉଡ଼େଇ 
ଦେବାରେ । ଏବଂ ସେ ନିଜକ୍ର କହିଆସିଛି ଯେ ମୋ ବୋଉ ମୋତେ ଅବଶ୍ଯ 
ଚାହୁଁଥ୍‌ବ, ସେ ଯେଉଁଠି ଥାଉ ପଛେ । କିନ୍ତ ସେ ଅକଳିଆରେ ପଡ଼ି ତା'ର 
ଇଚ୍ଛାକୁ ପୂରଣ କରି ପାରୁ ନାହିଁ । ଅନେକଟା ମୋ ପରି । 


ଯାହାହେଉ ସୁମନ୍‌ର “ଇଚ୍ଛା” ପ୍ରବଳରୁ ପ୍ରବଳତର ହୋଇଉଠିଲା ଯେତେବେଳେ 
ସନୀତି ଫେରିଲେ ଭାରତକୁ ଦୀର୍ଘ ତେର ଚଉଦବର୍ଷ ପରେ, ତାଙ୍କ ରିସର୍ଚ 


ବିଦେଶିନୀ ୧୩୧ 


କାମରେ । ତା'ର ସୂଚନା ସେ ପାଇଲା ତା'ର ବେଷ୍ଟଫ୍ରେଣ୍ଡ୍‌ ଓ ସହପାଠୀ 
ସମରେଶ ପରିଡ଼ା ଠାରୁ । ହଠାତ୍‌ ସେ ଦିନେ ତାକୁ ପାଖକୁ ଟାଣିନେଇ 
କହିଲା ଫୁସ୍‌ଫୁସ୍‌ ହୋଇ 

“ଜାଣିଛୁ ? ସେଇ ଯଦି ତୋର ବୋଉ ହୋଇଥାଆନ୍ତି, ତା'ହେଲେ ସେ 
ଏଇକ୍ଷଣି ଅଛନ୍ତି ଇଣ୍ଡିଆରେ । ଇଣ୍ଡିଆରେ କ'ଣ ମ, ଆମର ଏଇଠି, ଆମ 
ସମ୍ବଲପୁର ପାଖ ଶଙ୍ଗରପୁରରେ ପରା ? ଆମ ଗାଆଁରୁ ବେଶି ଦୂର ନୁହେଁ..” 

“ଚଢ୍କିଏ ସେ ? କ'ଣ ତାଙ୍କ ନାଁ ?”, ସୂମନ୍‌ ପଚାରିଲା ସହଜେ ଆଶ୍ଚର୍ଯ୍ୟ 
ହୋଇ । 


ପାଇଁ, କୋଉ ଗୋଟାଏ ରିସର୍୍ଟ କାମରେ । 


କ୍ରିନ୍ଧ ତା'ହେଲେ ତୋର ସନ୍ଦେହ ହେଉଛି କାହିଁକି ଯେ ସେ ମୋ ବୋଉ 
ହୋଇ ନ ଥ୍‌ବେ ବୋଲି ?” 


“ତୂ ମୋତେ କହିଛୁ ଯେ ତାଙ୍କ ନାଆଁ ସୁନୀତି । ଆଉ ସେ ଆମେରିକା 
ଯାଇଛନ୍ତି ବେଶି ପାଠ ପଢ଼ିବେ ବୋଲି । ଠିକ୍‌ ଅଛି, ଏଯାଏଁ ତ ମିଳିଯାଉଛି । 
କିନ୍ତୁ ସେ “ସାହୁ' ହେଲେ କେମିତି ? ତମେ ସବୁ ପରା ତ୍ରିପାଠୀ ? ଅବଶ୍ଯ 


ସେ ଯଦି ପରେ ଜଣେ ସାହୂକ୍ର ବାହା ହୋଇ ଥାଆନ୍ତି, ସେକଥା ଅଲଗା ।” 


ସେଇଠୁ ସମନ୍‌ ହସିଲା ଗୋଟାଏ ଉଚ୍ଚମନ୍ଯ ହସ, ତାଂବୋଉ ତରଫରୁ । 
କହିଲା, 

“ହୁଁ । ତୁ ଜାଣିନୁ ମୋ ବୋଉକୁ । ସେ ଜାଣିଶୁଣି ତା' ସାରିଆ ବଦଳେଇ 
ନାହିଁ । କାହିଁକିନା ସେ ସାହୂଘର ଝିଅ, ଆଉ କାହାକୁ ବାହାହେଲେ କେତେ, 
ନ ହେଲେ କେତେ ।” ସୁମନ୍‌ ତା? ବୋଉର ଏଇ ଅଭିଲା ଜିଦିଖୋରି ଢଙ୍ଗ 
କଥା ଶୁଣିଥ୍‌ଲା ମାଆଙ୍କ ଠାରୁ, ତା ଖରାପପଣିଆର ଅନ୍ୟତମ ଦୃଷ୍ଟାନ୍ତ ହିସାବରେ । 
କିନ୍ଧୁ କାଳକ୍ରମେ ସେଥ୍‌ର ତାତ୍‌ପର୍ଯ୍ୟ ଓଲଟିଯାଇଛି ତା'ପାଇଁ । ତା” ମନକୁ 
ଆସିଛି ଯେ ବୋଉ ତା'ର ଜନ୍ମଗତ ନାଁକୁ ବଜାୟ ରଖିବାକୁ ଚାହିଁଛି । ଇଏ 
ଗୋଟାଏ ସାହସର ଲକ୍ଷଣ ନୁହେଁ ତ ଆଉ କଅଣ ? 

“ଆଛୁ ?” 

ସାଙ୍ଗର ବିସ୍ବୟକୁ ଉପଭୋଗ କରିସାରିଲା ପରେ ସୂମନ୍‌ ତା'କୁ ପଚାରିଲା 
ସୁସମ୍ବାଦଟା ପ୍ରକୃତରେ ସତ କି ମିଛ ବୋଲି ସ୍ଥିର କରିବାପାଇଁ । 


କ୍ରିନ୍ତ ତୂ ଜାଣିଲୁ କେମିତି ? 


୧୩୨ ବିଦେଶିନୀ 


“ମୋ ଭାଇଙ୍କ ଠାରୁ ଗୋଟାଏ ଚିଠି ପାଇଥ୍‌ଲି ଏବେ । ସେ ଅଗର୍‌ୱାଲ୍‌ 
କଲେଜ୍‌ ଲାଇବ୍ରେରୀର ଆସିଷ୍ଟାଣ୍ଟ ଲାଇବ୍ରେରିଆନ୍‌ । ଲେଖିଛନ୍ତି ଯେ ସେ ଏତେଦିନ 
ହେଲା ଚିଠି ଦେଇ ପାରି ନ ଥୁଲେ, ତା'ର କାରଣ ତାଙ୍କୁ ଟିକିଏ ଅଧା 
ଖଟଣି ପଡ଼ିଥୁଲା । ଲାଇବ୍ରେରିଆନ୍‌ ବିଜନ ସାହୂ ତାଙ୍କର ଆମେରିକାରୁ ଫେରିଥ୍‌ବା 
କୋଉ ପଣଶ୍ଡିତିଆଣୀ ଭଉଣୀଙ୍କୁ ଥଇଥାନ କରିବାରେ ବ୍ଯସ୍ତ ଥୁଲେ । ଭଉଣୀଙ୍କ 
ନାଆଁ ଡକୃର୍‌ ସୁନୀତି ସାହୂ । 

ଅପଲକ ନେଡ୍ରରେ ସୁମନ୍‌ ଅନେଇଥ୍‌ଲା ସମର ଆଡ଼କୁ, ଏବଂ ଶୁଣି ଯାଉଥଲା 
ସେ ଯାହା କହୁଛି । ତା” ହେଲେ କଥାଟା ସତ । ମୋ ବୋଉ ଏଇଠି 
ଅଛି । ସେ ଖାଲି ଡକ୍ୂର୍‌ ସୁନୀତି ସାହୁ ନୁହେଁ, ସେ ମଧ୍ଯ ସୂମନ୍‌ର ବୋଉ 
ଏବଂ ସେ ଏଇଠି ଅଛି, ହାତ ପାହାନ୍ତାରେ । କିନ୍ତୁ କଥା ହେଉଛି- କେମିତି 
ଦେଖିବି ତା'କୁ ? 

ଇଚ୍ଛାର ପର ନାହିଁ ଯେ ତା'କୁ ନେଇ ଡଡ଼ିଯାଇ ହେବ ସେଠିକି, କୋଉ 
ଶଙ୍କରପୁରକ୍ର । ସିଏ ବି କାହିଁ କେତେ ଦୂର ମୋ ପାଇଁ ! କାହିଁକିନା ଜେଜେମା 
ମୋତେ ଯିବାକୁ ଦେବେ ନାହିଁ ସେଠିକି । ଆଉ ମୋ ହାତରେ ବି' ପଇସା 
ନାହିଁ ବସ୍ଭଡ଼ା ପାଇଁ । 

ହଠାତ୍‌ ତାଂକୁ ଗୋଟାଏ ବୃଦ୍ଧିର ଝଲକ ଦିଶିଗଲା । ପର ନାହିଁ ସିନା, 
ତା'ର ବଡ଼ବାପ ଅଛି । ଟେଲିଫୋନ୍‌ । ଯେଉଁଥ୍‌ରେ ଅନ୍ତତଃ ତା'ର କଣ୍ଠସ୍ଵର 
ଶୁଣିହେବ । ଆଉ ତା'ର କଣ୍ଠସ୍ଵର ନିଶ୍ଚୟ ଭିନ୍ନ ହୋଇଥ୍‌ବ ଅନ୍ୟମାନଙ୍କ ଠାରୁ, 
ଅନ୍ୟ ବୋଉମାନଙ୍କ ଠାରୁ । ଏବଂ ମିଶି ଯାଉଥ୍‌ବ ତା'ର ସେଇ ଅଭୁଲା 
ଶ୍ୟାମଳ ସୁନ୍ଦର ଚେହେରା ସାଙ୍ଗରେ, ଯାହା ନଇଁଆସୁଥ୍ଲା ତା” ପୁଅ ଉପରକୁ । 
ଗେହ୍ଲାରେ ଗେହ୍ଲାରେ ତା'କୁ ପୋତି ପକେଇବ ବୋଲି । କିନ୍ତୁ ବୋଉର ଟେଲିଫୋନ୍‌ 
ଅଛି ତ ସେଠି ? 

ସୁମନ୍‌ ସମରକ୍ର ପଚାରିଲା ସେ ବିଷୟରେ । ସମର କହିଲା ମୁଁ ଜାଣେ 
ନାହିଁ କିନଧ କୌତୁକ କଲା ତା” ବେଷ୍ଟଫ୍ରେଣ୍ଡ୍‌ ସାଙ୍ଗରେ । କହିଲା, “ମୁଁ ବୁଝି 
ନେଇପାରିବି ଭାଇଙ୍କ ଠାରୁ । କିନ୍ଧ ଯଦି ତାଙ୍କର ଫୋନ୍‌ ଥାଏ, ଆଉ ମୁଁ 
ତା” ନମ୍ବର ଦେଇଦିଏ ତୋତେ, ତାହେଲେ ତୁ ମୋତେ କ'ଣ ଦେବୁ କହିଲୁ ୨” 

ସୁମନ୍‌ ହସି ଉଠି ପ୍ରମିଜ୍‌ କଲା ଯେ ସେ ଯାହା ମାଗିବ ଦିଆଯିବ, ତାଂକୁ 
ଯେତେଟା ସମ୍ଭବ । କିନ୍ତୁ ଅନ୍ତତଃ ସେ ତା'କୁ ଗୋଟାଏ “ଡବଲ୍‌ ସଣ୍ଡେ' 
ଆଇସ୍‌କ୍ରିମ୍‌ ଖୋଇବ, ଯାହାର ମଝିରେ ଗୋଟାଏ ନାଲିଆ ପମ୍‌ ଶୋଭା ପାଉଥ୍‌ବ ! 


ବିଦେଶିନୀ ୧୩୩ 


କିନ୍ଧ କିଛିକ୍ଷଣ ନ ଯାଉଣୁ ସୁମନ୍‌ ତାଂକୁ ଆଉ ଗୋଟାଏ ଅନୁରୋଧ ନ 
କରି ରହିପାରିଲା ନାହିଁ । ସମର ତା” ଭାଇ ପାଖକୁ ଲେଖିବ, ଆଉ ଭାଇ 
ତା'ର ଉତ୍ତର ଦେବେ ଫୋନ୍‌ ନମ୍ବର ଜଣେଇ, ଇଏ ଗୋଟାଏ ନିହାତି ବୁଲାଣିଆ 
ବାଟ । ଏତେ ଡେରି କଲେ ଚଳିବ ନାହିଁ । ବୋଉ ପୁଣି କୁଆଡ଼େ ବୋଲି 
କୁଆଡ଼େ ଚାଲିଯିବ ସେଠି, କିଏ ଜାଣିଛି ସେ କଥା ? ତେଣୁ ସେ ସମରକୁ 
ପ୍ରବର୍ଭାଲଲା ଗୋଟାଏ ଟ୍ରଂକ୍‌ କଲ୍‌ କରିବାପାଇଁ ତା” ଭାଇ ପାଖକୁ । ଆଉ 
କହିଲା, ମୁଁ ଦେବି ତା'ର ଖର୍ଚ୍ଚ । 

ସମର କାବା ହୋଇ ଅନେଇଲା ତା” ସାଙ୍ଗଆଡ଼କୁଓ ଇସ୍‌ ! ଏତେ ଆତଡୂରତା 
ତା” ବୋଉ ସାଙ୍ଗରେ ପଦେ କଥା କହିବ ବୋଲି ? ବିଚରା ! 


ଏହି ଭାବରେ କଥାଟା ଜରୂରୀ ହୋଇପଡ଼ିଲା ତା'ପାଇଁ ଏବଂ ସେ ତା” 
ଭାଇଙ୍କୁ ଫୋନ୍‌ କରି, ସୁନୀତିଙ୍କ ଫୋନ୍‌ ନମ୍ବର ଯଥାଶୀଘ୍ର ପହୁଁଚେଇଦେଲା 
ସୁମନ୍‌ ପାଖରେ । କିନ୍ତୁ ସେ ବୂଝିପାରିଲା ନାହିଁ କାହିଁକି ସେଇ ଫୋନ୍‌ ନମ୍ବର 
ଲେଖାଥ୍ବା କାଗଜଖଣ୍ଡକୁ ସାଙ୍ଗଟା ଅନେଇରହିଛି ଏତେ ସମୟ ଯାଏଁ, ତାଂକୁ 
ଷ୍ଟଡିଜକଲା ପରି ଏବଂ ତା” ଆଶ୍ଚର୍ଯ୍ୟର ସୀମା ରହିଲା ନାହିଁ ଯେତେବେଳେ 
ସୁମନ୍‌ ପଚାରିଲା ତା'କୁ, ତା” ଦୃଷ୍ଟିକୁ ଉଠେଇଆଣି କାଗଜ ଉପରୁ 

“ପ୍ରଥମେ ତୁ ଫୋନ୍‌ କରିପାରିବୁ ସେଠିକି ? ତୋତେ ମୋ ରାଣ 

ଏଁ ୨???” 


“ହୁଁ । କାହିଁକିନା ପ୍ରଥମେ ଜାଣିବା ଦରକାର ସେ ସେଠି ଅଛନ୍ତି କି ନାହିଁ, 
ଆଉ କେତେଦିନ ରହିବେ ।” 


ସମରର ବୁଝିବାରେ ବାକି ରହିଲା ନାହିଁ ଯେ ଇଏ ଗୋଟାଏ ବାହାନା 
ଛଡ଼ା ଆଉ କିଛି ନୁହେଁ । କିରେ, ମୁଁ ଯାହା ପଚାରିବି, ତୁ କ'ଣ ସେଇଆ 
ପଚାରିପାରନ୍ତୁ ନାହିଁ ୨ ନା, ଅସଲ କଥା ତୋତେ ଡର ମାଡୁଛି । କିନ୍ତ 
ନିଜ ମାଆକୁ କ'ଣ ଏମିତି ଡରିବା କଥା ? ହେଲା ଏବେ ତୁ କେବେହେଲେ 
କଥା କହି ନାହୁଁ ତାଙ୍କ ସାଙ୍ଗରେ । ତାଙ୍କୁ ମଧ୍ୟ ଦେଖି ନାହୁଁ ଦେଖିଲା ପରି । 
କିନ୍ତୁ ତାଂ ବୋଲି କଅଣ ? ସେଇଠୁ ସମରର କିଶୋର ସୁଲଭ ହୃଦୟ ଭରିଉଠିଲା 
ତା'ଭୀରୁ ସାଙ୍ଗଟା ପାଇଁ, ଦୟାରେ ଜୂଡ଼ବ୍ରଡୁ ହୋଇ । ହେଲେ ସେ କେମିତି 
ବୁଝନ୍ତା ସେଇ ଭୟ ପଛରେ ଥ୍‌ବା ମାନସିକତା, ଯାହା ଆଉ କେଉଁ ମାଆର 
ପୁଅ ପରି ହୋଇ ନ ଥ୍ବ ? ଯେହେତୁ ସେଇ ପୁଅକୁ ପାଠ ପଢ଼ା ହୋଇଛି 
ତା” ପିଲାଟି ଦିନ ଯେ ତା' ମାଆଟା ଖରାପ, ନିହାତି ଖରାପ, ତେଣୁ ସ୍ଵଭାବତଃ 


୧୩୪ ବିଦେଶିନୀ 


ଗୋଟାଏ ଆଶଙ୍କାର ମଞ୍ଜି ରହିଯାଇଥ୍‌ବ ତା'ମନରେ, ଯେ ହୁଏତ... ହୁଏତ 
ଯେତେ ଭଲ ପାଉଥ୍‌ଲେ ବି ବୋଉ ମୋତେ କିଛି ଗୋଟାଏ କଡ଼ା କଥା 
କହିବ, ଯେଉଁଥ୍‌ରେ ମୁଁ ଭାଇିଂପଡ଼ିବି । 

ଯାହାହେଉ ଏଇ ହେଲା ସେଦିନ ସନ୍ଧ୍ୟାରେ ଯେଉଁ ଫୋନ୍‌ କଲ୍‌ ଆସିଥୁଲା 
ଶଙ୍କରପୁରର ଲାଲ୍‌ବଜାରରେ ଥବା ସାହୂଘରକ୍ର, ତା'ର ଇତିହାସ । ଯାହା ସୂୁନୀତିଙ୍କୁ 
ଚମକେଇ ଦେଇଥ୍‌ଲା ଯେ ତାଙ୍କ ପୂଅ ତାଙ୍କୁ ଖୋଜୂଛି । 

ଯାହାହେଉ ସମର ତା'ପରଦିନ ଜଣାଇଲା ସୂମନ୍‌କୁ ଗୋଟାଏ ଜିତାପଟର 
ଘୋଷଣା କଲୀ ପରି, “ସେ ଅଛନ୍ତି ସେଠି ବୁଝିଲୁ ? ସେ ନିଜେ ମୋ 
ସାଙ୍ଗରେ କଥା କହିଲେ ।” 

“ନୂ କହିଲୁ ତୂ କିଏ ବୋଲି ? ଆଉ କାହିଁକି ଫୋନ୍‌ କରୁଛୁ ତାଙ୍କ 
ପାଖକୁ ?” 

“ହୁଁ । ଅବଶ୍ୟ ତୋ ନାଁ କହିଲି ନାହିଁ .. 

“ସେଇଠି ? 

“ସେଇଠି ଆଉ କଅଣ ? ମୁଁ ଫୋନ୍‌ ରଖିଦେଲି । 

ସମନ୍‌ ଚିଡ଼ିଉଠିଲା ତା” ଉପରେ । ବୂଡ଼୍‌ବକ୍‌ ! ଅଭଦ୍ର ! କଥାଟାକୁ କିଏ 
ଖଣ୍ଡିଆ କରି ଛାଡ଼ିଦିଏ ଏମିତି ? କିନ୍ତୁ ପରେ ପରେ ସୈ ବୁଝିଲା ଯେ 
ସମର ଆଉ କିଛି କହି ପାରି ନ ଥାଆନ୍ତା । କହିବା ଉଚିତ ହୋଇ ନ 
ଥାଆନ୍ତା । ଆଉ କଣ କହିଥାଆନ୍ତା ଯେ ତମ ପୁଅ ତମକୁ ଖୋଜୂଛି ?: ନା । 
ଏଇକ୍ଷଣି ମୋର ପାଳି । ମୁଇଁ ତା'କୁ ଫୋନ୍‌ କରିବି । ଆଉ କହିବି- 

କଣ କହିବୁ ? ଯେ ମୁଁ ତୋର ପୂଅ, ଯାହାକୁ ତୂ ତ୍ୟାଜ୍ୟ କରି ଦେଇଛୁ ? 

ତ୍ୟାଜ୍ୟ କରିଦେବ କାହିଁକି ମ, ମୋତେ ଛଡ଼େଇ ନିଆହେଲା ତାଂଠୁ, ସେଥ୍‌ରେ 
କଣ ତା'ଦୋଷ ? 


ହେଲା ଏବେ ସେଇଆ, ତା”ଂବୋଲି କ'ଣ ସେ କୌଣସି ଉପାୟରେ ଚେଷ୍ଟା 
କରନ୍ତା ନାହିଁ, ମୋ ସାଙ୍ଗରେ ଯୋଗାଯୋଗ କରିବାପାଇଁ ? ବିଶେଷତଃ ଇଣ୍ଡିଆକୁ 
ଆସିଲା ପରେ ? 


ଭୟ ହେଉ କି ଅଭିମାନର ବାହାନା, ଏହିପରି ଗୋଟାଏ ଦ୍ବିଧାରେ ପଡ଼ି 


ସୁମନ୍‌ କରିପାରିଲା ନାହିଁ, ଯାହା ତା'ର କରିବା କଥା ବୋଲି ସେ ସ୍ଥିର 
କରିଥ୍ଲା । ପୂରା ତିନି ଦିନ । ଏବଂ ଚତୁର୍ଥ ଦିନ ଯେତେବେଳେ ସେ ବଦ୍ଧପରିକର 


*3 


ବିଦେଶିନୀ ୧୩୫ 


ହୋଇ ଫୋନ୍‌ ଲଗେଇଲା ସେଠିକି, ସେ ଖାଲି ଶୁଣିଲା ଯେ ଫୋନ୍‌ଟା କ୍ରିଂଗ୍‌ 
କ୍ରିଗ୍‌ ହୋଇ ବାଜିଚାଲିଛି । କେଜାଣି କେତେ ସମୟ ଯାଏଁ ସେ ରିସିଭର୍‌କୁ 
ଧରି ରଖିଲା, ହେଲେ ସେ ପାଖରୁ ଶୁଭିଲା ଖାଲି ସେଇ କ୍ରିଂଗ୍‌.. କ୍ରିଂଗ୍‌..କ୍ରିଂଗ୍‌ । 
ମନେହେଲା ଶୂନ୍ଯ ଘର, ବାହାରୁ ତାଲା ପଡ଼ିଛି । ବୋଉ ନାହିଁ କି କେହି 
ନାହିଁ । 

ସୁମନ୍‌ ରାଗିଲା ନିଜ ଉପରେ । ଯେ ତା” ଉଦ୍ୟମ ଏମିତି ଭଣ୍ଡୁର ହୋଇଗଲା 
ଅଯଥାରେ । ହେଲେ ସେ ସ୍ଥିର କଲା ଯେ ଏଥର ଗୋଟାଏ ସୁଯୋଗ ମିଳିଲେ 
ସେ ତାଂକୁ କଦାପି ହାତଛଡ଼ା କରିବ ନାହିଁ । ନେଭର୍‌ ! ଧରବା ସେ କହିବ 
ତମେ କିଏ ମୁଁ ତମକୁ ଜାଣେ ନାହିଁ, କୁହେ ଏମିତି କିଛି ଯାହା ମୋ ମର୍ମକୁ 
ବିନ୍ଧିବଓ କ”ଣ ହେବ ସେଇଠି ? ମୁଁ ଆତ୍ମହତ୍ୟା କରିବି ୨ ନୋ ସାର୍‌, 
ମୁଁ ଜାଣିବି ଯେ ମୋ ବୋଉ. ମଲାଣି । ମୁଁ ବାପମାଆ ଛେଉଣ୍ଡ । 

କିନ୍ଧ ମୋ ବୋଉ କ”'ଣ କେବେହେଲେ ଏମିତିକା ବ୍ଯବହାର କରିପାରିବ 
ମୋ ପ୍ରତି ?.. 

ହେଲେ ଦିନ ପରେ ଦିନ ବିତିଗଲା । କିନ୍ତୁ ସୂମନ୍‌ ଜାଣିପାରିଲା ନାହିଁ 
ତା” ବୋଉ ଏଇକ୍ଷଣି କୋଉଠି ଅଛି । ଫେରିଗଲାଣି ବିଦେଶକୁ ? ନାଇଁମ, 
ଏତେ ଶୀଘ୍ର କ'ଣ ସରିଯିବଣି ତା” କାମ ? ରିସର୍ଚ୍ଚ କାମ ପରା ବର୍ଷ ବର୍ଷ 
ଧରି ଚାଲିଥାଏ, ଆଉ ମାଷ୍ଟରମାନଙ୍କୁ ଛୁଟି ମିଳେ ସେଥ୍‌ଲାଗି ? ଯାହା ଯଦୁ 
ସାର୍‌ କହୁଥ୍‌ଲେ ସେଦିନ । ତା' ହେଲେ ବୋଉ ନିଶ୍ଚୟ ଥ୍ବ ଏଇଠି କୋଉଠି । 
କିନ୍ଧ କେମିତି ଜାଣିବି ସେ କଥା ? 

ନିରାଶା ପରେ ହତାଶା, ତହୁଁ କାଳକ୍ରମେ ତା'ର ଅବସାନ, ଏଇ ହୁଏତ 
ହୋଇଥାଆନ୍ତା ଏଇ ଇଭପ୍‌ସିତ ଭେଟାଭେଟିର ଶେଷ କଥା । କିନ୍ଧ ସେମିତି 
ହେଲା ନାହିଁ, କାହିଁକିନା ହଠାତ୍‌ ଦିନେ ସେ ଦେଖିବାକୁ ପାଇଲା ଦୈନିକ 
“ସ୍ଂଂବାଦ'ରେ ଯେ “ନାରୀ ସ୍ଵାଧୀନତାର ଅର୍ଥ କଅଣ ?” ଏ ବିଷୟରେ 
ଗୋଟିଏ ଆଲୋଚନାଚକ୍ର ଅନୁଷ୍ଠିତ ହୋଇଥଲା କ୍ଯାପିଟାଲ୍‌ର ସ୍ଵାମୀ ବିବେକାନନ୍ଦ 
କଲେଜରେ ଏବଂ ସେଥୁରେ ମୁଖ୍ୟବକ୍ତା ଥ୍‌ଲେ ଡକୃର୍‌ ସୂନୀତି ସାହୁ, ଆମେରିକାରେ 
ଅବସ୍ଥିତ ଜଣେ ଅଧ୍ଯାପିକା, ଯେ ଏହିପ୍ରକାର ବିଷୟରେ ଗବେଷଣା କରିବା 
ପାଇଁ ଆସିଛନ୍ତି ଏଠିକି କିଛିଦିନ ପାଇଁ 

ଡକୃର୍‌ ସୂନୀତି ସାହୁ ! ବୋଉ ତା” ହେଲେ ଏଇଠି ଅଛି, ଏଇ କ୍ୟାପିଟାଲ୍‌ରେ ! 
କିନ୍ତ କୋଉଠି ଅଛି, କେଉଁ ଜାଗାରେ ? ଘରେ ନା ହୋଟେଲ୍‌ରେ ? କିନ୍ତ 
କାହାକୁ ପଚାରିବି ? 

ଏତେ ପାଖରେ ଥୁଲେ ବିଂ' ଏତେ ଦୂରରେ ରହିଛି ସେ ! କାହିଁକିନା 
ମୁଁ ତା ବିଷୟରେ ପଚରାଉଚରା କରିପାରିବି ନାହିଁ ଖୋଲାଖୋଲି ଭାବରେ । 
କାଳେ କଥାଟା ପ୍ରଘଟ ହୋଇଯିବ । ଆଉ ଜେଜେବାପା ଜେଜେମା ଓଗେର 
ମୋ ବାଟ ଓଗାଳିବେ । ସେଇଥ୍‌ପାଇଁ ସମରକୁ ମଧ୍ୟ ଆଉ ଥରେ ନେହୂରା 
ହୋଇ ନାହିଁ ତାଂ ଭାଇଙ୍କ ଠାରୂ ବୁଝିବା ପାଇଁ ବୋଉର ଗତିବିଧ୍‌ ବିଷଯ୍ୂରେ, 
କାଳେ ସେଥ୍‌ରୁ କୋଉ ଖୁଅ ବାହାରିବ, ଆଉ ପ୍ରଚାର ହୋଇଯିବ ଯେ ଟୋକାଟା 
ଏମିତି ଖୋଜୂଛି ତା' ବୋଉକୁ । ବିଭ୍ରାନ୍ତ ସୁମନ୍‌କୁ ବୁଦ୍ଧି ଦିଶିଲା ନାହିଁ ସେ 
କଣ କରିବ । 

ହେଲେ ତା'କୁ ଜଣା ନ ଥୁଲା ଯେ ବେଷ୍ଟଫ୍ରେଣ୍ଟ୍‌ ସମରର ଯେଉଁ ସ୍ବେହଶ୍ରଦ୍ଧା 
ରହିଛି ତା'ପ୍ରତି ତା'ର ପାରା କେତେ ଉପରକୁ ଉଠିଗଲାଣି ୟାଂ ଭିତରେ, 
ଦୟାରେ ଆପ୍ଲତ଼ୁ ହୋଇ । ତେଣୁ ଖବରକାଗଜରେ ବାହାରିଥ୍‌ବା ସେଇ ସମ୍ବାଦଟା 
ତା” ଆଖିରେ ପଡ଼ିଲାରୁ ସମର ଗୋଟାଏ ଅନୁସନ୍ଧାନ ଆରମ୍ଭ କରି ଦେଇଥୁଲା 
ଡକୃର ସୁନୀତି ସାହୁଙ୍କ ବସତି ଏବଂ କାର୍ଯ୍ୟକ୍ରମ ବିଷୟରେ । ଏବଂ ସଫଳତା 
ହାସଲ କରିବାରେ ବେଶି ଡେରି ହେଲା ନାହିଁ ତା'ର । ସେଇଠି ସେ ଦିନେ 
ସୁମନ୍‌କୁ ଡାକିଆଣିଲା ସ୍କୁଲ୍‌ ହତାର ଓସ୍ତଗଛ ମୂଳକ୍ର, ଝିଙ୍ଗିଆଣିଲା ବୋଲି କହିଲେ 
ଚଳେ । ପାଟିରେ ପାଟିଏ ହସ, ଆଉ ତା” କଥାଗୁଡ଼ାକ ଅଜାଡ଼ି ହୋଇପଡ଼ିଲାଣି, 
ସେଠି ପହୁଚିବା ଆଗରୁ 


“ଜାଣିଛୁ ? ଜାଣିଛୁ ସେ ଏଇଠି ଅଛନ୍ତି ଏଇକ୍ଷଣି, ଏଇ ଆମ କ୍ୟଯାପିଟାଲ୍‌ 
ଭୁବନେଶ୍ବରରେ ? ଆଉ ଜାଣୁ ସେ କୋଉଠି ଅଛନ୍ତି ?.. (ସୂମନ୍‌ ନୀରବରେ 
ମୁଣ୍ଡ ହଲେଇଲା) ଅଛନ୍ତି ବିନାୟକ କଲେଜର ଲେକ୍ଚରର୍‌ ଶାନ୍ତି ରାଉତଙ୍କ 
ଘରେ । ସେ ତାଙ୍କ ପୂରୁଣା ସାଙ୍ଗ, ଏକାଠି ପାଠ ପଢ଼ଉଥ୍‌ଲେ ଏଠିକାର 
କୋଉ ସ୍କୁଲ୍‌ରେ, ଅନେକ ଦିନ ତଳେ ।! ଆଉ ଜାଣିଛୁ ସେ ଘରଟା କୋଉଠି ? 
(ପୁଣି ଗୋଟାଏ ଉଚ୍ଚାଟ ଝିଙ୍କି ନେବାର ପ୍ରକ୍ରିୟାୟ ସ୍କୁଲ୍‌ ହତାର ସୀମା ଯାଏଁ).. 
ଆଗକୁ ଅନା, ସେଇ ଯେଉଁ ପାନ ଦୋକାନ ଦେଖୁଛୁ, ତାଂପାଖରେ ଯେଉଁ 
ବାଆଁହାତି ରାସ୍ତା ଯାଇଛି, ତା'ରି ଆରମ୍ଭରେ.. ତେତିଶ ନମ୍ବର, ଇନ୍ଦ୍ରପୂରୀ..” 


ସୁମନ୍‌ର ପାଟିରୁ କଥା ବାହାରୁ ନ ଥୁଲା । ଏତେ ପାଖରେ ମୋ ବୋଉ ? 
ଏତେ ପାଖରେ ?? ତା'ହେଲେ ଫୋନ୍‌ କି ଚିଠିଚିଟାଉର ଦରକାର କଅଣ 
ଅଛି ? ମୋତେ କିଏ ମନାକରିଛି ସେଠିକି ସିଧାସଳଖ ଯାଇ ଅନେଇବା ଲାଗି 
ତା” ଆଡ଼କୁ ? ସେ ଜାଣିବ ନାହିଁ ମୁଁ କିଏ, ହେଲେ ମୁଁ ଦିବ୍ୟ ଅନେଇବି 


ତାକୁ ମନ ଇଛା ଅନେଇବି ତା” ମୁହଁକୁ । ଯେ ଯେତେବେଳେ ହସୁଥବ 


ବିଦେଶିନୀ ୧୩୭ 


hb 


ତା' ସାଙ୍ଗ ସାଙ୍ଗରେ, ଗପୁଥ୍‌ବ, କି ଏକ୍ରଟିଆରେ ବ୍ରଲୁଥ୍‌ବ ତାଙ୍କ ବଗିଚାରେ, 
ଆକାଶକୁ ଅନେଇଥ୍‌ବ, ଆଉ କ'ଣ ଭାବ୍ରଥ୍ବ ବସି । ସକାଳ ନଅଟାରୁ ସଞ୍ଜ 
ବୃଡ଼ିବା ଯାଏଁ (ସ୍କୁଲ୍‌ ସରିଲା ପରେ ମୁଁ ଯେ ସାଙ୍ଗେ ସାଙ୍ଗେ ଘରକୁ ଫେରିଯିବି, 
ଏମିତି କିଛି କଥା ନାହିଁ) ସେ କ'ଣ କେବେହେଲେ ଘରୁ ବାହାରିବ ନାହିଁ, 
କି ଫେରିବ ନାହିଁ ସେଠିକି ?.. ସୁମନ୍‌ ତାଂ ସାଙ୍ଗର ହାତକ୍ର ଚାପିଧରିଲା 
ଏବଂ ଯେଉଁ ଥ୍ୟାଙ୍କସ୍‌'ଂର ପଦୂଟିଏ ବାହାରିଲା ତା'ମୁହଁରୁ, ତାହା ଏତେ ଭାବାକୂଳ 
ତେଣୁ ଅସ୍ପଷ୍ଟ ଥୁଲା ଯେ ଖାଲି ଧରିନେବା କଥା ସେ କଣ କହୁଛି ବୋଲି । 


× × ଶେଷକୁ ସେ ଦେଖିଲା ତା” ବୋଉକୁ ଗୋଟିଏ ଅଳସ ଉସୁମୁଳିଆ 
ଅପରାହ୍ଣରେ । 


ଦେଖିବି ନାହିଁ କେମିତି ? ଏଇ ଯେଉଁ ଦିଂଜଣ ସ୍ତ୍ରୀ ଲୋକ ଗୋଟାଏ 
ତିନିଚକିଆ ସ୍କଟର୍‌-ରିକ୍‌ସାରୁ ଓହ୍ଲେଇ ପଡ଼ି ତେତିଶ ନମ୍ବର ଭିତରକୁ ପଶିଗଲେ, 
ସେମାନେ କୋଉ ଭିଜିଟର୍‌ ହୋଇ ନ ଥବେ । ଯେମିତି ଭାବରେ ଫାଟକ 
ଖୋଲି ମାଡ଼ି ଚାଲିଛନ୍ତି ଦିଂଜଣ ଯାକ । ଦତ୍ଭରେ ମାଡ଼ି ଚାଲିଛନ୍ତି । ଏଇ 
ଦେଖ, ମୁଁ ଠିକ୍‌ କହୁ ନ ଥୁଲି ? କୋଉଠୁ ଚାକର ଟୋକାଟିଏ ବାହାରି 
ଆସି ନାନାଦି ଥଳି, ଝୁଲାମୂଣି ଇତ୍ଯାଦି ନେଇଯାଉଛି ତାଙ୍କ ହାତରୁ । କିନ୍ତ..ପ୍ଲିଜ୍‌, 
ବୂଲିକରି ଟିକିଏ ଅନେଇବ ନାହିଁ ରାସ୍ତା ଆଡ଼କୁ ? ଥ୍ଯାଙ୍ଗସ୍‌ । ଦିହେଯାକ 
ଅଟକିଗଲେ ଗୋଟାଏ ଗଛ ଆଗରେ, ଯେଉଁଥ୍‌ରେ ପେନ୍ତା ପେନ୍ଦ୍ରା ନାଲି ଫୁଲ 
ଫୁଟିଛି । ତା'ପରେ ଜଣେ ଭିତରକୁ ଚାଲିଗଲା, ଆଉ ଆରଜଣକ ମାଠେଇ 
ଗଲା ଫୁଲଗଛ ପାଖରେ । ସେଇଥ୍‌ରୁ ମନେହେଉଛି ସେ ଘରର ମାଲିକାଣୀ 
ନୁହେଁ, ଅତିଥ, ତେଣୁ ତରତର ହେବାର କୌଣସି କାରଣ ନାହିଁ । 


ତା'ଛଡ଼ା ସେ ଶ୍ଯାମଳୀ, ଆରକ ଗୋରୀ । ସେ ଲମ୍ବାଚଉଡ଼ା, ଆରକ 
ସର୍ବସାଧାରଣ । ମାଆଙ୍କ ଭାଷାରେ ସିଏ ହେଉଛି ଘୋଡ଼ୀ, କାଳୀକାନିଟାଏ , 
ଯାହାକୁ ସଣ୍ଡଣା ବୋଲି କଂଣ ଜଣା ନାହିଁ । ଡଗଡଗ ହୋଇ ଚାଲେ, ମୁଣ୍ଡରେ 
ଓଢ଼ଣା ଦେବା ତାଂ ଜାତକରେ ନାହିଁ, ଥାଉ ଏମିତି ଖରଖର ହୋଇ କଥା 
କୂହେ ଯେ ଲିଡ଼ର୍‌ମାନଙ୍କ କାନ କାଟି ଦେବ । ହଁ, ସେଇ ମୋ ବୋଉ । 
ଆଉ ଦେଖ ସେ ଆସୁଛି ଏଆଡ଼କୁ । ବୋଧହୁଏ ଫାଟକ ପାଖରେ ଥୁବା 
ଗୋଟାଏ ଧଳା ଫୁଲଗଛ ଆଡ଼କୁ । କାହିଁକିନା ମୋ ବୋଉ ଫୁଲ ଭଲ ପାଏ¬ 
ବୃଝିଲ ? ଆଉ ଦେଖ ସେ କାଳୀ ନୃହେଁ, ମଧୂରିଆ ସାବନା ରଙ୍ଗ । ଆଉ 
ନିହାତି ଇଡ଼ିଅଟ୍‌ ହୋଇ ନ ଥୁଲେ ତା'କୁ ଘୋଡ଼ୀ ବୋଲି କେହି କହିବ ନାହିଁ । 
ହଁ, ଅବଶ୍ଯ ଲମ୍ବା ଚଉଡ଼ା । ଯେମିତି ହେବା ଉଚିତ ପ୍ରତ୍ଯେକ ସୁସ୍ତଚସବଳ 


୧୩୮ ବିଦେଶିନୀ 


ମଣିଷର । ଆଉ ବଳିଲା ପରି ଦେହ । ସେଇ ଯେଉଁ ପାର୍ବତୀଙ୍କୁ ଦେଖି 
ନ ଥୁଲି ମନ୍ଦିର କାନ୍ତରେ, ଠିକ୍‌ ତାଙ୍କରି ପରି । 

ବୋଉ ହସୁଛି ! ଆରେ, ମନେ ମନେ ଏମିତି ହସୁଛି କ'ଣ ମ ? ମଜାର 
ଲୋକଟିଏ ତ ! କୋଉ ବିଚିତ୍ର କଥା ମନେପଡ଼ଛି ବୋଧହୁଏ କିମ୍ବା ହୁଏତ 
ଆମର ଏଇ ସହର, ଏଇ ଆଟ୍‌ମସ୍‌ଫିଅର୍‌୍‌ ଆଉ ଆଜିର ଏଇ ପାଣିପାଗ 
ଭାରୀ ଭଲ ଲାଗୁଛି ତା'କୁ, ଯାହା ସେ ପାଉ ନ ଥ୍ବ କେବେହେଲେ ସେଇ 
ନୂଖୁରା ଗୋରାସାହେବଙ୍କ ରାଜ୍ୟରେ । 


ବୋଉ ଅନଉଛି ମୋ ଆଡ଼କୁ । ନାଇଁମ, ମୋତେ ସେ ଚିହ୍ନିବ କୋଉଠୁ 
ଯେ.. କିନ୍ତୁ ସେ ଯେଉଁ ଦୃଶ୍ଯ ଦେଖୁଛି, ମୁଁ ଅଛି ତା' ଭିତରେ । ମୁଁ ଯେଉଁ 
ଚା” ଦୋକାନରେ ବସି ମିଛିମିହିକା ଚା” ପିଉଛି ଅଧଘଣ୍ଟାଏ ହେଲା, ସେ 
ଅନଉଛି ସେଇ ଆଡ଼କ୍ର । ଯେତେକ ଖୁସିବାସିଆ ଗରାଖମାନଙ୍କ, ଚଉକି ଟେବୁଲ 
ତଳେ ନସରପସର ହେଉଥ୍‌ବା ପୁଷି ଆଡ଼କୁ । ଆଉ ଗିଲାସରୁ ଗିଲାସକୂ ଢଳା 
ହେଉଥ୍‌ବା ଚାହାର ସୁଅ ଆଡ଼କୁ । ଆରେ, କହୂଛି ପରା, ଏଠିକାର ସବୁ 
କିଛି ଭଲ ଲାଗୁଛି ତାକୁ ! I | 

ବୋଉ ପାଖେଇ ଆସୁଛି । ଏକ୍ଦମ୍‌ ଫାଟକ ଆଡ଼କୁ । ସତେକି ସେ ପ୍ରକୃତରେ 
ଅନେଇଛି ମୋ ଆଡ଼କୁ, ସେ ମୋତେ ଚିହ୍ନିପାରିଲାଣି, ଆଉ ଚାହୁଁ ଚାହୁଁ ରାସ୍ତା 
ପାରି ହୋଇ, ଆସି ପହଚିଯିବ ମୋ ପାଖରେ । 


ବୋଉଟି ମୋର ସୁନ୍ଦର ! ସାକ୍ଷାତ୍‌ ଦେବୀଟିଏ, ମାଆଟିଏ.. 


କିନ୍ତୁ ଏତିକିବେଳେ ଉଷୁମୁଳିଆ ପାଗଟା ସଜଳ ହୋଇଉଠିଲା, ଏବଂ ସେହି 
ମାଆଜଣକ ନିଜକୁ ଗୋଟେଇ ନେଇ ଫେରିଗଲେ ଘର ଭିତରକୁ । 

ହେଲେ ସୂମନ୍‌ ନିଜକୁ ପୂରାପୂରି ସଜାଡ଼ିନେଇ ଫେରିଆସିପାରିଲା ନାହିଁ ଘରକୁ । 
ସେଇ ଶ୍ୟାମଳ ସୁନ୍ଦର ହସହସ ମୁହଁଟାକୁ ସହଜେ ଛାଡ଼ିଦେଇ ଆସିପାରିଲା 
ନାହିଁ ସେଠୁ । ହେଲେ ତାଂକୁ ହନ୍ତସନ୍ତ ଲାଗିଲା କଂଣ ଲାଭଟା ମିଳିଲା 
କାହାକୁ ଏଇ ଅଲଣା ଦେଖ୍‌୍ବାରେ ? ସତେ ତୁ କ”ଣ ଦେଖିଲୁ ମୋତେ 
ଦେଖିଲା ଭଳି, ନା ମୁଁ ତୋତେ ଦେଖିଲି ? ନା ତୁ ଚିହ୍ନିଲୁ ତୋ ପୁଅକୁ, 
ନା ମୁଁ ଚିହ୍ନିଲି ମୋ ମାଆକୁ ? 

ସେଦିନ ବର୍ଷା ହେଉଥ୍‌ଲା ରାତିସାରା । ଆଉ ତା'ର କେତେଭଳି ଶବ୍ଦ । 
ମାଟିକୁ, ଗଛକୁ, ଘରକୁ, ପାଣିକୃ ଛୁଇଁବାର ଖୁନ୍ଦା ମାରିବାର ଗେହ୍ଲା ଉପରେ 
ଗେହ୍ଲା କରିବାର ଟୁପୂରୂଟାପୁରୁ, ଯାହା ସୁମନ୍‌କୁ ଶୁଆଁଇଦେଲା ନାହିଁ ଅନେକ 

ସମୟ ଯାଏଁ । ଇସ୍‌ ! କେତେ ଗହନ, ଆଉ ଶ୍ୟାମଳ, ଉଷୁମ ଆଉ ଓଦୀସରସର 
ମନେ ହେଉଥ୍‌ଲା ସେଇ ବର୍ଷାରାତିର ଦେହଟା ! ସୂମନ୍‌ ତା” ମୁହଁକୁ ଗୁଞ୍ଜିଦେଲା 
ସେଇ ଦେହରେ, ସତେକି ସେ କୋଉ ଷୋଳବର୍ଷର ଟୋକା ନୁହେଁ ଯେ 
କାଲି ସକାଳେ କଲେଜକୁ ଯିବ, ସେ ପାଞ୍ଚଛଅ ବର୍ଷର ପିଲାଟାଏ, ଖୁଡ଼ୀଙ୍କର 
ସାନଝିଅ ରୁନୁ ପରି, ଯେ ଏଇକ୍ଷଣି ଶୋଇଥ୍‌ବ ତା” ମାଆକୁ କଣ୍ଢେଇ ଧରି.. 


ନଅ 


ସୁନୀତିଙ୍କର ଅଧରାତି ହୋଇଯାଇଥ୍‌ଲା ସେଦିନ ଘରକୂ ଫେରୁ ଫେରୁ । 
ରଙ୍ଗନାଥବାବୁ ନିଜେ ଡ୍ରାଇଭ୍‌ କରି ତାଙ୍କୁ ଛାଡ଼ି ଦେଇଆସିଥ୍‌ଲେ ୩୩ ନମ୍ବର 
ଇନ୍ଦ୍ରପୁରୀ କଲୋନିରେ, ଯେଉଁଠି ସୁନୀତି ଆସି ରହିଛନ୍ତି ମାୟାଙ୍କର ମାଲକାନ୍‌ଗିରିକୁ 
ଫେରିଯିବା ଦିନ୍ଧ । ପରମବନ୍ଧୁ ଏବଂ ବିନାୟକ କଲେଜର ଅଧ୍ଯାପିକା ଶାନ୍ତି 
ରାଉତ ଏବଂ ତାଙ୍କ ଇଞ୍ଜିନିୟର୍‌ ସ୍ଵାମୀ ସରୋଜବାବ୍ରଙ୍କର ସନିର୍ବନ୍ଧ ଅନୁରୋଧ 
ଟାଳି ଦେଇ ନ ପାରି । କିନ୍ତୁ ଏଭଳି ବ୍ଯବସ୍ଥା କରାଯାଇଛି ଯେ ସୂନୀତି 
ଯେତେବେଳେ ଘରୁ ବାହାରିଯାଆନ୍ତ କି ଘରକୁ ଫେରିଆସନ୍ଧ ସେଥୁରେ କାହାରିକୁ 
ଡିଷ୍ଟର୍ବ କରିବାକୁ ପଡ଼ିବ ନାହିଁ । ସ୍ଵତନ୍ତ୍ର ଚାବି ଅଛି ତାଙ୍କ ପାଖରେ, ତାଙ୍କ 
ପାଇଁ ନିର୍ଦ୍ଦିଷ୍ଟ ହୋଇ ରହିଥ୍‌ବା କମରାରୁ ଏକୃଟିଆ ପଳେଇଯାଇ ପୁଣି ସେଠିକି 
ଚୂପ୍‌କିନି ଫେରିଆସିବା ପାଇଁ । ଶାନ୍ତି କହିଲେ ପରା ହସି ହସି,- “ତୁ କ”ଣ 
ଖାଲି ମାଷ୍ଟ୍ରାଣୀଟିଏ ହେଇଛୁ ମୋ ପରି ? ନା, ତୋ କାମ ହେଉଛି ଚିନ୍ତା 
କରିବା ଆମମାନଙ୍କ ପାଇଁ, ମାନେ ଇତର ସାଧାରଣ ଲୋକ୍କମାନଙ୍କ ପାଇଁ । 
ଅତଏବ ତୋର ଦରକାର ଶାନ୍ତିୟ ନା କ'ଣ କହୁଛୁ ? ସେଥ୍‌ଲାଗି ମୁଁ ଖାଲି 
ନିଜକୁ ପହ୍ୁଁଚେଇ ଦେଇ ନାହିଁ ତୋ ପାଖରେ, ମୁଁ ଏଭଳି ବ୍ଯବସ୍ଥା କରିଛି 
ଯେ ତୋ ମନର ଶାନ୍ତିକୁ ବାଧା ହେବ ନାହିଁ, ଆଉ ତୁ ମନଇଛ୍ଛା ଆସିବ, 
ଯିବୁ, ଆଉ ଏକୂଟିଆରେ ବସି ଭାବିବୁ ଆମମାନଙ୍କ ପାଇଁ ।” 


ସୁନୀତିଙ୍କର ଏ ଇକ୍ଷଣି ମନେ ପଡ଼ୁଥ୍‌ଲା ତାଙ୍କ ହୋଷ୍ଟେସ୍‌ର ଏଇ କଥା ଦି”'ପଦ.. 
ଥ୍ୟାଙ୍କସ୍‌ ଶାନ୍ତି ଅନେକ ଧନ୍ଯବାଦ ! ମୁଁ ଆଜି ବୁଝୁଛି ତୋର ସେଇ ଥଟୁଲି 
ଆଶ୍ଵାସନାର ମାହାତ୍ମ୍ୟ । କାହିଁକିନା ମହା ବିରକ୍ତ ହୋଇଉଠିଥାନ୍ତି, ତୁ କି 
ସରୋଜବାବୁ ଯଦି ପଚାରି ବସନ୍ତ କ'ଣ କଥାଭାଷା ହେଲି ଶିକ୍ଷାସଚିବଙ୍କ 
ସାଙ୍ଗରେ ଅବା ମୋର ସନ୍ଧ୍ୟାଟା କେମିତି କଟିଲା ଆଜି । ଯେହେତୁ ମୁଁ ସିଧାସଳଖ 
ମୋ ଖଟ ଉପରେ ଲମ୍ବିଯିବାକୁ ଚାହେଁ । ମୋର ` ମୁଣ୍ଡଟା ଯେମିତି ଅଯଥାରେ 


ମ୍ମ 
ମୁଁ 


Co 

ଭାରୀ ହୋଇଉଠିଛି, ଆଜି ଯାହା ଶୁଣିଲି ତା'ର ତାତ୍ପର୍ଯ୍ୟକୁ ନେଇ, ତାଂକୁ 
ହାଲୁକା କରିଦେବା ଲାଗି । ସତେ ଏଭଳି ଅଜବ କାହାଣୀ କେହି ମୋତେ 
ଶୁଣେଇ ନ ଥୁଲା ଆଜିଯାଏଁ, ଯାହାର କୌଣସି ଅର୍ଥ ନାହିଁ କି ଉଦ୍ଦେଶ୍ଯ 
ନାହିଁ । ବିଶେଷତଃ ଏଭଳି ଗୋଟିଏ ଲୋକ ଯେ ମୋର କେହି ନୁହେଁ । 
କେହି ବୋଲି କେହି ନୁହେଁ । ଖାଲି ଏତିକି ଯେ ଗୋଟିଏ ଆରୋପିତ ସାନଭଉଣୀ 
ଅଛି ଆମ ଦି” ଜଣଙ୍କର । ଖଟ ଉପରେ ଲମ୍ବିଯିବି, ତା'ପରେ ଶୋଇପଡ଼ିବି । 
କାଲି ସକାଳୁ ଭୂଲି ହୋଇ ଯାଇଥ୍‌ବ ସେଇ ଗାଲୁ ଗପର ଯେତେକ ପ୍ରଶ୍ନବାଚୀ । 
ଥ୍ୟାଙ୍କସ୍‌ ମିଷ୍ଟର ମହାପାଦ୍ରର ଧନ୍ୟବାଦ ଆପଣଙ୍କର ଅନ୍ତରଙ୍ଗ ଆଳାପ ପାଇଁ । 
.କିନ୍ତୁ କ୍ଷମା କରିବେ, ମୋର ଅନ୍ଯ କାମ ଅଛି । 


...ମାନୀର ଉଦେଶ୍ୟରେ କିଛି ମଳିଧୂଳି ନ ଥୁଲା । ସେ ମୋତେ ସଁପିଦେଲା 
ତାଂ ଝିଅର ଭବିଷ୍ୟତ, କାହିଁକିନା ସେ ମୋ ପିଲାଦିନର ସାଙ୍ଗ, ଆଉ ତା'ର 
ଅଗାଧ ବିଶ୍ଵାସ ମୋ ଉପରେ ଯେ ମୁଁ ତା' ଝିଅକୁ ଘଣ୍ଟ ଘୋଡ଼େଇ ରଖିବି, 
ଆଉ ତାଂକୁ ମଣିଷ କରିପାରିବି । 

ଆଉ ମାୟାର ଯେଉଁ ଦରଦ ରହିଛି ବୁଦେଇ ଆଉ ତା” ଝିଅ ଲଛମୀ 
ପାଇଁ, ଯାହାକୁ ମୁଁ ନିଜର କରିନେଲି, ତାଂ ଯଥାର୍ଥରେ କ'ଣ ମୋର ବିଂ 
ନୁହେଁ ? କାରଣ ଯେଉଁ କ୍ରହା-ଅକ୍ରହା ଆମତ୍ମୀୟତାର ପ୍ରତିଶ୍ରୁତି ରହିଛି ଆମ 
ଭିତରେ, ତା'କୁ କଣ ଅସ୍ଵୀକାର କରିହେବ ? 

କିନ୍ଧ ଡାମ୍‌ ଇଟ୍‌ ! ତମେ କାହିଁକି ମୋତେ ଶୂଣାଉଥ୍‌ଲ ଏଇ ଆମ୍ମକଥା,. 
ମାନନୀୟ ରଙ୍ଗୁଭାଇ, ଯାହା ତମେ ଆଉ କାହାକୁ ଶୁଣେଇ ପାରି ନ ଥୂଲ 
ଆଜିଯାଏ ? କହିଲେ କ”ଣ ନା ତାଙ୍କର ଅନେକଦିନ୍ଧ କହିବାର ଥୁଲା ଏତିକି, 
କେଉଁ ଜଣେ ବିଶିଷ୍ଟ ବନ୍ଧୁଙ୍କୁ ଯେ ତା'ର ଉଚିତ ମୂଲ୍ୟ ଦେବ ! ଗଡ୍‌ ! 


ଆରେ, ମୁଁ ସିନା ରାଧୀ ଆଉ ଲହୁମୀଙ୍କର ଦାୟିତ୍ଵ ବରିନେଲି, ଆଉ 
ତାଙ୍କର ମଙ୍ଗଳ ପାଇଁ ମୁଁ ପାରୂପର୍ଯ୍ଯନ୍ତ କରିବି, ଯାହା ସମ୍ଭବ ମୋ ପକ୍ଷରେ, 
କିନ୍ଧ ମୁଁ କଂଣଟା କରିବି ତମ ଦୁଃଖକୁ ମୋ ମୁଣ୍ଡରେ ବୋହି ନେଇ, ତା” 
ଯେତେ ସତ ହେଉ ନା କାହିଁକି ? ଦୟାକରି କହିପାରିବ କି କ'ଣ ତମ 
କାହାଣୀର ଅର୍ଥ, କ'ଣ ତା ଉଦ୍ଦେଶ୍ଯ ? ହେଲା, ଯେ ତମେ ହଠାତ୍‌ ମୋତେ 
ତମର ବିଶିଷ୍ଠ ବନ୍ଧ ବୋଲି ଭାବିଲ, କଥାଟା ଯେତେ ଆବ୍‌ସର୍ଡ଼ ହେଉପଛେ, 
କିନ୍ଧ ମୁଁ କ'ଣ କରିବି ତା'କୁ ନେଇ ? ସରକାରଙ୍କ ଆଗରେ ଫେରାଦ୍‌ ହେବି 
ଯେ ଏଭଳି ଜଣେ ଅଫିସରଙ୍କ ପ୍ରତି ତମେ ଘୋର ଅନ୍ୟାୟ କରିଛ, ତମେ 


ତା'ର ସମ୍ଭେଦନଶୀଳ ମନକୁ ବୃଝିପାରିଲ ନାହିଁ, ଅତଏବ.. ଅତଏବ କଅଣ ?୨ 


’ 


ବିଦେଶିନୀ ୧୪୧ 


ସରକାର କଂଣ କରିବେ ତା'କୁ ବୁଝିଲା ପରେ ? ସେ ତମକୁ କୋଉ ପ୍ରମୋସନ୍‌ରୁ 
ବଞ୍ଚିତ କରିଛନ୍ତି ଯେ ତା'କୁ ଏଇକ୍ଷଣି ଫେରାଇଦେବେ ତମକୁ, କ୍ଷମା ଭିକ୍ଷା 
ସହ ? ସତରେ ଅଜବ ଲୋକଟିଏ ତମେ ଗଙ୍ଗୁଭାଇ ! 


× × ତା” ପରଦିନ ସକାଳେ ଚିଦାକାଶ ନିର୍ମଳ ହୋଇ ଯାଇଥ୍‌ଲା ଏବଂ 
ପ୍ରଶ୍ନଟା ଆପେ ଆପେ ଉଦ୍େଇଯାଇଥ୍‌ଲା ବୋଲି କହିଲେ ନିହାତି ଭୂଲ୍‌ ହେବ । 
ତେବେ ସେଥର ସମ୍ଭାବନା ତାଙ୍କ ମନକୂ ଆସିଯାଇଥ୍‌ଲା, ଅଳ୍ପ ବହୃତ ! ଏବଂ 
ଏହି ସଂକ୍ରାନ୍ତରେ ଉପରୋକ୍ତ କାହାଣୀର “ଉଦ୍ଦେଶ୍ଯୟକ୍ୂ ନେଇ ତାଙ୍କର ମନେପଡ଼ିଲା 
ତାଙ୍କ କଲେଜ୍ୂପଢ଼ା ଶେକ୍ସ୍ପିଅର୍‌ । ଶେକ୍ସ୍ପିଅର୍‌ଙ୍କ ବିଶିଷ୍ଟ ଖଳନାୟକ ଇଆଗୋର 
ଚରିତ୍ର ଉପରେ ଆଲୋକପାତ କରିବାକ୍ର ଯାଇ ଜଣେ ସମୀକ୍ଷକ କହିଥ୍‌ଲେ 
ଯେ ଲୋକଟାର କୌଣସି ଉଦ୍ଦେଶ୍ଯ ନ ଥୁଲା ତା”ର ଦୃଷ୍ଣର୍ମ ପଛରେ । ତା' ପକ୍ଷରେ 
ଅନ୍ୟମାନଙ୍କର ଅନିଷ୍ଟ କରିବା ଏକ ଉଦ୍ଦେଶ୍ଯବିହୀନ ଦୂର୍ଜନର ଉଦ୍ଦେଶ୍ଯଛଡ଼ା ଆଉ 
କିଛି କୁହାଯାଇ ନ ପାରେ । ସେହିପରି ଭାବରେ କେଉଁ ଏକ ଅପରଲୋକକୁ 
ନିଜର ବୋଲି ମନେକରି ତା' ଆଗରେ ନିଜକ୍ର ଏମିତି ଅଜାଡ଼ିଦେବା ବାବ୍ରଙ୍କର 
ଏକ ଉଦ୍ଦେଶ୍ୟବିହୀନ ଭଲଲୋକପଣିଆ ହେବ ନାହିଁ କାହିଁକି ? 


ଯାହାହେଉ ଯଥାଶୀଘ୍ର ସୁନୀତି ନିଜକୁ ଚେତାଇ ଦେଇପାରିଲେ,- ହଉ, 
ଡକୃର ସୁନୀତି ସାହୁ । ଯଥେଷ୍ଟ ହେଲାଣି । ବର୍ଭମାନ ଦୟାକରି ଏହିସବୁ ଅବାନ୍ତର 
ଅଣକଥାକୁ ପୋଛିଦେବୁ କି ତୋ ମନରୁ ? ତୋ'ର ମନେ ଅଛି ତ ଡୁ 
କୋଉଥ୍‌ପାଇଁ ଆସିଛୁ ଓଡ଼ିଶାକୁ ଏବଂ ଯେଉଁସବୁ କାମ କରି ତୋର ଅବିଳମ୍ବେ 
ଫେରିଯିବା କଥା ତୋର କର୍ମଭୂମିକୁ ? 

ହଁ, ମନେଅଛି । ‘ଉଇମେନ୍‌ସ୍‌ ଷ୍ଟଡ଼ିଜ୍‌', ନାରୀମାନଙ୍କର ସ୍ଵତନ୍ତ୍ର ଦୁଃଖସୁଖ 
ଓ ଭଲମନ୍ଦକୁ ନେଇ ଯେଉଁ ଜବର ଗବେଷଣା ଚାଲିଛି ସେଠି, ସେଦିଗରେ 
ମୋର ଏକ ବିଶିଷ୍ଠ ଭୂମିକା ରହିଛି ବୋଲି କୁହାଯାଇଛି ମୋତେ । ବିଭାଗୀୟ 
ବଡ଼କର୍ଭା, ପ୍ରଫେସର୍‌ ରେମଣ୍ଡୁ ନିଜେ ଏତିକି ଆୟୋଜନ କରିଛନ୍ତି ମୋ ପାଇଁ । 
କେଜାଣି କାହିଁକି ତାଙ୍କର ଭାରୀ ଦରଦ ମୋ ପ୍ରତି । କହିଲେ, “ଡକୃର 

ସାହୁ, ମୁଁ ଜାଣେ ଆପଣ ପୋଷ୍ଟଡକୃରାଲ୍‌ ଥ୍‌ସିସ୍‌ ଲେଖିବାରେ ଉଣା କରି 
ନାହାନ୍ତି । ଆହୁରି ମଧ୍ଯ ଲେଖିବେ । କିନ୍ତ ମୁଁ ମଧ୍ୟ ଜାଣେ ଯେ ଆପଣ 
ଆସିଲାଦିନୁ ଘରକୁ ଯାଇ ନାହାନ୍ତି, ଅଛନ୍ତି ଏଇ ଦୂର ବିଦେଶରେ ଏବଂ ସମାଜତତ୍ତ୍ଵର 
ଅନ୍ଦିକନ୍ଦିରେ ପଶି କେତେ କଣ ରତ୍ଵ ଉଦ୍ଧାର କରି ଥୋଇ ସାରିଲେଣି ଆମ 
ପାଇଁ । ଆଇ ମିନ୍‌, ସାରା ପୃଥ୍ବୀର ସମାଜବିତ୍‌ମାନଙ୍କ ପାଇଁ । କିନ୍ତୁ ଆମେ 


କିଛି ଅଧ୍କ ବିଶେଷ ହାସଲ କରିବାକୁ ଚାହୁଁ ଆପଣଙ୍କ ଠାରୁ, ଯାହା ଏଠିକାର 


୧୪୨ ବିଦେଶିନୀ 


ଆଉ କେହି ଦେଇପାରିବେ ନାହିଁ । ଯେହେତୁ ଆପଣ ଭାରତୀୟ... ସେହିକ୍ରମରେ 
ସେ କହିଚାଲିଲେ ଯେ ନାରୀ ଜାଗରଣର ବିଭିନ୍ନ ଦିଗ ଉପରେ ଯେଉଁ ଗବେଷଣା 
ଚାଲିଛି ଏଠି, ତା'ର ଯଥାର୍ଥ ମୂଲ୍ୟାୟନ କରିବାକୁ ହେଲେ ଆପଣମାନଙ୍କ ସେହିସବୁ 
ଦେଶରେ, ଯେଉଁଠି ପ୍ରାଚୀନ ସଭ୍ୟତାର ପରମ୍ପରା ତଥାପି ରହିଛି ଅଳ୍ପଛବହୂତ, 
ସେଠି ନାରୀଜାଗରଣ କେଉଁ ଭାବରେ ଗତି କରୁଛି ତାହା ଜାଣିବା ଦରକାର । 
କିଭଳି ଦ୍ରନ୍ଦ୍ରର ସମ୍ମୁଖୀନ ହେଉଛନ୍ତି ସେମାନେ ଏବଂ ତା”ର କିଭଳି ମୁକାବିଲା 
କରିପାରୁଛନ୍ତି । ଏବଂ ଯେହେତୁ ଡକ୍ସର ସାହୁ, ଆପଣ ଭାରତୀୟା ତଥା ଜଣେ 
.ବିଦୂଷୀ ନାରୀୟ ଯେ ଏଇ ଦେଶକୁ ମଧ୍ୟ ଭଲଭାବରେ ଚିହ୍ବିଛନ୍ତି। ଆପଣଙ୍କଠାରୁ 
ବଳି ଆଉ କିଏ ଭଲା ଠିକଣା ଭାବରେ ବୁଝି ବୁଝାଇପାରିବ ତା'ର ଟିକିନିଖ୍‌ 
ତଥ୍ଯ ? 

ଏଇଠି ସୁନୀତି ମନକୁ ମନ କହୂଥ୍‌ଲେ, ପ୍ରସ୍ତାବର ମୂଲ୍ୟକୁ ଆହୁରି ବଢ଼େଇଲା 
ପରି,- ଖାଲି ଟିକିନିଖି ତଥ୍ଯ ନୃହେଁ ପ୍ରଫେସର ସାହେବ, ଅଙ୍ଗେ ନିଭେଇବା 
ତଥ୍ଯ । ଏଇ ଭାରତୀୟା ଜଣକ ଆଉ କେଉଁ ଭାରତୀୟା ପରି ନୁହେଁ ଯେ 
ଏଠିକି ଆସିଛି କେବଳ ତା'ର ବିଦ୍ଯାବୃଦି ଓ ଧନସମ୍ପରିର ଉନ୍ନତି ପାଇଁ । 
ହଁ, ଅଛି ସେହି ପ୍ରକାର ଉଦ୍ଦେଶ୍ୟ, ଅବଶ୍ଯ ଅଛି । କିନ୍ଧ ସେ ମଧ୍ୟ ଆସିଛି 
ଏଠିକି ଗୋଟାଏ ବିଦ୍ରୋହର ଧ୍ଵଜା ଉଡ଼ାଇ । ସେହେତୁ ତା'ର ଏଇ ଗବେଷଣା 
ଗୋଟାଏ ନୁଖୁରା ତଥ୍ଯମୂଳକ ଇସ୍ତାହାର ହୋଇ ରହିଯିବ ନାହିଁ । ସେଥୁରେ 
ଫୁଟିଉଠିବ କେତେ ଆବେଗର ଜ୍କାଳା, ଯାହା ତା” ନିଜର ଅନୁଭବ । ଯେଉଁ 
ଅନୁଭବରେ ନିଜକୁ କିମ୍ଭା ଆଉ କାହାକୁ ଜାଳିପୋଡ଼ି ଦେବାର ହିଂସା ମଧ୍ୟ 
ରହିଛି... ଆପଣ କେଉଁଠୁ ବୁଝିବେ ସେକଥା ପ୍ରଫେସର୍‌ ସାହେବ ? 


ଆରେ, ଆପଣ ଏମିତି ଅନେଇଛନ୍ତି କାହିଁକି ମୋ ଆଡ଼କୁ, ମୋତେ ନୂଆ 
ଦେଖିଲା ପରି ?.. ସୁନୀତି ତାଙ୍କର ସାମୟିକ ଉତ୍ତେଜନାକୁ ସତ୍ଭାଳିନେଲେ ଏବଂ 
ହାଲୁକା ସ୍ଟିତହାସଟିଏ ବାଢ଼ିଦେଲେ, ଯାହା କେବଳ ବିଦୂଷୀଠାରୁ ଆଶା କରାଯାଏ, 
ବିଦ୍ରୋହିଣୀଠାରୁ ନୁହେଁ । ତହୁଁ ପ୍ରଫେସର୍‌ ରେମଣ୍ଡୁ ତା'ର ପ୍ରତିଦାନ ଦେଲେ, 
ଏବଂ କହିଲେ 

“ତା'ଛଡ଼ା ଆପଣଙ୍କୁ ଗୋଟାଏ ସୁଯୋଗ ମିଳିବ, ସ୍ଵଦେଶରୁ ବୃୁଲିଆସିବା 
ଲାଗି ଏତେ ଦିନ ପରେ । ଏବଂ ନିଜ ଲୋକମାନଙ୍କ ଦେଖିଆସିବେ, ବାପମାଆ, 
ଭାଇଭଉଣୀ । ବିଶେଷତଃ ଆପଣଙ୍କ ବାପାଙ୍କ ଦେହ ଭଲ ରହୁ ନାହିଁ ବୋଲି 
କହୁଥ୍‌ଲେ ସେଦିନ.. 


ବିଦେଶିନୀ ୧୪୩ 


(ବାପା ଅସୁସ୍ଥ ? ମୁଁ କେବେ କହୂଥୁଲି ସେ କଥା ? ଇଏ ଗୋଟାଏ 
ଧରାବନ୍ଧା ଅନୁମାନ, ପ୍ରଫେସର୍‌ ସାହେବ, ମୋତେ ମୋ ସ୍ଵଦେଶକୁ ପଠେଇବାର 
ବାହାନା । କିନ୍ତ କାହିଁକି ୨ ଖାଲି ମୋତେ ଖୁସି କରିବା ଲାଗି ? ସୂନୀତିଙ୍କୁ 
ମଜା ଲାଗିଲା ଭାବିବାକୁ ।) 


“ଯାଆନ୍ତୁ ଡକୃର୍‌ ସାହୁ, ସ୍ଵଦେଶରୁ ବ୍ରଲିଆସନ୍ଧ ଟିକିଏ, ଆମ କାମ ନେଇ । 
କେତେଦିନ ରହିବେ ସେଠି, ତା” ଆପଣ ନିଜେ ସ୍ଥିର କରିନିଅନ୍ତୁ ଚାରିମାସ, 
ଛଅମାସ, କି ପୂରା ବର୍ଶ୍ଟାଏ । (ସେଇଠି ଟିକିଏ ରହିଯାଇ) କିନ୍ଧ ସେଠି 
ଅଟକିଯିବେ ନାହିଁ ଡକୃର୍‌ ସାହୁ । ଆମେ ଚାହୁଁ ଆପଣଙ୍କୁ” 


ସେତେବେଳେ ତାଙ୍କ ଭାବଦଗ୍ଧ ଚେହେରା ଦେଖି ସୂୁନୀତିଙ୍କର ମନେହେଲା 
ହଠାତ୍‌, ଯେ ପ୍ରଫେସର୍‌ ସାହେବ ସତରେ ହାରିଯିବେ, ଯଦି ସେ ପ୍ରକୃତରେ 
ଠାକିଯାଆନ୍ତି ଇଣ୍ଡିଆରେ । ସତେକି ତାଙ୍କ ଆମେ”ର ଅର୍ଥ ସେଇ ନିଜେ । 
ଶୁଜ୍ନକେଶ ପଡ୍ତିତପ୍ରବର ପ୍ରଫେସର ରେମଣ୍ଡ ଯେ ତାଙ୍କର ସ୍ତ୍ରୀଙ୍କ ହରାଇଛନ୍ତି 
ଅନେକ ବର୍ଷ ହେଲା, ହେଲେ ଦ୍ବିତୀୟ ବିବାହ କରି ନାହାନ୍ତି । ଯଦିଓ ସେ 
ନାରୀମହଲରେ ବିଶେଷ ଆଦୃତ, ତାଙ୍କର ସୌମ୍ଯସୁନ୍ଦର ଭାବମୃର୍ଭି ପାଇଁ । 
ସହକର୍ମୀମାନେ ପରିହାସରେ କୁହନ୍ତି ଯେ ପ୍ରଫେସର ସାହେବ ଯୋଗ୍ୟ ସାଥୀଟିଏ 
ପାଇଁ ଅପେକ୍ଷା କରି ରହିଛନ୍ତି, ତାଙ୍କର ବୟସ ଯାହା ହେଉ ପଛକେ । ସୂନୀତିଙ୍କର 
କଉତୂକ କରିବାକୁ ଇଛା ହେଲା ଏଇକ୍ଷଣି¬ ସାର୍‌, ସେଇ ଯୋଗ୍ଯ ସାଥ୍‌ଜଣକ 
ଏଇ କାଳୀକାନୀ ଇଣ୍ଡିଆନ୍‌ ନୁହେଁ ତ ? 


ଯାହାହେଉ ସୁନୀତି ବିନାଦ୍ଧିଧାରେ କହିଥ୍‌ଲେ ସେଦିନ ରେମଶ୍ଡୁ ସାହେବଙ୍କ 
“ନୋ ସାର୍‌ । ଯେ ଫିଅର୍ସ୍‌ । ସୂନୀତି ସାହୁ ଅବଶ୍ଯ ଫେରିଆସିବ ଏଠିକି । 
ଏଇ ହେଉଛି ତା'ର କର୍ମଭୁମି ।।?” ଏବଂ ସେ ନୀରବରେ କହିଥ୍‌ଲେ ତା! 
ପଛକ୍ର, ନିଜକୁ ଶୁଣାଇ- ମଧ୍ଯ ଏଇଠି ତା'ର ଶାନ୍ତି, ପ୍ରଗତି ଓ ମୁକ୍ତି । 

ସୁନୀତି ଦୀର୍ଘନିଃଶ୍ଵାସଟିଏ ପକାଇଲେ ଏଇ ଉପାଖ୍ଯାନଟିକୁ ମନେପକାଇ । 
...ହଁ ମନେଅଛି । 

କାମଟା ଚାରିମାସ ଭିତରେ ସରିଯିବ ବୋଲି ଭାବିଥୁଲି, କିନ୍ଧ ଦେଖୁଛି ଛଅମାସ 


ଖଣ୍ଡେ ଲାଗିଯିବ । ହେଲେ ଏଇ ଦି” ମାସ ମୁଁ ଚୂପ୍‌ ହୋଇ ବସି ଯାଇ 
ନାହିଁ । ଲେଖା ଆରମ୍ଭ କରି ନାହିଁ ସତ, କିନ୍ଧ ଗୋଟାଏ ଖସଡ଼ା ପ୍ରସ୍ଥୃତ 
କରିସାରିଲିଣି । ସେଥ୍‌ର ବିଭିନ୍ନ ଦିଗ ଓ ବିଭାଗ । ପ୍ରଥମ କଥା ହେଉଛି, 


ଯାହା ସେମାନଙ୍କୁ ବୁଝେଇବାକୁ ପଡ଼ିବ, ଆମ ଦେଶର ନାରୀଜଗତ ଏକ ନୁହେ, 


୧୪୪ ବିଦେଶିନୀ 


ଅନେକ । ତେଣୁ ସେହି ଭିନ୍ନ ଭିନ ଜଗତର ନାରୀମାନେ ବିବିଧବିଚିତ୍ର ଭାବରେ 
ଉଠିବାକ୍ର ଚାହୁଁଛନ୍ତି ତାଙ୍କର ନିଜ ନିଜ ଗର୍ଭରୁ ଏବଂ ଆଖି ଖୋଲି ଅନଉଛନ୍ତି 
ବାହାର ଦୃନିଆକ୍ର । କିନ୍ତୁ ତା'ପରେ ? ସେଇଠି ରହିଛି ପାର୍ଥକ୍ୟ । ଅଦ୍ଭୂତ 
ପୀର୍ଥକ୍ୟ, ଯାହା ସେମାନଙ୍କ ବିସ୍ଥି ତ କରିବ ଏବଂ ଦୁଃଖ ଦେବ । 

ପ୍ରଥମେ ମୋ ନିଜ ଲୋକମାନଙ୍କର ମଧ୍ଯବିତ୍ତ ଜଗତ । ଆଜିକାଲି ସେମାନେ 
ବେଶି ପାଠ ପଢ଼ିଲେଣି ନିଶ୍ଚୟ, ଯାହା ଆମବେଳେ ନ ଥୁଲା । ବିଶେଷତଃ 
ଆମର ହାଟୁଆବାଟୁଆ” ଓରଫ ଓ.ବି.ସି. -ସଂପ୍ରଦାୟରେ । ତେଣୁ ମୁଁ ଯେଉଁ 
ବିଦ୍ରୋହର ପରାକାଷ୍ଠା ଦେଖାଇଥୁଲି, ଆଜି ସେଭଳି ବିଦ୍ରୋହର ଅବକାଶ ନାହିଁ 
ସାଧାରଣତଃ । ଜିନ୍ତୁ ତା'ପରେ ? କ'ଣ ସେ ପାଠପଢ଼ାର ମୂଲ୍ଯ ? ଏଇ 
ସମାଜର ପାଠପଢ଼ୁଆ ଝିଅ କ'ଣ ସତରେ ଚେଇଁ ଉଠିଲେଣି ? ମାନେ ଚେଇଁଉଠି 
ତାଙ୍କ ନିଜତ୍ସବର ଦାୟିତ୍ସକୁ ନିଭେଇ ପାରୁଛନ୍ତି ୨ ହଁ, ଜଣେ ଅଧେ ପଦେ 
ଅଧେ କହୁଛନ୍ତି, ଲେଖୁଛନ୍ତି, ସମାଜସେବା କରୁଛନ୍ତି ମଧ୍ଯ ଜଜ୍‌ମାଜିଷ୍ଟେଟ୍‌ କିମ୍ବା 
ନେତ୍ରୀ ହୋଇପାରୁଛନ୍ତି । କିନ୍ତୁ ହାୟ ! ସେଭଳି ସ୍ତ୍ରୀ ଲୋକମାନଙ୍କର ଅନୁପାତ 
କେତେ ? ଅଧ୍କାଂଶ ଅନ୍ୟମାନେ, ମୋର ପାଠୋଇ ନଣନ୍ଦଭାଉଜମାନେ ମନେ 
ମନେ ବେଶ୍‌ ସୁଖରେ ଅଛନ୍ତି । ଯଥାକ୍ରମେ ଚୁଲିମୁଣ୍ଡରୁ ମାଇକ୍ରୋ-ଓଭେନ୍‌ର 
ନିର୍ମଳ ପରିବେଶକୁ ହାତ ବଢ଼େଇ, ଅଡ଼ିନାରୀ ଓଡ଼ିଆ ପତ୍ରପତ୍ରିକା ବଦଳରେ 
ବମ୍ଭେରୁ ବାହାରୂୁଥ୍‌ବା ଫ୍ଯାସନ୍‌ ମ୍ୟାଗାଜିନ୍‌ର ତତ୍ତ୍ବ କୁ ବରଝି ନେଇପାରି । ସେହି 
ହେଲା ତାଙ୍କ ଜାଗରଣର ଶେଷକଥା । ତାଙ୍କ ଦୁଃଖ ହୁଏତ କେବଳ ଏଡିକି 
ଯେ ହାତଟାକୁ ପୂରାପୂରି ବଢ଼େଇ ହେଉ ନାହିଁ ଠିକଣା ଇମ୍ପୋଟେଡ଼୍‌ ମାଇକ୍ରୋଓଭେନ୍‌ 
ଆଡ଼କ୍ର କିମ୍ବା ଫ୍ୟାସନ୍‌ ମାଗାଜିନ୍‌ର ତଥ୍ଯ ବିଶେଷକୁ କାର୍ଯ୍ୟକାରୀ କରି ହେଉ 
ନାହିଁ ଯାହା ଥୋକେ, ଅନ୍ଯମାନେ, ଭାଗ୍ୟଶାଳୀ ମିସେସ୍‌ ପାଣି, ମିସେସ୍‌ 
ବାନା୍ି, ଅବା ମିସ୍‌ ଶ୍ରୀବାସ୍ତବମାନେ କରିପାରୁଛନ୍ତି । 


ତାଙ୍କ ଭିତରୁ କେହି କେହି ଅଛନ୍ତି ଯେଉଁମାନେ ନିଜକୁ ଠକେଇପାରନ୍ତି ନାହିଁ, 
ଜାଣନ୍ତି ସେମାନେ କେଉଁ ଅନ୍ଧାରରେ ଅଛନ୍ତି ଏବଂ କିଭଳି ନିଦ ଘାରିଛି ସେମାନଙ୍କୁ 
ଯୁଗ ଯୁଗ ଧରି । କିନ୍ତୁ ସେମାନେ ମଧ୍ୟ ଚେଇଁ ଉଠିବାକୁ ନାରାଜ । ଧ୍ୟଯାତ୍‌, 
କିଏ ଏତେ କଷ୍ଠ କରିବ ମ ? ଏମାନେ କେହି ବୂଝିବେ ନାହିଁ । ଓଲଟି 
ମୋତେ ଥଟ୍ଟା କରିବେ । କହିବେ ମୁଁ ଦେଖେଇହେଉଛି, ଫୁଲେଇ ହେଉଛି । 
ବରଂ ଏମିତି ଶୋଇରହିଲେ ଭଲ । ତା'ହେଲେ ତ ଅନ୍ତତଃ ବାପମାଆଙ୍କ, 
ସ୍ବାମୀକୁ ମୋଟ ଉପରେ ସମାଜକୁ ଦୀୟୀ କରିହେବ ଯେ ମୁଁ ଏମିତି ସେମିତି 
ହୋଇପାରି ଥାଆନ୍ତି, ହେଲେ ହେଲି ନାହିଁ ୟାଙ୍କରି ଯୋଗୁଁ ? 


ବିଦେଶିନୀ ୧୪୫ 


ସବା ଉପର ମହଲର ଧନିକ ରମଣୀମାନଙ୍କ କଥା ଛାଡ଼ । ସେମାନେ 
ଯେଉଁ ମଖମଲି ସଂସାରରେ ଅଛନ୍ତି, ସେଠି ସୁଷୁପ୍ତି ଓ ଜାଗୃତି ମଧ୍ଯରେ କିଛି 
ପ୍ରଭେଦ ରହିଛି ବୋଲି ସେମାନେ ଭାବିପାରନ୍ତି କି ? କେଜାଣି । ଅବଶ୍ଯ 
ବେଳେ ବେଳେ ଗୋଟାଏ ମିଛିମିଛିକା ଦୁଃଖ ଆସୁଥ୍‌ବ ତାଙ୍କ ମନରେ, ଯେ 
ଆଃ ! କେଡ଼େ ସରଳସୁନ୍ଦର ଏଇ ସ୍ତ୍ରୀଲୋକମାନଙ୍କ ଜୀବନ, ଯେଉଁମାନେ ସାମ୍ନା 
କୁଡ଼ିଆ ଘରେ ଅଛନ୍ତି ! ଯେଉଁମାନେ ଖଟୁଛନ୍ତି ଖାଉଛନ୍ତି ଏବଂ ଆରାମରେ 
ଶୋଇଯାଉଛନ୍ତି ସଂଜବେଳକ୍ର, ସ୍ବାମୀକୁ କୃଣ୍ଢେଇଧରି । ଆମ ପରି ବୋର୍‌ ହେଉ 
ନାହାନ୍ତି କି ତାଙ୍କ ମୁଣ୍ଡ ବଥଉ ନାହିଁ ଆସନ୍ତା ପାର୍ଟିର ସଫଳତା ପାଇଁ । 
ପୁଅର୍‌ ଡିଅର୍‌ ! 

ବାକି ରହିଲେ ସେମାନେ, ଯେଉଁମାନେ ଚେଷ୍ଟା କଲେ ବି” ନିଜକୁ ଠକେଇ 
ପାରିବେ ନାହିଁ ଯେ ସେମାନେ ସୁଖରେ ଅଛନ୍ତି । ଖାଲି ମୁଣ୍ଡପୋତି ସହିଯିବା 
କଥା । ସେମାନେ ହେଲେ ନିମ୍ବ ମଧ୍ଯବିତ୍ତରୁ ଆରମ୍ଭ କରି ନିମ୍ନତର ଏବଂ 
ତହୁଁ ଅଧୁକ ନିମ୍ବ ଶ୍ରେଣୀର ସ୍ତ୍ରୀଲୋକମାନେ । ସେମାନଙ୍କର ପ୍ରଥମେ ବଞ୍ଚିବା 
କଥା, ବଞ୍ଚିଲାପରି, ତା'ପରେ ସିନା ଚେଇଁଉଠିବେ । ହେଲେ କୌଣସିମତେ 
ସହିଯାଇ ବଞ୍ଚିରହିବାର ମଧ୍ଯ ଗୋଟାଏ ସୀମା ଅଛି । ସେହେତୁ ଟିକିଏ ଚେଇଁ 
ଉଠିଲାରୁ ଯେଉଁଭଳି “ମରଣ” ( ସତସତିକା ମରଣ ସମେତ) ଭୋଗିବାକୁ ପଡୁଛି 
ତାଙ୍କ, ତାହା ନାରୀ ଜାଗରଣର ପ୍ରତ୍ୟକ୍ଷ ଶୋଚନୀୟ ପରିଣାମ ଏମାନଙ୍କ ସଂସାରରେ । 
ଏବଂ ଯାହା ଲଜା ଦେଇଆସିଛି ଆମତମ୍ମାଭିମାନୀ ଡକୃର ସୁନୀତି ସାହୁ ମାନଙ୍କ, 
ସେମାନେ ଯେତେବେଳେ ବିଦେଶରେ ବେଦାନ୍ତଦର୍ଶନମୂଳକ ଭାରତୀୟ ଆଦ୍ଯାମ୍ଭିକତାକୁ 
ବ୍ରଝେଇ ବସନ୍ତି । କାରଣ ତାଙ୍କ ସହକର୍ମୀମାନେ ତାଙ୍କ ଜେରା କରନ୍ତି, ତାଙ୍କ 
କଥା ମଝିରେ : 


¬ ଜିନ୍ଧୁ ଗୋଟାଏ କଥା ଆମେ ବୁଝିପାରୁ ନାହୁଁ ଡକୃର ସାହ, ଯାହା ଆମେ 
ଆପଣଙ୍କ ଖବରକାଗଜମାନଙ୍କରେ ଦେଖିବାକୁ ପାଉ । ଥରେ ଅଧେ ନୁହେ, 
ବାରମ୍ବାର । ଯଥା, ଝିଅ ଯୌତୁକରେ କଲର୍‌ ଟି.ଭି. ଆଣି ଦେଇପାରିଲା ନାହିଁ 
ବୋଲି ସେମାନେ ତାଂକୁ ଗାଳିମନ୍ଦ କଲେ ଏବଂ ଇଏ ତାର ପ୍ରତିବାଦ କଲାରୁ 
ତା'କୁ ଜୀଅନ୍ତା ପୋଡ଼ି ଦିଆଗଲା । 


¬ ଏତେ ଶିଶୁ ମୃତ୍ଯୁ କାହିଁକି ହୁଏ ଆପଣଙ୍କ ଦେଶରେ ଡକୃର ସାହୁ ? 
ଷ୍ଟାଟିସ୍‌ଟିକ୍‌ସ୍‌ କହୁଛି ଯେ ଆଫ୍ରିକାର କେଇଟା ଦେଶକୁ ଛାଡ଼ିଦେଲେ, ଆପଣଙ୍କ 
ଦେଶରେ ହିଁ ତା'ର ପ୍ରାଦୁର୍ଭାବ ସବୁଠ୍ଧ ବେଶି । ତା'ମାନେ କ'ଣ ମାଆମାନେ 
ପିଲାଙ୍କ ଯତ୍ନ ନେଇପାରନ୍ତି ନାହିଁ ଭଲ ଭାବରେ ? (ଏଇଠି ମୁଁ ମନେ ମନେ 


୧୪୬ ବିଦେଶିନୀ 


କହି ଚୂପ୍‌ ହୋଇ ରହେ ଯେ ଷ୍ଟାଟିସ୍‌ଟିକ୍‌ସ୍‌ ଅନୁଯାୟୀ ଶିଶୁମୃତ୍ୟୁର ହାର ଓଡ଼ିଶାରେହିଁ 
ପ୍ରାୟ ସବୁଠାରୁ ଅଧ୍କ, ଅନ୍ୟ ରାଜ୍ୟମାନଙ୍କ ତୂଳନାରେ ) 

¬ ରେପ୍‌ କିଛି କମ୍‌ ହୁଏ ନାହିଁ ଏ ଦେଶରେ, ବିଶେଷତଃ ବଡ଼ ବଡ଼ 
ସହରରେ ! କିନ୍ତୁ ଏତେ ଗଣଧର୍ଷଣ କାହିଁକି ଆପଣଙ୍କ ଦେଶରେ ? ବିଶେଷତଃ 
ଗରିବ ଘରର କେଉଁ ଅସହାୟ ଝିଅ ଉପରେ କାହିଁକି ଏଭଳି ଅତ୍ୟାଚାର କରାଯାଏ, 
ଯାହାର ନିଜ ରକ୍ଷଣ ଅସମ୍ଭବ ? 


ଇତ୍ୟାଦି । ମୁଁ ଦେଖେଇବି ମୋ ଥ୍ସିସ୍‌ରେ ଯେ ଆଗରୁ ଯେ ଏମିତି ହେଉ ନ ଥୁଲା 
ତା” ନୁହେଁ, କିନ୍ତୁ ଆଜିକାଲି ବେଶି ହେଉଛି ଦୁଃଖିନୀମାନେ ଟିକିଏ ଚେଇଁଉଠିଲାରୁ । 
ନୂଆ ବୋହୂ ଯୌତୂକ ନେଇ ପ୍ରତିବାଦ କଲାରୁ, ଅଛବୟସୀ ମାଆର ପ୍ରତିରୋଧ ହେତୁ 
ସ୍ଵାମୀ ତା'କୁ “ରେପ୍‌' କରି ଆହୁରି ଅଧ୍କ ମାଆ ହେବା ପାଇଁ ବାଧ୍ୟ କଲାରୁ, କୁଆଁରୀ 
ଝିଅ ଟିକିଏ ସାଜିଗୁଜି ହୋଇ ବାହାରକୁ ` ବାହାରିବାର ସାହସବ କଲାରୁ । ଏଇ ହେଉଛି 
ସତକଥା । ଏଇ ନାରୀମାନେ, ନିରକ୍ଷର ଦରିଦ୍ର ନାରୀମାନେ ଚେଇଁଉଠିଲେଣି ସତ, 
କିନ୍ତ ସେଇଠୁ ଟିକିଏ ମୁହଁ ଖୋଲିଲାରୁ, ଟିକିଏ ଆଗେଇଲାରୁ, ତା'ଙ୍କ ମରଣାନ୍ତକ ଶାସ୍ତି 
ମିଳୁଛି । କିନ୍ତୁ. କିନ୍ଧ ଆମ ଗଣତାନ୍ତିକ ସରକାରର କଂଣ କିଛି ଦାୟିତ୍ଵ ନାହିଁ ଏ 
ଦିଗରେ ? କାହିଁକି ସେମାନେ ଏଥ୍‌ର ପ୍ରତିକାର କରି ପାରୁ ନାହାନ୍ତି, ସ୍ବାଧୀନତାଲାଭର 
ଆସି ଏତେ ବର୍ଷ ପରେ ? 

( ସରକାରଙ୍କ ଉପରେ ରାଗିଉଠିଲାରୁ ସୁନୀତିଙ୍କର ଆଖିକୁ ପୁଣି ଦିଶିଗଲା 
କାଲିକା ସଞ୍ଜର ସେଇ ବାଚାଳ ବ୍ର୍ଯୁରୋକ୍ରାଟ୍‌ର ମୁହଁ, ଭାବଦଗ୍ଧ ମୁହଁ । ହେଲେ 
ସେ ହସିଉଠିଲେ, ତା'କୁ ଛିଗୁଲେଇଲା ପରି । ହଁ, ସିଏ ହେଉଛି “ଭଲ” 
ସରକାରର ମୁହଁ, ଯାହା କ୍ରଟିତ ଦେଖିବାକୁ ମିଳେ । କିନ୍ତୁ ଭଲ ସରକାର 
କ'ଣ ଖାଲି କାନ୍ଦିପାରେ, କଲାପରି କିଛି କରିବା ତା” ଜାତକରେ ନାହିଁ ? ) 


ଆଉ ଗୋଟିଏ ଶ୍ରେଣୀର ନାରୀମାନେ ମଧ୍ଯ ଅଛନ୍ତି, ଯାହାଙ୍କୁ ଦେଖିଆସିଲି 
ଏବେ ଏବଂ ଯାହାଙ୍କ ବିଷୟରେ ମୋର କୌଣସି ଧାରଣା ନ ଥୁଲା ଏଥ୍‌ପୂର୍ବରୁ । 
ସେମାନେ ଆମ ଆଦିଭୂମିର ନାରୀ । ସେମାନେ କୁଆଡ଼େ ତାଙ୍କ ବଣୁଆ ହାଣୁଆ 
ସ୍ଵାମୀମାନଙ୍କୁ ମଣିଷ କରନ୍ତି ! କିନ୍ଧ ହାୟ ! କେବଳ ସେଇଆ କରିବା କ'ଣ 
ନାରୀର କାମ ? ଯେଉଁ ଜଣେ ଅଧେ ଜାଗିଉଠିଲେ କିଛି ନିଜ କାମ କରିବା 
ଲାଗି, କେଉଁ ସ୍ବପ୍ନକୁ ସାକାର କରିବାପାଇଁ, ସେଇ ଲଛ୍‌ମୀମାନଙ୍କ ପାଇଁ କ'ଣ 
କରୁଛି ଆମ ସରକାର ? ( ସତେ କଣ କିଛି କରିପାରିଛ ଭଲ ମଣିଷ ମହାପାତ୍ର 
ସାହେବ ? କିନ୍ତ ବର୍ଁମାନ ସୁନୀତିଙ୍କ ସ୍ଵିତହାସ ବିଶେଷ ବିଦ୍ରପାମ୍ମକ ନୁହେଁ 
ବୋଲି ମନେ ହେଉଥଲା । ) 


ବିଦେଶିନୀ ୧୪୭ 


aD Pe 


ଅନେକ କିଛି ଚିହ୍ମିରଖିଛି, ଟିପିରଖିଛି ଏଇ ଦି'ମାସ ଭିତରେ । ମୋ ନିଜ 
ଅନୁଦଭୂତିରେ ରଙ୍ଗେଇ ଦେଇ । ତାଂକୁ ଖାଲି ସଜାଡ଼ିବାକୁ ହେବ ଏବଂ ଯୋଡ଼ି 
ଦେବାକୁ ହେବ କେଇଟା କେସ୍‌ ହିଷ୍ଟି, ବ୍ଯକ୍ତିଜୀବନର ଇତିହାସକୁ ନେଇ । ତାଙ୍କ 
ସହିତ ସାକ୍ଷାତ୍‌ କରି ତଥା ତାଙ୍କ ବିଷୟରେ ନାନାଦି ପ୍ରାମାଣିକ ତଥ୍ଯ ଆହରଣ 
କରି । ସେଇ ହେବ ମୋର ମୁଖ୍ୟ କାମ ଏଣିକି । ଗୋଟାଏ ସନ୍ଦେହ ଆସୁଥ୍‌ଲା 
ମନରେ ଯେ କାଳେ ସେମାନେ କୋଉ ବିଦେଶିନୀ— ବାସ୍ପା ପାଇବେ ମୋଠ୍ର, 
ଆଉ ମୋତେ ଖୋଲି କରି ଜିଛି କହିବେ ନାହିଁ । କିନ୍ତୁ ସେ ଆଶଙ୍କା ମଧ୍ଯ 
ଯଥାଶୀଘ୍ର ଦୂର ହୋଇଯାଇଛି । ଥ୍ଯାଙ୍କସ୍‌ । 


କିନ୍ଧୁ ସାର୍‌, କ୍ଷମା କରିବେ, ମୋ ସନ୍ଦର୍ଭଟିକୁ ପଢ଼ିସାରିଲା ପରେ ଆପଣଙ୍କ 
ଅନ୍ତଃସ୍ଥଳରୁ କୋହ ଉଠିଆସିବ, ଏଥ୍‌ରେ ସନ୍ଦେହ ନାହିଁ । ଆପଣ କେବଳ 
ଜଣେ ମହାବିଦ୍ଧାନ୍‌ ବ୍ଯକ୍ତି ନୁହନ୍ତି ଆପଣଙ୍କ ହୃଦୟ ମଧ୍ଯ କେଉଁ ଧାତୁରେ 
ଗଢ଼ା, ମୁଁ ଜାଣିଛି ସେ କଥା । ହଉ, ତାହାହିଁ ହେଉ । ଆପଣଙ୍କ ପରି 
ଜ୍ଞାନୀଗୁଣୀ ତଥା ସହୃଦୟ ବ୍ୟଯକ୍ରିମାନେ ଯଦି ପ୍ରକୃତରେ ଦୁଃଖ କରିପାରିବେ 
ଆମ ପାଇଁ, ତା'ହେଲେ ଆପଣମାନେ ଅନେକ କିଛି କରିପାରିବେ, ଯେଉଁଥ୍‌ରେ 
ଆମେ ଅଛଳ୍ପବହୃତ ସୁଖୀ ହୋଇପାରିବ୍ର ବୋଲି ମୋର ବିଶ୍ଵାସ । ଯାହା ଆପଣଙ୍କ 
ମହାପରାକ୍ରମୀ ସରକାର କରି ନାହିଁ କି କରିବାକୁ ଚାହୁଁ ନାହିଁ । 

ୟେସ୍‌ ସାର, ମୁଁ ଯଥାଶୀଘ୍ର ଫେରିଯିବି ମୋର କର୍ମଭୂମିକୁ ଏବଂ ନିରୋଳାରେ 
ଶୁଣେଇବି ଆପଣଙ୍କ ମୋ ଥୁସିସ୍‌ର ମର୍ମକଥା । ମୁଁ ଜାଣେ ଆପଣ କେବଳ 
ତା'ର ସୁଯୋଗ ଦେବେ ନାହିଁ ମୋତେ, ଆପଣ ତା'କୁ ମନ ଦେଇ ଶୁଣିବେ 
ଏବଂ ଶ୍ରଣୁ ଶୁଣୁ ଆପଣଙ୍କର ପ୍ରବୀଣ କରୁଣାୟିତ ମୁହଁ ଏମିତି ଉତରି ଆସିବ 
ଯେ¬ 

ତା'ଛଡ଼ା କିଏ ଏଠି ମୋତେ ଅଟକେଇ ରଖିବ କହୁ ନାହାନ୍ତି ? କାହାକୁ 
ମୁଁ ସେଇ ଅଧ୍କାର ଦେଇଛି, ନା ଦେଇପାରିବି କେବେ ହେଲେ ” ନଂ ଳେହି 
ତା'ର ଯୋଗ୍ଯ ହୋଇପାରିଛି ? 


ମୋ ନିଜ ଲୋକମାନେ ? ରକ୍ଷା କର ! ତାଙ୍କ ଭିତରେ କେଉଁଟି ମୋ 
ନିଜର କହିଲେ ଦେଖି ? ଛାଡ଼ନ୍ଛ ତାଙ୍କ କଥା ଆଉ ନ ପଡ଼ିଲେ ତିଲ । 
କେବଳ ମୋ ବାପାବୋଉଙ୍କ ଛଡ଼ା । ଯେତେହେଲେ ସେମାନେ ମୋତେ ଜନ୍ମ 
ଦେଇଛନ୍ତି ଏବଂ ଯେତେ ରାଗିଲେ ବି” ସେମାନେ ମୋ ଅମାନିଆପଣକୁ ମାନି 
ନେଇଛନ୍ତି । ନ ହେଲେ ମୋ ଡଙ୍କ ମୋଡ଼ି ହୋଇ ଯାଇଥାଆନ୍ତା ମୋ ପିଲାଟି 


ଦିନୁ, ଆଉ ମୁଁ ମୋ ଦେଖିଲା କାମ କରି ପାରି ନ ଥାଆନ୍ତି । ତେଣୁ 


୧୪୮ ବିଦେଶିନୀ 


wo 


ମୁଁ କୃତଜ୍ଞ ତାଙ୍କ ପ୍ରତି । କିନ୍ଧୁ ସେମାନେ ମୋତେ ବାନ୍ଧି ରଖିପାରି ନାହାନ୍ତି । 
ଆଜି ମଧ୍ଯ ପାରିବେ ନାହିଁ । ମଧ୍ଯ ଚାହିଁବେ ନାହିଁ । ଅନ୍ତତଃ ମୋ ବାପା । 
କାରଣ ସେ ଜାଣନ୍ତି ଯେ ମୋ ଆମ୍ମା ଏଠି ଶାନ୍ତି ପାଇବ ନାହିଁ । 


ଆଉ କିଏ ଅଟକେଇବ ? ମୋର ସୀାଙ୍ଗସାଥୀମାନେ ୨ ପ୍ରଥମ କଥା, ସେମିତି 
କେହି ସାଙ୍ଗ ନାହାନ୍ତି ମୋର, ଯେଉଁମାନେ ମୋତେ ଜାବ୍ରଡ଼ି ଧରିବେ । କ'ଣ 
ବା ମିଳିବ ତାଙ୍କୁ ସେଥ୍‌ରୁ ? ଯେଝାର ଯେଝା ସୁଖରେ ଅଛନ୍ତି ଆପଣା ଘର 
ସଂସାରକୁ ନେଇ । ମାନୁଛି, ସେମାନେ ମୋତେ ପୂଣି ତାଙ୍କ ଗହଣରେ ପାଇ 
ଖୁସି ହୋଇଛନ୍ତି, ଯଥେଷ୍ଟ ଖାତିର୍‌ କରିଛନ୍ତି । ଆଉ କ”ଣ ଦରକାର- ମ୍ରୋର 
କି ତାଙ୍କର ? ଖାଲି ବେଳେବେଳେ ମୋର ମନେହୁଏ ଯେ ସେଇ ମାୟା 
ଝିଅଟା ମୋତେ ତାଂ ପାଖରେ ପାଇବାକୁ ଚାହେଁ ସବୁଦିନ ପାଇଁ । ତା'ଠାରୁ 
ବିଦାୟ ନେଲା ବେଳକୁ ସେ ମୋ ହାତକୁ ଏତେ ସମୟ ଯାଏଁ ଧରିରଖିଲା 
ଯେ ଭାବିଲି ସେ ମୋତେ ମୋଟେ ଛାଡ଼ିବାକୁ ଚାହେଁ ନାହିଁ । ଆଉ କହିଲା 
“ସୁନୀଅପା, ତମେ କ'ଣ ସତେ ଚାଲିଯିବ ଏତେ ଶୀଘ୍ର ଆଉ କେଇଟା 
ମାସ ପରେ ?.. ହଉ ହଉ, ତମର ଅନେକ କାମ ବାକି ଅଛି ସେଠି, 
ଅନେକ ଦାୟିତ୍ନଃ ତମେ କାହିଁକି ଏଠି ପଡ଼ିରହିବ, ଏଇ ହତଭାଗା ଦେଶରେ.. ?” 
ଅଭିମାନ କଲାପରି । ସେତେବେଳେ ମନ ହେଉଥଲା କହିବି କିନ୍ଧ ମୋର 
ବି” କଣ ଅଭିମାନ କରିବାର ନାହିଁ ? ତୁ ତୋ ମନଦୁଃଖ, ଦୁଃଖ ନ ହେଲେ 
ବି” ଅଭାବ ଅପୂରଣର ଗୋପନ କଥାକୁ ଅଜାଡ଼ି ଦେଇଛୁ କି ତୋ ସୁନୀଅପା 
ଆଗରେ ? ଯଦିଓ ମୁଁ ଜାଣେ ଯେ ଅଛି ସେମିତି କିଛି, ଅବଶ୍ଯ ଅଛି ତୋ 
ନିଜ ଜୀବନରେ । ତୋର ସେଇ କଳାହରିଣୀ ଆଖି କେତେ ଛନଛନ ହୋଇଛି, 
କଅଣ କିଛି ବାଢ଼ି ଦେବ ପରା, ବାଢ଼ିଦେବ ପରା, କିନ୍ତୁ ତୂ ତାଂକୁ ଅନୁମତି 
ଦେଲୁ କୋଉଠୁ ? ଆଉ କେବେହେଲେ ମୋଡେ ଜାଣିବାକୁ ଦେଲୁ ନାହିଁ ତୂ 
କେମିତି ଏଭଳି ଆମ୍ତ୍ୟାଗ କରିପାରିଛୁ, “ମାୟାମା' ହୋଇ ନିଜକୁ ସପି ଦେଇଛୁ 
ବଣଜଙ୍ଗଲର ସେଇ ମଣିଷମାନଙ୍କ ସଂସାରରେ । ନିଜ ସୂଖ ହରାଇ ତା'କୁ 
ଦି'ଗୁଣା ଫେରିପାଇଲା ପରି । ନାଇଁ ଲୋ ମାୟା, ମୁଁ ତୋ ସବୂଦିନିଆ ସାଥୀ 
ହେବାର ଅଯୋଗ୍ୟ ଏବଂ ମୁଁ ଖାଲି ତୋ ସୂୁନୀଅପା ନୃହେଁ, ମୁଁ ହେଉଛି 
ଡକୃର୍‌ ସୂନୀତି ସାହୁ ଏବଂ ମୋର ଗୋଟାଏ ସ୍ଵାର୍ଥ ଅଛି । ବିଦ୍ରୋହିଣୀର 
ସ୍ଵାର୍ଥ ସଯତ୍ନପୋଷିତ । ଯାହାକୁ ମୁଁ କେବଳ ସେଠି ଚରିତାର୍ଥ କରିପାରିବି, 
ସେଇ ସ୍ପାଧୀନ ସମୃଦ୍ଧ ଦେଶରେ । ନାଇଁ ଲୋ ମାୟା, ମୋ ଦୂନିଆଁ ଅନେକ 
ଅନେକ ଭିନ୍ନ ତୋ ଠାରୁ । 


ବିଦେଶିନୀ ୧୪୯ 


ତା'ହେଲେ କ”ଣ କହିବି ଯେ କେବଳ ସେଇ ଲୋକଟା ମୋତେ ଅଟକେଇ 
ଦେଇପାରିବ, କାଲି ରାତିର ସେଇ ଭଲଲୋକ ଜଣକ ଯେ ଗଳ ଗଳ ହୋଇ 
ଢ଼ାଳିଦେଲା ମୋ ଆଗରେ ତା” ଚାକିରିଆ ଜୀବନର ଚନାହିଁ-ନ-ଥ୍‌ବା' ଦରଃଖ ? 
ସୁନୀତି ରସିକତା କଲେ ନିଜ ସାଙ୍ଗରେ ଏବଂ ହୋ” ହୋ ହୋଇ ହସିଭଠିଲେ, 
ଘଟଣାଟାକୁ ପୂଣି ଥରେ ଉପଭୋଗ କଲା ପରି ।.. ଥ୍ୟାଙ୍କ ୟୁ ଡିଅର ରଙ୍ଗୁଭାଇା ! 
ମୋର ଅବଶ୍ଯ ମନେପଡ଼ିବ ତମ କଥା, ବାରମ୍ବାର ମନେ ପଡ଼ିବ, ସେତିକି 
ଫେରିଗଲା ପରେ । ଆଉ ମୁଁ ବନେଇ ଚୂୁନେଇ ଅନେକ କିଛି କହିବି ତମ 
ବିଷୟରେ, ତମ ଅନୁ ଆଗରେ । ଯେଉଁଥ୍‌ରେ ତା” ମନଟା କୁଣ୍ଢେମୋଟ ହୋଇଉଭଠିବ । 
ଏବଂ ସେ ତାକୁ ଆହୁରି ଯତ୍ନରେ ଘୋଡ଼େଇ ରଖିବ, ତା ସଂପୂଟରେ । ସେଇ 
ଗୋପନ ଧନକ୍ର ଆହୁରି ନିବିଡ଼ରେ ଅନୁଭବ କରିବ ବୋଲି, ଯେତେବେଳେ 
ତା” ମନଟା ଆହୁରି ଉଦାସ ହୋଇ ଉଠିବ, ତାଂ ସ୍ଵାମୀ ପିଲାଙ୍କ ସଂସାରରେ । 


ଶେଷକୁ ସୁନୀତି ତା'କୁ ଆଡ଼େଇ ଦେଇପାରିଲେ ନାହିଁ । ସେଇ ସାନମଣିଷଟିକୁ 
ଯେ ବାରମ୍ବାର ଘୁଞ୍ଚିଆସୁଛି ତାଙ୍କ ପାଖକୁ, ଆଉ ପଚାରିହେଉଛିଓ ଆଉ ମୁଁ ? 
ଆଉ ମୁଁ ?? ମୁଁ କ'ଣ ଇଚ୍ଛା କଲେ ତମକୁ ଅଟକେଇ ରଖିପାରିବି ନାହିଁ ? 
ଏବଂ ସେ ତାଂକୁ କହିଲେ,-¬ ନାଇଁ ରେ ପୂଅ, ତୁ ପାରିବୁ ନାହିଁ । ତୁ 
ମୋର ସବ୍ରଠାରୁ ନିଜର । ତୋ ବାପଟା ଯିଏ ହେଉ ପଛକେ, ତୁ ମୋରି 
ପେଟରୁ ଜନ୍ମ ହୋଇଛୁ । ମୋରି ରକ୍ତମାଂସର ପିଣ୍ଡୁଳାଟିଏ । କିନ୍ଧ ତଥାପି 
ତୁ ମୋର ନୁହେଁ, ଆଉ ଗୋଟାଏ ସଂସାରର, ଯାହା ସାଙ୍ଗରେ ମୋର କୌଣସି 
ସଂପର୍କ ନାହିଁ । କହିବାକୁ ଗଲେ, ଘୋର ଶତ୍ରୁତା । ଅବଶ୍ୟ ଇଚ୍ଛା ଥୁଲା 
ତୋତେ ଟିକିଏ ଦେଖନ୍ତି ବୋଲି । ଦେଖନ୍ତି ତୂ କେଡ଼ଟିଏ ହେଲୁଣି, କେମିତି 
ଦିଶୂଛୁ । କିନ୍ଧୁ ତା? ବୋଲି ମୁଁ ତୋତେ ଖୋଜି ଲୋଡ଼ି ଯିବି ନାହିଁ କୋଉଠିକି । 
ଅବଶ୍ଯ ତୋ ଘରକୁ ନୁହେଁ । ମଧ୍ୟ ତୋ ସ୍କୁଲ୍‌ ଅଗଣାକୁ, ଯଦିଓଂ ମୁଁ ଜାଣେ 
ତୂ କୋଉଠି ପଢ଼ । ଏଇ ପାଖରେ, କାଳିନ୍ଦୀଚରଣ ହାଇସ୍କୁଲ୍‌ରେ, ତାଂ ନାଆଁ 
ଅଧାଅଧ୍‌ ବାହାରି ଆସିଥ୍‌ଲା ତୋ ସାଙ୍ଗର ମୁହଁରୁ ଯେତେବେଳେ ସେ ଫୋନ୍‌ 
କରିଥ୍ଲା ମୋତେ । କିନ୍ତୁ ମୁଁ ଯିବି ନାହିଁ ସେଠିକି । ତୋ ବୋଉ ଆଉ 
ଯାହା ହେଉ ପଛେ, ସେ ଦ୍ୂର୍ବଳ ନୁହେଁ । କିନ୍ତୁ ତୁ ମାଇଚିଆଟା, ତୁ କଂଣ 
ତୋ ମୁହଁ ଦେଖେଇପାରନ୍ତୁ ନାହିଁ ମୋତେ ? ୟାଂତା ଦେଇ ଫୋନ୍‌ କରୁଥ୍‌ଲୁ 
ମୋତେ, ଆଉ ତୁ ଜାଣିପାରିଲୁ ନାହିଁ ଯେ ମୁଁ ଏଇଠି ଅଛି ଏବେ ? ଇଉସ୍‌ଲେସ୍‌ ! 
ଛାଡ଼, ମୁଁ ତୋର କେହି ନୁହେଁ । କେହି ନୁହେଁ ବୋଲି ଧରି ନେଲେ ଯାଏ । 


e୧୫୦ ବିଦେଶିନୀ 


ଦିନ ବଢ଼ିବା ଆଗରୁ ସୁନୀତି ଗତକାଲି ରାତିରେ ଅନୁଷ୍ଠିତ ହୋଇଥ୍‌ବା ଜନୈକ 
ବ୍୍ରୋକ୍ରାଟ୍‌ର ବାଚାଳତାକୁ ମନର କେଉଁ ଅନ୍ଧାରୁଆ ପଛ ଥାକରେ ରଖି ଦେଇ 
ସାରିଥ୍‌ଲେ । ସଦୟ ଉଦାରତା ପୂର୍ବକ ତାଂକୁ ସେଥ୍‌ର ଓଷ୍ଟପେପର୍‌ ବାସ୍କେଟ୍‌ରେ 
ଫିଙ୍ଗି ଦେଇ ନ ପାରି । ହଁ, ଇଏ ବି ଗୋଟାଏ ଇଣ୍ଟରେଷିଙ୍ଗ ଅନୁଭୁତି ମିଳିଗଲା 
ମୋତେ — ଏହି ଭାବରେ । ଏବଂ ଥୁସିସ୍‌ ପାଇଁ ପୂରାପୂରି ଗୋଟାଏ ଖସଡ଼ା 
ତିଆରି କରିନେଲେ । ଯେମିତିକି ନିର୍ଦିଷ୍ଟ ସମୟସୀମା, ମାନେ ଆଉ ଚାରିମାସ 
ଭିତରେ ସବ୍ରକାମ ସରି ଯାଇଥ୍‌ବ । ସେହି ଖସଡ଼ାରେ ଥୁଲା ସେ ଏଠି ଆଉ 
କେତେ ଦିନ ରହିବେ । ବହୁତ ଭାବିଚିନ୍ତି ସେ ସ୍ଥିର କଲେ ଯେ ବରଉଁମାନ 
ପାଇଁ ଏଠି ଆଉ ସାତଦିନ ରହିଲେ ଚଳିବ । ଏହି ସମୟ ଭିତରେ ଥୁସିସ୍‌ 
କାମ ଛଡ଼ା ଆଉ ଗୋଟାଏ ଘରୋଇ କାମ ମଧ୍ଯ ରହିଛି । ଅନୁର ବାପାଙ୍କ 
ସାଙ୍ଗରେ ଦେଖା କରିବାକୁ ହେବ । ତା” ରଙ୍ଗୁଭାଇ ଆଇଟେମ୍‌ ଇଜ୍‌ ଓଭର୍‌ । 
ବାକି ରହିଲେ ତା'ର ବାପା, ସ୍ଵନାମଧନ୍ୟ ବ୍ରଜ ସାର୍‌ । ଯେ ପକ୍ଷାଘାତ 
ରୋଗରେ ପଡ଼ି ରହିଛନ୍ତି ଏଠି । ତାଙ୍କ ସାଙ୍ଗରେ ଦେଖାକରିବାକୁ ହେବ, ଅନୁର 
ସୂନୀଅପା ହୋଇ । ଠିକ୍‌ ଅଛି, ମୁଁ ଯିବି ସେଠିକି । 

ହେଲେ ସେଦିନ ରାତିରେ ବି” ସେ ମୋଟେ ନିଦରେ ଶୋଇ ପାରିଲେ 
ନାହିଁ । ନିଦ ଭାଙ୍ଗିଗଲା ହଠାତ୍‌ ରାତି ଅଧବେଳକୁ । ସେଇଠି ସେ ନିଦ 
କମରାରୁ ବାହାରି ଠିଆହେଲେ, ଆକାଶକୁ ଅନେଇଥ୍‌ବା ପଛ ବାରଣ୍ଡାରେ ଏବଂ 
ରାତିକୁ ଅନୁଭବ କଲେ । ତା'ର ବିଶାଳତା, ଆଉ ନୀରବଡା ଏବଂ ତା'ର 
ଅପ୍ରତିହତ ରାଜତ୍ଵ, ଯେଉଁଠି ମଣିଷ ନାହାନ୍ତି । ମଣିଷଗୁଡ଼ାଙ୍କ ନିର୍ବାସିତ କରାହୋଇଛି 
ପରସ୍ପର ସମ୍ପର୍କ ବାନ୍ଧିବାକୁ ତାଙ୍କ ବନ୍ଦ କମରା ଭିତରେ କିମ୍ବା ତାକୁ ନେଇ 
ଯାବତୀୟ ସ୍ଵପ୍ନ କି ଦୃୁଃସ୍ଵପ୍ନ ଦେଖିବାକୁ । ଏବଂ ରାତି ତାଙ୍କୁ କହୁଛି,¬ ଯାହାହେଉ 
ତୁ ସେମିତିକା ମଣିଷ ନୃହଁ । ସେଇଲାଗି ତୂ ଉଠିଆସିଛୁ ମୋତେ ଭେଟିବାପାଇଁ । 
ଖାଲି ମୋରି ମୁହଁ ଦେଖିବା ପାଇଁ । ନୁହେଁ ? 

କେଉଁ ମଣିଷର ଛାଇ ପଡ଼ି ନାହିଁ ଆମ ଭିତରେ । ଖାଲି ଆମେ ଦି'ଜଣ । 

ଖାଲି ସୁନୀତି ସାହୁ, ଆଉ ଏଇ ନିର୍ଜନ ମହାନତା । ୱାଣ୍ଡର୍‌ଫୂଲ୍‌ ! 

ଖାଲି ସୁନୀତି ସାହୁ । ଏକୁଟିଆ । 

ତୂ ଏକୂଟିଆ, କାହିଁକି ନା ତୁ ମୁକ୍ତ । ଏ ରିଏଲ୍‌ ଲିବରେଟେଡ଼୍‌ ଓମାନ୍‌ ! 

ସେଇଠି ରାତିଟା ହସିଉଠୂଛି ଏବଂ ତା” ସାଙ୍ଗରେ ତାଳ ଦେଉଛି ବଡ଼ 
ବଡ଼ ଗଛର ସାନ ସାନ ଉଚ୍ଚାରଣ, ଝିଲ୍ଲୀରବ, ବୁଲା କ୍ରକୂରର ଅମାନୁଷୀ 
ଚିତ୍କାର, ଆଜି ଯେତେକ ରାତି ଶବ୍ଦ | 


ବିଦେଶିନୀ ୧୫୧ 


: ୟେସ୍ଟ୍‌ ଆଇ ଆମ୍‌ ଏ ଲିବରେଟେଡ଼୍‌ ଓମାନ୍‌ ! କୋଉ ମଣିଷ ଲୋଡ଼ା 
ନାହିଁ ମୋର । ଆ୍ଯାଙ୍କସ୍‌ । ସୁନୀତିଙ୍କର ତର ସହିଲା ନାହିଁ ଏଭଳି ଏକ 
ଜବର ଉତ୍ତର ଶୁଣାଇବା ପାଇଁ । 


କିନ୍ଧ କ୍ଷଣକ ପରେ ସୂନୀତିଙ୍କର ଦେହ ଅରିଉଠିଲା । ମନେହେଲା ଯେ 
ଏଇ ମଣିଷଛଡ଼ା ମହାନତା ମାଡ଼ିବସୁଛି ତାଙ୍କୁ । ସତେକି ତା'କୁ ଏତେ ବେଶି 
ନିଜର କରିବାର ନୁହେଁ, କାହିଁକିନା ତା'ର ବି ଗୋଟାଏ ଆଶ୍େଷ ଅଛି ମୃତ୍ଯୁ 
ପରି । ଯାହାର କବଳରେ ପଡ଼ିଲେ ତମେ ମୁକ୍ତରୁ ବଳି ନିଶ୍ଚିହ୍ନ ହୋଇଯିବ । 
ନା ! ମୋର ଦରକାର ନାହିଁ ଏଇ ଅନୁଭବ । ମୁଁ ଫେରିଯିବି ମୋ ନିଜର 
ଖଟକୁ, ଶେଯକ୍ର, ଘୋଡ଼େଇ ହୋଇପଡ଼ିବି, ଆଉ ନିଜକୁ ହିଁ ଅନୁଭବ କରିବି 
ଆହୁରି ନିବିଡ଼ରେ । ସେଇ ଭଲ ସବୁଠି । 

ତା” ପରଦିନଠୁ ସୁନୀତି ନିଜକୁ ସଂପୂର୍ଣ୍ଣରୂପେ ଫେରିପାଇଲେ ବୋଲି କହିଲେ 
ଯଥେଷ୍ଟ ନୁହେଁ । ମନେହେବ ରବର ବଲ୍‌ଟା ଯେତିକି ଜୋର୍‌ରେ ତଳେ ପିଟି 
ହୋଇ ଯାଇଥଲା, ସେତିକି ବେଗରେ ଉଠିଆସିଲା ଉପରକୁ । ବେଶି ଉପରକୁ । 
ଯେହେତୁ ସେ ତାଙ୍କର କାର୍ଯ୍ୟକ୍ରମର ଟିକିନିଖ୍‌, ନିତ୍ଯପ୍ରତ୍ୟହର ପ୍ରତିଶ୍ରୁତିକୁ ଠିକଣା 
କରି ନେଇପାରିଲେ । ଯେମିତିକି କେଉଁଠି ହେଲେ ଟିକିଏ ଫାଙ୍କ ରହିବ ନାହିଁ 
ଏଣୁତେଣୁ ଭାବିବା ପାଇଁ ଏବଂ ସୂୁନୀତି ସାହୁ ଯଥାସମୟରେ ଫେରି ଯାଇ 
ପାରିବ ତା’ କର୍ମସ୍ଥଳୀକୁ କୃତକାର୍ଯ୍ୟ ହୋଇ । 


ଆସନ୍ତା ସାତଦିନ ୟୂନିଭର୍ସିଟିଟା ଲାଇବ୍ରେରୀ ଏବଂ ନାନାଦି ଆଳାପ ଆଲୋଚନା 
ପାଇଁ ଧାର୍ଯ୍ୟ ହେଲା । ସେଇଠି ବାରିପଦା ଯିବାକୁ ହେବ ସୋମବାର ସକାଳେ । 
ସେଠିକା ସାନ୍ତାଳ ଓ ଜୁଆଙ୍ଗ ସ୍ତ୍ରୀଲୋକମାନଙ୍କ ବିଷୟରେ କିଛି ଜାଣିବା ଲାଗି । 
ସେମାନଙ୍କ ଅବସ୍ଥାକୁ ତୁଳନା କଲେ ହେବ ଦକ୍ଷିଣର ବଣ୍ଡା ସ୍ରୀ ଲୋକମାନଙ୍କ 
ସାଙ୍ଗରେ । ଦେଖିବାକୁ ହେବ ଆଦିମ ଜାତିର ସଂସ୍କୃତି କାହାକୁ କେତେ ବଳ 
ଦେଇଛି, ଆଜିର ଜଗତରେ ନିଜକୁ ଉପସ୍ଥାପିତ କରିବା ପାଇଁ ଏବଂ କିଏ 
କେତେ ସୁଖୀ ହୋଇପାରିଛି । 


ବାରିପଦାରୁ ଫେରିଆସିବା ବାଟରେ ଢେଙ୍କାନାଳ ଯିବାକୁ ପଡ଼ିବ । ଅରୁନ୍ଧତୀ 
ମହାନ୍ତି ସାଙ୍ଗରେ ଦେଖା ନ କଲେ ଚଳିବ ନାହିଁ । ଦେଖିବା ତା ‘ଭାରତୀୟତା' 
କିଭଳି ସଦ୍‌ଭାବନା ଆଣି ପହୁଁଚେଇଛି ଆମ ସମାଜରେ ଏବଂ ସେଥ୍‌ରେ ଆମ 
ନାରୀମାନେ କେତେଦୂର ଜାଗିଉଠିଛନ୍ତି । ତା'ପରେ ଆହୁରି କେତେ ଜାଗା, 
ଆହୁରି କେତେ ସଂସ୍ଥା । ମଝିରେ ମଝିରେ କ୍ଯାପିଟାଲୁକୁ ଆସି ଖାଲି ଅଙ୍କ 
ମିଳେଇବା କଥା, ରାଜଧାନୀରେ ଗଳଛ୍ଥିତ ହୋଇଥ୍‌ବା ନଥୁପତ୍ର ସାଙ୍ଗରେ । ଏବଂ 


୧୫୨ ବିଦେଶିନୀ 


ଶେଷକୂ ଫେରିଯିବି ଶଙ୍କରପୁର ଲାଲ୍‌ବଜାରରେ ଥ୍ବା ମୋର ସେଇ ଏକୁଟିଆ 
ଘରକୁ, ମିଷ୍ଟର୍‌ ଜନିଙ୍କ ଅତିଥ୍‌ ହୋଇ । ଭାଇ କଣ ପୁଣି ସେଇ ବ୍ଯବସ୍ଥାଟା 
କରିପାରିବେ ନାହିଁ ମୋ ପାଇଁ ? ହଁ, ଇତିମଧ୍ୟରେ ରାଧୀ ପାଇଁ ଗୋଟାଏ 
ଉପଯୁକ୍ତ ଯୋଜନା ପ୍ରସ୍ତୃତ ହୋଇସାରିଥ୍‌ବ । ଯେମିତିକି ସେ ପାଠ ପଢ଼ି ପଢ଼ି 
ଯିବ ତା'ର ମନ ପୂରିବା ଯାଏଁ ଏବଂ ସେଇଠି ନିଜ ଗୋଡ଼ରେ ଠିଆ ହୋଇ 
ପାରିବ । ଏଣେ ଲଛମୀ ପହଁଚିଯାଇଥ୍‌ବ ତା'ର ବାଣୀ ମନ୍ଦିରରେ । ଫାଷ୍ଟକ୍କାସ୍‌ ! 
ତା'ପରେ ମୁଁ ଲେଖି ବସିବି ମୋର ଥୁସିସ୍‌ଟ ମାନେ ଚିଠାଟାକ୍ର ଫାଇନାଲ୍‌ 
କରିଦେବି । ନିରୋଳାରେ, ନିର୍ବିଘ୍ନରେ । ଏବଂ ଫେରିଯିବା ପୂର୍ବରୁ ଗାଆଁକୁ 
ଯିବି କିଛି ଦିନ ପାଇଁ । ବାପାବୋଉଙ୍କୁ ମୁଣ୍ଡିଆ ମାରି ଆସିବି । ବାସ୍‌ କାମ୍‌, 
ଫତେ ! 


ହଁ, ବ୍ରଜସାର୍‌ଙ୍କ ସାଙ୍ଗରେ ଦେଖା କରିବାକୁ ହେବ, ଯେମିତି ହେଉ, ଏଇ 
ଚାରି ପାଞ୍ଚଦିନ ଭିତରେ । ମୁଁ ଭୁଲି ନାହିଁ ସେ କଥା । 


ଏହି ଭାବରେ ସୂୁନୀତି ଯଥାଶୀଘ୍ର ଗଲେ ଅନୁର ବାପା ଶଯ୍ଯାଶାୟୀ ବ୍ରଜ 
ମହାପାତ୍ରଙ୍କ ସାଙ୍ଗରେ ଦେଖା କରିବା ଲାଗି । କ'ଣ ଗପିବି ବୁଢ଼ାଙ୍କ ସାଙ୍ଗରେ 
ଏବଂ ତାଙ୍କୁ କିଭଳି ଆଶ୍ଵାସନା ଦେବି ଅନୁ ତରଫରୁ, ଏହି ମର୍ମରେ ସେ 
ଏକାଧ୍‌କ ଚିଠା ତିଆରି କରିଗଲେ ତାଙ୍କ ମନେ ମନେ, ହେଲେ କୌଣସିଟା 
ଉପଯୋଗୀ ବୋଲି ମନେ ହେଲା ନାହିଁ । ତେବେ ସେ ସ୍ଥିର କରିଥ୍‌ଲେ ଯେ 
ପୂରା ସତ ହେଉ କି ଅଧା ସତ, ସେ ଘୋଷଣା କରିବେ ଯେ ସେ ଖାଲି 
ଅନୁର ଫ୍ରେଣ୍ଡ୍‌ ନୃହନ୍ତି ସେ ତା'ର ବେଷ୍ଟଫପ୍ରେଣ୍ଢ । କହିବି ଯେ ଅନୁ ମୋତେ 
ସେହି ଭାବରେ ଗ୍ରହଣ କରିଛି, ଆମେ କଲେଜରେ ଏକାଠି ପାଠ ପଢ଼ିବା 
ଦିନୁ (ହେଲା ଏବେ ସେ ଗୋଟାଏ କ୍ଲାସ୍‌ ତଳେ ପଢୁଥ୍‌ଲା, ସେଥ୍‌ରେ ଯାଏ 
କେତେ ଆସେ କେତେ ୨?) ଏବଂ ଆଜି ବିଦେଶରେ ମୋଠାରୁ ବଳି ଅନ୍ତରଙ୍ଗ 
ବନ୍ଧ ଆଉ କିଏ ଅଛି ତାଂ ପାଇଁ ? ସେଇ ମୋତେ କହିଛି ମଉସା, ବାରମ୍ବାର 
କହିଛି ଆପଣଙ୍କ ସାଙ୍ଗରେ ଦେଖା କରିବା ଲାଗି, ଆଉ କହିଛି । ସେଇଠୁ 
ଗାଇଯିବି ଯେତେକ ସାନ୍ଧନା, ଆଶ୍ଵାସନାର ବାଣୀ ଅନୁ ତରଫରୁ । ତାଙ୍କ 
ଆରୋଗ୍ୟ ଏବଂ ଦୀର୍ଘଜୀବନ ଉଦ୍ଦେଶ୍ୟରେ । ଏବଂ ଚାହୁଁ ଚାହୁଁ ବିତିଯିବ ନର୍ଵାରିତ 
ପନ୍ଦର କୋଡ଼ିଏ ମିନିଟ୍‌ର ସାକ୍ଷାତ୍‌କାର.. 


କିନ୍ଧୁ ଠିକ୍‌ ସେମିତି ହେଲା ନାହିଁ । ଅନୁର ବେଷ୍ଟଫ୍ରେଣ୍ଡ୍‌ ବୋଲି ନିଜକର 
ଚିହ୍ନାଇଲା ପରେ ସୂୁନୀତିଙ୍କ ସମୟ ମିଳିଲା ନାହିଁ କେଉଁ ସାନ୍ତନା ସଂହିତା 
ଶୁଣାଇବା ଲାଗି । 


ବିଦେଶିନୀ ୧୫୩ 


କାରଣ ବୁଢ଼ା ଅସ୍ଵାଭାବିକ ଭାବରେ ଚେଇଁଉଠିଲେ ଏବଂ ସୁନୀତିର ହାତକୁ 
ଧରି ପକେଇଲେ ଏବଂ କହିଲେ, 


‘ସତେ ? ସତେ ?୨?” 


ମଲା ? ଏଥ୍‌ରେ ସନ୍ଦେହ ଆସୁଛି କାହିଁକି ତାଙ୍କ ମନରେ ? କିନ୍ତୁ ପରେ 
ପରେ ସେ ବ୍ରଝିଲେ ଯେ ଇଏ ସନ୍ଦେହ ନୁହେଁ, ଇଏ ହେଉଛି ଆବେଗର 
ଆତିଶଯ୍ୟ । ତାଙ୍କର ମନେହେଉଛି ସତେ ତାଙ୍କ ଝିଅକ୍ୂ ପାଖରେ ପାଇଲା 
ପରି ଏବଂ ସେଇଠି ସେ କଣ କହିବେ କହିବେ ବୋଲି ହେଉଛନ୍ତି । ସୁନୀତି 
ଅପେକ୍ଷା କରି ରହିଲେ ଏବଂ ସେଇ ଶିରାଳ ହାତ ପଡ଼ିରହିଲା ତାଙ୍କ ହାତ 
ଉପରେ । ସମୟ କଟିଗଲା । ସେଇଠି ଶୁଣିଲେ ସେ କହୁଛନ୍ତି 

“ସେ ଥରେ ଆସିବ ନାହିଁ ମୋ ପାଖକ୍ର ? ମୁଁ ତାଂକୁ କହିବି ସବ୍ର 
କଥା 

ସେଇ ଦି”ପଦକୁ ସେ ଖାଲି ଦୋହରେଇ ହେଲେ । ଖଣ୍ଡିଖଣ୍ଡିଆ କଥା, 
ହେଲେ ତାଂଉପରେ ବିଶେଷ କିଛି କହିହେଲା ନାହିଁ । ମୁଁ ତା'କୁ କହିବି, 
ସେ ନିଶ୍ଚୟ ଆସିଚ, ଏଇ ଆଶ୍ଵାସନା ଦେବା ଛଡ଼ା । ଏବଂ ଆହୁରି ସମୟ 
କଟିଗଲା । ସାକ୍ଷାତ୍‌କାର ସରିଗଲା । 


ଫେରନ୍ତା ବାଟରେ ସୁନୀତିଙ୍କର ଯେତିକି ଦ୍ରଃଖ ହେଲା ବୁଢ଼ାଙ୍କ ପ୍ରତି, ମଧ୍ଯ 
ସେତିକି ରାଗ ଆସିଲା ଅନୁ ଉପରେ, ଯେ ସେ ତାଂ ବାପାଙ୍କ ପାଖକୁ ଆସିବାକୁ 
ନାହିଁ ଏ ତେଦିନ ହେଲା । କିନ୍ଧ ସର୍ବୋପରି ଯେଉଁ ଭାବ ଆସିଲା ବାପଖିଅଙ୍କ 
ପ୍ରତି, ତା'ଗ ଶେଷକଥା ତିରସ୍କାର ବୋଲି କହିବାକୁ ହେବ ।- ଛିଃ ! ଏତେ 
ଦ୍ରର୍ବଳ ତମେ ଦିଜଣ ଯାକ ? କାହିଁକି ବାପାଙ୍କର ଏଇ ଆକୁଳ ମିନତି କେଉଁ 
“ସବୁକଥା” କହିବା ପାଇଁ ? ଯେଉଁଥ୍‌ରେ ଅଭିମାନୀ ଝିଅଟା ବୁଝିଯିବ କଥାଟା 
ପ୍ରକୃତରେ କଅଣ, ଆଉ ଦିହିଙ୍କୁ ଶାନ୍ତି ମିଳିବ, ମୁକ୍ତି ମିଳିବ ? ହଁ, ସ୍ବେହଶ୍ରଦ୍ଧ 
ରହିବା କଥା ବାପଝିଅଙ୍କ ଭିତରେ ଏବଂ ସେହେତୁ ଅନୁର ଉଚିତ ଯଥାଶୀଘ୍ର 
ତା” ବାପାଙ୍କ ସାଙ୍ଗରେ ଦେଖା କରିବା । ବିଶେଷତଃ ତାଙ୍କର ଏଇ ଅବସ୍ଥାରେ । 
ମୁଁ ଯେମିତି ଠିକ୍‌ କରିଛି ଯେ ଯେମିତି ହେଲେ ବାପା ବୋଉଙ୍କ ସାଙ୍ଗରେ 
ଦେଖା କରିଆସିବି ଭାରତ ଛାଡ଼ିବା ପୂର୍ବରୁ । କିନ୍ଧୁ ଯେଝାର ଯେଝା ଆଜେଷ୍ଡା 
ରହିଛି । ଯେଝାର ଯେଝା ଶାନ୍ତି ଓ ମୁକ୍ତି ଲଭିବା ପାଇଁ, ତା' ନିଜକୁ ନେଇ । 
ତାଂ” ନିଜତ୍ସକୁ ନେଇ । ସେଥ୍‌ପାଇଁ ଜଣେ ବଡ଼ମଣିଷ କଂଣ ଏତେ ବେଶି 
ନିର୍ଭର କରିବ ଆଉ ଜଣକ ଉପରେ ? ଛିଃ ! 


୧୫୪ ବିଦେଶିନୀ 


ଏଇଆକୁ କୁହନ୍ତି ସମ୍ପର୍କ ? ଥ୍ୟାଙ୍କ ୟୁ, ମୁଁ ତା'ର ଧାର ଧାରେ ନାହିଁ । 

ସୂନୀତି ଏହିପ୍ରକାର ଘୋଷଣା କରିଚାଲିଲେ, ଗୋଟାଏ ସଫେଇ ବାଢ଼ିଲାପରି । 
ଏବଂ ଘରେ ପହଁଚି ସେ ପୁଣି ଥରେ ସେଇ ଜବାବ ଦେଇପାରିଲେ ଏବେକା 
ରାତିର ସେଇ ଅଭିଲା ଅନୁଭବଟାକୁ — 


ୟେସ୍‌, ଆଇ ଆମ୍‌ ଏ ଲିବରେଟେଡ଼୍‌ ଓମାନ୍‌ ଏବଂ ସେଇ ହେଉଛି ମୋର 
ଗର୍ବ । 

ଯାହାହେଉ ସେଇ ଅନୁ ଟୋକୀଟାକ୍ର ତିଆରିବାକୁ ପଡ଼ିବ । ଖଣ୍ଡେ ଚିଠି 
ଲେଖିବି ତା' ପାଖକୁ, ଏଇ ବିଷୟ ନେଇ । ଭାବିଥଲି ପରେ ଲେଖିବି ବୋଲି, 
କିନ୍ଧ ଦେଖୁଛି ଏଇକ୍ଷଣି ଲେଖିବାକୁ ପଡ଼ିବ । କାଳେ ପରେ କଥାଟା ଭୁଲି 
ହୋଇଯିବ କିମ୍ବା ତା'ର ତାତି କମିଯିବ 

କିନ୍ଧୁ ଲେଖିବି ଲେଖିବି ହୋଇ ସୂନୀତି ଚିଠିଟାକୁ ଲେଖିପାରିଲେ ନାହିଁ ରବିବାର 
ସଞ୍ଜ ଆଗରୁ । ତା'ପରଦିନ ସକାଳେ ବାରିପଦାକୁ ବାହାରିଯିବାର ଅଛି ଜନୈକା 
ପରିଚିତା ଏବଂ ସୋସିଆଲିଷ୍ଠ ଶୋଭା ମିତ୍ରଙ୍କ ସାଙ୍ଗରେ, ସେ ସେଠିକା ଲୋକ 
ଏବଂ ତାଙ୍କରି କାର୍‌ରେ, ତାଙ୍କର ଆତିଥ୍ୟ ସ୍ଵୀକାର କରି । 


ବେଶି ସମୟ ଲାଗିଲା ନାହିଁ ଅନୁକୂୁ ଦି'ପଦ ଶୁଣେଇବା ଲାଗି । ଯେ 
ଝିଅର କଉଁବ୍ୟ ତଥା ମାନବିକତା ଦୃଷ୍ଟିରୁ ତୁ କରି ନାହୁଁ ତୋର ଯାହା କରିବା 
ଉଚିତ ।! ତେଣୁ ଯଥାଶୀଘ୍ର ଏଠିକି ଆସି ଦେଖା କର୍‌ ତୋ ବାପାଙ୍କ ସାଙ୍ଗରେ 
ଏବଂ ତା” ଆଗରୁ ଖଣ୍ଡେ ଠିକଣା ଚିଠି ଲେଖେ ତାଙ୍କ ପାଖକୁ, ଯେମିତିକି 
ତାଙ୍କ ମନରେ କୌଣସି ଦୁଃଖ ଗ୍ଲାନି ନ ରହେ ଯେ ଡୁ ତାଙ୍କ ଭୂଲ୍‌ ବୁଝିଛୁ । 
ବେଶ୍‌ । କିନ୍ତ ଆଉ କ”ଣ ଲେଖିବି ତା'ପରେ, ମାନେ ନିଜର କାର୍ଯ୍ୟକଳାପ 
ବିଷୟରେ ମାମୁଲି ଇସ୍ତାହାର ବାଢ଼ିବା ଛଡ଼ା ? ହଁ, ରଙ୍ଗୁଭାଇ । ଅବଶ୍ୟ ରଙ୍ଗୁଭାଇ । 
ଲେଖିବି ଯେ ତାଙ୍କ ସାଙ୍ଗରେ ଦେଖା ହୋଇଥଲା ଏହିପରି ଭାବରେ, ତେଣୁ 
ମୁଁ ତୋର ଆଜ୍ଞା ପାଳନ କରିଛି । କିନ୍ତୁ ତା'ପରେ ? କହିବି ଯେ ସତରେ 
ଜଣେ ଭଲ ଲୋକ, ପରମ ଦୁଃଖୀ ଏବଂ ସମ୍ଭେଦନଶୀଳ ହାକିମଟିଏ ଏବଂ 
ତାଙ୍କର ସେଇ ଦୃଃଖକାହାଣୀର ପୁନରୁଦ୍ଧାର କରିବି ଅନୁ ଆଗରେ ?୨.. 


ନାଇଁ, ଥାଉ । କଲମଟାକୁ ଅନେକ ସମୟ ଯାଏଁ ଅଟକେଇ ରଖିଲା ପରେ 
ସୁନୀତି ଏହି ସିଦ୍ଧାନ୍ତରେ ଉପନୀତ ହେଲେ । ଭୂଲ୍‌ ହେବ ସେମିତି ଲେଖିଲେ । 
ଅନୁ ପାଇଁ ସେ ତା ପୂରୁଣା ପୋଚରା ରଙ୍ଗୁଭାଇ”, କେଉଁ ବିଗତ ବାଳକୃଷ୍ଣ 
ଜାତୀୟ ପ୍ରେମିକ, ଯାହାର ଇମେଜ୍‌କୁ ସେ ସଯତ୍ନରେ ସାଇତିରଖିଛି ତା” ହଦୟରେ । 


ବିଦେଶିନୀ ୧୫୫ 


ସେଇ ଇମେଜ୍‌ରେ କଂଣ ଟିକିଏ ଆଞ୍ଚ ଲାଗିବ ନାହିଁ, ମୁଁ ଯଦି କୁହେ ଯେ 
ତାଙ୍କ ମନରେ ଏଇ ଗୋଟାଏ ମହାନ୍‌ ଦୁଃଖ ମଧ୍ଯ ବସା ବାନ୍ଧିଛି ଅନେକ 
ଦିନୁ, ଏଇ ଚାକିରିରେ ପଶିଲା ଦିନୁ କିମ୍ଭା ତା? ଆଗରୁ, ଯାହାକୁ ସେ ଆଉ 
କାହା ଆଗରେ କହିପାରି ନ ଥୁଲେ ଆଜିଯାଏଁ ଏବଂ ତାହା ମୋରି ଆଗରେ 
ବନ୍ଧ ଭାଙ୍ଗି ଉଛୁଳି ଉଠିଲା ? ନାଇଁ ଥାଉ । ତୋ ପାଇଁ ସେ ଥାଆନ୍ତୁ ସେମିତି, 
କେବଳ ଭଲ ଲୋକ ¬ ପ୍ରେମିକଟିଏ ହୋଇ । ତୁ ଭଲା କାହିଁକି ତାଙ୍କ ଅଧାବୟସର 
ଗଣ୍ଡଗୋଳରେ ପଶିବ ? 


ଆଉ ତାଛଡ଼ା, ମୁଁ ଯେତେ ବାହାର ଲୋକ ହେଲେ ବି” ସେ କଣ 
ଚାହାନ୍ତି ଯେ ମୁଁ ତାଙ୍କର ସେଇ ମନ ଗହନର କଥା, ଯାହା ଉଛୁଳିଉଠିଲା 
ମୋ ଆଗରେ (ତାହା ଯେତେ ଆବ୍‌ସର୍ଡ଼ ହେଉପଛେ), ତା”କୁ ମୁଁ ଗାଇବୂଲିବି 
ଅନ୍ୟମାନଙ୍କ ଆଗରେ । ଏଇ ଅକ୍ରହା ଗୋପନୀୟତାର ଚୁକ୍ତି ପାଳନ କରି 
ପାରିବି ନାହିଁ ? ଏତିକି ସମ୍ମାନ ଦେଇପାରିବି ନାହିଁ ତାଙ୍କ କାହାଣୀର ? ନାଇଁ, 


ଥାଉ | 


ସେଇଠୁ ସୂନୀତି ପୁଣି କଲମଂ ଚଳେଇବାକ୍ର ଲାଗିଲେ । ଉପରୋକ୍ତ ବାରଣକୁ 
ଜଗି ରଖି । କିନ୍ତୁ ହଠାତ୍‌ ଦି'ଧାଡ଼ି ଲେଖିଛନ୍ତି କି ନାହିଁ, ଶାନ୍ତି ରାଉତ ଆସି 
ଉଦା ହେଲେ ତାଙ୍କ ଆଗରେ । କହିଲେ, “ତୋର ଗୋଟାଏ ଫୋନ୍‌ ଆସିଛି 
ଲୋ ସୁନୀ !” 

“ କେଉଁଠୁ ? 

“ମି-ଷ୍ଠଥର୍‌ ମହାପାତ୍ର, ଏଡୂକେସନ୍‌ ସେକ୍ରେଟେରୀ । କିଲୋ, ତାଙ୍କ ସାଙ୍ଗରେ 
ତୋ”ର ଯେଉଁ କାମ ଥୁଲା, ସିଏ କଂଣ ଛିଡ଼ି ନାହିଁ ଆଜିଯାଏଁ ?”? 

ସୂନୀତି ତା'ର ଉତ୍ତର ନ ଦେଇ ଉଠିଗଲେ ଫୋନ୍‌ ଧରିବା ପାଇଁ । କିନ୍ତୁ 
ତାଙ୍କର ଭୁକୁଞ୍ଚନ ବେଶ୍‌ ସୁଦୃଶ୍ଯ ହୋଇ ଉଠିଥ୍‌ଲା, ଯାହା ମିସେସ୍‌ ରାଉତଙ୍କ 
ଆଖିରେ ପଡ଼ିଥ୍‌ବ ନିଶ୍ଚୟ । 

ରିସିଭର୍‌ ଉଠେଇଲା ପରେ ˆ ୟେସ୍‌ ? କିଏ କହୁଛନ୍ତି ? 
] ରଙ୍ଗନାଥ କହୁଛି ଡକ଼ୂର୍‌ ସାହୁ, ଆଇମିନ୍‌ ସୁନୀତିଜୀ... ଏକ୍‌ସ୍‌କିଉଜ୍‌ 
ମି, ଆପଣଙ୍କ ଡିଷ୍ଟର୍ବ କଲି... ମୁଁ କହୁଥୁଲି କ'ଣ କି, କାଲି ଆପଣ 
ଆସିପାରିବେ ଆମ ଘରକୁ ? ଏନି ଟାଇମ୍‌, ଆପଣଙ୍କୁ ଯେତେବେଳେ ସୁବିଧା 
ହେବ । ମୁଁ ଘରେ ଅଛି ଦିନଯାକ । ଗୋଟାଏ ବିଶେଷ ଜରୁରୀ କାମ ଅଛି 
ଆପଣଙ୍କ ସାଙ୍ଗରେ । 

୧୫୬ ବିଦେଶିନୀ 


ଜରୂରୀ କାମ ଅଛି ମୋ ସାଙ୍ଗରେ ? ଲଛ୍‌ମୀକ୍ର ନେଇ କିଛି ଗୋଟାଏ 
ଗଣ୍ଡଗୋଳ ଘଟିଲା କି, ଯ଼ାହା ସେ ମୋତେ ଜଣେଇବାକୁ ଚାହାଁନ୍ତି ? ନିଜର 
ଦୋଷ ଛଡ଼େଇଚାକୁ ଚାହାଁନ୍ତି ଯାହା ‘ଭଲଲୋକ? ବ୍ର୍ରୋକ୍ରାଟ୍‌ମାନଙ୍କର ଅନ୍ୟତମ 
ଲକ୍ଷଣ ? ଯେ ଦେଖ, ମୁଁ ତୁମକ୍ର ସାହାଯ୍ଯ କଲି ପାରୂପର୍ଯ୍ୟନ୍ତଧ କିନ୍ଧ ସେଥ୍‌ରେ 
ହେଲା ନାହିଁ କିଛି । ଆଇ ଆମ୍‌ ସରି ! ନୋ, ଥ୍ଯାଙ୍କସ୍‌ । ସେମିତି କିଛି 
ସଫେଇ ମୁଁ ଶୁଣିବାକୁ ନାରାଜ । ମୋର ଆଉ କିଛି କହିବାର ନାହିଁ ସେ 
ଚିଷୟରେ । କିନ୍ଧ ସେଥ୍‌ରେ ଜରୂରୀ କ'ଣ ଅଛି ? ଏନିଠ, ମୋର ଅନ୍ଯ 
କାମ ଅଛି । ମଧ୍ୟ ଜରୂରୀ କାମ । ସୁନୀତି କହିଲେ ବିନା ଦ୍ଧିଧାରେ- 

ଶୁଣନ୍ତ ମୁଁ କିନ୍ଧୁ କାଲି ସକାଳୁ ସକାଳୁ ବାରିପଦା ବାହାରିଯାଉଛି । ତେବେ 
ଘଟଣାଟା କଅଣ, ତା'ର କିଛି ସୂଚନା ଦେଇପାରିବେ କି ?” 

“ନା. ନା, ସେମିତି କିଛି ନୁହେଁ । ଫରଗେଟ୍‌ ଇଟ୍‌ ! ଆଇ ଆମ୍‌ ସରି, 
ମୁଁ ଆପଣଙ୍କ ବିରକ୍ତ କଲି । ଜିନ୍ଧ କେବେ ଫେରି ଆସିବେ ଏଠିକି ?” 

ଶୀଘ୍ର ଫେରି ଆସୁ ନାହିଁ । ଅନେକ ଦିନ ରହିବି ବାହାରେ । କିନ୍ଧ ତମର 
ସେଥ୍‌ରେ ମୁଣ୍ଡ ବଥଉଛି କାହିଁକି ? ତଥାପି ସୂନୀତିଙ୍କ ମୁହଁରୁ ଯାହା ବାହାରି 
ପଡ଼ିଲା, ସେଥରେ ସେ ନିଜେ କାବା ହୋଇଗଲେ । କହିଲେ, 

“ମୁଁ ଫେରିଆସିବି ଏଇ ତିନି ଚାରି ଦିନ ପରେ...” 

“ଫାଇନ୍‌ । ତା'ହେଲେ, ଇଫ୍‌ ୟୁ ଡୋଣ୍ଟ୍‌ ମାଇଣ୍ଟ୍‌ ମୋତେ ଟିକିଏ ଫୋନ୍‌ 
କରିପାରିବେ କି, ଫେରିଆସିଲା ପରେ ? ତା'ହେଲେ ଏକାଠି ବସନ୍ତେ କିଛି 
ସମୟ । ଅବଶ୍ୟ ଆପଣଙ୍କର ଯଦି କିଛି ଅସୁବିଧା ନ ହୁଏ ।” 


“ନୋ, ଇଟ୍‌ ଇଜ୍‌ ଅଲ୍‌ ରାଇଟ୍‌ । ମୁଁ ଫେରିଆସିବା ପରେ ପରେ ଫୋନ୍‌ 
କରିବି ଆପଣଙ୍କ । ଓକେ.. ଥ୍ୟାଙ୍କସ୍‌.. ବାଏ !” 

ଇଏ କ'ଣ କଲ ଡଢକୃର ସାହୂ ? ତମ ମୁଣ୍ଡ ବିଗିଡ଼ିଗଲା ? କୁଆଡ଼େ 
ଗଲା ତମର ସଯତ୍ନ ନିର୍ମିତ ଖସଡ଼ା ଓ ଗସ୍ତକ୍ରମ, ଯାହା ଟିକିଏ ହେଲେ 
ଏପାଖ ସେପାଖ ହେବାର ନୁହେଁ ? 

ଜାଣିଛି, ଜାଣିଛି । ସବୁକିଛି ଅବ୍ଯାହତ ରହିବ । ସୁନୀତିର ମୁଣ୍ଡ ବିଗିଡ଼ି 
ଯାଇ ନାହିଁ । ତେବେ ବାରିପଦାରୁ ଢେଙ୍କାନାଳ ନ ଯାଇ ଶୋଭା ସାଙ୍ଗରେ 
ଫେରିଆସିଲେ କିଛି କ୍ଷତି ନାହିଁ । କ୍ୟାପିଟାଲ୍‌ରେ ଦି'ତିନି ଦିନ ରହି ପୂଣି 
ବାହାରିଯିବି ଗସ୍ତରେ । ଏଇ କେଇଟା ଦିନକର ଅନାୟାସରେ ଆଡ଼ଜଷ୍ଟ କରିହେବ । 
ଯେତେହେଲେ ଇଏ ମୋରି ପ୍ରୋଗ୍ରାମ୍‌ ମୁଇଁ ତିଆରି କରିଛି ତା'କୁ, ଆଉ 
ମୁଇଁ ତା'ର ମଙ୍ଗ ମୋଡ଼ି ଦେଇପାରିବି ମୋର ଇଚ୍ଛା ଅନୁଯାୟୀ । 


ବଦେଶନୀ ୧୫୭ 


ତା'ଛଡ଼ା ଏଇ ରଙ୍ଗନାଥ ଚରିତ୍ରଟି ଭୀରୁ ହେଉ କି ଭଲଲୋକ, ଅନ୍ପ ବହୁତ 
ବୁଦ୍‌ଧୂ କିମ୍ଭା ପାଗଳ, ସେ ଯଦି କିଛି ପାଇବାକୁ ଚାହୁଁଛି ମୋ, ମୁଁ ତକୁ 
କେମିତି ମନା କରିଦେବି ଠୋସ୍‌ କରି ? ଏମିତି ବି କହିପାର ଯେ ଯଦିଓ 
ଭଦ୍ରଲୋକ ସ୍ତ୍ରୀ ନୁହଁନ୍ତି ପୂରୁଷ ଏବଂ ଜଣେ ପ୍ରତିଷ୍ଠାବାନ୍‌ ସୁପୁରୁଷ, ସେ ଚି 
ଗୋଟିଏ ଇଣ୍ଟରେଷ୍ଟିଙ୍କ କେସ୍‌ ଷ୍ଟଡ଼ି ମୋ ଥସିସ୍‌ ପାଇଁ । ଯେଉଁଥ୍‌ରେ ମୋ 
ନାରୀଜାଗରଣ ତଥ୍ଯ, ତଥ୍ୟରୁ ବଳି ତତ୍ତଵଦର୍ଶନକୁ କିଛି ନୂଆ ମସଲା ମିଳିଯିଚ 
ପରା ! 


ଦଶ 

ବାରିପଦାକୂ ଯିବା ରାସ୍ତାରେ ସୂନୀତି ପ୍ରାୟତଃ ଆଖି ବୂଜି ରହିଥ୍‌ଲେ । 
ତା'ର କାରଣ ତାଙ୍କୁ ଏତେ ସକାଳ ସକାଳୁ ଘରୁ ବାହାରିଯିବାକୁ ପଡ଼ିଛି, 
ରାତିରେ ଭଲ ନିଦ ହୋଇ ନାହିଁ, ତେଣୁ ତାଙ୍କ ଆଖିପତା ଲାଗି ଆସୃଛଚି 
ବୋଲି ଭାବିବା କଥା । ଯାହା ସହଯାତ୍ରିଣୀ ଶୋଭା ମିତ୍ର ମଧ୍ଯ ଭାବରଥ୍‌ଲେ 
କିନ୍ଧ ତାହା କେବଳ ଆଂଶିକ ସତ୍ୟ ହୋଇପାରେ । ସୁନୀତି ମଧ୍ୟ ଆଖି ବୁଜି 
ରଖିବାକୁ ଚାହୁଁଥ୍‌ଲେ ସେଦିନ ରାତିର ସୁ ତିଚାରଣକୁ ଉତ୍ତମରୂପେ ଗ୍ରହଣ କରିବା 
ଲାଗି । ତାଂକୁ ଅନୁଭବ କରିବା ଲାଗିଓ ତା'ର ସମସ୍ତ କଥାକୁହା ଦୃଶ୍ଯ, 
ସେଥ୍‌ରେ ଯେତେକ ଟିକିନିଖି ଭାବର ସ୍ତଥୂରଣ, କମ୍ପନ ଆଲୋଡ଼ନ । ଯାହା 
ସେଇ ଲୋକଟି ବାଢ଼ି ଦେଉଥ୍ୂଲୀ ତାଙ୍କ ଆଗରେ ।.. ମାନେ ସେ ଚାହୁଁଥ୍‌ଲା 
ମୁଁ ଖାଲି ତାର ବଢଚ୍ତବ୍ୟ ଶୁଣିବି ନାହିଁ, ଯାହା ହୁଏତ ସେମିତି ଜିଛି ଗୁରୁତ୍ରପୂର୍ଣ 
ବୋଲି ମନେ ହେବ ନାହିଁ ମୋର । ସେ ମୋତେ ତା'ର ନିଆରା (ତାଂକୁ 
ଛୋପରା ବୋଲି କହିଲେ କୂହ) ବ୍ୟକ୍ତିତ୍କୁ ଥୋଇ ଦେବାକୁ ଚାହୁଁଥିଲା ମୋ 
ସାମ୍ନାରେ । ମୁଁ ତାଂକୁ ବୁଝିବି ବୋଲି । ଯାହା ସେ କରି ପାରି ନ ଥଲା 
ଏଥ୍‌ପୂର୍ବରୁ ଆଉ କାହା ପାଇଁ । ଭାବିଲା ଯେ ମୁଇଁ ବୁଝିବି, କୋଉଠୁ ଆସି 
ପହୁଞ୍ଚି ଯାଇଥ୍୍‌ବା ଏଇ ବିଦେଶିନୀଟିଏ ! 

ହଁ, ରଙ୍ଗୁବାବୁ , ମୁଁ ସବୁ ଦେଖୁଛି ଆଉ ଶୁଣୁଛି, ତମର ସେଇ ଗୋରା 
ଏବଂ ଅନ୍ପ ବହୃତ ଥଲଥଲିଆ ମୁହଁର ଯେତେକ ଭାଷା । ଖାଲି ଶବ୍ଦର ଭାଷା 
ନୁହେଁ, ମଧ୍ୟ ଭାବର, ଆବେଗର, ଯାହାକୁ ଧରି ରଖି ହେଉ ନାହିଁ । ଫୁଟି 
ଉଠୂଛି ତମର ନାଲିଚିଆ ସରୁ ଓଠରେ, ଆଉ ଛୋଟ ଆଖିର କ୍ଲିଷ୍ଟ ଚାହାଣିରେ । 
କହୁଛନ୍ତି, 


୧୫୮ ବିଦେଶିନୀ 


““ବରଝିଲେ ସୁନୀତିଜୀୟ ଏବେ ମଧ୍ଯ ମୋତେ ଜଳଜଳ ହୋଇ ଦିଶିଯାଉଛି 
ସେଇ ଥୁରୁଥୁରିଆ ବୃଢ଼ାର ମୁହଁ ଏବଂ ମୋର ମନେହେଉଛି ସେ ବଞ୍ଚିରହିଛି 
ଆଜିଯାଏଁ । ଅପେକ୍ଷା କରି ରହିଛି ମୋପାଇଁ । ସ୍ବର୍ଗଦୂତ କ'ଣ ଆମକୁ ଠକେଇ 
କରି ଚାଲିଯାଇପାରେ କେବେହେଲେ ? ଏତେଦିନ ପରେ ଜଣେ ବାବୁ ଆସିଛନ୍ତି 
ଆମ ହାନିଲାଭ ସୁଖଦୂଃଖ ବ୍ରଝିବା ପାଇଁ । ଟୋକା ବାବ୍ରଟିଏ । ଦେଖ କେତେ 
ଯତ୍ନରେ ବୃଝୁଛନ୍ତି ଆମକଥା, ଆଉ ସବୁକିଛି ଟିପି ନେଉଛନ୍ତି ତାଙ୍କ ଖାତାରେ । 
ଆମର ପିଇବା ପାଣି କୋଉଁଠୁ ଆସେ, ହାସପାତାଳ କେତେଦୂର ଏଠି, କେଇଟା 
ପିଲା ପ୍ରାଇମେରୀ ସ୍କୁଲକୁ ଯାଆନ୍ତି ପଢ଼ିବା ପାଇଁ, କେଇଜଣ ମାଆ ଛୁଆ 
ଜନ୍ମ କରି ମରିଛନ୍ତି ୟା” ଭିତରେ, କେଇଟା ଝିଅ ପରଘରେ ଯାଇଁ ଖଟୁଛନ୍ତି, 
ଇତ୍ୟାଦି । ଆଉ କହୁଛନ୍ତି ସେ ସବ୍ରକଥା ବୁଝ୍‌ବେ । ଆଉ ପୁଣି ଆସି କହିବେ 
ସରକାର କ'ଣ କରୁଛନ୍ତି ଏଇ ସବୁ ବିଷୟରେ, ଯେମିତିକି ଆମ ଦୁଃଖ ଚାଲିଯିବ । 
କହୁଛନ୍ତି ଇଏ କ”ଣ ସେଇ ପୂରୂଣା ଇଂରେଜୀ ସରକାର ହୋଇଛି ? ଇଏ 
ପରା ଆମ ନିଜ ସରକାର ? 


ହଁ, ସୁନୀତିଜୀ, ମୁଁ ଜାଣେ ସେ ଅପେକ୍ଷା କରି ରହିଛି ମୋ ପାଇଁ । 
ତା'କୁ କଥା ଦେଇଛି ପରା ? କେତେ ଲୋକ ଆସି କେତେ କ'ଣ 
ହାରି କରିଥ୍‌ଲେ ମୋ ଆଗରେ । କାହାରିକୁ ମୁଁ ପ୍ରତିଶ୍ରିତି ଦେଇ ନାହିଁ ଯେ 
ତାଙ୍କ ଦ୍ରଃଖ ଘୁଞ୍ଚିଯିବ । କିନ୍ଧ ଏଇ ବୂଢ଼ା ଥଲା ସେଇ ସମସ୍ତ .ଦୁଃଖଦ୍ୂର୍ଦଶାର 
ବାଉାଁବହ । ଯେ ମୋ ହାତକୁ ତା” ଦୁଇ ହାତରେ ଧରି ପକେଇଥୁଲା ମୁଁ 
ଫେରିଲା ବେଳକ୍ର । ସେଇଠି ମୁଁ ମୋ ହାତକୁ ମୁକୂଳେଇ ଆଣି, ଆଉ ତା?” 
ହାତକୁ ଥାପୁଡ଼େଇ ଦେଇ କହିଥୁଲିଓ କିଛି ଚିନ୍ତା ନାହିଁ, ମୁଁ ପୂଣି ଆସିବି 
ଯେ... ।। ସେଇ କ”ଣ ମୋର ନିର୍ଭର ପ୍ରତିଶ୍ରତି ନ ଥୁଲା ଯେ ମୁଁ କିଛି 
ହେଲେ କରିବି ତାଙ୍କ ଦୁଃଖକ୍ର ଘୁଞ୍ଚେଇବା ଲାଗି ? ଆଉ ତାଂକୁ ଆସି ଜଣେଇବି 
ସେକଥା ? 

କିନ୍ତୁ ମୁଁ ଫେରିଲି ନାହିଁ ସୁନୀତିଜୀ । ଫେରିପାରିଲି ନାହିଁ । ଜାରଣ ମୁଁ 
ଯେତେବେଳେ ମୋ ନୋଟ୍‌ ବହିକୁ ଆଣି ଥୋଇଲି ଆମ କଲେକୃରଙ୍କ ପାଖରେ, 
ବିରଞ୍ଚ୍‌ ବିଶ୍ଵାଳ ନାମକ ସେହି ବିଜ୍ଞ ପ୍ରବୀଣ ପ୍ରଶାସକ ତା'କୁ ମନ ଦେଇ 
ପଢ଼ିଲେ, ପଢ଼ ପଢ଼ ମଧ୍ଯ ହସିଲେ ମଝିରେ ମଝିରେ, କିନ୍ତୁ ଶେଷକୁ ମୁଣ୍ଡରେ 
ହାତ ଦେଇ ବସିଗଲେ । କେଉଁ ଘୋର ବିପତ୍ତି ପଡ଼ିଲା ପରି ଏବଂ କହିଲେ 

‘ବାବର ତମକୁ କ”ଣ କୁହା ହୋଇଥଲା ଗୋଟାଏ ରିପୋର୍ଟ୍‌ ଲେଖିବା ପାଇଁ 
ତାଙ୍କ ଜୀବନମରଣ ବିଷୟରେ ? ତମକୁ ଏଇ ଦ୍ରର୍ବଦି କିଏ ଦେଲା, ମହାପାତ୍ର ?” 


D De 


? 


ବଦେଶନୀ ୧୫୯ 


ମୋ ପାଟିରୁ “ସାର୍‌ ଛଡ଼ା ଆଉ କିଛି ବାହାରିପାରିଲା ନାହିଁ । ସେଇଠୁ 
ସେ କହି ଚାଲିଲେ 


“ଲୁକ୍‌ ! ଗାନ୍ଧୀଜୟନ୍ତୀ ଉପଲକ୍ଷ୍ଯୟରେ ତମକୁ କ୍ରହାଯାଇଥୁଲା ଯେ ତମେ ଯିବ 
ସେଇ ଗାଆଁକୁ । ଯେଉଁଠି ହାଡ଼ି, ପାଣ, ଆଇମିନ୍‌ ଦଳିତମାନଙ୍କ ସଂଖ୍ୟା ଅଧକ । 
ବାଛି ବାଛି ତମକ୍ର ହିଁ ପଠେଇଲି ସେଠିକି, ଜଣେ ଉଦୀୟମାନ ତରୁଣ ଆଇ.ଏ.ଏସ୍‌ 
ଅଫିସର୍‌ ହିସାବରେ । ଯେମିତିକି ତମେ ତାଙ୍କୁ ବନେଇ ଚୂନେଇ ଦି'ପଦ କହିପାରିବ 
ନିର୍ମଳ ପରିବେଶ ବିଷୟରେ, ଯାହା ଏଇ ଦିନର ତାତ୍ପର୍ଯ୍ୟ ବୋଲି ଘୋଷଣା 
କରାଯାଇଛି । ଦରକାର ହେଲେ ଝାଡ଼ୁ ମଧ୍ୟ ଧରିପାର, ଗୋଟାଏ ଡିମନଷ୍ଟେସନ୍‌ 
ହିସାବରେ, ଯଦିଓ ସେମାନେ ତାଂକୁ ତତ୍‌କ୍ଷଣାତ୍‌ ଟାଣି ନେଇ ଥାଆନ୍ତେ ତମ 
ହାତରୁ । କିନ୍ତୁ ତମେ କଲ କଂ”ଣ ନା 


ସେଇଠି ସେ ହଠାତ୍‌ ରହିଗଲେ ଏବଂ କଟମଟ ହୋଇ ଚାହିଁଲେ ମୋ 
ଆଡ଼କ୍୍‌ ଏବଂ ପଚାରିଲେ, 


‘ବାବର ତମେ ତାଙ୍କୁ ପ୍ରମିଜ୍‌ କରି ନାହଁ ତ କୌଣସି ବିଷୟରେ ? ତାଂଯଦି 
କରିଥାଅ, ତା'ହେଲେ କ୍ଷମା ନାହିଁ ତମର । 

କହିଲି ‘ନୋ ସାର୍‌' । ଯାହାକି ସତକଥା । କିନ୍ତୁ କହିପାରିଲି ନାହିଁ ଯେ 
ମୁଁ ସେଇ ବ୍ରଢ଼ାକୁ କହିଛି ପ୍ରମିଜ୍‌ କଲା ପରି, ଯେ ମୁଁ ଫେରିବି । ଅର୍ଥାତ୍‌ 
ଫେରିକରି ଜଣେଇବି ଆମେ କଣ କଲୁ ନ କଲୁ ଏବଂ କହିପାରିଲି ନାହିଁ 
ଯେ ମୋର ଗୋଟାଏ ଧାରଣା ଥୁଲା ଯେ ଯେଉଁ କାମ ଆମକୁ ଦିଆଯାଉ 
ନା କାହିଁକି, ଆମର ସବୁଦିନିଆ ଏବଂ ସାମୂହିକ କାମ ହେଉଛି ତାଙ୍କ ଗୁହାରି 
ଶୁଣିବା ଏବଂ ପାରୂପର୍ଯ୍ୟନ୍ତ ଚେଷ୍ଟା କରିବା ତା'ର ପ୍ରତିକାର କରିବା ଲାଗି । 
କାରଣ ଆମେ ଗଭର୍ଣ୍ଣମେଣ୍ଟ୍‌ ସର୍‌ଭ୍ଯାଣ୍ଟ୍‌ ମାନେ ସରକାରୀ ଚାକିରିଆ, ଅର୍ଥାତ୍‌ 
ଲୋକସେବକ, ଯେହେତୁ ଇଏ ହେଉଛି ସ୍ଵାଧୀନ ଦେଶର ଗଣତାନ୍ତିକ ସରକାର । 
ଏବଂ ସେହେତୁ ସାର୍‌ ମୋର ଏଇ ଟିପା ଖାତା ଖଣ୍ଡକ । କ'ଣ ଏଥୁରେ 


କିଛି ଭୂଲ୍‌ ହେଲା ମୋର ? କହିପାରିଲି ନାହିଁ । ହେଲେ ଶୁଣିଗଲି- 


ଶୁଣ ୟଙ୍ଗ ମ୍ଯାନ୍‌ । ମୁଁ ତମ ଭଲ ପାଇଁ କହୁଛି ଏ କଥା । ଆଜି 
ତମେ ପ୍ରୋବେସନର୍‌, କାଲି ହେବ କଲେକୃର୍‌ଟ ସେଇଠି କମିସନର୍‌. ହୁଏତ 
ଚିଫ୍‌ ସେକ୍ରେଟେରୀ । ମୁଁ କହୁଛି ତମ ଭବିଷ୍ଯତ ଦୃଷ୍ଟିରୁ । ଅକାରଣରେ କିଛି 
ଲଦି ଦିଅ ନାହିଁ ନିଜ ମୁଣ୍ଡ ଉପରେ । ଯେତିକି ଦରକାର, ସେତିକି କର 
ଏବଂ ସେତିକି ଲେଖିଦିଅ ଫାଇଲ୍‌ରେ, ଠିକଣା ଭାବରେ । କଣ ବୂଝୁଛ ମୁଁ 


୧୬୦ ବିଦେଶିନୀ 


ଯାହା କହୁଛି ? ଯଥା ଗାନ୍ଧୀଜୟନ୍ତୀ ଦିନ ତମେ ଯାଇଥ୍‌ଲ ସେଠିକି ଏବଂ 
ମହାମ୍ମାଙ୍କର ମହତ୍‌ବାଣୀ ଶୁଣାଇଆସିଲ ସେମାନଙ୍କୁ । ଏପରିକି ଝାଡ଼ଟିଏ ହାତରେ 
ଧରି, ଗୋଟାଏ ଦୃଷ୍ଟାନ୍ତ ଦେଲା ପରି, ଗାନ୍ଧିଜୀ ଯାହା କହୁଥ୍‌ଲେ । ବାସ୍‌ । 
ଦ୍ୟାଟ୍‌ସ୍‌ ଅଲ୍‌ । ସେଇଆ ରେକର୍ଡରେ ରହିବ ଏବଂ ସେତିକି ଆମର ଦରକାର । 
ବାବ୍ର, ଅନ୍ତତଃ ସେତିକି କରିଛ ତ ତମେ ?” 


କହିଲି, ‘ଆଜ୍ଞା ହଁ । ଖାଲି ଝାଡୁ ଦେବାର ସୁଯୋଗ ମିଳିଲା ନାହିଁ 
* “ଫରଗେଟ୍‌ ଇଟ୍‌ !”? ସେ କହିଲେ ମୋତେ ଆଶ୍ଧାସନା ଦେଲାପରି । 


“ସେଇଆ ଲେଖିଦିଅ ତମ ରିପୋର୍ଟ୍‌୍ରେ । ଆଉ ଏଇ ନୋଟ୍‌ ବହି ଖଣ୍ଡକ 
ବଢ଼େଇଦିଅ ମୋ ହାତକୁ । ତା'କୁ ନେଇ ତମର ମୁଣ୍ଡ ଘୂୃରେଇବା ଦରକାର 
ନାହିଁ ଆଉ । ହେଲା ୨?” 


ହେଲା । ମୁଁ ନୋଟ୍‌ ବହି ଖଣ୍ଡକ ବଢ଼େଇଦେଲି ତାଙ୍କ ହାତକୁ ଏବଂ ସେଇ 
ହେଲା ମୋ ଚାକିରି ଜୀବନର ପ୍ରଥମ ଶିକ୍ଷା। ଯେ ଯେତିକି ଦରକାର ସେତିକି 
କର ଏବଂ କ'ଣ କଲ ନ କଲ, ତା'ଠାରୁ ବଡ଼ କଥା ହେଉଛି ଫାଇଲ୍‌ରେ 
କଣ ଲେଖା ହୋଇ ରହିଲା, ଯାହା ସରକାରଙ୍କ ଅନୁକୂଳ ହୋଇଥ୍‌ବ ତଥା 
ତମ ନିଜ କାମରେ ଆସିବ । ଏଇଠି ଆଉ ଗୋଟାଏ ଆନୁଷଙ୍ଚିକ ତଥ୍ଯ 
ମଧ୍ଯ ରହିଛି, ଯାହା ତମେ ବୂଝିନେଇ ପାରିଥ୍‌ବ । ଯେ ଲେଖିବାର କାଇଦା 
ମଧ୍ୟ ତମକୁ ଜଣାଥ୍‌ବା ଉଚିତ, ଯେମିତିକି ଲଘୁକ୍ରିୟା ଏକ ମହାନ୍‌ ଉଦ୍ଯମ 
ପରି ମନେ ହେବ । 


ଏବଂ ସର୍ବୋପରି ଗୋଟିଏ ତଥ୍ଯ ସଦା ସ୍ଵରଣୀୟ ହୋଇ ରହିବା ଆବଶ୍ୟକ 
ପ୍ରତ୍ୟେକ ରାଜସେବକର (ଗଭର୍ଣ୍ଡମେଣ୍ଟ୍‌ର ଅର୍ଥ ରାଜ୍‌, ଲୋକ ନୁହେଁ), ଯେ 
ସଂବେଦନାର କୌଣସି ଭୂମିକା ନାହିଁ ଏଇ କାମରେ ।! ଅପରନ୍ତୁ ତାହା ତମକୁ 
ବିପଦରେ ପକେଇପାରେ । ଯେହେତୁ ତାହା ସର୍ବଥା ବର୍ଜନୀୟ, ସେହି 
ଦୂର୍ବଳତାଟିକ ।” 

ରଙ୍ଗନାଥବାବ୍ର ଏକ ତିକ୍ତ ହସ ହସିଲେ । 


କହିଲେ, ¢ ତାଙ୍କ ବକ୍ତବ୍ଯକୁ ମାନି ନେଇପାରିଲି ନାହିଁ । ହେଲେ ମାନିବାକୁ 
ପଡ଼ିଲା ଯେ ୟାଙ୍କରି ପରି ହାକିମ ମୋର ଚରିତ୍ର ପଞ୍ଜିକାରେ ଲେଖିବେ ତାଙ୍କର 
ଯାହା ମନ ହେବ ଏବଂ ମୁଁ ତା”ଂ ବିରୋଧରେ ପ୍ରତିବାଦ କରିପାରିବି ନାହିଁ 
ପଣ୍ତିତ ନେହେରୁ ପ୍ରମୁଖ ସେତେବେଳର ନେତାମାନଙ୍କ ଆଗରେ, ଯେଉଁମାନଙ୍କ 
ଆଦର୍ଶ ହୁଏତ ଭିନ୍ନ ଥୁଲା ଆମ ଚାକିରିଆମାନଙ୍କୁ ନେଇ । ଅତଏବ... 


ବିଦେଶିନୀ e De 


< 


ଛାଡ଼ନ୍ତୁ । ମୁଁ କିନ୍ତୁ ଝୁରିହେଲି ସେ ବୃଢ଼ାକୁ । ମନେହେଲା ମୁଁ ତାଂକୁ 
ଦଗା ଦେଇଛି । ବୃଢ଼ା ବାପକୁ ଚିତା କାଟି ପଳେଇଆସିଲା ପରି ।” 

କେଜାଣି କେତେ ସମୟ ଯାଏଁ ନୀରବ ହୋଇ ବସିଲେ । ସତେ କି ଆଉ 
କିଛି କହିବାର ନାହିଁ ତାଙ୍କର । ଏଇ ଥୁଲା ପ୍ରଥମ ଓ ଶେଷ ଦୁଃଖ ତାଙ୍କ 
କର୍ମଜୀବନର । ସେଣିକି ଯାହା ଘଟିଲା ନ ଘଟିଲା, ତାଂକୁ ତମେ ଅନୁମାନ 
କରି ନେବା କଥା । ସେଇଠୁ ହଠାତ୍‌ କହିଲେ ଚେତା ପଶିଲା ପରି । 

““ସ୍ରରି, ସୁନୀତିଜୀ, ମୁଁ ଆପଣଙ୍କୁ ବୋର୍‌ କରୁଛି ଏମିତି । ଆପଣଙ୍କର 
କ”ଣ ବା ସଂପର୍କ ଅଛି ଆମର ଏଇ ନୌକରଶାହୀ ଦୁନିଆଁ ସାଙ୍ଗରେ ?” 

ମୁଁ ତା” ଉତ୍ତରରେ ହସିଦେଲି ଟିକିଏ ଏବଂ କହିଲି, “ହଁ ମୋର କୌଣସି 
ସଂପର୍କ ନାହିଁ ଆପଣଙ୍କର ସେହି ଦୁନିଆଁ ସାଙ୍ଗରେ- | କିନ୍ତୁ ଅଛି ଅନୁର ରଙ୍ଗୁଭାଇଙ୍କ 
ସାଙ୍ଗରେ ! ଅନ୍ତତଃ ସେଭଳି ଗୋଟାଏ ବିଶ୍ଵାସ ଅଛି ମୋ ମନରେ ।” ସେଇଠୁ 
ସେ ଖାଲି ମୋ ହସର ପ୍ରତିଦାନ ଦେଲେ ନୁହେଁ, କୃତକୃତ୍ୟ ହେଲାପରି ଦିଶିଲେ 
ଏବଂ ମୋତେ ମାଡ଼ିପଡ଼ିଲା । ମୁଁ ଟିକିଏ ଠକଉନାହିଁ ତ ଭଦ୍ରଲୋକଙ୍କୁ ? ଭାବୁଥ୍‌ବେ 
ଯେ ମୁଁ ମୋ ସମ୍େଦନାର ପାତ୍ର ତୋଳିଧରିଛି ତାଙ୍କ ପାଇଁ, ଗୋଟାଏ ସମ୍ପର୍କର 
ଆଳରେ । ରଙ୍ଗନାଥ ମହାପାତ୍ର ନାମକ ଦୁଃଖୀ ମଣିଷଟିଏ ପାଇଁ । କିନ୍ତୁ ପ୍ରକୃତରେ 
କ'ଣ ସେଇଆ ? କ'ଣ ମନେ ହେଉ ନାହିଁ ଯେ ଇଏ ଅନ୍ଯତମ ବଡ଼ଲୋକୀ 
ଦୃଃଖ ? ଜଣେ ଜଣେ ଭାଗ୍ଯଶାଳୀ ବଡ଼ଲୋକ କ”ଂଣ ନ ଥାଆନ୍ତି ଏମିତି, 
ଯେଉଁମାନେ ତାଙ୍କ ସହୃଦୟପଣିଆକ୍ର ଦେଖେଇ ହଅନ୍ତି । 


ନା, ନା, ଏ ଲୋକଟା ଦେଖେଇ ହେଉ ନାହିଁ । ଇଏ ଗୋଟିଏ ସେଣ୍ଟିମେଣ୍ଟାଲ୍‌ 
ପ୍ରାଣୀ ଏବଂ ସେଇ ହିସାବରେ ଭଲ ମଣିଷ ଏବଂ ସେହେଡୁ ପ୍ରକୃତରେ ଦୁଃଖୀ, 
ଯାହା ମୁଁ ଭାବି ନେଇଥ୍‌ଲି ମୂଳରୁ । କିନ୍ଧ କ'ଣ ତା”ର ମୂଲ୍ୟ ? ଯଦି 
ତା'କୁ ନେଇ ତମେ କେବେହେଲେ ବିଦ୍ରୋହ କରିପାରିଲ ନାହିଁ ସେଇ ବିଶାଳ 
ନୀତି” ବିରୋଧରେ, ଯାହା ପ୍ରକୃତରେ ଆମ ଅମଲାତନ୍ତ୍ର ମୂଳତନ୍ତ୍ର ୨ ଏନି 
କହିଯାଅ ଯାହା ତମର କହିବାର ଅଛି ଏବଂ ଯଥାଶୀଘ୍ର । କାହିଁକିନା ମୋ 
ଆଖିକୁ ନିଦ ଆସିଗଲାଣି ଏବଂ ହାଇ ଉପରେ ହାଇ ମାରିବାକୁ ଇଛା ହେଉଛି । 


କିନ୍ତୁ ତା'ପରେ ସେ ଏମିତି ଭାବରେ କହିଗଲେ ତାଙ୍କ ଦୁଃଖ କାହାଣୀର 
ଅବଶିଷ୍ଠ ଅଂଶ, ମୋର ସେଇ ପଦକ କଥାରୁ କୋଉ ବଳ ପାଇଲା ପରି, 
ଏଭଳି ଆବେଗ ଏବଂ ଉତ୍ତେଜନା ସହ ଯେ ନିଦମାଉସୀ ମୋତେ ବି” ଛାଡ଼ି 
କରି ପଜେଜାଟଲା କୁଆଡ଼େ ଏବଂ ମୁଁ ପିଇଗଲି ସେ ଯାହା ସବୁ କହୁଛନ୍ତି । 
କହି ଟାଲିଛନ୍ତି ¬ 


୧୬୨ ବିଦେଶିନୀ 


a 


“ସେଇ ଥରକରେ ଯେ ମୁଁ ସୁସ୍ଥ ହୋଇ ରହିବାର ସବୁ ପାଠ ହାସଲ 


କରି ନେଇପାରିଲି, ତା'ନୁହେଁ । ପାଠ ଯାହା ଚାହୁଁଥୁଲା ମୁଁ ଠିକ୍‌ ସେମିତି 
ହୋଇପାରିଲି ନାହିଁ । ନାନାଦି ସମୟରେ ମୁଁ କିଛି କହିବାକୂ ଚାହିଁଲି, ଫାଇଲ୍‌ରେ 
ହେଉ କି ମିଟିଙ୍ଗରେ, ଯେଉଁଥ୍‌ରେ କିଛି ଆଶ୍ଵାସନା ମିଳିବ ସେଇ ବୂଢ଼ାକ୍ର, 
ଯେ ଯୁଗ ବଦଳୁଛି । ଏଣିକି ˆ ଦୁଃଖୀମାନେ ହିଁ ସୁଖୀ ହେବେ । ଖାଲି ପେଟୁଆ 
ଦଲାଲ୍‌ମାନେ କିମ୍ବା ନେତାମାନଙ୍କ ନିଜ ଲୋକ ନୁହନ୍ତି ସତସତିକା ଦ୍ରଃଖୀମାନେ, 
ନିର୍ବୋଧ ନିରପରାଧ ଦୃଃଖୀମାନେ, ଯେଉଁମାନେ ସ୍ଵାଧୀନତାରୁ କୌଣସି ଫାଇଦା 
ଉଠେଇ ପାରି ନାହାନ୍ତି । କିନ୍ତୁ ମୁଁ ପାରି ନାହିଁ ଅଧାବାଟରୁ ଫେରିଆସିଛି । 
ନିଜକୁ କହିଛି ଯେ ଏଇ ହେଉଛି ପ୍ରାକ଼ିକାଲ୍‌ କମନ୍‌ସେନସ୍‌ । ଯାହା କରୁଛ 
କର ପଛେ ତମର ସେଇ ଭିତରିମନକୁ ବୋଧ ଦେବାପାଇଁ, କିନ୍ତୁ ଦେଖିଚାହିଁ, 
ବରଝିବିଚାରି । ଯେପରିକି କର୍ତ୍ତୃପକ୍ଷଙ୍କୁ ବାଧା ହେବ ନାହିଁ । ସେହି କର୍ତ୍ତପକ୍ଷ 
ତମର ବଦ୍‌ଖ୍‌ଆଲି ଉପରହାକିମ ହେଉ କିମ୍ବା ଲାଞ୍ାଆ ମନ୍ତ୍ରୀ (ଅଥବା ଲାଞ୍ଚାଆ 
ଉପର ହାକିମ ଏବଂ ବଦ୍‌ଖ୍‌ଆଲି ମନ୍ତ୍ରୀ) କିମ୍ବା ତାଙ୍କଠାରୁ ଶକ୍ତି ଆହରଣ 
କରିଥ୍‌ବା କେଉଁ କୁଜି ନେତା, ବେପାରି କିମ୍ବା ଗୁଣ୍ଡା । ଅବଶ୍ଯ ତମର ଗୋଟାଏ 
ଆମ୍ମସମ୍ମାନ ଅଛି । ସେହେଡୁ ନିଜକୁ ବୁଝେଇଦିଅ, ବେଶ୍‌ ବୁଝେଇ ଦେଇପାରିବ, 
ଯେ ପରିସ୍ଥିତି ଦୃଷ୍ଟିରୁ ତମକ୍ର ଏମିତି କରିବାକୁ ପଡ଼ିଲା । ଯଦ୍ଧାରା କେଉଁ ଏକ 
ବୃହତ୍ତର ସ୍ଵାର୍ଥ ସାଧ୍ତ ହେବ- ଦେଶର, ଜାତିର, ସଂସ୍ଥା କି ସମ୍ପରଦୀୟର । 
ତା'ର ଗୋଟାଏ ସଦ୍ଯତମ ଏବଂ ଚମତ୍କାର ଦୃଷ୍ଟାନ୍ତ ରହିଛି ମୋ ପାଖରେ 
ସୂନୀତିଜୀ, ଯାହା ମୁଁ ଆପଣଙ୍କୁ ଶୁଣେଇବି କିଛି ସମୟ ଉତ୍ତାରୁ । କାରଣ 
ଆପଣ ମଧ୍ଯ ସେଥ୍‌ରେ ସଂପୃକ୍ତ ରହିଛନ୍ତି ।”” 

ଏଁ ୨? ମୁଁ ସେଥୁରେ ସଂପୃକ୍ତ ? କଥା କଅଣ ? କିନ୍ତୁ ସେ କେବଳ ମୃଦୁ 
ମୃଦୁ ହସିଲେ ମୋର କୌତୁହଳକ୍ୁ ବଢ଼େଇଲା ପରି । କହିବି, କହିବି, ଧୈର୍ଯ୍ୟ 
ଧରନ୍ତୁ ଏହି ଭାବରେ । 

“ଯାହାହେଉ ଫଳରେ କଂଣ ହେଲା ଜାଣନ୍ତି ? ଜାତି ଗଲା, କିନ୍ଧ ପେଟ 
ପୂରିଲା ନାହିଁ । ମୁଁ ଗୋଟାଏ ଅଧାପନ୍ତରିଆ ଅଣପୂରୁଷା ହୋଇ ରହିଗଲି, 
ସୁନୀତିଜୀ.. 

ହେ ଭଗବାନ୍‌ ! ଲୋକଟା ନିଜକୁ ଏମିତି ତୁଳୁ କରି ଦେଇପାରୁଛି ? କିନ୍ତୁ 
କାହିଁକି ୨ ସେ କ'ଣ ଜାଣେ ନାହିଁ ତା'ର ଗୋଟାଏ ସୂନାମ ଅଛି ଯେ 
ସେ ଜଣେ ସଚ୍ୋଟ ଅଫିସର୍‌ ତଥା ଭଲ ଲୋକଟିଏ ? କିନ୍ତୁ ତତ୍‌କ୍ଷଣାତ୍‌ 
ମୋତେ ତା'ର ଉତ୍ତର ମିଳିଗଲା ପରି ଲାଗିଲା । କହୁଛନ୍ତି 


ବିଦେଶିନୀ ୧ ୬୩ 


“ମୁଁ ସଲାମ୍‌ କରେ ସେହିମାନଙ୍କୁ ସୁନୀତିଜୀ, ଯେଉଁମାନଙ୍କର ସାହସ ଅଛି 
ହାତାହାତି ଟଙ୍କା ଖାଇବାପାଇଁ, ଲୋକ ନିନ୍ଦାକୁ ଖାତିର୍‌ ନ କରି । ଏଇ ଆଶାରେ 
ଯେ ସେ ଯେଉଁ ଶକ୍ତିମାନ୍‌ କରାମାନଙ୍କ ଉପକାର କରିଛି, ସେହିମାନେ ତାଂକୁ 
ଘଣ୍ଟ ଘୋଡ଼େଇ ରଖିବେ । କିନ୍ତ ଯଦିବା ସେଇ ଆଶା ମଡ଼ ଖାଇଯାଏ କୌଣସି 
କାରଣରୁ, ତଥାପି ତାଙ୍କର ସେଇ ଅର୍ଥବଳ ଅଛି, ଯାହାକୁ ଖଟେଇ ସେମାନେ 
ଆଉ କେତେ ଶକ୍ତିର ସଞ୍ଚାର କରିପାରିବେ, ବିପଦକୁ ଟାଳି ଦେବାପାଇଁ । 
ମଧ୍ଯ ଟାଳିଦେଇ ପାରିଛନ୍ତି, ଶତକଡ଼ା ଅନେଶତ କେସ୍‌ରେ । ରିଏଲ୍‌ ବୀରବର 
ସେମାନେ, ଏକାଧାରରେ ଦାମ୍ଭିକ, ଦ୍ରଃସାହସୀ ତଥା ନେଇ ଆଣି ଥୋଇ ଜାଣିଥ୍‌ବା 
ବିଦ୍ରାନ୍‌ । କିନ୍ତୁ ଆମେ, ଅଧ୍କାଂଶ ଅନ୍ୟମାନେ, ହୋଇପାରିଲୁ ନାହିଁ ସେମିତି । 
ମଝିମଝିକିଆ ହୋଇ ବୁଡ଼ିମରିବା ହିଁ ଆମର ଧର୍ମ, କର୍ମ, ପ୍ରାକ଼ିକାଲ୍‌ କମନ୍‌ସେନୁ । 
ଯାହା କହିଲି ଆଗରୁ... ।” 

““କରିନ୍ଧ ସେଇ ଅଧ୍‌କାଂଶ ଅନ୍ୟମାନେ ତ ବେଶ୍‌ ଆରାମରେ ଅଛନ୍ତି ମହାପାତ୍ର 
ସାହେବ ? ସେମାନେ କଂଣ କାନ୍ଦରଛନ୍ତି ଆପଣଙ୍କ ପରି ?” ମୁଁ କାନ୍ଦିବା ଶବ୍ଦଟା 
ଉଚ୍ଚାରଣ ନ କରି ରହିପାରିଲି ନାହିଁ । ଚାହିଁଲି ତାଙ୍କୁ ଟିକିଏ ଖୁଞ୍ଚା ଦେବା 
ଲାଗି । ସତେକି ମୋର ଆଉ ଧୈର୍ଯ୍ୟ ନାହିଁ ତାଙ୍କର ଏଇ ମଝିମଖଝିକିଆପଣର 
ମାହାତ୍ମ୍ୟ ଶୁଣିବା ଲାଗି । ଧନ୍ଯବାଦ । 


କିନ୍ଧୁ ସେ ହାରିବା ଲୋକ ନୃହନ୍ତି । ସେଇଠୁ କହୁଛନ୍ତି, ଶୁଖିଲା ହସଟିଏ ହସି ଦେଇ । 


“ହୁଁ ମାନୁଛି କଥାଟା ଠିକ୍‌ ସେଇଆ । ଆମେହିଁ କାନ୍ଦୁଛୁୁ ମାନେ ମୋରି 
ପରି ମୁଷ୍ଟିମେୟ କେତେଜଣ, ଯେଉଁମାନେ ଆମ ପାପବୋଧକୁ ହସି ଉଡ଼େଇ 
ଦେଇପାରୁ ନାହୁଁ ।’ 


“ପ୍ରାପ ?” 


 ଯୟେସ୍‌ ମ୍ଯାଡ଼ାମ୍‌'” । ସେ କହିଲେ ଟିକିଏ ରସିକତା କଲାପରି । ଛୋଟ 
ଛୋଟ ପାପ, ଯେଉଁଥ୍‌ରେ କର୍ତ୍ତୃପକ୍ଷ ଖୁସ୍‌ ରହିବେ, ଆମ ସ୍ଵାର୍ଥ ସୁରକ୍ଷିତ 
ରହିବ ଏବଂ ପ୍ରଶାସନର ଗାଡ଼ି ଗଡ଼ି ଚାଲିଥ୍‌ବ ସୁରୁଖୁରୁରେ ଅର୍ଥାତ୍‌ କେଉଁ 
ବଜବିଦ୍ୟୁତ୍‌ର ଆଶଙ୍କା ନାହିଁ, ତାଂକୁ କଣ ପାପ ବୋଲି କୁହାଯିବ ନାହିଁ ? 
କଥା ହେଉଛି ଆମେ ପାପୀ, ହେଲେ ଆମର ସାହସ କି ଯୋଗ୍ୟତା ନାହିଁ 
ଶଇତାନ୍‌ଟିଏ ହେବାପାଇଁ ।”” ସେଇଠି ସ୍ଥିର ଚକ୍ଷୁରେ ଅନଭଛନ୍ତି ମୋ ଆଡ଼କ୍ର, 
ମୋତେ ଚ୍ଯାଲେଞ୍୍‌ କଲାପରି । ସତେକି “ମୋର କିଛି କରିବା ଉଚିତ, ଏଇ 
ହତଭାଗାମାନଙ୍କ ଉଦ୍ଧାର କରିବା ଲାଗି । ତହୁଁ ବ୍ୟାଖ୍ୟାବିନ୍ୟାସ, ତାଙ୍କର ଚମକପ୍ରଦ 


ବକ୍ତବ୍ୟର¬ 


୧୬୪ ବିଦେଶିନୀ 


“ମୁଁ କେଇଟା ଦୃଷ୍ଟାନ୍ତ ଦେଉଛି ଶୁଣନ୍ତୁ । ଯାହା ଆମମାନଙ୍କୁ କରିବାକୁ 
ପଡ଼େ. ରାଜ୍ଯ ସରକାର କିମ୍ବା କେନ୍ଦ୍ରସରକାରଙ୍କ ଅଧୀନସ୍ଥ ଜୁନିଅର୍‌ ଅଫିସର୍‌ 
ହୋଇଥଲା ବେଳେ । 


ସାର୍‌, ଫୋନ୍‌ ଆସିଛି ଉପରୁ ! ପି.ଏ. ଜଣେଇଲା ମୋଡେ ଜରୂରୀପଣର 
ପରାକାଷ୍ଠା ଦେଖାଇ । ବୂଝିଲି ଯେ ଫୋନ୍‌ ଆସିଛି ଡିପାର୍ଟମେଣ୍ଟର ଦ୍ଵଇ ନମ୍ବର 
ବଡ଼ କର୍ରାଙ୍କ ପାଖରୁ । ମନେକର ତାଙ୍କ ନାଆଁ ଆଲୋକ ମଜୁମ୍‌ଦାର୍‌ ! ଖାରା 
ଲୋକ, ସଚ୍ଟୋଟ ଏବଂ ଦକ୍ଷ ଏବଂ ସେହେତୂ ଅଳ୍ପବହୃତ କଡ଼ା ବୋଲି ସୁଖ୍ୟାତି 
ଅଛି ତାଙ୍କର । ହେଲେ ମୋର ଧାରଣା ସେ ମୋତେ ଭଲ ପାଆନ୍ତି ମୋର 
ଦକ୍ଷତା କି ସ୍ଵଭାବଚରିତ୍ର ଯୋଗୁଁ । ମୁଁ ମଧ୍ଯ ତାଙ୍କୁ ହାଲୁକାରେ ହସିବାର ଦେଖିଛି, 
ଯାହା ଏତେ ମହାର୍ଘ ଯେ ମୋତେ ନିଧ୍‌ ପାଇଲା ପଚି ଲାଗିଛି । ସେଇ 
ମୋତେ ଫୋନ୍‌ କରୁଛନ୍ତି ଜ୍ୟାପିଟାଲ୍‌ରୁ । ଉଦ୍‌ଗ୍ରୀବ ହୋଇ ମୁଁ ଫୋନ୍‌ ଧରିଲି । 


“ହ୍ୟାଲୋ ମହାପାତ୍ର, ହାଓ ଆର୍‌ ୟୁ ?” 

ସେଇଠି ବିଭାଗୀୟ କାର୍ଯ୍ୟକ୍ରମ ନେଇ କେଇଟା ଏଣୁତେଣୁ ପ୍ରଶ୍ନ ପରେ, 
‘ଆପଣଙ୍କ ଖାତାଦେଖା କେଉଁଯାଏଁ ଗଲା ?” 

ଖାତାଦେଖା ?” 


‘ପରୀକ୍ଷା ଖାତା ମ ? (ସେ ହସିଲେ) ଆରେ ଆମେ କଣ ଖାଲି ହାକିମ 
ହୋଇଛୁ, ମାଷ୍ଟର୍‌ ନୁହଁ ?” ବୂଝୁବ୍ରଝୁ ସେ କହୁଛନ୍ତି ଆମ ଡିପାର୍ଟ୍‌ମେଣ୍ଟ ପରୀକ୍ଷା 
କଥା, ଯେଉଁଥରେ ପାସ୍‌ କଲେ ପ୍ରାଥମିକ ଯୋଗ୍ୟତା ମିଳେ କିରାଣି ଚାକିରି 
ପାଇଁ । ମେତେ ଏଥର ଗୋଟାଏ ପେପର୍‌ର ଏକ୍‌ଜାମିନର୍‌ ହେବାକୂ ପଡ଼ିଛି । 
କହିଲି, “ହଁ ସାର୍‌ ମୋ କାମ ସରିଯାଇଛି । ଏଇ ଆଜିକାଲି ଭିତରେ ମୁଁ 
ତା'କୁ ପଠେଇଦବେବି ହେଡ଼କ୍କାଟସ୍‌କୁ- 

‘ଶୁଣନ୍ତୁ । ପଠେଇବା ଆଗରୁ ଟିକିଏ ଚେକ୍‌ କରିନେବେ ଯେ ଏନ୍‌ ଗୁରୁମୃ୍ି 
ବୋଲି ଗୋଟିଏ ପିଲା ପାସ୍‌ କରିଛି କି ନାହିଁ । 

ଟେକ୍‌ କରିବା ଅନାବଶ୍ଯକ । ଏଇ ଜଣକ ବିଷୟରେ ଆଉ କେତେ ସୁପାରିଶ 
ଅଆସିଥୂଳା ମୋ ପାଖକୁ ତେଣୁ ମୋର ମନେଅଛି ନାଆଁଟା । ସେହେତୂ ତତ୍‌କ୍ଷଣାତ୍‌ 
କହିଲି, 


‘ମୋର ମନେ ଅଛି ସାର ସେ ଫେଲ୍‌ ହୋଇଛି । 
‘ନା-ନାଓ ତାଂ” କେମିତି ହେବ ? ଆପଣ ଆଉ ଥଭେ ଦେଖନ୍ତ ଭଲ 
ଭାବରେ । ବ୍ରଝିଲେ ? ସେ ରାଜନ୍‌ ସାହେବଙ୍କ ଜ୍ଯୋତିଷର ପୁଅ । ଭଲ 


ବିଦେଶିନୀ ୧୬୫ 


ପିଲାଟିଏ । ହେଲେ ତା'ର କୋଉଠୁ କିଛି ହେଉ ନାହିଁ ବୋଲି ବଡ଼ ଚିନ୍ତା 
ତା' ବାପାଙ୍କର । ତେଣୁ ମହାବ୍ଯସ୍ତ ଅଛନ୍ତି ରାଜନ୍‌ ସାହେବ । କହିଲେ, 
ହେଡ଼୍‌ ଅଫ୍‌ ଦି ଡିପାର୍ଟ୍‌୍ମେଣ୍ଟ୍‌ ହୋଇ ମୋ ଦେଇ ଏଇ ସାମାନ୍ଯ ଉପକାରଟା 
ହୋଇପାରିବ ନାହିଁ ପିଲାଟା ପାଇଁ ? ତାଙ୍କ ମୁଣ୍ଡ ତଳକୁ ହୋଇଯିବ ତାଙ୍କ 
ଜ୍ୟୋତିଷ ଆଗରେ, ଯଦି ସେ ଫେଲ୍‌ ହୋଇଯାଏ । ବ୍ରଝୁ ନାହାନ୍ତି ? 


‘ସାର.. 
‘ଆଉ ଥରେ ଦେଖନ୍ତୁ । ଆଉ କରନ୍ଧୁ ଯାହା କରିବାର କଥା ।” 


“ ଦେଖିଲି ଏବଂ କଲି ଯାହା ନ କରିବାର କଥା । ସାମାନ୍ୟ କିରାଣି ଚାକିରିଟାଏ । 
ସେତିକି ଆମ ବଡ଼କରାଁ ଯୋଗାଇ ଦେଇପାରିବେ ନାହିଁ ତାଙ୍କ ଜ୍ୟୋତିଷବନ୍ଧର ପିଲାଟା 
ପାଇଁ ? ଏବଂ ଆନୁଗତ୍ୟ ବୋଲି ଗୋଟାଏ ଜିନିଷ ଅଛି କି ନାହିଁ, ଯାହା ତମର ରହିବା 
ଉଚିତ ତମର ବଡ଼ ହାକିମଙ୍କ ପ୍ରତି ? ନମ୍ବର ଦ୍ରଇଙ୍କର ଅଛି ନମ୍ବର ଉଆନ୍‌ଙ୍କ ପ୍ରତି । 
ଆଉ ତମେ କାହିଁ କୋଉ ତଳେ ରହିଛ, ତମେ କାଢ଼ ଦେଖାଇ କହିବ ଯେ ନାଇଁ ସାର୍‌, 
ପାଞ୍ଚକୁ ଦଶ କରିଦେବା ଜିନିଷଟା ନିହାତି ଅନ୍ୟାୟ ? ଗୋଟାଏ ପାପ କଥା ? ତମ 
ମୁହଁକୁ ଲାଜ ନାହିଁ ଟିକିଏ ?..” 


” 


ସେତେବେଳକୁ ମୋ ନିଦ ପୂରାପୂରି ଉଦେଇଗଲାଣି ଏବଂ ମୋର ଇଛା 
ହେଉଛି ବ୍ର୍ୟୁରୋକ୍ରାଟ୍‌ ମହଲର ଏମିତି ଆହୁରି କେତେ ରସରସିଆ କଥା ଶୁଣିବା 
ଲାଗି, ତା'କୁ ପାପ କହ ବା ପୁଣ୍ୟ ଅଥବା ଚତୁରବିନୋଦ । 


ଆଉ ଗୋଟିଏ ଚମଜ଼ାର ଗପ ସେ ଶୁଣେଇଥ୍‌ଲେ ମୋତେ ସେଦିନ, ଯାହା 
ଛୋଟ ପାପର ଏକ ବିଶିଷ୍ଠ ଏବଂ ହାସ୍ୟାସ୍ପଦ ଦୃଷ୍ଟାନ୍ତ ବୋଲି କୁହାଯାଇପାରେ । 
ଅନ୍ୟ ଏକ ବିଭାଗୀୟ ନମ୍ବର ଉଆନ୍‌ଙ୍କ ବିଷୟରେ । ଧର ତାଙ୍କ ନାଆଁ ଜଗନ୍ନୀଥ 
ପ୍ରସାଦ । ସେ ମଧ୍ଯ ଏକାଧାରରେ ଜଣେ ଦକ୍ଷ ଏବଂ ସଚ୍ଚୋଟ ଅଫିସର୍‌ 
ହିସାବରେ ଗଣା । ତା”ଛଡ଼ା ଆମଦାନୀ ଶୁଳ୍ର ନିୟନ୍ତ୍ରଣ ଏବଂ ଯାଞ୍ଚ ବ୍ଯବସ୍ଥାକୁ 
ସେ ଏଭଳି ସୁଦୃଢ଼ କରିଯାଇଛନ୍ତି, ଯେପରିକି ସରକାରକୁ ସହଜେ କେହି ଫାଙ୍କି 
ଦେଇପାରିବେ ନାହିଁ, ଯେ ସେଦିଗରେ ତାଙ୍କର ଅବଦାନ ଚିରସ୍ବରଣୀୟ ହୋଇ 
ରହିବ । ଏହିଭଳି ଜଣେ ସ୍ଵନାମଧନ୍ଯ ଉଚ୍ଚ ପଦାଧୁକାରୀଙ୍କର ଯଦି ହଠାତ୍‌ 
ଇଚୁ। ହେଲା (ହୁଏତ ତାଙ୍କ ସ୍ତ୍ରୀଙ୍କ ତାଡ଼ନା ହେତୁ) ବିଦେଶରୁ କେଇଟା ସାମାନ୍ୟ 
ଜିନିଷ ମଗେଇବା ପାଇଁ, ଯଥା କେଉଁ ନୂଆ ମଡ଼େଲ୍‌ର ମାଇକ୍ରୋ-ଓଭେନ୍‌, କୁକିଙ୍ଗ 
ରେଞ୍୍‌ ଏବଂ ରିଫ୍ରିଜେରେଟର୍‌, ଏବଂ ବିଦେଶନିଯୁକ୍ତିର୍‌ ଫେରିଆସୁଥ୍‌ବା ଜୁନିଅର୍‌ 
ଅଫିସର୍‌ଙ୍କୁ କୁହାଗଲା ସେସବୁ ଜିନିଷ ଖରିଦ୍‌ କରି ନେଇଆସିବା ଲାଗି ବଡ଼ ସାହେବଙ୍କ 
ପାଇଁ ଯାହାର ଖର୍ଚ୍ଚ ସେ ବହନ କରିବେ, ସେଥ୍‌ରେ କ୍ଷତି କଣ ଅଛି ? 


୧୬୬ ବିଦେଶିନୀ 


ଛି କ୍ଷତି ନାହିଁ ଯେ, କିନ୍ଧୁ ଅନଭିଜ୍ଞ ଜୁନିଅର୍‌ ଅଫିସର୍‌ ପ୍ରଶ୍ନ କରିପାରେ, 
ଏହି ନିର୍ଦେଶ ଆଣି ପହଁଚେଇଥ୍‌ବା ଅନ୍ୟତମ ମଧ୍ଯସ୍ତରୀୟ ହେଲେ ଅଭିଜ୍ଞ ଅଫିସର୍‌ 
ଆଗରେ, କିନ୍ତୁ ସାର୍‌ ଆଇନ୍‌ ଅନୁଯାୟୀ ଅନ୍ତତଃ ବର୍ଷେ ବ୍ଯବହାର କରି 
ନ ଥ୍ଲେ ତା'ଉପରେ ଶତକଡ଼ା ଶହେ କି ତା'ଠୁ ବେଶି ଡିଉଟି ପଡ଼ିବ ନାହିଁକି ? 
ପ୍ରସାଦ ସାହେବ ଅଯଥାରେ ଏତେଗୁଡ଼ାଏ ଖର୍ଚ୍ଚ କରିବେ କାହିଁକି ? 

ସେଇଠି ସେହି ଅଭିଜ୍ଞ ଅଫିସର୍‌ ହସି ହସି ଗଡ଼ିଯାଏ । କୁହେ¬ ଧ୍ଯାତ୍‌ 
ଏତିକି କାମ ହେବ ନାହିଁ ଆମ ଦେଇ ? ଯେ କୋଟି କୋଟି ଟଙ୍କାର କଷ୍ଟମ୍‌ସ୍‌ 
ଡିଉଟିର କ୍ଷତିରୁ ବଞ୍ଚେଇଛନ୍ତି ସରକାରଙ୍କ, ତାଙ୍କୁ ଆମେ ସାମାନ୍ଯ କେଇଟା 
ଟଙ୍କାର ଇଖ୍ପୋଟ୍‌ ଡିଉଟିରୁ ବଞ୍ଚେଇପାରିବା ନାହିଁ ? ସେହି କାମରେ ଜୁନିଅର୍‌ 
ଅଫିସରଙ୍କୁ କେତେଗୁଡ଼ିଏ ବିଜ୍ଞ ପରାମର୍ଶ ମିଳିଲା, ଯାହା ସେ ତା'ର ବିମୃଢ଼ା 
ନବପରିଣିତା ପାଖରେ ନ ପହୁଁଚେଇ ରହିପାରିଲା ନାହିଁ ଯେ ମିଛ ପଛ ତାରିଖର 
ଭାଉଚର୍‌ ଛଡ଼ା ଆମକୁ (ମାନେ ତମକୁ ) ପ୍ରସ୍ତୁତ କରିବାକୁ ପଡ଼ିବ କେତୋଟି 
ଅକାଟ୍ୟ ପ୍ରମାଣପତ୍ର । ଯେଉଁଥ୍‌ରୁ ବ୍ରଝିହେବ ଯେ ଜିନିଷଗୁଡ଼ାକ ନୂଆ ନୁହେଁ, 
ବେଶ୍‌ ପୂରୁଣା । ଯଥା, ବହଳ ହୋଇ ବସିଯାଇଥ୍‌ବା ଡାଲିର ଦାଗ, ଉତ୍‌କଟ 
ଇଣ୍ଡିଆନ୍‌ ମସଲାର ଅଲିଭା ଗନ୍ଧ, ହୁଗୁଳି ଯାଇଥ୍‌ବା ପେଚ ଇତ୍ଯାଦି । ତଦ୍ରପରି 
ଅଭିଜ୍ଞ ଅଫିସର୍‌ ତାଙ୍କର ଜଣେ ଦି'ଜଣ ନିଜ ଲୋକଙ୍କୁ ଠିଆ କରେଇଥ୍‌ବେ 
ସେଦିନ କଷ୍ଟମ୍‌ସ୍‌ କାଉଣ୍ଟର୍‌ରେ । ତାଙ୍କୁ ଚିହୃନ୍ତି କଷ୍ଟମ୍‌ସ୍‌ବାଲା ଏବଂ ସେମାନେ 
ଯଥାଯୋଗ୍ୟ ଇଙ୍ଗିତ ଦେବେ ଯେ ଏଇସବ୍ର ଜିନିଷକୁ ଅଟକେଇବାକୁ ହେବ 
ନାହିଁ । ବୁଝିଲେ ? ଆଉ କଣ ଚିନ୍ତା ଆପଣଙ୍କର ? ଅଭିଜ୍ଞ ଅଫିସର୍‌ ଅନଭିଜ୍ଞ 
ଜୁନିଅର୍‌ ଅଫିସରଙ୍କ ପିଠି ଥାପୁଡ଼େଇ ପୁଣି ଏକ ହସର ହାବ୍ରକା ଛାଡ଼ି ଦେଇଥ୍‌ଲେ 
ଫେରିଯିବା ପୂର୍ବରୁ । 

କହିଲେ, ଏଇ କାମଟା ହୁଏତ ମୁଁ କରି ନାହିଁ ସୁନୀତିଜୀ । ଥ୍ଯାଙ୍କ ଗଡ଼୍‌ 
ମୋତେ ଲାଜେଇଯିବାକୁ ପଡ଼ି ନାହିଁ ନୀନା ଆଗରେ । କିନ୍ତୁ ମୋର ଜଣେ 
ସାଙ୍ଗଭାଇ କରିଛି, ଅନ୍ଯ ଏକ ବିଭାଗର ଏବଂ ଆମେ ଦିହେଁ ମିଛିମିଛିକା 
ହସ ହସିଛୁ, ଏହିପ୍ରକାର ନାନା କୁକର୍ମନୁ ମନେପକାଇ, ଯାହାକୁ ବର୍ଭମାନ ହସି 
ଉଡ଼େଇ ଦେବା କଥା । ଯେହେତୁ ଆମକ୍ର ଯଥେଷ୍ଟ ଅଭିଜ୍ଞତା ମିଳିଗଲାଣି ୟା” 
ଭିତରେ । ଆମେ ବୁଝିଗଲୁଣି ଯେ ଏହିପ୍ରକାର ଅନୁଭୂତି ଆମ ଚାକିରିଆ ଜୀବନରେ 
ଆସିଥ୍‌ବା ଏକ ମହାର୍ଘ ରସବୋଧର କଞ୍ଚାମାଲ, କେଉଁ ପାପର ନୁହେଁ”? । 


ହେଲେ ଟିକିଏ ହେଲେ ହସ ନ ଥଲା ଏଇକ୍ଷଣି ତାଙ୍କ ମୁହଁରେ । ତେଣୁ 
ମୁଁ ମଧ୍ଯ ଗମ୍ଭୀର ହୋଇ ରହିଥ୍‌ଲି । 


ବିଦେଶିନୀ ୧୬୭ 


ଶୁଣିଲି କହୁଛନ୍ତି - “ସେମାନେ ସମସ୍ତେ ଖାରା ଅଫିସର୍‌ । ଏକ ନମ୍ବର 
ଦୁଇ ନମ୍ବର ବଡ଼କଇ୍ାମାନେ ତଥା ମଧ୍ଯବର୍ଭୀ ଅଭିଜ୍ଞ ଏବଂ ଅନୁଗତ ଅଫିସର୍‌ 
ବର୍ଗ । କାହାରିକୁ ଲାଞ୍ଆ ଖଚୂଆ ବୋଲି କ୍ୂରହାଯାଇ ନ ପାରେ । ତାଙ୍କର 
ଯତ୍‌ସାମାନ୍ୟ ଉପକାର କରିଥବା ଜୁନିଅର୍‌ ଅଫିସର୍‌ମାନେ ମଧ୍ଯ ଖାରା ଅଫିସର୍‌ 
ହିସାବରେ ଗଣା ହୋଇ ଆସିଛନ୍ତି । ତଥାପି¬ 


ତଥାପି ସୁନୀତିଜୀ, ଏଇ ଛୋଟ ଛୋଟ ପାପ କଥାର ବିଷ ଜରି ହୋଇଯାଇଛି 
ଆମ ଅନୁଭୂତିରେ । ବେଳେବେଳେ ସାରା ଦେହମୁଣ୍ଡ କୂଣ୍ଡେଇ ହେଲା ପରି 
ଲାଗେ, ଯେଉଁ କଣ୍ଡୁର ଉପଶମ ନାହିଁ । ବେଳେବେଳେ ସର୍ବାଙ୍ଗ ଗନ୍ଧେଇ ଉଠେ, 
ଯେଉଁ ଦ୍ରର୍ଗନ୍ଧର ବିନାଶ ନାହିଁ । ଯେତେବେଳେ ମନେପଡ଼େ “ସଫଳ” କ୍ୟାରିଅର୍‌ରେ 
ଛପି ରହିଥ୍‌ବା ସେହିସବ୍ର କୃତି । ଖାଲି ଜୁନିଅର୍‌ ଅଫିସର୍‌ ହୋଇଥ୍‌ବା ବେଳର 
ନୁହେଁ, ଯେତେବେଳେ ହୁଏତ ତମେ ପ୍ରତିବାଦ କରିବାର ଅବସ୍ଥାରେ ନ ଥୂଲ । 
ମଧ୍ୟ ପରେ, ଯଥେଷ୍ଟ ଅଭିଜ୍ଞତା ହାସଲ କରି ଯଥାକ୍ରମେ ଉପରକୁ ଉଠିଆସିଲା 
ପରେ । ଶୀର୍ଷକୁ ଛୁଇଁବାରେ ବୋଧହୁଏ ବେଶି ଡେରି ନାହିଁ ଆଉ । ଏହି 
ସମୟକୁ ତମେ ଇଙ୍ଗିତବିଶେଷର ଅର୍ଥ ବୃଝିନେଲଣି । ଗୋଟାଏ ହିନ୍ଦୀ ପ୍ରବଚନରେ 
କହିଲା ପରି, ଇସାରାହିଁ ଯଥେଷ୍ଟ ବୁଦ୍ଧିମାନ୍‌ ପାଇଁ । ତେଣୁ ଅତି ସୃକ୍ଷ୍ମ ଏବଂ 
ସାବଲୀଳ ହୋଇଉଠେ ଏହିପ୍ରକାର କାମ । ଯଥା 


ସାର୍‌ କହୂଛନ୍ତି ଫୋନ୍‌ରେ “ଶୁଣନ୍ତୁ ମହାପାତ୍ର ସାହେବ, ଟିକିଏ ବୁଝିବେ 
ଆପଣଙ୍କର ସେହି ଧନୁ ମହାନ୍ତି କଥା !” କଅଣ ବୂଝିବି ? ଦେମିତି ବୁଝିବି ? 
ଏହିସବ୍ର ପ୍ରଶ୍ନ ପଚାରିବା ଅବାନ୍ତର । କାରଣ ତମେ ଜାଣିଥ୍‌ବ ନିଶ୍ଚୟ ଯେ 
ଧନୁ ତମ ଦପ୍ତରରେ କାମ କରୁଥ୍୍‌ବା ଜଣେ କର୍ମଚାରୀ, ଯେ ବିପଦରେ ପଡ଼ିଛି । 
ଭିଜିଲାନୁବାଲା ଲାଗିଛନ୍ତି ତା'ପଛରେ । କିନ୍ଧୁ ତମ ଉପରବାଲା ଚାହାନ୍ତି ତା'କୁ 
ସେଇ ବିପଦରୁ ରକ୍ଷା କରିବା ଲାଗି । ଅତଏବ ତମେ ଜାଣିଛ ତମର କଂଣ 
କରିବା ଉଚିତ, କିଭଳି ଧମକାଣ କିମ୍ବା କୁହାବୋଲା ସାହାଯ୍ୟରେ । କିନ୍ଧ ଯଦି 
କହିଥାଆନ୍ତେ ଟିକିଏ ବ୍ରଝିବେ ଆପଣଙ୍କର ସେଇ ମନୁ ମହାନ୍ତି କଥା”, ତା'ହେଲେ 
ତମର ଚଟ୍‌କିନି ବୃଝିନେବା ଉଚିତ ଯେ ସିଏ ହେଉଛି ଅନ୍ଯତମ କର୍ମଚାରୀ 
ମନୁ ମହାନ୍ତି ଯେ ମନ୍ତ୍ରୀଙ୍କର ନିଜଲୋକ । ତେଣୁ ପ୍ରମୋସନ୍‌ ପାଇଁ ତା”ର 
ଯୋଗ୍ୟତା ନ ଥୁଲେ ମଧ୍ୟ ତା'କୁ ପ୍ରମୋସନ୍‌ ଦେବାକୁ ପଡ଼ିବ । ମନ୍ତ୍ରୀଙ୍କ 
ଇଛା, ଯେହେତୃ ତମ-ଆମ ସ୍ଵାର୍ଥ । ବୃହତ୍ତର ସ୍ଵାର୍ଥ । 

କେତେବେଳେ ବିଭାଗୀୟ କର୍ମଚାରୀ ଧନୁ ମହାନ୍ତି କି ମନୁ ମହାନ୍ତି । ଅବା 
କେତେବେଳେ ତମ ବିଭାଗ ସାଙ୍ଗରେ ସମ୍ପର୍କ ଯୋଡ଼ିଥ୍‌ବା ଲାଲ୍‌ଜୀ କଣ୍ଟାକୂର୍‌, ବେପାରୀ 


୧୬୮ ବିଦେଶିନୀ 


ଦାନୁ ଦଳେଇ, ଏକ୍ସପୋର୍ଟ୍ର୍‌ ସଞ୍ଜୟ ସାହା ଅଥବା ବିଦେଶୀ ମଦର ଲାଇସେନୁ ପ୍ରାର୍ଥୀ 
ସନାତନ କୁଣ୍ଡୁ । ‘ତା' କଥା ବୁଝିବେ”, ‘ଅମୁକ ଯୋଉ ଦରଖାସ୍ତ ଦେଇଥୂଲା କଂଣ 
ହେଲା ସେ ବିଷୟରେ ୨?” ଇତ୍ଯାଦି ସାଙ୍କେତିକ ନିର୍ଦେଶ ତଥା ଏନ୍‌କୁଆରିର ଗୃଢ଼ାର୍ଥ 
ବରଝିବାକର ପଡ଼ିବ ତମକୁ । ତା'କୂଇ କହନ୍ତି ଅଭିଜ୍ଞତା । 

କିନ୍ତୁ ଏମିତି କେତେ ଆଡ଼ୁ କେତେ ନିର୍ଦେଶ ଓ ଜିଜ୍ଞାସାର ଗୃଢ଼ାର୍ଥ ପହଁଚିବ 
ତମ ପାଖରେ । ତମେ କ'ଣ ଶୁଣୁ ଶୁଣୁ ମାଡ଼ିଯିବ ସେହି ଅନୁଯାୟୀ ? 
ନୋ ଚାନ୍ସ ! ତମେ କାଲିକା ପିଲା ନୁହଁ, ସାମାନ୍ୟ ପ୍ରୋବେସନର୍‌ କି ଜୁନିଅର୍‌ 
ଅଫିସର୍‌ । ତମର ଜାଣିବା ଉଚିତ କେଉ ଗୃଢ଼ାର୍ଥର ଭାଉ କେତେ । ବ୍ୟକ୍ତିବିଶେଷ 
ମନ୍ତ୍ରୀଙ୍କର ସାମାନ୍ଯ ଗୋଡ଼ାଣିଆ ନା ଶାସକ ଦଳର ବିରାଟ ପାଣ୍ଠିଦାତା ଏବଂ 
କିଛି ବିରୋଧ ଅଛି କି ନାହିଁ ବିଭିନ୍ନ ଇଙ୍ଗିତ ମଧ୍ଯରେ । ତା”ହେଲେ ତମକୁ 
ଆହୁରି ସାବଧାନ ହେବାକୁ ପଡ଼ିବ । ମଧ୍ଯ ବ୍ରଝିବାକୁ ପଡ଼ିବ ଯେ ଆରପାଖରେ 
ଫୋନ୍‌ ଧରିଥ୍‌ବା ଲୋକର ଭାଉ କେତେ । ନ ହେଲେ ତମେ ବିପଦରେ 
ପଡ଼ିପାର ଭବିଷ୍ୟତରେ ଏବଂ ଉପଯୁକ୍ତ ରକ୍ଷାକର୍ଭା ମିଳିବେ ନାହିଁ ତମକୁ । 
ଇଏ ମଧ୍ଯ ଅଭିଜ୍ଞତାର ପାଠ । ଉଚ୍ଚ ଶ୍ରେଣୀର । 


କିନ୍ଧ ସୁନୀଡିଜୀୟ କହିଲେ ଦେଖିଓ ଏଇ ପ୍ରଶାସନ, ଯାହା ସେବେକାର 
ରାଜା¬ପ୍ରଜା ସଂପର୍କରୁ କିଛି ଭିନ୍ନ ନୁହେଁ, ଇଏ କ'ଣ ଗୋଟାଏ ଖେଳ ୨ 
ସ୍ଵାର୍ଥ ଓରଫ ବୃହତ୍ତର ସ୍ଵାର୍ଥର ଛକାପଞ୍ଚ। ଖେଳ ? 

ଆଉ ସେଇ ଯେଉଁ ବୁଢ଼ା ଅନେଇ ରହିଛି ମୋ ବାଟକୁ, ଆଉ ମୁଁ ତା'କୁ 
ଭୂଲି ପାରି ନାହିଁ, ଆମେ ଦିହେଁ କ'ଣ ନିର୍ଘାତ୍‌ ଦୟନୀୟ ବୃଡ଼ବକ୍‌ ? 

ନାଇଁ ସୁନୀଡିଜୀ, ତା” ହୋଇ ନ ପାରେ । କଦାପି ହୋଇ ନ ପାରେ । 
ଆପଣ କହୁଛନ୍ତି ଯେ ମୁଁ କାନ୍ଦୁଛି, ଯେଉଁଠି ମୋ ସାଙ୍ଗ ଭାଇମାନେ ହସୁଛନ୍ତି । 
କହିବାକୁ ଗଲେ ତାଂବି କୋଉ ସତ ? ମୁଁ କଣ ସତସତିକା କାନ୍ଦିପାରୁଛି, 
ଯେମିତି କାନ୍ଦିବା କଥା ? ରାମକୃଷ୍ଣ ପରମହଂସ କହିଲା ପରି,¬ ମୋତେ 
ପାଗଳ ବୋଲି କହୁଛ ସିନା, ମୁଁ କ'ଣ ସତସତିକା ପାଗଳ ହୋଇପାରିଲି, 
ଯେମିତି ହେବା କଥା ? ଯଶ ଅଛି ସେମିତିକା କାନ୍ଦଣାରେ, କିନ୍ତୁ ମୁଁ ଏତେ 
ଦୁର୍ଭାଗା ଯେ ତାଂବି ମୋ କପାଳରେ ନାହିଁ । ଖାଲି ମଝିରେ ମଝିରେ ଏଇ 
ନିଉଛ୍ୁଣାପଣର ଅବବୋଧ । ଯେ ସର୍ବାଙ୍ଗ ସିକ୍ସିକ୍‌ ହେଉଛି, ଗନ୍ଧଉଛି, ହେଲେ 
ସେଥ୍‌ରୁ ଉଦ୍ଧାର ନାହିଁ । 

ମାନୁଛି ଯେ ସେତିକିବେଳେ ଏକ ବିଚିତ୍ର କାରୂୁଣ୍ୟ ଭାବର ଉଦ୍ରେକ ହୋଇଥଲା 
ମୋ ମନରେ । ତାଂକୁ ବିଚିତ୍ର ବୋଲି କହୁଛି ଏଇଥ୍‌ପାଇଁ ଯେ ମୁଁ କେବଳ 


ବିଦେଶିନୀ ୧ ୬୯ 


ଚାହୁଁ ନ ଥୁଲି ଲୋକଟିକୁ ଦମ୍ଭ ଦେବାପାଇଁ, ସେ ପାଗଳ ହେଉ କି ଦୃଃଖୀ 
କି ଆଉ ଯାହା । ସେଭଳି ପ୍ରତିକ୍ରିୟା ସ୍ଵାଭାବିକ ବୋଲି କୁହାଯିବ । ମୋର 
ମଧ୍ଯ ମନେହେଉଥ୍‌ଲା ଯେ ତା'ର ଏଇ ବେମାରି ଏତେ ତଳେଇଗଲାଣି ଯେ 
ଖାଲି ଦି'ପଦ ସାକୂଲା କଥା କହିଲେ ଚଳିବ ନାହିଁ । ତା' ପାଖକୁ ଆସିବାକୁ 
ପଡ଼ିବ ଟିକିଏ ହାତଆଉଁଶା ବା ସେହିଭଳି କିଛି ପ୍ରତ୍ଯକ୍ଷ ସହାନୁଭୂତି ଜଣାଇବା 
ଲାଗି, ଯେଉଁଥ୍‌ରେ ତା'ର ଭୂମ ହେବ ଯେ ମୋ ହୃଦୟ ପ୍ରକୃତରେ କାନ୍ଦୁଛି 
ତା'ପାଇଁ । ହେଉ ପଛେ ଭୁମ- 

କିନ୍ତୁ ମୁଁ କ୍ଷଣକରେ ଉଧୁରି ଆସିଲି ସେହି ହାସ୍ଯାସ୍ତଦ ଦୂର୍ବଳ ମୁହୂଉଁରୁ, 
ଯାହା ଡକୃର ସୂନୀତି ସାହୁକୁ ଆଦୌ ଶୋଭା ପାଏ ନାହିଁ ଏବଂ ତାଙ୍କୁ ଚେତାଇ 
ଦେଲି ଯେ ସେ ଗୋଟାଏ ପ୍ରତିଶ୍ରୁତି ଦେଇଥ୍‌ଲେ ଏଇ କିଛି ସମୟ ଆଗରୁ । 
ଯେ. ଏକ ସଦ୍ଯତମ ଦୃଷ୍ଟାନ୍ତ ରହିଛି ତାଙ୍କ ପାଖରେ ତାଙ୍କ ଆତ୍ମସଫେଇର, 
ଯଦ୍ଧାରା ସେ ନିଜକ୍ର ଖଲାସ କରିଦେଇପାରନ୍ତି । ଆଉ ସେଥ୍‌ରେ କୁଆଡ଼େ 
ମୁଁ ସଂପୃକ୍ତ ଅଛି ? ଆଜ୍ଞା, କ'ଣ ହେଲା ସେ ବିଷୟରେ ? ଆସି ରାତି 
ଅଧ ହେଲାଣି, ଆଉ କେତେବେଳେ ଶୁଣେଇବେ ସେ କଥା ?¬ ମୁଁ ପଚାରିଲି 
ତାଙ୍କ ଭାବାବେଗର କଳାମେଘତଘକୁ ଟିକିଏ ହାଲୁକା କରିଦେବା ଲାଗି । 


ସେଇଠି ସେ କହିଲେ ଧୀରେ ସୁସ୍ପେ¬ 


“* ଓଲ୍‌.. ଭାବିଥ୍ଲି ଆପଣ ଅଳବହୁତ ଅନୁମାନ କରିପାରିଥ୍‌ବେ ସେ ବିଷୟରେ । 
କାରଣ ମନେଥ୍‌ବ ମୁଁ କେମିତି ଆପଣଙ୍କ ଭୂତେଇବାକୁ ଚେଷ୍ଟା କରିଥୁଲି ଆପଣଙ୍କ 
ଲଛ୍‌ମୀ ବିଷୟରେ ଗୋଟାଏ ସୂପରାମର୍ଶର ବାହାନା କରି ! କ'ଣ ନା ଆଦର୍ଶବାଣୀ 
ମନ୍ଦିର ପ୍ରକୃତରେ ଗୋଟାଏ ଥାର୍ଡ଼ଜ୍ଲାସ୍‌ ସଂସ୍ଥା ତେଣୁ ଲଛ୍‌ମୀ ଯାଉ ଆଉ 
କେଉଁଠିକି, ତା'ର କଳାଗତ ସ୍ବପ୍ନକୁ ସାକାର କରିବାପାଇଁ ! କିଓ, ଶିକ୍ଷାସଚିବର 
କ”ଣ କରଉଁବ୍ୟ ନୁହେଁ ତା'କୁ ଯଥାର୍ଥରେ ଗୋଟାଏ ଆଦର୍ଶ ସଂସ୍ଥା ରୂପେ ଗଢ଼ିତୋଳିବା ? 
ତାଂ ବୋଲି ଲଛ୍‌ମୀ ଆଉ କେଉଁଠିକି ଯିବ ? ଯାହାହେଉ ଆପଣ ମୋ କଥାରେ 
ରାଜି ହେଲେ ନାହିଁ, ସେଥ୍‌ପାଇଁ ଆପଣଙ୍କୁ ଧନ୍ୟବାଦ । କିନ୍ତ ମୁଁ କାହିଁକି 
ଏମିତି କହିଲି ଜାଣନ୍ତି ? କାହିଁକିନା ଲଛ୍‌ମୀର କେସ୍‌ ମୋ ପାଖରେ ପହଞ୍ଚଲା 
ପୂର୍ବରୁ ମୁଁ ଅନେକ ଦିନ ଯାଏଁ ଘାଣ୍ଟି ହେଉଥ୍‌ଲି ସେଇ ସଂସ୍ଥାର ଭବିଷ୍ଯତକୁ 
ନେଇ । ମୋର ଗୋଟାଏ ରିପୋର୍ଟ୍‌ ଦେବାକୁ ଥୁଲା ତା'ର ଗତିବିଧ୍‌ ଉପରେ, 
ମନ୍ତ୍ରୀଙ୍କ ଅବଗତି ପାଇଁ, ଯାହା ଯଥାକ୍ରମେ ମୁଖ୍ଯମନ୍ତ୍ରୀ ତଥା କ୍ୟାବିନେଟ୍‌ଙ୍କ 
ଦ୍ଵାରୀ ଆଲୋଚିତ ହେବ ଏବଂ ସେହି ଅନୁଯାୟୀ ବିଶ୍ବବ୍ୟାଙ୍କକୁ ଲେଖାହେବ 


ଅଧ୍‌କ ରଣ ପାଇଁ । ମୁଁ ସେହି ରିପୋର୍ଟ୍‌ରେ ଅନେକ କିଛି କହିବାକୁ ଚାହିଁଲି । 


୧୭୦ ବିଦେଶିନୀ 


ମୋର ଅନୁସନ୍ଧାନ ଦାରା ସିଦ୍ଧ ହୋଇଥ୍‌ବା ଅନେକ ସତକଥା ! ସଂସ୍ଥାକୁ ଚଳଉଥୁବା 
ଲୋକମାନଙ୍କ ବିଷୟରେ ନାନାଦି ଦ୍ରର୍ନୀତିର ଇସ୍ତାହାର ବାଢ଼ିଦେଇ, ଯାହା ତାଙ୍କର 
ବିଦ୍ୟାବୁଵ୍ଧିଗତ ଅକ୍ଷମତାକୁ ଏକ ଭୟଙ୍କର ସ୍ତରରେ ପହଁଚେଇଲାଣି । ଏବଂ ଶେଷକୁ 
କହିବାକୁ ହେବ ଯେ ସେହେତୁ ମୋ ମତରେ ସେହି ଅନୁଷ୍ଠାନ ବାଣୀମନ୍ଦିର 
ହେବାର ଯୋଗ୍ଯତା ହାସଲ କରିପାରି ନାହିଁ ଆଦର୍ଶ ହେବା ଦୂରର କଥା । 
ତେଣୁ ତାକୁ ପ୍ରଥମେ ସୁଧାରିବାକୁ ହେବ, ତା'ପରେ ଯାଇଁ ଲେଖିବା ବିଶ୍ବବ୍ୟାଙ୍କକୁ 
ଅଧକ ରଣ ପାଇଁ । ମୁଁ ଜାଣିଥୁଲି ଯେ ମନ୍ତ୍ରୀ ମହୋଦୟ ଭୀଷଣ କ୍ଷୁ୍ଧ 
ହେବେ ତା'କୁ ପଢ଼ିଲା ଉତ୍ତାରୁ । କାରଣ ସେ ତାଙ୍କର ଅନେକ ଉପକାରୀ 
ବନ୍ଧୁଙ୍କୁ ଥାପିଛନ୍ତି ସେଠି । ପରୁଆ ନାହିଁ । ତଥାପି ମୁଁ ଏମିତି ଲେଖିବି ବୋଲି 
ସ୍ଥିର କଲି, ଫାଇଲ୍‌ଟାକୁ ଅନେକ ଦିନ ପକେଇ ରଖିଲା ପରେ ଏବଂ ଲେଖିଲି, 
ସୁନୀତିଜୀ, ଲେଖିଲି । ଲେଖିଗଲି । ଆଃ ! କି ଆନନ୍ଦରେ ମୁଁ ଶୋଇଯାଇଥ୍‌ଲି 
ସେଦିନ ରାତିରେ, ଗୋଟାଏ ଗଡ଼ ଜିତିଲା ପରି, ଆଉ କ'ଣ କହିବି ସେ 
କଥା ୨? 


କିନ୍ଧ ହାୟ ! ସେଇ ବିଜୟୋଲ୍ଲାସ ଗୋଟାଏ ରାତି ବି ତିଷ୍ଠି ରହିପାରିଲା 
ନାହିଁ । ପ୍ରାକୃକାଲ୍‌ କମନ୍‌ସେନୁ ଫେରିଆସିଲା ମୋ ପାଖକ, ଏକ ଅଭିନବ 
ଛଦ୍ଧବେଶ ଧରି ଏବଂ ମୋତେ ଆଖି ଦେଖେଇଲା । କହିଲା,- ଆରେ, ଡୁ 
ଗୋଟାଏ ଦେଶଦ୍ରୋହୀ ନା କ'ଣ ମ ? ଏତିକି ବୁଝିପାରୁନୁ ଯେ ଗୋଟାଏ 
ଟାଣୁଆ ଅନୁକୂଳ ରିପୋର୍ଟ୍‌ ନ ଲେଖିଲେ ସୁବିଧା ହେବ ନାହିଁ ବାଞ୍ଚିତ ସାହାଯ୍ଯ 
ପାଇବା ଲାଗି ବିଶ୍ଵବ୍ଯାଙ୍କଠାରୁ ? ଏବଂ କ୍ଷତି ହେବ ଆମ ରାଜ୍ୟର, ଆମ 
ଦେଶର ? ଅତଏବ ମହାପାତ୍ର ଛିଶ୍ଡେଇ ଫିଙ୍ଗି ଦେ” ଯାହା ସବ୍ର ଲେଖିଥୁଲୁ 
କାଲି ରାତିରେ ଏବଂ ବନେଇ ଚୂନେଇ ଲେଖେ, ଯାହା ତୋର ଲେଖିବା 
ଉଚିତ । ଦେଶ ଓ ଜାତିର ବୃହତ୍ତର ସ୍ଵାର୍ଥ ଦୃଷ୍ଟିରୁ । ପାରିବୁ ତୁ, ପାରିବୁ । 
ଅର୍ବସତ୍ୟର ଅନବଦ୍ୟ ମାଳାଟିଏ ଗୁଛି ଦେଇପାରିବ, ଯେଉଁଥ୍‌ରେ ଦେଶର, ମନ୍ତ୍ରୀଙ୍କର 
ତଥା ତୋ ନିଜର ସ୍ଵାର୍ଥ ସୁରକ୍ଷିତ ହୋଇ ରହିବ । ତିନି କୂଳକ୍ର ହିତ !” 

ହଠାତ୍‌ ସେ ଆତଙ୍କିତ ହୋଇଉଠିଲେ ମୋ ଆଡ଼କୁ ଚାହିଁ ଏବଂ କହିଲେ, 
“କ୍ରିନ୍ସ ମୋତେ ଭୂଲ୍‌ ବୁଝନ୍ତୁ ନାହିଁ ସୁନୀତିଜୀ । ମୁଁ ହେଳା କରି ନାହିଁ ଲଛ୍‌ମୀ 
ବିଷୟରେ । ନିର୍ଦେଶ ଦେଇଛି ଆମ ଡାଇରେକୂର୍‌ଙ୍କୁ ଯେ ଲଛ୍‌ମୀ ତଥା ଗତ 
ଦୁଇବର୍ଷ ଭିତରେ ଦରଖାସ୍ତ ଦେଇଥ୍‌ବା ସମସ୍ତ ପ୍ରାର୍ଥୀଙ୍କ ପ୍ରାର୍ଥୀତ୍ରର ପୂନର୍ବିଚାର 
କରାଯାଉ, ଗୋଟାଏ ନିର୍ବାଚନ କମିଟି ଜରିଆରେ ଏବଂ କେଉଁମାନେ ସେହି 
କମିଟିର ସଭ୍ଯ ହେବେ, ତାଂ”ମଧ୍ଯ ମୁଁ ଠିକଣା କରିଦେଇଛି, ମୋଟାମୋଟି । 


Co 


ବିଦେଶିନୀ ୧୭୧ 


ତେଣୁ ଲଛ୍‌ମୀର ସ୍ଵପ୍ନ ସାକାର ହେବ ତା ନିଜ ହିସାବରେ, ଏଥ୍‌ରେ ସନ୍ଦେହ 
ନାହିଁ । 

କିନ୍ଧ ସେଇ ଫାଇଲ୍‌ ଉପରକୁ ଚାଲିଗଲାଣି । ତା'କୁ ଆଉ ଫେରାଇ ଆଣିହେବ 
ନାହିଁ ଏବଂ କହିବା ବାହୁଲ୍ୟ ଯେ ମୁଁ ଉଚିତ କାମ କରି ନାହିଁ । ଆଦର୍ଶ 
ବାଣୀମନ୍ଦିରର ଆଦର୍ଶପାଇଁ । ଏବଂ ସେହି ଦୃଷ୍ଟିରୁ ମୁଁ ପ୍ରକୃତପକ୍ଷେ ମୋ ଦେଶକୁ 
ଠକେଇଛି । ଅନ୍ୟ ଦୁଇକୂଳର ସୁଖକୁ ‘ହିତ? ବୋଲି କୁହ ବା ନ କୁହ । 

ପ୍ରଳମ୍ଚିତ ବିରାମ ଏବଂ ସେଥ୍‌ସହ ସେ ପୁଣି ଯେମିତି ଅନେଇ ରହିଲେ 
ମୋ ଆଡ଼କୁ, ସ୍ଥିର ଚକ୍ଷୁର ଚାହାଣିରେ, ଅଧରାତିର ୦° ୦° ଶବ୍ଦକୁ ଅଟକେଇ 
ରଖିଲା ପରି । ଯେ ମୋର ମନେହେଲା ସେ ଜାଣିଶୁଣି ମୋତେ ଅକଳିଆରେ 
ପକେଇବାକୁ ଚାହୁଁଛନ୍ତି । ସତେକି ଏଇକ୍ଷଣି ମୋର ପାଳି, ଯଥାଯୋଗ୍ୟ ପ୍ରତିଦାନ 
ଦେବାପାଇଁ ତାଙ୍କ ଦୃୁଃସାହସୀ ଦୁଃଖ କାହାଣୀର, ଯାହାକୁ ସେ ସପିଦେଲେ 
ମୋ ହାତରେ । ହଁ, ମୁଁ ମନ ଦେଇ ଶୁଣିଛି ତମ କଥା, ସେଇ କଥା 
କାହାଣୀରେ ମଡ଼ିଯାଇଛି ବୋଲି କହିଲେ ଚଳେ, ଏବଂ ବାରମ୍ବାର ମୁଣ୍ଡ ଟୁଙ୍ଗାରିଛି । 
ମଝିରେ ଥରେ ମୋ କାରୁଣ୍ୟଭାବ ମଧ୍ଯ ଉଛୁଳି ଉଠିଥ୍‌ଲା, ଯାହା ହୁଏତ ତମେ 
ଲକ୍ଷ୍ୟ କରିପାରିଥବ ମୋ ଚେହେରାରେ । କିନ୍ତୁ ତା'ବୋଲି ତମେ ଶେଷକୁ 
ଏମିତି ଅନେଇବ ମୋ ଆଡ଼କୁ ? ଯେ ଏଥର ଦିଅ ତମର ଯାହା ଦେବାର 
କଥା ଏବଂ ଯାହା ମୋର ପାଉଣା- ଏଇ ହିସାବରେ ? 


ଯାହାହେଉ ତାଙ୍କ ଚାହାଣି ନଇଁଆସିଲା କିଛି ସମୟ ପରେ ଏବଂ ସେ 
କହିଲେ “ସରି ସୂନୀତିଜୀ, ମୁଁ କ'ଣ ଏମିତି କହିଗଲି ଆପଣଙ୍କ ଆଗରେ, 
ଆଉ ଆପଣଙ୍କୁ ବସେଇ ରଖିଲି ରାତି ଅଧଯାଏ । ଆଇ ଆମ୍‌ ଏକ୍‌ସ୍‌ଟ୍ରିମଲି 
ସରି । କିନ୍ତୁ ମୋର ଏସବ୍ର କହିବାର ଥୁଲା କାହାକୁ ହେଲେ ଏବଂ ମୁଁ ଭାବିଲି... 
ଏନିଠର, ଫରଗେଟ୍‌ ଇଟ୍‌ !” 

ଧନ୍ୟବାଦ । ଏଥର ମୋତେ ସୁବିଧା ମିଳିଲା ଗୋଟାଏ ମାମୁଲି ସୌଜନ୍ୟମୂଳକ 
ବାର୍ରା ଶୁଣେଇ ଆସିବାପାଇଁ, ତାଙ୍କଠୁ ବିଦାୟ ନେଲା ବେଳକୁ । କହିଲି, 


ଥ୍ୟାଙ୍କ ୟୁ ମହାପାତ୍ର ସାହେବ, ଆପଣଙ୍କର ଏଇ ସିନ୍‌ ସିଅର୍‌ ଆଉ ଫ୍ରାଙ୍ଗ, ଅତି 
ଆନ୍ତରିକ ଏବଂ ନିଷ୍ଠାପର କାହାଣୀ ପାଇଁ, ଯାହା ଆପଣ ମୋତେ ଶୁଣେଇଲେ ଆଜି । 
ଯାହା ମୁଁ କୃଚିତ୍‌ ଆଶା କରିଥ୍ଲି ଶୁଣିବି, କ୍ଷମା କରିବେ, ଜଣେ ବ୍ୟୁରୋକ୍ରାଟ୍‌ଙ୍କ ଠାରୁ । 
କିନ୍ଧ ମୋର ଦୃଢ଼ ଆଶା ଓ ବିଶ୍ଵାସ ଯେ ଆପଣଙ୍କର ଏଇ ଦୁଃଖ, ଏଇ ଆମଗ୍ନାନି ରହିବ 
ନାହିଁ । ପୂରାପୂରି କଟିଯାଇଥ୍‌ବ ଫାଇଲ୍‌ରେ ନାଲିଫିତା ବାନ୍ଧିବା ପୂର୍ବରୁ, 
ଶେଷଥରପାଇଁ । ଆଇ ଉଇଶ୍‌ ୟୁ ଅଲ୍‌ ଦି” ବେଷ୍ଟ.” 
Digitized by srujanika@gmail.com 


୧୭୨ ବିଦେଶିନୀ 


ସେ କହିଲେ ୯ଥ୍ଯାଙ୍କସ୍‌'ଂ ଏବଂ କଥା ଛିଣ୍ଡିଗଲା । ଅବଶ୍ୟ ମୁଣ୍ଡଟା ଭାରୀ 
ହୋଇ ରହିଲା କିଛି ସମୟ ପାଇଁ, ମାନୁଛି ସେ କଥା । ବୂଝିବାପାଇଁ ଯେ 
ଲୋକଟା କେତେଦୂର ସତ, କେତେଦୂର ମିଛ, ଆଉ କ'ଣ ତା'ର ଏଇ ଅଜବ 
କାହାଣୀର ମତଲବ । କିନ୍ତ ଯଥାଶୀଘ୍ର ମୁଁ ନିଜକୁ ଦୂରେଇ ନେଇଆସିଛି ତାଙ୍କର 
ସେଇ ଅଭିଲା ସଂସାରରୁ, ଯାହା ସହିତ ମୋର କୌଣସି ସଂପର୍କ ନାହିଁ ଏବଂ 
ଗୋଟାଏ ଟାଣୁଆ କାର୍ଯ୍ୟପନ୍ଥା ପ୍ରସ୍ତୁତ କରିସାରିଲିଣି ନିଜ ପାଇଁ, ଯେମିତିକି 
ସେଥ୍‌ରେ କେଉଁଠି ଟିକିଏ ଫାଙ୍କ ରହିବ ନାହିଁ । କେଉଁ ବାଜେ କଥା, ମାନେ 
ମୋ ପାଇଁ ଯାହା ବାଜେ କଥା, ସେଥୁରେ ମୁଣ୍ଡ ପୂରେଇବା ପାଇଁ । ଏବଂ 
ମୁଁ ଯଥାସମୟରେ ଫେରିଯିବି ମୋ କର୍ମଭୁମିକୁ ଆଉ ଆମ ରେମଣ୍ଡୁ ସାହେବଙ୍କୁ 
ଖୁସ୍‌ କରିପାରିବି ମୋ ଥୁସିସ୍‌ ଶୁଣେଇ । ତାଂକୁ ଶୁଣିଲା ପରେ ଯେଉଁ ବିଷାଦ 
ଫୁଟିଉଠିବ ତାଙ୍କ ମୁହଁରେ, ସେଇ ହେବ ତାଙ୍କ ଖୁସିର ଶେଷ କଥା ଏବଂ 
ତାହାହିଁ ମୋର ସନ୍ତୋଷ । ତା” କୁଇ ମୁଁ ଅନେଇ ରହିଛି । 

ଜିନ୍ଧ ଏତିକିବେଳକୁ ପୁଣି କ'ଣ ହେଲା ତମର ରଙ୍ଗୁବାବୁ ? କେଉଁଥୂପାଇଁ 
ଏଇ କରୁରୀ ଡାକରା ? ଆଉ ମୁଁ ଇଡ଼ିଅଟ୍‌, ମୁଁ ବିଂ କାହିଁକି କହିଲି ଯେ 


~~ ~~ ma ~ 


ମୁଁ ଫେରିଆସିବି ତିନି ଚାରିଦିନ ପରେ ତାଙ୍କ ଗାଲୁଗପ ଶୁଣିବା ଲାଗି ? 

କେସ୍‌ ଷ୍ଟଡ଼ିଓ ମାଇ ଫୁଟ୍‌ !.. 

ବଢିଲା ଆଖିକୁ ହଜାରଥର ଖୋଲି ଏବଂ ପୁଣି ବନ୍ଦ କରିଦେଇ ତଥା 
ଶୋଭାମିତ୍ରଙ୍କ ଦରଶୁଣା କଥାରେ ହୁଁ ହାଁ ମାରି, ସୁନୀତି ନିଜକୁ ଏବଂ ସେଇ 
ରଙ୍ଗନାଥ ଚରିତ୍ରକୁ କ୍ଷମା କରିପାରୁ ନ ଥୁଲେ ତାଙ୍କର ଏହି ବିଚ୍ଯୁତି ପାଇଁ । 
ସେଥ୍‌କୁ ଯେତେ ଯାହା ସଫେଇ ଯୋଡ଼ିଲେ ମଧ୍ଯ । 


× × ସୂନୀତିଙ୍କର ବୁଝିବାରେ ବାକି ରହିଲା ନାହିଁ ଯେ ବାରିପଦାରେ 
ଏଇ କେଇଟା ଦିନର କାମକୁ ଫଳପ୍ରଦ ବୋଲି କହିଲେ ହସ ମାଡ଼ିବ ।.. 
ହଁ, କେତେକ ଗଣ୍ଯମାନ୍ଯ ବ୍ୟକ୍ତିଙ୍କ ସହିତ ଦେଖାହେଲା ଏବଂ ଏହି ଅଞ୍ଚଳର 
ନାରୀମାନେ, ବିଶେଷତଃ ମଧ୍ଯବିତ୍ତ ଏବଂ ସହରବାସୀ ନାରୀମାନେ କେଉଁ ଭାବରେ 
ଏବଂ କେତେଦୂର ଜାଗି ଉଠିଛନ୍ତି। ସେ ବିଷୟରେ କିଛି ଜାଣିବାକୁ ମିଳିଲା । 
କିନ୍ଧୁ ମୋତେ କଣ ଲାଭ ମିଳୁଛି ସେଥ୍‌ରୁ ? ମୁଁ କଣ ଜାଣେ ନାହିଁ ଆମ 
ମଧ୍ଯବିତ୍ତ ନାରୀମାନଙ୍କ ଜାଗରଣ କେଉଁ ଧାତୁରେ ଗଢ଼ା ? ସବୂୃଠି ସେଇ ଏକା 
କଥା, ଶଙ୍କରପୁର ସମ୍ବଲପୁର ହେଉ ଜି ବାରିପଦା, କଟକ, କୋରାପୁଟ ଅଥବା 
ରାଜଧାନୀ । କିନ୍ତୁ କୁଆଡ଼େ ଗଲେ ମୋ ସାନ୍ତାଳ ରମଣୀ ଜୁଆଙ୍ଗ ବନିତାଗଣ, 
ଯାହାଙ୍କୁ ମୁଁ ତୁଳନା କରିଥାନ୍ତି ବଣ୍ଡାସୁନ୍ଦରୀମାନଙ୍କ ସାଙ୍ଗରେ ? ମୋତେ କୁହାଗଲା, 


ବିଦେଶିନୀ ୧୭୩ 


ଏବଂ ତାହାହିଁ ସତକଥା ଯେ ସେମାନଙ୍କୁ ଭଲଭାବରେ ଜାଣିବାକୁ ହେଲେ ଭିତରକର 
ଯିବାକୁ ପଡ଼ିବ ଏବଂ ତାଙ୍କ ସାଙ୍ଗରେ ହେଳମେଳ ହେବାକୁ ପଡ଼ିବ ଅମୁକ 
ଲୋକମାନଙ୍କ ସାହାଯ୍ୟ ନେଇ । କିନ୍ଧ ମୋର ସମୟ କାହିଁ ସେଥ୍‌ପାଇଁ ? 
ମୁଁ ପରା ତିନିଦିନ ପରେ ଫେରିଯାଉଛି ରାଜଧାନୀକ୍ର ଶୋଭାମିତ୍ରଙ୍କ ସାଙ୍ଗରେ ?.. 

““ନା-ନାଓ ମୁଁ ଆଉ ରହିପାରିବିନି ଏଠି ””, ସେ ବୁଝଉଥ୍‌ଲେ ତାଙ୍କୁ 
ଅଟକେଇବାକୁ ଚାହୁଁଥ୍ବା ଅତିଥ୍‌—ସତ୍କାରିଣୀମାନଙ୍କ, ‹ କାହିଁକିନା ହଠାତ୍‌ ଗୋଟାଏ 
ଜରୁରୀ କାମ ପଡ଼ିଯାଇଛି କ୍ୟାପିଟାଲ୍‌ରେ ! ତେଣୁ ମୋତେ ଯଥାଶୀଘ୍ର ଫେରିଯିବାକୁ 
ପଡ଼ିବ । ଆଇ ଆମ୍‌ ସରି । କିନ୍ତୁ ମୁଁ ପୁଣି ଆସିବି ଯେ..”’ 

କିନ୍ତୁ ଏଣେ ସେ ରାଗୁଥ୍‌ଲେ ନିଜ ଉପରେ ତଥା ସେଇ ଗଙ୍ଗୁବାବୁ ଲୋକଟା 
ଉପରେ, ଯେ ତାଙ୍କୁ ଏମିତି ମିଛସତ କହିବାକ୍ର ପଡ଼ୁଛି ଏମାନଙ୍କ ଆଗରେ, ଯାହାକି 
ସୁନୀତି ସାହୁର ନୀତିବିରୂଦ୍ଧ |... ଜରୁରୀ ? କେମିତିକା ଜରୂରୀ ? ତମର କୋଉ 
ଘର ଭାଟଇ୍ଗିପଡ଼ଛି ନା ଜଳିପୋଡ଼ି ଯାଉଛି ? ରୁହ, ରୁହ, ତମର ବେହେଲ 
ଜରୁରୀପଣକୁ ଛଡ଼େଇ ଦେଉଛି ଏକାଥରକେ । ସେଇଠୁ ବୁଝିବ ଯେ ଡଜୃର ସାହୁ 
ତମର ଅନୁ ନୁହେଁ, ନୀନା ନୁହେଁ, କିମ୍ଭା ସେହିଭଳି ଅନ୍ୟ କୌଣସି ନାରୀ ତମ 
ସଂସାରର, ଯାହା ସାଙ୍ଗରେ ତମେ ଏମିତି ଭାବଗତ, ମାନେ ମାଇଚିଆ ଖେଳ 
ଖେଳିପାରିବ । ‘ହେଲ୍ୁ୍‌ ! ହେଲୁ !” ବୋଲି ପାଟି କରିଉଠିବ, ଯେମିତିକି ସେ 
ଧାଇଁଆସିବ ତମ ପାଖକୁ, ତମକୁ ଦମ୍ଭ ଦେବା ଲାଗି । ଏଇ ପ୍ରଥମ ଆଉ ଶେଷ, 
ତମ-ମୋ ଭିତରେ ବାକି ରହିଥ୍ବା କେଉଁ ଦେଣାପାଉଣା- ବୁଝିଲ ?.. 


ଏ ହିପ୍ରକାର ମନୋଭାବକୁ ମୁଠେଇ ଧରି ସୁନୀତି ଯେତେବେଳେ ଫୋନ୍‌ କଲେ 
ରଙ୍ଗନାଥବାବ୍ରଙ୍କୁ କ୍ଯାପିଟାଲ୍‌କୁ ଫେରିଆସିଲା ପରେ, ତାଙ୍କ କଣ୍ଠରେ ରୁକ୍ଷତା 
ନ ଥୁଲେ ମଧ୍ଯ କୋମଳତା ନ ଥୁଲା । ଖାଲି ଗୋଟାଏ ରୋକ୍ଠୋକ୍‌ ବ୍ୟବସାୟାମତ୍ମକ 
ଢଙ୍ଗ । କହିଲେ, “ଶୁଣନ୍ତୁ । ମୁଁ ଫେରିଆସିଛି । କିନ୍ଧୁ ମୋତେ ପୁଣି ଶୀଘ୍ର 
ଯିବାକୁ ପଡ଼ିବ ସେଠିକି । ତେଣୁ ମୋର ପ୍ରସ୍ତାବ ଯେ ମୁଁ ଆଜି ଯିବି ଆପଣଙ୍କ 
ପାଖକୁ । ଏଇ ସନ୍ଧ୍ୟାବେଳେ । ହାଓ ଇଜ୍‌ ଦ୍ୟାଟ୍‌ ?” 


ସେପାଖରୁ ଶୁଣାଗଲା, “ଥ୍ୟାଙ୍କ ୟୁ । ମେନି ଥ୍ଯାଙ୍କସ୍‌ । ମୁଁ ଅପେକ୍ଷା 
କରିଥ୍‌ବି ଆପଣଙ୍କ ପାଇଁ ।? 


ଏଥର ତାଙ୍କୁ ଦେଖିଲା ମାତ୍ରେ ସୂୁନୀତିଙ୍କର ମନେହେଲା ଯେ ଲୋକଟା 
ଣି ଗୋଟାଏ ଗଡ଼ ଜିତିଛି ଖାଲି ତା” ନୁହେଁ । ସେ ସେଠି ତା'ର ରାଜତ୍ସ 
ବି ଜମେଇ ସାରିଲାଣି । ଏକ ପ୍ରଶାନ୍ତ ପରିଣତ ଆମ୍ବବିଶ୍ଵାସର ଛାପ ତାଙ୍କ 
ମୂ 


< 


ରେ । କିଏ ଏଇ ଲୋକଟାକୁ ଦୁଃଖୀ ବୋଲି କହିବ ଏଇକ୍ଷଣି ? 


୧୭୪ ବିଦେଶିନୀ 


କଥା କଅଣ ? ସୂନୀତି କାବା ହୋଇଗଲେ । ମୋତେ କ”ଣ ଭଣ୍ଡଉଥୁଲ 
ମହାପାତ୍ର ସାହେବ ? କୋଉଁଠି ନିଆଁ ଲାଗିଛି ? କାହିଁ ଏମର୍‌ଜେନ୍‌ସି ? 

ରଙ୍ଗନାଥବାବୃ ତାଙ୍କ ବିସ୍ମୟକର ଲକ୍ଷ୍ଯ କଲେ ଏବଂ ତା”ର ସମ୍ମାନ ଦେଲେ । 
ସେହେତୁ ତାଙ୍କୁ ସୋଫାରେ ବସେଇ ଦି'ପଦ କ୍ରଶଳ ପ୍ରଶ୍ନର ଉପଚାର ପରେ 
କହିଲେ ବସେଇ ବସେଇ 


““ ମୋର ଗୋଟାଏ ଖବର ଦେବାକୁ ଅଛି ଆପଣଙ୍କୁ । ମୁଁ ଏଇ ଚାକିରିରୁ 
ଇସ୍ତଫା ଦେଇଛି ।” 

ଦହ୍ରାଟ୍‌' ୨?” 

“ହୁ, ସୂନୀତିଜୀ । ଗୋଟାଏ ହିସାବରେ ଭଲ ହୋଇଛି ଯେ ଆପଣ ବାହାରକୁ 
ଚାଲିଗଲେ କିଛି ଦିନ ପାଇଁ । ମୁଁ ଫୋନ୍‌ କଲାମାତ୍ରେ ଚାଲି ଆସିପାରିଲେ 
ନାହିଁ ମୋ ପାଖକୁ । ମୁଁ ସେତେବେଳେ ଆପଣଙ୍କ ପରାମର୍ଶ ଲୋଡୁଥ୍‌ଲି । 
କିନ୍ଧ ମୋର ଭୟ ଥୁଲା ଯେ ଆପଣ ମୋତେ ପ୍ରବର୍ଭେଇବେ ସେମିତି କିଛି 
ନ କରିବା ପାଇଁ, ତାହାହିଁ ଜଣେ ବନ୍ଧୁର କର୍ଉଁବ୍ଯ ବୋଲି ଭାବି । କିନ୍ଧ ବର୍ଭମାନ 
ସେଭଳି କୌଣସି ଆଶଙ୍କା ନାହିଁ । କାହିଁକିନା କଥାଟା ଛିଶ୍ଡିଯାଇଛି । ଓଭର୍‌ ! 
ଏବଂ ମୋର ପୂର୍ଣ୍ଣ ବିଶ୍ଵାସ ଯେ ଆପଣ ଖୁସି ହେବେ ଏଥୁରେ ।” 

“ଖୁସି ହେବି ??” 

“ନ୍ଦ ସୁନୀଅପା”, ରଙ୍ଗନାଥବାବୁ କହିଲେ ଇଷତ୍‌ ହସିଦେଇ “ଆସି ଏତେଦିନ 
ହେଲାଣି ଆପଣଙ୍କ ସହିତ ପରିଚୟ ହେବାର । ତଥାପି ମୁଁ ଆପଣଙ୍କୁ ଚିହ୍ନି 
ନ ଥୁ୍‌ବି ବୋଲି ଭାବ୍ରଛନ୍ତି ଆପଣ ? 


ଏଗାର 
“ମୁଁ ଜାଣେ ତା'କୁ ଜର ହେବ । ଡାହାଣୀର ନଜର ପଡ଼ିଛି ତା' ଉପରେ ।” 


ବୋହୂ ଲାବଣ୍ଯ ବୃଝିଲା ଶାଶୁ କାହାକୁ ଡାହାଣୀ ବୋଲି କହୁଛନ୍ତି । ଯେଉଁ 
ପିଲାଟାକୁ ଜର ହୋଇଛି, ତା'ରି ନିଜ ମାଆ । ଯାହାର ନାଆଁ ତୁଣ୍ଡରେ ଧରିବାର 
ନୁହେଁ, ଏଇ ପରିବାରରେ । ତେଣୁ ସେ କେବଳ ହସିଲା ମନେ ମନେ । 
ନ ହେଲେ ସେ କହିପାରିଥାଆନ୍ତା ଯେ ସୂମନ୍‌କୂ ସେମିତି କିଛି ଜର ହୋଇ 
ନାହିଁ ଯେ ସେଥ୍‌ରେ ବ୍ଯସ୍ତ ହେବା କଥା । ସାମାନ୍ୟ ସର୍୍ି ହେଇଛି, ଆଉ 
ଦେହ ଟିକିଏ ଉଷୁମ ଲାଗୁଛି । ସମ୍ଭବତଃ କାଲି ସକାଳକୁ ପୁଣି ଡିଆଁ ମାରିବ । 


ବିଦେଶିନୀ ୧୭୫ 


ଏମିତି ହୋଇଥାଏ ଏଇ ବୟସର ପିଲାମାନଙ୍କର । ଅତଏବ ଏଥ୍‌ପାଇଁ ଡାହାଣୀମାନଙ୍କୁ 
କ୍ରେଡ଼ିଟ୍‌ ଦେବାର କୌଣସି କାରଣ ନାହିଁ । ମଧ୍ଯ କହିପାରିଲା ନାହିଁ ଯେ 
ବୋଉ, ଆପଣଙ୍କ ବଡ଼ବୋହୂଟା ଯେତେ ଖରାପ ହେଉ ନା କାହିଁକି ସେ 
ତା' ନିଜ ପୁଅ ପ୍ରତି ଡାହାଣୀ ସୁଲଭ ଆଚରଣ କରି ନ ପାରେ । କିନ୍ତ ତା'ର 
ସେଭଳି ସାହସ କାହିଁ ? ନା କାହାର ଅଛି ଏଇ ପରିବାରରେ ବଡ଼ କର୍ଚ୍ା 
ଶ୍ଵଶୁର ମହାଶୟଙ୍କ ସମେତ ? କାରଣ ରାଗିଲେ ‘ବୋଉ” ଓରଫ ଶାଶୁ ହେମାଙ୍ଗିନୀ 
ଦେବୀ ଯେଉଁ ଚଣ୍ଡୀରୂପ ଧାରଣ କରନ୍ତି ଏବଂ ଯେଭଳି ବାକ୍ଯବାଣ ଫିଟ୍ଗିଂବାରେ 
ଲାଗନ୍ତି ଦୁନିଆଁ ଆଡ଼କ୍ର କାହାର ଶକ୍ତି ଅଛି ତା'ର ମୁକାବିଲା କରିପାରିବ ? 
ସେହି ଚଣ୍ଡୀରୂପକୁ ଡାକିଆଣିବା କଥା ନେଇ ଯଦି ବୋହୁ କିଛି ଓକିଲାତି ଆରମ୍ଭ 
କରିଦିଏ ଉକ୍ତ ଡାହାଣୀ ତରଫରୁ । ନାଇଁ ବାବୁ, ଥାଉ । ଲାବଣ୍ଯ ଚୁପ୍‌ 
ରହିଲା ଏବଂ ତା” ନୀରବ ହସକ୍ୂ ମଧ୍ଯ ବଢ଼ିବାକୁ ଦେଲା ନାହିଁ । 


ଲାବଣ୍ୟ ଦେଖି ନାହିଁ ତାଂ ବଡ଼ଯାଆଙ୍କୁ, କାରଣ ଅପା (ଏହି ସମ୍ମୋଧନ 
କେବଳ ତା'ର ସ୍ଵଗତ ଅଥବା ତାଙ୍କ ବିଷୟରେ ଯଦି କିଛି କଥା ଫଡ଼େ 
ସ୍ଵାମୀ ଦୀପୂବାବ୍ରଙ୍କ ସାଙ୍ଗରେ) ଏଠୁ ଚାଲିଗଲେଣି, ସେ ବାହା ହୋଇ ଆସିଲା 
ବେଳକୁ । କିନ୍ଧୁ ସେ ଯାହା ଶୁଣିଛି ସେଥ୍‌ରୁ ତା'ର ବ୍ରଝିବାରେ ବାଢି ନାଡି 
ଯେ ଏହି ଲୋକଟି ସହଜେ ଶାଶୁଙ୍କର ପରମ ଶତ ହୋଇ ରହିଥ୍‌ଲା ଏଚଂ 
ଏବେ ମଧ୍ୟ ଅଛି । କାରଣ ପୃଥ୍ବୀରେ ବୋଧହୁଏ ସେହି ଜଣକ ତା'ର ନିଜ 
ଇଚୁା। ତଥା ନିଜ ମତକୁ ଜାହିଁର୍‌ କରିପାରୂଥ୍‌ଲା ତାଙ୍କ ଆଗରେ ଏବଂ ଦରଙ୍ାର 
ହେଲେ ତାଙ୍କର ଆଦେଶ-ନିର୍ଦେଶ-ଭପଦେଶକୁ ଅମାନ୍ୟ କରୁଥଲା । ସ୍ଷେଡଁ ଥରେ 
ଶାଶୁଙ୍କଗର ଗୋରା ମୁହଁ ରାଗରେ ପାଚି ଲାଲ୍‌ ଦିଶୁଥ୍‌ଲେ ମଧ୍ଯ, ତାଙ୍କ ପାଟି 
କଥା ବାହାରୁ ନ ଥୁଲା । ସେ କୁଆଡ଼େ ଖାଲି ଫରଅଁ ଫରଅଁ ହୁଅନ୍ତି ସେତେଚେଳେ, 
ନିଶ୍ଚିତ ଭାବରେ ମୁହଁ ମୋଡ଼ି ଦେଇ ବଛ୍ଯାଃ” ବୋଲି କୁହନ୍ତି ହେଲେ ଆଉ 
କିଛି କହିପାରନ୍ତି ନାହିଁ । ଏବଂ ବୋହୂ ତା' ବାଟରେ ଯାଏ, ସେ ଯାହା 
ଠିକ୍‌ ଭାବିଛି, ସେଇଆ କରିବା ପାଇଁ । 


ସେଥ୍‌ର କେତୋଟି ଦୃଷ୍ଟାନ୍ତ ଏହିପ୍ରକାର, ଯାହା ଲାବଣ୍ଯକୁ ଜଣା ନ ଥୁବ 
ହୁଏତ, ଭଲଭାବରେ 


ସେ କୋଉ ଆଳିଅଆ। ଲେଖାରେ ବାଳିଆ ବନ୍ଧୁ ଜୃୁନ୍ବୋଉ ଖୁଡ଼ୀଙ୍କ ଗୋଡ଼ତଳେ ପଡ଼ି 
ନାହିଁ । ଶାଶୁଙ୍କ ନିର୍ଦ୍ଦେଶ ସତ୍ତେେ । ଓଲଟି ଶାଶୁଙ୍କୁ ମନେ କରି ଦେଇଛି ତା'ର କଥାକୁହା 
ଚାହାଣିରେ ଯେ ସେ ମୂଳରୁ ସ୍ପଷ୍ଟ କରି ଦେଇଛି ନିଜକୁ ଏ ବିଷୟରେ । ଯେ ତା'ର 
ଭକ୍ତିମୂଳକ କରଁବ୍ୟ ହିସାବରେ ସେ କେବଳ ତା’ ଶାଶୁ ଶଶୁରଙ୍କୁ ମୁଣ୍ଡିଆ ମାରିପାରିବ, 


୧୭୬ ବିଦେଶିନୀ 


ଆଉ କାହାକ୍ର ନୃହେଁ । ଅନ୍ୟ ଗୁରୁଜନମାନଙ୍କ ଭଷତ୍‌ ମୁଣ୍ଡ ନୂଆଁଇ ନମସ୍କାର କଲେ 
ଯଥେଷ୍ଟ ଏ ବଂ କହିବା ବାହୂଲ୍ୟ ଯେ ଜୃନୃବୋଉମାନଙ୍କ ଠିଆ ଠିଆ ସିଧା ନମସ୍କାରଟାଏ 
ପକେଇଲେ କାହିଁରେ କଅଣ । 


¬ ତା'କୁ ଅଳ୍ପବହୃତ ରାନ୍ଧିଆସେ । ତେଣୁ ତା'ର ଅବଶ୍ଯ ଇଚ୍ଛା ହେବ, 
ମଝିରେ ମଝିରେ, ଭଲମନ୍ଦ ରାନ୍ଧି ଖୁଆଇବା ପାଇଁ ତା'ର ସ୍ଵାମୀ, ଶାଶୁ ଶ୍ଵଶୁର 
ତଥା କେଉଁ ଆଗନ୍ତୁକ ଅତିଥ୍‌କୂ । କିନ୍ଧ କେବଳ ତା'ର ସୁବିଧା ଅନୁଯାୟୀ । 
କାରଣ ତା'ର ଅନ୍ଯ କାମ ଅଛି । ଯାହାକି ତା'ପାଇଁ ଅଧ୍କ ଜରୂରୀ ଏବଂ 
ମୂଲ୍ୟବାନ୍‌ । ସ୍କୁଲ୍‌ରେ ପାଠ ପଢ଼େଇବା ଏବଂ ସେଥ୍‌ପାଇଁ ପ୍ରସ୍ତୁତ ହେବାଠାରୁ 
ଆରମ୍ଭ କରି ନବଜାତ ଶିଶୁକୁ କ୍ଷୀର ପିଆଇବା ଯାଏଁ । ଏହେତୂ ସେ ମନେ 
କରେ ଯେ ବଉଁମାନ ସେ ବାରିରୁ ତୋଳା ହୋଇ ଆସିଥ୍‌ବା ଛନଛନିଆ ଶାଗ 
ଖରଡ଼ି ଶ୍ବଶୁରଙ୍କ ଖୁସ୍‌ କରିବା ଅବସ୍ଥାରେ ନାହିଁ । କ୍ଷମା କରିବେ । 


¬ ମୁଣ୍ଡରେ ଓଢ଼ଣା ଦେବା ନ ଦେବା ବେଶଭୂଷାର ଅନ୍ୟତମ ଉପଟାର । 
କାହାକୁ କେମିତି ଭଲ ଦିଶେ ଅବା ଭଲ ଲାଗେ, ତାହା ତା” ନିଜର ଚେହେରା 
ଏବଂ ରୁଚି ଉପରେ ନିର୍ଭର କରେ । ତେଣୁ ଆପଣ ଯେଉଁ ଲେକ୍ଚର୍‌ ଦେଇ 
ଚାଲିଛନ୍ତି ଯେ ଅମୁକ ନୂଆବୋହୂର ଓଢ଼ଣା ମୋଟେ ଖସେ ନାହିଁ ତା'ମୁଣ୍ଡରୁ 
ଏବଂ ଇଙ୍ଗିତରେ କହୁଛନ୍ତି ଯେ ତାହାହିଁ ବୋହୁପଣର ଅନ୍ଯତମ ଲକ୍ଷଣ, ତାର 
କୌଣସି ମୂଲ୍ଯ ନାହିଁ ମୋ ପାଖରେ । ମୋର ଡାଛ୍ଚିଲ୍ୟସୂଚକ ଚାପା ଓଠର 
ହସରୂ ଆପଣ ତା ନିଶ୍ଚୟ ବୁଝିପାରୂଥ୍‌ବେ । ମୋଟ ଉପରେ ଯାହା ଅଯୌକ୍ତିକ 


Kd 


କିମ୍ବା ମୋର ବ୍ଯକ୍ତିଗତ ସ୍ଵାଧ୍କାରର ପ୍ରତିକୂଳ ବୋଲି ମୁଁ ମନେକରେ, ମୁଁ 


a 


ତା'କୁ କୋଉ ବୋହୂପଣର ସଂହିତା ବୋଲି ମାନି ନେଇପାରିବି ନାହିଁ । ଧନ୍ଯବାଦ । 


ପରାଭବକୂ ସ୍ଵୀକାର କରିହୁଏ ନାହିଁ । କିନ୍ତୁ ତା'ଛଡ଼ା ଉପାୟ କଅଣ ? 
ହେମାଙ୍ଗିନୀ ଓରଫ ପତୂବୋଉ କପାଳ ଆଦରି କରି ରୁହନ୍ତି ଏବଂ ଭାବିହୂଅନ୍ତି 
ଯେ କେମିତି ଘଟିଲା ଏଭଳି ଗୋଟାଏ ଅଘଟଣ । 


କେତେ ବଡ଼ ବଡ଼ ଘରୁ ପ୍ରସ୍ତାବ ଆସିଥୁଲା ଆମ ପୂଅ ପାଇଁ । ଏମିତିକା 
ଖାନ୍‌ଦାନି ଘର ଆଉ ଯୋଗ୍ଯ ବର କେଇଟା ମିଳିବେ ତମକୁ ? କିନ୍ତୁ ଆଗ 
ପୂଅଟା “ଦେଖିବା' “ଦେଖିବାଂ କହି ହଠାତ୍‌ ଦିନେ ଆସି ମୋତେ କହୁଛି 
କ”'ଣ ନା (ସେ ପ୍ରଥମେ ମୋତେ ହିଁ କରହେ ସବୁ କଥା, ତା'ପରେ ଯାଇଁ 
ତା' ବାପାକୁ) “ବୋଉ, ମୁଁ ତୋ ପାଇଁ ଗୋଟିଏ ଫାଷ୍ଟକ୍କାସ୍‌ ବୋହୂ ଠିକ୍‌ 
କରିଆସିଛି । ରୂପରେ, ଗୁଣରେ କେଉଁଠି କିଛି ଖୁଣିବାକୁ ନାହିଁ । ଆମର ଏଇ 
ମହାମାୟା ସ୍କୁଲ୍‌ର ଟିଚର ।” ୟା” ପରେ ଆଉ କଂଣ କହିବାର ଥୁଲା ? 


ବିଦେଶିନୀ ୧୭୭ 


ମୁଁ କହୁ ନାହିଁ ସେ ଅସୁନ୍ଦରୀ ବୋଲି । ରଙ୍ଗ ଉଣା, ହେଲେ ଗଢ଼ଣ 
ମନ୍ଦ ନୁହେଁ । ଆଉ ଭଲ ସ୍ଵାସ୍ଥ୍ୟ ପାଇଛି ଯଦିଓ ଏତେ ଡେଙ୍ଗୀ ନ ହୋଇଥ୍‌ଲେ 
ଚଳିଥାଆନ୍ତା । ଭାବିଲି ଯାହାହେଉ କେଇଟା ଘୁମ୍‌ସା ନାତିଟୋକାଙ୍କୁ ଆଣିଦେବ 
ମୋ ପାଇଁ । ପ୍ରକୃତରେ ମୁଁ କ'ଣ ତା'କୁ କେବେହେଲେ ହତାଦର କରିଛି, 
ସେ ଯେବେଠୁ ଆସି ପାଦ ଦେଲା ମୋ ଘରେ ? ପତୁ ତାଂକୁ ବାହାଘର 
ଆଗରୁ ଥରେ ପହୁଁଚେଇଥ୍ଲା ମୋ ପାଖରେ । ସେ ଆସି ପାଦ ଛୁଇଁ ପ୍ରଣାମ 
କଲା ମୋତେ, ଆଉ ଟିକିଏ ହସିଦେଲା ମୋ ଆଡ଼କୁ ଚାହିଁ । ହସଟି ସୁନ୍ଦର । 
କିନ୍ଧ ଏମିତି କ'ଣ କିଏ ହସେ ତା” ଭାବୀ ଶାଶୁଙ୍କ ଆଡ଼କୁ ଅନେଇ ? 
ଏମିତିକା ଖୋଲା ହସ ? ସତେକି ସେ ମୋ ପିଲାଦିନର ସାଙ୍ଗ, ଆଉ ଯଥାସମୟରେ 
ଫେରିଆସିଛି ମୋତେ କୃତାର୍ଥ କରିବା ଲାଗି ! ସେଇ ପ୍ରଥମଦିନ ମୋତେ 
ଟିକିଏ ଖଟ୍‌କା ଲାଗିଥ୍‌ଲା ତା'ର ଏଇ ଢଙ୍ଗଢାଙ୍ଗ ଦେଖି । ହେଲେ ମୁଁ ସେଥ୍‌ପ୍ରତି 
ଗୁରୁତ୍ଵ ଦେଲି ନାହିଁ । ବିଶେଷତଃ ଯେତେବେଳେ ଜାଣିଲି ଯେ ସେ କୋଉ 
ସାହୁଘର ଝିଅ । ବାପ ଚାଉଳଡାଲି ବ୍ୟବସାୟୀ । ତେଣୁ ତା'ଠାରୁ ଆମ ବ୍ରାହ୍ମଣକରଣ 
ଘରର ମର୍ଯ୍ୟାଦା ଆଶା କରିବା ଭୂଲ୍‌ । କିନ୍ତୁ ପତୂର କଂଣ ମୁଣ୍ଡ ବିଗିଡ଼ିଗଲା ? 
ସେ ଜାଣିଶୁଣି ଅଜାତିରେ ବାହା ହେବାକୁ ବସିଛି ୨ ଆଉ କୋଉ ବାପର 
ପୁଅ ହୋଇଥ୍‌ଲେ ମୁଁ ଭାବିଥାଆନ୍ତି ଯେ ହଁ, ଆଜିକାଲି ତ ଘରେ ଘରେ 
ହେଉଛି ଏମିତି । ଏଇ ହେଉଛି କଳିଯୁଗ । କିନ୍ତୁ ବାପପୁଅ, ଦିହିଙ୍କି ଦିହେଁ, 
ମହାପଶ୍ତିତ ବୋଲି ନାଆଁ ପଡଛି ପରା ? ବାପ ଜଜ୍‌କୋଟ୍‌ କିରାଣି ଥଲେ 
ଥାଉ ପୁଅ ହାଇକୋର୍ଟ୍‌ ଓକିଲ, କିନ୍ତୁ କିଏ ନ ଜାଣେ ତାଙ୍କୁ କେତେ ସଂସ୍କୃତ 
ଆଉ ଶାସ୍ତ୍ରପୁରାଣ ଜଣା ଅଛି ? ଏମିତିକା ବାପର ଯୋଗ୍ୟ ପୂଅ ପତ୍ମ, 
ପାବକ ତ୍ରିପାଠୀ, ସେ ଜାଣିଶୁଣି ଗୋଟାଏ ସାହୁ ଘର ଝିଅକ୍ର ବାହା ହେବାକୁ 
ବସିଛି ? ହଁ, ମାନୁଛି ସେ ଅସୃନ୍ଦରୀ ନୁହେଁ, ଆଉ କିଛି ପାଠଶାଠ ପଢ଼ିଛି, 
ଯାହା ତୁ କହୁଛୁ । ହେଲେ ଏମିତି କଂଣଟା ଅଛି ଯେ ଗୋଟାଏ ଶାସ୍ତ୍ରବିରୁଦ୍ଧ 
ଅଧର୍ମ କାମ କରିବାକୁ ଯାଉଛୁ ? 


ପ୍ରଥମେ ୟାଙ୍କୁ ପଚାରିଲି । ସେ ଗମ୍ଭୀର ହୋଇ ମୁଣ୍ଡ ହଲେଇଲେ । ଭାବିଲି 
ସେ ପୁଅର କୁକର୍ମକୁ ହାୟ ! ହାୟ !' କରୁଛନ୍ତି । କିନ୍ଧ ପରେ ବୁଝିଲି 
ଯେ କଥାଟା ତା” ନୁହେଁ । ସେ ଉଦାରତା ଦେଖେଇ ମୋତେ ହିଁ କହୁଛନ୍ତି 
ଯେ ମୋର ବୁଝିବା ଭୂଲ୍‌ । କ'ଣ ନା ଶାସ୍ତ୍ର କହୁଛି ତମେ ତଳକୁ ଖସିବ 
ନାହିଁ ସିନା ଆଉ କାହା ଘରକୁ ଯିବାପାଇଁ, କିନ୍ତୁ ତଳୁ ଯଦି ଟାଣିଆଣିବାକୁ 


ଚାହଁ କାହାକୁ ତମ ଘରକୁ ଆସିବା ଲାଗି, ସେଥ୍‌ରେ ବାଧା ନାହିଁ । ଅର୍ଥାତ୍‌ 


୧୭୮ ବିଦେଶିନୀ 


ତ୍ରିପାଠୀ ଘର ଝିଅ ସାହୁ ଘରେ ବାହା ହେବାକୁ ମନା, କିନ୍ତୁ ସାହୂଘର ଝିଅ 
ଆସିଲେ ଆସୁ ତ୍ରିପାଠୀ ଘରକୁ । ଧନ୍ଯ ହେଉ ତା' ଜୀବନ, ଯଦି ତାହାହିଁ 
ବିଧାତାଙ୍କ ଇଛା । କଅଣ ‘ଅନୁଲୋମା” ପ୍ରତିଲୋମା'ଂର ପାଠ ପଢ଼େଇଲେ 
ମୋତେ, କିଛି ମୋ ମୁଣ୍ଡରେ ପଶିଲା ନାହିଁ । 


ମୁଣ୍ଡରେ ପଶୁ ବା ନ ପଶୁ, ମୋ ମନକୁ ପାଇଲା ନାହିଁ । ଯାହା ପ୍ରଭେଦ 
ରହିଥ୍‌ଲେ ଥାଉ ସେଇ ଦି'ଟା ଶବ୍ଦ ଭିତରେ, କିନ୍ତ କଥା ହେଉଛି ଯେ ୟାଂକୁ 
ଅଜାତିଆ ବାହାଘର ବୋଲି କହିବ କି ନାହିଁ ୨ ଆଉ ଯଦିବା ସେମିତି କିଛି 
କରିବାକୁ ଯାଉଛ ଶାସ୍ତ୍ରକୁ ଆଖିମିଟିକା ମାଗି, ତା'ର ଗୋଟାଏ ଟାଣୁଆ କାରଣ 
ଥ୍ବା ଦରକାର ତ ? ଏଠି କ'ଣ ଅଛି ସେମିତିକା କାରଣ ? କଅଣ ଏମିତି 
ସ୍ପେଶାଲ୍‌ ଅଛି ଏଇ ଝିଅଟା ପାଖରେ, ଯେଉଁଥ୍‌ରେ ଆମ ପୁଅ ଭୋଳ ହୋଇଗଲା ?.. 


କିନ୍ଧ ସେହି ଜିଜ୍ଞାସାହିଁ ଉତ୍ତର ହୋଇ ରହିଗଲା ସେ ଯେତେ ଭାବିବାକୁ 
ଲାଗିଲେ ସେଇ ଅଘଟଣ ବିଷୟରେ । ଅର୍ଥାତ୍‌ ଅନିଦ୍ଦିଷ୍ଠ ଭାବରେ ତାଙ୍କ ମନକୁ 
ଆସିଲା ଯେ ଏଇ ଝିଅ ପାଖରେ କିଛି ସ୍ପେଶାଲ୍‌ ରହିଛି ନିଶ୍ଚୟ, କିଛି ଗୋଟାଏ 
ଅମାନୁଷୀ ଶକ୍ତି ଯାହାକୁ ସେ ଖଟେଇଲା ତାଙ୍କ ଭୋଳା ପୁଅ ଉପରେ । 
କେଉଁ ଅଦ୍ଭୂତ ଜାଲ ଖେପାଏ ଫିଟ୍ଟିଲା ତା” ଉପରକୁ ଏବଂ ତା'କୁ ବଶ 
କରିନେଲା । 


ଯେମିତି ଆଜି ସେ ଭାବୃଛନ୍ତି ସେହି ଅମାନୁଷୀ ଶକ୍ତିର କଳ୍ପନା କରି, ଯେ 
କାଳକ୍ରମେ ଶକ୍ତିମୟୀ ଡାହାଣୀ ପାଲଟି ଯାଇଛି ଏବଂ ତାଙ୍କ ସୁନାନାତି ଉପରେ 
ନଜର ପକେଇଛି, ଯେଉଁଥ୍ପାଇଁ ବିଚରାକୁ ଜର ହୋଇଗଲା । 


ଯାହାହେଉ ପରାଭବକୁ କୌଣସିମତେ ସ୍ଵୀକାର କରିପାରିଲେ ନାହିଁ ହେମାଙ୍ଗିନୀ 
ଦେବୀ, ଯେତେବେଳେ ବୋହୁ ତାଙ୍କୁ ବାରମ୍ବାର ଚେତାଇଦେଲା ଯେ ସେ ତା” 
ଶାଶୁଙ୍କୁ ମାନ୍ୟ କଲେ ମଧ୍ଯ ତାଙ୍କ କଥା ଯେ ସବ୍ରବେଳେ ମାନି କରି ଚଳିବ, 
ଏଭଳି ଆଶା କରିବା ଭୂଲ୍‌ । କାରଣ ତା'ର ଗୋଟାଏ ସ୍ଵାଧୀନ ମତ ରହିଛି 
ନିଜର ଭଲମନ୍ଦ ନେଇ ଏବଂ ସେ ସେହି ମତକୁ ଆଡ଼େଇ ଦେଇପାରିବ ନାହିଁ 
ଶାଶୁଙ୍କୁ ଖୁସି କରିବା ଲାଗି । 

ଛିଃ ! ଇଏ କି ଢଙ୍ଗ ମ ? ତୋତେ ଆମ ବାମୂୃଣ ଘରର ବାଗ ଆଉ 
ସଣ୍ଡଣା ଜଣା ନ ଥୁଲେ ନାହିଁ, ତୁ କ'ଣ କୋଉ ପଠାଣ କି ଖୁରସ୍ତାନ 
ଘରର ବୋହୁ ହୋଇଛୁ ? ଶାଶୁ ଶ୍ଵଶୂର ତୋ ଗୁରୁଜନ, ତୋ ବାପମାଆଙ୍କ 
ପରି ଏବଂ ତୋର ଶୁଭାକାହ୍ୀ । ତେଣୁ ତାଙ୍କ କଥା ସଦାସର୍ବଦା ମାନିବାକୁ 
ପଡ଼ିବ, ତୂ ଯେତେ ପାଠୋଇ ଜି ସୁନ୍ଦରୀ ହୋଇ ଥା' ପଛକେ, ଆମର 


ବିଦେଶିନୀ ୧୭୯ 


ଏଇ ହିନ୍ଦୁ ଓଡ଼ିଆଘରର ସଂସ୍କାର ତୋ ମୁଣ୍ଡରେ ପଶିବାକୁ ନାହିଁ ? ତୋ 
ବାପାବୋଉ ଏମିତି ବଢ଼େଇଛନ୍ତି ତୋତେ ? ନାଇଁମ, ଦେଖିଲି ତ କେତେ 
ଭଲ ଲୋକ ସେମାନେ (ସ୍ଵରଣଯୋଗ୍ଯ ଯେ ଭଚ୍ଟାଭିଳାଷୀ ଦିବାକର ସାହୁ 
ଏଇ ଅଜାତିଆ ବାହାଘରର ବିରୋଧୀ ବୋଲି ଘୋଷଣା କଲେ ମଧ୍ଯ ଖୁସି 
ହୋଇଥ୍‌ଲେ ଯେ ଗୋଟାଏ ଉଚ୍ଚକୂଳ ତଥା ବଡ଼ଲୋକ ଘର ବନ୍ଧୁ ତାଙ୍କୁ ମିଳିଗଲା, 
ତେଣୁ ସେ ବିଶେଷ ଭଦ୍ର ଏବଂ ବିନୀତ ବ୍ୟବହାର କରୁଥ୍‌ଲେ ସମୁଦି ସମୁଦ୍ରଣୀଙ୍କ 
ପ୍ରତି) ଏଇଟା ଏମିତି ଅବାଗିଆ ହୋଇଛି । ସାଙ୍ଗଦୋଷରୁ କି ଆଉ ଯେଉଁଥ୍ପାଇଁ । 
କିନ୍ଧ ଉପାୟ କଅଣ ? ଠୋ” କରି ନାହିଁ କରିଦେଉଛି ମୋତେ, ମୋ ମୁହଁ 
ଉପରେ । ସେଇଠୁ ମୁଁ କଣ କରିବି ? ଫେରାଦ୍‌ ହେବି ପୁଅ କି ତା' ବାପ 
ଆଗରେ ? ଏକେ ତ ଦିହିଙ୍କ ଦିହେଁ ମଉନମୁହାଁ, ଆଉ ପୁଅଟା ତ ମୂଳରୁ 
ତା” ପାଲରେ ପଡ଼ିଛି । ତାଂ ଛଡ଼ା ଏଇ ହେମାଙ୍ଗିନୀ ଦେବୀ ଜଣକ ଭିନ୍ନ ଧାତୁରେ 
ଗଢ଼ା । ସେ ତାଂ ଜୀବନଟାଯାକ କାହାରି ଆଗରେ ଫେରାଦ୍‌ ହୋଇ ନାହିଁ 
କି ହେବ ନାହିଁ ବୁଝିଲ ?.. 

ଏହି ଭାବରେ ହେମାଙ୍ଗିନୀ କେବଳ ତାଙ୍କ ମୁହଁଟା ମୋଡ଼ି ଦେଇ ସାମାନ୍ୟରେ 
ବିଡ଼ିବିଡ଼ି ହୁଅନ୍ତି ବୋହୂ ଆଗରେ, ତାକୁ ଜଣାଇଦେବାପାଇଁ ଯେ ମୁଁ ଘୋର 
ଅସନ୍ଧଷ୍ଠ ତୋ ଉପରେ । କିନ୍ତୁ ବାକ୍ଯୟବାଣ ପେଷନ୍ତି ନାହିଁ, ଯାହା ସେ ସାଧାରଣତଃ 
କରିଥାଆନ୍ତି ରାଗି ଉଠିଲାରୁ । ବୋଧହୁଏ ତାଙ୍କର ମନେହୁଏ ଯେ ସେସବୁ 
କିଛି କାମ ଦେବ ନାହିଁ ୟା'ପାଖରେ । ଇଏ ଗୋଟାଏ ଭିନ୍ନ ଧରଣର ଶତ୍ରୁ । 


କିନ୍ଧ ଆଭ୍ଚର୍ଯ୍ୟ କଥା ଯେ ତାଙ୍କର ପ୍ରଥମେ ପ୍ରଥମେ ମନେ ହେଉଥଲା 
ଯେ ଏଇ ବୋହୂଟା ତାଙ୍କର ଗୋଟାଏ ବଢ଼ିଆ ସାଙ୍ଗ ହୋଇପାରନ୍ତା । ଯେଉଁଭାବରେ 
ସେ ତାଙ୍କୁ ଉସ୍‌କାଏ ଅଗଣାକୁ ଦୌଡ଼ିଯାଇ କୁଆପଥର ଗୋଟେଇବା ଲାଗି, 
ବାପପୁଅଙ୍କ କଥା ନ ମାନି । ପୁଣି ସେ ତାଙ୍କୁ ଯେମିତି ଫୁସୁଲାଏ ରଙ୍ଗରଙ୍ଗିଆ 
ଶାଢ଼ି ପିନ୍ଧିବା ପାଇଁ କୋଉ ଭୋଜିଭାତକୁ ବାହାରିଲା ବେଳେ । କୁହେ- ବୋଉ 
ଆପଣ ଆପଣଙ୍କ ଗୋରାରଙ୍ଗକୁ ଅପମାନ ଦେଉଛନ୍ତି କାହିଁକି, ଏମିତିକା ଫିକା 
ପାଉଁଶିଆ ରଙ୍ଗର ଶାଢ଼ିଟାଏ ପିନ୍ଧି ୨ ଆଉ ଖୁସିବାସିଆ ଆସରରେ ତା'ର 
ସେଇ ଖିଲି ଖିଲି ହସ, ତା' ଯେତେ ଖୋଲା କି ବେଢଙ୍ଗ ହେଉନା କାହିଁକି ।.. 
ଇସ୍‌ ! ମୋର ଏମିତି ଗୋଟାଏ ସାଙ୍ଗ ଲୋଡ଼ା ଥୁଲା ଏଇ ମଜନମୁହାଙ୍କ 
ଘରେ !.. କିନ୍ତୁ ଏହିପ୍ରକାର ଭାବ ତିଷ୍ଠି ରହିପାରିଲା ନାହିଁ ବେଶିଦିନ । ଏବଂ 
ସେ ନିଜକୁ କହିବାକୁ ଲାଗିଲେ ଯେ ମୁଁ ଏଇସବୁ କାରସାଦିରେ ଭଳି ଯାଇପାରିବି 
ନାହିଁ । ସେ ମୋତେ ଯେମିତି ଅପମାନ ଦେଇଛି, ମୋତେ ଜବାବ୍‌ ଦେଇଛି 


ero ବିଦେଶିନୀ 


ମୋ ମୁହଁ ଉପରେ, ତାଂକୁ ପୁଣି ମୁଁ କ୍ଷମା କରିବି ? ଅସମ୍ଭବ । ବୋହୂ 
ହେଲେ ମଧ୍ଯ ସେ ମୋର ଶତୃ । ପହିଲା ନମ୍ବର ଶତୃ । 

ତଥାପି ଭୂମ ହେଉଥଲା କିଛିଦିନ ଯାଏ, ନାତିଟିଏ ଜନ୍ମ ହେଲା ପରେ 
ଯେ ଏଇ ଶତୃଭାବ ଉଭ୍େଇଯିବ । କିନ୍ଧ ତା” ବି ହେଲା କେଉଁଠୁ ? 


ପିଲା ପେଟରେ ଥୁଲାବେଳେ ସେ ତା” ନିଜ କଥା ନିଜେ ବ୍ରଝିଲା । ଠିକ୍‌ 
ଅଛି । କିନ୍ଧ ସେ ଜନ୍ମ ହେଲା ପରେ ତୁ କ୍ରଆଡ଼େ ଯିବ୍ର ? ପୋଖତୀ ମଣିଷଟା, 
ତୁ କ'ଣ ତା'ର ସବ୍ର କାମ ନିଜେ ତୁଲେଇପାରିବ୍ର ? ଦେଖିବା ଭଲା ? 
ଏହି ଭାବରେ ହେମାଙ୍ଗିନୀ ନିଜକ୍ର ଆଶ୍ଵାସନା ଦେଉଥ୍‌ଲେ ଯେ ପରିସ୍ଥିତି ବଦଳି 
ଯିବ ସେତେବେଳକୁ । ଆଉ ଯେତେବେଳେ ସେ ଜନ୍ମ ହେଲା, ଏକେ ନାତି 
ଟୋକାଟାଏ ପୁଣି ଗୋଟାଏ ଘୁମ୍‌ସା ଟୋକା, ତାଙ୍କ ଛାତି କୃଣ୍ଢେମୋଟ ହୋଇଗଲା । 
ସ୍ବାଭାବିକ ଜେଜେମାସୂଲଭ ଆନନ୍ଦ ଛଡ଼ା ଗୋଟାଏ ଜିତାପଟର ଭାବ ମଧ୍ଯ 
ତାଙ୍କ ମନକୁ ଆସୁଥାଏ ।.. ଆଲୋ, ଯେତେହେଲେ ସେ ଆମ ଘର ପୁଅ 
ବୋଲେଇବ । ଅମୁକ ସାହୁ ନୁହେଁ, ଅମୂକ ତ୍ରିପାଠୀ, ସର୍ବେଶ୍ବର ତ୍ରିପାଠୀଙ୍କ 
ନାତି, ପାବକ ତ୍ରିପାଠୀଙ୍କ ପୁଅ¬ ବୁଝିଲୁ ? 

କିନ୍ଧୁ ସେଇ ବିଜୟୋଲ୍ଲାସଙ୍କୁ କେବଳ ନିଜ ଭିତରେ ରଖିବାକୁ ପଡ଼ିଲା । 
ଖାଲି ଥରେ ସେ କୌତୁକରେ କହିଥ୍‌ଲେ ବୋହୂକୁ ଶୁଣେଇଲା ଭଳି, “ମହା 
ବ୍ରଦିମାନ୍‌ ହେବ ଏଇ ଟୋକା । ବାପଜେଜେଙ୍କ ନାଆଁ ରଖିବ ।” ସେଇଠୁ 
ସୁନୀତି ବଙ୍କା ହସଟିଏ ହସି କହିଲେ, “ବୋଉ, ତା'ର କଣ ନିଜର ଗୋଟାଏ 
ନାଆଁ ନାହିଁ ଯେ ସେ ଆଉ କାହାର ନାଆଁ ରଖିବାକ୍ୂ ଯିବ ?”” ହେମାଙ୍ଗିନୀ 
ଠିକ୍‌ ଧରିପାରିଲେ ନାହିଁ ଏଥ୍‌ରେ ତାଙ୍କର ରାଗିବା ଉଚିତ କି ନୁହେଁ । ତେବେ 
ତାଙ୍କୁ ବିରକ୍ତ ହେବାର ଯଥେଷ୍ଟ କାରଣ ମିଳିଲା, ଯେତେବେଳେ ସେ ଦେଖିଲେ 
ଯେ ଘରକାମ ସ୍କୁଲ୍‌କାମ ଯାହା ପଡ଼ିଥାଉ ତା” ପାଇଁ, ସେ ତା” ପୂଅକାମରେ 
ଆଉ କାହାକ ଦଖଲ ଦେବାକ୍ର ନାରାଜ । ପିଲାଦିନର ତେଲମାଲିସ୍‌ଠାରୁ ଆରମ୍ଭ 
କରି ଟିକିଏ ହେଲାରୁ ତାକୁ ଜାମାପଟା ପିନ୍ଧେଇବା ଯାଏଁ । ହଁ, ଜେଜେମା 
ତା” ସାଙ୍ଗରେ ଖେଳନ୍ତୁ ତାଙ୍କ ଇଚା ହେଲେ, ଜେଜେବାପା ତାଙ୍କୁ ଶୁଣାନ୍ତୁ 
କୋଉ ପୂରାଣ କଥା, କିନ୍ଧୁ ଏଇ ଦେହଲଗା ଅନ୍ତରଙ୍ଗ କାମଦାମର ଫାଙ୍କରେ । 


ସେଇଠି ଆସିଲା ସେହି ଘୋର ଦ୍ରଦ୍ଦିନ । ପତୁ ବେମାର ପଡ଼ିଲା ଏବଂ 
ଚାହୁଁ ଚାହୁଁ ସେଇ ଛୋଟ ବେମାରି ବଡ଼ ବେମାରିରେ ପରିଣତ ହେଲା । 
ପ୍ରାକଯନ୍ତ୍ରର କ୍ଯାନ୍‌ସର୍‌ । କେମିତି ହେଲା ? କାହିଁକି ହେଲା ? ମୋ ପୁଅଟା 
କଅଣ ଖରାପ କାମ କରିଛି, କାହାର କ”ଣ ବିଗାଡ଼ିଛି ଯେ ତା”କ୍ରଇ ଏମିତିକା 


ବିଦେଶିନୀ ୧୮୧ 


ରୋଗ ହେବାର ଥୁଲା ? ଏଭଳି ପ୍ରଶ୍ନର କୌଣସି ଉତ୍ତର ତାଙ୍କ ମିଳିଲା 
ନାହିଁ କାହାରିଠୁ । ତେଣୁ ସେ ନିଜେ ସେଇ କାରଣଟାକୁ ଖୋଜିବସିଲେ ଏବଂ 
ଚାହୁଁ ଚାହୁଁ ପାଇଗଲେ । ମଲା, ଏଥ୍‌ରେ ଭାବିବାର କଅଣ ଅଛି ୨? ମୁଁ କହି 
ନାହିଁ ଆଗରୁ ଯେ ଏଇ ଘୋଡ଼ୀ ଉଦଶ୍ତୀ ମାଇକିନିଆ ପାଖରେ ଏମିତି କିଛି 
ନାହିଁ, ଯେଉଁଥ୍‌ରେ ତା'କୁ କିଏ ପ୍ରେମ କରିବସିବ, ପୁଣି ଆମ ପତୁ ଭଳିଆ 
ଭଲ ବୁଦ୍ଧିଆ ପିଲା ? ତାଂ” ମାନେ ସିଧା କଥା ସେ ମୋ ପୁଅକ୍ର ପାଲରେ 
ପକେଇଥ୍ଲା । ସେଥ୍‌ରେ କୋଉ ଗୁଣିଗାରେଡ଼ି ଥାଉ କି ବଶୀକରଣ ମନ୍ତ୍ର । 
କିନ୍ଧ ସେ ମୋ ପୁଅକୁ ସୁଖ ଦେଇ ନାହିଁ କେବେହେଲେ, ସତସତିକା ସୁଖ । 
ସେଇଲାଗି ପୁଅଟା ହାରିଗଲା । କିନ୍ତ ନିଜ ଇଚ୍ଛାରେ ବାହା ହୋଇଛି ଯେତେବେଳେ, 
କାହାକୁ କହିବ ତା” ଦୁଃଖ ? ଫଳରେ ସେ ଭିତରେ ଭିତରେ ଶୁଖ୍‌ ଶିକୁଡ଼ି 
ଗଲା, ଘୁଣଖ୍ଆ ବାଉଁଶ ପରି । ରୋଗବାଧ୍‌କି ଆସିବାକୁ ଆଉ କେତେ ଡେରି ? 
ଏଣେ ଦେହମନର କୋଉ ଜୋର୍‌ ଅଛି ଆଉ ଯେ ତା” ସାଙ୍ଗରେ ଲଢ଼େଇ 
କରିପାରିବ ? 

ଆଉ ଗୋଟାଏ କଥା କହିବି ? ସ୍ଵାମୀ ଶକ୍ତ ବେମାର । ମୋର କାନ୍ଦି 
କାନ୍ଦି ଦିନ ସରୂ ନାହିଁ । ବାପ ତ ତାଙ୍କ ଗୁହାରୁ ବାହାରିବାକୁ ନାହାନ୍ତି । 
କିନ୍ଧ ୟା ଆଖିରେ କେବେହେଲେ ଟୋପାଏ ଲୁହ ଦେଖିଛ ? ଖାଲି ମୁହଁ 
ହାଶ୍ତିଟାଏ କରିଥାଏ ସବ୍ରବେଳେ । ପଚାରିଲେ ପଦେଅଧେ ଜବାବ ଦିଏ, ଆଉ 
ତା” ପୁଅକାମ କି ସ୍କୁଲ୍‌ କାମରେ ଲାଗିଥାଏ । ହଁ, ପତୁପାଇଁ ସରବତ କରିଦିଏ, 
ଘଣ୍ଟା ଦେଖି ଓଷଧ ଦିଏ ତା'କୁ । କିନ୍ଧ କେବେହେଲେ ଦେଖିଛ କି ତା'ର 
ଅସହାୟପଣ ? କେବେହେଲେ ତାଂପାଟିରୁ ବାହାରିଛି କି ଯେ¬ ଠାକୁରେ, ଦୟା 
କର, ମୋ ସ୍ବାମୀକୁ ଭଲ କରିଦିଅ ?... 


ଏବଂ ଗୋଟାଏ ଅକାଟ୍ୟ ପ୍ରମାଣ ମିଳିଗଲା ତାଙ୍କ, ଯାହା ଦୁନିଆଁ ଦେଖିଥ୍‌ବ 
ଏବଂ ବୂଝିଥ୍‌ବ ସେ କେମିତିକା ସ୍ତରୀୟ ଯେତେବେଳେ ତା' ଆଖି ଦି'ଟା ତଥାପି 
ଶୁଖିଲା ରହିଲା ତାଂ ସ୍ବାମୀ ଓ ତାଙ୍କ ପୂଅଟା ଚାଲିଗଲା ପରେ ବି । ହେମାଟ୍ିନୀ 
ତାଙ୍କ ଅଜସ୍ର ଲୁହର ଛୁଟଣ ଭିତରେ ବି” ଅନଉଥାଆନ୍ତି ତାଙ୍କର ସେଇ ଅଲକ୍ଷଣୀ 
ବୋହୂଟାକୁ ଏବଂ ସେଇଠୁ ଅନଉଥାଆନ୍ତି ଆଖି ପୋଛୁଥ୍‌ବା ଅନ୍ୟମାନଙ୍କୁ । ସତେକି 
କହୁଥାନ୍ତି ¬ ଦେଖୁଛ ତ ? ଏଥର ଦେଖିଲ ତ ତା'କୁ ? ଦେଖିଲ ତ ରାଣ୍ଡୀକୁ ? 

ହଁ, ପୁଅ ମଲା ପରେ ତାଙ୍କର ଭୟ (ତା'କୁ ଯଦି ଭୟ ବୋଲି କୁହାଯାଏ ) 
ତୁଟି ଯାଇଥ୍‌ଲା ତାଙ୍କ ବୋହୂପ୍ରତି । ତେଣୁ ସେ ଚରାଣ୍ଡୀୀ ଶବ୍ଦ ମଧ୍ଯ ପ୍ରୟୋଗ 
କରୂୁଥ୍‌ଲେ ବେଳେବେଳେ, ତାଙ୍କ ବିଡ଼ି ବିଡ଼ି ଭିତରେ, ଯାହା ସେ ନିଶ୍ଚୟ 


୧୮୨ ବିଦେଶିନୀ 


— ~~~ 


ଶୁଣିପାରିବ ବୋଲି ସେ ଆଶା କରୁଥ୍‌ଲେ । ଯେମିତିକି ଆଉ କିଛି ଭାବିବାର 
ନାହିଁ । ଜଣାଶୁଣା କଥା ଯେ ସେ ମୋ ପୁଅକ୍ର ଖାଇଛି । ତେଣୁ ତାଂକୁ 
ଶୁଣିବାକୁ ପଡ଼ିବ ମୋର ଏଇ ଭର୍ସନା, ଏଇ ତିରସ୍କାର । 


ଯଥାକ୍ରମେ ଶାଶୁବୋହୂଙ୍କ ଭିତରେ ପାଟି ଫିଟାଫିଟି ବନ୍ଦ ହୋଇଗଲା କହିଲେ 
ଚଳେ । 


ସେଇଠୁ ଦିନେ ସୂନୀତି ଗୋଟାଏ ଅନୁରୋଧ କଲେ ତାଙ୍କ ଶଶୁରଙ୍କ “ବାପା, 
ମୋତେ ଆଉ ଜିଛି ଦିନ ମହଲତ ଦିଅନ୍ତୁ । ମୁଁ ଗୋଟାଏ ଭଡ଼ାଘର ଯୋଗାଡ଼ 
କରୁଛି । ଠିକ୍‌ ହୋଇଗଲେ ଚାଲିଯିବି ସେଠିକି ।”” 

କିନ୍ତୁ ଶାସ୍ତ୍୍ଧ ସ୍େଶ୍ବରବାବୁ ତତ୍‌କ୍ଷଣାତ୍‌ ସୁବୁଦି ଦେଲେ ବୋହୂଟାକୁ । କହିଲେ, 

“ନା ଲୋ ବୋହୂ । ତା' ହୋଇ ନ ପାରେ । ତୋ ବାପଭାଇ ଯଦି ତୋତେ 
ନେଇଯିବାକୁ ଚାହାଁନ୍ତି, ମୁଁ ତାଙ୍କୁ ମନା କରିପାରିବି ନାହିଁ, କିନ୍ଧ ତୁ ଏଇ ଘର ବୋହୂ, 
ଆଉ ତୋର ଉଚିତ ତୂ ଏଇଠି ରହିବୁ, ଆଉ ତୋ .ପୂଅକୁ ମଣିଷ କରିବୁ । ଏହାହିଁ 
ସୃଷ୍ଟିର ନିୟମ ।”” ଏବଂ ଏଇ ସୃଷ୍ଟିର ନିୟମ ଯେଉଁ ଶାସ୍ତ୍ରରେ ଲେଖା ଅଛି, ସେଥ୍ରୁ 
ମଧ୍ଯ ପଦେ ଶ୍ଲୋକ ଉଦ୍ଧାର କରିବାକୁ ଭୁଲି ନ ଥୁଲେ । 

ସୁନୀତି ଚୂପ୍‌ ରହିଲେ । ଉଁ କି ଟ୍ୁଁ ନାହିଁ । କିନ୍ତୁ ହେମାଙ୍ଗିନୀ ଏମିତି 
ଭାବରେ ଅନେଇ ରହିଥ୍‌ଲେ ବୋହୁ ଆଡ଼କୁ ଯେ ମନେହେବ ସେ ଆଶା 
କରୂଥ୍‌ଲେ ସେ କହିବ କିଛି ଗୋଟାଏ ନ କହିବା କଥା ଏବଂ ଗୋଟାଏ 
ଟାଣୁଆ ତିରସ୍କାର ଶୁଣିବ ଶ୍ରଶୁରଙ୍କ ଠାରୁ, ଯାହା ତାଙ୍କ ଭାଗ୍ୟରେ ଜୂଟି ନ 
ଥୁଲା ଆଜିଯାଏଁ । କିନ୍ଧୁ ତାଙ୍କୁ ନିରାଶ ହେବାକୁ ପଡ଼ିଲା । 

ପ୍ରାୟ ଆଠମାସ ବିତିଗଲା ଏମିତି । ଯାହାକୁ ଗୋଟାଏ ନିର୍ବାତ, ନୀରବ, 
ଅନ୍ୟ ଅର୍ଥରେ ଗୁମ୍‌ସୂମ୍‌ ଶାନ୍ତିପର୍ବ କହିଲେ ଅତ୍ସ୍ୟକ୍ତି ହେବ ନାହିଁ । ହୁଏତ 
ପତର ଫଡ଼ଫଡ଼ ହୁଏ, କି ଅଦିନିଆ କୋଇଲିର କୁହୁଧ୍ଵନି ଶୁଣାଯାଏ, ଯେତେବେଳେ 
ହଷ୍ଟପୁଷ୍ଠ ହୋଇ ବଢ଼ି ଉଠୂଥ୍‌ବା ସୂମନ୍‌ ଏଭଳି ଗେଟାଏ ମଜାକଥା କୁହେ, 
ଯେ ଶାଶୂବୋହୂ ଦିହେଁ ହସି ନ ଉଠି ରହିପାରନ୍ତି ନାହିଁ ଏବଂ ସାଦର ଦୃଷ୍ଟିରେ 
ଅନାନ୍ତି ପରସ୍ତର ଆଡ଼କୁ । ଅନ୍ତତଃ ସେମିତି ମନେହୁଏ । ଗୋଟାଏ ଅପୂର୍ବ 
ଯୌଥ ସଂପତ୍ତିର ଅଂଶୀଦାର ହେଲାପରି । 

କିନ୍ତୁ ସହସା ଘଟିଲା ସେହି ବିସ୍ଫୋରଣ । ଦିନେ ସଜ ଶୁଖିଲା ସକାଳୁଟାରେ 
ସ୍କୁଲ୍‌କୁ ବାହାରିଲା ବେଳେ ସୂନୀତି ଜଣାଇଲେ ଶ୍ନଶୁରଙ୍କ, ମଧ୍ଯ ଶାଶୃଙ୍କୁୁ ଯେ 
ତାଙ୍କ ପାଖରେ ଠିଆ ହୋଇଥ୍‌ଲେ¬ 


ବିଦେଶିନୀ e୧୮୩ 


“ଆଜ୍ଞା, ମୁଁ ଆସନ୍ତା ସୋମବାର ଦିନ ଚାଲିଯାଉଛି ଏଠି ।”” 

“ଶଙ୍କରପୁର ? ସମୁୂଦି ଚିଠି ଦେଇଛନ୍ତି ?” 

“ନା, ମୁଁ ବାପଘରକୁ ଯାଉ ନାହିଁ, ମୁଁ ଯାଉଛି ଆମେରିକା”? । 

“ ଜୋଉଠିକି ?? ? 

ମନେହେଲା ସୂନୀତି ଜାଣିଶୁଣି ତାଙ୍କ ପୂରାକଥାଟାକ୍ର କହୁ ନାହାନ୍ତି ଏକାସାଙ୍ଗରେ, 
ହଳ ହଳ ବିସ୍ତାରିତ ଆଖିର ଚାହାଣିକୁ ଅଧଵକରୁ ଅଧ୍‌କ ଉପଭୋଗ କରିବା 
ଲାଗି । ସେଇଠୁ କହିଲେ, 

“ମୁଁ ଆମେରିକାର କାଲିଫର୍ଣ୍ଣିଆକୁ ଯାଉଛି । ସେଠି ପିଏଚ୍‌ଡି. କରିବି । 
ସବ୍ର ଠିକ୍‌ ହୋଇସାରିଲାଣି । ଆଉ ମୁଁ ଯାଉଛି ଜୟନ୍ତବାବ୍ରଙ୍କ ସାଙ୍ଗରେ । 


~~ ୨୨ 


ଡକ୍ସର୍‌ ଜୟନ୍ତ ମୁଖଜ.. 


“ଚ୍କିଏ ସେ ଜୟନ୍ତ ?” ସର୍ବେଶ୍ବରବାବୃହିଁ ସବୁ ପ୍ରଶ୍ନ ପଚାରୁଥାଆନ୍ତିୟ ଏତେଦିନ 
ପରେ ପରିବାର ତରଫରୁ ଗୋଟାଏ ଗୁରୁତ୍ଵପୂର୍ଣ୍ଣ ଦାୟିତ୍ଵ ସମ୍ଭାଳି ନେଲାପରି । 

““ଦ଼କୂର ମୁଖର୍ଜି କମ୍ପ୍ୟୁଟର୍‌ ସାଇନ୍ୁରେ ଡକୃରେଟ୍‌ କରିଛନ୍ତି ହାର୍‌ଭାର୍ଡ୍ଦରୁ । 
ଏଇକ୍ଷଣି କାଲିଫର୍ଣ୍ଣିଆରେ ଅଛନ୍ତି, ପୋଷ୍ଟଓଡକୃରେଟ୍‌ ରିସର୍ଚ୍ଚ କରୁଛନ୍ତି । ଗୋଟାଏ 
କାମରେ ଆସିଥ୍‌ଲେ କଲିକତା । ସେଇଠି କିଛିଦିନ ପାଇଁ ଆସିଥ୍‌ଲେ ଆମର 
ଏଠିକି, ଉତ୍‌କଳ ୟୁନିଭ୍ସିଟିରୁ କଂଣ ସବୁ ବୂଝିବା ପାଇଁ । ଫେରିଯାଉଛନ୍ତି 
କିଛି ଦିନ ପରେ.. - ମଧ୍ଯ ମୁଁ ତାଙ୍କୁ ବାହା ହେବା ପାଇଁ ସ୍ଥିର କରିଛି । ଆସନ୍ତା 
ଶୁକ୍ରବାର ଦିନ ଆମର ବାହାଘର ହେବ, ରେଜିଷ୍ଟି ମ୍ୟାରେଜ୍‌ । ଆଉ ସେଇଦିନ 
ମୁଁ ଯାଉଛି ଆମ ଘରକୁ, ବାପାବୋଉଙ୍କ ଠାରୁ ବିଦାୟ ନେବା ଲାଗି.. । 


ଘନ ଘୋର ସ୍ତଚ୍ଧତା ଏମିତି ଅଜାଡ଼ି ହୋଇ ପଡ଼ିଲା ପରିବାରବର୍ଗଙ୍କ ଉପରେ, 
ଅଳ୍ପ ଦୂରେ ଥାଇ ସବୂକିଛି ଶୁଣ୍ୁଥ୍‌ବା ଚାକର ପୂଝାରୀଙ୍କ ସମେତ, ଯେ କାହାର 
ସାଧ୍ୟ ଅଛି ତା'କୁ ଭେଦ କରିପାରିବ ବୋଲି ମନେ ହେଉ ନ ଥୁଲା । କିନ୍ତ 
ତାହା ଘଟିଲା, ନୀରବତାର ଛତୁ ଉଡ଼ିଗଲା, ଯେତେବେଳେ ସୂନୀତି ଆଉ ପଦେ 
ଯୋଡ଼ିଦେଲେ, 

“ଆମର ପ୍ଲେନ୍‌ ଟିକେଟ୍‌ ବି” ହୋଇ ସାରିଲାଣି । ମୁଁ, ଜୟନ୍ତ ଆଉ 
ସମନ୍‌ । ପ୍ରଥମେ ଦିଲ୍ଲୀ ଯିବୁ, ସେଇଠି ଭିସା କରେଇ” 

“ନା ୬” ଗୋଟାଏ ଚିତ୍କାର ବାହାରିଲା ହେମାଟ୍ନୀଙ୍କ ମୁହଁରୁ, ସୁମନ୍‌ 
ଯିବ ନାହିଁ ତମ ସାଙ୍ଗରେ, ସେ ଆମ ପୁଅ !”? 


୧୮୪ ବିଦେଶିନୀ 


ପୁଅ କିନ୍ଧ ସେଇଠି କୋଉଠି ଥୁଲା, ସେ ତତ୍କ୍ଷଣାତ୍‌ ତା' ମାଆ ଉପରକୁ 
ଝାମ୍ପ ଦେଲା ଏବଂ ତାଂକୁ ଜାବୂଡ଼ି: ଧରିଲା । ସେହେତୁ ସୁନୀତି ଶାଶୁଙ୍କୁ କୌଣସି 
ଉତ୍ତର ଦେବା ଅନାବଶ୍ୟକ ମନେ କଲେ । 


କିନ୍ତୁ ହେମାଟିଁନୀ ତା”କୁ ଗ୍ରାହ୍ଯ କଲେ ନାହିଁ । ବାଳୁତ ପିଲା, ସେ ତ 
ସହଜେ ତା” ମାଆକୁ କୁଣ୍ଢେଇ ଧରିବ ଏଇକ୍ଷଣି । କିନ୍ଧ ସେ ଏଇ ଘର 
ପୁଅ, ତା'ର ଗୋଟାଏ ଭବିଷ୍ଯତ ଅଛି । କିଏ ତା'ର ହେପାଜତ କରିବ ? 
ତା'ର ଏଇ ଦୋଚଟାରୂଣୀ ମାଆ, ଆଉ ତା'ର କୋଉ ନୂଆ ଘଇତା ? ପୂଣି 
କୋଉ ଦୂର ବିଦେଶରେ, ଯେଉଁଠି ଘରଲୋକ କେହି ହେଲେ ନ ଥ୍‌ବେ ଏବଂ 
ପିଲାଟିର ଭଲମନ୍ଦ ଉପରେ କେହି ନଜର ରଖିପାରିବେ ନାହିଁ ? ନା, ତା” 
ହେବ ନାହିଁ । ହୋଇ ନ ପାରେ । ଏବଂ ସେ ସମ୍ମୁଖ ଅପଲକ ଚାହାଣିରେ 
ଚାହିଁରହିଲେ ତାଙ୍କର ଏଇ ଶତୁରୂପିଣୀ ବୋହୂ ଆଡ଼କୁ । ତାଂସହିତ ତାଙ୍କ ମନରେ 
ଆସୁଥ୍‌୍ଲା ଯେ ଏଇ ପ୍ରଥମ ଓ ଶେଷ । ହେମକୂ କେହି କେବେ ଦବେଇ 
ରଖି ପାରି ନାହିଁ ତା” ଜୀବନଟା ଯାକ । ଦବେଇ ରଖିବା ଦୂରର କଥା, 
ତା” କଥାକୁ ଟାଳି ଦେଇ ପାରି ନାହିଁ, ନିଜ ବାପମାଆଙ୍କ ଠାରୁ ଆରମ୍ଭ 
କରି ଏଇ ପଣ୍ଡିତ ବାପପୁଅଙ୍କ ଯାଏଁ । ଖାଲି ଏଇ ମାଇପିଟା ଛଡ଼ା, ଯେ 
ବୋଧହୁଏ ଜନ୍ମ ହୋଇଛି ମୋର ଶତୁ ହେବାପାଇଁ । ବେଶ୍‌, ଏତେଦିନକେ 


yp 


ଏଇ ମୁହାଁମୁହିଁ ଯୁଦ୍ଧ । ୟା'ପରେ ଆଉ କଥା ନାହିଁ । ସେ ମରିବ ଜି ମୁଁ 
ମରିବି.. 

ସୁନୀତି ମଧ୍ୟ ଅନେଇ ରହିଥ୍‌ଲେ ଶାଶୁଙ୍କ ଆଡ଼କ, ଆଖ୍୍‌ରେ ପଲକ ନ 
ପକେଇ । ତାଙ୍କର ଧୈର୍ଯ୍ୟକୁ ପରୀକ୍ଷା କଲା ପରି । 


ସର୍ବେଶ୍ବରବାବୁ ଆଶ୍ବସ୍ତ ହେଲା ପରି ଦିଶୁଥାଆନ୍ତି । ଏଣିକି ପତୂବୋଉର 
ଦାୟିତ୍ୃ ମୋର ଜିଛି କହିବାର ନାହିଁ । ସାନପୁଅ ଦୀପୁ ବି ଆସି ପହଁଚିଯାଇଥୁଲା 
ସେଠି । ହେଲେ ସେ ଖାଲି ୟା” ମୁହଁରୁ ତା” ମୁହଁକୁ ଚାହୁଁଥାଏ, ଗୋଟାଏ 
ନାଟକୀୟ ମୁହୂରଁକୁ ଉପଭୋଗ କଲାପରି । 

ସେଇଠି ହେମାଙ୍ଗିନୀ ନିଜକ୍ର ସ୍ପଷ୍ଟ କରିଦେଲେ, 


“ସେ ଆମ ଘର ପୁଅ ବୋଲି ତୋ ସାଙ୍ଗରେ ଯିବ ନାହିଁ, ଖାଲି ତା 
ନୁହେଁ । ତୋର ସେ ଯୋଗ୍ୟତା ନାହିଁ, ତାଂକୁ ମଣିଷ କରିପାରିବୁ । ଯାହା 
ଵା ଥଲା ତାଂ କଟିଯାଇଛି । ତୁ ଯାହା କହିଲୁ ଏଇକ୍ଷଣି ଆମକୁ, ସେଇଥ୍‌ପାଇଁ 
ଆମେ ତାଂକୁ ଛାଡ଼ିବୁ ନାହିଁ, ତୁ କେସ୍‌ କଲେ କର୍‌...” 


ବିଦେଶିନୀ ୧୮୫ 


ହେମାଙ୍ଗିନୀ ଅପେକ୍ଷା କଲେ ଏବଂ ସେ ପ୍ରାୟ ନିଃସନ୍ଦେହ ଥ୍‌ଲେ ଯେ 
ଇଏ ଯେମିତି ଜିଦିଖୋର ମାଇକିନିଆ, ଇଏ ନିଶ୍ଚୟ କହିବ ଯେ ବେଶ୍‌, ମୁଁ 
କେସ୍‌ କରିବି । ମୁଇଁ ତା'କୁ ଜନ୍ମ ଦେଇଛି, ସେ ମୋରି ପୂଅ ଇତ୍ଯାଦି । 
କିନ୍ତୁ ସେ ଅବାକ୍‌ ହେଲେ ଯେତେବେଳେ ଶୁଣିଲେ ସେ କହୁଛି — 

“ଠିକ୍‌ ଅଛି ବୋଉ । ଆପଣ ତାଂକୁ ରଖନ୍ତୁ । କିନ୍ତୁ ମନେରଖନ୍ତୁ ଯେ 
ତା'କୁ ପ୍ରକୃତରେ କେହି ଛଡ଼େଇ ପାରିବେନି' ମୋଠୁ । ସେ : ମୋର, ଆଉ 
ସବୁଦିନେ ମୋର ହୋଇ ରହିବ ।” ଏହା କହି ତା'କୁ ଆହୂରି ଜୋର୍‌ରେ 
ଭିଡ଼ି ଧରିଲେ ଏବଂ ତା” ଗାଲରେ ଚୂମାଟିଏ ଦେଲେ । ସେତିକିବେଳେ ହେମାଟ୍ିନୀ 
ଲକ୍ଷ୍ୟ କରି ପାରିଥାଆନ୍ତେ ଯେ ଆଚମ୍ଭିତ କଥା, ଅଲକ୍ଷଣୀର ଆଖି ଦିଟା 
ଓଦା ହୋଇ ଆସିଲା ପରି ମନେହେଉଛି । କିନ୍ଧ ସେ ତାଙ୍କ ଅପ୍ରତ୍ଯାଶିତ 
ବିଜୟରେ ଏଡେ ବିଭୋର ହୋଇଉଠିଥ୍‌ଲେ ଯେ” ତାକୁ ଲକ୍ଷ୍ଯ କରିବା ଅବସ୍ଥାରେ 
ନ ଥୁଲେ । ତେବେ ଅଲାଜୁକୀକୁ ଗୋଟାଏ ସ୍ଵଗତ ଏବଂ ସସ୍ତିତ ଜବାବ 
ନ ଶୁଣେଇ ରହି ପାରି ନ ଥ୍‌ଲେ— ସତେ ? ସେ ସବୁଦିନେ ତୋରି ହୋଇ 
ରହିବ । ମନେ ମନେ ଗୁଡ଼ ଖାଉ ଥା” ଲୋ ଝିଅ.. 


ହାଲିଆ ହେଲା ପରି ଶୋଇ ଯାଇଥ୍‌ବା ଷୋଳବଷିଆ ସୁମନ୍‌ର ଉଷୁମ 
ଦେହକୁ ଆଉଁଶୁଥ୍‌ଲେ ଆଜିର ବୃଦ୍ଧା ହେମାଙ୍ଗିନୀ ତ୍ରିପାଠୀ । ଶୁକ୍ଳକେଶା, କିନ୍ତୁ 
ଲୋଳିତଚର୍ମା ନୁହନ୍ତି ଏବଂ ତାଙ୍କର ଆଖିରେ ଥ୍ବା ତେଜକୁ ଜ୍ୟୋତି ନ କହିଲେ 
ନାହିଁ, ତା'ର ସକ୍ରିୟ ଶକ୍ତି ଉପରେ ଖାଲି ତାଙ୍କର ସ୍ଵାମୀ ଓ ସାନପୁଅ ବୋହୂ 
କାହିଁକି, ଆଉ କାହାରି କୌଣସି ସନ୍ଦେହ ଥାଇପାରେ ବୋଲି ଭାବି ହେବ ନାହିଁ । 

ସେ “ଜରୁଆ” ପିଲାଟାକୁ ଆଉଁଶୁଥ୍‌ଲେ, ଆଉଁଶି ଚାଲିଥ୍‌ଲେ । ଡାହାଣୀ 
ଚାହାଣିର କୋପ ଛଡ଼େଇଲା ପରି ଏବଂ ମନେ ପକଉଥ୍‌ଲେ ସେଇସବ୍ର ପୁରୁଣା 
କଥା ଏବଂ ଯେତେକ ପରାଭବ ଆଉ ଦୃଃଖଶୋକ ପରେ ସେଇ ଶେଷ ବିଜୟର 
ଅନୁଭବ । ସେଇଠି ଚିହିଙ୍କି ଉଠିଲେ ତାଙ୍କର ସେଇ ପରାସ୍ତ ଶତୃ ଉଦ୍ଦେଶ୍ୟରେ — 
ଏତେଦିନ ପରେ ପୁଣି କାହିଁକି ଏଠି ପହଁଚିଚୁ ଲୋ ଡାହାଣୀ ? ତୁ ଡୋର 
ବାରଘଇଡାଙ୍କୁ ନେଇ ବୁଲୁଥା' ଯେଉଁଠି ହେଲେ, ଯେତେ ନାଆଁ କମଉଥା' 
କି ଟଙ୍କା ରୋଜଗାର କର, କିନ୍ତୁ କିଏ କହୁଥୁଲା ତୋତେ ଏଠିକି ଆସିବା 
ଲାଗି ? ଭାବିଛୁ କି ପୁଅଟାକୁ ଫୁସୁଲାଫୁସୁଲି କରି ଛଡ଼େଇ ନେଇ ଯିବୁ ଆମଠୁ ? 
ଅସମ୍ଭବ । ହେବ ନାହିଁ ସେ କଥା । କଦାପି ହେବ ନାହିଁ । 

ନା, ତୁ କେବେହେଲେ ତା” ପାଲରେ ପଡ଼ିବୁ ନାହିଁ ତୋ” ବାପ ପରି । 
ତୁ ଆଜିକାଲିକା ପିଲା । ବୋଉ ହେଲେ କଂଣ ହେବ, ତୁ ଜାଣିଛୁ ସେ 
କେମିତିକା ବୋଉ । 


୧୮୬ ବିଦେଶିନୀ 


ଦୀପୁ କହୂଥ୍‌ଲା ତୁ ନିଶ୍ଚୟ ଜାଣିଥ୍‌ବ୍ରୁ ସେ ଏଠିକି ଆସିଛି ବୋଲି । କାହିଁକିନା 
ଗୋଟାଏ ଖବରକାଗକ ପଡ଼ିଥଲା ତୋ ପଢ଼ା ଟେବ୍ରଲ୍‌ ଉପରେ, ଯେଉଁଥ୍‌ରେ 
କୂଆଡ଼େ ଲେଖାଥ୍‌ଲା ସେ କୋଉ କଲେଜ୍‌କୁ ଯିବ ଲେକ୍‌ଚର୍‌ ଦେବାଲାଗି । 
ପୁଣି କହୁଥୁଲା ଯେ ସେ ଯେଉଁଠି ଅଛି, ସିଏ କୁଆଡ଼େ ବେଶି ଦୂର ନୁହେଁ 
ତୋ ସ୍କୁଲ୍‌ ଠାରୁ । ତେଣୁ ହୁଏତ ତୁ ତା'କୁ ଦେଖିଥ୍‌ବ୍ର ଦୂରରୁ । ଆଉ ହୁଏତ 
ତୋର ଇଚ୍ଛା ହେଉଥ୍‌ବ — 

ନା, ତୋର ଇଛ୍ା। ହେବ ନାହିଁ ! ଇଛା ହେବା କଥା ନୃହେଁ । ହୁଏତ 
ଟିକିଏ କୌତୃହଳ ହେଉଥ୍‌ବ ବୋଉକୁ ଦେଖିବାପାଇଁ । ଆଉ ସେଇ କୌତୁହଳ 
ଯଦି ମେଣ୍ଟିସାରିଥ୍‌ବ, ତା'ହେଲେ ଆଉ ଭାବିବାର କ'ଣ ଅଛି ? ତୁ ତା' 
ଆଗକୁ ଯିବାପାଇଁ ସାହସ କରିବ୍ର ନାହିଁ । ମଧ୍ୟ ତୋର ମନ ହେବ ନାହିଁ । 
ବୃଵ୍ଧିଆ ପିଲା, ଆଜିକାଲିକା ପିଲା, ମୁଁ କ'ଣ ଜାଣି ନାହିଁ ତୋତେ ? ମୁଁ 
ଯୋଉ ପାଠ ପଢ଼େଇଆସିଛି ତୋତେ ଏଇ ତେରବର୍ଷ ହେଲା, ତା'ର ଗୋଟାଏ 
ଟାଣୁଆ ମୂଳଦୂଆ କ”ଣ ପଡ଼ି ନ ଥ୍ବ ମୋ ମନରେ ?.. 


ହେଲେ ଆଉଁଶା ଥମିଗଲା ମୁହୂର୍ରକ ପାଇଁ । କାରଣ ହେମାଟ୍ଗିଂନୀଙ୍କ ମନକୁ 
ତଥାପି ପାପ ଛୁଇଁଲା ଏବଂ ସେଇଠି ସେ ସ୍ଥିର କଲେ ଯେ ସେ ସୁମୁକୁ 
କହିବେ, ପୂଣି ଥରେ କହିବେ, ଯାହା ତାଙ୍କର କହିବା ଉଚିତ ଏଇ ନୂଆ 
ପରିସ୍ଥିତିରେ । ନୂଆ ଭାବରେ କହିବେ ତା'ର ଷୋଳବର୍ଷିଆ ମନକୁ ଛୁଇଁଲା 
ପରି । 

ଏବଂ ନିରୋଳାରେ, ଏକୂଟିଆଗେ, ସୁବିଧା ଦେଖି ! ' ଯେଉଁଠି ଦୀପୁ ଜି 
ଲାବଣ୍ୟ, କି ଆଉ କେହି ନ ଥ୍‌ବେ । ସେମାନେ କେହି ବୁଝିବେ ନାହିଁ 
ମୋର ଏଇ କାମର ମାହାତ୍ମ୍ୟ । ଯେ ମୁଁ କିଭଳି ବିପର୍ତିରୁ ରକ୍ଷା କରିବାକୁ 
ଯାଉଛି ଆମ ପୁଅଟାକୁ ! 


ଏହି ଭାବରେ ଦିନେ ଖରାବେଳୁଟାରେ ହେମାଙ୍ଗିନୀ ସୁମନ୍‌କୂୁ ଡାକିଲେ ତାଙ୍କ 
ପାଖକୁ । ଯେଉଁଦିନ ତା” ସ୍କୁଲ୍‌ର ଅଧାଛୁଟି ହୋଇଥାଏ, କୋଉ ମ୍ଯାଚ୍‌ ପାଇଁ, 
ଆଉ ସେ ସହଳ ସହଳ ଫେରି ଆସିଥାଏ ଘରକୁ । କହିବା ବାହୁଲ୍ୟ ଯେ 
ତା” ଜର କେବେଠୁ ଛାଡ଼ିଗଲାଣି ୟା” ଭିତରେ । ସେଇଠୁ ତା'କୁ ପାଖରେ 
ବସେଇ କହିଲେ — 


““ସୁମ୍‌ରେ ଶୁଣ୍‌୍୍‌ଟ୍‌ ମୋର ଗୋଟାଏ କଥା ପଚାରିବାର ଅଛି ତୋତେ ।.. 
ଡ଼ ବୋଧହୁଏ ଜାଣିଛୁ ତୋ ବୋଉ ଏଇଠି ଅଛି ଏଇକ୍ଷଣି ?” 


ବିଦେଶିନୀ ୧୮୭ 
ସୂମନ୍‌ ମୁଣ୍ଡ ଟୁଙ୍ଗାରିଲା । 

“ତୂ ଦେଖିଲୁଣି ତା'କୁ ?” 

“ଦୂରରୁ ଦେଖିଛି ।” 

“ଭଲ କଥା । କିନ୍ତୁ ତୂ ତ ଜାଣିଛୁ ଯେ ସେ ଏଠିକି ଆସିବ ନାହିଁ 
କି ଆମେ ତାଂକୁ ଡାକିବାକୂ ଯିବ୍ର ନାହିଁ ।। ତା'ର କାରଣ କଂଣ ତାଂ ବିଂ 
ଜାଣିଛୁ ତୁ । 

ସୁମନ୍‌ ନିରୁତ୍ତର । ମୁଣ୍ଡ ବି' ଟୁଙ୍ଗାରିଲା ନାହିଁ ।.. ମୋର କିଛି କହିବାର 
ନାହିଁ । ତମ କାରଣ ତମେ ଜାଣିଛ । ହେଲେ ମୁଁ ସେଥୁରେ ବନ୍ଧା ପଡ଼ି 
ନାହିଁ କି ପଡ଼ିବି ନାହିଁ.. 

“ମୁଁ ସେସବ୍ରକୁ ଦୋହରେଇବାକୁ ଚାହେଁ ନାହିଁ । ତୁଂ' ବଡ଼ ହେଲୁଣି । 
ତୁ ନିଜେ ତା'ର ବିଚାର କରିବୁ । କିନ୍ତୁ ତାଂ ଭିତରେ ଏଇ ଗୋଟାଏ ବଡ଼ 
କଥା ରହିଚି, ଗୋଟାଏ ସୃଷ୍ଟିଛଡ଼ା କଥା, ଯେ ସେ ତା” ବାଳୁତ ପୂଅଟାକୁ 
ଛାଡ଼ି ପଳେଇଗଲା ଗୋଟାଏ ବାହାର ମରଦ ସାଙ୍ଗରେ.. 

ସୁମନ୍‌ ତଥାପି ନିରୁତ୍ତର । 

ହେମାଟ୍ିନୀ ଲକ୍ଷ୍ଯ କଲେ ତା” ମୁହଁକୁ । ମୁହଁଟା ମୋଟାମୋଟି ତାଂ ବାପ 
ପରି ହେଲେ ମଧ୍ୟ ତା” ବହଜିଆ ଓଠର ଚାପରେ ରହିଛି ସେଇ ଅକୁହା 
ଆଣ୍ଟ ତା” ମାଆ ପରି, ଯେତେବେଳେ ସିଏ ଏମିତି ଚାପି ହୋଇଯାଏ । 
ଯେ ତମେ ଯାହା କହୁଛ କହିଯାଅ, ମୁଁ ବୁଝୁଛି ତା'ର ସତମିଛ କଅଣ, 
ଆଉ ମୁଁ କରିବି ମୋ ଦେଖିଲା କାମ । 


ସେଇଠୁ ସେ ତରବର ହୋଇ କହି ପକେଇଲେ, ଆଉ ଗୋଟାଏ ଶେଷକଥା । 
ତା'ର ବଡ଼ମଣିଷପଣକର ସମ୍ମାନ ଦେଲାପରି । କହିଲେ, 


“ବ୍ରାଡ଼ ମୋର ଆଉ କିଛି କହିବାର ନାହିଁ । ତୂ ଯାହା ଠିକ୍‌ ଭାବୁଛୁ, 
ସେଇଆ କର । କାରଣ ମୁଁ ଜାଣେ ତୋ ଭଳିଆ ବୁଵିଅଆ ପିଲା ଏମିତି 
କିଛି କାମ କରିବ ନାହିଁ, ଯେଉଁଥ୍‌ରେ ଖାଲି ତା’ ` ବାପଜେଜେଙ୍କ ମୁଣ୍ଡ ତଳକୁ 
ହୋଇଯିବ ତା' ନୁହେଁ, ତୋତେହିଁ ଅପମାନ ହେବ..” 


ସେଦିନ ବୋଉ ସାଙ୍ଗରେ “ଦେଖା” ହେବାର ସେଇ ଅନୁଭୁତି ପରେ ସୁମନ୍‌ 
କଥାଟାକୁ ଭୂଲିଯିବା ପାଇଁ ଚେଷ୍ଟା କରୁଥଲା । ସତେକି ୟା'ପରେ ତା'ର ଆଉ 
କିଛି କରିବାର ନାହିଁ । ସବୁକିଛି ଆପେ ଆପେ ଠିକ୍‌ ହୋଇଯିବ, ଯେମିତି 
ହେବା ଉଚିତ । କିନ୍ଧ ଆଜି ଜେଜେମାଙ୍କର ଚେତାବନୀ ଶୁଣି ତା'ର ମନେ 


e୧୮୮ ବିଦେଶିନୀ 


ହେଲା ଯେ ଏମାନଙ୍କର ଭୟ ହେଉଛି ମୁଁ ଆଉ କିଛି କରିପାରେ । ଜେଜେ 
ମାଂ” ସତରେ ଛାନିଆଁ ହୋଇ ଉଠିଲେଣି । ସୁମନ୍‌କୁ ମଜା ଲାଗିଲା । ତା” 
ସାଙ୍ଗକୁ ଗୋଟାଏ ଚ୍ୟାଲେଞ୍ର ଭାବ ତାଂ ମନକୁ ଆସିଲା ।.. ହଁ, ମୁଁ ଠିକ୍‌ 
ସେଇଆ କରିବି, ଯେଉଁଥ୍‌କୁ ତମେ ଡରୂଛ । ମୁଁ ମୋ ବୋଉ ସାଙ୍ଗରେ ଦେଖା 
କରିବି । ମୁଁ ତା'କୁ ଦେଖିଲି ସିନା, ସେ ମୋତେ ଦେଖିଲା ନା ଚିହ୍ନିଲା ? 
ତେଣୁ ମୁଁ ତା” ପାଖରେ ପହଁଚିବି ଆଉ ନିଜର ଚିହ୍ନା ଦେବି । ସେଇଠି — 


ମୋ ବୋଉଟା କଂଣ ଏତେ ଖରାପ ହୋଇଥ୍‌ବ ବୋଲି ଭାବ୍ରଛ ଯେ 
ତା'ପରେ ବି” ସେ ମୋତେ ଠେଲିଦେବ ତା ପାଖରୁ ? କହିବ ଥ୍ଯାଙ୍କ ୟ୍ 
ତୁ ଏଥର ଘରକ୍ର ଯା' ? 


ଆଉ ଯଦିବା ତା” ହୁଏ, ମୁଁ କେବେହେଲେ କାନ୍ଦି କାନ୍ଦି ଦୌଡ଼ିଯିବି ନାହିଁ 
ତମ ପାଖକ୍ର, ଗୁହାରି କରିବା ଲାଗି ବ୍ୂରଝିଲ ଜେଜେମା ? ତମେ ଠିକ୍‌ 
ଭାବିଛ, ମୁଁ ବଡ଼ ହେଲିଣି, ମୁଁ ବୁଵିଆ ପିଲା । ତେଣୁ ମୋର ବି ଗୋଟାଏ 
ଆତ୍ମସମ୍ମାନ ଅଛି, ଯାହା କିଛି କମ୍‌ ନୁହେଁ ତମମାନଙ୍କ ଠାରୁ । 


ବାର 
“ସୁନୀ ଅପା ! 
ଅକ୍ଷମଣୀୟ ଆସ୍ତର୍ବା ନା ଚପଳତା ? 


ସହଜେ କାବା ହେଲା ପରେ ଏବଂ ତା” ସାଙ୍ଗକୁ ଟିକିଏ ହସି ଦେଇଥ୍‌ଲେ 
ମଧ୍ଯ ସୂନୀତି ପରଖିଲା ପରି ଅନେଇଲେ ଗଙ୍ଗୁବାବ୍ରଙ୍କୁ ଆଖିରେ ଆଖି ରଖି । 
କିନ୍ତୁ ଯାହା ଦେଖିଲେ ସେଥ୍‌ରୁ ତାଙ୍କର ମନେହେଲା ଯେ ସେମିତି କିଛି ନୁହେଁ । 
ଲୋକଟା ସାହସ ବାନ୍ଧି ଏଇ ସମ୍ବୋଧନ କରିଛି । ଜାଣିଶୂଣି । ମୋର ଆମ୍ମୀୟତା 
ସତ ବୋଲି କହିଲା ପରି । ଏଇ ଦେଖୁନ”, ମୁଁ ତାଂ ଆଡ଼କୁ ଏମିତି ଅନେଇଲାରୁ 
ସେ କେମିତି ଡରିଲା ପରି ହେଉଛି ? ଓକେ- ଓକେ, ରଙ୍ଗବାବୁ, ଆଇ 
ଏକ୍‌ସ୍‌କିଉଜ୍‌ ୟୁ ! ସୁନୀତି ତାଙ୍କ ଚାହାଣିକୁ କୋହଜ କରିଦେଲେ ଏବଂ ତାଙ୍କ 
ସ୍ଥି ତହାସକୁ ବଢ଼େଇଦେଲେ, ସମ୍ବୋଧନଟାକୁ ଏକ ଲଘୁ ରସିକତା ତଳେ ନେଇ । 
ହେଲେ ସେ ନିଜ ଆଡ଼ୁ ପରିଷ୍କାର କରିଦେବାକୁ ଚାହିଁଲେ ଯେ ସେଥ୍‌ରେ 
ଅନ୍ତରଙ୍ଗତାର ଧାପେ ହେଲେ ନାହିଁ । ରହିବାର କୌଣସି କାରଣ ନାହିଁ । 
ସେହେଡୂ ସେ ସହାସ୍ୟଯ ବଦନରେ କହିଲେ, 


ବିଦେଶିନୀ e୧୮୯ 


“କ୍ରିନ୍ଧ ଦେଖନ୍ତୁ ମୁଁ ଆପଣଙ୍କୁ ରଙ୍ଗୁଭାଇ ବୋଲି ଡାକିବାକୁ ନାରାଜ । 
ଦ୍ଧିତୀୟରେ ଆପଣ ଯେଉଁ ଖବର ଶୁଣେଇଲେ ମୋତେ, ସେଥ୍‌ରେ ମୁଁ ଖୁସି 
ହେବି ଏବଂ ଏ ବିଷୟରେ ଆପଣଙ୍କର କୌଣସି ସନ୍ଦେହ ନାହିଁ, ମୁଁ ଆପଣଙ୍କର 
ଏଇ ଘୋଷଣାଟିକ୍ର ବୁଝିବାପାଇଁ ଅକ୍ଷମ ।” 


“ଆଇ ଆମ୍‌ ସରି ! 


ସୁନୀତି ଅପେକ୍ଷା କଲେ, ତା” ପଛକୁ ଆଉି କିଛି ଶୁଣିବେ ବୋଲି । କିନ୍ତୁ 
ନିରାଶ ହେଲେ । ମଧ୍ୟ ଅଳ୍ପ ବହୁତ ବିରକ୍ତ ହେଲେ ଯେ ଲୋକଟା ଏତେ 
ଭୀରୁ ହୋଇପାରେ । ସତେକି ସେ ନିଜକୁ ଆୟତ୍ତରେ ରଖିପାରିଲା ନାହିଁ, 
ଲଗାମ୍‌ ଛାଡ଼ିଦେଲା କୌଣସି ସହଜ ପ୍ରବୃତ୍ତିକୁ ପ୍ରଶ୍ରୟ ଦେଲା ପରି, ହେଲେ 
ଚଟ୍‌କିନି ଫେରିଆସୁଛି ଟିକିଏ ବାଧା ପାଇଲାରୁ । ଧ୍ଯାତ୍‌ ! ଚତୁରମଧୂର ଜବାବଟିଏ 
ଦେଇପାରୂ ନାହିଁ ମୋତେ ? ସେହେତୁ ସେ ତାଙ୍କ କଣ୍ଠସ୍ବରକୂ ଯଥାସମ୍ଭବ 
ନରମେଇ ଦେଇ କହିଲେ, 

“ନାଇଁ ଶୁଣନ୍ତୁ ମହାପାତ୍ର ସାହେବ । ସିରିୟସ୍‌ଲି ! ଆପଣ ଚାକିରିଟାକୁ 
ଭୂସ୍‌କିନି ଛାଡ଼ିଦେଲେ ଏମିତି, ଏଇ ଜିନିଷଟା ମୋତେ ଭଲ ଲାଗୁ ନାହିଁ । 
କହୁଥ୍‌ଲେ ଇସ୍ତଫା ଦେଇଛନ୍ତି ବୋଲି,- ନା” କଅଣ ? ତାଂ'ମାନେ ଆପଣ 
ନିଜ ଇଚ୍ଛାରେ ଆଗତୁରା ରିଟାୟାର କରି ନାହାନ୍ତି । ସେମିତିକା ଗୋଟାଏ 
ସ୍କିମ୍‌ ଅଛି ପରା ସରକାରଙ୍କର, ଯେଉଁଥ୍‌ରେ ତମକୁ ପ୍ରାୟ ପୂରା ପେନ୍‌ସନ୍‌ 
ମିଳିବା କଥା ? ଆପଣଙ୍କୁ ତାଂବି ମିଳିବ ନାହିଁ ?” 

““ଦ୍ୟାଟ୍‌ସ୍‌ ରାଇଟ୍‌ । ଆଉ କେଇଟା ବର୍ଷ ପରେ ମୋତେ ସେହି ସୁବିଧା 
ମିଳିଥାଆନ୍ତା । କିନ୍ତୁ ମୁଁ ଆଉ ଅପେକ୍ଷା କରିପାରିଲି ନାହିଁ ।” 

“କ'ଣ ହେଲା ? ଏଇକ୍ଷଣି କିଏ ବାଧ୍ୟ କଲା ଆପଣଙ୍କୁ ?' ବିଦ୍ରପର 
ଭଙ୍ଗୀ ଥୁଲା ସୂନୀତିଙ୍କ ପ୍ରଶ୍ନରେ । 

ଚ୍କିଏ ବାଧ୍ୟ କଲା ମୁଁ ଜାଣେ ନାହିଁ । କିନ୍ତୁ ମୁଁ ବାଧ୍ଯ ହେଲି ।” 

“ବଡ଼ ମୁସ୍କିଲ୍‌ ! ଆପଣ ଜଣେ ବିଜ୍ଞଂ ବ୍ଯକ୍ତି । କେବଳ ସରକାରୀ କାମ 
ନୁହେଁ, ସଂସାରର ଯେକୌଣସି ଗୁରୂତର କାମ କରିବା ପୂର୍ବରୁ ସେଥ୍‌ର ଭଲମନ୍ଦ, 
ଲାଭକ୍ଷତି, ପ୍ରୋଜ୍‌ ଏଣ୍ଡ କନ୍‌ସ୍‌ ବିଚାର କରି ଦେଖିବା ଆପଣଙ୍କର ଅଭ୍ୟାସ 
ହୋଇଥ୍‌ବ ନିଶ୍ଚୟ । କିନ୍ଧ ଏ କ୍ଷେତ୍ରରେ କଅଣ ସେଭଳି ବିଚାର କରିବା 
ଉଚିତ ବୋଲି ଆପଣଙ୍କ ମନେ ହେଲା ନାହିଁ ? ଆଉ ଆପଣ ଚାହୁଁ ଚାହୁଁ 
“ବାଧ ହୋଇଗଲେ ଏମିତି ଗୋଟାଏ କାମ କରିବା ଲାଗି ? 


୧୯୦ ବିଦେଶିନୀ 


“ବିଚାର କରିଥୁଲି । ସେଦିନ ରାତିରେ, ଆପଣଙ୍କୁ ଫୋନ୍‌ କରିସାରିଲା 
ପରେ ମୁଁ ଅନେକ ଭାବିଥ୍ୁଲି ସେ ବିଷୟରେ । ଶେଷକୁ ସ୍ଥିର କଲି ଯେ 
ଯଦିଓ ଇସ୍ତଫା ଦେବାଟା ବ୍ରଦିମାନର କାର୍ଯ୍ୟ ନୁହେଁ ବୋଲି କୁହାଯାଇପାରେ, 
ଏଭଳି ଏକ ତାଡ଼ନା ବୋଧହୁଏ ଆଉ ଆସିବ ନାହିଁ ଜୀବନରେ । ତେଣୁ 
ନଲକୁ ଡେଇଁପଡ଼ିଲେ ଶ୍ରେୟ ନ ହେଲେ ଜୀବନଯାକ ପସ୍ତଉଥ୍‌ବି, ନଇକୂଳରେ 
ବସି ପ୍ରୋଜ୍‌ ଏଣ୍ଡ କନ୍‌ସ୍‌ ତଉଲୁଥ୍‌ବି, ଆଉ ମୋ ଦେହଟା ଗନ୍ଧଉଥ୍ବ ମଲାଯାଏଁ । 
ଅତଏବ ବୂଵି ଥାଉ ତା' ଘରେ, ମୁଁ ଆଗେ ଟିକିଏ ସୁସ୍ଥ ହୋଇସାରେ । 
ସୁସ୍ଥ ଆଉ ଶାନ୍ତ..”” 


ସୁନୀତି ବୁଝିପାରିଲେ ନାହିଁ ଏହାପରେ ସେ ଆଉ କଂଣ କରିପାରିବେ । 
ତର୍କର କିବା ମୂଲ୍ଯ, ଯେଉଁଠି କୋଉ ନାହିଁ ନ ଥ୍ବା ଅଭିଲା ତାଡ଼ନା ଏତେ 
ମୂଲ୍ୟବାନ୍‌ ଭଦ୍ରଲୋକଙ୍କ ପାଇଁ ? ସେଇଠି ସେ ତାଙ୍କୁ ଆଉ ଗୋଟାଏ ଦିଗରୁ 
ଆକ୍ରମଣ କଲେ । କହିଲେ, 


“ହେଲା, ଆପଣ ଏଇ ଅପୂର୍ବ ତାଡ଼ନାକୁ ହାତଛଡ଼ା କରିବାକୁ ଚାହିଁଲେ 
ନାହିଁ ଏବଂ ସେହେତୁ ନ”ତ୍କୂ ଡେଇଁପଡ଼ିଲେ । ଛାଡ଼ିଦେଲେ ଚାକିରିଟା । ବେଶ୍‌ । 
କିନ୍ଧୁ ସେଇ ହେଲା ଆପଣଙ୍କର ଗଙଟ୍ଗାସ୍ଵାନନ ଯେଉଁଥ୍‌ରେ ଯେତେକ ପାପତାପ 
ଧୋଇ ହୋଇଗଲା ଏବଂ ଏଣିକି ଆପଣ ସ୍ଵଚଛନ୍ଦରେ ବସିରହିବେ ଆପଣଙ୍କ 
ଆରାମ ଚଉକିରେ ( ହୁଏତ ଝୁଲୁଥ୍ବେ ଝୁଲାଚଉକି ହୋଇଥୂଲେ ), ସକାଳୁ ସଞ୍ଜଯାଏଁ ? 
ଏବଂ ଅନୁଭବ କରୁଥ୍‌ବେ ନିଜକୁ, ମାନେ ନିଜର ଏଇ ଶୁଚିସ୍ବାତ ନିର୍ମଳ ଶରୀରକୁ ? 


ଏ ଇକ୍ଷଣି କେହି ହେଲେ କହିବ ନାହିଁ ଯେ ଇଏ ତଥାପି ପରିହାସ, ଉପହାସ 
ନୁହେଁ । କିନ୍ଧ ଉତ୍ତର ଦେବାରେ ଡେରି ହେଲା ନାହିଁ ରଙ୍ଗୁବାବ୍ରଙ୍କର । ସତେକି 
ସେ ପ୍ରସ୍ତୃତ ଥୁଲେ ଏହିପ୍ରକାର ପ୍ରଶ୍ନପାଇଁ । କହିଲେ, 

“ନା ମ୍ୟାଡ଼ାମ୍‌ । ମୁଁ ଜାଣିଛି ମୁଁ କ'ଣ କରିବି । ମୁଁ ଗପ ଲେଖିବି ।” 

“ହ୍ାଟ୍‌ ?୨?” 


c“« 


a 


ନା, ନା, ଭାବନ୍ତୁ ନାହିଁ ଯେ ମୁଁ ଗୋଟାଏ ବିରାଟ ଲେଖକ ଏବଂ 
ମୋର ଏଇ ମହତ୍‌ଗୁଣ ଆପଣଙ୍କୁ ଜଣା ନ ଥୁଲା ଆଜିଯାଏଁ । ନାଇଁ ଆଜ୍ଞା, 
ସେମିତି କିଛି ନୁହେଁ । ପିଲାଦିନେ କେଇଟା ଗପ ହୁଏତ ଲେଖିଥ୍‌ବି ଆଉ 
ଛପେଇଥୁ୍‌ବି । କିନ୍ତ ତା'ପରେ ବିଶେଷତଃ ଚାକିରିରେ ପଶିବା ଦିନଠାରୁ ମୁଁ 
ସେଦିଗରେ ଚେଷ୍ଟା କରି ନାହିଁ । ତେବେ ମୁଁ ଜାଣେ ଗପଲେଖା କାହାକୁ 

କ୍ରହନ୍ତି । ମୋର ସେଇ ଆମ୍ମବିଶ୍ନାସ ରହିଛି.. 


ବିଦେଶିନୀ ୧୯୧ 


ସୁନୀତି ଧୀରେ ଧୀରେ ମୁଣ୍ଡ ଟୁଙ୍ଗାରିଲେ । ସତେକି ସେ କଥାଟାକୁ ବୁଝିବା 
ପାଇଁ ଚେଷ୍ଟା କରୁଛନ୍ତି । 


“ତା'ଛଡ଼ା ମୁଁ ମିଛ ଲେଖିବି ନାହିଁ । ଗପ ଛଳରେ ନିରାଟ ସତକଥା 
କହିବାକୁ ଚେଷ୍ଟା କରିବି । ସେହି ପ୍ରକାର ସତକଥା, ଯାହା ମୁଁ ବଖାଣିଥ୍‌ଲି 
ସେଦିନ ଆପଣଙ୍କ ଆଗରେ, ଅର୍ଥାତ୍‌ ମୋର ଏଇ ଚାକିରି ଜୀବନର ଅନୁଭୁତି 
ଯାହା ମୋତେ ଏତେ ଦୁଃଖ ଦେଇଆସିଛି । ତାହାହିଁ ମୋ ଇସ୍ତଫା ଦେବାର 


ମୁଖ୍ୟ ଉଦେଦେଶ୍ୟ.. ଡ଼ ୟୁ ଲାଇକ୍‌ ଇଟ୍‌ ନାଓ ?” 


ଆମୋଦଜନିତ ସ୍ବି ତହାସଟିଏ ପୁଣି ଉକ୍ରଟି ଆସୁଥ୍‌ଲା ସୂୁନୀତିଙ୍କ ମୁହଁରେ । 
କିନ୍ତୁ ସେ ତା'କୁ ଦବେଇ ଦେଲେ କାଳେ ତା” ବିଦୁପ ବୋଲି ମନେହେବ । 
ଯଦିଓ ସେ କହିବାକୁ ଚାହୃଥ୍‌ଲେ ଯେ ଏଇ ଯେଉଁ ଗପଲେଖାର ଯୋଜନା 
ଶୁଣେଇଲ ମୋତେ, ତା'ର କୌଣସି ପ୍ରାସଙ୍ଗିକତା ନାହିଁ ତମର ଇସ୍ତଫା ଦେବା 
ସାଙ୍ଗରେ, ଏତିକି କଣ ତମେ ନିଜେ ବୁଝିପାରୁ ନାହଁ ମହାପାତ୍ର ସାହେବ ? 
ପୁଣି କହୁଛ କଂଣ ନା ଏଥର ଅନ୍ତତଃ ମୁଁ ତମର ଏଇ ନିର୍ଣ୍ଣୟକୁ ବାହାବା କରିବି ? 


ମିଷ୍ଟର୍‌ ମହାପାତ୍ର ଓରଫ ରଙ୍ଗୁଭାଇ, ତମେ ନିଜେ ସତ ନା ମିଛ ?? 


ଏଭଳି ଏକ ମୌଳିକ ପ୍ରଶ୍ନ ପୂଣି ଜାଗିଉଠିଲା ସୁନୀତିଙ୍କ ମନରେ । କିନ୍ତୁ 
ତାଙ୍କ ମୁହଁର ଚେହେରାକୁ ଦେଖି ସେ ତାଂକୁ ସାଙ୍ଗେ ସାଙ୍ଗେ ବାତିଲ୍‌ କରିଦେଲେ । 
ନା, ନା, ଲୋକଟା ନିର୍ବୋଧ ହୋଇପାରେ, ଅତିମାତ୍ରାରେ ଭାବକାତର ହୋଇପାରେ 
କିନ୍ଧ ସେ ଯେ ଗୋଟାଏ “ଢଙ୍ଗଂ କରୁଛି, ତା ନୁହେଁ । ସେ ସତ କହୁଛି 
ଏବଂ ତା'ର ଧାରଣା ଯେ ମୁଁ ତା'ର ଏଇ ସତ୍ଯନିଷ୍ଠାକୁ ପସନ୍ଦ କରିବି । 
ଯେହେତୁ ମୁଁ ସେଇ ଧରଣର ଲୋକ ଏବଂ ତା'ର ସେଇ ବିଶିଷ୍ଠ ମାନସିକତାର 
ପୁଞ୍ଜି ମୋ ପାଖରେ ଖୁନ୍ଦି ହୋଇ ରହିଛି । କିନ୍ଧ ସେଇଠି ଅସୁବିଧା ଡିଅର୍‌ 
ସାର୍‌, ସେଇଠି ଅସୁବିଧା । କାରଣ ତମେ ଚାହିଁବ ନାହିଁ ମୁଁ ଖାଲି ତମକୁ 
ଖୁସି ରଖିବା ପାଇଁ କହିବି ଯେ ତମେ ଯାହା କରିଛ ଠିକ୍‌ କରିଛ । ଗୋଟାଏ 
ବଡ଼ କାମ କରିଛ । ନୋ ସାର୍‌ । ତେଣୁ ତମକୁ ମୋର ଜେରା ଶୁଣିବାକୁ 
ପଡ଼ିବ ଓ ତା'ର ଯଥାଯଥ ଉତ୍ତର ଦେବାକୁ ପଡ଼ିବ । ସେହେତୁ ସୂନୀତି ତାଙ୍କୁ 
ପଚାରି ବସିଲେ — 

“ଶୁଣନ୍ତୁ ମହାପାତ୍ର ସାହେବ । ଏହି ସମ୍ପର୍କରେ ମୋର କେତୋଟି ପ୍ରଶ୍ନ 
ପଚାରିବାର ଅଛି । ଦୟାକରି ମୋତେ ତା'ର ଉତ୍ତର ଦିଅନ୍ତୁ । ପ୍ରଥମ କଥା 
ଆପଣ ଯଦି ଆପଣଙ୍କର ଅନୁଭୂତ ସତ୍ଯକୁ ପ୍ରକାଶ କରିବାକ୍ର ଚାହାନ୍ତି, ତା'ହେଲେ 
ତାଂକୁ ଗପ ଆକାରରେ ଲେଖିଲେ କଣ ପ୍ରକୃତରେ ଆପଣଙ୍କ ଉଦ୍ଦେଶ୍ଯ ସାଧୂତ 


୧୯୨ ବିଦେଶିନୀ 


ହେବ ? ଲୋକେ ତା'କୁ ପଢ଼ି ବାହାବା କଲେ ମଧ୍ଯ ‘ଯେତେହେଲେ ଗପ” 
ବୋଲି କହି ତା'କୁ ଗୋଟାଏ ସୁନ୍ଦରିଆ ମିଛ ବୋଲି ମଣିବେ ନାହିଁ ? ବରଂ 
ଯଦି ତାଂକୁ ସବୁ ରୋକ୍୍‌ଠୋକ୍‌ ନିଜର ଆତ୍ମାନୁଭୂତି ଭାବରେ ପ୍ରକାଶ କରନ୍ତେ, 
ତା'ହେଲେ କ”ଣ ସେମାନେ ବୂଝନ୍ତେ ନାହିଁ ଯେ ଏହାହିଁ ଆମ ପ୍ରଶାସନର 
ନଗ୍ନଛବି ଏବଂ ତାର ପ୍ରତିକାର ଆବଶ୍ୟକ ? 

ଆଜ୍ଞା, ଆପଣ କଂ”ଣ ସେଇ ନଟଗ୍ନଛବିର ବୀଭତ୍ସତାକୁ ଡରିଲେ ? ଆପଣଙ୍କର 
ସୌଖୀନ ରୂଚିବୋଧକୁ ବାଧା ହେବ ବୋଲି, ତା'କୁ ପ୍ରକାଶ କରି ହେଲା ନାହିଁ ? 

ନା ସତକଥା ହେଉଛି ଏଇ ଯେ ଆପଣ ସରକାରଙ୍କୁ ଡରିଲେ । 

(ମୁହୂରୈ ରହିଗଲେ ସୁନୀତି, ଶେଷ ପ୍ରଶ୍ନଟାକୁ ଗୁରୁତ୍ଵ ଦେଲାପରି ।) 

ତେଣୁ ପ୍ରାକ଼୍ିକାଲ୍‌ କମନ୍‌ସେନୁ ଆପଣଙ୍କୁ ଏଇ ପାଠ ପଢ଼େଇଲା ଯେ ସତକଥାକୁ 
ସାହିତ୍ୟର ଖୋଳ ପିନ୍ଧେଇ ସେଥ୍‌ରେ ଏଣୁତେଣୁ ମିଛ “ମସଲା ପୂରେଇଦେଲେ 
ଆପଣ ବର୍ତ୍ତିଯିବେ ବିପଦରୂ । ସାର୍‌, ବିବେକକୂୁ ଯଦି ଏହିପ୍ରକାର ଆଖିମିଟିକା 
ମାରିବାର ଥୁଲା, ତା'ହେଲେ ଆପଣଙ୍କୁ କିଏ ମନା କରୁଥଲା ଚାକିରିରେ ଥାଇ 
ମଧ୍ୟ ଗପ ଲେଖିବା ପାଇଁ ? ସେଥ୍ପାଇଁ ଏଇ ଇସ୍ତଫାଜାତୀୟ ଡ୍ରାମାର ଦରକାର 
କ'ଣ ଥୁଲା ?” 

ସୁନୀତି ସଚେତନ ହୋଇଉଠିଲେ ଯେ ତାଙ୍କ ଜେରା ବୋଧହୁଏ ସୀମା 
ଟପିଯାଉଛି । ସତେକି ସେ ଏଭଳି ଗୋଟାଏ ଖୁଞ୍ଚା, ଖୁଞ୍ଚା ନୁହେଁ ନିଆଁଖୁଣ୍ଟା, 
ମାଡ଼ିଦେବାକୁ ଚାହାନ୍ତି ଭଦ୍ରଲୋକଙ୍କ ସୁକୋମଳ ତନମରେ, ଯେଉଁଥ୍‌ରେ ସେ ଆରଉଁନାଦ 
କରି ଉଠିବେ ! ସେହେତୂ ସେ ନିଜକ୍ର ସମ୍ଭାଳି ନେଇ କହିଲେ, 


“ମା କରିବେ ମହାପାତ୍ର ସାହେବ ମୁଁ ଏମିତି କହୁଛି ବୋଲି । ମୋର 
କୌଣସି ଦରକାର ନାହିଁ —” 


କିନ୍ଧ ଏହି ସମୟରେ ଯେଉଁ ସ୍ବି ତହାସଟିଏ ଫ୍ୁଟିଉଠିଲା ରଙ୍ଗୁବାବ୍ରଙ୍କ ଓଠରେ, 
ସେଥ୍‌ରେ ସୂନୀତିଙ୍କ ପ୍ରତି ତାଙ୍କର ରାଶି ରାଶି ଶ୍ରଦ୍ଧା ମାଖି ହୋଇ ରହିଥୁଲା 
ବୋଲି କହିଲେ ଅତ୍ୟୁକ୍ତି ହେବ ନାହିଁ । କାରଣ ତାଙ୍କର ମନେପଡ଼ିଲା ଅନୁ 
ଯାହା ଲେଖିଥୁଲା ଚିଠିରେ, ତା'ର ଏଇ ସୂନୀଅପାଙ୍କ ବିଷୟରେ । ଲେଖିଥୁଲା 
ଯେ “କିଏ କଣ ଭାବିବ”, ଏଇ ତିନୋଟି ଶବ୍ଦର ତାତ୍ପର୍ଯ୍ୟ ଆଦୌ ଜଣା 
ନାହିଁ ଏଇ ସାହସିନୀ ଭଦ୍ରମହିଳାଙ୍କ, ତାଙ୍କ ପିଲାଟି ଦିନ । 

କିନ୍ଧ ସେହି ଶ୍ରଦ୍ଧାର ସଙ୍କେତ ସୂୁନୀତିଙ୍କୁ ମିଳିଲା କି ନାହିଁ କହିହେବ ନାହିଁ । 
ସେ କେବଳ ବ୍ରଝିଲେ ଯେ ଭଦ୍ରଲୋକ କ୍ଷୁଣ୍ଡ ନୁହନ୍ତି ଧନ୍ୟବାଦ, ଏବଂ ତାଙ୍କର 


ବିଦେଶିନୀ ୧୯୩ 


ଏହି “କ୍ଷମାଭିକ୍ଷା ଅବଶ୍ଯ କରିବାର ଥୁଲା । କିନ୍ଧ ତା'ବୋଲି ମୁଁ ମୋ କଥାଟାକୁ 
ଅଧୀବାଟରେ ଛାଡ଼ିଦେବି ନା କ'ଣ ମ ? ଏହି ଭାବରେ ସେ ପୂଣି କହିବାକୁ 
ଲାଗିଲେ, 


“କ୍ରିଚ୍ୁ ମୋ ଦୋଷ ନୁହେଁ ମହାପାତ୍ର ସାହେବ, ଆପଣହିଁ ସେଇ ଅଧଵକାର 
ଦେଇଛନ୍ତି ମୋତେ । ଆଉ ମୁଁ ଯାହା କହିଲି, ସେଥ୍‌ରେ ଆପଣଙ୍କୁ ବାଧ୍ବାର 
ନୁହେଁ । କାରଣ ଆପଣ ଲେଖକ ନୃହନ୍ତି। ଯାହା ଆପଣ ନିଜେ କହିଲେ 
ଏଇକ୍ଷଣି । ହେଲେ ସେଥ୍‌ରୁ ଗୋଟିଏ ହେବାକ୍ର ଚାହାନ୍ତି ଚାକିରି ଛାଡ଼ିଦେଲା 
ପରେ । କିନ୍ଧ କାହିଁକି ? କ”ଣ ବୁଝୁନାହାନ୍ତି ଯେ ଏକାଧାରରେ ଭୀରୁ ଓ 
ଶଠ ଏଇ ତଥାକଥ୍ତ କଳାକାରଙ୍କ ଦଳ ? ମଇଦାନକୁ ଉଠି ଯାଇ ଲଢ଼େଇ 
କରିବାର ସାହସ ନାହିଁ । ହେଲେ କହୁଛନ୍ତି କ'ଣ ନା ଗପଟିଏ କି ଗୀତଟିଏ 
ଲେଖିଦେଲେ ସମାଜର ଭଵ୍ଧାର ହେବ ! ଆପଣ କଣ ସତରେ ତାଙ୍କରି ଦଳରେ 
ମିଶିବାକୁ ଚାହାନ୍ତି ମହାପାତ୍ର ସାହେବ ? ଭାବ୍ରଛନ୍ତି ସେଇଥ୍‌ରେ ଫେଟ ପୂରିଯିବ 
ଆପଣଙ୍କର ? 

ହୁଏତ ଆପଣଙ୍କର ପେଟ ପୂରିଯିବ । କିନ୍ଧ ଆପଣଙ୍କ ବାଟକୁ ଚାହିଁ ବସିଥ୍‌ବା 
ସେଇ ବୁଢ଼ା, ତା'ର କ'ଣ ହେବ ? ତା'ର କିଛି ଲାଭ ହେବ ବୋଲି ମନେ 
ହେଉଛି ଆପଣଙ୍କର ?..” 


““ ହେବ ନାହିଁ, ମୁଁ ଜାଣିଛି ସେ କଥା”, ରଙ୍ଗୁବାବୁ କହିଲେ ତାଙ୍କର ସହାସ୍ୟଭାବକୁ 
ବଜାୟ ରଖି ଏବଂ ସୂୁନୀତିଙ୍କୁ ଅବାକ୍‌ କରିଦେଇ । “ଆଉ ଆପଣ ଯୋଉ 
କହିଲେ ନା, ଯେ ଚାକିରିରୁ ଇସ୍ତଫା ଦେଇ ମୁଁ ଗୋଟାଏ ନାଟକୀୟ ଚାଲ୍‌ 
ଦେଖେଇଲି, ତା” ବି” ସତ ।” 


ଇଏ ବି ଗୋଟାଏ କଥା କହିବାର ଚାଲ୍‌ ନା କଅଣ ? ସୂନୀତି ଜାଗ୍ରତ 
ହୋଇ ଉଠିଲେ, ଭଦ୍ରଲୋକଙ୍କ ଚରିତ୍ରରେ ଚତୁରତା ନାମକ ଏକ ଅପ୍ରତ୍ଯାଶିତ 
ଗୁଣ ଆବିଷ୍କାର କଲାପରି । 


“ବ୍ରିନ୍ସ ଏଇ ନାଟକୀୟ ବଜ୍ରବିଦ୍ୟୁତ୍‌ର ଆବଶ୍ଯକତା ଥୁଲା ମୋ ପାଇଁ, 
ସୂନୀତିଜୀ । ଇଏ ମୋର ସ୍ବାର୍ଥତ୍ଯାଗ ନୁହେଁ । ମୁଁ ଯେ କୋଉ ସୂଖସମ୍ପଦର 
ଶିଖରୀରୁ ଖସିଆସିଲି, ତା”ନୁହେଁ । ତଥାପି ଏହି ଆନନ୍ଦ ମୋ ମନରେ ଆସିଲା 
ଯେ ମୁଁ କଥାଟାକୁ ଛିଶ୍ତେଇ ଦେଲି ଯାହାହେଉ । ଏଇଠି ସରିଲା ମୋ ହ୍ଯାମ୍‌ଲେଟ୍‌ 
ପଣିଆ, ଥ୍ୟାଙ୍କସ୍‌ । ଯଦିଓ ୟାଂ'ପରେ ମୁଁ ଗୋଟାଏ ଟ୍ରାଜିକ୍‌ ହିରୋ ବନିଯିବି, 
ସେଭଳି ଦୂରାଶା ମୋର ନାହିଁ । ଖାଲି ଏଇ ସଂଘାତର ଅନୁଭବ ଏବଂ ପ୍ରତ୍ଯୟ 
ଯେ ମୁଁ କରିଛି ଏମିତି ଗୋଟାଏ କାମ, ଯାହାକୁ ମୋର ଆଉ କେହି ସହକର୍ମୀ, 


୧୯୪ ବିଦେଶିନୀ 


ମାନେ ମୋରି ପରି କଷ୍ଠ ପାଉଥ୍‌ବା ସହକର୍ମୀ କରି ପାରିନାହାନ୍ତି ଆଜିଯାଏଁ । 
କଅଣ ବୁଝିଲେ ନା ମୁଁ କଣ କହୁଛି ? 
ବୃଝିପାରିବାର କୌଣସି ଲକ୍ଷଣ ଦେଖାଇଲେ ନାହିଁ ସୁନୀତି । 


“ହୁଁ ଅନେକ ସରକାରୀ ଚାକିରିଆ ଇସ୍ତଫା ଦେଇଛନ୍ତି ଏଥ୍‌ପୂର୍ବରୁ । ଗାନିଜୀଙ୍କ 
ଆହ୍ଵାନରେ କେତେ ଛୋଟବଡ଼ ହାକିମ ଛିଃ' କରି ତାଙ୍କର ଚାକିରି ଛାଡ଼ି 
ଦେଇଛନ୍ତି, ଦେଶମାତୃକାକୁ ମୁକୂଳେଇବେ ବୋଲି । କିନ୍ତ ସେକାଳ ପଖାଳ ଗଲାଣି । 
ସେଭଳି କୌଣସି “କ —ଜ୍‌', ମହାମହନୀୟ ଉଦ୍ଦେଶ୍ୟର କାରଣ ନାହିଁ ଏଇକ୍ଷଣି, 
ଆମ ଆଖି ଆଗରେ । ତା'ପରେ ମଧ୍ୟ ଅନେକେ ଇସ୍ତଫା ଦେଇଛନ୍ତି ତାଙ୍କ 
ନିଜ ପ୍ରତି କରାଯାଇଥ୍‌ବା କୌଣସି ଅନ୍ୟାୟକୁ ସହି ନ ପାରି କିମ୍ବା ପିଲାଛୁଆଙ୍କ 
ନେଇ କୌଣସି ବ୍ଯକ୍ତିଗତ ଅସୁବିଧାରୁ ଉଧୂରି ଆସିବା ପାଇଁ ଅଥବା ଆଉ 
କେଉଁ ଧନ୍ଦାରେ ପଶି ଅଧକ ଧନ ଓ ସମ୍ମାନର ଅଧ୍‌କାରୀ ହେବା ଲାଗି । 
ସେଭଳି କୌଣସି କାରଣ ପ୍ରଯୁଜ୍ୟ ନୁହେଁ ମୋ ପାଇଁ । ତଥାପି ମୁଁ ଇସ୍ତଫା 
ଦେଲି ଏବଂ ମୋତେ ଖୁସି ଲାଗୁଛି ମୁଁ ଏଇ କାମଟା କରିପାରିଛି ବୋଲି । 
କହିପାରନ୍ତି ଇଏ ଗୋଟାଏ ନାଟକୀୟ ଚାଲ୍‌, କିନ୍ତୁ ଏମିତିକା ଚାଲ୍‌ ଆଉ କେହି 
ଦେଖେଇ ପାରିଛନ୍ତି କି ଏଥ୍‌ପୂର୍ବରୁ ମାନେ ଖାଲି ଏଇଥ୍‌ପାଇଁ ଯେ ଏଇ ଦୂର୍ଗନ୍ଧକୁ 
ଆଉ ସହି ହେଉ ନାହିଁ ?” 

“ଆପରଣ କ'ଣ ଏଇଆ ଲେଖିଲେ ଆପଣଙ୍କ ଇସ୍ତଫାପତ୍ରରେ ଯେ ଏଇ 
ଚାକିରିଟା ଗନ୍ଧଉଛି ବୋଲି ଆପଣ ତାଂକୁ ଛାଡ଼ିଦେବାକୂ ଚାହାନ୍ତି ?””, ସୁନୀତି 
ପଚାରିଲେ, ଟିକିଏ ରସିକତା କଲାପରି । 

“ଦୁ ମୋଟାମୋଟି ସେଇଆ ନୁହେଁ ତ ଆଉ କଅଣ ? ଲେଖିଲି ଯେ 
ଦୁଃଖର ବିଷୟ, ମୁଁ ଏଇ ଚାକିରିର ଚାହିଦା ସାଙ୍ଗରେ ନିଜକୁ ଖାପ୍‌ ଖୁଆଇ 
ପାରୁ ନାହିଁ । ଆଇ କ୍ଯାନ୍‌ ନଟ୍‌ କୋପ୍‌ ଉଇଥ୍‌ ଇଟ୍‌ସ୍‌ ରିକ୍ର୍ୁଆର୍‌ମେଣ୍ଟସ୍‌ । 
ବରଝିଲାବାଲା ବୁଝିବେ, ବିଶେଷତଃ ଯେଉଁମାନେ ମୋତେ ଜାଣନ୍ତି । ଯେ ଚାହିଁଦାର 
ଅର୍ଥ ନିଶ୍ଚୟ କିଛି କାମ କି ଅକାମ ହୋଇଥ୍‌ବ, ଯେଉଁଥ୍‌ରେ ମୋତେ ଅଧକରୁ 
ଅଧ୍କ ଅସୁସ୍ଥ ଲାଗୁଛି । 

ଆଉ ମୁଁ ମଧ୍ଯ ଚେଷ୍ଟା କରିବି ସେମାନଙ୍କର ଏହି ପ୍ରକାର ଅନୁମାନ ତଳେ 
ଗାର ଟାଣିବା ପାଇଁ । ଆପଣଙ୍କ ଆଗରେ ଯାହା ସବୁ ବଖାଣିଗଲି, ମୋର 
ସହକର୍ମୀ ବନ୍ଧୁମାନଙ୍କ ଆଗରେ ମଧ୍ଯ କହିବି ସେଥ୍‌ରୂୁ କିଛି କିଛି । ମଧ୍ଯ ଆଉ 
କେତେ କଥା ଯାହା ମୁଁ କହିପାରିଲି ନାହିଁ ସେଦିନ ସମୟ ଅଭାବରୁ । ଏବଂ 
ଜଣାଇଦେବି ଯେ ବଢ଼ି ଚାଲିଥ୍‌ବା ଏଇ ପ୍ରଦୂଷଣ ଆଉ ମୋ ଧାତୁରେ ଗଲା 


ବିଦେଶିନୀ ୧୯୫ 


ନାହିଁ । କହିଲେ କହ ପଛେ ଯେ ଏଭଳି ଶ୍ରୀଅଙ୍ଗ ନେଇ ମୋର ଚାକିରିରେ 
ପଶିବା ଉଚିତ ନ ଥୁଲା । 


ଦଳୂଆ, ହେଲେ ଶାନ୍ତ ପୋଖରୀରେ ଗୋଟାଏ ଟେକା ପଡ଼ିଛି । ଏକ 
ନାହିଁ ନ ଥବା ବିଚିତ୍ର ସଂଘାତ, ଆମ ଚାକିରିଆଙ୍କ ଗନ୍ଧିଆ, ହେଲେ ଚାରୁଚିକ୍କଣ 
ଜୀବନଦର୍ଶନକୁ ଚହଲେଇ ଦେବା ପାଇଁ । ମୋର ଏଇ ଉଦ୍ଯମର କଣ କୌଣସି 
ମୂଲ୍ଯ ନାହିଁ ସୂନୀତିଜୀ ? ତା'ର କୌଣସି ସୁଫଳ ପଡ଼ିବ ମାହିଁ ମୋ ଉପରେ 
ତଥା ମୋ ବାଟଦେଇ ମୋ ଜାତିଭାଇଙ୍କ ଉପରେ ?” 


““ପ୍ରଡ଼ିବ । ଅବଶ୍ଯ ପଡ଼ିବ, ମହାପାତ୍ର ସାହେବ ।” ସୂନୀତି କହିଉଠିଲେ 
ଉତ୍ତେଜିତ ହୋଇ, ତାଙ୍କର ଏହି ସାଧାରଣ ଉତ୍ସାହକୁ ବଳ ଦେଲାପରି । “ମୁଁ 
ଖାଲି ଭଗବାନ୍‌ଙ୍କୁ ଡାକରଛି ଯେ ସେଇ ସୁଫଳର ମିଆଦ ସରି ନ ଯାଉ ଚଟ୍‌କିନି । 
ଦଳଗୁଡ଼ାକ ପୂଣି ବାନ୍ଧି ହୋଇ ନ ଯାଉ..” 


ରଙ୍ଗୁବାବୁଙ୍କ ଉତ୍ସକ ଚାହାଣି ସତେ ଅଳି କରୁଥଲା ଶିକ୍ଷୟିତ୍ରୀ ମନ୍ଦ୍ରାଶୟାଙ୍କ 
ତା” ହେଲେ କ୍ରହନ୍ତୁ ମ୍ୟାଡ଼ାମ୍‌୍‌ ମୋର ଆଉ କଣ କରିବା ଉଚିତ ଏ ଦିଗରେ । 


“ଦୂଉ୍‌୍‌ ଗପ ଲେଖନ୍ତୁ ଯଦି ସେଇଆ ଚାହୁଁଛନ୍ତି ଆପଣ । ଟାହାପାନ 
କିମ୍ବା ବ୍ରିଜ୍‌ଖେଳର ମାଧ୍ୟମରେ ମଧ୍ଯ ଆପଣ ପହଁଚେଇଦିଅନ୍ତୁ ସେଇ ପ୍ରଦୂଷଣର 
ଦ୍ରର୍ଗନ୍ଧ ଆପଣଙ୍କ ପ୍ରାକ୍ତନ ସହକର୍ମୀଙ୍କ ପାଖରେ । କିନ୍ଧ ସେଇ ଯଥେଷ୍ଟ ନୁହେଁ 
ମହାପାତ୍ର ସାହେବ, ଆଦୌ ଯଥେଷ୍ଟ ନୁହେଁ । ଏଥୁ ଅଧ୍‌କ କିଛି କରିପାରିବେ 
ଆପଣ, ଆପଣଙ୍କ ପରି ଜଣେ ଲୋକ ।” 


ଉଦ୍‌ଗ୍ରୀବ ରଙ୍ଗନାଥବାବ୍ରଙ୍କ ଚାହାଣି ରୀତିମତ ଝଳି ଉଠିଥ୍ଲା ସେତେବେଳେ । 


““ ହେଲେ ତା” ପୂର୍ବରୁ ଆବଶ୍ୟକ ଗୋଟାଏ. ଅବବୋଧ । ଯେ ସେକାଳ ପଖାଳ 
ସରିଯାଇ ନାହିଁ । ଦେଶ ସ୍ଵାଧୀନ ଏବଂ କେଉଁ ବାହାର ଶତୃ ସେଇ ସ୍ଵାଧୀନତାକୁ 
ଛଡ଼େଇ ନେବାକୁ ଆସି ନାହିଁ । କିନ୍ତୁ ପୁଣି ଏକ ବୈପ୍ଳବିକ ପରିସ୍ଥିତି ଆସି 
ପହଁଚିଛି ଆମ ଦେଶରେ । ପୂଣି ଏକ “କ ଜ୍‌, ଏକ ମହାମହନୀୟ ଉଦ୍ଦେଶ୍ଯ 
ଡାକୁଛି ଆପଣମାନଙ୍କ ପରି ଲୋକଙ୍କୁ । ଏଇ ଏବେକା କଥା । ସେଇ ଡାକରା 
କ'ଣ ଶୁଣାଇ ନ ଥୁଲେ ଲୋକନାୟକ ଜୟପ୍ରକାଶ ନାରାୟଣ ? ଏମର୍‌ଜେନ୍‌ସି 
ଉଠି ଯାଇଥ୍‌ଲେ ମଧ୍ଯ “ସମ୍ପୂର୍ଣ୍ଣ କ୍ରାନ୍ତିଅ କ'ଣ ସେତିକି ଜରୁରୀ ନୁହେଁ ଆଜି, 
ଯାହା ତାଙ୍କବେଳେ ଥୁଲା ?” 

(ସୂନୀତି, ହଠାତ୍‌ ଏଇ ଲେକ୍ଚରବାଜି କାହିଁକି ? କ'ଣ ମନେ ପଡ଼ିଯାଉଛି 
ଯେତେବେଳେ ଅଣ୍ଟାରେ ହାତ ଦେଇ ଉଦ୍‌ବୋଧନ ଦେଉଥ୍‌ଲୁ ସହପାଠୀ — ସହପାଠିନୀ 

ମାନଙ୍କୁ ପ୍ରିନସ୍‌ପ୍ୟାଲ୍‌ଙ୍କ ଘୋର ଅତ୍ୟାଚାର ବିରୋଧରେ ବିଦ୍ରୋହ କରିବାପାଇଁ ? 
ପୁରୁଣା ନେତ୍ରୀପଣିଆ ଜାଗିଉଠିଛି ?... ହୋଇଥ୍‌ବୁ ଆଇ ଡୋଣ୍ଟ୍‌ କେୟାର୍‌ । 
କିଏ ଜାଣିଛି, ନିଜର ମୁକ୍ତି ଲାଭ ପାଇଁ ଆମେରିକା ଯାଇ ନ ଥୁଲେ ମୁଁ 
ଯଥାକ୍ରମେ ଜନସାଧାରଣଙ୍କ ନେତ୍ରୀ ହୋଇ ପାରି ନ ଥାଆନ୍ତି ବୋଲି କିଏ 
କହିବ ? କିନ୍ତୁ ମୋ କଥା ଛାଡ଼ । ମୁଁ ଏଇକ୍ଷଣି ଗୋଟିଏ ସ୍କଲାର୍‌ ଏବଂ 
ବିଦେଶିନୀ । ମୋର ଆଉ ଯିବାକୁ ନାହିଁ ସେ ବାଟରେ । କିନ୍ତୁ ଏଇ ଭିନ୍ନ 
ଦ୍ୟୁରୋକ୍ରାଟ୍‌ ଜଣକ, ୟା”କୁ ଯେଉଁ ପୋକ କାମୁଡ଼ିଛି ଏଇକ୍ଷଣି, କେଉଁ ଏକ 
ଦେବଦ୍ର୍ଲିଭ ତାଡ଼ନା, ଯେଉଁଥ୍‌ପାଇଁ ସେ ଚାକିରିଟା ବି ଛାଡ଼ିଦେଲା, ତା'କୁ 
ଠିକଣା ବାଟରେ ନେଇଯିବା ମୋର କର୍ରବ୍ୟ ନୁହେଁ କି ? ହଠାତ୍‌ ଯେଉଁ 
ସାହସ ପାଇଛି ଗୋଟାଏ ଡ୍ରାମା କରିବା ଲାଗି, ତା'କୁ ତେଜିବା ଉଚିତ ନୁହେଁ 
କି ଯେଉଁଥ୍‌ରେ ସେ ପ୍ରକୃତରେ କିଛି କରିପାରିବ, କିଛି କଲାପରି କାମ ? ) 


 ସ୍ରଂ ପୂର୍ଣ୍ଣ କ୍ରାନ୍ତି... ଟୋଟାଲ୍‌ ରିଭଲ୍ଯୁସନ୍‌ ।”” ରଙ୍ଗୁବାବୁ ଶବ୍ଦ ଦୁଇଟିକୁ 
ବସେଇ ବସେଇ ଉଚ୍ଚାରଣ କଲେ, ତା'ର ସମ୍ପୂର୍ଣ୍ଣ ସ୍ବାଦୁ ସେବନ କଲା ପରି । 
ସେଇଠି କହିଲେ, “ହଁ, ସୂନୀତିଜୀ । ସନ୍ଦେହ ନାହିଁ ଯେ ତା'ର ଆବଶ୍ଯକତା 
ଦିଶିଯାଉଛି ଆମ ଆଖିକୁ ଜଳଜଳ ହୋଇ । କିନ୍ତୁ ମୁଁ ଅଧକା କଣ କରିପାରିବି 
ଜାଣେ ନାହିଁ, ମୋର ଅନୁଭୂତ ଦୁର୍ନୀତି ଉପରେ ଗପ ଲେଖିବା ଆଉ ସେ 
ବିଷୟରେ ଗପସପ କରିବା ଛଡ଼ା । କୋଉ ପାର୍ଟିରେ ଯୋଗ ଦେବି ? ନା 
ଗୋଟାଏ ନୂଆ ପାର୍ଟି, ମୋର୍ଚା କି ସାମ୍ମୁଖ୍ୟ ଗଢ଼ିବାର ଉଦ୍ଯମ କରିବି ? 
ଜୟପ୍ରକାଶଙ୍କ ଚେଲାମାନେ ବରଇ୍ଁମାନ କେଉଁଠି ଅଛନ୍ତି କହିଲେ ? ଯେଉଁମାନେ 
କୌଣସି ଦେଶ କାମ କରୁ ନାହାନ୍ତି, ତାଙ୍କ କଥା ଛାଡ଼ିଦିଅନ୍ତ । ଅନ୍ୟମାନେ 
କ”ଣ କରୁଛନ୍ତି ୨ ଖାଲି ଦଳଗତ ରାଜନୀତି, ଅର୍ଥାତ୍‌ ଗାଦିରେ ବସିବାର ତଥା 
ବସିରହିବାର ଯାବତୀୟ ଉପାୟ କରିବା ହଡ଼ା, ଆଉ କିଛି କାମ କରୁଛନ୍ତି 
ସେମାନେ ? ଏବଂ ସବୁଠାରୁ ଲଜ଼ାର ବିଷୟ ଯେ ତାଙ୍କ ଭିତରୁ କେତେକ 
ଅଛନ୍ତି ଯାହାଙ୍କ ବିରୋଧରେ ମୋଟା ଦ୍ରର୍ନୀତିର ଚାର୍ଜସିଟ୍‌ .. ମୁଁ କଣ ମିଛ 
କହୃଛି ସୁନୀତିଜୀ ? ନା, କ୍ଷମା କରନ୍ତ, ମୁଁ ରାଜନୀତିରେ ପଶିପାରିବି ନାହିଁ । 
ମୁଁ ସେଥ୍ର ଯୋଗ୍ୟ ନୁହେଁ ।”? 


“ଆରେ, ମୁଁ କଣ କହୁଛି ରାଜନୀତିରେ ପଶିବାପାଇଁ ?, ତାଂଛଡ଼ା କ'ଣ 
ଆଉ କିଛି କରିହେବ ନାହିଁ ? 


<¢ > 
କୁହନ୍ତୁ । 

“କରି ହେବ । ଯେଉଁ ସହକର୍ମୀ ବନ୍ଧମାନଙ୍କ ମନୋଭାବ ଏବଂ ଦୃଃଖବୋଧ 
ମୋଟାମୋଟି ଆପଣଙ୍କ ପରି ଏବଂ ଏଣିକି ଆପଣ ତାଙ୍କ ସାଙ୍ଗରେ ବିସ୍ତାରିତ 
ଆଳାପ ଆଲୋଚନା କରିବାକ଼ୂ ଚାହୁଁଛନ୍ତି ତାଙ୍କୁ ନେଇ ଆପଣ କଂଣ ଗୋଟାଏ 
ନୂଆ ଆଜାଦ୍‌ ହିନ୍ଦ୍‌ ଫୌଜ” ଗଢ଼ିପାରିବେ ନାହିଁ । ମାତ୍ର ଜଣେ ଦ୍ରଇଜଣ 
ହଏତ ଇସ୍ତଫା ଦେଇପାରନ୍ତି ଆପଣଙ୍କ ପରି, କିନ୍ଧ ମୋର ବିଶ୍ଵାସ ଅନେକ 
ଅନ୍ୟମାନେ ଅଛନ୍ତି ଯେଉଁମାନେ ଆପଣଙ୍କୁ ଯଥେଷ୍ଟ ମାଲମସଲା ଯୋଗାଇପାରିବେ 
ଆପଣଙ୍କ ଅଭିମାନ ପାଇଁ ଏବଂ ଅଭିଯାନ ହେବ ଏଇ ଯେ ¬ ପ୍ରଶାସନ 
ହେଉ କି ଉନ୍ନୟନ, କୃଷି ହେଉ କି କଳା, ଯେଉଁଥ୍‌ରେ ସରକାର ବିଦ୍ଯମାନ, 
ସେଥ୍‌ରେ ଦ୍ରର୍ନୀତି ନ ରହୁ । ବଡ଼ବଡ଼ିଆଙ୍କୁ ଲାଞ୍ଚ ବ୍ୟାପକ ବାଟମାରଣା, 
ତଳିଆଙ୍କ ହାତଗୁଞ୍ଜା, ପ୍ରିୟାପ୍ରୀତି ତୋଷଣ ଏବଂ ତୁଚ୍ଛା ଦେଖାଣିଆପଣ । ଆପଣ 
କେଇ ଜଣ ମିଶି ପୃଥ୍ବୀଟାକୁ ଓଲଟେଇଦେବେ ମୁଁ ସେକଥା କହୁ ନାହିଁ । 
କିନ୍ଧ ଆପଣମାନେ ଅନେକ କିଛି କରିପାରିବେ, ଯାହା ଅନ୍ୟମାନଙ୍କ ଦ୍ଵାରା 
ସମ୍ଭବ ନୁହେଁ । କାରଣ ଆପଣମାନେ ଯେଉଁ ଭିତିରିକଥା ଜାଣନ୍ତି, ତା'କୁ ଆମେମାନେ 
ଜାଣିବୁ ନାହିଁ । ଆମେ ଯେତେକ ବାହାର ଲୋକ । ଆମକୁ ସହଜେ ଭୁତେଇ 
ଦେଇହେବ । ମିଛକଥା କହିହେବ, ଯାହାର ମୁଖା ଆମେ ଖୋଲି ଦେଇପାରିବ 
ନାହିଁ । ଆମକୁ ଅନେକ ବଡ଼ ବଡ଼ କଥା କହିହେବ, ଅର୍ଥନୀତି, ଆଗାମୀ 
କାଲିର ଉଜ୍ଵଳ ଭବିଷ୍ୟତ ଏବଂ ଆନ୍ତର୍ଜାତିକ ପରିସ୍ଥିତିକୁ ନେଇ, ଯାହା ଆମ 
ମୁଣ୍ଡରେ ପଶିବ ନାହିଁ । କିନ୍ତୁ ଆପଣମାନଙ୍କୁ ଜଣା ତା'ର କାରସାଦି, ଆଇ 
ମିନ୍‌ ସେଥ୍‌ର ପ୍ରବଞ୍ଚନା । ତେଣୁ କେବଳ ଆପଣମାନେ ତା'କୁ ପଦାରେ ପକେଇ 
ଦେଇପାରିବେ । ପାରିବେ । ଇଛୁାକଲେ ପାରିବେ । ଏକାଠି ମିଶି ଗୋଟାଏ 
ଖୋଲା ଅଥବା ଭିତିରିଆ ଅନୁଷ୍ଠାନ ଗଢ଼ନ୍ତୁ କି ନାହିଁ, ତା” ଆପଣମାନଙ୍କ 
ଉପରେ ନିର୍ଭର କରେ ।” 


ସୁନୀତିଙ୍କୁ ଖୁସି ଲାଗିଲା ଯେ ଶ୍ରୋତା ମନ ଦେଇ ଶୁଣୁଛନ୍ତି ତାଙ୍କ କଥା, 
ସମାଜ କଲ୍ୟାଣର ଏକ ଅଭିନବ ସୁରାକ୍‌ ପାଇଲା ପରି ।.. କିନ୍ଧୁ ଇଏ କ'ଣ ? 
ଜୂଆର ଉଠିଛି କି ନାହିଁ, ଭଟ୍ଚା ପଡ଼ିଗଲା ନା କଅଣ ? ତେଜ ଓହ୍ଲେଇ 
ଗଲାଣି ତାଙ୍କ ଚାହାଣିରୁ, ଆଉ କହୁଛନ୍ତି 


କ୍କିନ୍ଧ ସେମିତି କିଛି ହୋଇପାରିବ ନାହିଁ ସୁନୀତିଜୀ ।” 

କ୍ରାହିଁକି ହେବ ନାହିଁ ?” 

“କ୍ରାହିଁକିନା ମୁଁ ସେମାନଙ୍କୁ ଜାଣେ, ଯେଉଁମାନେ ମୋର ସାଥୀ ହେବେ 
ବୋଲି ଆପଣ ଭାବୁଛନ୍ତି । ହଁ, ସେମାନେ ମୋ ଗପ ଶୁଣିବେ, ତା'କୁ ଉପଭୋଗ 


e୧୯୮ ବିଦେଶିନୀ 


କରିବେ ଏବଂ ନିଜଆଡ଼ୁ ମଧ୍ୟ କେଇଟା ରସରସିଆ ତଥା ପୂତିଗନ୍ଧମୟ ସତକଥା 
ବାଢ଼ିଦେବେ ମୋ ଆଗରେ । କିନ୍ତୁ ସେତିକି ମାତ୍ର । ସେମାନେ ଏମିତି କିଛି 
କହିବାକୁ ଚାହିଁବେ ନାହିଁ, ଯେଉଁଥ୍‌ରେ ସେମାନେ ଧରା ପଡ଼ିବେ କି ତାଙ୍କ 
ହାକିମ, ତାଙ୍କ ମନ୍ତ୍ରୀ ଏବଂ ତାଙ୍କ କ୍ଯାରିଅର୍‌କୁ ବାଧା ହୋଇପାରେ । ପ୍ରାକ଼ିକାଲ୍‌ 
କମନ୍‌ସେନ୍ସ୍‌ !”” ରଙ୍ଗୁବାବୁ ହସିଦେଲେ ଟିକିଏ ତାଙ୍କ ପୂର୍ବ ସ୍ଵୀକାରୋକ୍ରିର ଏଇ 
ପଦଟିକୁ ଉଦ୍ଧାର କଲାପରି । 

ସୁନୀତି ସେଇ ହସର ପ୍ରତିଦାନ ଦେଲେ ଏବଂ ହାତଘଡ଼ି ଦେଖିଲେ । ନିଜକୁ 
ଚେତେଇଦେଲେ ଯେ ଡେରି ହୋଇଗଲାଣି । ସେ ନିଶ୍ଚୟ କରିଥ୍‌ଲେ ଯେ 
ଆରଥର ପରି ସେ ଆଜି ଏଠି ବସିରହିବେ ନାହିଁ, ରାତି ଅଧଯାଏଁ । ଗୋଟାଏ 
ପାଗଳ ବ୍ର୍ୟରୋକ୍ରାଟ୍‌ର ଗାଲୁଗପ, ହେଲା ଏବେ ଦୂଃଖକାହାଣୀ, ଶୁଣିବା ଲାଗି । 
ମଧ୍ଯ ଥକା ଲାଗୁଛି ଗୋଟାଏ ଲମ୍ବା ଡ୍ରାଇଭ୍‌ ପରେ ଏବଂ ସେ ପୁଣି ଗୋଟାଏ 
ରାତିର ନିଦକୁ ଅଯଥାରେ ନଷ୍ଟ କରିବାକୁ ଚାହାନ୍ତି ନାହିଁ । 


ସେହେତୁ ସେ ଆଉ ଟିକିଏ ହସିଲେ । ଗୋଟାଏ ମଜାର ଆଳାପ ସରିଗଲା ପରି । 
ଏଥର ଉଠିବାକୁ ହେବ । ଚା”କପ୍‌ରେ ଶେଷ ଚୂମୁକିଟିଏ ଦେଲେ ଏବଂ କହିବାକ୍ର 
ଯାଉଥ୍‌ଲେ ଯେ ଧନ୍ୟବାଦ, ଆଜି ପାଇଁ ବିଦାୟ ଦିଅନ୍ତୁ । ଏହି ସମୟରେ ରଟଙ୍ଗୁବାବୁ 
ଗୋଟାଏ ପ୍ରଶ୍ନ ପଚାରିଲେ, ଯାହା ସୂନୀତିଙ୍କ ଖାପ୍ଛଡ଼ା ଲାଗିଲା — 

“ଆପଣ ଏଠି କେତେଦିନ ଅଛନ୍ତି ଆଉ ?” 
ଖାଲି ଆସୁଥ୍ବି ମଝିରେ ମଝିରେ, କାଗଜପତ୍ର ସଜାଡ଼ିବା ପାଇଁ ଏବଂ ଓଡ଼ିଶା 
ମାନେ ଇଣ୍ଡିଆରୁ ଫେରିଯିବି ଏଇ ଚାରିମାସ ଭିତରେ...” 

ଆଚୁା ? ଏତେ ଶୀଘ୍ର ?” 

“ମଲା, ଆଉ ଡେରି କରିବି କାହିଁକି ? ମୁଁ ଯେଉଁ କାମ ପାଇଁ ଆସିଥ୍‌ଲି, 
ମୋର ରିସଙ୍ଟଟ କାମ, ସେତିକି ସରିଗଲା ପରେ ଆଉ ରହିବି କୋଉଥୂପାଇଁ ? 

‘ଆଇ ସି ।” 

କ”ଣ ଦେଖିଲ ମହାପାତ୍ର ସାହେବ, ଯାହା ଆଗରୁ ଦେଖି ନ ଥୁଲ ? 
ମୁଁ ପରା ତୁମକୁ ମୂଳରୁ କହିଥ୍‌ଲି ସେକଥା, ଯେ ମୁଁ ଆସିଛି ଏଇ ରିସଇ୍ଚ 
କାମରେ ଏବଂ ମୋର ଫେରିଯିବା କଥା ଏଇ ଛଅସାତ ମାସ ଭିତରେ ? 
ତଥାପି କାହିଁକି ଏଇ ପ୍ରଶ୍ନ ଏବଂ ମୋର ଉତ୍ତର ଶୁଣିବା ପରେ ଏଇ ଆଲୋକ 
ଦର୍ଶନ, ଯେଉଁଥ୍‌ରେ ତୁମେ ବିଶେଷ ସୁଖୀ ହେଲା ପରି ଦିଶୁ ନାହଁ ? ଏନି, 


` ବିଦେଶିନୀ ୧୯୯ 


ତମେ ବୁଝିବ ତମ କଥା, କିନ୍ତୁ ବିଶ୍ଵାସ କର ଯେ ମୋର ପୂର୍ଣ୍ଣ ସହାନୁଭୂତି 
ରହିଛି ତୁମ ପ୍ରତି । ଏହି ମର୍ମରେ ସୂନୀତି ରଙ୍ଗୁବାବୁଙ୍କୁ ତାଙ୍କର ଶୁଭେଚ୍ଛା ଜଣାଇଲେ 
ବିଦାୟ ନେଲା ବେଳକୁ । କହିଲେ, 


ଥ୍ୟାଙ୍କୁ ୟୁ ମହାପାତ୍ର ସାହେବ, ଆ୍ଯାଙ୍କ ୟୁ ଫର୍‌ ଏଭ୍‌ରିଥ୍‌ଟ୍‌ । ଏବଂ 
ମୋର ଆନ୍ତରିକ ଶୁଭେଚ୍ଛା ଜାଣିବେ । ଏବଂ ଭଗବାନ୍‌ଙ୍କ ଠରେ ପ୍ରାର୍ଥନା ଯେ 
ଆପଣଙ୍କର ଏହି ଉଦ୍ଯମ ସଫଳ ହେଉ । ମାନେ ଯଥାକ୍ରମେ ଆପଣଙ୍କ ନିଜ 


ମନରେ ଆସୁ ଯେ ଆପଣଙ୍କର ଏଇ ଡ୍ରାମା ¬ ଏକ୍‌ସ୍‌କିଉଜ୍‌ ମି, ମୁଁ ଆପଣଙ୍କ 
ଭାଷା କହୁଛି ¬ ସାର୍ଥକ ହୋଇଛି । 


ଆଉ ମୁଁ ଉଭେଇ ଯାଉ ନାହିଁ ମହାପାତ୍ର ସାହେବ । କ୍ଯାପିଟାଲ୍‌କୁ ଆସିଲେ 
ମୁଁ ଯୋଗାଯୋଗ କରିବାକ୍ୂ ଚେଷ୍ଟା କରିବି ଆପଣଙ୍କ ସାଙ୍ଗରେ । ବ୍ରଝିବି ଆପଣଙ୍କ 
ହାଲଚାଲ ଏବଂ ସାହିତ୍ଯିକ ନ ହେଲେ ମଧ୍ଯ ମୁଁ ଆପଣଙ୍କର କ୍ଷୁଦ୍ରଗଳ୍ପ ଶୁଣିବୀକ୍ର 
ଚାହିଁବି ¬ କ'ଣ ଶୁଣେଇବେ ନା ?” 

ସୁନୀତି ସ୍ଟିତହାସଟିଏ ବାଢ଼ିଦେଲେ, ପ୍ରଶ୍ନବାଚୀର ଦରଖୋଲା ଓଠକ୍ର ଯଥାଶୀଘ୍ର 
ବ୍ରଜି ନ ଦେଇ । 

ରଙ୍ଗୁବାବୁ ନୀରବ ରହିଲେ ଏବଂ ଯେଉଁ ହସଟିଏ ହସିଲେ ପ୍ରତିଦାନସ୍ଵରୂପ 
ତା'କୁ ଶୁଖିଲା ହସ ଛଡ଼ା ଆଉ କିଛି କହିହେବ ନାହିଁ । 

ବିଦାୟପର୍ବ ଏଇଠି ସରିଯିବା କଥା । ସୂନୀତି ମଧ୍ଯ ଠିଆ ହୋଇ ପଡ଼ି 
ଦାଣ୍ଡ ଦରଜା ଆଡ଼କୁ ପାଦ ବଢ଼େଇଥ୍‌ଲେ । କିନ୍ତୁ କେଜାଣି କାହିଁକି ସେ 
ହଠାତ୍‌ ଗୋଟାଏ ପ୍ରଶ୍ନ ପଚାରିବସିଲେ ରଙ୍ଗୁବାବୁଙ୍କୁ ଯାହାର ସଟଙ୍ଗତି ବରଝିହେଲା 
ନାହିଁ । ପଚାରିଲେ, 


“ଆଛା ମିଷ୍ଟର୍‌ ମହାପାତ୍ର ଗୋଟାଏ କଥା ମୁଁ ବୁଝିପାରୁ ନାହିଁ ଭଲ କରି । 
ଆପଣ କହିଲେ ଯେ ଏଇ ଯେଉଁ କାଣ୍ଡ କଲେ ଆପଣ ଏବଂ ଏହି ସମୟରେ, 
ତା” ପଛରେ ଥୁଲା ଗୋଟାଏ ନାହିଁ ନ ଥ୍‌ବା ତାଡ଼ନା । ଆପଣ ଯାହାର 
ପ୍ରତିରୋଧ କରିବାକ୍ର ଚାହିଁଲେ ନାହିଁ, କାମଟା ଯେତେ ନିର୍ଧଵିଆ ବୋଲି ମନେ 
ହେଉ ପଛକେ । ଭାବିଲେ ଯେ ଏଭଳି ତାଡ଼ନା ବୋଧହୁଏ ଆଉ ଆସିବ 
ନାହିଁ ଜୀବନରେ ! କଂଣ ତା”ର ଅର୍ଥ ? 

କୋଉଠୁ ଆସିଲା ଏଇ ତାଡ଼ନା ? କିଭଳି ଘଟଣା, ଅନୁଭବ ନା ଆଉ 
କଅଣ, ଯେ ଆପଣ ସେଥ୍‌ରେ ଅଭିଭୂତ ହୋଇପଡ଼ିଲେ ? ସରି, ମୁଁ ଆପଣଙ୍କୁ 
ଏମିତିକା ପ୍ରଶ୍ନ ପଚାରୁଛି, ଜେରା କଲା ପରି । ଆପଣ କିଛି ନ କହିଲେ 
ବି” ଚଳିବ, ଆଇ ଡୋଣ୍ଟ୍‌ ମାଇଣ୍ଡ...” 

...କହିବି ? କହିବି ?? ନା, ମୁଁ ପୁଣି ସେଇ ଭୂଲ୍‌ କରିବି ନାହିଁ । ସେଦିନ 
ରାତିରେ ମୁଁ କହିଲି ଯେ ମୁଁ ଜଣେ ବିଶିଷ୍ଟ ବନ୍ଧୁଙ୍କ ପାଇଁ ଅପେକ୍ଷା କରିଥ୍‌ଲି, 
ତାଙ୍କରି ଆଗରେ ମୋ ଦ୍ଃଖକାହାଣୀ ବଖାଣିବି ବୋଲି । ମୋର ସେମିତି 
କହିବା ହୁଏତ ଉଚିତ ନ ଥିଲା । କିନ୍ତୁ ତୁମେ କିଛି ପ୍ରଶ୍ନ କରି ନ ଥଲ 
ସେ ବିଷୟରେ । ବିଦୁପର କୌଣସି ଲକ୍ଷଣ ଦେଖିଲି ନାହିଁ ତୁମ ମୁହଁର ଚେହେରା 
କି ହାବଭାବରେ । ଭାବିଲି ତୁମେ ଏଇ ସରଳ ସତ୍ଯଟାକୁ ଗ୍ରହଣ କରିନେଇଛ । 
ତା'ରି ବଳରେ “ସୂନୀଅପାଂ ପଦଟା ବାହାରିପଡ଼ିଲା ମୋ ମୁହଁରୁ । ଯାହା ସ୍ଵଭାବତଃ 
ତୂମେ ପସନ୍ଦ କଲ ନାହିଁ । ପୁଣି ଯେତେବେଳେ କହିଲି ଯେ “ସୁନୀ ଅପାଂଙ୍କୁ 
ଅବଶ୍ୟ ଭଲ ଲାଗିବ ମୁଁ ଯୋଉ କାମଟା କଲି, ତୁମେ ପରିଷ୍କାର ଭାବରେ 
ଜଣାଇଦେଲ ଯେ ମୋର କୌଣସି କାରଣ ନ ଥୁଲା ସେମିତି କିଛି ଧରି 
ନେବାଲାଗି । ତଥାପି କାହିଁକି ଏଇ ପ୍ରଶ୍ନ ? ଜାଣିସିଆଣିଆ ? ସିଧାସଳଖ 
ଶୁଣିବାକୁ ଚାହଁ ମୋ ମୁହଁରୁ ଯେ ତୁମେ ମୋ ଜୀବନରେ ଆସିଲ ବୋଲି 
ମୋର ଏଇ ଦଶା ? ନ ହେଲେ ଏଭଳି ଗୋଟାଏ ତାଡ଼ନା ¬ ଆମଘାତୀ 
ତାଡ଼ନା, ଯାହା ଦ୍ରନିଆଁ କହିବ କଦାପି ଆସି ନ ଥାଆନ୍ତା ମୋ ମନକୁ । 
ୟେସ୍‌ ମ୍ଯାଡ଼ାମ୍‌ । ଏହାହିଁ ସତକଥା ! ଯାହା ତୁମେ ଜାଣିବାକୁ ଚାହଁ ନାହିଁ । 
ଠିକ୍‌ ଅଛି, ନ ଜାଣିଲେ ନାହିଁ ।.. 


ଏ ହିପ୍ରକାର ଆନ୍ଦୋଳନ ଘଟିଲା ରଙ୍ଗୁବାବ୍ରଙ୍କ ମନରେ । କିନ୍ତୁ ଅଛନ୍ଥ ସମୟ 
ପାଇଁ । ତା'ପରେ ସେ କହିଲେ, 


“ଆଇ ଆମ୍‌ ସରି, ମୁଁ ଜାଣେ ନାହିଁ । ତେଣୁ କିଛି କହିବା ନ କହିବାର 
ପ୍ରଶ୍ନ ଉଠୁ ନାହିଁ ।”” 

ସେଇଠି ଯୁଗପତ୍‌ ଯେଉଁ ସ୍ଟିତହାସର ସଂଚାର ହେଲା ଦି'ଜଣଙ୍କ ଓଠରେ, 
ତା'ର ଅର୍ଥ ହୁଏତ ଏମିତି ହୋଇପାରେ, ଯାହା ମନସ୍ତତ୍ଵବିଦ୍‌ମାନେ କହିବେ 
ଯେ ଦିହିଁଙ୍କ ଦିହେଁ ଜାଣନ୍ତି କଥାଟା କଅଣ ? କିନ୍ଧ ସେ ବିଷୟରେ କିଛି 
କହିବା ନିଷ୍ପୟୋଜନ । ମଧ୍ୟ ଆତ୍ମସମ୍ମାନର ଅନୁକୂଳ ନୁହେଁ । 


ରଙ୍ଗୁବାବୁ କହୁଥ୍‌ୁଲେ ମୁଁ ଆପଣଙ୍କ କାର୍‌ରେ ଛାଡ଼ି ଦେଇଆସିବି, ଆପଣଙ୍କର 
କିଛି ଆପତ୍ତି ନ ଥଲେ । କିନ୍ତ ସୂନୀତି ତାଙ୍କର ସହାସ୍ଯ ଆପତ୍ତି ଜଣାଇଲେ । 
କହିଲେ ମୋତେ ସ୍କୁଟର୍‌ଟାଏ ସହଜେ ମିଳିଯିବ । କିନ୍ଧ ତା'ଛଡ଼ା ମୋର ଆଜି 
ଚାଲିବାକୁ ଇଚ୍ା ହେଉଛି । ରାତି ଉଛୁର ହୋଇ ନାହିଁ । ଆଉ ପାଗଟା କେତେ 
ବଢ଼ିଆ ହୋଇଛିଓ ଦେଖୁ ନାହାନ୍ତି ୨ ଏନିଠଜେ ଥ୍ଯାଙ୍କସ୍‌ଟ ଇଟ୍‌ ଓାଜ୍‌ ସୋ 
କାଇଶ୍ଚ୍‌ ଅଫ୍‌ ଯୁ...ବାଏ... 

ସୁନୀତି ବାଟ ଚାଲିବାକୁ ଆରମ୍ଭ କଲେ ଏବଂ କିଛି ଦୂର ଗଲାପରେ ସେ 
ଏଇ ବଢ଼ିଆ ପାଗ”ର ଅଧ୍ଷ୍ଠାତ୍ରୀ ଦେବତା (ଦେବୀ ମଧ୍ୟ ହୋଇପାରେ, ଆଇ 
ଡୋଣ୍ଟ୍‌ ମାଇଣ୍ଡ..) କୁ ଆହୁରି ଗହନରେ ଅନୁଭବ କରିବାକୁ ଚାହିଁଲେ । ପ୍ରତ୍ଯକ୍ଷରେ 
ଅନାଅନି ହୋଇ । କାରଣ ତାଙ୍କର ମନେହେଲା ଯେ ଏଠି ସେ ତମ ମୂହଁକୁ 
ଅନେଇବ । ଦିବ୍ୟ ମୂର୍‌କି ହସାଟିଏ ଦେବ । ଆଉ ଡାକିଲେ ବି” ଓ କରିବ ! 


କ'ଣ ସ୍ଵଦେଶର ଜହ୍ନ ବୋଲି ସେ ତୋତେ ବେଶି ଭଲ ପାଉଛି ? ନା 
ଆଜି ଗୋଟାଏ ଅଦିନିଆ ରୋମାଣ୍ଟିକ୍‌ପଣ ଗଜ୍ରରି ଉଠିଛି ତୋ ମନରେ ? 
ସୁନୀତି ନିଜକୂ ଛିଗୁଲେଇଲେ । ଜାଣିଶୁଣି ନିଜକୁ ଛିଗୁଲେଇଲେ । କାରଣ ତାଙ୍କର 
ଦୃଢ଼ ବିଶ୍ଵାସ ଯେ ସେ ଆଉ ଯାହା ହୁଅନ୍ତୁ ପଛେ, ରୋମାଣ୍ଟିକ୍‌ ନୁହନ୍ତି । 
କିନ୍ତୁ ତାଙ୍କ ଭଲ ଲାଗୁଥ୍‌ଲା ନିଜକ୍ର ଏମିତି ଚିଡ଼େଇବା ଲାଗି । ସତେକି ସେ 
ଯଥେଷ୍ଟ କରାମତି ହାସଲ କରି ନେଇଛନ୍ତି ଏଇ ତେର ଚଉଦ - ବର୍ଷ ଭିତରେ, 
ଯେଉଁଥ୍‌ରେ ସେ ଗୋଟାଏ ମିଛିମିଛିକିଆ ଖେଳ ଖେଳିପାରିବେ ଏଇ ରୋମାଣ୍ଟିକ୍‌ 
ବସ୍ତମାନଙ୍କ ସାଙ୍ଗରେ । ଆରେ ମୋର କଣ ମନେ ପଡ଼ୁ ନାହିଁ ସେଦିନର 
କଥା, ଯେତେବେଳେ ମୁଁ ରାଗୁଥୁଲି ମୋର କୋଉ ବିରହିଣୀ” ହଷ୍ଟେଲ୍‌ ସାଙ୍ଗ 
ଉପରେ, ଯେ ଜହ୍ନକୁ ଅନେଇ ଗୋଟାଏ ଲମ୍ବା ଦୀର୍ଘନିଃଶ୍ବାସ ଛାଡ଼ୁଥ୍ଲା, କ'ଣ 
ନା ସେ ଚିଠିଖଶ୍ଡେ ପାଇ ନାହିଁ ତା'ର ନୂଆ ବାହା ହୋଇଥ୍‌ବା ସ୍ଵାମୀଠାରୁ 
ଆଜିକ୍ର ଦୀର୍ଘ ପନ୍ଦରଦିନ ହେଲା ? ଅବା ଆଉ କାହା ଉପରେ, ଯେ ଜହୁକୁ 
ବର ମାଗିଲା ପରି ହେଉଥଲା, ତା ପ୍ରେମିକକୁ ଯଥାଶୀଘ୍ର ପାଖରେ ପାଇବ 
ବୋଲି ? ସେମାନେ ମୋତେ କହିଛନ୍ତି ତାଙ୍କର ତଥାକଥ୍‌୍ତ ପ୍ରେମ କାହାଣୀ । 
ସେଇଲାଗି ମୁଁ ବ୍ରଝୁଥୁଲି ତାଙ୍କର ଏଇ ଛୋପରା ଦିଆନିଆ ଜହ୍ନ ସାଙ୍ଗରେ 
ଏବଂ ରାଗୁଥ୍‌ଲି । ଛିଃ ! ମଣିଷ ଏତେ ଦ୍ୂର୍ବଳ ଆଉ ନିର୍ବୋଧ ହୋଇପାରେ 
ପ୍ରେମ ନାଆଁରେ ! କିନ୍ତୁ ଆଜି ମନେହେଉଛି ଯେ ଏମିତିକା ହାସ୍ଯାସ୍ସଦ ପିଲାଳିଆ 
ଜିନିଷଟାକୁ ନେଇ ମଣିଷ ରାଗିବ କାହିଁକି ମ ? ଆଜିର ସୂନୀତି ପ୍ରକୃତପକ୍ଷେ 
ବଡ଼ ଏବଂ ମୁକ୍ତ । ତେଣୁ ସେ ଇଛାକଲେ ଖେଳିପାରିବ ଏଇ ସବୁ ଧାରଣା 
ସାଙ୍ଗରେ । ଜଷ୍ଟ୍‌ ଫର୍‌ ଫନ୍‌ ! 


ସୂନୀତି ଅଟକିଲେ ନାହିଁ । କହିଲେ ମୁଁ ତୋତେ ଟିକିଏ ଅନେଇଦେଲି ସିନା 
କିନ୍ତୁ ଅନେଇ ରହିବି ବୋଲି କିଏ କହିଲା ? ଏତିକି ବୁଝୁନୁ, ସ୍ଵାଧୀନା ସୁନୀତି 
ସେଠିକି ଯାଇ ତା'ର ସବ୍ର ବୈକଚ୍ତିକ ସ୍ଵାଧୀନତା ହାସଲ କରିନେଇଛି, ଆଉ 
ସେଥ୍‌ରେ ମଧ୍ଯ ଅଛି ଏଇ ରୋମାଣ୍ଟିକ୍‌ ବନିବାର ସ୍ଵାଧୀନତା ? ମାନେ, ଏଇ 
ଅଭିନୟ ? ହଁ, ମୋତେ ଅବଶ୍ୟ ଭଲ ଲାଗୁଛି ତୋତେ ମଝିରେ ମଝିରେ 

ଟିକିଏ ଅନେଇଲାରୁ । ଆଉ ମନେହେଉଛି ଯେ ୟା'ର ବି ଗୋଟାଏ ଭୁମିକା 
ଅଛି ମୋର ଆମ୍ମାନନ୍ଦକୁ ବଢ଼େଇବା ଦିଗରେ । ଥ୍ଯାଙ୍କ୍‌ସ୍‌ । ବଟ୍‌ ଦ୍ୟାଟ୍‌ସ୍‌ 
ଅଲ୍‌ । ଇଏ ଗୋଟାଏ ଚପଳ ଉପଭୋଗ ଛଡ଼ା ଆଉ କିଛି ନୁହେଁ । 


(କହିବା ବାହୂଲ୍ୟ ଯେ ସୂନୀତିଙ୍କର ଏହି ମନୋଭାବ ସାଙ୍ଗରେ ଏବେକା 
ରାତିଅଧ୍‌ଆ ଏକ୍ରଟିଆପଣର ଅନୁଭବ ମୋଟେ ଖାପ୍‌ ଖାଉ ନ ଥୁଲା । କାରଣ 
ଇଚ୍ଛାମତୀ ଏକ୍ରଟିଆ ପଡ଼ିବାର ପ୍ରଶ୍ନ ଉଠୁ ନାହିଁ । ସବ୍ର ସମ୍ପର୍କ ସାଙ୍ଗରେ ସେ 
ଖେଳିପାରେ, ହସିପାରେ, ରସିପାରେ, ସିଏ ପ୍ରକୃତି ହେଉ କି ମଣିଷ, ରାତି 
କି ଜହ୍ମ କି ଆଉ ଯାହା । ଖାଲି ତାର ଇଚୁ। ହେଲେ ହେଲା.. ) 

ଚିହ୍ପାପୁରୁଣା ସହରର କେତେ ନୂଆ ନୂଆ ରୂପ ତାଙ୍କ ଆଖିରେ ପଡ଼ିଲା । 
ଅନ୍ୟଦିନ ହୋଇଥ୍‌ଲେ ସେ ହୁଏତ ତାଂ” ଉପରେ ଟୀପ୍ପଣୀ କରି ବସନ୍ତେ ମନେ 
ମନେ | ଯେ ଦେଖ, ଆମ ଦେଶ କେମିତି ବିଦେଶକୁ ହନୁକରଣ କରୁଛି, ହେଲେ 
ସେଦେଶର ସନ୍ଦେଶ, ସାହସ ଓ ସ୍ଵାଧୀନଚେତନାର ସନ୍ଦେଶ, ତିଳେହେଲେ 
ପହଁଚିପାରୁ ନାହିଁ ଏମାନଙ୍କ ପାଖରେ । ପ୍ରଗତିର ମୂଳମନ୍ତ୍ର ଶିଖି ପାରୁ ନାହାନ୍ତି 
ଏମାନେ । ମଧ୍ଯ ଡିସିପ୍ଲିନ୍‌ । ଆଖିରେ ପଡ଼ିଲା “ଫରେନ୍‌ ଲିକର୍‌ ସପ୍‌'ର ବିଜ୍ଞାପନ, 
‘ମୋନାଲିସା ହେୟାର୍‌ କଟିଂ ସେଲୁନ୍‌', ନୂଆ ଫୁଏ¬-ଓଭର୍‌, ଛକମାନଙ୍କରେ କେତେ 
ନୂଆ ଟ୍ରାଫିକ୍‌ ଲାଇଟ୍‌, ହେଲେ ଯାହାର ନାଲି ଆଲୁଅ ଶାଗୁଆ ନ ହେଉଣୁ ଟ୍ରାଫିକ୍‌ 
ମାଡ଼ିଯାଉଛି ସମବେତ ପୈ ପାଁ ସହ, ସବୁରି ଭିତରେ ନିର୍ବିକାର ଷଣ୍ଢ,... ଇତ୍ୟାଦି । 
ମଧ୍ଯ ଖଞ୍ଜଣି ମାଡ଼ ଚାଲିଛି ଚିହ୍ନା ଶିବ ମନ୍ଦିର ଆଗରେ, ଯେଉଁ ବାଟ ଦେଇ ନୂଆ 
ଖୋଲା ହୋଇଥ୍‌ବା ବକ୍ରାଲିଟୀ” ଆଇସ୍‌କ୍ରିମ୍‌ ପାଇଁର୍‌କୁ ଯିବାକୁ ପଡ଼ୃଥ୍ଲା ସେବେ ଏବଂ 
ସେହି ଧାର୍ମିକ କୋଳାହଳ ଆଡ଼କୁ ଟିକିଏ ଅନେଇ ଦେଇ ନ ହସିଲେ ଚଳୁ ନ ଥୁଲା । 
କିନ୍ଧୁ ଆଜି ସୁନୀତି ସେସବୁ ଦୃଶ୍ଯକ୍ର ଦେଖି ନ ଦେଖିଲା ପରି ରହୁଛନ୍ତି । ତା'କୁ ମଧ୍ଯ 
ଗୋଟାଏ ମଜାର ବ୍ଯାକ୍‌ଗ୍ରାଉଣ୍ଡ ହିସାବରେ ଧରିନେଇ ହାଲୁୂକାରେ ଟିକିଏ ହସି 
ଦେଉଛନ୍ତି ଯାହା । ସମୀକ୍ଷା କରିବାର ଓ ମନ୍ତବ୍ୟ ଝାଡ଼ିବାର ମୁଡ଼୍‌ ନାହିଁ । ଅବକାଶ 
ନାହିଁ । ଏଇକ୍ଷଣି ଖାଲି ଗୋଟାଏ ଅନବଦ୍ୟ ଏବଂ “ରୋମାଣ୍ଟିକ୍‌ ଜହୁ ସାଙ୍ଗରେ ପାଦ 
ମିଳେଇ ଚାଲିବା କଥା । କେଉଁଠି ବସିପଡ଼ି ତା ସାଙ୍ଗରେ କଥାଭାଷା ନ ହେଲେ 
ନାହିଁ, ତା'କୁ ମିଶେଇ ନେବାକୁ ମନ ହେଉଛି ନିଜର ଗତି ଗମନ ସାଙ୍ଗରେ । “ଇଛା' 
ହେଉଛି.. 

ଏହି କ୍ରମରେ ସୂନୀତିଙ୍କର ଖ୍‌ଆଲ୍‌ ରହିଲା ନାହିଁ ସେ କେତେବେଳେ ଆସି 
ପହୁଁଚିଗଲେଣି ଇନ୍ଦ୍ରପୂରୀ କଲୋନିରେ । ଶାନ୍ତିର ଘର ବେଶି ଦୂର ନୁହେଁ । 
ଅବିଳନ୍ତେ ଜହମକୁ ଥ୍ୟାଙ୍କସ୍‌' ଦେଇ ଘର ଭିତରକୁ ପଶିବା କଥା । 

~ 


କିନ୍ଧୁ ସେ ଦେଖିଲେ ଜଣେ କିଏ ପଶିବାକୂ ଚାହୁଁଛି ଘରର ହତା ଭିତରକ୍ର । 
ନାଇଁ ତ ? ଫାଟକରେ ହାତ ଦେଉଛି, ହେଲେ ଖୋଲୁ ନାହିଁ, ଫେରିଆସୁଛି । 
କଥା କଅଣ ? ଶାନ୍ତି କହୁଥୁଲା ସେମାନେ କେହି ଘରେ ନ ଥ୍‌ବେ ଆଜି, 
ଗୋଟାଏ ବଡ଼ଧରଣର ପାର୍ଟି ଅଛି କୋଉଠି । ଫେରୁ ଫେରୁ ଡେରି ହେବ । 
ଲୋକଟାକୁ କହିଦେବାକୁ ହେବ ସେ କଥା ! କିନ୍ତୁ ସେ ଏମିତି ଚୋରଙ୍କ ପରି 
ହେଉଛି କାହିଁକି ? ଫାଟକ ଖୋଲି ଦାଣ୍ଡ ଦୁଆରକ୍ୂ ଯାଇ ବେଲ୍‌ ବଜଉ ନାହିଁ ? 
ନା ସେ ସତସତିକା ଚୋରଟିଏ ? କିନ୍ତୁ ବୋକା ଚୋରଟିଏ, ବୂଝୁ ନାହିଁ 
ଯେ ଜହ୍ମ ଆଲୁଅରେ ତା'ର କାରବାର ପୂରାପୂରି ଧରା ପଡ଼ିଯାଉଛି । 


ପାଖେଇ ଆସିଲାରୁ ମନେହେଲା ଯେ ଲୋକଟି ସାନ । ବୟସ ଅଛ୍ପ । 
ଟୋକାଟିଏ । ହୁଏତ ପିଲାଟିଏ । ସୂନୀତିଙ୍କୁ ଦେଖି ସେ ଘୁଞ୍ଚିଗଲା ଫାଟକ 
ପାରି ହୋଇ ଏବଂ ଦୂରେଇ ହୋଇ ଠିଆ ହେଲା । 

ଏଇକ୍ଷଣି ଜହ୍ମ ଆଲୁଅ ପୂରାପୂରି ପଡ଼ୁଛି ତା? ଉପରେ । ଆଉ ବୁଝିବାକୁ 
ବାକି ନାହିଁ ଯେ ସେ ପିଲାଟିଏ । ବୟସ ପନ୍ଦର ଷୋଳରୁ ବେଶି ହେବ 
ନାହିଁ । ଆଉ ତା”ର ଆଖି, ନାକ, ଓଠ ସବୁ ବାରି ହୋଇଯାଉଛି । ମଧ୍ଯ 
ଦିଶିଯାଉଛି ତା” ଛୋଟିଆ ମୁହଁର ଯାତନା... ସୁନୀତିଙ୍କ ଛାତିଟା ଧପ୍‌କିନି ହେଲା । 


—~ 


ନ୍ଧ କ୍ରିଏ ୨” 

“ମୁଁ... ମୋ ନାଆଁ ସୁମନ୍‌ । ସୂୁମନ୍‌ ତ୍ରିପାଠୀ..” 

“କ'ଣ କହିଲୁ ? ତୁ ସୂମନ୍‌.. ସୁମୁ.. ?” ସୁନୀତି ଆଣ୍ଡ ଭାଙ୍ଗି ନଇଁଗଲେ 
ତା'ରି ଉଞ୍ଚକୁ ଆଉ ତାଂକୁ ଦି'ହାତରେ ବେଢ଼େଇଆଣିଲେ । ତା'ପରେ ତା'କୁ 
ଦି ହାତରେ ଅଣ୍ଡାଳିଲେ । ତା'ର ମୁଣ୍ଡ ଗାଲ, ଓଠ, ଚିବୁକ, ଛାତି... ଏବଂ 
ସେଇଠି ତା'କୁ ଜାବୁଡ଼ି ଧରିଲେ । “ତୁ ହେଉଛୁ ମୋ ସୁମୁ ?” 

ସୁନୀତିଙ୍କ ପ୍ରବଳ ଚାପରେ ସୁମ୍ଭନ୍‌ ଠିଆ ହୋଇ ରହିପାରିଲା ନାହିଁ 
ଖସିଗଲା । ସୁନୀତି ବି” ଖସିଆସିଲେ ଆହୁରି ତଳକୁ । କହିଲେ, ¢ 
ମୁଁ କିଏ ?” 

“ଟଁ ତମେ ମୋ ବୋଉ ।” 

ସେଇଠି ଦିହେଁ ଏମିତି କୁଣ୍ଠାକୁଷଣ୍ଠି ହୋଇ ତଳୁଟାରେ ବସିପଡ଼ିଲେ ନ ବସିଲା 
ପରି ଯେ ସେଇ ଦୃଶ୍ୟ ଫାଟକ ସେ ପାଖରେ ଥ୍‌ବା କାହାରି ଆଖିରେ ପଡ଼ି 
ନ ଥ୍‌ବ ନୁହେଁ । ବିଶେଷତଃ ଜହ୍ନ ଯେତେବେଳେ ଦିହିଁଙ୍କୁ ଗୋଟିପଣେ ଚିହ୍ନେଇ 
ଦେଉଥାଏ । ଆଉ ସୁନୀତି କହିଚାଲିଥାଆନ୍ତି, 


—~ 

“ହଁ ମୁଁ ତୋ ବୋଉ । ଆଉ ତୁ ମୋ ପୁଅ, ମୋରି ପୁଅ । ଆଉ 
କାହାରି ନୁହେଁ..”” । ସେତିକିବେଳେ ସେ ଜହ୍ନକୁ ମଧ୍ୟ ଅନେଇଥ୍‌ଲେ ଥରୁଟିଏ, 
କୃତଜ୍ଞ ଧନ୍ଯବାଦ ଦେଲାପରି । ସତେକି ସେଇ ଅନୁପମ ଅନ୍ତରଙ୍ଗ ସହଯାତ୍ରାର 
ଫଳ ମିଳିଯାଇଛି ତାଙ୍କ.. ଧନ୍ୟବାଦ.. ଅନେକ ଧନ୍ୟବାଦ । 


କେତେବେଳେ ନିଜକୁ ଟିକିଏ ଖଲାସ କରି ଦେଇ ସୁମନ୍‌ ଅନେଇଲା ସୂନୀତିଙ୍କ 
ମୁହଁକୁ ଏବଂ କହିଲା, 

““ ଆଉ ମୋତେ ଛାଡ଼ିଦେଇ କୁଆଡ଼େ ପଳେଇଯିବ ନାହିଁ ତ ?”? 

ମୁହୂର୍ରେ ମଧ୍ଯ ଲାଗିଲା ନାହିଁ ସୁନୀତିଙ୍କ ତା'ର ଉତ୍ତର ଦେବାପାଇଁ, କହିଲେ, 


““ନାଇଁରେ ପୁଅ । ମୁଁ ଆଉ କେଉଁଠିକି ଯିବି ନାହିଁ । ଏଇଠି ଥବି ସବୁଦିନେ, 
ତୋରି ପାଖରେ..” 

କେଜାଣି କେତେ ସମୟ ପରେ ପୂରାପୂରି ଛଡ଼ାଛଡ଼ି ହୋଇଗଲେ ଦି” ଜଣଯାକ । 
କିନ୍ଧ ସୁମନ୍‌ ଘର ଭିତରକୁ ଆସିଲା ନାହିଁ । କହିଲା ଆଜି ଡେରି ହେଲାଣି, 
ମୁଁ ଆଉ ଦିନେ ଆସିବି । ସୁନୀତି ତାଂକୁ ଅନେଇରହିଲେ ପଛରୁ, ସେ ଯେତେବେଳେ 
“ବାଏ” କହି ଫେରିଗଲା । ସାନରୁ ସାନ ହୋଇ ଅଦୃଶ୍ୟ ହୋଇଗଲା ମୋଡ଼ 
ଭାଙ୍ଗି ବଡ଼ ରାସ୍ତାକୁ ଗଲାବେଳକୁ । ଏବଂ ସେ ନିଜକୁ କହିଲେ ଯେ ଏଇ 
ହେଉଛି ସମ୍ପର୍କ । ସତ, ଶାଶ୍ବତ । ଫର୍‌ ରିଏଲ୍‌ । କାହାରି ସାଧ୍ଯ ଅଛି ୟାକୁ 
ଅଭିନୟ ବୋଲି କହିବ ? 

କିନ୍ଧ ଏତେ ବଡ଼ ନିଷ୍ପ ଯାହା ତୋ ଜୀବନର ଧାରାକୁ ପୂରାପୂରି ବଦଳେଇ 
ଦେବ, ଆଉ ନେଇଯିବ କେଉଁ ଅନିଶ୍ଚିତ ସମୁଦ୍ର ଭିତରକୁ, ତାଂକୁ ତୁ ଏମିତି 
ଭୂସ୍‌କିନି ନେଲୁ ? କଅଣ ବୁଝେଇ ସୁଝେଇ ଆଉ କିଛି କହି ହୋଇ ନ 
ଥାଆନ୍ତା ପୁଅକୁ ? ଏଭଳି ପ୍ରଶ୍ନ ସୂନୀତିଙ୍କ ମନକୁ ଆସିଲା ନିଶ୍ଚୟ, ତାଙ୍କ 
ନିଜ କମରାରେ ପହଁଚିଲା ପୂର୍ବରୁ । କିନ୍ଧ ସେ ତା'କୁ ଦୂୃଢ଼ଡାର ସହ ଠେଲି 
ଦେଇଥ୍‌ଲେ ଦୂରକୁ ।.. ନା, ମୁଁ ଯାହା କରିଛି ଠିକ୍‌ କରିଛି । ସୁନୀତିର ସବୁ 
ନିଷ୍ଠଭ୍ତ ଏମିତି, ତା'ର ଅନ୍ତରତମ ଆତ୍ମାର, ହାକିମର, ନିର୍ଦ୍ଦେଶ ଏବଂ ସେଥ୍‌ରେ 
କିଛି ଭୂଲ୍‌ ହୁଏ ନାହିଁ । ଜୟନ୍ତକୁ ବାହାହୋଇ ଆମେରିକା ଯିବାର ନିଷ୍ଠରି 
ବି' ଏମିତି ନେଇଥ୍‌ଲି ମୁଁ ଏବଂ ସେଥ୍‌ରେ କିଛି ଭୂଲ୍‌ ହୋଇଥଲା କି ? 

ବିଛଣାରେ ଲୋଟିଯାଇ ଶୋଇପଡ଼ିବା ପୂର୍ବରୁ ଏଇ ନିଷ୍ଠରିର ଆଉ ଗୋଟାଏ 
ଫଳାଫଳ ମଧ୍ଯ ଦିଶିଗଲା ତାଙ୍କୁ ଏବଂ ତାଙ୍କୁ ମଜା ଲାଗିଲା ।.. ଆଉ ଜଣେ 
ଲୋକ ଅଛି ଯେ ମହାଖୁସି ହେବ ମୋର ଏଇ ନିଷ୍ଠର୍ରି ଶୁଣିଲାରୁ । ସତେଜି 


t 

ସେ ଏଣିକି ଗପଲେଖା ଛଡ଼ା ଆଉ କିଛି ଦରକାରୀ କାମ କରିପାରିବ । 
‘ସୁନୀଅପାଂ' ତା” ପାଖରେ ଅଛନ୍ତି ପରା, ତା'କୁ ଯେତେକ ଶୁଭେଚ୍ଛା ଓ ସାହାଯ୍ଯ 
ଦେବାପାଇଁ ? 


ତେର 


ସକାଳେ ନିଦରୁ ଉଠିଲାବେଳକୁ ସୁନୀତି ଆଖି ମଳି ମଳି ଅନେଇଲେ ବାହାରକୁ । 
ନୂଆ ଦେଖିଲା ପରି । ସ୍ବପ୍ନରେ ଯେଉଁ ଟୋକାଟା ଥୁଲା ସେ ସବୂ୍ଦଧି ଅନେକ 
ଛୋଟ, ମାଆ ଦୁଧଖିଆ ପିଲାଟି ପରି ମନେ ହେଉଥଲା, କିନ୍ଧ ସେଇ ଏକା 
ଚେହେରା । ଫାଇନ୍‌ । ସେମିତି ହୁଏ । ସ୍ଵପ୍ନଦେବତାଙ୍କୁ ଗୋଟାଏ ଚମକ୍କାର 
ଉପାଦାନ ମିଳିଗଲା ମୋ ସାଙ୍ଗରେ ଖେଳିବା ପାଇଁ ଏଭଳି ଗୋଟିଏ ମହାର୍ଘ ସୁନ୍ଦର 
ଅନୁଭୂତିକୁ ନେଇ, ଯାହା ଜୀବନରେ କ୍ରଵଚିତ୍‌ ଆସିଥାଏ । କିନ୍ଧୁ.କିନ୍ଧ ଏଇ 
ଯେଉଁ ପୃଥ୍ବୀଟା ଦିଶୁଛି ମୋତେ, ଏଇ ଝରକା ବାଟେ, ଚେନାଏ ଆକାଶ, 
ଗଛପତର, ଲୋକବାକ, ବତିଖୁଣ୍ଟ ଚାହାଦୋକାନ ଓଗେର (ଏଠି ଯାହା, 
ଶଙ୍କରପୁରରେ ବି ମୋଟାମୋଟି ସେଇଆ, ସେଇ ସ୍ଵଦେଶର ଧୂଳିମଇଳା, ରଙ୍ଗ 
ଆଉ ବଦ୍‌ରଙ୍ଗ), ୟା”କୁ ମୁଁ କଣ ସତରେ ଆଦରିନେଲି ମୋ ଜୀବନର ବାଜିତକ 
ପାଇଁ ? ମାନେ ମୋର ତଥାକଥ୍ତ ନିଜଲୋକମାନେ ମୋତେ ଯେତେ ଦୂରେଇ 
ଦିଅନ୍ତୁ ପଛକେ ଏଇ ସବୁକିଛି ମୋର ନିଜର ବୋଲି ମୁଁ ସ୍ଵୀକାର କରିନେଲି ? 
କାହିଁକିନା ମୋ ଲମ୍ବାନାକିଆ ପୁଅଟା-¬ ଖାଲି ସେଇ ଲମ୍ବାନାକଟା ଯାହା ସେ 
ତା” ବାପାଠୁ ପାଇଛି¬ ସେଇଆ ଚାହେଁ ? 


ଯେଉଁ ସକାଳୁଆ କଳା କାଉଟା ବସିଥ୍୍‌ଲା ଖୋଲା ଝରକା ଉପରେ, ସିଏ 
ଏତିକିବେଳେ “କା-କା-” ବୋଲି ପାଟି କରିଉଠିଲା ଜୋର୍‌ରେ । ଅସହିଷ୍ପତାର 
ଭାବ ଦେଖାଇଲା ପରି ।.. କ'ଣ ହେଲା ସେଠି ? ତମ ପୂଅ କଥା ଛାଡ଼ 
ସେ ତ ତମ ପେଟରୁ ଜନ୍ମ ହୋଇଛି । ଆମେ କ'ଣ ତମ ସ୍ଵଦେଶର, 
ତମ ନିଜର ନହଁ ? ଆମ ଭଳିଆ କାଉ ଦେଖିଛ ସିଆଡ଼େ, ଯେ ଏମିତି 


La 


ପାଟି କରି ଉଠନ୍ତି ତମ ମଥାନ ଉପରେ, ତମ ହାତ ପାହାନ୍ତାରେ ? 


ନା, ଦେଖି ନାହିଁ । ସୂନୀତି ତା'କୁ କହିଲେ ମନେ ମନେ, ଥଟ୍ଟା କଲାପରି । 
ଯେମିତିକି ଦେଖି ନାହିଁ ଏହିଭଳି ଦୃଶ୍ଯ, ଯାହା ମୋର ଆଖିରେ ପଡୁଛି ଏଇକ୍ଷଣି । 
ଲୁଟିଂପିନ୍ଧା ଲୋଟାଧାରୀ ମଣିଷଙ୍କ ଦୃଶ୍ଯ, ଯେଉଁମାନେ ଖୋଲାପଡ଼ିଆରେ ଥୁବା 
ସାମାନ୍ୟତମ ଉହାଡ଼ ଖୋଜି ବ୍ରଲୁଛନ୍ତିୟ ଯେଉଁଠି ବସିପଡ଼ିବେ ପ୍ରକୃତିର ତାଡ଼ନାକୁ 

ତୁଲେଇ ନେବାଲାଗି । ଏମାନେ ବି” କ'ଣ ମୋ ସ୍ଵଦେଶର, ମୋ ନିଜର 
ନୃହନ୍ତି ୨ ଛୋଟ ସହର ହେଉ କି ବଡ଼ ସହର କିମ୍ବା ରାଜ୍ୟର କ୍ଯାପିଟାଲ୍‌ — 
ଯେଉଁଠି ପଡ଼ିଆଟିଏ ଅଛି, ସେଠି ଏମାନେ ନିଶ୍ଚୟ ଆବିର୍ଭୂତ ହେବେ । ଏବଂ 
ଏମାନଙ୍କ ନାରୀମାନେ ହୁଏତ ଏତେ ଖୋଲାକୁ ନ ଆସି କୋଉ ପୋଖରୀହୂଡ଼ା 
କି ବ୍ରଦାବାରିରେ ନସରପସର ହେଉଥୁବେ, ପରସରକ୍ର ଡକାଡକି ହୋଇ । ସେମାନେ 
ତ ମୋର ଆହୁରି ନିଜର ! କାରଣ ମୁଁ ତାଙ୍କରି ବିଷୟରେ ଅଧ୍‌କ ଜାଣିବାକୁ 
ଚାହୁଁଛି ପରା, ପରମ ସହାନୁଭୂତି ସହ, ଯେ ସେମାନେ କେତେଦୂର ଜାଗିଉଠିଲେଣି 
ୟା” ଭିତରେ ? 

...ବେଶ୍‌, ଯଦି ତାହାହିଁ ସତ, ଯେ ସେମାନେ ସତସତିକା ତୋର ବେଶି 
ନିଜର, ତା'ହେଲେ ତାଙ୍କ ବିଷୟରେ କିଛି ଅଧ୍‌କ ବିଶେଷ ଜାଣିନେଇ ଗୋଟାଏ 
ଥ୍ସିସ୍‌ ଲେଖିଦେଲେ କ'ଣ ଯଥେଷ୍ଟ ? ସେତିକିରେ କ'ଣ ସନ୍ଧଷ୍ଠ ହୋଇ ରହିହେବ ? 

ରହିହେବ ବୋଲି କହୁଛୁ ? ତା”ହେଲେ ତୁ ହସୁଥଲଲୁ କାହିଁକି ବିଚରା ରଙ୍ଗୁବାବୁଙ୍କ 
ଉପରେ, ଯେ ସେ କେଇଟା ଗପ ଲେଖିଦେଇ ତାଙ୍କ ରଣ ପରିଶୋଧ କରିବାକୁ 
ଚାହାନ୍ତି ସେଇ ବୃଢ଼ା ପ୍ରତି, ଯେ ଅଦ୍ଯାବଧ୍‌ ତାଙ୍କ ବାଟକୁ ଚାହିଁ ବସିଥ୍‌ବ 
ବୋଲି ତାଙ୍କ ହୃଦୟଟା ମନ୍ତ୍ରିହେଉଛି । ପରମ ସହାନୁଭୂତିକୁ ଠକେଇବା ଦିଗରେ 
କେଉଁଟା ବେଶି ହାସ୍ୟାସ୍ପଦ ତାଙ୍କ ଅନୁଭୂତ ସତ୍ୟର ଗପ, ନା ତୋର ଗବେଷଣାମ୍ମବକ 
ନିବନ୍ଧ ?.. 


~ 


...ସୁନୀତି ! ଶୁଣ୍‌, ତୁ ଜାଣିଶୁଣି ଗୋଟାଏ ନିଷ୍ଠର୍ତ ନେଇଛୁ । ବାସଲ୍ୟର 
ପରାକାଷ୍ଠା ଦେଖାଇ । ଏବଂ ତାହା ଏକାନ୍ତ ସ୍ଵାଭାବିକ ଉପସ୍ଥିତ କ୍ଷେତ୍ରରେ | 
କିନ୍ଧ ତା'ବୋଲି ତୂ କ'ଣ ତୋର ସ୍ଵଧର୍ମ ପାସୋରିଯିବୁ ? କାଉଠାରୁ ଆରମ୍ଭ 
କରି ଲୋଟାଧାରୀ ମଣିଷ ସମସ୍ତେ ହଠାତ୍‌ ତୋ ନିଜର ହୋଇଗଲେ ଏବଂ 
ତୁ ଭାବ୍ରଛୁ ତାଙ୍କ ପାଇଁ ତୋର କିଛି କରିବା କଥା ? ଫରଗେଟ୍‌ ଇଟ୍‌ ! 
ତୋର ନିଷ୍ଠରି ହେଉଛି ଯେ ତୁ ଆମେରିକାକୁ ଫେରିବ ନାହିଁ, ଏଇଠି ଥୁ୍‌ବ୍ର । 
ତା'ର ଅର୍ଥ ନୁହେଁ ଯେ ତୁ ଆଠକାଜି ବାରମାସୀ ଏଇ ସହରରେ ଥବ୍ର । 
ମୋଟ କଥା ହେଉଛି ତୂ ତୋ ପୁଅର ହାତପାହାନ୍ତାରେ ଥ୍‌ବୁ, ଯେମିତିକି ମଝିରେ 
ମଝିରେ ଏମିତି ଭେଟ ହେଉଥ୍‌ବ ତମ ଦି”ଜଣଙ୍କର, ଆଉ ତୁ ତାଂକୁ ଏମିତି 
ଗେହ୍ଲା କରିପାରିବୁ । ସେ ବି” ସେଇଆ ଚାହୁଁଥ୍‌ବ । କିନ୍ତୁ ଆଉ କେଇଟା 
ବର୍ଷପରେ ସେ ବି ଗୋଟାଏ ବଡ଼ ମଣିଷ ହେବ ଏବଂ ଉଚ୍ଚଶିକ୍ଷା କି କ୍ୟାରିଅର୍‌ 
ପାଇଁ ତା”କୁ ବାହାରକୁ ଯିବାକୁ ପଡ଼ିବ । ତା'ପରେ ? ନାଇଁ ସୁନୀତି, ପାଠ 
ପଢ଼ିବା ଓ ପଢ଼େଇବା ତୋର ସ୍ଵଧର୍ମ ଏଇକ୍ଷଣି । ତାଂକୁ ଛାଡ଼ିଛୁଡ଼ି ଦେଇ 

ଖାଲି ଦେଶବାସୀଙ୍କ ଉପକାର କରିବା ପାଇଁ ହମହମ ହେବା ଅର୍ଥାତ୍‌ ଗୋଟାଏ 
ସମାଜସେବିକା ବନିବାର ଖ୍ଆଲ୍‌ ମନକୁ ଆଣିବାରେ କୌଣସି ଅର୍ଥ ନାହିଁ । 


ସେଇ ଭଲମଣିଷ ବ୍ୟୁରୋକ୍ରାଟ୍‌ କଥା ଭିନ୍ନ । ସେ ପସ୍ତଉଛି କ'ଣ ସବ୍ର 
ଛୋଟ ପାପ କରିଛି ବୋଲି । ସେଇଲାଗି ସେ କିଛି ଗୋଟାଏ କରିବା ପାଇଁ 
ଚାହୁଁଛି, ଚାକିରିରୁ ଇସ୍ତଫା ଦେଇ, ଯେଉଁଥ୍‌ରେ ତା'କୁ ପାପର ପ୍ରାୟଶ୍ଚିତ କଲାପରି 
ଲାଗିବ । ସେହି ହିସାବରେ ତୁ ଯେଉଁ ଭାଷଣ ଶୁଣେଇଲୁ ତାଂକର, ତାଂ ଯଥାର୍ଥ 
ବୋଲି କୁହାଯାଇପାରେ ହୁଏତ । କିନ୍ତୁ ତୋର କ'ଣ ହୋଇଛି ? ତୋ ଦେହ 
କ”ଣ ଗନ୍ଧ ଉଛି ତା'ପରି, ଯେ ଡ଼ କୋଉ ଗଙ୍ଗାସ୍ବାନ କରିବାକୁ ବସିଛୁ ? 
ନା, ପ୍ରଫେସର୍‌ ଡକଜୁର୍‌ ସୁନୀତି ସାହୃ ଏଠି ବି” ତୋର ନିଜ କାମ କରିବା 
ଉଚିତ । ଏଠି ମଧ୍ଯ ଠିକଣା ୟୁନିଭସିଟି, ଠିକଣା ସଂସ୍ଥା ନିଶ୍ଚୟ ମିଳିଯିବ 
ତୋତେ, ଯେଉଁଠି ତୁ ମନଲାଖି, ମାନେ ବିଦ୍ଯାର୍ଥୀସୁଲଭ କାମ କରିପାରିବୁ 
ଏବଂ ସେଥ୍‌ରେ ତୋ ରୋଜଗାର କମିଗଲେ ବି” ଏମିତି କିଛି କମିଯିବ ନାହିଁ 
ଯେ ତୋତେ ବାଧ୍‌ବ । ଶୁଣ୍‌, ମାଇଁ ଡିଅର୍‌, କାଲିକାର ଜହ୍ମ ତା' କାମ 
କରିଛି, ମାଆପୁଅଙ୍କ ପୂନର୍ମିଳନକୁ ଆହୁରି ସୁନ୍ଦର କରି ଗଢ଼ିତୋଳିବା ଲାଗି । 
କିନ୍ଧ ସେଇ ରୋମାଣ୍ଟିକ୍‌ପଣକୁ କଣ ତଥାପି ଆବୂରି ବସିଥ୍‌ବୁ, ଆଜିର ଏଇ 
ସୁସ୍ପଷ୍ଟ ସକାଳଟାରେ ? କିଲୋ କାହିଁକି ? ତୋ”ର ମୁଣ୍ଡ ଖରାପ ?... 

ଏଇ ଜବାବ୍‌ସୁଆଲ୍‌ କେତେବେଳଯାଏଁ ଚାଲିଥାଆନ୍ତା କେଜାଣି, ସୁନୀତି ବିଛଣାରୁ 
ଉଠିପଡ଼ିବାକୁ ବାଧ୍ୟ ହେଲେ, ଯେତେବେଳେ ବ୍ରେକ୍‌ଫାଷ୍ଟ ଟେବୁଲ୍‌ ଉପରୁ ଶାଚନ୍ତିଙ୍କର 
ମଧୁର ଭର୍ସନା ଶୁଣିବାକ୍ର ମିଳିଲା¬ 

“କଅଣ ପହଡ଼ ଭାଙ୍ଗିବ ନାହିଁ ସୁନୀ ଦେଭଙ୍କର ? କିଲୋ, କ”ଣ ହୋଇଛି 
ତୋର ? ଏଥର ତ ବେଶି ଡେରି ହୋଇ ନାହିଁ ଶିକ୍ଷାସଚିବଙ୍କ ଠାରୁ ଫେରି 
ଆସିବାର, ଯାହା ମୁଁ ଶୁଣିଲି ବଜିଆଠାରୁ । ତଥାପି¬ ?” 


“ହୁଁ ତଥାପି ।”” ସୁନୀତି ତାଂକୁ କହିଲେ ହସି ହସି, ବାଥରୂମ୍‌କୁ ଯିବା 
ପୂର୍ବରୁ “ଏମିତି ହୁଏ ଆମଭଳିଆ ଅଘୋରୀ ଅଶାନ୍ତ ମଣିଷମାନଙ୍କର । ତୁ 
କେଉଁଠୁ ବୁଝିବୁ ସେ କଥା ?” ହେଲେ ମନେ ମନେ“ କହିଲେ ଯେ ତୋର 
ବୃଝିବା ଉଚିତ । କାରଣ ଅନ୍ତତଃ ତୋତେ ଜଣାଅଛି ଯେ ମୋର ଏଠି ଘରଟିଏ 
ଥୁଲା, ମଧ୍ଯ ପୁଅଟିଏ । 

ହେଲେ ଦିନଚର୍ଯ୍ୟା ପାଇଁ ନିଜକୁ ସଜାଡ଼ିସାରିଲା ପରେ ମଧ୍ଯ ସୁନୀତି ଭବିଷ୍ଯତ 
କାର୍ଯ୍ୟପନ୍ଞାକୁ ସଜାଡ଼ି ନେଇପାରିଲେ ନାହିଁ ଠିକଣା ଭାବରେ । କେବଳ ସେଇଦିନଟା 
ନୂହେଁ, ମଧ୍ଯ ତା' ପରଦିନ, ତାଂ ପରଦିନ... ଏବଂ ତାଙ୍କୁ ଭଲ ଲାଗିଲା 


-~ 


୨୦୮ ବିଦେଶିନୀ 


ନାହିଁ ତତ୍‌ଜନିତ ନିଷ୍ପିୟତା । ମୋଟ କଥା ହେଉଛି ଯେ ସେ ଠିକ୍‌ କରିପାରିଲେ 
ନାହିଁ ସେ କେମିତି କ'ଣ କହିବେ ତାଙ୍କର ଏଇ ନୂଆ ଚମକପ୍ରଦ ନିଷ୍ପତ୍ତିକୁ 
ନେଇ । ମୁଁ ମୋ ପୂଅପାଇଁ ଏଠି ରହିଗଲି ବୋଲି କହିହେବ ନାହିଁ । ତାହା 
ମଧ୍ଯ ପୂରା ସତ ନୃହେଁ । ଜିନ୍ଧ ତା'ହେଲେ କାରଣଟା କଂଣ ବୋଲି କହିବି ? 
ଦ୍ରଃଖର ବିଷୟ ଯେ ସୂନୀତିକୁ ମିଛ କହିଆସେ ନାହିଁ, ସେଇ ହେଉଛି ଅସୁବିଧା । 
ଏହି ଭାବରେ ସୁନୀତି ଆନ୍ଦୋଳିତ ହେଲେ, ଦିନ ପରେ ଦିନ । ଏବଂ ତାଙ୍କ 
କାର୍ଯ୍ୟନିର୍ଘଣ୍ଟ କୋହଳ ହୋଇଗଲା । ନା ଥୁସିସ୍‌ କାମ, ନା ନିଷ୍ପତିକୁ ଆଗେଇନେବା 


ଦିଗରେ କୌଣସି ପଦକ୍ଷେପ । 


ପ୍ରାୟ ସାତ ଆଠଦିନ ଯାଏଁ ଏମିତି ଛଟପଟ ହେଲା ପରେ ସୂନୀତି ସ୍ଥିର 
କଲେ ଯେ, ଡ୍ଯାମ୍‌ ଇଟ୍‌, ବର୍ଭମାନ ସେ ଘୋଷଣା କରିବେ ତାଙ୍କର ନିଷ୍ଠରି 
ବିଷୟରେ । ହେଲେ ତା'ର କାରଣ ବାଢ଼ିବା ଅନାବଶ୍ୟକ । ସୁନୀତି ସାହୂର 
ସ୍ଵାଧଵକାର ରହିଛି ସ୍ଵଦେଶକୁ ଫେରିଆସିବା ପାଇଁ । ପୂର୍ଣ୍ଣଚ୍ଛେଦ । 

ଏବଂ ଏହି ପରିପ୍ରେକ୍ଷୀରେ ସେ ଗୋଟିଏ ବିଚିଡ୍ର ଏବଂ କହିବାକୁ ଗଲେ 
ପିଲାଳିଆ ସିଦ୍ଧାନ୍ତରେ ଉପନୀତ ହେଲେ ।.. ଯେ ସବୂଠୁ ବେଶି ଖୁସି ହେବ 
ମୋର ନିଷ୍ଠଭ୍ତି ଜାଣିଲାରୁ। ତା'ର କାରଣ ଯାହା ହେଉପଛେ, ମୁଁ ତାଙ୍କୁଇ 
ଆଗେ ଜଣାଇବି ସେକଥା ! ହେଲା ?୨.. 


ସେଇଠୁ ସେ ଜଣଜଣ କରି ମନେପକେଇଲେ ସେମାନଙ୍କୁ ଏବଂ ମନଶ୍ଚକ୍ଷୁରେ 
ଦେଖିଲେ ତାଙ୍କ ମୁହଁର ଚେହେରା । ଦେଖିଲେ ତା” କେମିତି ଝଳିଉଠୁଛି । 
ସତେକି ସେଇଠି କଳିହେବ କେଉଁ ଜ୍ୟୋତିର ରୂପଗୁଣ କେତେ ଭର୍୍ରେ, ଏବଂ 
ସେହି ଅନୁଯାୟୀ ତାଂକୁଇ ଆପେ ଜଣାଇବା କଥା ଯେ ବିଦେଶିନୀ ଫେରିଆସିଚି 
ଘରକୁ । 

ସହଜେ ବାପାବୋଉ ସବ୍ରଠାରୁ ବେଶି ଖୁସି ହେବେ । ହେବା ଉଚିତ । 
ହେଲେ ସେ ଦିଜଣଙ୍କ ଚେହେରାକୁ ପୂରାପୂରି ଆଖି ଆଗରେ ତୋଳିଧରିବା 
ପୂର୍ବରୁ ପହଁଚିଯାଉଛି ଆଉ ଜଣେ । ସେଇ ଅଭିଲା ବ୍ୁରୋକ୍ରାଟ୍‌ ଜଣକ ଯାହାର 
ଶୁଖିଲା ହସ ଖଣ୍ଡକ ଏଇକ୍ଷଣି ସରସ ହୋଇ ଉଠିଛି ।.. ଆରେ, ମୁଁ ଜାଣେ 
ତୂ ଖୁସି ହେବୁ । କିନ୍ତୁ ତୁ'ଟା କୋଉ ଥାର୍ଡ଼ ପର୍ସନ୍‌ ତେଣୁ ତୋ କଥା 
ପରେ, ପ୍ରଥମେ ମୋ ବାପାବୋଉ ଏବଂ ଅନ୍ତରଙ୍ଗ ଅନ୍ଯମାନେ, ତା'ପରେ 
ଯାଇଁ ତୁ- ଏତିକି ବ୍ରଝିପାରୂନୁ ? 

ବାପା କେତେ ବୃଢ଼ା ହୋଇଯିବେଣି ଏବଂ ରାଗୁଥ୍‌ବେ ଯେ ଝିଅଟା ଦୂନିଆଁ 
ବୁଲୁଛି, ହେଲେ ତାଙ୍କ ପାଖକୁ, ମାନେ ଆମ ଗାଆଁ ଘରକୁ ଆସିବାକୁ ନାହିଁ । 


ବିଦେଶିନୀ J oC 


କହୁଛି କ'ଣ ନା ମୁଁ ସବୁକାମ ସାରି ତମ ପାଖରେ ଯାଇ ଆରାମ କରିବି 
ଥୋଡ଼ାଏ ଦିନ । କିନ୍ତୁ ବାପା ଅନେକଦିନ ମୋ ଉପରେ ରାଗିବା ଅଭ୍ଯାସ 
ଛାଡ଼ିଦେଲେଣି । ତେଣୁ ସେ ମୋ ଚିଠିର ଉତ୍ତରରେ ସେମିତି କିଛି ଲେଖିନାହାନ୍ତି, 
ତାଙ୍କ ରାଗ ଅଭିମାନ ବ୍ଯକ୍ତ କଲାପରି । ହଉ, ତୋର ଯାହା ଇଚ୍ଛା,- ଏହି 
ଭାବରେ । ହେଲେ ସେ ଏଇ ନୂଆ ଖବର ପାଇ କେତେ ଖୁସି, ସତେଜ 
ଦିଶୁଛନ୍ତି ଦେଖୁନଂ ? ସେ ହୁଏତ ମାନିନେବେ ନାହିଁ ଯେ ମୋର ଏଇ ଅପ୍ରତ୍ୟାଶିତ 
ନିଷ୍ଠରି ପଛରେ କୌଣସି କାରଣ ନାହିଁ, ସ୍ଵଦେଶପ୍ରୀତି ଛଡ଼ା । କିନ୍ତ ତାଙ୍କର 
ବୃଦ୍ଧି ଅଛି, ସେ ମୋତେ ବିଶେଷ ଜେରା କରିବେ ନାହିଁ ସେ ବିଷୟରେ । 
ସ୍ନେହଶୀଳା ବୋଉ କଥା ଛାଡ଼, ସେ ଖାଲି ଖୁସିଟାଏ ହେବ, ତୁଚ୍ଛା ଭାବନାର 
କଷ୍ଟ କରିବାକୁ ଯିବ ନାହିଁ । ଧନ୍ଯବାଦ । 


ବାକି ରହିଲେ କିଏ ? ଅନ୍ୟାନ୍ୟ ଆମତ୍ମୀୟସ୍ଵଜନ, ତଥାକଥ୍ତ ନିଜ ଲୋକମାନଙ୍କୁ 
ମନେପକେଇ ସମୟ ନଷ୍ଟ କରିବା ଉଚିତ ନୁହେଁ । ବଡ଼ଭାଇ ବୋଧହୂଏ ଟିକିଏ 
ଖୁସି ହୋଇପାରନ୍ତି, କିନ୍ଧ ଆଉ କେହି ନୁହେଁ । ଓଲଟି ଥୋକେ ହିଂସାରେ 


~~ 


ଜଳିବେ । ସତେକି ମୁଁ ମୋର ଧନମାନକୁ ସ୍ଵଦେଶକୁ ଫେରାଇଆଣିଛି, ଖାସ୍‌ 


Ca 


ତାଙ୍କୁ ଛିଗୁଲେଇବା ଲାଗି । 


ମୋର ପ୍ରାକ୍ତନ ସହକର୍ମୀମାନେ ଖୁସିହେବେ । ତଥା ସହପାଠିନୀମାନେ, ବିଶେଷତଃ 
ଯେଉଁମାନଙ୍କ ପାଇଁ ମୁଁ “ସୁନୀଅପାଂ ନାମକ ଜଣେ ବିଶିଷ୍ଠ ନେତ୍ରୀ ବନିଥଲି 
ଏବଂ କେତେ ବଳ ଦେଉଥ୍‌ଲି ସେମାନଙ୍କୁ, ତାଙ୍କ ଦାବି ପୂରଣ କରିବା ଲାଗି । 
ଶାନ୍ତି ଖୁସି ହେବ । ରମା ଖୁସି ହେବ, ଛବି ନାଏକ, ଅରୁନ୍ଧତୀ, ଶୋଭା 
ମିତ୍ର. ଅଳ୍ପଛବହୃତ ଏମାନେ ସମସ୍ତେ ଖୁସି ହେବେ । ଏଇକ୍ଷଣି ଯେ ମୁଁ ପ୍ରକୃତରେ 
ତାଙ୍କ ପାଇଁ ଲୋଡ଼ା ତାଂନୁହେଁ । ସେମାନେ ସମସ୍ତେ ସୁଖରେ ଅଛନ୍ତି ବୋଲି 
କହିବାକୁ ହେବ, କିଏ ମାଷ୍ଟରାଣୀ ହେଉ କି ଡାକ୍ତରାଣୀ କିମ୍ଭା ନିପଟ ଘରଣୀ । 
କିନ୍ତୁ ବୋଧହୁଏ ଏଇଥ୍‌ପାଇଁ ଖୁସି ହେବେ ଯେ ସୁନୀଅପା ପୁଣି ତାଙ୍କ ପାଖକୁ 
ଆସିଯାଇଛି । ତାଙ୍କ କଳ୍ିିତ କିମ୍ବା ବାସ୍ତବ ଅପୂରଣକୁ ପୂରଣ କରି ହେବ, 
ଏଇ ସମ୍ଭାବନାର ପ୍ରତୀକ ହେଲା ପରି । ଆଉ ଯେଉଁମାନେ ସମାଜସେବିକା 
ବୋଲାଉଛନ୍ତି ସେମାନେ ତ ସହଜେ ଖୁସି ହେବେ, ଭାବିବେ ଯେ ମୁଁ ତାଙ୍କ 
ବିଭିନ୍ନ ଯୋଜନା ଓ ପରିକଳ୍ପନାକୁ ସାହାଯ୍ୟ ହେବି । ତାହାହିଁ ଆଶା କରାଯାଏ 
ମୋଠୁ, ମୋର ଭାବମୂର୍ଭିକୁ ନେଇ । 

ହେଲେ ଜଣେ ସବ୍ଦ ବେଶି ଖୁସି ହେବ ସେମାନଙ୍କ ଭିତରୁ । ମାୟା 
ବାରିକ । ଯେ ମୋ ହାତକୁ କେଜାଣି କେତେ ସମୟ ଯାଏଁ ଧରି ରଖିଥୁଲା 


୨୧୦ ବିଦେଶିନୀ 


ସେଦିନ ବିଦାହେଲା ବେଳକୁ । କହିଲା- “ସୁନୀଅପା, ତମେ କ”'ଣ ସତେ 
ଚାଲିଯିବ ଏତେ ଶୀଘ୍ର ଏଇ କେଇ ମାସ ପରେ ?” ଇସ୍‌, କି କାରୁଣ୍ଯୟ 
ତା'ର ସେଇ କଳାହରିଣୀ ଆଖିରେ ? 


Ks 


..କିଲୋ କାହିଁକି, ମୁଁ ରହିଲେ ତୋର ଲାଭଟା କ'ଣ ହେବ ? ତୁ କ'ଣ 
ଜାଣିନୁ ଯେ ଆମେ ପୂରାପୂରି ଭିନ୍ନ ପରସ୍ତରଠାରୁ, ଯଦିଓ ବାହାରକୁ ମନେହେବ 
ଯେ ଆମେ ଏକାଭଳି କାମ କରିଛୁ ଆମ ଅତୀତରେ । ପ୍ଲାକାର୍ଡ଼ ଧରିଛୁ, 
ସ୍ଲୋଗାନ୍‌ ବୋଲିଛୁ ଇତ୍ଯାଦି, ଅନ୍ୟାୟ ବିରୋଧରେ ଲଢ଼େଇ କରିବାପାଇଁ । 
ମାନେ ବିଦ୍ରୋହ କରିଛୁ । ତେଣୁ ସମାଜକଲ୍ୟାଣର ଆଦର୍ଶ ଏବଂ ପ୍ରବଣତା 
ଆମର ଅସ୍ଥିମଜାଗତ ଏବଂ ଆମେ ଦିହେଁ ସ୍ଵାଧୀନଚେତା । କହିବାକୁ ଗଲେ 
ସ୍ଵବାଧୀନା । କିନ୍ଧ ଏଇଠି ଗୋଟାଏ ବିରାଟ ପ୍ରଭେଦ ରହିଛି ଲୋ ମାୟା ଏବଂ 
ମୁଁ ତା'ର ଅବମାନନା କରିବାକୁ ଯିବି ନାହିଁ । ମୁଁ ସ୍ଵାଧୀନା, କିନ୍ତୁ ନିବେଦିତା 
ନୁହେଁ । ତୁ କିନ୍ଧ ସ୍ଵାଧୀନା ହେଲେ ମଧ୍ଯ ନିବେଦିତା । ଭଗବାନ୍‌ ଜାଣନ୍ତି 
କେଉଁ ସୁଖର ସ୍ଵର୍ଗ ତୋତେ ମିଳିଯାଉଛି ସେଥ୍‌ରୁ ! ମୁଁ ଯାହା କରିଛି, ପ୍ରଗତି, 
ମୁକ୍ତି ସ୍ବାଧୀକାର, ଇତ୍ଯାଦିର ବାନା ଉଡ଼େଇ, ସେଥ୍‌ରେ ମୁଁ ମୋର ସ୍ଟାର୍ଥକୁ 


Ca 
~ 


କେବେହେଲେ ଭୂଲି ଯାଇ ନାହିଁ । ଏବଂ ଶେଷକ୍ର ମୁଁ ନିଜ ପାଇଁ ଯେଉଁ 
ସ୍ଲୋଗାନ୍‌ ତିଆରି କଲି, ତାଂହେଲା ଏଇ,-¬ ଆଲୋ ସଖ୍‌, ଆପଣା ମହତ 
ଆପେ ରଖି ! ଥ୍ୟାଙ୍କସ୍‌ ଟୁ ଅନୁ, ସେଇ ଅବିସ୍ବରଣୀୟ ଭେଟ ତାଂ ସାଙ୍ଗରେ 
ତା” ବାହାଘର ପରେ, ଶେଷକୁ ମୁଁ ମୋର ଉଚିତ” ସ୍ଵାର୍ଥର ଆଦର୍ଶକୁ ହିଁ 
ଗାଦିରେ ବସେଇଲି । ମୁଁ ବଡ଼ଲୋକ ହେବି । ମୁଁ ସ୍ଵାଧୀନ ହେବି, ରୀତିମତ 
ସ୍ବାଧୀନ, ଯାହାକି ଅନେକଟା ନିର୍ଭର କରେ ବଡ଼ଲୋକ ହେବା ଉପରେ । 
ତା'ପରେ ଯୋଉ କଥା । ଅବଶ୍ଯ ସେଇ ଯୋଉ କଥା ଭିତରେ ଅନେକ 
ପରୋପକାରର ପ୍ରତିଶ୍ରୁତି ରହିଛି । ନ ହେଲେ ରାଧୀ କି ଲଛ୍‌ମୀ ମୋ ଜୀବନକୁ 
ଆସି ନ ଥାଆନ୍ତେ । କିନ୍ତୁ ତୋ ପରି ମୁଁ ନିଜକୁ ହଜେଇ ଦେଇପାରିବିନି 
ସେମାନଙ୍କ ସଂସାରରେ ! ସତେକି ସେଇଥ୍‌ରେ ମୋର କୋଉ ଅପୂରଣ ପୂରା 
ହୋଇଯିବ ! 


ଆମ ଜୀବନର ଖାଲି ଗୋଟିଏ ଘଟିଥ୍‌ବା କି ଘଟି ନ ଥ୍ବା ଘଟଣାକୁ ଦେଖୁନୁ ? ମୁଁ 
ତିନିତିନିଟା ବାହା ହୋଇଛି, ଆଉ ତୁ ଅଭିଆଡ଼ୀ ହୋଇ ରହିଛୁ । ମୁଁ ତିନି ତିନିଟା ବାହା 
ହୋଇଛି, ହେଲେ ସେମାନଙ୍କଠାରୁ ମୁଁ ଯଥାକ୍ରମେ ଏବଂ ଉଚିତ କାରଣରୁ ଛାଡ଼ି ହୋଇ 
ଯାଇଛି ( ପ୍ରଥମ ଜଣକ ଦେହ ଛାଡ଼ିବା ପୂର୍ବରୁ ମୁଁ ତାଙ୍କୁ ମନେ ମନେ ଛାଡ଼ି ସାରିଥ୍‌ଲି), 
ଆଉ ତୂ ଅଭିଆଡ଼ୀ ହୋଇ ରହିଛୁ, କାହିଁକିନା କାହିଁକିନା.. ହଁ, ମୁଁ ଜାଣେ ସେ କଥା, ଦୁ 


ବିଦେଶିନୀ ୨୧୧ 


ମୋତେ ସ୍ପଷ୍ଭାବରେ କିଛି ନ ଜଣେଇଲେ ବି.. କାହିଁକିନା ତୁ ଜଣକଜ୍ର ଭଲପାଉ, 
ଯାହାଜୁ ତୁ ପାଇଲୁ ନାହିଁ । ହେଲେ ତୁ ସେଇ ଦୁଃଖର ରଙ୍ଗ ସତେ ବଦଳେଇ ଦେଇଛୁ, 
ଏଇ ସମାଜ ସେବାରେ, ବୁଦେଇ-ଲଛ୍ମୀ ମାନଙ୍କ ସେବାରେ ହଜେଇ ଦେଇ ନିଜକୁ | 
ତୋ ଦୃଃଖ ଆଉ ଦୁଃଖ ହୋଇ ନାହିଁ, ସୁଖ ପାଲଟିଯାଇଛି । ଦିନକୁ ଦିନ ବଢ଼ି ଚାଲିଥ୍‌ବା 
ସୁଖ । ଫାଇନ୍‌ ! କରୁଥା' ତୋ ସୁଖ, ମୋତେ ପୂଣି ଖୋଜା ପଡ଼ିଛି କାହିଁକି ? 

କିନ୍ଧ ତୂ ବି” କ'ଣ ତାଂକୁ ଖୋଜୁ ନାହୁଁ ସୁନୀତି ? ସତ କହ !.. ସୂନୀତି 
ପଚାରିଲେ ନିଜକ୍ର । ହେଲେ ତା'ର ଉତ୍ତରରେ କହିଲେ ଯେ ହୋଇଥ୍‌ବ, କିନ୍ତୁ 
ତା'କୁ ଗୋଟାଏ ଅକାରଣ ଦ୍ରର୍ବଳତା ବୋଲି ଧରିନେଇପାର । ଅନୁ ପରେ 
ଇଏ ବି” ଆଉ ଜଣେ ଭଉଣୀ ବୋଲି ମନେହୁଏ ମୁଁ ଯାହାର ସୁନୀଅପା 
ହୋଇ ରହିବାକୁ ଚାହେଁ ସବୁଦିନ ପାଇଁ । କାହିଁକି ବୋଲି ପଚାର ନାହିଁ । 


ଯାହାହେଉ ଚିଠି ଖଣ୍ଡେ ଯଥାଶୀଘ୍ର ଲେଖାହେଲା ମାୟାଙ୍କ ପାଖକୁ ବାପାବୋଉଙ୍କ 
ପରେ । କିନ୍ଧ ସେଥ୍‌ରେ କେବଳ ଏତିକି ଲେଖାଥ୍‌ଲା ଯେ ମୋର ଗୋଟାଏ 
ଜରୁରୀ ସୁଖବର ଶୁଣାଇବାର ଅଛି ତୋତେ, ଯାହାକୁ ଚିଠିର ଭାଷା କୁଳେଇବ 
ନାହିଁ । ତେଣୁ ତୂ ଯଥାଶୀଘ୍ର ମୋ ପାଖକୁ ଆସିଲେ ଭଲ ହେବ । ମୁଁ 


ତୋ ମୁହଁକୁ ଅନେଇ କହିବି ସେ କଥା, ତୋ ଆଖିରେ ଆଖି ରଖି । ଆସିବୁ । 
ମୁଁ ତୋ ବାଟକୁ ଅନେଇ ବସିଛି । 


ହେଲେ ଏଇ ଦି'ଖଣ୍ଡ ଚିଠି ଲେଖିସାରିଲା ପରେ ସୂନୀତିଙ୍କର ମନକୁ ଆସିଲା 
ଯେ ଆଉ ଦି'ଜଣ ଅଛନ୍ତି ତାଙ୍କ ସଂସାରରେ, ଯେଉଁମାନଙ୍କ ପାଇଁ ଇଏ ଆଦୌ 
ଗୋଟାଏ ସୂଖବର ନୃହେଁ । ସେମାନେ ଦୃଃଖ କରିବେ, କୌଣସି ସନ୍ଦେହ 
ନାହିଁ ଏଥ୍‌ରେ । ଜଣେ ହେଲେ ପ୍ରଫେସର ରେମଶ୍ଟ ଆରଜଣକ ଅନୁ । କିନ୍ତୁ 
କଣ କରାଯିବ ? 


..ରେମଣ୍ଡୁ ସାହେବ କହଣ କେବଳ ଜଣେ ଅଧ୍ୟାପକ ହିସାବରେ ଦୁଃଖ କରିବେ 
ଯେ ତାଙ୍କର ଜଣେ ପ୍ରାକ୍ତନ ଛାତ୍ରୀ ଏବଂ ବର୍ଭମାନର ସୁଯୋଗ୍ୟ ସହକର୍ମିଣୀ 
ତାଙ୍କର ଏଇ ପ୍ରିୟ କର୍ମସ୍ଥଳୀକୁ ଛାଡ଼ି ଚାଲିଯାଉଛି ? ନା, ତାଙ୍କ ଦୁଃଖରେ 
ଆହୁରି କିଛି ଅଛି । ମୁଁ ଜାଣେ ସେ କଥା । ଡକୃର ସୁନୀତି ସାହୁର ସାନିଧ 
ଲୋଡ଼ା ଥୁଲା ତାଙ୍କ ପାଇଁ ତାଙ୍କ ଜୀବନର ସନ୍ଧ୍ୟାରେ । ଯଦିଓ ସେହି ସାନିଧ୍ଯ 
କାଲିଫର୍ଣ୍ଣିଆର ଏକାଧ୍‌କ ମନୋରମ ସନ୍ଧ୍ୟାରେ ଏବଂ ତାଙ୍କ ଘରର ବାଲ୍‌କନିରେ 
ଏକାଠି ବସି ଆଳାପ କରିବା ଠାରୁ ବଢ଼ି ବଢ଼ି ଯାଇ ଆଉ କେଉଁଯାଏଁ ଯାଇଥାଆନ୍ତା 
ବୋଲି ଭାବିବା ଭୂଲ୍‌ । କିନ୍ଧ ଏତେ ଅପୂର୍ବ ସେହି ସୁମଧୂର ଆଳାପର ସାନିଧ 
ଯେ ସେ ପ୍ରାୟ ମୋ ମୁହଁକୁ ଅନାନ୍ତି ନାହିଁ ସେତେବେଳେ । ଆଖି ବୂଜି 


୨୧୨ ବିଦେଶିନୀ 


ଦିଅନ୍ତି । ମୋ କଣ୍ଠସ୍ଵର ଶୁଣି ମୋତେ ପୂରାପୂରି ଅନୁଭବ କଲାପରି । ସତେକି 
ଦୃଶ୍ୟମାନ ଆକାରପ୍ରକାର ଠାରୁ ଏହି ଧ୍ଵନିହିଁ ଅଧ୍‌କ କାର୍ଯ୍ୟକାରୀ ତାଙ୍କ ପାଇଁ, 
ମୋତେ ତାଙ୍କ ପାଖରେ ପହଁଚେଇବା ଲାଗି । ଥ୍ଯାଙ୍କ ୟୁ ସାର୍‌, ମୁଁ ଆପଣଙ୍କ 
ସଂପ୍ରୀତି ଓ ସହାନୁଭୂତିକୁ ଭୂଲିପାରିବି ନାହିଁ । ଜିନ୍ଧ କ'ଣ କରାଯିବ ? ହଁ, ମୁଁ 
ମାନୁଛି ଯେ ମୁଁ କଥା ଦେଇଥ୍‌ଲି ଫେରିଆସିବି ବୋଲି । କିନ୍ଧ ମୁଁ ମୋ କଥା 
ରଖିପାରିଲି ନାହିଁ । ସେଥ୍‌ପାଇଁ ମୁଁ ବିନୀତ କ୍ଷମା ମାଗୁଛି ଆପଣଙ୍କ ଠାରୁ । ସେହି 
ମର୍ମରେ ଖଣ୍ଡେ ଚିଠି ଲେଖିବି ଆପଣଙ୍କ ପାଖକ୍ର ଯେତେଶୀଘ୍ର ପାରେ । ତେବେ ମୁଁ 
ମୋର ଥୁସିସ୍‌କୁ ପୂରା କରିଦେବି ସାର୍‌, ସେ ବିଷୟରେ କିଛି ଚିନ୍ତା କରନ୍ତୁ ନାହିଁ । 
ଖାଲି ଏତିକି ଯେ ମୁଁ ତା'କୁ ପଢ଼ି ଶୁଣେଇପାରିବି ନାହିଁ ଆପଣଙ୍କୁ କେଉଁ ଏକ 
କୋମଳ କରୁଣାୟିତ ସନ୍ଧ୍ୟାରେ, ଯାହା ହୁଏତ ଆପଣ ଆଶା କରୁଥ୍‌ଲେ । ତେବେ 
ମୋର ବିଶ୍ବାସ ଆପଣ ତାକୁ ନିଜେ ପଢ଼ିବେ ଆପଣଙ୍କ ନିରୋଳା ମୁହୂର୍ଭରେ ଏବଂ 
ମୋର କଣ୍ସ୍ଵରକୁ କଳ୍ପନା କରି ନେଇପାରିବେ ସେଥ୍‌ର ସମ୍ଯକ୍‌ ଉପଭୋଗ ପାଇଁ । 
ପାରିବେ ନାହିଁ ?.. ସୁନୀତି ମୃଦୁ ମୃଦୁ ହସିବାକୁ ଲାଗିଲେ ଚିରାଚରିତ ନିର୍ମମ 
ପ୍ରଣୟିନୀ ପରି.. ଆଇ ଆମ୍‌ ରିଏଲି ସରି ପ୍ରଫେସର୍‌ ସାହେବ ! ଆଇ ଉଇଲ୍‌ ମିସ୍‌ 
ୟୁ ! କିନ୍ତୁ କ'ଣ କରାଯିବ ? ଏଠି ରହିଯାଇ ମୁଁ ଯାହା ପାଇଲି, ଆପଣ କଂଣ ତା' 
ଦେଇପାରି ଥାଆନ୍ତେ କେବେହେଲେ ? 


ଅନୁ । ତା'କୁ ମନେପକାଇଲା କ୍ଷଣି ବ୍ଯସ୍ତ ଲାଗିଲା ସୁନୀତିଙ୍କ । ଗୋଟାଏ 
ଦୋଷୀଭାବ ଆସିଲା ପରି ।.. ତୁ ଦୁଃଖୀ ହେବ୍ର, ମୁଁ ଜାଣିଛି । ମୋତେ 
” କଣ ସେତିକି ଦୁଃଖ ଲାଗୁ ନାହିଁ ବୋଲି ଭାବ୍ରଛୁ ? ତୁଇ ନିଜେ ବୁଝିବ୍ର 
ଯେତେବେଳେ ତୋତେ ଜଣେଇବି ସବୁକଥା, ମୂଳରୁ ଶେଷଯାଏଁ । ଚିଠିରେ 
ହେଁ, ତୋ ପାଖରେ ବସି । ଆଲୋ, ମୁଁ ସିନା ଆମେରିକା ଛାଡ଼ିଦେଉଛି 
ରସ୍ଥାୟୀ ବାସିନ୍ଦା ହିସାବରେ, ମୁଁ କଣ ଯିବି ନାହିଁ ସେଠିକି, ଅନ୍ତତଃ ଥରେ, 
ସିଟି ସାଙ୍ଗରେ ମୋର ସବୁ ହିସାବ କିତାବ ଛିଣ୍ଡେଇବା ଲାଗି ? ସେତିକିବେଳେ 
ଯିବି ତୋ ପାଖକୁ, ତୁ ମୋତେ ଡାକେ କି ନ ଡାକେ, ଆଉ ସବ୍ର 
କଥା ବଖାଣିବି ତୋତେ । ଏବଂ ମୋର ପୂର୍ଣ୍ଣ ବିଶ୍ନାସ ତୂ ବ୍ରଝିବୁ । ଖାଲି 
ମୋର ଅନୁଗତା, ମୋର ସାନଭଉଣୀ ବୋଲି ନୃହେଁ । ତୁ ମଧ୍ଯ ନାରୀ । 


ଆଉ ତୁ ବୁଝିବୁ ନାରୀତ୍ଵର ତାଡ଼ନା.. 

କିନ୍ତୁ ପରକ୍ଷଣରେ ସୂୁନୀତି ତାଙ୍କର ଏହି ନୈସିଗିଁକ ନାରୀତ୍ସ ବିରୋଧରେ 
ମଧ୍ଯ ବିଦ୍ରୋହ କରି ଉଠିଲେ ଏବଂ କହିଲେ,¬ ନା ଇଏ ମୋର ଦ୍ରର୍ବଳତା 
ନୁହେଁ ଅନୁ, ମାତୃତ୍ନର ଦୁର୍ବଳତା ନୁହେଁ । ମୋ ପୁଅକ୍ର ଫେରି ପାଇବା ମୋର 


—~ 


ବିଦେଶିନୀ ୨୧୩ 


< 


ପାଉଣା । ଯେଉଁ ଅନ୍ଯାୟ କରାଯାଇଥ୍‌ଲା ମୋ ପ୍ରତି, ମୁଁ ତା'ର ପ୍ରତିକାର 
କରିପାରୁଛି ଏତେଦିନ ପରେ । ତା'ର ସମ୍ପର୍ଣ୍ଣ ପିଲାଦିନଟାକୁ ହରେଇବସିଲି 
ସିନା, ଏଣିକି ମୁଁ କଣ ତା'ର କୈଶୋର, ଯୌବନ, ଆଉ ବଡ଼ ମଣିଷ 
ପଣର ମାଆ ହୋଇପାରିବି ନାହିଁ ୨ ମାନେ ମାଆ ପରି ମାଆଟିଏ, ଯିଏ 
ତା” ହାତ ପାହାନ୍ତାରେ ଥ୍‌ବ ! ବଞ୍ଚିତ ହେବି ମୋର ସେଇ ସ୍ଵାଧକାରରୁ ? 
ନା ଅନୁ, ତୁ ବୁଝିବ୍ର ନିଶ୍ଚୟ ବୁଝିବୁ ଏବଂ ମୋତେ ତୋର ଶୁଭେଚ୍ଛା ଜଣେଇବ୍ର । 
ସେଇଠି ଲଘୁ ପରିହାସ କଲାପରି.. ଆଲୋ, ତୋର ଏତେ ଦୁଃଖ କଂଣ 
ମ ? ମୁଁ ସିନା ତୋ ପାଖରେ ରହିବି ନାହିଁ ଆଉ, କିନ୍ତ ମୁଁ ତୋ ପ୍ରିୟ 
ରଙ୍ଗୁଭାଇ ସାଙ୍ଗରେ ଏତେ ସାଙ୍ଗ ହୋଇ ଯାଇପାରିଛି, ଯେତେକ ସହାନୃଭୁତି 
ଢାଳିଦେଇଛି ତା'ପ୍ରତି ତା” ଦୁଃଖକାହାଣୀ ଶୁଣିଲାରୁ, ପୁଣି ଏବେ ତାଂକୁ ଠିକଣା 
ପରାମର୍ଶ ଦେଇଛି, ସେ ଯେଉଁ କାଣ୍ଡଟା କଲା ଏବଂ ସେଇଠି ଧନ୍ଦାଳି ହେଉଥଲା 
କ”ଣ କରିବ ବୋଲି, ତା'ରି ପରିପ୍ରେକ୍ଷୀରେ, ତୁ କ”'ଣ ତା'ଠୁ ଶୁଣି ନ 
ଥ୍ବୁ ଏଇସବୁ କଥା ? ଶୁଣି ନ ଥୁଲେ ବି ଶୁଣିବୁ ନାହିଁ ଯଥାକ୍ରମେ ? 
ତା'ଛଡ଼ା ମୁଁ ବି” ଖଣ୍ଡେ ଚିଠି ଦେଇଛି ତୋ ପାଖକୁ କିଛି ଦିନ ତଳେ, 
ତୋର ନିଜ ପ୍ରତିନିଧ୍‌ ହିସାବରେ । ମୋର ରିପୋର୍ଟ୍‌ ପେସ୍‌ କରିଛି । ସେଇଥ୍‌ରୁ 
ମଧ୍ଯ ବୂଝିଥ୍‌ବୁ ମୁଁ କେତେ ହେପାଜତ୍‌ କରୁଛି ତୋ ରଙ୍ଗୁଭାଇଟିର ! ଚିଅର୍‌ 
ଅପ୍‌ ! ସେଠି ଥାଏ ଜି ଏଠି ମୁଁ ସବୁବେଳେ ତୋ ପାଖରେ ଅଛି ଓ ରହିବି । 
ସେଇ ସବ୍ରଦିନର ସୁନୀ ଅପା ହୋଇ । ବୁଝିଲୁ ? 

ଏହି ଭାବରେ ସୁନୀତି ବୋଧଦେଲେ ସେମାନଙ୍କୁ ଯେଉଁମାନେ ପ୍ରକୃତରେ 
ଦୁଃଖୀ ହେବ ଏଇ ସୁଖବର ଶୁଣି । ତେଣୁ ଯାହାଙ୍କ ପାଖକୁ ଚିଠି ଲେଖିବା 
ଦରକାର ନୁହେଁ ଏଇକ୍ଷଣି । ହେଲେ ତାଙ୍କର ତର ସହିଲା ନାହିଁ ଲେଖା ହୋଇଥବା 
ଚିଠି ଦୁଇଟିକ୍ୂ ଯଥାଶୀଘ୍ର ନିକଟତମ ପୋଷ୍ଟ ବକୁରେ ପକେଇ ଆସିବା ଲାଗି । 
ସୂନୀତି କ୍ୟାଲେଣ୍ଡର ଦେଖି ହିସାବ କଲେ ଯେ ଆଜିକୁ ବାରଦିନ ହେଲାଣି 
ଦି' ଟାକୁ ପୋଷ୍ଟବକୁରେ ପକେଇଆସିବାର । ବାପାଙ୍କ ଠାରୁ ଉତ୍ତର ମିଳିଗଲାଣି । 
ହୋଇଛନ୍ତି ମଧ୍ଯ ତୋ ବୋଉ ମହାଖୁସି” ବୋଲି ଲେଖିଛନ୍ତି, କିନ୍ତୁ 
ପ୍ରଶ୍ନ ପଚାରି ନାହାନ୍ତି । କିନ୍ତ ମାୟାର କ”ଣ ହେଲା ? କୋରାପୁଟ ଏମିତି 
କେତେ ଦୂର କି କହିବ ଯେ ବାରଦିନ ଯଥେଷ୍ଟ ନୁହେଁ ଚିଠିର ଉତ୍ତର ପାଇବା 
ଲାଗି ? ତା'ଯୋଗୁଁ ଯେ ମୋର କୋଉ କାମ ଅଟକି ଯାଉଛି ତା” ନୁହେଁ, 
କିନ୍ତୁ ମୁଁ ଆଶା କରିଥ୍‌ଲି, ଛାଡ଼... ସୁନୀତି ନିଜକୁ କହିଲେ ଯେ ବ୍ଯସ୍ତ ହେବାର 
କୌଣସି କାରଣ ନାହିଁ । 


୨୧୪ ବିଦେଶିନୀ 


ପ୍ରକୃତରେ କୋଉ କାମ ଅଟକି ଯାଇ ନ ଥୁଲା ତାଙ୍କର । ଥୁସିସ୍‌ଟାକୁ 
ପୂରା କରିବାର କାର୍ଯ୍ୟକ୍ରମ ପୂଣି ଆରମ୍ଭ ହୋଇଯାଇଥ୍‌ଲା ଏବଂ ଗୋଟାଏ ନୂଆ 
ଏବଂ ବିଶେଷ କାମ ତାଙ୍କ ହାତକୁ ଆସିଯାଇଥ୍‌ଲା । ପୁଅ ସାଙ୍ଗରେ ଖୁସି 
ଗପ ହେବାର କାମ । ସେ ଏଣିକି ବାରମ୍ବାର ଆସୁଛି ତାଙ୍କ ପାଖକୁ ଏବଂ 
ଦିନ ଆଲୁଅରେ । 


ଶାନ୍ତିଙ୍କୁ ତ ଜଣା ପଛକଥା । ସେ ମାଆପୂୁଅଙ୍କ ଏକାଠି ଦେଖି ଖୁସି ହେଲେ 
ଏବଂ ଭେଟ ହେଲା କ୍ଷଣି ସେ ଖଞ୍ଜରେ ଆଡ଼େଇ ହୋଇଯାଉଥ୍‌ଲେ, ଯେମିତିକି 
ତାଙ୍କର ସେଇ ଫେରିପାଇଥ୍‌ବା, ହେଲେ ଦ୍ରର୍ଲଭ, ଅମୃତବେଳାରେ ଆଞ୍ଚ ଲାଗିବ 
ନାହିଁ । ଏବଂ ସୂନୀତି ଅନ୍ୟମାନଙ୍କୁ ପରୁଆ କଲେ ନାହିଁ, ଯେଉଁମାନଙ୍କ ଭୂରୁ 
ହୁଏତ କ୍ୂଞ୍ଚେଇ ହୋଇଯୀଉଥ୍‌ବ, ବିସ୍ବୟ ଅବା କୌତୂହଳବଶତଃ । କିନ୍ତୁ ଥରେ 
ସେ ସୂମୂକୂ ନ ପଚାରି ରହିପାରିଲେ ନାହିଁ,¬ “ଆଚୁା, ତୁ ଏମିତି ଆସୁଛୁ 
ମୋ ପାଖକୁ, ଏକଥା ତୋ ଜେଜେବାପା, ଜେଜେମା, ଦାଦା ଖୁଡ଼ୀ ଜାଣନ୍ତି ତ ?” 

“*ଓ-ସିଓର !”? ସୁମୁ ହସିଦେଇ କହିଲା । ସତେକି ଇଏ ଗୋଟାଏ ଅବାନ୍ତର 
ପ୍ରଶ୍ନ । 

“ହେଲେ ସେମାନେ ତୋତେ ତିଆରି ନାହାନ୍ତି ୨ ବାରଣ କରି ନାହାନ୍ତି 
ମୋ ସାଙ୍ଗରେ ମିଶିବା ଲାଗି ?”” 


ସୁମନ୍‌ ଚୃପ୍‌ ରହିଲା କିଛି ସମୟ ପାଇଁ । ତା'ପରେ କହିଲା ଗମ୍ଭୀର ହୋଇ, 
“ସେମାନେ ଚାହାନ୍ତି ନାହିଁ ମୁଁ ତମ ସାଙ୍ଗରେ ଦେଖାକରେ ବୋଲି । ବିଶେଷତଃ 


ଜେଜେମା । କିନ୍ତୁ ସେଥ୍‌ରେ ଯାଏ କେତେ, ଆସେ କେତେ ? ମୁଁ ଜେଜେମାଂଙ୍କୁ 
କଥା ଦେଇଛି ଯେ ମୁଁ ଏମିତି କିଛି କରିବି ନାହିଁ ତମ ଶିକ୍ଷାରେ ପଡ଼ି, 
ଯେଉଁଥ୍‌ରେ ତାଙ୍କ ମୁଣ୍ଡ ତଳକୁ ହୋଇଯିବ । କ'ଣ ତା'ର ଅର୍ଥ ସେଇ ଜାଣନ୍ତି । 
କିନ୍ତୁ (ଟିକିଏ ହସିଲା ପରି ହୋଇ) କହିଲ ବୋଉ ଆମେ ଏମିତି କିଛି କାମ 
କରିଛୁ କି, ଯେଉଁଥ୍‌ରେ ତାଙ୍କ ମୁଣ୍ଡ ତଳକୁ ହୋଇଯିବ ?”” 

ମାଆପୁଅ ଦିହେଁ ହସିଉଠିଲେ । ଆଉ ସୂନୀତି ତା'କୁ ଟାଣିଆଣିଲେ ପାଖକୁ । 
ଛାତିରେ ଜାବୁଡ଼ି ଧରିଲେ । ଯେତେ ଇଚ୍ଛା ହେଲେ ମଧ୍ଯ ସେ ଯେଉଁ ପ୍ରୀତିକର 
କାମଟିକ୍ର କରିବାକୁ ଚାହୁଁ ନ ଥୁଲେ, ସେଇ ପ୍ରଥମ ଦିନର ପୂନମିଳନ ପରେ । 
କାଳେ ପୂଅଟା ମାଇଚିଆ ହୋଇଯିବ ! 

ସେଇ ଥରକ ଛଡ଼ା ସେ. ତା'କୁ କିଛି ପଚରାଉଚରା କରି ନାହାନ୍ତି ତାର 
“ଆର” ଘର ବିଷୟରେ, ତା'କୁ ଜେରା କଲାପରି । ଖାଲି ବୃଝିବାକୁ ଚାହିଁଛନ୍ତି 

’ 


ତା' ଖାଇବା ପିଇବା ବସନଭୂଷଣ, ସାଙ୍ଗସାଥୀ ଓ ପଢ଼ାପଢ଼ି ବିଷୟରେ । 
ଏବଂ କେବଳ ଗୁଡ଼ !” ଆଛୁ ?” ଇତ୍ୟାଦିର ପ୍ରତିକ୍ରିୟା ଛଡ଼ା ସେ କୌଣସି 
ବିଷୟରେ କିଛି ଟୀପ୍‌ପଣୀ ଦେଇ ନାହାନ୍ତି କିମ୍ଭା ନିର୍ଦ୍ଦେଶ ଉପଦେଶ ଦେଇ 
ନାହାନ୍ତି ଯେ ଏମିତି ନ କରି ସେମିତି କଲେ ଭଲହେବ ।.. ନା, ମୋର, 
ସେହିପ୍ରକାର ଅଧ୍କାର ନାହିଁ । ମୁଁ ଖାଲି ପଚାରିବି ତାଂ କଥା । ଆଉ ସେ 
ପଚାରିବ ମୋ କଥା । ସେ ମୋତେ ଜାଣିବ ଆଉ ମୁଁ ତା'କୁ ଜାଣିବି, 
ମାଆପୂୁଅଙ୍କର ଯେମିତି ଜାଣିବା କଥା ପରସ୍ତର ବିଷୟରେ ଏବଂ ଆମେ ପରସ୍ପରକୁ 
ଫେରିପାଇବା.. ନା କଣ କହୁଛୁରେ ସୁମୁ ?¬ ସେ ତାକୁ ପଚାରନ୍ତି ବେଳେବେଳେ, 
ଅକୁହା ଭାଷାରେ ଏବଂ ସୁମନ୍‌ ହାଲୁକା ହସଟିଏ ଦିଏ, ସେଇ ମୁହୂର୍ଉଟିର 
ବିରାମ କେଉଁ ଧାତୁରେ ଗଢ଼ା ତା” ବୃଝିନେଲା ପରି । 

କିନ୍ଧ ବେଳେବେଳେ (ମାତ୍ର ଦୁଇଥର ଘଟିଛି ସେମିତି) ମୁହୂର୍ର କଟିଯାଏ 
ନାହିଁ ' ଚଟ୍‌କିନି । ଆବେଦନର ସ୍ଵର ପ୍ରଳମ୍ଭିତ ହୁଏ । ସୁନୀତି ତା' ହାତକୁ 
ଧରିପକାନ୍ତି ଓ ତାଂକୁ ଆଉଁଶି ଦିଅନ୍ତି । ସେଇଥ୍‌ରେ ସେ ଯେମିତି ହରାଇଥୁବା 
ଦିନଗୁଡ଼ିକୁ ଫେରାଇ ଆଣୁଛନ୍ତି ଏବଂ ` ପୁଅକୂ ପ୍ରତିଶ୍ରୁତି ଦେଉଛନ୍ତି ଭବିଷ୍ଯତ 
ପାଇଁ । ଯେ ଯାହା ଯାଇଛି ତ ଯାଇଛି, କିନ୍ତ ଏଣିକି ଆମେ ଏକାଠି । 
ଆଉ ତୋ ବୋଉ ତୋ ଯତ୍ଵ ନେବ, ତୋ କଥା ବୁଝିବ, ସେ ବଞ୍ଚିଥୂଲା 
ଯାଏଁ । ଖାଲି କଣ ପିଲାପୁଅର ଯତ୍ଵ ନେବା କଥା, ଟୋକା ପୁଅ କି ବୂଢ଼ା 
ପୁଅର ନୁହେଁ ? ତା'ର ଦିଗ ଓ ବାଗ ଭିନ୍ନ କିନ୍ତୁ ତୋ ପାଠୋଇ ବୋଉକୁ 
କ”ଣ ତା'ର ଭେଦ ଜଣା ନାହିଁ ? ସୁନୀତି ସାହୁ ଯେଉଁ ଜ୍ଞାନ ଅିଛି ତା” 
ଜୀବନରେ, ତା'ର ଅଭିଜ୍ଞତା ତଥା ଅଧ୍ୟୟନକୁ ନେଇ, ତା'କୁ କ”ଂଣ ଖାଲି 
ପୋଥ୍ବାଇଗଣ ବୋଲି ଭାବିଛ ?.. 


ଏହି ପ୍ରକାର ମନୋଭାବ ଫଉଲିଗଲାରୁ ହାତଆଉଁଶା ବଢ଼ି ବଢ଼ି ଯାଏ । 
ଉଚିତରୂୁ ଅଧ୍‌କ । ସୂୁମନ୍‌ ଟିକିଏ ଲାଜେଇଗଲା ପରି ମନେହୁଏ ଏବଂ ସୁନୀତି 
ଭୂଲିଯାଆନ୍ତି ଯେ ଏଇ ହାତଆଉଁଶାର ଉପଚାର ମଧ୍ଯ ପୁଅକୁ “ମାଇଚିଆ” କରିବାର 
ସହାୟକ ହୋଇପାରେ । 


କିନ୍ତୁ ଥ୍ସିସ୍‌ କାମର ଗୋଟାଏ ଧାରା ଅଟକି ଯାଇଥ୍‌ଲା ବୋଲି କହିଲେ 
ଭୁଲ୍‌ ହେବ ନାହିଁ । ତଥ୍ୟସଂଗ୍ରହ ଦିଗରେ କେଉଁ ଗସ୍ତରେ ବାହାରିଯିବାର କାର୍ଯ୍ୟକ୍ରମ । 
ଜାଳେ ତା’ ଭିତରେ ମାୟାର ଚିଠି ଆସି ପହୁଞ୍ଚିଯିବ କିମ୍ବା ହୁଏତ ସେ ନିଜେ ! 
ସୃଷ୍ଟି ଛଡ଼ା ସେ ଝିଅଟାର ଆବେଗ, ତମକ୍ୂ ଚମକେଇଦେବା ତା'ର ଅଭ୍ୟାସ । 

ତାହାହିଁ ହେଲା । ତା'ପରଦିନ ସକାଳେ ଚାକରଟୋକା ଆସି ଖବର ଦେଲା 
ସୁନୀତିଙ୍କ ଯେ ବାହାରୁ ଜଣେ କିଏ ମ୍ଯାଡ଼ାମ୍‌ ଆସିଛନ୍ତି ଆପଣଙ୍କ ସାଙ୍ଗରେ 
ଦେଖା କରିବେ ବୋଲି । ସୁଟ୍‌କେଶ୍‌, ବିଛଣାପଡ୍ର ଓହ୍ଲା ହୋଇ ନାହିଁ ରିକ୍ସାରୁ । 
କହୁଛନ୍ତି ଆପଣଙ୍କ ସାଙ୍ଗରେ ଦେଖାହେଲେ ତା'ପରେ ମୋର କଥା । 


ସୁନୀତି ବାହାରକୁ ଉଠିଗଲେ ଏବଂ ଦେଖିଲେ ଯେ ତାଙ୍କର ଆଶାୟୀ ଅନୁମାନ 
ଭୂଲ୍‌ ନୁହେଁ । ସଶରୀରେ ମାୟା ବାରିକ । 


“ଆଲୋ, ତୁ କୁଆଡ଼େ ଏମିତି ହଠାତ୍‌ ?”” ସେ ଜାଣିଶୁଣି ପଚାରିଲେ । 
“ମୋ ଚିଠି ପାଇଛୁ ନା ନାହିଁ ?” 


ଚଉଡ଼ା ହସଟିଏ ଛାଡ଼ିଦେଇ ମାୟା କହିଲେ, “ମଲା ? ଚିଠି ନ ପାଇଥୁଲେ 
ମୁଁ ଏଠିକି ଆସିଥାଆନ୍ତି କାହିଁକି ?” 
କ୍ରିନ୍ଧ ଚିଠି ଖଣ୍ଡେ ନ ଦେଇ ଭୂସ୍‌କିନି ଏମିତି 


Aa 


ଚିଠି ଖଣ୍ଡେ ଦେବା କ'ଣ ନିହାତି ଜରୁରୀ ଥୁଲା ସୁନୀଅପା, ଯେ ମୁଁ 
ଅମୁକ ଦିନ ଆସିବି ? ଭୂସ୍‌କିନି ଆସି ପହୁଞ୍ଚଯିବି ତମ ପାଖରେ, କେଉଁ 
ଜରୂରୀ ସୁଖବର ଶୁଣିବା ଲାଗି, ସେ ଅଧ୍କାର କ'ଣ ତମେ ଦେଇ ନାହଁ 
ମୋତେ ?” 


ଶାନ୍ତି ଘରୁ ବାହାରିଆସି ଏଇ ଦୂଶ୍ୟ ଏବଂ ବାରଉାଁଳାପକ୍ର ଉପଭୋଗ କରୁଥୂଲେ । 
ଆଗନ୍ତୁଜାଙ୍କ ସହାସ୍ୟ ଆମନ୍ତ୍ରଣ କଲେ ଦାଣ୍ଡପିଣ୍ଡାରେ ଠିଆ ନ ହୋଇ ଡ୍ରଇରୁମ୍‌କୁ 
ଆସିବାକୁ । କହିଲେ, ତା'ପରେ ଦୁଇବନ୍ଧ ମନଇଚୁା। ଗପିବ ସଞ୍ଜ ବ୍ରଡ଼ିବା ଯାଏଁ, 
ହୁଏତ ପୁଣି ରାତି ପାହିବା ଯାଏଁ । ଆଉ ଆପଣଙ୍କ ସୁଟ୍‌କେଶ୍‌ ଓ ବେଡ଼ିଂକୁ 
ମଧ୍ଯ ସାଦର ଅନୁରୋଧ, ଘର ଭିତରକୁ ଆସିବା ଲାଗି ।” 

କିନ୍ଧ ମାୟା ରାଜି ହେଲେ ନାହିଁ । କହିଲେ “କ୍ଷମା କରିବେ ମ୍ଯାଡ଼ାମ୍‌, 
ଗୋଟାଏ ଜରୂରୀ କଥା ଅଛି ଆମ ଦିଂଜଣଙ୍କ ଭିତରେ । କିଭଳି କଥା ମୁଁ 
ଜାଣେ ନାହିଁ, କିନ୍ଧ ମୋର ବିଶ୍ଵାସ ପାଞ୍ଚମିନିଟ୍‌ରୁ ବେଶି ଲାଗିବ ନାହିଁ ତାଂକୁ 
ସାରିଦେବା ଲାଗି ଏବଂ ତା'ରି ଉପରେ ସବୁ ନିଭ୍ଭର କରେ । ତା'ପରେ 
ଯାଇଁ ମୁଁ ସ୍ଥିର କରିବି, କେଉଁଠିକି ଯିବି । ଫେରନ୍ତା ବସ୍‌ରେ କୋରାପୂଟ୍‌ 
ଫେରିଯିବା ମଧ୍ୟ ଅସମ୍ଭବ ନୁହେଁ ।”? i 

ଅଗତ୍ୟା ଶାନ୍ତି ମୁଣ୍ଡ ହଲେଇ ବିଦାୟ ନେଲେ । ଧନ୍ଯ କହିବ ତମ ଦି ଜଣଙ୍କୁ — 
ଏହି ଭାବରେ । ଏବଂ ତା'ପରେ ପରେ ମାୟା ସୂୁନୀତିଙ୍କୁ ଆକ୍ରମଣ କଲେ । 

“ଏଥର କୁହ ସୁନୀଅପା । ଯେଉଁ ସୁଖବରଟିକୁ ପାଇବା ପାଇଁ ମୁଁ ଧାଇଁ 


ଆସିଛି ଏତେ ବାଟ ଏବଂ ‘ଯେତେ ଶୀଘ୍ର ପାର, ତମେ ଯେଉଁ ଭାବରେ 
ଲେଖିଥୂଲ ମୋ ପାଖକୁ  ।” 


ସୁନୀତି ଟିକିଏ ଅପ୍ରସ୍ତତ ହୋଇପଡ଼ିଲେ । ମାୟାର ଭାବାବେଗ କେତେ ସହଜରେ 
ଡେଣା ମେଲାଇ ଉର୍ଦ୍ଧିକୁ ଉଠିଯାଇପାରେ, ତାହା ତାଙ୍କୁ ଅଜଣା ନ ଥୁଲା । 
ତଥାପି ତାଙ୍କର ମନେହେଲା ସେ ତା'ର ଏଇ ବିରାଟ ଉଛ୍ଚାସର ସମ୍ମାନ ଦେଇପାରିବେ 
ନାହିଁ । ଯାହା ସେ କହିବାକ୍ର ଯାଉଛନ୍ତି, ସେଥ୍‌ରେ ବିଚାରୀ ଠଢିଯିବ । ଯେହେତୁ 
ସେ କହିଲେ ଥଙ୍ଗେଇ ଥଙ୍ଗେଇ । 

“ଶୁଣ୍‌ ମାୟା । ଆଇ ଆମ୍‌ ସରି, କଥାଟା ଏମିତି କିଛି ନୁହେଁ ଯେଉଁଥ୍‌ରେ 
ଭୁମିକମଚ ହେବ, ମେଦିନୀ ଫାଟିବ ଇତ୍ଯାଦି । ଭାବୁଛି ମୁଁ ତୋତେ ମିଛ୍ୂଟାରେ 
ଡକେଇ ପଠେଇଲି । ଗୋଟାଏ ହୋ”ରେ । ଯାହାହେଉ ମୁଁ ଖାଲି ଏତିକି 
ଜଣେଇବାକୁ ଚାହୁଁଥୁଲି, . ଏବଂ ତୋତେ ହିଁ ପ୍ରଥମ ଜଣାଉଛି ବାପାବୋଉଙ୍କ 
ପରେ, ଯେ ତୋର ଏଇ ଦେଶାନ୍ତରୀ ନିଲଠା ସୁନୀଅପା ସ୍ଥିର କରିଛି ଯେ 
ସେ ଆଉ ଫେରିଯିବ ନାହିଁ ବିଦେଶକୁ । ସେ ଏଇଠି ରହିବ ସବୁଦିନ ପାଇଁ, 
ତମରି ଗହଣରେ 

““ରିଏଲି ? ରିଏଲି ସୁନୀଅପା, ତମେ ରହିବ ଏଠି ସବୂରଦିନ ପାଇଁ ମୋରି 
ପରି କେଇଟା ଗାଅଆଁକନିଆଁମାନଙ୍କୁ ନେଇ ? ଆଉ ଫେରିବ ନାହିଁ ସେଇ ସ୍ଵର୍ଗପୁରୀକୁ ? 
..ଥ୍ୟାଙ୍କ୍‌ସ୍‌ ସୁନୀଅପା, ମେନି ମେନି ଥ୍ଯାଙ୍କସ୍‌..”” ଏହା କହି ସେ ସୂନୀତିକୁ 
କୁଣ୍ଢେଇ ପକେଇଲେ । ଖାଲି ସେତିକି ନୁହେଁ,” ସେ ମଧ୍ୟ ଆଉ ଗୋଟିଏ 
ଆଚରଣ କରି ଚମକେଇଦେଲେ ସୂୁନୀଅପାଙ୍କୁୁ ଯାହା ସେ କେବେହେଲେ କରି 
ନ ଥୁଲେ ଏଥ୍‌ପୂର୍ବରୁ । ସେ ଚୂମାଟିଏ ଦେଲେ ତାଙ୍କ ଗାଲରେ । 


ଆଲିଙ୍ଗନ ଉତ୍ତାରୁ ସେ କହିବାକୁ ଲାଗିଲେ ଅନର୍ଗଳ ହୋଇ — 


“ଶୁଣ ସୁନୀଅପା, ଅନେକ ଅଦ୍ଭୁତ କେସ୍‌ ଆସି ପହୁଞ୍ଛି ମୋ ପାଖରେ । 
ଯେମିତି ଅଦ୍ଭୂତ, ମଧ୍ଯ ସେତିକି ମର୍ମତୂଦ । ସେଥ୍‌ରୁ କେଇଟାକୁ ମଧ୍ଯ ହାସ୍ୟାସ୍ପଦ 
କୃହାଯାଇପାରେ । ଆଉ ସେସବୁ ଯେ ଆଦିବାସୀମାନଙ୍କ ସଂସାରକୁ ନେଇ, 
ତା'ନୁହେଁ । ଅନେକ ହେଉଛି ଆମର ସତଭ୍ଯଶିକ୍ଷିତ ପୂରପଲ୍ଲୀର ଘଟଣା । ମୋ 
ପାଖକୁ ସେମାନେ ଆସିଛନ୍ତି ମୋର ସାହାଯ୍ୟ ଓ ପରାମର୍ଶ ପାଇଁ । ହେଲେ 
ଅଧ୍ୂକାଂଶ ତୁମ ' ଲାଇନ୍‌ରେ, କାରଣ ତା'ର ସମ୍ପର୍କ ନାରୀ ଜାଗରଣ ସାଙ୍ଗରେ । 
ବିଶେଷତଃ ଆମ ସୁନୀଅପାଙ୍କ ବିଦ୍ଯାବୁଦ୍ଧି ଓ ସାହସ ସାଙ୍ଗରେ । ଚାଲ, ଏଥର 
ଯିବା ଡ୍ରଇଁରୂମ୍‌କୁ । ଶାନ୍ତିନାନୀ କହିଲା ପରି, ଗପିବା ସଞ୍ଜବୂଡ଼ିବା ଯାଏଁ କି 


wv 
ao 


୨୧୮ ବିଦେଶିନୀ 


ରାତି ପାହିବା ଯାଏ.. ତା'ହେଲେ ଏଇ ଜିନିଷପତ୍ର ଓହ୍ଲେଇ ଆଣେ ରିକ୍‌ସାରୁ... 
ଠରେଟ୍‌..” 

ସୂନୀତି ସାଙ୍ଗର ଅଣନିଃଶ୍ବାସୀ କଥାର ସୂଖକ୍ର କାଟିଦେଇ ପାରିଲେ ନାହିଁ 
ହଠାତ୍‌ । ତେବେ ଡ୍ରଇଁରୁମ୍‌ର ସୋଫାରେ ଯାଇଁ ବସିବା ପୂର୍ବରୁ କେବଳ ଏତିକି 
ତାଙ୍କ ମୁହଁରୁ ବାହାରି ପଡ଼ିଥ୍ଲା — 

“ଲକ୍‌, ତୂ କାହିଁକି ଧରିନେଇଛୁ ଯେ — 

ସେ ତାଙ୍କ ବାକ୍ଯ ଶେଷ କରିପାରିଲେ ନାହିଁ । କାରଣ ମାୟା ଟାଣରେ 
କହିଲେ, ତା'ର ଉତ୍ତର ଦେଲାପରି : 


“କାହିଁକିନା ମୁଁ ଜାଣେ ମୋର ସୂନୀଅପାକୁ । ସେ ଯେତେ ପାଠ ପଢ଼ିଥାଉ 
କି ଦୂର ବିଦେଶରେ ରହୁ ବର୍ଷବର୍ଷ ଧରି, ତା” ଆତ୍ମାର ରଙ୍ଗରୂପ ବଦଳି 
ନାହିଁ ଟିକିଏ ବୋଲି । ଯାହା ମୁଁ ବୁଝିନେଇଛି ସେଇ କେତେଦିନ ଭିତରେ, 
ଯେତେବେଳେ ତମେ ରହିଥୂଲ ସେଠି ମୋ ସାଙ୍ଗରେ । ମଧ୍ଯ ଏଠି, ଶିକ୍ଷା 
ସଚିବଙ୍କ ସାଙ୍ଗରେ ମୁକାବିଲା କରିବା ସମେତ । ତମେ ସେଇ ବିଦ୍ରୋହିଣୀ 
ଆଉ ବୀରାଙ୍ଗନା, ଯେ ନବାବ୍‌ର ପୂଅକ୍ର ଖାଲି ଜବାବ୍‌ ଦେଇପାରିବ ନୁହେଁ, 
ମଧ୍ଯ ତା'କୁ ଚିତ୍‌ କରିଦେଇ ପାରିବ (ମଉଜିଆ ହସଟିଏ ଛାଡ଼ିଦେଇ ).. ପ୍ରଭେଦ 
କେବଳ ଏତିକି ଯେ ଅଜସ୍ର ବିଦ୍ୟାବ୍ରଦି ଓ ଅଭିଜ୍ଞତା ମିଶିଗଲାଣି ତା” ସାଙ୍ଗକୁ..” 

ସୁନୀତି ତ୍ରଥାପି ତାଙ୍କୁ ଅଟକେଇ ପାରିଥାଆନ୍ତେ ଇଛା କଲେ । ତାଙଂଙ୍କ 
ହାତକୁ ଧରିପକେଇ ତାଙ୍କୁ ଦବେଇ ଦେଇ ପାରିଥାଆନ୍ତେ । କହିଥାଆନ୍ତେ 
ଡୋଣ୍ଟ୍‌ ବି ସିଲ୍ଲୀ ! ମୋର ସେମିତି କିଛି ଉଦ୍ଦେଶ୍ୟ ନାହିଁ । ଆଗେ ଶୁଣ୍‌ 
ମୁଁ କ'ଣ କହୁଛି । ଇତ୍ଯାଦି । କିନ୍ଧ ସେଭଳି କୌଣସି ˆ କଥା ତାଙ୍କ ମୁହଁରୁ 
ବାହାରିଲା ନାହିଁ । କାରଣ ତାଙ୍କୁ ଲାଗିଲା ଯେ ସେ ଏହାହିଁ ଶୁଣିବାକୁ ଚାହୁଁଥ୍‌ଲେ 
ତାଙ୍କ ଭିତିରି ମନରେ । ଆଉ ସେଇଥ୍‌ପାଇଁ ଖେଳିଲେ ଏମିତି ଗୋଟାଏ ଖେଳ 
ମାୟା ସାଙ୍ଗରେ । ଯେମିତିକି ସେ ଖାଲି ଖୁସି ହେବ ନୃହେଁ, ସେ ମଧ୍ଯ 
ତା” ସୂନୀଅପାକ୍ର ଠିକଣା ବାଟ ବତେଇଦେବ ଏବଂ ଏଭଳି ଢବା ଢବା ଚାହାଣିର 
ଉଦ୍ଦାମ ଆବେଗକୁ ନେଇ, ଯେ ତା'କୁ କେହିହେଲେ ଟାଳି ଦେଇପାରିବ ନାହିଁ, 
ସେ ଯେତେ ବିଜ୍ଞପ୍ରବୀଣ ହେଉ ନା କାହିଁକି । 


..ହଁ, ଏଇ ହେଉଛି ମୋ ଠିକଣା କାମ । ସୁମୂୁକୁ ଫେରି ପାଇବା ଯେତିକି 
ସଙ୍ଗତ ଓ ସ୍ଵାଭାବିକ ସୂନୀତି ପାଇଁ, ସେ ମାଆଟିଏ ହୋଇଥ୍‌ବାରୁ, ତା'ର 
ଅସଲ କାମକୁ ଫେରାଇ ଆଣିବା କ”ଣ ସେତିକି ସ୍ଵାଭାବିକ ନୁହେଁ, ପତାକାଧାରିଣୀ 


ବିଦେଶିନୀ ୨୧୯ 


ସୁନୀତି ପାଇଁ ? ଆଜି ପତାକାର ପ୍ରୟୋଜନ ନାହିଁ କି ପ୍ଲାକାର୍ଡ଼ର । ତୁଚ୍ଛା 
ବିଦ୍ରୋହର ଅବକାଶ ନାହିଁ । ଡକ୍ସର୍‌ ସୁନୀତି ସାହୁ ଯଥେଷ୍ଟ ଅର୍ଥ, ସମ୍ମୀନ, 
ଓ ବିଦ୍ଯାବୃଦିର ଅଧ୍‌କାରୀ ଏଇକ୍ଷଣି । ତେଣୁ ଲଜାର ବିଷୟ ବୋଲି କହିବାକୁ 
ହେବ ଯଦି ସେ କୁନ୍ଗୁ କନ୍ଧ ହୁଏ ତା'କୁ ଏଇ ଠିକଣା କାମରେ ଖଟେଇବା 
ଲାଗି, କେଉଁ ସ୍ଵଧର୍ମ ଜି ପ୍ରାକ଼ିକାଲ୍‌ କମନ୍‌ସେନ୍ୁର ବାହାନା କରି । କିଓ, 
ମୋତେ ବି କ”ଣ ଇସ୍ତଫା ଦେଇ ଆସେ ନାହିଁ ମୋର ତଥାକଥ୍ତ କ୍ୟାରିଅର୍‌ରୁ ?... 

ସେଇଠି ସୁନୀତି ମାୟାର ହାତକୁ ଧରି ପକେଇଲେ, କିନ୍ତୁ ତା'କୁ ବାଧା 
ଦୈବା ପାଇଁ ନୁହେଁ । ତା'କୁ ଅନ୍ତରତମ ଧନ୍ଯବାଦ ଦେଲା ପରି । କହିଲେ, — 

““ଥ୍ୟାଙ୍କ ୟୁ ମାୟା । ମୁଁ ଏହାହିଁ ଶୁଣିବାକୁ ଚାହୁଁଥୁଲି ତୋ ମୁହଁରୁ ।” 

ଏତିଜି କହି ରହିଗଲା ପରେ ଏକ ମୃଦ୍ର ହାସ୍ୟରେଖା ଦେଖାଦେଲା ତାଙ୍କ 
ଓଠରେ । ଆମୋଦିତ ହେଲାପରି । କିନ୍ତୁ ତାହା ଆମୋଦରୁ ବଜି ଏକ ଉପଯୋଗୀ 
ସାଧନ ଏବଂ ତାହା ମଧ୍ୟ ଗୋଟାଏ ସୁଖବର ହେବ ମାୟା ପାଇଁ ବୋଲି 
ସେ ଭାବିଲେ । ତତୋ୍ଦକ ସେଇ ଲୋକଟି ପାଇଁ । ସେଇଠୁ କହିଲେ, 


“ବୁତଝୁଲୁ ମାୟା, ମୁଁ ଭାବ୍ରଥୁଲି. ଯେ ଯେତେହେଲେ ଆମେ: ହେଲୁ ଦି'ଜଣ 
ସ୍ତ୍ରୀଲୋକ । ପୂଣି ବେସରକାରୀ । ତେଣୁ ଆମର ଶକ୍ତି ସୀମିତ, ଥ୍ଯାଙ୍କସ୍‌ 


ଟୁ ଆମର ଏଇ ଭାରତୀୟ, ତହୁଁ ବଳି ଉତ୍‌କଳୀୟ ସମାଜ । ତେଣୁ ଆମ 
ସାଙ୍ଗକୁ ଜଣେ ପୂରୁଷ, ତଥା ‘ସରକାରୀ? ପୂରୁଷ ଆସିଗଲେ କେମିତି ହୁଅନ୍ତା ? 


ମାୟା ବିମୂଢୁ ଚାହାଣିରେ ଚାହିଁଲେ ସୁନୀଅପାଙ୍କ ଆଡ଼କୁ । 


“ଅବଶ୍ୟ ସେ ଆଉ ସରକାରୀ ହୋଇ ନାହିଁ । କିନ୍ତୁ ସୁଦୀର୍ଘ ସରକାରୀ 
ଜୀବନର ଯେତେକ ମାଲମସଲା ଅଛି ତା'ପାଖରେ, ଯାହାକୁ ସେ ଚାବିକାଠି 
ପରି ବ୍ୟବହାର କରିପାରିବ, ଆମକୁ ସାହାଯ୍ୟ କରିବା ଦିଗରେ..” 

““ ଅବସରପ୍ରାପ୍ତ ? 

“ଜା, ନା, ଅବସରପ୍ରାପ୍ତ ନୃହନ୍ତି । ପ୍ରୌ୩ଢ଼ ଏବଂ ସକ୍ଷମ । କିନ୍ତ ସାର୍‌ 
ଇସ୍ତଫା ଦେଇଛନ୍ତି ତାଙ୍କ ନାମଜାଦା ଚାକିରିରୁ । କାହିଁକିନା ତାଙ୍କ ଶ୍ରୀଅଙ୍ଗ 
ଏମିତି ଗନ୍ଧେଇ ଉଠିଲା ନୌକରଶାହୀର ପୁଞ୍ଜୀଭୂତ ଅନୁଭୂତିକୁ ନେଇ ଯେ 
ସେ .ଆଉ ସହ୍ୟ କରିପାରିଲେ ନାହିଁ । ଛାଡ଼ିଦେଲେ ଚାକିରିଟାକୁ ଏବଂ ଏଇକ୍ଷଣି 
କିଛି କରିବାକୁ ଚାହାନ୍ତି କେଉଁ ଏକ ଗଙ୍ଗାନଦୀରେ ଡୁବନ୍‌ ଦେଲାପରି, ଯେମିତିକି 
ସେ ପାପମୁକ୍ତ ହୋଇ ପାରିବେ.. ରେଲ୍‌, ମୁଁ ଆଉ ତୋତେ ସସ୍‌ପେନ୍ୁରେ 
ରଖିବାକୁ ଚାହେଁ ନାହିଁ । ଜାଣିଛୁ ସେ କିଏ ?.. (ସେଇଠୁ ବସେଇ ବସେଇ) 


୨୨୦ ବିଦେଶିନୀ 
ସେ ହେଉଛନ୍ତି ତମର ସେଇ ଭଲମଣିଷ ବ୍ର୍ୟରୋକ୍ରାଟ୍‌, ଶ୍ରୀଯୁକ୍ତ ରଙ୍ଗନାଥ ମହାପାତ୍ର, 
ଆଇ.ଏ.ଏସ୍‌...” 

ହ୍ରାଟ୍‌ ?୨?” 

““ୟେସ୍‌, ମାଇ ଡିଅର୍‌ । ତା'ହେଲେ କ”ଣ କହୁଛୁ ତୁ ? ତାଙ୍କ ସାଙ୍ଗରେ 
ଯୋଗାଯୋଗ କରିବା ? 

ନିଶ୍ଚୟ । ଭାରି ବଢ଼ିଆ ହୁଅନ୍ତା ସେ ଯଦି ରାଜି ହୋଇ ଯାଆନ୍ତେ 
ଆମ ସାଙ୍ଗରେ ମିଶି କାମ କରିବା ଲାଗି । କିନ୍ଧୁ ସେ କ'ଣ ମଙ୍ଗିବେ ? 
ତୋ ଭାଷାରେ, ବାଧା ହେବ ନାହିଁ ତାଙ୍କ ଶ୍ରୀଅଙ୍ଗକୁ ?”? 


“ମାର ଗୋଲି ତାଙ୍କ ଶ୍ରୀଅଙ୍ଗକୁ ! ସେ ରାଜି ହେବେ କଂଣମ, ସେ 
“ପରା ଏଇଭଳି ଗୋଟାଏ ସ୍ଵପ୍ନ ଦେଖୁଥ୍‌ବେ ଆଜିକାଲି, ଦିନକୁ ଛଅଥର ?” 


ସେଇଠି ସେ ଉଚ୍ଚସ୍ଵରରେ ହସି ଉଠିଲେ, ଯାହା ଅଭଦ୍ର ବୋଲି ମନେ 
ହେବ । କିନ୍ଧ ଆମ ସୂନୀଅପା ଅଭଦ୍ର ନୃହନ୍ତିୟ ଏହି ବିଶ୍ବାସରେ ମାୟା ଭାବିଲେ 
ଯେ ଏଥୁରେ କିଛି ଗୋଟାଏ ରହସ୍ଯ ଥ୍‌ବ ନିଶ୍ଚୟ, ଯାହାକୁ ସେ ନିଜେ 
ଉନ୍ମୋଚିତ କରିବେ ଯଥାସମୟରେ । ତେଣୁ ସେ ମଧ୍ଯ ମୁର୍‌କି ମୁର୍‌କି ହସିଲେ 
ଦୁର୍ବୋଧ୍ୟ ରହସ୍ୟକୁ ଉପଭୋଗ କଲାପରି । 


ଚଉଦ 
ମାୟା ଭାବିଲେ ରହସ୍ଯଟା ଉନ୍ମୋଚିତ ହୋଇଯାଇଛି । ଧନ୍ଯବାଦ । 


ସେତେବେଳେ କଳିଙ୍ଗ -ଅଶୋକ ହୋଟେଲ୍‌ର ଗୋଟିଏ ନିର୍ଦ୍ଦିଷ୍ଟ କୋଠରିରେ 
ତିନିଜଣଯାକ ବସିଥ୍‌ଲେ, ପାଖାପାଖି ହୋଇ । ବଡ଼ ସୋଫାରେ ରଙ୍ଗନାଥବାବ୍ର 
ଏବଂ ସୁନୀତି, ପାଖ ଗୋଟିକିଆ ସୋଫାରେ ମାୟା । ମାୟା ଆସିବା ଦିନ 
ସୁନୀତି ଯୋଗାଯୋଗ କରିଥୁଲେ ରଙ୍ଗନାଥବାବ୍ରଙ୍କ ସାଙ୍ଗରେ । କହିଲେ, ଆମେ 
ଦିଜଣ ଗୋଟାଏ ଗୁରୁତ୍ରପୂର୍ଣ୍ଣ ପ୍ରସ୍ତାବ ନେଇ ଆସିବାକୁ ଟାହୁଁ ଆପଣଙ୍କ ପାଖକୁ 
ଯଦି ଆପଣଙ୍କର କୌଣସି ଆପରି ନ ଥାଏ । କହିବା ବାହୁଲ୍ୟ ରଙ୍ଗନାଥ 
ବାବୁ ତତ୍‌କ୍ଷଣାତ୍‌ ରାଜି ହୋଇ ଯାଇଥ୍‌ଲେ । ସେଇଠି ସେ ମଧ୍ୟ ଗୋଟିଏ 
ଛୋଟିଆ ପ୍ରସ୍ତାବ କଲେ । କହିଲେ, ତା'ହେଲେ ଆପଣମାନେ ଆସନ୍ତାକାଲି 
କଳିଙ୍ଗଅଶୋକରେ ମୋର ଅତିଥ୍‌ ହୋଇ ଆସନ୍ଧଛୁ ଲଞ୍ଚ୍‌ ପାଇଁ । ତା'ପରେ 
ମୁଁ ମନ ଦେଇ ଏବଂ ଆଗ୍ରହର ସହ ଶୁଣିବି ଆପଣଙ୍କ ପ୍ରସ୍ତାବଢ ହୋଟେଲ୍‌ର 
ଗୋଟିଏ ନିଦଦିଷ୍ଟ ନିରୋଳା ଥାନରେ । ଓ "କେ ? 

ଲଞ୍ଚ୍‌ ସରିଗଲାଣି । ଲଞ୍ଚବେଳେ ପ୍ରସ୍ତାବର ସାମାନ୍ୟତମ ସୂଚନା ଦିଆ ଯାଇ 
ନ ଥୁଲା । ପଡ଼ିଥୂଲା ଲଛ୍‌ମୀ କଥା । ତା”କୁ କୁଆଡ଼େ ଗୋଟାଏ ଇଣ୍ଟର୍‌ଭିଉ 
ପାଇଁ ଡକା ହୋଇଛି, ‘ଆଦର୍ଶ ବାଣୀ ମନ୍ଦିରଂରେ ନାଆଁ ଲେଖାଇବାର ଦରଖାସ୍ତକୁ 
ନେଇ ଏବଂ ସେ ମହାଖୁସି । ଥ୍ଯାଙ୍କ ୟୁ ମିଷ୍ଟର୍‌ ମହାପାତ୍ର । ତା'ପରେ 
ମାଲ୍‌କାନ୍ଗିରିର ଇତିହାସ ବିଷୟରେ । ସତରେ କଂଣ ସେଇ ଥୁଲା ରାମାୟଣର 
ମାଲ୍ୟବନ୍ତଗିରି ? ପ୍ରଥମ ବନାଞ୍ଚଳ, ଯେଉଁଠି ରାମ-ଲକ୍ଷ୍ମଣ-ସୀତା ଡେରା 
ପକେଇଥଲେ, ତାଙ୍କ ବନବାସବେଳେ ? ଆଉ ସେଇଠି କେଉଁ ନିର୍ଝରିଣୀରେ 
ସ୍କାନରତା ସୀତାଦେବୀଙ୍କ ଦେଖି ସେଠିକା ଲୋକମାନେ ହସିଥ୍‌ଲେ ବୋଲି, ସେମାନେ 
ଆଜି ସୁଦ୍ଧା ଉଲଗ୍ନ ହୋଇ ବ୍ରଲୁଛନ୍ତିୟ ସୀତାଦେବୀଙ୍କର ଅଭିଶାପ ଯୋଗୁଁ ? 
ତା'ର ଉତ୍ତରରେ ମାୟା କହିଥୂଲେ ହସିହସି, ଯେ ହୋଇଥ୍‌ବ ଆଞ୍ଞା, କିନ୍ତୁ 
ତା' ବୋଲି ଆପଣମାନେ କ”ଂଣ ଏତେ ସୀତାଭକ୍ତ ଯେ ସେମାନଙ୍କ ଉପରେ 
ଆହୁରି ଅଧ୍‌କ ଅଭିଶାପ ଲଦି ନ ଦେଲେ ଆପଣଙ୍କୁ ସୂଖ ଲାଗୁ ନାହିଁ ? 
ରଙ୍ଗୁବାବୁ ଏଇ ଆକ୍ଷେପମୂଳକ ପରିହାସକୁ ସ୍ଵୀକାର କରିଥୁଲେ, ଗମ୍ଭୀରତାପୂର୍ବକ 
‘ୟୁ ଆର୍‌ ରାଇଟ୍‌ !” ବୋଲି କହି । ଇତ୍ଯାଦି । ହେଲେ ଲଞ୍ଚବେଳେ ସୂନୀତି 
ମୋଟାମୋଟି ଚୂପ୍‌ ହୋଇ ବସିଥ୍‌ଲେ, ଏବଂ ସେ ଦି' ଜଣଙ୍କ ବାରଉାଳାପକୁ ଉପଭୋଗ 
କରୁଥ୍‌ଲେ । ସତେଜି ତାଙ୍କୁ ଯେଉଁ ବଳିଷ୍ଠ ଭୁମିକାରେ ଅବତୀର୍ଣ୍ଣ ହେବାକୁ ପଡ଼ିବ 
କିଛି ସମୟ ପରେ, ସେଥ୍ପାଇଁ ସେ ନିଜକୁ ପ୍ରସ୍ତ କରି ରଖିବାକୁ ଚାହୁଁଥଲେ । 

ଏହିକ୍ଷଣି ଆସିଛି ସେହି ଭୂମିକାର ଦାୟିତ୍ଵ । ଭୋଜନାନ୍ତର ତୃଷ୍ତି ପାଇଁ ଉଦିଷ୍ଠ 
ଯତ୍‌ସାମାନ୍ୟ ବିରତିର ମିଆଦ ମଧ୍ଯ ସରିଆସିଲାଣି । ସେହେତୁ ସୁନୀତି ଆରମ୍ଭ 
କଲେ — 


“ଶୁଣନ୍ତୁ ମହାପାତ୍ର ସାହେବ । ଦି'ପଦ କଥାରେ ମୁଁ ସାରିଦେବି ମୋର 
ବକ୍ତବ୍ୟ । ଆମ ଦିଂ”ଜଣଙ୍କର ବିନୀତ, ହେଲେ ସୁଚିନ୍ତିତ ପ୍ରସ୍ତାବ । ପ୍ରଥମ 
କଥା ହେଲା, ଯାହାକୁ ପ୍ରିଏମ୍ବଲ୍‌୍‌ ଉପକ୍ରମଣିକା ହିସାବରେ ନେଇପାରନ୍ତି ଯେ 
ମୁଁ ଆମେରିକା ଫେରି ଯାଉ ନାହିଁ । ମାନେ ସେଠିକାର ଚିରସ୍ଥାୟୀ ବାସିନ୍ଦା 
ହିସାବରେ । ' ମୁଁ ଏଇଠି ରହିବି, ମୋର ସ୍ଵଦେଶରେ । ଏବଂ ସମ୍ଭବତଃ ଏଇ 
ହେବ ମୋର ହେଡ଼କ୍ମାଟର୍ସ ଆମର ଏଇ ସ୍ଵନାମଧନ୍ୟ ରାଜଧାନୀ । ଏବଂ..”? 

କିନ୍ତ ଇତିମଧ୍ୟରେ ରଙ୍ଗୁବାବୁଙ୍କ ମୁହଁ ଏମିତି ଉଦ୍‌ଭାସିତ ହୋଇ ଉଠିଥୂଲା, କେଉଁ 
ଇଭପ୍ସିତ, ହେଲେ ଅପ୍ରତ୍ୟାଶିତ, ନିଧ୍‌ ପାଇଲା ପରି ଯେ ମାୟା ତା'କୁ ଲକ୍ଷ୍ୟ ନ କରି 
ରହିପାରିଲେ ନାହିଁ ଏବଂ ତାଙ୍କ ବିସ୍ଟ ୟାନନ୍ଦର ସୀମା ରହିଲା ନାହିଁ, ଯେତେବେଳେ 
ବକ୍ତାଙ୍କ ବକ୍ତବ୍ୟକ୍ର ମଝିରୁ କାଟି ଦେଇ ସେ କହିଉଠିଲେ ଉଚ୍ଛୁସିତ ହୋଇ ¬ 

““ ଓଣ୍ଡରଫୂଲ୍‌ ! ଥ୍ଯାଙ୍କ ୟୁ ସୁନୀତିଜୀ, ଥ୍ଯାଙ୍କ ୟୁ ସୋ ମଚ୍‌ ! ସେଦିନ 
ତ ମୁଁ ଆଶା ଛାଡ଼ି ଦେଇଥ୍‌ଲି.. 

* ଧନ୍ୟବାଦ ଏବଂ ମୋର କାମ ହେବ ମୋର ଏଇ ଆଦରଣୀୟା ସଙ୍ଗିନୀ 
ମାୟା ସାଙ୍ଗରେ ମିଶି ଦରଃଖୀ ଦରିଦ୍ରଙ୍କ ସେବା କରିବା । ବିଶେଷତଃ ନାରୀମାନଙ୍କ 
ନେଇ, ସେଦିଗରେ ମୋର ଅଭିଜ୍ଞତା ଏବଂ ଗବେଷଣା ଦୃଷ୍ଟିରୁ । ହେଲେ ମାୟାର 
ଯେଉଁ ବିଶିଷ୍ଠ ଭୂମିକା ରହିଛି ଅଭିଶପ୍ତ ବଣ୍ଡାମାନଙ୍କ କଲ୍ୟାଣ ଦିଗରେ, ସେ 
ତାଂକୁ ବଜାୟ ରଖିବ । ସେଇଠୁ ମୁଁ ଭାବିଲି ଯେ ଯେହେତୁ - ଆପଣ ମଧ୍ଯ 
ଭୁଲିଯାଇ ନାହାନ୍ତି ସେଇ ଥୂରୁଥୁରିଆ ବୂଢ଼ାଟିକୁ ଯେ ଆପଣଙ୍କ ବାଟକୁ ତଥାପି 
ଚାହିଁବସିଛି ବୋଲି ଆପଣଙ୍କର ବିଶ୍ଵାସ, ଆପଣ ବୋଧହୁଏ ରାଜି ହୋଇଯିବେ 
ଆମ ସାଙ୍ଗରେ ମିଶି କାମ କରିବା ଲାଗି । ଏଇ ତ୍ରିଗୁଣ ରଜ୍ୁରେ ଆମେ 
କ”ଣ ସେଇ କର୍ତ୍ତୃପକ୍ଷ ବୋଲାଉଥ୍‌ବା ମୃଗୀମାନଙ୍କୁ ନଚେଇ ନଚେଇ ହାଲିଆ 
କରିଦେଇପାରିବା ନାହିଁ, ମହାପାତ୍ର ସାହେବ ? ଯେଉଁମାନେ ଦେଶଟାକୁ ନଷ୍ଟ 
କରିସାରିଲେଣି, ନିଜର ତଥା ନିଜ ପ୍ରିୟାପ୍ରୀତି ଓ ଦଲାଲ୍‌ମାନଙ୍କର ସ୍ଵାର୍ଥ ପାଇଁ, 
ଗୋଟାଏ, ଉଦାର ଉଦାସୀନତାର ଭେକ ଦେଖାଇ ? କଂଣ କହୁଛନ୍ତି ?” 

ମାୟା ଦେଖିଲେ କେମିତି ଶ୍ରୋତାଜଣକ ସ୍ତସ୍ତ ହୋଇ ପଡ଼ିଛନ୍ତି । ତାଙ୍କ 
ପାଟିରୁ କଥା ବାହାରୁ ନାହିଁ । ସତେକି ସେ ସ୍ବପ୍ନରେ ସୁଦ୍ଧା ଭାବି ନ ଥୁଲେ 
ଏମିତି ହେବ ବୋଲି । ଅଥବା ସୁନୀଅପାଙ୍କ ଭାଷାରେ ସେ ଦିନକୁ ଛଅଥର 
ସ୍ଵପ୍ନ ଦେଖୁଥ୍‌ବେ ଏଇ ସମ୍ଭାବନାକୁ ନେଇ, ଗୋଟାଏ ଫ୍ୟଯାଣ୍ଟାସିକୁ ଉପଭୋଗ 
କଲା ପରି । ନ ହେଲେ ସେ ଏମିତି ତଲ୍ଲୀନ କି ବିଲୀନ ହେଲା ପରି 
ଦିଶୁ ନ ଥାଆନ୍ତେ । ଅନ୍ଯ ଅର୍ଥରେ ମିଷ୍ଟର୍‌ ମହାପାତ୍ର ଆମ ସୂୁନୀଅପାଙ୍କ 
ପ୍ରେମରେ ପଡ଼ିଛନ୍ତି ଏବଂ ସୁନୀ ଅପା ଜାଣନ୍ତି ସେକଥା । ସେଇଲାଗି ସେ ସେମିତି 
କହିଲେ କାଲି, ମୁଁ ଯେତେବେଳେ ପଚାରିଲି ତାଙ୍କୁ ଯେ ଭଦ୍ରଲୋକଙ୍କ ଶ୍ରୀଅଙ୍ଗକୁ 
ବାଧ୍୍‌ବ କି ନାହିଁ ଆମ ସାଙ୍ଗରେ ମିଶି ସମାଜସେବା କଲେ ଏବଂ ସେ ହସିଲେ 
ହୋ” ହୋ' ହୋଇ । ନା, ସେ ଅଭଦ୍ର ନୃହନ୍ତି । ଏତେ ଅଳ୍ପ ସମୟ ଭିତରେ, 
ହେଲେ ଚମତ୍ରକାର ଭାବରେ ଗଢ଼ିଉଠିଥ୍‌ବା ଏଇ ସମ୍ପର୍କର ଗୁରୁତ୍ଵକୁ ସେ ହସି 
ଉଡ଼େଇ ଦେବାକୁ ଚାହୁଁଥ୍‌ଲେ, ଲଘୁ ପରିହାସ ଛଳରେ । 


କିନ୍ତୁ ସୁନୀଅପା, ତମର ଡରିକାର କାରଣ ନାହିଁ ମ ? ଜିଓ, ସେଇ 
ଏକା କଣ ତମ ପ୍ରେମରେ ପଡ଼ିଛନ୍ତି ? ମୁଁ କଣ ତମ ପ୍ରେମରେ ପଡ଼ି ନାହିଁ 
ଆଜିକୂ କୋଡ଼ିଏ ପଚିଶ ବର୍ଷ ହେଲା ? ଏବଂ ଅନ୍ୟମାନେ ପଡ଼ିନାହାନ୍ତି, ଯେଉଁମାନେ 
ତମ ସାଙ୍ଗରେ କାମ କରିଛନ୍ତି କିମ୍ଭା ତମକ୍ର ଜାଣିଛନ୍ତି ଜାଣିଲା ପରି ? ଆଉ 


ବିଦେଶିନୀ ୨୨୩ 


ସେମାନେ ସମସ୍ତେ ନାରୀ ନୃହଁନ୍ତି କେତେ ପୂରୁଷ ବି' ଥ୍‌ବେ ତା” ଭିତରେ, 
ପିଲାଠାରୁ ଆରମ୍ଭ କରି ଟୋକାବୃଢ଼ାଙ୍କ ଯାଏଁ । ତେଣୁ ଏଇ ଲୋକଟା କ'ଣ 
ଦୋଷ କରିଛି ଯେ ତମେ ପ୍ରମାଦ ଗଣୁଛ ତା” “ପ୍ରେମକୁ ନେଇ ? 

ତା'ଛଡ଼ା ଇଏ କୋଉ ତରଳ ଚପଳ ଯୌନ ପ୍ରେମ ନୁହେଁ ସୂଳୀଅପା । 
ଇଏ ଏକ ପରମ ପ୍ରୀତି ଓ ଶ୍ରଦ୍ଧାର ମୁଗ୍ଧ ଭାବ । ୟାକୁ କ'ଣ ତମେ 
କେବେହେଲେ ମନା କରିପାରିବ ? ନା ମନା କରିବା ଉଚିତ ?.. 


ମୁଗ୍ଧ ଦୃଷ୍ଟି ଯଥାକ୍ରମେ ସହଜ ହୋଇ ଉଠିଲା ଏବଂ ରଙ୍ଗୁବାବୁଙ୍କ ପାଟି 
ଫିଟିଲା । କୃତଜ୍ଞତା ସହ ସେ କେବଳ ପ୍ରସ୍ତାବକୁ ହଁ ଭରିଲେ ନୁହେଁ, ହୋଟେଲ 
ମ୍ୟାନେଜର୍‌ଙ୍କ ସୌଜନ୍ୟରୁ ତତ୍‌କ୍ଷଣାତ୍‌ ଗୋଟାଏ ବନ୍ଧେଇ ଖାତା ଆଣି ତ୍ରିଗୁଣ 
ରଜୁର ବିଭିନ୍ନ ଗୁଣ ଓ ଟାଣ ଏବଂ ଡାଂ”କୁ କିପରି ଭାବରେ ପ୍ରୟୋଗ ଜରବାକୁ 
ପଡ଼ିବ ତା'ର ଗୋଟାଏ ଖସଡ଼ା ତିଆରି କରିବାକ୍ର ଲାଗିଲେ । ଦ୍ରଇ ଭଦ୍ରମହିଳାଙ୍କ 
ହାଲୁକା ଆପତ୍ତି ସତ୍ତ୍େଟ ଯେ ଏତେ ତରବର ହେବାର କୌଣସି କାରଣ 
ନାହିଁ । ସତେକି ସେ ଜଣେଇ ଦେବାକୁ ଚାହୁଁଥଲେ ଯେ ବ୍ରଯୁରୋକ୍ରାଟ୍‌ ଭଲ 
କି ମନ୍ଦ ହୋଇପାରେ, ସୁଦକ୍ଷ କି ଅପଦାର୍ଥ, କିନ୍ଧୁ ଯଥାଶୀଘ୍ର ଗୋଟାଏ ଖସଡ଼ା 
ତିଆରି କରିବାରେ ତା'କୁ କେହି ବଳେଇଯିବ ନାହିଁ । ତେବେ ଭାବିବା କଥା 
ଯେ ଅନ୍ଯ କେଉଁ ବ୍ୁରୋକ୍ରାଟ୍‌ କଣ ଏଭଳି ଉତ୍‌ସାହସରେ ମାତି ଯାଇଥାଆନ୍ତା, 
ତା'କୁ ପାଞ୍ଚମିନିଟ୍‌ ତଳେ ମିଳିଥ୍‌ବା ଗୋଟାଏ ନୂଆ କାମରେ, ଯଦି ମାୟାଙ୍କ 
ଭାଷାରେ ପ୍ରେମରେ ପଡ଼ିବାର? କାରଣ ନ ଥାଆନ୍ତା ସେଇ ଉତ୍‌ସାହ ପଛରେ ? 


କିନ୍ତୁ ଭାବିବସିଲେ ମଧ୍ଯ କ'ଣ କିଛି ସ୍ଥିର କରି ହୋଇଥାଆନ୍ତା ? ସୂନୀତିଙ୍କୁ 
କାଠଗଡ଼ାକୁ ଆଣି ପଚାରିଲେ ସେ ହୁଏତ ପୁଣି ସେମିତି ହୋ” ହୋ” ହୋଇ 
ହସିଉଠନ୍ତେ ! କୁହନ୍ତେ ¬ ଆରେ, ମୁଁ କ'ଣ ଜାଣେ ନାହିଁ ଯେ ଭଦ୍ରଲୋକଙ୍କର 
ଗୋଟାଏ ଆକର୍ଷଣ ଆସିଯାଇଛି ମୋ ପ୍ରତି ? ଏବଂ ତା'ର ଶେଷକଥା କ'ଣ 
ଜଣା ନାହିଁ ମୋତେ ? ଭୀରୁ ଭଲଲୋକଙ୍କୁ ମୁଁ ଏକପ୍ରକାର ସାହସ ଯୋଗାଇ 
ଦେଇଛି, ଦ୍ଯାଟ୍‌ସ୍‌ ଅଲ୍‌ । ଏବଂ ଅନ୍ୟମାନଙ୍କୁ ସାହସ ଯୋଗାଇବା, କହିବାକର 
ଗଲେ ସତ ହେଉ ବା ମିଛ ହେଉ ତାଙ୍କର କେଉଁ ଅଭାବ ପୂରଣ କଚିଚା 
କିଛି ନୂଆ କଥା ନୁହେଁ ମୋ ଜୀବନରେ । ହେଲେ କେଉଁ ନର୍ମାଲ୍‌ ବଡ଼ମଣିଝ 
ୟା”କୁ “ପ୍ରେମରେ ପଡ଼ିବା” ବୋଲି କହିବ ? ହେ ଭଗବାନ୍‌ ! 

ଆଉ ରଙ୍ଗୁବାବୁଙ୍କୁ ଯଦି ପଚରାଯାଏ ଏ ବିଷୟରେ ଯେ ତଟ “, 
ଯେଉଁ ଆକର୍ଷଣ ଆସିଯାଇଛି ତାଙ୍କ ପ୍ରତି (ଏଥ୍‌ରେ କୌଣସି ଦ୍ଧିମତ୍‌ ଅଚତଂଶ 


~~} = 


ନାହିଁ ନ ହେଲେ ଦିଂଦିନ ଭିତରେ ତାଙ୍କୁ ବିଶିଷ୍ଠ ବନ୍ଧୁ ବୋଳା ୯+ 


୨୨୪ ବିଦେଶିନୀ 


ଥାଆନ୍ତ ଏବଂ ତା'ର କେଇଦିନ ପରେ ତାଙ୍କୁ “ସୁନୀଅପା' ବୋଲି ଡାକିବାର 
ସାହସ କରି ନ ଥାଆନ୍ତ), ତା'କୁ କଣ ପ୍ରେମରେ ପଡ଼ିବା ବୋଲି କୁହାଯିବ, 
ସେ ପ୍ରଶ୍ବଟାକୁ ଶୁଣି ପ୍ରଥମେ ହଡ଼ବଡ଼େଇ ଯାଆନ୍ତେ । କାଳେ ଭଦ୍ରମହିଳାଙ୍କୁ 
ଶୁଭି ଯାଇଥ୍‌ବ ଏଇ ପଦଟା ଏବଂ ସେ ଖରାପ ଭାବିଥ୍‌ବେ । ଛିଃ ! ଏମିତି 
କ”ଣ ହୁଏ ? ସେ ମୋର ଅନେକ ଉପକାର କରିଛନ୍ତି ମୋତେ ପ୍ରେରଣା 
ଦେଇଛନ୍ତି ମୋର ଏଇ ନୂଆ ଜୀବନ ପାଇଁ । ତାଂବୋଲି କ”ଣ ଏମିତି କହିବ 
ଆମର ସମ୍ପର୍କକୁ ନେଇ ? ଛିଃ ! ହେଲେ ସେ କହିପାରନ୍ତେ ନାହିଁ ଯେ ଏଇ 
ସମ୍ପର୍କଟାକୁ ତା'ହେଲେ କେଉଁ ଭାବରେ ଗ୍ରହଣ କରିବା ଉଚିତ ଅନ୍ୟମାନଙ୍କ 
ପକ୍ଷରେ । 


ସେ ଯାହାହେଉ କେଉଁ ଶୁଭାକାହ୍ରୀ ଭଲା ଚାହିଁବ ନାହିଁ, ଏହି ପ୍ରେମ — 
କ୍ଷମା କରିବେ, ସମ୍ପର୍କର ଉଦ୍ଯମ ସଫଳ ହେଉ ବୋଲି ? କିନ୍ତ ଯେହେତୁ 
କେବଳ ମାୟା ଅବଗତ ଥୁଲେ ସେ ବିଷୟରେ, ଜଣେ ତୃତୀୟ ବ୍ଯକ୍ତି ହିସାବରେ 
ଏବଂ ସେ ଏହିପ୍ରକାର ସମ୍ପର୍କ ଉପରେ ବିଶେଷ ଗୁରୁତ୍ଵ ଦିଅନ୍ତି ବୋଲି କୁହାଯାଏ 
(ଯାହା କେବଳ ସୂନୀତିଙ୍କର ମତ ନୁହେଁ, ମଧ୍ଯ ଅନେକ ଅନ୍ୟମାନଙ୍କର ) ତାଙ୍କର 
ଶୁଭକାମନା କେବଳ ସେତିକିରେ ରହି ଯାଇ ନ ଥୁଲା । ଦାୟିତ୍ଵ ବୋଧର ତାଡ଼ନାରେ 
ସେ ବୋଧହୁଏ ଉଚିତରୁ ଅଧ୍‌କ ଉତ୍ସୁକ ହୋଇ ଉଠିଥ୍‌ଲେ, କେଉଁ ଏକ ଶେଷ 
ଦୃଶ୍ୟର ଚନ୍ଦ୍ରଦଉଦିଆ ଦେଖିବା ଲାଗି । ଯଥାଶୀଘ୍ର । ନ ହେଲେ ଖସଡ଼ା ପ୍ରସ୍ଥୃତ 
କରିବାର ସିରିୟସ୍‌ ଲେଖାପଢ଼ା ଓ ଆଳାପ ଆଲୋଚନା ଭିତରେ ମଧ୍ଯ ସେ 
ଏମିତି ଅଯଥାରେ ହସହସ ହୋଇ ୟା” ମୁହଁରୁ ତା” ମୁହଁକୁ ଅନଉଥାଆନ୍ତେ 
କାହିଁକି ? 

ତ୍ରିଶକ୍ତି ଉଦ୍ୟମର ଯେଉଁ ମୋଟା ଖସଡ଼ା ତିଆରି ହୋଇଗଲା ସେଦିନ, 
ତା'ର ଢାଞ୍ଚା ଏହିପ୍ରକାର 


—ଆମେ ଅନ୍ଯତମ ସମାଜ କଲ୍ଯାଣ ସଂସ୍ଥାଟିଏ ଗଢ଼ିବାକୁ ଚାହୁଁ ନାହୁଁ । 
ପ୍ରଥମ କଥା, ଆମେ ତିନିଜଣ କେବଳ ଏକ ଅନନ୍ୟ ଦ୍ରିମୂର୍ି ହୋଇ ରହିବାକୁ 
ଚାହୁଁ ଏକ ଅନ୍ତରଙ୍ଗ ସତ୍ତାବିଶେଷ, ଯାହାର ଅନ୍ତରଙ୍ଗତା କ୍ଷୁଣ୍ଡହେବ, ଅନ୍ୟମାନଙ୍କୁ 
ଆମ ଛୋଟିଆ କେବିନ୍‌ ଭିତରକ୍ର ଆସିବାକୁ ଦେଲେ । ଦ୍ବିତୀୟରେ ଆମେ 
କେଉଁ ସରକାରୀ ବେସରକାରୀ ନିୟମାବଳୀରେ ବାନ୍ଧି ହୋଇ ରହିବାକୁ ଚାହୁଁ 
ନା' । ଆମେ ଆମର ପ୍ରିୟ ସ୍ଵାଧୀନତାବୋଧର (ଯାହାର ରୋଲ୍‌ ମଡ଼େଲ 
ଆମ ସୁନୀତିଜୀ ଓରଫ୍‌ ସୂନୀଅପା) ତିଳେ ହେଲେ ଆଞ୍ଚ ଲାଗିବାକୁ ଦେବୁ 
ନାହିଁ । 


ବଦେଶନୀ ୨୨୫ 


¬ କିନ୍ଧ ଆମେ ବିଭିନ୍ନ ସମାଜକଲ୍ଯାଣ ସଂସ୍ଥା ସହିତ ସଂପୃକ୍ତ ରହିବୁ, ନ 
ହେଲେ କିଛି ଲାଭ ନାହିଁ । ଆମେ ସେମାନଙ୍କୁ ଦରକାରୀ ମାଲମସଲା ଯୋଗାଇବୁ । 
ବୃଦ୍ଧି, ବିଦ୍ଯାଃ ଦରକାର ହେଲେ ଅର୍ଥ, ଠିକଣା ଲୋକମାନଙ୍କ ସହିତ ସଂପର୍କ 
ଏବଂ ସର୍ବୋପରି ଛପି ରହିଥ୍‌ବା ନାନା ଭିତିରି କଥା, ଯାହାର ସନ୍ଧାନ ଆଣିଦେବେ 
ମହାପାଦ୍ର ସାହେବ । ନା, ନା, ଆଜିଠୁ ସେ କୋଉ ସାହେବ ଫାହେବ ନୃହନ୍ତି, 


ସେ ଆମର ରଙ୍ଗୁବାବ୍ର । 


— ବିଭିନ୍ନ ସମାଜ କଲ୍ୟାଣ ସଂସ୍ଥାର କର୍ମକର୍ାମାନଙ୍କୁ ଆମେ କହିବା ଯେ ଦୟାକରି 
ଆମକୁ କ୍ରହନ୍ଧ ଆପଣ କେଉଁଠି ଫେଲ୍‌ ମାରିଛନ୍ତି । କେଉଁଠି ଆପଣ ଫେଲ୍‌ 
ମାରିଛନ୍ତି । କେଉଁଠି ଠିକଣା ଚୋର ଧରା ପଡ଼ି ନାହିଁ, କେଉଁଠି ସରକାର 
ଆପଣଙ୍କୁ ଭୂତେଇଲା ପରି ମନେହେଉଛି, କେଉଁଠି କେଉଁ ହତଭାଗା ହତଭାଗିନୀ 
ତଥାପି ଲୁହ ଝରାଉଛି, ହେଲେ କେହି ତା'ର ଲୁହ ପୋଛି ଦେଇପାରୁ ନାହାନ୍ତି, 
ମୋଟ ଉପରେ କେଉଁଠି ଆପଣଙ୍କୁ ହାରିଗଲା ପରି ଲାଗୁଛୁ, ଆପଣଙ୍କର ସମସ୍ତ 
ଉଦ୍ୟମ ସଦ୍ଭ । ଆମେ ସେଥର ପ୍ରତିକାର କରିବାକୁ ଚେଷ୍ଟା କରିବୁ । ମାନେ 
ଆପଣଙ୍କ ହାତମୁଠା ଶକ୍ତ କରିବୁ, ଉପଯୁକ୍ତ ସାହାଯ୍ୟ ଓ ସହଯୋଗ ଦ୍ବାରା । 
ବିଫଳତାର କାରଣ ଯାହା ହେଉ ପଛେ । ଅନାସ୍ଥା, ଅବହେଳା, ପ୍ରିୟାପ୍ରୀତି 
ଓ ଦୁର୍ନୀତି, ଯେଉଁଥ୍‌କୁ ସରକାର ଦାୟୀ । ଅଥବା ସାଆନ୍ତିଆ ମନୋବୃରି, 
ଜାତିଆଣ ଭେଦଭାବ ଏବଂ କୂସଂସ୍କାରର ଯେଉଁଥ୍‌କୁ ଆମ ସମାଜ ଦାୟୀ । 
ଆମ ମୁଣ୍ଡରେ ଲଦିଦିଅନ୍ତୁ ସେହି ଗ୍ଲାନିର ବୋଝ । ଆମେ ପାରୁପର୍ଯ୍ଯନ୍ତ ଚେଷ୍ଟା 
କରିବୁ ଆପଣଙ୍କୁ ସେଥୁରୁ ମୁକ୍ତ କରିବା ଲାଗି । 

..କିନ୍ଧୁ ସେମାନେ କ'ଣ ଆମକୁ ପୂରାପୂରି ବିଶ୍ଵାସ କରିବେ ? ଆମେ 
କୋଉଠୁ ଆସି ପହଁଚିଗଲୁ ହଠାତ୍‌ ଏଇ ଅଗା —ବଗା —ଖଗାଙ୍କ ଦ୍ରିମୂର୍ି ଜଣେ 
ଇସ୍ତଫାଦିଆ ବଡ଼ ହାକିମ, ଜଣେ କୋଉ ବଣୁଆମାନଙ୍କ ମାୟା ମାଂ ଏବଂ 
ଆରଜଣକ ନିପଟ ବିଦେଶିନୀ, ସେ ଯେତେ ବିଦୂଷୀ ହେଉ ନା କାହିଁକି, 
ଆମକୁ ସେମାନେ କାହିଁକି ଭଲା ବିଶ୍ଵାସ କରିବେ କହିଲେ ? କହିବେ କି 
ତାଙ୍କ ନାନା ସନ୍ଦେହର ଗୋପନ କଥା ? ଭାବିବେ ନାହିଁ ଯେ ଇଏ ଆମର 
ଗୋଟାଏ ସଉଜିନିଆ ଧନ୍ଦା, ହେଲେ ଆମର ସେଇ ଯୋଗ୍ୟତା ନାହିଁ ତାଙ୍କ 
ରାଜ୍ୟରେ ପ୍ରବେଶ କରିବା ଲାଗି ? ଅଥବା ଆମେ କର୍ଚ୍ଵପକ୍ଷଙ୍କ ଗୋଇନ୍ଦା 
ଏବଂ ତାଙ୍କୁ ବିପଦରେ ପକେଇବା ଅସମ୍ଭବ ନୁହେଁ, ଯେଉଁଥ୍‌ରେ ତାଙ୍କୁ ମିଳୁଥ୍‌ବା 
ଅନୁଦୀନଟିକ ମାଡ଼ ଖାଇଯିବ ଏବଂ ଯାହା ବି” ହେଉଛି ତାଙ୍କ ଦେଇ, ସେତକ 
ହୋଇପାରିବ ନାହିଁ ? ଏହି ପ୍ରଶ୍ନ ଉଠେଇଥ୍‌ଲେ ସୂନୀତି । କହିହେବ ନାହିଁ 


୨୨୬ ବିଦେଶିନୀ 


ସେ କାହିଁକି ଏମିତି କହିଲେ । ଆପଣା “ବିଦେଶିନୀପଣ”ର ଲୋପ ପାଇ ଆସିଥ୍‌ବା 
ସଂଶୟ ପୂଣି ମୁଣ୍ଡ ଟେକିଲା ନା ସେ ଅନ୍ୟମାନଙ୍କ ଆମ୍ମବିଶ୍ଵାସକୁ ପରଖିବାକୁ 
ଚାହିଁଲେ । 


ରଙ୍ଗୁବାବୁ ଏହି ପ୍ରଶ୍ନର ସମୁଚିତ ଉତ୍ତର ଦେଇଥ୍‌ଲେ । କହିଲେ “ସରି, 
ଏମିତିକା କୌଣସି ଭୟ ଆସୁ ନାହିଁ ମୋ ମନରେ । ପ୍ରଥମେ, ସୁନୀତିଜୀ 
ଆପଣ ଯଥାର୍ଥରେ ବିଦେଶିନୀ ନୃହନ୍ତି ଏବଂ ଯଦିବା କେଉଁ ବିଦେଶିନୀପଣ 
ଅନ୍ୟ ଅର୍ଥରେ ଭିନ୍ନତା, ବାରି ହୋଇଯାଉଛି ଆପଣଙ୍କ ବ୍ୟାକ୍ତିତ୍ନରେ, ଆଞ୍ଞା 
ସେତିକି ତ ଦରକାର ଆମ ପାଇଁ ! ଏହି ଭିନ୍ନତା, ଏହି ଫରେନ୍‌ ମ୍ଯାଟର୍‌, 
ଏଇ ତ ହେଉଛି କାଟାଲିଷ୍ଟ ଯାହା ଆମର ସ୍ଥାଣୁଡ୍ଵକୁ ଚହଲେଇଦେବ ଏବଂ 
ବିପ୍ଳନବକୁ ବାଟ କଢ଼େଇ ନେବ ! ନ ହେଲେ ଏଏମିତି ଚାଲୁଛି, ଏଇ ଭଲ, 
ଏଇ ଆମ ବଞ୍ଚରହିବାର ଘୋଷା ହୋଇ ରହିଥୂ୍‌ବ କାଳକାଳକୁ । ନା, ସୁନୀତିଜୀ 
ଆପଣଙ୍କ ଆଡ଼ୁ କୌଣସି ସନ୍ଦେହର କାରଣ ନାହିଁ, ଯାହା ସେମାନଙ୍କ ସଙ୍କୁଚିତ 
କରିବ ବୋଲି ମନେହେଉଛି ଆପଣଙ୍କର । ତା'ପରେ ଆସନ୍ତୁ ଅଧମ ଗଟଙ୍ଗୁ 
ମହାପାତ୍ର, ଏଇ ଏକ ବିଚିତ୍ର ଇସ୍ତଫାଦିଆ ହାକିମ ଆଡ଼କ୍ର । ଆଜ୍ଞା, ମୋର 
ପୂର୍ଣ୍ଣ ଆଶା ଓ ବିଶ୍ଵାସ ଯେ ସେମାନେ ଯେତେବେଳେ ଜାଣିବେ ମୁଁ କେଉଁଥ୍‌ପାଇଁ 
ଇସ୍ତଫା ଦେଇଛି ଏବଂ ମୋର ଦୋଷୀ ମୁହଁକୁ ଅନେଇ ବୁଝିବେ ଯେ ମୁଁ 
ମିଛ କହୁ ନାହିଁ, ସେମାନେ କଡ଼ଛଡ଼ା ଦେବେ ନାହିଁ । ଆଇ ଡୋଣ୍ଟ୍‌ ଥ୍‌ଙ୍କ 
ସୋ । ବାକି ରହିଲେ ମାୟାଜୀ । ସେ ଖାଲି ସେଇ ବଣୁଆମାନଙ୍କର ମାୟା 
ମା” ନୃହନ୍ତି । ତାଙ୍କର ନିବେଦିତାପଣ ଏତେ ପରିସ୍ତଟ ତାଙ୍କ ମୁହଁରେ, ତାଙ୍କ 
କଥାକ୍ରହା ଏବଂ ହାବଭାବର ପ୍ରତିଟି ଲୟ ଓ ଛନ୍ଦରେ, ଯେ ସେ ଅନ୍ୟ କେଉଁ 
ଅଞ୍ଚଳର ମାୟାମା' ହୋଇପାରିବେ ନାହିଁ, ଏଭଳି ଆଶଙ୍କା କାହାରି ମନକୁ ଆସିବ 
ନାହିଁ । ମୁଁ ନିଶ୍ଚିତ ସେ ବିଷୟରେ । ଅତଏବ ବନ୍ଧୁଗଣ, କୂତସ୍ତରା କଷ୍ଟ ଳମିଦଂ 
ବିଷମେ ସମୁପସ୍ଥିତତ ? ଚାଲୁ ଭାଷାରେ ଯେ ଫିଅର୍ସ୍‌ ! ତିନିଙ୍କି ତିନିହେଁ ହସିଉଠିଲେ 
ତାଙ୍କ କଥାରେ ଏବଂ ପ୍ରଶ୍ନଟାର ପତ୍ତା ରହିଲା ନାହିଁ ଆଉ । 


¬ ଯେକୌଣସି ସମସ୍ୟା ଆମ ନଜରକୁ ଆସିବ, ସମାଜ କଲ୍ୟାଣ ସଂସ୍ଥାମାନଙ୍କ 
ଜରିଆରେ ହେଉ, ଅବା ଘରୋଇ ସୂତ୍ରରେ, ଆମେ ଏକାଠି ବସି ସେ ବିଷୟରେ 
ବିଚାର କରିବା ସିନା, ଆମେ ଦଳ ବାନ୍ଧି ଯିବା ନାହିଁ କାହା ପାଖକୁ । 
ସତେକି ଇଏ ଗୋଟାଏ ତିନିଜଣିଆ ଫ୍ରଣ୍ଟ୍‌ । କାରଣ ତାହା ଗୋଟାଏ ତିନିଜଣିଆ 
ଷଡ଼ଯନ୍ତ୍ର ବୋଲି ମନେହୋଇପାରେ କେତେକ ସଵସ୍ଥିବାଦୀମାନଙ୍କ ଆଖିରେ । ବରଂ 
ଯାହାର ଯେଉଁଠି ପ୍ରବେଶ ଅଛି, ଚିହ୍ନା ଅଛି, ଅଳ୍ପ ବହୁତ ବନ୍ଧୁତ୍ଧ ମଧ୍ଯ ଅଛି 

ବୋଲି କୁହାଯାଇପାରେ, ସେ ସେଠିକି ଯାଉ, ଏବଂ ବୂଝୁ ସେମାନଙ୍କ ହାଲଚାଲ । 
ଏବଂ ଯଥାକ୍ରମେ ଦଢ଼େଇଦେଉ ସାହାଯ୍ୟ ସହଯୋଗର ହାତ ।! ହୁଏତ ଯେତେ 
ଚେଷ୍ଟା କଲେ ବି କାଳକ୍ରମେ ଆମର ତିନିଜଣିଆ କାରବାର ଧରା ପଡ଼ିଯିବ 
ଏବଂ ନ୍ଯସ୍ତସ୍ବାଥଙ୍କ ଦଳ, ଯେଉଁମାନଙ୍କ ଦାନାପାଣିରେ ଆଞ୍ଚ ଲାଗିବ, ସେମାନେ 
ଚାହିଁବେ ଆମକୁ ବଦ୍‌ନାମ କରିବା ଲାଗି । କିନ୍ଧ ଆମର ଏ ଦିଗରେ ଯିଥେଷ୍ଟ 
ସାବଧାନ ହୋଇ ରହିବା ଉଚିତ । ଆମେ ଯେ କେବଳ ଆମ ସ୍ଵତନ୍ତ୍ରତାକୁ 
ବଜାୟ ରଖୁବା ତା ନୁହେଁ, ଆମେ ଚେଷ୍ଟା କରିବା ଯେ ଆମର ଏଇ ସ୍ଵତନ୍ତ୍ରତା, 
ମାନେ ଯେଝାର ଯେଝା ଘରଦୂଆର କାମଧନ୍ଦା, ଯେମିତିକି ସୁଦୃଶ୍ୟ ହୁଏ ଅନ୍ୟମାନଙ୍କ 
ଆଗରେ । ଏହି ପ୍ରସ୍ତାବ ମଧ୍ଯ ଆସିଥୁଲା ସୂନୀତିଙ୍କ ଆଡ଼ୁ ଏବଂ ଅନ୍ୟମାନେ 
ସେଥ୍‌ରେ ମୁଣ୍ଡ ଟୁଙ୍ଗାରିଥ୍‌ଲେ ଗମ୍ଭୀର ହୋଇ । କିନ୍ତ ଏହି ସଂକ୍ରାନ୍ତରେ ମନକୁ 
ଆସେ ଯେ ସୂନୀତି କାହିଁକି ଏତେ ଗୁରୁତ୍ଵ ଦେଉଛନ୍ତି ଏଇ ସ୍ଵତନ୍ତ୍ରତାର ଆବଶ୍ୟକତାକୁ 
ନେଇ ? ତା' ପଛରେ କ'ଣ ଅଛି ଗୋଟାଏ ଉଦ୍ଦେଶ୍ଯ, ହୁଏତ ପ୍ରଚ୍ଛନ ଯେ 
କେଉଁ ବାହାର କାମର ଛାଇ ପଡ଼ିବ ନାହିଁ ତାଙ୍କର ନୂଆ ଘରୋଇ ଜୀବନ 
ଉପରେ, ଯାହାର ଅଧ୍ଷ୍ଠାତ୍ରୀ ଦେବତା ହେଉଛି ଗୋଟାଏ ମଉନମୁହାଁ ହେଲେ 
“ବିଦ୍ରୋହୀ? ଷଖୋଳବଖଷିଆ ଟୋକା ? କିନ୍ତୁ ସେ ସେଇ ପ୍ରଶ୍ନର ଉତ୍ତର 
ଦେଇପାରିଥାଆନ୍ତେ ମନେ ହୁଏ ନାହିଁ । 


ସ୍ଵତନ୍ତ୍ରତାର ନୀତି ଧାର୍ଯ୍ୟ ହେଲାରୁ ଯେଉଁ ଗୋଟାଏ ପ୍ରସ୍ତାବ .ମାୟାଙ୍କ ତୁଣ୍ଡକୁ 
ଆସୁଥ୍୍‌ଲା ସେ ତାଂକର ପ୍ରକାଶ କରିପାରିଲେ ନାହିଁ । ଭାବୁଥ୍‌ଲେ କହିବା ପାଇଁ 
ଯେ ଆମେ ଗୋଟାଏ ଘର ଭଡ଼ା ନେବା, ଯେଉଁଟା ଆମର ଅଫିସ୍‌ଯୁକ୍ତ ଘର 
ହୋଇପାରିବ । ଅନ୍ତତଃ ସୁନୀଅପା ଓ ମୁଁ ସେଠି ରହିବୁ, ହେଲେ ତା'ର 
ଗୋଟାଏ ଯୋଡ଼ାଏ କମରା ଆମ ଅଫିସ୍‌ ହୋଇପାରିବ । କିନ୍ତୁ ସେଭଳି କୌଣସି 
ବ୍ୟବସ୍ଥାର ପ୍ରଶ୍ନ ଉଠିଲା ନାହିଁ । ତିନିଙ୍କି ତିନିହେଁ ଅଲଗା ଅଲଗା ରହିବେ 
ବୋଲି ସ୍ଥିର ହେଲା । କେବଳ ରଙ୍ଗୁବାବୁ କହିଲେ ଯେ, ମିନୁଟାରେ ଆଉ 
ଗୋଟାଏ ଘର ଭଡ଼ା ନେବା କାହିଁକି ଅଫିସ୍‌ ପାଇଁ ? ମୁଁ ଯେଉଁ ଘର ଭଡ଼ା 
ନେବି ଏଇ ସରକାରୀ କ୍ଵାଟର୍ସ୍‌ ଛାଡ଼ିଲା ପରେ, ସିଏ କଣ ଏତେ ସଂକୀର୍ଣ୍ 
ହୋଇଥ୍‌ବ ଯେ ତା'ର ଗୋଟାଏ ଏକ୍‌ଷ୍ଟା ଷ୍ଟଡିଂକି ଗେଷ୍ଟରୁମ୍‌ ନ ଥ୍‌ବ ? 
ଆଉ ଅଧମ ବ୍ର୍ୟରୋକ୍ରାଟ୍‌ ଜଣକ କଂ'ଣ ଏତେ ଅପଦାର୍ଥ ଯେ ସେ ଖାଲି 
ହାକିମ ହେବାର ଯୋଗ୍ୟ, ଦ୍ରିମୂର୍ରିଙ୍କ ସେକ୍ରେଟେରୀ ହୋଇପାରିବ ନାହିଁ ? ଭିନ୍ନଧରଣର 
ଫାଇଲ୍‌ରେ ନାଲି ଫିତାଟିଏ ବାଛିପାରିବ ନାହିଁ ? ଅବଶ୍ଯ ନାଲି ଫିତାର ରଙ୍ଗ 
ବଦଜିଯିବ ବୋଲି ଆଶା କରାଯାଏ.. 

ଏହରିପ୍ରକାର ନିଷ୍ଠରି ଅନୁଯାୟୀ ମାୟା ରହିଲେ ଯାଇଁ ଖଣ୍ଡଗିରି ପାଖରେ । 
ଆଦିବାସୀ ଉନ୍ନୟନ ସମିତିରେ କାମ କରୁଥବା ଜଣେ ବଣ୍ଡା ରମଣୀ ସର୍‌ଜୂର 
ଅତିଥ୍‌ ହୋଇ । ସେ ମାୟାମା”ଙ୍କୁ ଆଉ କେଉଁଠି ରହିବାକୁ ଦେଲା ନାହିଁ । 
କହିଲା, ତମେ ତ ମାସ ମାସ ଧରି ସେଠି ଯାଇଁ ରହିବ, ମଝିରେ ଯୋଉ 
କେଇଟା ଦିନ ରହିବ ଏଠି, ସେତିକି ରହିପାରିବନି” ମୋ ପାଖରେ ? ରଙ୍ଗୁବାବର 
ତାଙ୍କ ସରକାରୀ କ୍କାଟର୍ସ ଛାଡ଼ିଦେଲା ପରେ ସହିଦନଗରରେ ଗୋଟିଏ ଦି”ମହଲା 
ଘର ଭଡ଼ା ନେଇ ରହିଲେ । ତଳମହଲାରେ ଯଥେଷ୍ଟ ଜାଗା ଥୁଲା ତିନିଜଣିଆ 
ଆଳାପ -ଆଲୋଚନା ତଥା ଫାଇଲ୍‌ପତ୍ର ରଖାରଖି କରିବା ପାଇଁ । ଏବଂ ସୂନୀତି 
ଶାନ୍ତିଙ୍କ ଠାରୁ ବିଦାୟ ନେଇ ଏଭଳି ଗୋଟିଏ ଜାଗାରେ ରହିବାର ସୁବିଧା 
ପାଇଲେ ଯାହା ମାତ୍ର ଖୋଜେ ' ବାଟ ସୁମୁର ସ୍କୁଲ୍‌ଠାରୁ । ପୂର୍ବ ଅପେକ୍ଷା 
ଆହୂରି ପାଖରେ ଏବଂ ଏହାହିଁ ଥୁଲା ଘରଟିକୁ ବାଛିବାର ପ୍ରଧାନ କାରଣ । 
ମନଇଛା ସେ ଆସିପାରିବ ଏଠିକି, ତା” ଜ୍ଲାସ୍‌ପଢ଼ାର ସନ୍ଧିରେ ।.. ଆସିବ 
ଏବଂ ଆମେ ଦ୍ୂନିଆଁ କଥାଭାଷା ହେବା । ଆଣ୍ଟିଗୁଆଠାରୁ ଆରମ୍ଭ କରି କୋଉ 
ଆର୍ରଁ ସାର୍‌ଙ୍କ ଯାଏଁ, ଯେ ହସିଲେ ଅଳ୍ପ ବହୁତ କାନ୍ଦିଲା ପରି ଦେଖାଯାଆନ୍ତି । 
ତାଙ୍କ ଓହଳା ଓଠ ଏବଂ ମିଞ୍ଜି ମିଞ୍ଜି ଆଖି ତାଙ୍କୁ ଏଇ ଅବସ୍ଥାରେ ପକାଏ । 
ହେଲେ ସେ କୁଆଡ଼େ ତା'କୁ ଭାରୀ ଆଦର କରନ୍ତି । ଏବଂ ମନଇଛା ଟି.ଭି. 
ଦେଖିବା । ନା, ଆମେ ମାଆପୂଅ ଯେ ସବ୍ରବେଳେ ମୁହଁକୁ ମୁହଁ ଯୋଡ଼ି 
ବସିବା ଆଉ ଟି.ଭି. ଦେଖିବା ତା'ନୁହେଁ । ସେ ତାଂ କାମ କରିବ ଆଉ 
ମୁଁ ମୋ କାମ । କିଓ ଘରଟା ତା'ର ବି ନୁହେଁ କି ? ତା'ର ବି' ଗୋଟାଏ 
ସ୍ଵତନ୍ତ କମରା ରହିବ, କେଉଁଠି ସେ ବହି ପଢ଼ିବ କି ଏକୂଟିଆରେ ବସି 
ଭାବିବ ଆଉ ସ୍ଵପ୍ନ ଦେଖିବ । 

ଘର । ଆମ ଘର । ଆମ ଦି”ଜଣଙ୍କ ଅନ୍ତରଙ୍ଗତାରେ ଉଷୁମ । ତା'ର 
ସମ୍ପକ ରହିଛି, ଅବଶ୍ଯ ରହିଛି ପୃଥ୍ବୀର ଯାବତୀୟ ପ୍ରାଣୀଙ୍କ ସାଙ୍ଗରେ, ଆଉ 
ଆକାଶର ପାଣିପବନ ସାଙ୍ଗରେ, ହେଲେ ଏଇ ଖଣ୍ଡକ ଖାଲି ଆମର.. ସୁନୀ ତିଙ୍କୁ 
ଆଶ୍ଚର୍ଯ୍ୟ ଲାଗିଲା ଯେ କ୍ୂଚିତ୍‌ ଏଭଳି ଅନୁଭବ ଆସିଥୁଲା ତାଙ୍କ ମନରେ 
ଏଥୁ ପୂର୍ବରୁ । ବାପାବୋଉଙ୍କ ଘରେ ନୁହେଁ, କି ଅନ୍ଧାରି ଗୁମ୍ମା ପରି ମନେ 
ହେଉଥ୍‌ବା ଶାଶୁ ଘରେ ଏବଂ ଯେଉଁ ଘର ସେ ବାଛିଥ୍‌ଲେ ଆମେରିକାରେ 
ପ୍ରଥମେ ଜୟନ୍ତ ସାଙ୍ଗରେ, ସେଇଠୁ ରିଚାର୍ଡ ସାଙ୍ଗରେ, ସେଠି ବି” ନୁହେଁ । 
ଜୟନ୍ତ ପାଇଁ ସିଏ ଥଲା ଗୋଟାଏ ବିଶ୍ରାମ ନେବାର ଡେରା । ଯେଉଁଠି ସେ 
କିଛି ଦିନ ରହି ପଳେଇଯିବ ଭିନ୍ନ ସହର ଓ ଭିନ୍ନ ୟୁନିଭର୍ସିଟିରେ ତା” ନିଜ 

କାମ କରିବା ପାଇଁ । ଆଉ ରିଚାର୍ଡ଼ ପାଇଁ ସିଏ ଥୁଲା ତା” ଇଶ୍ଡିଆନ୍‌ ମିଷ୍ଟ୍େସ୍‌ର 
ଘର । ଯେଉଁଠିକି ସେ ଆସିବ କିଛିଦିନ ପାଇଁ ଗୋଟାଏ ଇଣ୍ଡିଆନ୍‌ ଟାଇପ୍‌ 
ମଉଜ (ଯାହାର ଅନ୍ୟ ନାଆଁ ସେକ୍ସ) କରିବା ପାଇଁ, ତା'ପରେ ଉଡ଼ିଯିବ 
ଆଉ କେଉଁଠିକି, ଆଉ କାହା ପାଖକୁ । କାହିଁ ସେଠି କୋଉ ଦି” ଜଣିଆ ଉଷୁମ ୨ 
କିନ୍ତୁ ଏ ଘରଖଣ୍ଡକ ପ୍ରକୃତପକ୍ଷେ ଆମ ଦି”ଜଣଙ୍କର, ମାଆର ଆଉ ପୁଅର । 
ରାତିଟା ସେ ବିତାଉ ପଛକେ ଆଉ କେଉଁଠି, ତା” ଜେଜେବାପା -ଜେଜେମାଙ୍କ 
ଘରେ । 


ଦି'ଜଣିଆ ନୀଡ଼ ବାନ୍ଧି ରହିବାର ଆନନ୍ଦ ଆହୁରି ବଢ଼ିଗଲା ଯେତେବେଳେ 
ସୁନୀତି ଆବିଷ୍କାର କଲେ ଯେ ଏଇ ଟୋକାଟା ଫୁଲମାନଙ୍କ ସାଙ୍ଗରେ ଏଭଳି 
କଥାଭାଷା ହୋଇପାରେ । ଫୁଲ ପାଖକୁ ଯାଏ, ତା”କୁ ନିରେଖି ଦେଖେ, ହାଲୁକାରେ 
ହାତ ବୁଲେଇ ଆଣେ ତା” ବୃନ୍ତରେଇ ପାଖରେ ଥ୍ବା ଶୁଖିଲା ଫୁଲ ପତରକୁ 
ଛିଶ୍ତେଇ ଦିଏ, ଯେମିତିକି ଏଉଟି ଆହୁରି ତୋଫା ହୋଇ ଫୁଟି ଉଠିପାରିବ.. 
ପ୍ରେମାଳାପ ସରେ ନାହିଁ ସହଜେ । କିରେ ଏ ବିଦ୍ଯା ତୁ ଶିଖିଲୁ କେଉଁଠୁ ? 
ମଲା, ତା” ମାଆ କଂଣ ସେମିତି ଭଲ ପାଉ ନ ଥୁଲା ଶଙ୍କରପୂର ଘର 
ବାରିରେ ଲଗା ହୋଇଥ୍‌ବା ନାଲି ମନ୍ଦାରକୁ ? ଆଉ ସେ ରାଗି ଉଠୁ ନ 
ଥିଲା କିଏ ତାଂକୁ ଛିଣ୍ତେଇବାକୁ ବସିଲେ ? -ସୁନୀତିଙ୍କୁ ଠିକ୍‌ କରିବାକୁ ବେଶି 
ଡେରି ଲାଗିଲା ନାହିଁ ଯେ ପୁଅ ତାଂ ମାଆଠାରୁ ନେଇଛି ଏଇ ଗୁଣ । ବିଦ୍ରୋହିଣୀ 
ସାଧାରଣ ଅର୍ଥରେ ରୋମାଣ୍ଟିକ୍‌ ନ ଥୁଲା କି ଚାହୁଁ ନ ଥୁଲା କେହି ତାଂକୁ 
ସେମିତି ଭାବନ୍ତୁ ବୋଲି, ସେକଥା ଭିନ୍ନ । ଯାହାହେଉ ସୁନୀତିଙ୍କ ଆମ ଘର! 
ଆହୂନରି ସମୃଦ୍ଧ ଏବଂ ସୁରଭିତ ହୋଇଉଠିଲା, ଯେତେବେଳେ ସେ ପୁଅର ଏଇ 
ବିଶେଷ ଗୁଣଟିର ପରିଚୟ ପାଇଲେ ଏବଂ ପୁଅର ପରାମର୍ଶ ନେଇ ଜାତି 
ଜାତି ଫୁଲ ଗଛର ଚାରା ଲଗେଇଲେ ସେଠି । ଯେତେ ଛୋଟିଆ ହେଉ 
ନା କାହିଁକି ଏଇ ଘରର ବାରିଦୁଆର, ସେଠି କଣ କେଇଟା ମଲ୍ଲୀ, ମନ୍ଦାର, 
ଆଉ ଗୋଲାପ, ସେବତୀ, ଜିନିଆଙ୍କ ପାଇଁ ଥାନ ମିଳିବ ନାହିଁ ? ମାଳୀଟିଏ 
ନ ଥଲେ ନାହିଁ ଏବଂ ବଗିଚାକାମ ପାଇଁ ତାଙ୍କର ବେଳ ନ ଥାଉ ପହେ, 
ତାଙ୍କର ପୂରା ବିଶ୍ବାସ ଥୁଲା ଯେ ସୂମୁ ସେମାନଙ୍କ ଯତ୍ନ ନେବ, ଯେମିତି 
ନେବା କଥା । ସେଇ ଘଣ୍ଟାଏ ଦି” ଘଣ୍ଟ। ଭିତରେ, ଯେତେବେଳେ ସେ ଥାଏ 
ଏଇ ଘରେ । ତାଙ୍କ ଛାତିଟା ସତେ ମନ୍ତ୍ର ହେଲା ସେଦିନ ଗୋଟାଏ ଚଟଚିତ୍ର 
ଆନନ୍ଦ "ବେଦନାରେ, ଯେତେବେଳେ ସୁମୁ ତାଙ୍କୁ କହିଲା ଗୋଟାଏ ନାଲି ନେ ଲାପକୁ 
ହାତରେ ଧରି ¬ “ବୋଉ, ଦେଖିଲ କେଡ଼େ ସୃନ୍ଦର ହୋଇଛ ଏଇ ଫୁଲଟି ? 


୨୩୦ ବିଦେଶିନୀ 


ତମ ମୁଣ୍ଡରେ ତ ଗୋଛାଏ ବାବ୍ରରି ବାଳ, ଖୋସାଟିଏ ପାରିଥ୍‌ଲେ ସିନା 
ମୁଁ ସେଥ୍‌ରେ ୟା'କୁ ଲଗେଇ ଦେଇଥାଆନ୍ତି ୨?” “ଆଇ ଆମ୍‌ ସରି ।” କହି 
ସୁନୀତି ତାଂକୁ ତାଙ୍କ ଛାତିକୁ ଟାଣିଆଣିଲେ ଏବଂ କହିଲେ, “ଖୋସା ନ 
ଥୁଲେ କଅଣ ହେବ, ମୋତେ ଦେ ସେ ଫ୍ରଲ । ମୁଁ ତା'କୁ ଧରିଥ୍‌ବି ମୋ 
ହାତରେ, ଆଉ ବାହାରକୁ ଗଲାବେଳେ ମୋ କାଡ଼ିଗାନ୍‌ର ବୋତାମ ଘରେ 
ଲଗେଇଦେବି । କହିବି ସମସ୍ତଙ୍କୁ ଯେ ମୋ ପୂଅ ମୋତେ ଦେଇଛି ଏ ଫୂଲ ।” 
ସୁମନ୍‌ ଫୁଲଟିକୂ ବଢ଼େଇ ଦେଲା ତାଙ୍କ ହାତକୁ ଏବଂ ସୁନୀତି ନିଜକୁ ବୋଧଦେଲେ 
ଯେ ପୁଅର ହସ ଖଣ୍ଡକ ଏମିତି ଶୁଖିଲା ନୁହେଁ, ସେ ଯାହା ଭାବୃଛନ୍ତି । 

‘ଆମ ଘର” ମଧ୍ୟ ଆଉ ଜଣକୁ ଅପେକ୍ଷା କରିଥଲା ତା'ର ଶୋଭା ବଢ଼େଇବା 
ପାଇଁ । ବିଦେଶକୁ ଫେରି ନ ଯାଇ ଏଇଠି ରହିବାର ନିଷ୍ଠଭ୍ତି ନେଲା ପରେ 
ପରେ ସୂନୀତି ନିଶ୍ଚୟ କରିସାରିଥ୍‌ଲେ ଯେ ସେ ରାଧୀକୁ ଡକେଇ ଆଣିବେ 
ତାଙ୍କ ପାଖକୁ । ଏଣିକି ପ୍ରଶ୍ନ ଉଠୁ ନାହିଁ ତା'ପାଇଁ କୌଣସି ବ୍ଯବସ୍ଥା କରିବା 
ଲାଗି । ସେ ତାଙ୍କରି ପାଖରେ ରହିବ, ତା” ମାଉସୀ ପାଖରେ । ନିଜ ଘରଟିଏ 
ନ ହେବାଯାଏଁ ସେତିକ ସମ୍ଭବ ହୋଇପାରୁ ନ ଥୁଲା । ବର୍ଭମାନ ଆଉ କୌଣସି 
ଅସୁବିଧା ନାହିଁ । ସେ ମାନୀ ପାଖକୁ ଖଣ୍ଡେ ଚିଠି ଲେଖିସାରିଲେଣି ଏହି 
ମର୍ମରେ ଏବଂ ଅପେକ୍ଷା କରି ରହିଛନ୍ତି ସେଇ ଲାଜକୁଳୀ ସୁନ୍ଦରିଆ ଝିଅଟିକୁ । 
ସୁମୁଠୁଁ ଅନ୍ଧ କେଇଟା ବର୍ଷ ସାନ ହେବ ବୋଧହୂଏ । ସେ ବି” ଖେଳିବ, 
ବ୍ରଲିବ ଏଇ ଘରେ, ଏଇ ଅଗଣାରେ, ଏଇ ବଗିଚାରେ । ଭଲ ସାଥୀଟିଏ 
ମିଳିଯିବ ସୂମୂକୁ । ଗୋଟାଏ ମଜାର ଭାବନା ସୂନୀତିଙ୍କ ମନକୁ ଆସିଲା । 
ସୁମୁ ଟୋକା ରାଧୀର ପ୍ରେମରେ ନ ପଡ଼ିବ ବୋଲି କିଏ କହିବ ? ଆଉ 
ଯଦି ସେମିତି ହୁଏ, ମୁଇଁ ତାଙ୍କର ବାହାଘର କରେଇବି । ମାନୀ ହେଉ କି 
ତ୍ରିପାଠୀଙ୍କ ବଂଶ, କି ସାରା ସମାଜ, କେହି ମୋତେ ବାଧାଦେଇ ପାରିବେ 
ନାହିଁ । କିନ୍ଧ ମାନୀ କିଛି ଉତ୍ତର ଦେବାକୁ ନାହିଁ କାହିଁକି ଏତେଦିନ ହେଲା ? 


ଏହିଭଳି ଗୋଟିଏ ଘରୁ ଯେ ବାହାରିଯାଏ ତା” କାମରେ, ଥ୍ସିସ୍‌ଟାକ୍ର ପୂରା 
କରିବା ପାଇଁ ହେଉ ବା ନବଲବ୍‌ଧ ସେକ୍ରେଟେରୀଙ୍କ ପାଖକୁ, କେଉଁ ନୂଆ 
ସନ୍ଦେହାତମ୍ମକ ତଥ୍ଯର ସନ୍ଧାନ ଦେବା ପାଇଁ କି ଆଣିବା ପାଇଁ, ଏବଂ ସେହି 
ସଂକ୍ରାନ୍ତରେ ଘୂରି ବୁଲୁଥାଏ ଦିନ ଯାକ, ତା' ଦେହ ମନରେ କ୍ଵାନ୍ତି ଆସିବ 
କେଉଁଠୁ ? ନା କାହାର ସାହସ ଅଛି ତାଙ୍କୁ ଚେତାଇଦେବ ଯେ ଦେଖନ୍ତୁ 
ମ୍ୟାଡ଼ାମ୍‌ ଆପଣ ଆସି ଦରବୂଢ଼ୀ ହେଲେଣି, ଆପଣଙ୍କର ଏତେ ଖଟିବା ଉଚିତ 
ନୁହେଁ ଏଣିକି ? ସେ ମଧ୍ଯ ଏଇ କାମ ନେଇ ବାହାରିଯାଆନ୍ତି ବେଳେ ବେଳେ 


ବିଦେଶିନୀ ୨୩୧ 


ଆଉ କେଉଁଠିକି, ଦିନେ କି ଦି'ଦିନ ପାଇଁ । (ଆଜିକାଲି ସେ ଘର ଛାଡ଼ି 
ବେଶି ଦିନ ବାହାରେ ରହିବାକୁ ଟାହାନ୍ତି ନାହିଁ) ହେଲେ ଅବସାଦ ତାଙ୍କ ପାଖ 
ମାଡ଼େ ନାହିଁ । ମନେହୁଏ ¬ କଲା ପରି କାମ ଅଛି ମୋ ହାତରେ । ଅଧ୍କନ୍ତୁ 
ମୋର ଘର ଅଛି, ଘରେ ପୁଅ ଅଛି, ଆଉ ଝିଅ ଆସି ପହଁଚିବ କେଇଦିନ 
ପରେ । ଆଉ ଦରକାର କ'ଣ ମୋ ଜୀବନର ସାର୍ଥକତା ପାଇଁ ? ହେଲା 
ଏବେ କେଇଟା ଅଘଟଣ ଘଟିଗଲା ମଖଝିରେ.. 

ସୁନୀତି ପୁଣି ଖଣ୍ଡେ ଚିଠି ଲେଖିବସିଲେ ଅନୁ ପାଖକ୍ର, ତାଙ୍କ ନୂଆ ଜୀବନକୁ 
ନେଇ, ଏବେ ଲେଖିଥ୍ବା ଚିଠିର ଉତ୍ତର ନ ମିଳିବା ସତ୍ତ୍ଵେ । 


ପନ୍ଦର 


ନୂଆ ଘର, ନୂଆ କାମ, କହିବାକୁ ଗଲେ ଏଇ ନୂଆ ଜୀବନ କେମିତି 
ଲାଗୁଥ୍ଲା ରଙ୍ଗୁବାବ୍ରଙ୍କୁ ? 


ତାଙ୍କୁ ଏଇ ପ୍ରଶ୍ନ ପଚରାହେଲେ ସେ ବୋଧହୁଏ ହସିଦିଅନ୍ତେ ଟିକିଏ ଏବଂ 
କହନ୍ତେ ଥ୍ୟାଙ୍କ ୟୁ !” ଅର୍ଥାତ ଓ ତମେ ସତରେ କଂଣ ଉତ୍ତରଟିଏ ଶୁଣିବାକୁ 
ଚାହୁଁଛ ମୋଠୁ ? ସହଜେ ଅନୁମାନ କରି ପାରୁ ନାହଁ, ଦେଖୁ ନାହଁ କିଭଳି 
ଉତ୍ସାହରେ ମୁଁ କରିଯାଉଛି ମୋର ଯାହା କରିବା କଥା ? ଏଭଳି ଉତ୍ସାହର 
ଜ୍ୟୋତି, ଏଭଳି ଅଗ୍ନିଶିଖା ଯାହା ଯେଉଁ ଦାନବକୁ ସତେ ଭସ କରିଦେବ 
ଏଇକ୍ଷଣି, ଏଇ ରଙ୍ଗରୂପ ଦେଖିଥ୍‌ଲ କି ଏଥ୍‌ପୂର୍ବରୁ ମୋ ଭାବରେ କି ଭଙ୍ଗୀରେ, 
ମୁଁ ଯେତେବେଳେ ଚାକିରିରେ ଥୂଲି ? 

ସତରେ ତାଙ୍କୁ ବେଳ ଅଣ୍ଡୁ ନାହିଁ । କେସ୍‌ ଆଣିଦିଅନ୍ତି ସୁନୀତିଜୀ କିମ୍ବା 
ମାୟାଜୀ, ବିଭିନ୍ନ ସମାଜ କଲ୍ୟାଣ ସଂସ୍ଥାମାନଙ୍କଠାରୁ । ସେଇଠି ଇଏ ଯାଆନ୍ତି 
ତାଙ୍କର ବଛା ବଛା ପ୍ରାକ୍ତନ ସହକର୍ମୀମାନଙ୍କ ପାଖକୁ ସେଥ୍‌ର ଭିତରି କଥା 
ବୁଝିବା ପାଇଁ । ଯଥା ଶିଶୁ ମଙ୍ଗଳ କାମରେ ବ୍ୟାପୃତ ଥ୍ବା କୁଆଁ ତାରା'ର 
ପାତ୍ର କାହଁକି ଭରିଗଲା ସରକାରୀ ଅନୁଦାନରେ, ହେଲେ ଏକା ସହରରେ 
ଥ୍ବା ଏକାଭଳି ଅନୁଷ୍ଠାନ “ ଜହୁମାମୁ' ପ୍ରତି ଏତେ ଉଦାସୀନତା କାହିଁକି, ଯେଉଁଥ୍ପାଇଁ 
ସିଏ ଉଧେଇ ପାରୁ ନାହିଁ ? ସୁନେଇ ନାମକ ନବବଧୂର ହତ୍ଯାରେ କାହିଁକି 
ପୁଲିସ୍‌ବାଲା ଦୃନିଆଁ ଲୋକଙ୍କୁ ଗିରଫ କରି ତାଙ୍କ ବିରୋଧରେ କେସ୍‌ ଚଲେଇଲେ, 
ଏବଂ ତାଙ୍କ ଭିତରୁ ସ୍ଵାମୀ ଓ ନଣନ୍ଦ ଜଣକୁ ଆଜୀବନ ଜେଲ୍‌ ଦଣ୍ଡ ଦିଆଇ 
ପାରିଲେ ହେଲେ ଜଳ ଜଳ ହୋଇ ଦିଶିଯାଉଥ୍‌ବା ମାନେ ଲୋକଟକ୍ଷୁରେ 


୨୩୨ ବିଦେଶିନୀ 


ପ୍ରମାଣିତ ଲାବନି ନାମକ ନବବଧ୍ୂର ହତ୍ଯାକୁ ହତ୍ଯା ନୁହେଁ ବୋଲି କହି କେସ୍‌ଟାକୁ 
ଉଡ଼େଇ ଦିଆଗଲା ? କେଉଁ ଗୁଣ୍ଡା ଏବଂ ଗୁଣ୍ଡାଙ୍କ ପଛକୁ ବଡ଼ପଣ୍ଡାଙ୍କ ହାତ 
ଥିଲା ୟାକୁ ବଢ଼େଇବାରେ କି ତା'କୁ ଛିଡ଼େଇବାରେ ? “କାହିଁକି'ଂର ଉତ୍ତର 
ଯେ ତାଙ୍କୁ ମିଳିଯାଏ ସହଜେ, ତା” ନୁହେଁ, ହେଲେ କେଇଟା ଠିକଣା ସନ୍ଦେହର 
ଆଭାସ ମିଳିଯାଏ ଏବଂ ସେ ତା'କୁ ବଢ଼େଇଦିଅନ୍ତି ଉଚିତ ଏବଂ ବିଶ୍ଵସନୀୟ 
ଲୋକମାନଙ୍କ ହାତକୁ, ସେ ଗୋଇନ୍ଦା ବିଭାଗର ବନ୍ଧୁଟିଏ ହେଉ କି କେଉଁ 


ନେତାବିଶେଷ ଯାହାଙ୍କର ଆସ୍ଥା ଅଛି ତାଙ୍କ ଉପରେ । ଯେମିତିକି ସେମାନେ 
ଅସଲ ଚୋରକୁ ଧରିପାରିବେ ବୋଲି ଆଶା କରିହେବ । 


ତା ଛଡ଼ା ଯେଉଁସବୁ ସନ୍ଦେହର ପୋକ ତାଙ୍କୁ କାମୁଡୁଥୁଲା ଚାକିରିରେ ଥଲାବେଳେ, 
ହେଲେ ତାଙ୍କର ସମୟ କି ସୁଯୋଗ ନ ଥୁଲା ତା'ର ଗହୀରକୁ ଯିବା ଲାଗି, 
ସେ ଏଇକ୍ଷଣି ପଶିବାକୁ ଚାହିଁଲେ ସେଇ ଗହୀର ଭିତରେ, ସେଥୁରେ ତୁଛ 
ପଙ୍କ ଥାଉ କି କେଉଁ ବିଷଧର ସର୍ପ । କହିଲେ ଏହାହିଁ ମୋର କର୍ରବ୍ଯ, 
କାରଣ ଘଟଣାବିଶେଷ ଘଟିଥ୍‌ଲା ମୋରି ଇଲାକାରେ, ମୋ ଆଖି ଆଗରେ, 
ହେଲେ ମୁଁ ଜଳକା ହୋଇଗଲି । ଯଥା ବାଙ୍ଗୁରୀକୁ ଭସେଇ ଦେଇଥ୍‌ବା 
ବନ୍ୟା ଏବଂ ଲେଉଣିଆକ୍ର ଛାରଖାର କରି ଚାଲିଯାଇଥ୍‌ବା ବାତ୍ୟା । ଅନ୍ତତଃ 
ଏଇ ଦ୍ରଇଟି ବିପର୍ଯ୍ୟୟରେ ଭାଙ୍ଗି ପଡ଼ିଥ୍‌ବା ଲୋକଙ୍କୁ ଠିଆ କରେଇବା ପାଇଁ 
କମ୍‌ ପାଣ୍ଠି ମିଳି ନାହିଁ ରାଜ୍ଯ ତଥା କେନ୍ଦ୍ର ସରକାରଙ୍କ ପାଖରୁ । କିନ୍ତ ସେମାନଙ୍କ 
କାନ୍ଦଣା ସରି ନାହିଁ କାହିଁକି ଆଜିଯାଏଁ ? ମିଛ କାନ୍ଦଣା ? ନା ମିଛ କାଗଜ-ପଡ଼ର ? 
ଉଭୟ କ୍ଷେତ୍ରରେ, ବେଶ୍‌ ମୋଟା ଧରଣର ବାଟମାରଣା ହୋଇଛି ବୋଲି ସନ୍ଦେହ 
ଆସିଥୂଲା ସେତେବେଳେ ତାଙ୍କ ମନରେ । କିନ୍ଧ ସେ ତା'କୁ ହେଳେଇ ଦେଇଥୁ୍‌ଲେ | 
କିନ୍ଧ ଆଜି ତା'ର ମୂକାବିଲା କରିବାକୁ ପଡ଼ିବ । ଯଥେଷ୍ଟ ସମୟ ଏବଂ ସୁଯୋଗ 
ଅଛି ଏଇକ୍ଷଣି ତାଙ୍କ ହାତରେ । ମଧ୍ଯ ସ୍ଵାଧୀନତା । ଯେଉଁ ଚରିତ୍ରମାନଙ୍କ ଚେହେରା 
ଭାସିଯାଉଥୁଲା ତାଙ୍କ ଆଖି ଆଗରେ ଏବଂ ସେମାନେ ଅବଶ୍ଯ ତାଙ୍କ ଅନୁସନ୍ଧାନର 
ଜାଲ ଭିତରକୁ ଆସିବେ ବୋଲି ତାଙ୍କର ମନେ ହେଉଥଲା, ତାଙ୍କ ଭିତରେ 
ଥୁଲା ବାଙ୍ଗୁରୀର ସେଇ ଖର୍ବତନୁ ଖୋସାମତିଆ ବିଡ଼ିଓ ଯେ ଭି.ଆଇ.ପି ଭିଜିଟର୍ମାନଙ୍କ 
ପାଇଁ ତତକ୍ଷଣାତ୍‌ ଚିକେନ୍‌ ବିରିଆନି ଏବଂ ସ୍ଥଳବିଶେଷରେ ସ୍କଚ୍‌ ଯୋଗାଡ଼ 
କରିଦେଇପାରୂଥୁଲା, ଥୁଲା ଶାସ୍ତଜ୍ଞ ବୋଲାଉଥ୍‌ବା ଜନୈକ ଏସ୍‌.ଡ଼ି.ଓ. ଯେ ଉଚିତରୁ 
ଅଧୁକ ଆହା — ଚୂଚୂ କରୂଥ୍‌ଲା ବନ୍ଯା ପ୍ରପୀଡ଼ିତ ଦ୍ରର୍ଭାଗାମାନଙ୍କ ପ୍ରତି, ମଧ୍ଯ 
ସେଇ ଡବଲ୍‌ ଏମ୍‌.ଏ. ଏମ୍‌.ଏଲ୍‌.ଏ. (କିଏ ଜାଣୁଛି ଯେ ତାହା ମଧ୍ଯ ଡବଲ୍‌ 
ଥାଡ଼ୁକ୍କାସ୍‌ ?) ଯେ ପ୍ରକାରାନ୍ତରେ କହିବ୍ରଲୁଥିଲେ ଯେ ତାଙ୍କ ପାଇଁ ରାଜନୀତି 


ବିଦେଶିନୀ ୨୩୩ 


ଓରଫ୍‌ ଜନସେବା ଏକ ବିରାଟ ସ୍ଵାର୍ଥ ତ୍ୟାଗର ନମୂନା । ସେଇଠି ତାଙ୍କ 
ମନକୁ ଆସୁଥୁଲା ଯେ ସୂନୀତିଜୀ ହସିଲେ ହସନ୍ଧ ପଛେ, ଏଇ ଚଚିଦ୍ରମାନଙ୍କ 
ନେଇ ଗୋଟେ ଦି'ଟା ବଢ଼ିଆ ଗପ ଲେଖିହୁଅନ୍ତା ନାହିଁ ? 


କିନ୍ଧ ସୁନୀତି ସିନା ଆମ ଘରୁ” ବାହାରିଯାଆନ୍ତି ତାଙ୍କ କାମରେ ଏବଂ 
ତାଙ୍କ ଉତ୍ସାହର ଝର ଫିଟିଯାଏ ସେତିକିବେଳୁ, ରଙ୍ଗୁବାବ କାମର ସନ୍ତୋଷଜନକ 
କ୍ଲାନ୍ତି ନେଇ ଫେରନ୍ତି ତାଙ୍କର ନୂଆ ଘରକୁ, ଗୋଟା ନିଦରେ ଶୋଇଯିବା 
ଲାଗି ଏବଂ ସକାଳୁ ଉଠି ଘରଟାକୁ ବଲବଲ ହୋଇ ଅନାନ୍ତିୟ ନୂଆ ଦେଖିଲା 
ପରି । ଯେଉଁଠି ନୀନା ଦେବୀଙ୍କ ଫଟୋ କେଉଁଠି ହେଲେ ଟଙ୍ଗା ହୋଇ ନାହିଁ, 
ରଥ୍‌ଆ ନାହିଁ ସକାଳ ଚାହା ଆଣିଦେବା ପାଇଁ (ଠିକା ଲୋକଟାଏ ଡେରିରେ 
ଆସେ ରନ୍ଧା ରନ୍ଧି କରିବା ପାଇଁ) ଏବଂ ଝରକା ବାଟେ ଅନେଇଲେ ସନାତନର 
କେଉଁ ସଦ୍ଯତମ କୃତି, ଫୁଲ୍ମକୁସୁମିତ ଜିନିଆ କି ସେବତୀ ତାଙ୍କୁ ସଲାମ୍‌ କରୁ 
ନାହିଁ । ମୋଟ ଉପରେ ଘରଟା କୋଉ ଘର ପରି ଲାଗେ ନାହିଁ । କିନ୍ତୁ 
ସେଥ୍‌କୁ ସେ ଚିନ୍ତା କରନ୍ତି ନାହିଁ । ସତେକି “ଘର” ଜିନିଷଟା କେଉଁ ବିଗତ 
ଜୀବନର ପୂରୁଣା କଥା । ନୂଆ ଜୀବନର ଅଛି ଖାଲି ଏଇ “କାମ” କରିବାର 
ଆନନ୍ଦ ଏବଂ ଏହାହିଁ ସାର୍ଥକତା ଆଣିଦେବ ତାଙ୍କ । ତହୁଁ ଶାନ୍ତି ଉତ୍ତର ଜୀବନର 
ଶାନ୍ତି । 

ଏଇଠି ଗୋଟାଏ କଥା ସ୍ପଷ୍ଟ କରିଦେବା ଉଚିତ ନୀନାଙ୍କ ଫଟୋକୁ ନେଇ । 
ନୂଆ ଘରକୁ ଆସିଲା ପରେ ସେ ନୀନାଙ୍କ ଫଟୋକୁ କାନ୍ଷନରେ ଟାଙ୍ଗି ନାହାନ୍ତି, 
ତା'ର କାରଣ କେବଳ ଗୋଟିଏ । ତାଙ୍କର ମନେହେଲା ଯେ ନୀନାକୂୁ ଅଡୁଆ 
ଲାଗିବ ଏଠିକା କାନ୍ଷ୍ରରେ ଶୋଭା ପାଇବା ଲାଗି । ଇଏ ତା” ରାଜ୍ୟ ନୃହେ 
କି ତା” ଘର ନୁହେଁ, ଯେଉଁଠି ତା'କୁ ଭଲ ଲାଗିବ ଅଧୀଶ୍ବରୀ ହୋଇ ବସିବା 
ପାଇଁ । ମୃଦୁ ମୃଦୁ ହସିବା ପାଇଁ । ନା, ବରଂ ସେ ତା'ର ଥାଉ ଟ୍ରଙ୍କ 
ଭିତରେ । ଅତୀତର ସଯତ୍ନ ରକ୍ଷିତ ରତ୍ବଟିଏ ପରି । 


ଏବଂ ଏ ଘର ପୂଅ ଉନ୍‌ମେଷ୍‌ର ବି ନୁହେଁ । ରଙ୍ଗୁବାବୁ ତାଂକୁ ଯେତେବେଳେ 
ଜଣେଇଦେଲେ ତାଙ୍କର ଇସ୍ତଫା ଦେବା କଥା, ସେ ଆଶ୍ଚର୍ଯ୍ୟ ହେଲା ସତ, 
କିନ୍ଧୁ ବାପାଙ୍କୁ ଜେରା କରି ବସିଲା ନାହିଁ । “ମୋତେ ଏଇ ଚାକିରିଟା ଆଉ 
ସୁହାଇଲା ନାହିଁ, ତା'ର ଅର୍ଥ କ'ଣ ବୋଲି ପଚାରିଲା ନାହିଁ । ଅପରନ୍ତୁ ଲେଖିଲା — 
ଆପଣ ଯାହା ନିଜ ପାଇଁ ଠିକ୍‌ ଭାବିବେ କରନ୍ତୁ ମୋର ସେଥ୍‌ରେ କିଛି 
କହିବାର ନାହିଁ । ଯାହାର ଗୂଢ଼ ତାପୂର୍ଯ୍ୟ ହେଉଛି ଏଇ ଯେ ସେ ନିଜ ପାଇଁ 
ଯାହା ଠିକ୍‌ ଭାବିବ କରିବ, ସେଥ୍‌ରେ ତମର କିଛି କହିବାର ନାହିଁ । ମାନେ 


୨୩୪ ବିଦେଶିନୀ 


ତା'ର ରାସ୍ତା ଅଲଗା । ଭିନ୍ନ କାମ, ଭିନ୍ନ ଘର, ଭିନ୍ନ ସଂସାର । ଏକଥା 
ବି ବେଶ୍‌ ଜଣା ରଙ୍ଗୁବାବ୍ରଙ୍କୁ କିନ୍ତୁ ସେଥ୍‌ରେ ତାଙ୍କର ଦୁଃଖ ନାହିଁ । ଏହାହିଁ 
ହେବା ଉଚିତ ନୁହେଁ କି ? 

ହେଲେ ଏଇ ଘରଟାକୁ ଦେଖୁ ଦେଖୁ ଓ ସେ ବିଷୟରେ ଭାବୁ ଭାବୁ 
ବେଳେ ବେଳେ ତାଙ୍କ ମନରେ ଆସେ - ମଲା, ଇଏ ପରା ଆମ ତ୍ରିମୃୂର୍ରିଙ୍କ 
ଅଫିସ୍‌ ଇଏ ମୋ ଘର ହେଲା କେବେଠୁ ? କାମରୁ ଫେରି ଶୁଏ, ସକାଳେ 
ତଥାକଥ୍ତ ବ୍ରେକ୍‌ଫାଷ୍ଟ କରେ, ତା” ମଧ୍ୟ କଦବା କ୍ରଚିତ୍‌ଟ୍‌ ଏଇଥ୍‌ରେ କ'ଣ 
ଏଇ ମୋ ଘର ହୋଇଗଲା ? ଅବଶ୍ଯ ଘରଟା ଉଜଳି ଉଠେ ବାକି ଦି'ଜଣ 
ଯେତେବେଳେ ଆସନ୍ତି ଏଠିକି, ସେକଥା ଭିନ୍ନ ! ବିଶେଷତଃ ସୂନୀତିଜୀ । ମୋତେ 
କେତେଥର କହିସାରିଲେଣି ଯଂ ଏଇ “ଜୀ” ଡାକଟା ଭଲ ଶୁଭୂ ନାହିଁ ଏଣିକି, 
କିନ୍ଧ ମୋ ଦେଇ ଡାକି ହେଉ ନାହିଁ ଆଉ କିଛି । ଆଉ ନୁହେଁ “ସୁନୀ 
ଅପା”, ନେଭର୍‌ ! ତା” ହେଲେ ଆଉ କଂଣ ବୋଲି ଡାକିବି ? ରଙ୍ଗବାବ 
ଟିକିଏ ଅନ୍ଯମନସ୍କ ହୋଇଯାଆନ୍ତି । ସେଇଡ଼ି ମନେ ମନେ ପଚାରନ୍ତି ତାଙ୍କୁ 
ରସିକତା . କଲାପରି ତାଂହେଲେ କଣ ସୁନୀତି ବୋଲି ଡାକିବି ? କିଛି ଆପରି 
ନାହିଁ ତ ?... ହଁ, ସେ ଯେତେବେଳେ ଆସନ୍ତି ନା, ଘରର ଚେହେରା ବଦଳିଯାଏ । 


~~ ~~ ~ 


ଆଉ ତାଙ୍କ କପାଳର ନାଲି ଟିକିଲି (ସେ କଂଣ ଆମେରିକାରେ ବି କପାଳରେ 
ଟିକିଲି ଲଗଉଥ୍‌ଲେ ?) ଆହୁର ଦପ୍‌ ଦପ୍‌ ହୋଇ ଝଳିଉଠେ, ଯେତେବେଳେ 
ସେ କେଉଁ ନୂଆ ଅନ୍ଯାୟ -ଅବିଚାରର ସମ୍ବାଦ ଶୁଣାନ୍ତି ଆମକୁ । ଆଉ କହିଲା 
ପରି ମନେହୁଏ ଯେ ଆମର ବି” ସେମିତି ରାଗିବା ଉଚିତ ସେ ଯେମିତି 
ରାଗୁଛନ୍ତିୟ ତା'ପରେ ଯୋଉ କଥା ଜାଣିଛନ୍ତି ରଙ୍ଗୁବାବ, ଛଅମାସ ହେଲା 
ଖୋଲାହେଲାଣି ଏଇ ହସ୍‌ପିଟାଲ୍‌ ହେଲେ ତା'ର କାମ ଚଳଭଉଛି କିଏ ନା 
ଗୋଟାଏ ବୁଢ଼ୀ ନର୍ସ ଆଉ ଗୋଟାଏ କାଲ କମ୍ପାଉଣ୍ଡର୍‌ ? ରୋଗୀ ଆସିଲେ 
ଯାଇଁ ଡାକ୍ତରବାବ୍ରଙ୍କୁ ଖବର ଦିଆଯାଏ ଯେ ଥାଆନ୍ତି ସହରରେ, ସେଠୁ ପନ୍ଦର 
ମାଇଲ୍‌ ଦୂରରେ ଏବଂ ଅଧୁକାଂଶ ସମୟ ସେ ଘରେ ନ ଥାଆନ୍ତି ?... “ଜାଣିଛୁ 
ମାୟା, ପାଣସାହିର ସେଇ ଦରବୂଢ଼ୀଟାକୁ ଖାଲି ବିଚ୍‌ ବଜାରରେ ଲଙ୍ଗଳା କରି 
ଚଲା ହେଲା ନୁହେ, ସେଇଠି ତାଂ ଉପରେ ଯେଉଁ ଅତ୍ଯାଚାର କରାଗଲା, 
ଜାଣିଛୁ ସେ କଥା ? କାହିଁକିନା ତା'ପୁଅ କୁଆଡ଼େ ସ୍ଵାଇଁଘର ଝିଅଟାକୁ ହରଣଚାଳ 
କରି ନେଇଯାଇଛି । କିନ୍ତ ପୂୁଲିସ୍‌ବାଲା କେସ୍‌ ଦାଏର୍‌ କରିବାକ୍ର ରାଜି ହେଲେ 
ନାହିଁ । କୁଆଡ଼େ ସାକ୍ଷୀ ପ୍ରମାଣ କିଛି ମିଳିଲା ନାହିଁ ତାଙ୍କୁ ! ସେଇଠି ଅନାନ୍ତି 
ମୋ ଆଡ଼କୁ, ମୋତେ ଚ୍ଯାଲେଞ୍୍‌ କଲାପରି । ଜିଛି କରି ପାରିବେକି ରଙ୍ଗୁବାବ୍ର, 


ବିଦେଶିନୀ ୨୩୫ 


ଏହାର ପ୍ରତିକାର ଲାଗି, ପୋଲିସି ଡିପାର୍ଟମେଣ୍ଟରେ ଥ୍ବା ଆପଣଙ୍କ ବନ୍ଧୁମାନଙ୍କ 
ସାହାଯ୍ୟରେ ? ଶାନ୍ତ କରିପାରିବେ ମୋର ଏଇ କ୍ରୋଧ ? ପାରିବେ ?? ସେଇଠୁ 
ମୋର କହିବାକୁ ମନ ହୁଏ, “ୟେସ୍‌ ମ୍ଯାଡ଼ାମ୍‌ (ଆଇ ମିନ୍‌, ଥ୍ଯାଙ୍କ ୟୁ 
ସୁନୀତି), ନ ହେଲେ ତମର ଏଇ ସେକ୍ରେଟେରୀଟା କ'ଣ କରୁଛି ଏଠି ବସି ? 
ମୂଳରୁ ସେ କୋଉ ମୁହଁରେ ତମର ସେକ୍ରେଟେରୀ ହେବାପାଇଁ ଚାହିଁଲା ?... 


ମାୟା ମଧ୍ଯ ଏହି କ୍ରୋଧର ଉତ୍ତାପକୁ ଅନୁଭବ କରନ୍ତି ଏବଂ ମୁଗ୍ଧ ହୁଅନ୍ତି, 
ତାଙ୍କ ସେଦିନର ସୁନୀ ଅପାଙ୍କୁ ଫେରିପାଇଲା ପରି । ହେଲେ ଏଇ କ୍ରୋଧ ଠିକ୍‌ 
ଆଗ ପରି ଲାଗେ ନାହିଁ । ମନେ ହୁଏ ସେଥ୍‌ରେ କ'ଣ ଗୋଟାଏ ନୂଆ 
ଗୁଣ ଆସିଯାଇଛି, ଯାହା ଆଗରୁ ନ ଥୁଲା । ମାୟା ତାଂକର ବାରିପାରନ୍ତି ନାହିଁ 
ଏବଂ ତାଙ୍କର ଏମିତି ବି” ମନେହୁଏ ବେଳେ ବେଳେ ଯେ ସେ ପ୍ରକୃତରେ 
ରାଗୁ ନାହାଁନ୍ତିଃ କାରଣ ତାଙ୍କୁ ନିଜକୁ କଷ୍ଠ ହେଉ ନାହିଁ ଆଗେ ଯେମିତି 
ହେଉଥ୍ଲା । କୋଉ ପ୍ରଚଣ୍ଡ ନାଲି ରଙ୍ଗ ନାହିଁ ଏଇ ରାଗରେ । ହିଂସା ନାହିଁ, 
ପ୍ରତିହିଂସା ନାହିଁ । କେବଳ ଗୋଟାଏ ଦେବୀସୁଲଭ କରଇଉଁବ୍ୟବୋଧ । ଯେ ମୁଁ 
ତମମାନଙ୍କୁ ତତେଇବାକୁ ଚାହୁଁଛି, ନ ହେଲେ ତମେମାନେ ତମର ସମସ୍ତ ଶକ୍ତି 
ସାମର୍ଥ୍ୟକୁ ଖଟେଇପାରିବ ନାହିଁ ହୁଏତ । କିନ୍ତୁ ମୁଁ ନିଜେ ରାଗୁ ନାହିଁ, ମୁଁ 
ଶାନ୍ତ, ସମାହିତ... 

ସତରେ କଂଣ ଏଇଆ ୨? କିଏ ମୋତେ ନିଶ୍ଚିତ ଭାବରେ କହିଦିଅନ୍ତା ନାହିଁ, 
ମୋ ମନ ବୂଝିଲା ପରି, ଯେ ଇଏ ମୋର କଳ୍ପନା ନୁହେଁ, କଥାଟା ପ୍ରକୃତରେ 
ଏଇଆ ୨? ମାୟା ଅତର ହୋଇଭଠନ୍ତି, ଜାଣିବା ପାଇଁ । | 


ଦେଖିବାକୁ ଗଲେ ଇଏ କୋଉ ନୂଆ ଜୀବନ ନଂ ଥୁଲା ମାୟାଙ୍କ ପାଇଁ । 
କାମ କିଛି ନୂଆ ନ ଥୁଲା କି ଏଇ ଡେରା ଜାତୀୟ ଘର । କେବଳ ଯୋଡ଼ିଏ 
ଜିନିଷ ତାଙ୍କ ସେବାବ୍ରତ ଜନିତ ସୁଖକୁ ବଢ଼େଇ ଦେଇଥ୍‌ଲା ବୋଲି କୁହାଯାଇପାରେ । 
ଏବେ ସେ ଦେଖିଲେ ଯେ ଯାହା ରଙ୍ଗୁବାବୁ କହୁଥ୍‌ଲେ ତା” ମିଛ ନୃହେଁ । 
ଏଠି ମଧ୍ୟ ସେ ମାୟାମା” ହୋଇ ପାରୁଛନ୍ତି, ତାଙ୍କୁ କିଏ ଦିଦି ବୋଲି ଡାକ୍ର, 
କି ଦେଇ୍ତ, କିତ୍ବମା ମ୍ୟାଡ଼ାମ୍‌ ଏବଂ କିଏ କିଛି ନ ଡାକିପାରିଲେ ମଧ୍ଯ ପିଇଯାଉଛି 
ତାଙ୍କର ଦି'ପଦ ସାକ୍ରଲା କଥା । ନ ହେଲେ କ”ଣ ସେ ପାଲୁଣୀ ପୂନିଆମ 
ଯାହା ଉପରେ ସେମାନେ ଏତେ ଅତ୍ୟାଚାର କରିଗଲେ, ସେ ଏମିତି ଅଜସ 
କାନ୍ଦିଥାଆନ୍ତା ତାଙ୍କ କୋଳରେ ଶୋଇ, ସେ ଯେତେବେଳେ ତା'କୁ ଆଉଁଝ 
ଦେଉଥ୍‌ଲେ, ଆଉ ନେହୂରା ହୁଅନ୍ତା ତମେ ଆଜି ରାତିଟା ଏଠି ରହିଯାଅ 
ବୋଲି ? 


୨୩୬ ବିଦେଶିନୀ 


ଏବଂ ଏହି କଳ୍ପନାଟିକ ସୁନୀଅପାଙ୍କୁ ନେଇ । ସେହି ପରିପ୍ରେକ୍ଷୀରେ ତାଙ୍କ 
ମନକୁ ମଧ୍ଯ ଆସୁଥାଏ ଏକ ଦାମ୍ଭିକତାର ଭାବ ସୁନୀଅପାଙ୍କ ସଙ୍ଗିନୀ ହିସାବରେ । 
ଯେ ସୂନୀଅପା ଯାହା ପାଉଛନ୍ତି, ଯେଉଁଥ୍‌ପାଇଁ ତାଙ୍କର ଦେବୀପଣ ଫ୍ରଟିଉଠୂଛି 
ଏମିତି, ତା”ର ପ୍ରତ୍ଯକ୍ଷ ସ୍ଵରୂପ ଦିନେ ହେଲେ ଦିନେ ଦୃଶ୍ଯ ହେବ ତାଙ୍କୁ । 
ଦ୍ରଶ୍ୟ ହେବ ସେଇ ଚନ୍ଦ୍ରଉଦିଆ, ଯେଉଁଥ୍‌ରେ ମୋ ପେଟଟା ପୂରିଯିବ ଏକାଥରକେ । 
ସୂନୀତି ପରମ ଆଗ୍ରହରେ ମାତିଯାଆନ୍ତି ତାଙ୍କ କାମରେ, ସେଇ ଦିନଟିକ୍ର ଅପେକ୍ଷା 
କରି । 


~~ ms ms ~~ 


ଏମିତି ବିତିଗଲା ଚାରିମାସ । 


ଏହି ଏକ ଅଭିନବ ତ୍ରିମୂର୍ରିଙ୍କର ଆବିର୍ଭାବ ଅଳ୍ପବହୃତ ପ୍ରଘଟ ହୋଇଗଲା 
କ୍ୟାପିଟାଲ୍‌, ତହୁଁ ମିଡ଼ିଆ ଜରିଆରେ ସମଗ୍ର ଓଡ଼ିଶାର ବ୍ରଦିଜୀବୀ ମହଲରେ । 
ସେମାନେ ଠିକ୍‌ କ”ଣ କରୁଛନ୍ତି ସମାଜକଲ୍ୟାଣରେ କେଉଁ ବିଭାଗରେ କାମ 
କରୁଛନ୍ତି ବୋଲି ପରିସ୍ତୁଟ ନ ହେଲେ ମଧ୍ଯ ବୁଝି ହେଲା ଯେ ଚାକିରିରୁ ଇସ୍ତଫା 
ଦେଇଥ୍‌ବା ଜଣେ ପ୍ରୌଢ଼ ଆଇ.ଏ.ଏସ୍‌. ଅଫିସର, ବିଦେଶରୁ ଲେଉଟିଥ୍‌ବା ଜଣେ 
ପ୍ରେଢ଼ା ଅଧ୍ଯାପିକା ଏବଂ ମାଳଅଞ୍ଚଳରେ କାମ କରୁଥ୍‌ବା ଜଣେ ଆଦିବାସୀ 
ମହିଳା ଏକାଠ ମିଶି ଗୋଇନ୍ଦାଗିରି କରୁଛନ୍ତି ସମାଜରେ ଘଟୁଥ୍‌ବା ନାନାଦି 
ଅନ୍ୟାୟ ଅବିଚାରକୁ ସୁଧାରିବା ପାଇଁ । ତୃତୀୟଜଣକ ଶ୍ୟଯାମାଙ୍ଗିନୀ, ଏବଂ 
ଆଦିବାସୀମାନଙ୍କ ପାଇଁ କାମ କରୂଥ୍‌ଲେ ମଧ୍ଯ ନିଜେ ଆଦିବାସୀ ନୃହନ୍ତି। ଏଇ 
ଭୂଲ ବୋଧହୁଏ କେବେହେଲେ ସଂଶୋଧ୍ତ ହେଲା ନାହିଁ । ଅପରନ୍ଧୁ ତିନିଜଣିଆ 
ବୈଠକରେ ତାହା ଗୋଟାଏ ଆମୋଦର ଉପାଦାନ ହୋଇ ରହିଲା ଏବଂ ମାୟା 
ନିଜେ ଅନୁରୋଧ କଲେ ଅନ୍ୟମାନଙ୍କୁ ଯେ ସେମାନେ ଯେମିତି ଭୁଲ୍‌ ସୁଧାରିବାର 
କୌଣସି ଚେଷ୍ଟା ନ କରନ୍ତୁ ନିଜ ଆଡ଼ୁ । 


~ 


କିନ୍ଧ ଆମୋଦର ଅବକାଶ ନ ଥୁଲା ଯେତେବେଳେ ତ୍ରିମୃ୍ିଙ୍କ ବିଷୟରେ 
ଆଉ କିଛି ସତମିଛ ମଧ୍ଯ ପ୍ରକାଶ ପାଇଲା, ନ୍ଯସ୍ତସ୍ଵବାର୍ଥ ଲୋକମାନଙ୍କ କୃପାରୁ, 
ଯେଉଁମାନେ ତାଙ୍କ ବିଷୟରେ କିଛି ତଥ୍ଯ ସଂଗ୍ରହ କରିବାର କଷ୍ଠ କରିଥ୍‌ଲେ । 
ବିଶ୍ଵସ୍ତସୂତ୍ରରୁ ଜଣାପଡ଼ିଛି ବୋଲି କରହାଗଲା ଯେ ଆଇ.ଏ.ଏସ୍‌. ଅଫିସର୍‌ଜଣଙ୍କର 
ଚରିତ୍ରପଞ୍ଜିକା ନିଜଵଷ୍ଠ ଧରଣର । ତେଣୁ ସେ ଆଉ ଉପରକୁ ତ ଉଠି ପାରି 
ନ ଥାଆନ୍ତେ, ତଳକୁ ଖସିବାର ଆଶଙ୍କା ମଧ୍ୟ ନ ଥୁଲା ନୁହେଁ । ସେହେତୁ 
ସେ ବେଳ ଉଣ୍ଡି ଇସ୍ତଫା ଦେଲେ । ସୂନୀତିଙ୍କ ବିଷୟରେ କ୍ରହାଗଲା ଯେ 
କ୍ରମାନ୍ଵୟରେ ସେ ତିନୋଟି ସ୍ବାମୀଙ୍କ ପରିତ୍ଯକ୍ତା ଜଣେ ସ୍ଵଦେଶୀ ଏବଂ ଦ୍ରଇଜଣ 
ବିଦେଶୀ । “ଆଦିବାସୀ” ଭଦ୍ରମହିଳାଙ୍କ ବିଷୟରେ କୁହାଗଲା ଯେ ତାଙ୍କୁ ମାଳଅଞ୍ଚଳରୁ 


ବିଦେଶିନୀ ୨୩୭ 


ଟାଣି ନିଆହୋଇଛି, ନାନାଦି ପ୍ରଲୋଭନ ଦେଖାଇ, ଏ ଦ୍ରଇଜଣଙ୍କ ହାତବାରିସି 
ହେବାପାଇଁ । କାରଣ ସମାଜ କଲ୍ୟାଣ ଦିଗରେ ତାଙ୍କର କିଛି ଅଭିଜ୍ଞତା ଅଛି, 
ଯାହା ଏଇ ଦୁଇଜଣଙ୍କର ନାହିଁ ଟିକିଏ ହେଲେ । ପ୍ରକାରାନ୍ତରେ କୁହାଗଲା 
ଯେ ଏମାନେ ଗୋଟାଏ ମାରାତ୍ମକ ଖେଳ ଖେଳ୍ସଛନ୍ତି ତାଙ୍କ ନିଜର ସ୍ଵାର୍ଥପାଇଁ 
ଏବଂ କୌଣସି ସନ୍ଦେହ ନାହିଁ ଯେ ଏମାନେ ନାଶ ଯିବେ । ଆଜି ନ ହେଲେ 
କାଲି । 

ତ୍ରିମୂ୍ଭି କୌଣସି ପ୍ରତିବାଦ କଲେ ନାହିଁ ସିନା, କିନ୍ତ ତାଙ୍କୁ ସହଜେ ଭଲ 
ଲାଗିଲା ନାହିଁ ଏ ହିପ୍ରକାର କାପୁରୁଷ ଆକ୍ରମଣ । ଏପରିକି ରଙ୍ଗୁବାବୁ ଯେ ସବ୍ୂରକଥାକର 
ହସି ଉଡ଼େଇଦିଅନ୍ତି ସେ ମଧ୍ଯ ସ୍ତମ୍ଭିତ ହେଲେ ଯେତେବେଳେ ଖବର କାଗଜରେ 
ବାହାରିଥ୍‌ବା ଗୋଟାଏ ଫଟୋ ତାଙ୍କ ଆଖିରେ ପଡ଼ିଲା ।' ସୂୁନୀତି ଓ ରଙ୍ଗୁବାବ୍ର 
ବାଟ ଚାଲୁଛନ୍ତି ପାଖାପାଖି ହୋଇ ! ହାତଧରାଧରି ହୋଇ ନାହାନ୍ତି ହେଲେ 
ହସ ହସ ଦିଶୁଛନ୍ତି ଏବଂ ଫଟୋ ତଳେ ଗୋଟାଏ ପୁରୁଣା ଗୀତର ପଦେ 
ଉଦ୍ଧାର କରାହୋଇଛି ¬ ‘ସରାଗର ପରାଗରେ ଯୋଡ଼ି ଯାଉଁଳି ପାରାଟି...” । 
କିନ୍ତୁ ସେ ବିଚଳିତ ନ ହେବା ପାଇଁ ଚେଷ୍ଟା କଲେ । ମନେ ପଡ଼ିଲା ଅନୁ 
ଯାହା ଲେଖିଥ୍‌ଲା ସୂୁନୀତିଙ୍କ ବିଷୟରେ । ଯେ କିଏ କ'ଣ କହିବ”, ଏଇ 
ତିନୋଟି ଶବ୍ଦରେ ଗଢ଼ା ହୋଇଥ୍‌ବା ପଦଟିର ଭାବାର୍ଥ ବିଷୟରେ ସେ ସମ୍ପୂର୍ଣ 
ଅନଭିଜ୍ଞ । ଏଭଳି ଗୋଟିଏ ନାରୀଙ୍କ ସହକର୍ମୀ ହୋଇ ମୁଁ ଚିନ୍ତା କରିବି ଏଇ 
ରବିସ୍‌କୁ ନେଇ ? ସେ କାଗଜଟାକୂ ମୋଡ଼ିମାଡ଼ି ଫିଙ୍ଗିଦେଲେ ଓଡୈଷ୍ଟପେପର୍‌ 
ବାସ୍କେଟ୍‌ ଭିତରକୁ | 


ହେଲେ ଏଇ ଖବରକାଗଜ ଖଣ୍ଡକ ଯତ୍ବରେ ଭଙ୍ଗା ହୋଇ ଥୁଆ ହୋଇଥଲା 
ସୁମନ୍‌ର ପଢ଼ା ଟେବ୍ରଲ୍‌ ଉପରେ । କୁଆଡୁ ଆସିଲା ଏଇ ବସ୍ତୁଟି ବୋଲି 
ଆଶ୍ଚର୍ଯ୍ୟ ହେବାକୁ ପଡ଼ି ନ ଥୁଲା ସୁମନ୍‌କ୍ୃ କାରଣ ଜେଜେମା ତା'କୁ ଆଗରୁ 
କହିଦେଇଥ୍‌ଲେ ଯେ ଦେଖିବୁ ତୋ ଟେବ୍ରଲ୍‌ ଉପରେ ଗୋଟାଏ ଖବରକାଗଜ 
ରଖା ହୋଇଛି । ଆଉ ପଢ଼ିବୁ ସେଥ୍‌ରେ କ”ଣ ଲେଖାହୋଇଛି । ସୁମନ୍‌ ତାଂକୁ 
ଦେଖିଲା, ପଢ଼ିଲା ଓ ହସିଲା ।... ତମ ରଣକୌଶଳଟା ଏତେ ଷ୍ଟପିଡ଼୍‌ ନ 
ହେଲେ ଚଳି ନ ଥାଆନ୍ତା ? ତମେ ସବୁ ଜାଣିଛ ଯେ ମୁଁ ଆଜିକାଲି ହପ୍ତାକ୍ 
ପ୍ରାୟ ଦି'ତିନି ଥର ଯାଉଛି ମୋ ବୋଉ ପାଖକୁ । ତଥାପି ତମେ କଣ 
ଭାବିଥଲ ସେ ମୋତେ କହି ନାହିଁ କି ମୁଁ ଜାଣେ ନାହିଁ, ସେ କିଭଳି କାମ 
କରୁଛି ଆମେରିକାକୁ ଫେରିବ ନାହିଁ ବୋଲି ଠିକ୍‌ କଲାପରେ ? କରୁଛି ସମାଜସେବା । 
ଉତ୍‌କଳମଣି ଗୋପବନ୍ଧୁଙ୍କ ଠାରୁ ଆରମ୍ଭ କରି ଏବେକାର ରମାଦେବୀ ଯେଉଁ 


୨୩୮ ବିଦେଶିନୀ 


କାମ କରୁଥ୍‌ଲେ । ଅତି ମହାନ୍‌ କାମ । ତମେ ତା”ର ମୂଲ୍ଯ ବୁଝିବ ନାହିଁ । 
ଆଉ ଏଇ ଯେଉଁ ଭଦ୍ରଲୋକ ଟାଲୁଛନ୍ତି ପାଖାପାଖି ହୋଇ ସେ ତା'ର ଜଣେ 
ବିଶିଷ୍ଟ ସହକର୍ମୀ । ମୁଁ ଜାଣେ ତାଙ୍କ କଥା । ହେଲେ ଜେଜେମାଂଙ୍କୁ ବାଧ୍‌ବ 
ବୋଲି ସେ ତା'କୁ ମୋଡ଼ିମାଡ଼ି ଠୂେଷ୍ଟପେପର୍‌ ବାସ୍କେଟ୍‌ରେ ପକେଇ ଦେଇପାରିଲା 
ନାହିଁ । ଯଦିଓ ତା'ର ଇଚଛୁା। ହେଉଥଲା ସେମିତି କିଛି କରିବା ଲାଗି । ତେବେ 
ସେ ସ୍ଥିର କଲା ଯେ ୟାଂପରେ ଯୋଉଦିନ ଦେଖାହେବ ବୋଉ ସାଙ୍ଗରେ, 
ସେ ତାକୁ କହିବ ଏଇ ହାସ୍ୟାସ୍ପଦ କଥା । ହୁଏତ ନେଇଯିବ କାଗଜ ଖଣ୍ଡକ, 


ତା'କୁ ଦେଖେଇବା ଲାଗି । 


କିନ୍ଧ ଏହିସମସ୍ତ କୃସ୍ାରଟନା ସେମାନଙ୍କୁ ଭଲ ଲାଗିଲା ନାହିଁ ସିନା, ସେଥ୍‌ରେ 
ତାଙ୍କ ଉତ୍ସାହ କମିଯିବାର କୌଣସି କାରଣ ନ ଥୁଲା । ସେଥ୍‌ଯୋଗୁଁ ତାଙ୍କ 
କାର୍ଯ୍ୟକ୍ରମକୁ କୋହଳ କରିଦେବାର କିମ୍ଭା ତା'ର ମଙ୍ଗ ମୋଡ଼ିଦେବାର ପ୍ରଶ୍ନ 
ଉଠୁ ନ ଥଲା । ମଧ୍ଯ ସେମିତି କିଛି ହୋଇ ନ ଥୁଲା । ହେଲେ ବାଲିଯାତ୍ରାରୁ 
ବସନ୍ତପଞ୍ଚମୀ ଆସି ପହଁଚିବାର ଚାରିମାସ ଶେଷ ନ ହେଉଣୁ ରଙ୍ଗୁବାବ୍ରଙ୍କ ହଠାତ୍‌ 
ଦିନେ ଲାଗିଲା ଯେ ସୂନୀତି ଆଉ ପୂର୍ବରୁ ସୁନୀତି ହୋଇ ନାହାନ୍ତି । ଉତ୍ସାହ 
କମିଯାଇଛି ବୋଲି କହିହେବ ନାହିଁ, କିନ୍ଧୁ ସେ ଆଉ ରାଗୁ ନାହାନ୍ତି ଆଗଭଳି । 
ସତେଜି ଏହାହିଁ ଆଶା କରାଯାଏ ଆମ ସରକାର କିମ୍ବା ସମାଜଠାରୁ । ଗମ୍ଭୀର 
ହୋଇ ଆଲୋଚନା କରୁଛନ୍ତି ବିଭିନ୍ନ କେସ୍‌ ଉପରେ, ହେଲେ କେଉଁ ପୂରୁଣା 
ପ୍ରଶାସକ ପରି କିମ୍ବା ଅଧ୍ୟାପିକା ପରି । ସତେକି ସୁବିଧା ପାଇଲେ ସେ ଫେରିଯାଆନ୍ତେ 
ତାଙ୍କର ସେଇ ଚିନ୍ତନ -ଅଧ୍ଯାୟନର ସଂସାରକୁ । ବିଦ୍ରୋହିଣୀର ଭୁମିକା ସରିଗଲାଣି 
କେବେଠଧ, ତା'ର ପୂନରୁଦ୍ଧାର ଅନାବଶ୍ଯକ ।.... ନା ସୂନୀତିଜୀ, ସୂୁନୀତି... 
ଦ୍ୟାଟ୍‌ ଇଜ୍‌ ରଙ୍ଗ ! ତମେ ସେମିତି ହେଲେ ଆମେସବୁ ଯିବ୍ର କୁଆଡ଼େ ? 
‘ଆମ” କଥା ଛାଡ଼ିଦିଅ, ଅନ୍ତତଃ ଏଇ ରଙ୍ଗନାଥ ମହାପାତ୍ରର ଦଶା କଂଣ 
ହେବ ଭାବିଛ ? ସେ ସହଜେ ତା” କାମକୁ ପାରିଉଠିବ ନାହିଁ, ଚାହିଁଲେ 
ଗପ ବି” ଲେଖିପାରିବ ନାହିଁ । ନା, ଏମିତି ହେବ ନାହିଁ । ଏମିତି ହେବା 
ଏକାନ୍ତ" ଅନୁଚିତ । ମୁଁ ଖାଲି ମୋ ନିଜ ସ୍ଵାର୍ଥଦୃଷ୍ଠିରୁ କହୁ ନାହିଁ ଏଥୁରେ 
ଆମ ସମସ୍ତଙ୍କ କ୍ଷତି, ମଧ୍ଯ ସମାଜର । 

କ”'ଣ ହେଲା ? କାହିଁକି ଏମିତି ହେଲା ? ଗଙ୍ଗୁବାବ୍ର ବ୍ଯସ୍ତ ହୋଇଉଠିଲେ 
ତା'ର କାରଣ ଜାଣିବା ଲାଗି ।.... ଆମ ବିରୋଧରେ ଯେଉଁ କୁସାରଟନା 
କରୁଛନ୍ତି କେତେ ଜଣ, ତାଙ୍କ ବଳ ହଟିଯିବାରୁ କି ଫାଇଦା କମିଯିବାରୁ, ସେଥ୍‌ରେ 
ଦବି ଯିବାର ଲୋକ ନୃହନ୍ତି ଆମ ସୂନୀତିଜୀ । ତା'ହେଲେ ଆଉ କ'ଣ ? 


ବିଦେଶିନୀ ୨୩୯ 


ଭାବୁଛନ୍ତି ଯେ ଆମେ ଯାହା କଲୁଣି ଏଇ ଚାରିମାସ ଯାକ, ତା” ଯୋଗୁଁ ଖାଲି 
ଟକିଏ ଚହଳ ପଡ଼ିଛି ସତ, କିନ୍ତୁ ତା'ର ଫଳାଫଳ ନଗଣ୍ଯ । ନକ୍ସା କାଟି 
ଆମେ ଦେଖେଇ ଦେଇପାରିବ୍ର ନାହିଁ ଯେ ଆମରି ଯୋଗୁଁ ଭ୍ରଷ୍ଟାଚାର ଏତିକି 
କମିଛି, ବଧୂହତ୍ଯା ଶିଶୁମୃତ୍ୟୁ ଇତ୍ୟାଦିର ହାର କମିଯାଇଛି ଅଥବା ବାଟମାରଣା 
ଉଣା ହୋଇଯାଇଛି ? ନା, ସୁନୀତିଜୀ, ଆପଣ ସ୍ଵପ୍ନାଳୁ ନୁହନ୍ତି । ଅବା ଅପରିପକ୍ରା 
ତରୁଣୀଟିଏ । ସଫଳତା ନାମକ ଧାରଣାକୁ କିଭଳି ମାପକାଠିରେ ମାପିବାକୁ 
ପଡ଼ିବ ଆମ ସମାଜରେ ଏବଂ ହାଉଆ ବଦଳିଗଲେ ମଧ୍ୟ କେତେ ସମୟ 
ଲାଗେ କେଉଁ ପ୍ରଭଞ୍ଜନର ସୃଷ୍ଟି ହେବା ଲାଗି, ତା? ଆପଣ ଜାଣିଥ୍‌ବେ ନିଶ୍ଚୟ । 
ନା ମ୍ୟାଡ଼ାମ୍‌... 


ନା ଡିଅର୍‌, ତମେ ଫେରିଯାଇ ପାରିବ ନାହିଁ ତମ ମାଷ୍ଟ୍ରାଣୀ ଜୀବନକୁ । 
ତା” କରେଇ ଦେବି ନାହିଁ । ତମେ ଆଉ କୋଉ ଥୁସିସ୍‌ ଲେଖିବ ନାହିଁ 
ମୁଁ ଗପ ଲେଖିବି ନାହଁ । ଉଚ୍ଛଳ ଯମୁନାକୁ ଝାମ୍ଚ ଦେଇଛୁ ଆମେ । 
ଢେଉ କାଟି କାଟି ଯିବାକୁ ହେବ ଆରକୂଳକ୍ର ଉତ୍ତୁଙ୍ଗ କ୍ରୋଧ ତଥା ଆନନ୍ଦରେ 
ତେଜି ଉଠି, ଆହୁରି ତେଜି ଉଠି, କୂଳଟା ଯେତେ ଦୂରରେ ଥାଉ ପଛକେ । 
ଆଭ ଡୁବିଲେ ଡ଼ୁବିବ୍ର ଏକା ସାଙ୍ଗରେ, ଏକାଠି —ବ୍ରଝିଲ ?... 

ସେଇ ଏକାଠି ପହଁରିବା ଆଉ ଡୁବି ମରିବାର କଳ୍ପନାକୁ ଉପଭୋଗ କରି 
ରଙ୍ଗୁବାବୁ ଅନେଇଲେ ସୁନୀତିଙ୍କର ହାଲିଆ ହୋଇ ହାରିଯାଇଥ୍‌ବା ମୁହଁର ଚେହେରାକୁ । 
ଓଦାସରସର ମୂହଁ, ଆଖି ବୁଜି ହୋଇଯାଇଛି । ସିଏ କୋଉ ଲୁହଝ୍‌ରା ମୁହଁ 
ନୁହେଁ, ସୂନୀତି ସେମିତିକା ଲୋକ ନୁହନ୍ତି । କିନ୍ଧ ସେଇ ମୁହଁକୁ ତୋଳି ଧରିବାକୁ 
ପଡ଼ିବ । ଏଇ ହେଉଛି ଏମର୍‌ଜେନ୍‌ସି ଏବଂ ଏଇଥ୍‌ରେ ହୁଏ ପୁରୁଷକାରର 
ପରୀକ୍ଷା । 

ହେଲେ ସେଥ୍ପାଇଁ ଏଇ ଅଫିସ୍‌ଘର, ତିନିଜଣିଆ ବାତାବରଣ ଅନୁକୂଳ ନୁହେଁ । 
ତାଙ୍କୁ ନିରୋଳାରେ ଏବଂ ଏକୂରଟିଆରେ ଭେଟିବାକୁ ପଡ଼ିବ । ତାଙ୍କ ମନକଥା 
ଜାଣିବା ଲାଗି ଏବଂ ସେଇଠୁ ତାଙ୍କୁ ବାଟକୁ ଆଣିବା କଥା । ଏହିପ୍ରକାର 
ମନୋଭବ ସହ ଗଙ୍ଗୁବାବୁ ଦିନେ ସନ୍ଧ୍ୟାବେଳେ ବାହାରିଲେ ସୂନୀତିଙ୍କ ଘରକ୍ର, 
ଯେଉଁଠିକି ସେ ମାତ୍ର ଥରୁଟିଏ ଯାଇଥ୍‌ଲେ ଏଥ୍‌ ପୂର୍ବରୁ ଯେତେବେଳେ ସୂନୀତି 
ତାଙ୍କୁ ଡାକିଥ୍‌ଲେ ସେଠିକି, ତାଙ୍କ ନୂଆ ଘର ଦେଖାଇବା ଲାଗି ଏବଂ ଏକ 
କୃତନିଶ୍ଚୟ ଭାବରେ ଉଦ୍ଦୀପ୍ତ ହୋଇ । 


ଏହି ପରିପ୍ରେକ୍ଷୀରେ କ'ଣ ଗୋଟାଏ ପ୍ରଶ୍ନ ଉଠେଇବା ଉଚିତ ଯେ ସେ 
କାହିଁକି ମାସାଙ୍କ ସାଙ୍ଗରେ ମସୁଧା ହେଲେ ନାହିଁ ଏ ବିଷୟରେ ? ଅବଶ୍ଯ 


ଫଁ 
କି 


୨9୪୦ ବିଦେଶିନୀ 


ସେଥ୍‌ରେ ଯେ କିଛି ଲାଭ ହୋଇଥାଆନ୍ତା ତାଂ ନୁହେଁ । କାରଣ ଯାହାର 
ମୂଳରୁ ଧାରଣା ଯେ ସୁନୀଅପାଙ୍କ କ୍ରୋଧରେ ପୂର୍ବର ନାଲି ନାହିଁ କି ଡାଡି 
ନାହିଁ ସେ କ'ଣ ତାଙ୍କ ଭାବାନ୍ତରକୁ ସତ ମଣିଥାଆନ୍ତା ? ଆଉ ରାଜି ହୁଅନ୍ତା 
ଯେ ସେ ହାରିଯାଇଛନ୍ତି ? 


× × × ଦେଖିଲେ ସୂନୀତି ବାହାରେ ବସିଛନ୍ତି । ତାଙ୍କ ଦାଣ୍ଡ ଅଗଣାର 
ବଗିଚାରେ; ଗୋଟାଏ ପଥରକ୍ରଦ ଉପରେ । ସୃର୍ଯ୍ୟାସ୍ତର ରଙ୍ଗ ତାଙ୍କ ମୁହଁରେ । 
ଯେଉଁଥ୍‌ରେ ତାଙ୍କ ଉଦାସଭାବ ବାରି ହୋଇଯାଉଛି । 

ରଙ୍ଗୁବାବ୍ରଙ୍କ ଦେଖିଲା କ୍ଷଣି ସୂୁନୀତି ଉଠିପଡ଼ିଲେ ଏବଂ ଆସନ୍ଧ ଆସନ୍ତୁ... 
ଆଜି କେମିତି ଇଆଡ଼େ ? ବାଟ ଭୁଲିଗଲେ ନା କଅଣ ?” ବୋଲି କହି 
ସାଦର ସ୍ଵାଗତ ଜଣାଇଲେ । 

ଉତ୍ତରରେ ରଙ୍ଗୁବାବୁ କହିଲେ, “ନା, ବାଟ ଭୂଲି ନାହିଁ । କିନ୍ଧ ଆପଣ 
ଡ କେବେହେଲେ ଡାକିଲେ ନାହିଁ ଏବାଟେ ଆସିବାକ୍ର ସେଇଲାଗି ଟିକିଏ ଡେରି 
ହୋଇଗଲା । ଆଜି ଜିଦି କରିଆସିଛି, ଆପଣ ନ ଡାକିଲେ ନାହିଁ ।” 

“ହଉ ହେଲା, ଚାଲନ୍ତୁ ଯିବା ଘର ଭିତରକୁ”, ସୁନୀତି ହସି ହସି କହିଲେ । 

କିନ୍ଧ ରଙ୍ଗୁବାବୁ ରାଜି ହେଲେ ନାହିଁ । କହିଲେ “ମୁଁ ଯଦି କୁହେ, ଆପଣ 
ଯେଉଁଠି ବସିଥ୍‌ଲେ ଏଇକ୍ଷଣି, ସେଇଠି ଆମେ ଦି'ଜଣ ବସିପାରିବା, ଯେମିତିକି 
ଗୋଲାପି ସଞ୍ଜଟାକୁ ଆଉ କିଛି ସମୟ ଉପଭୋଗ କରିହେବ, ସେଥ୍‌ରୁ କ'ଣ 
କିଛି ଆପତ୍ତି ଅଛି ଆପଣଙ୍କର ?” 

ଅଗତ୍ୟା ସୁନୀତି ଫେରିଗଲେ ତାଙ୍କ ପୂର୍ବର ଆସ୍ଥାନକୁ, ଅତିଥ୍‌ଙ୍କ ଇଚ୍ଛାକୁ 
ସମ୍ମାନ ଦେଲାପରି । ଏବଂ ରଙ୍ଗୁବାବୁ ତାଙ୍କ ପାଖରେ ବସିପଡ଼ିଲେ । 


କିନ୍ତୁ ସାନ୍ଧ୍ଯ ଉପଭୋଗର କେତୋଟି ନୀରବ ମୁହୂଇଁ ପରେ ସୁନୀତି ଯେତେବେଳେ 
କିଛି କହିବାକୁ ଆରମ୍ଭ କଲେ କେଉଁ ସଦ୍ଯତମ କେସ୍‌ ବିଷୟରେ, ରଟଙ୍ଗୁବାବ୍ର 
ତାଙ୍କ କଥାକ୍ର କାଟି ଦେଇ ପଚାରିଲେ — 


““ ସୁନୀତିଜୀ, ଗୋଟାଏ କଥା ପଚାରିବି ଆପଣଙ୍କ, କିଛି ମନେକରିବେ ନାହିଁ, 
ମୋର ଭୁଲ୍‌ ହୋଇଥ୍‌ଲେ ମୁଁ ନିଶ୍ଚୟ ଖୁସି ହେବି ଏବଂ କ୍ଷମାମାଗି ଫେରାଇନେବି 
ମୋର ପ୍ରଶ୍ନକୁ । କିନ୍ତ ମୋର ମନେହେଉଛି ଆପଣ ଟିକିଏ ଉଦାସ ହୋଇପଡ଼ିଛନ୍ତି 
ଏଇ କେତେଦିନ ହେଲା । ଉଦାସ ନ ହେଲେ ବି” ଏକପ୍ରକାର ˆ ଭାବଶୂନ୍ଯତା, 
ସତେକି ଇଏ ଗୋଟାଏ ଚନିଷ୍କାମ କର୍ମର ପାଲା । ଆମର ଏଇ କାମଟା 
ବିଫଳ ହେଲା ପରି । ସତ ନା ମିଛ ?” 


ବଦେଶନୀ ୨୪୧ 


ସୁନୀତି ଅନେଇଲେ ତାଙ୍କ ମୁହଁକୁ । ଓଠରେ କ୍ଷୀଣ ହସିଟିଏ । ସେଇଠି 
କହିଲେ ଥଙ୍ଗେଇ ଥଙ୍ଗେଇ, “ନା, ଠିକ୍‌ ତା” ନୁହେଁ ଯେ = - 

“ଓ -କେ । ଉତ୍ତର ମିଳିଗଲା ମୋତେ । କିନ୍ତୁ ଆପଣ କ”ଣ ସତରେ 
ଭାବ୍ଛନ୍ତି ଆମେ ବିଫଳ ହୋଇଗଲୁ ବୋଲି ? ଏଭଳି କାମର ଫଳାଫଳ କଂଣ 
ହାତେ ହାତେ ମିଳିଯାଏ ? ତା'ଛଡ଼ା ଏଇ କାମ କରିବାରେ ଯେଉଁ ସାର୍ଥକତା 
ରହିଛି, ଅନ୍ଯ ଯେକୌଣସି କାମଠାରୁ ବଳି, ଏଇଆକୁ କଂଣ ଆନନ୍ଦ କୁହନ୍ତି 
ନାହିଁ ? ଅବଶ୍ୟ ଆପଣ ଉଚ୍ଚାଭିଳାଷୀ, ଅଳୁକରେ ସନ୍ତୁଷ୍ଟ ହେବା ଲୋକ ନୃହନ୍ତି — 


“ନା, ରଙ୍ଗୁବାବୁ ସେ କଥା ନୃହେଁ”, ସୁନୀତି ତାଙ୍କୁ ଅଟକେଇ ଦେଇ 
କହିଲେ, “ସାର୍ଥକତା ଅଛି, ଆନନ୍ଦ ଅଛି । ତଥାପି... ତଥାପି ମୋର ଦୃଃଖ 
କେଉଁଠି ଜାଣନ୍ତି ୨ ମୋର ବେଳେବେଳେ ମନେହୁଏ ଯେ ମୁଁ ନିଜକୁ ଖାପ 
ଖୁଆଇପାରୁ ନାହିଁ ଆପଣ ଦି'ଜଣଙ୍କ ସାଙ୍ଗରେ । କାହିଁକିନା ମୁଁ ଗୋଟାଏ 
ବିଦେଶିନୀ । ନ ହେଲେ ମୁଁ ଏତେ ଗୁରୁତଧ ଦିଅନ୍ତି ନାହିଁ ଆମକୁ ବାଧା 
ଦେଉଥ୍‌ବା କେଉଁ ସିଷ୍ଟମ୍‌ କି ସଇତାନ୍‌ମାନଙ୍କୁ ।”” 

“ଦହ୍ରାଟ୍‌ ଡ଼ ୟୁ ମିନ୍‌ ?”ରଙ୍ଗୁବାବୁ ପଚାରିଲେ, ଟିକିଏ ସ୍ଵର ଉଞ୍ଚେଇ | 

“ଏଇ ଯେଉଁ ବିଫଳତା କଥା କହିଲେ ଆପଣ, ମୁଁ ତା'କୁ ହୁଏତ ଏଏମିତି 
ହୁଏ” ଏବଂ “ସମୟ ଲାଗିବ” ବୋଲି ମାନି ନେଇ ପାରୁ ନାହିଁ, କାରଣ 
ସେ ଦେଶର ଅଭିଧାନରେ କୌଣସି ଉଦ୍ଦେଶ୍ଯର ମୂଲ୍ଯ ନାହିଁ, ଯଦି ତା'ର 
ସଫଳତା ଯଥାବିଧ୍‌ ଏବଂ ଯଥାସମୟରେ ମିଳି ନ ଯାଏ ତମକ୍ର । ସବୁ କାମ 
“ରେଜଲୁ ଓରିଏଣ୍ଢେଡୁ ହେବା ଦରକାର, ପ୍ରତ୍ଯକ୍ଷ ଆଖିଦୁରୂୁଶିଆ ରେଜଲ୍ଟ ନ 
ହେଲେ ସେଗୁଡ଼ା ଅକାମ । ସେଇ ଦର୍ଶନର ପୋକ ହୁଏତ ବସା ବାନଛ୍ଧିଲାଣି 
ମୋ ମନ ଭିତରେ । କିନ୍ଧ ଖାଲି ତାଂ ନୁହେଁ ରଙ୍ଗୁବାବର ଖାଲି ତାଂ ନୁହେଁ । 
ଅସଲ କଥା ହେଉଛି ଯେ ବିଦେଶିନୀର ଜୀବନ ଦର୍ଶନରେ ଗୋଟିଏ ମୂଳମନ୍ତ୍ର 
ଖୋଳା ହୋଇ ରହିଛି — ପ୍ରଥମ ସ୍ଵାର୍ଥଚେତନା, ତା'ପରେ ଯେଉଁ କଥା । ଅବଶ୍ଯ 
ଠିକଣା ସ୍ଵାର୍ଥ ଆଲୋକିତ ସ୍ଵାର୍ଥ ଯାହା ତମକୁ ବଳେ ବଳେ ନେଇଯିବ 
ସାମୂହିକ ସ୍ଵାର୍ଥ ଓରଫ୍‌ ସମାଜକଳ୍ୟାଣ ଆଡ଼କୁ । କିନ୍ଧ ଆଗେ ପୂରାପୂରି ସ୍ଵାଧୀନ 
ହୋଇ ସେହି ଦେବଦତ୍ତ ବାକ୍ତିସ୍ବାର୍ଥକୁ ତା'ର ନ୍ଯାଯ୍ୟ ସିଂହାସନରେ ନ ବସେଇବା 
ଯାଏଁ ତମେ ଖାଲି ନିଜକୁ ଠକୁଥ୍୍‌ବଢ ଆଉ ଠକଉଥ୍‌ବ ଅନ୍ୟମାନଙ୍କ । ମୁଁ 
ଭାବୁଥଲି ମୁଁ ସେହି ସିଂହାସନରେ ବସି ସାରିଲିଣି, ତେଣୁ ଆଉ କିଛି ଚିନ୍ତା 
ନାହିଁ ମୋର । କିନ୍ତୁ ତାଂ ଯଦି ହୋଇଥାଆନ୍ତା ତା'ହେଲେ କାହିଁକି ମୋର 
ଆବେଗ ପାଣି ଫାଟିଯାଇଛି ବୋଲି ଭାବୁଥାଆନ୍ତେ ଆପଣ ? 


୨୪୨ ବିଦେଶିନୀ 


Cd Nd 


ମୁଁ ସେଇଆ କହୁଥ୍‌ଲି ରଙ୍ଗୁବାବୁ । ଯେ ମୁଁ କେବେହେଲେ ମୋ ନିଜର 
ସ୍ବାର୍ଥକୁ ଭୁଲିଯାଇ ଭଗ୍ନୀ ନିବେଦିତାଟିଏ ହୋଇପାରିବି ନାହିଁ, ଆମ ମାୟା ମାଂ 
ପରି, କିମ୍ଭା ମୋର ସମ୍ଭେଦନା ଏତେ ଉର୍ବ୍ଧକୁ ଉଠିଯାଇପାରିବ ନାହିଁ, ଯାହାର 
ତାଡ଼ନାରେ ଆପଣ ଆପଣଙ୍କ ଓଜନିଆ ଚାକିରିଟାକୁ ଛାଡ଼ି ଦେଲେ ଭୂସ୍‌କିନି, 
କେଉଁ ଗ୍ଲାନିର ଜ୍ଵାଳାକୁ ସହି ନ ପାରି । ବୋଧହୁଏ ସେଇଠି ଅସୁବିଧା ରଙ୍ଗୁବାବ୍ର, 
ସେଇଠି ଅସୁବିଧା । ମୁଁ ତୃଚା ବିଦେଶିନୀଟିଏ ହୋଇ ରହିଗଲି । ଆଉ ସେଇଥ୍‌ପାଇଁ 
ମୁଁ ପାଦ ମିଳେଇ ଚାଲିପାରୁ : ନାହିଁ ଆପଣମାନଙ୍କ ସାଙ୍ଗରେ । ଆଇ ଆମ୍‌ 


He ” 


ସର... 


“ବାଜେ କଥା । ଆପଣ ଏତେ ବଡ଼ ପ୍ରଫେସର ଚାକିରିଟାକୁ ଛାଡ଼ିଦେଇ, 
ଏବଂ ସେଠିକାର ଯେତେକ ସୁଖସ୍ବାଚୁନ୍ଦ୍ଯ ବର୍ଜନ କରି ଏଇଠି ରହିଗଲେ, ଏଇ 
ସମାଜ ସେବା କରିବେ ବୋଲି ଆମ ସାଙ୍ଗରେ ମିଶି । ଏଥ୍‌ରେ କୋଉ ସ୍ଵାର୍ଥ 
ସାଧତ ହେଲା ଆପଣଙ୍କର ? 


ସୁନୀତିଙ୍କଠାରୁ କୌଣସି ଉତ୍ତର ମିଳିଲା ନାହିଁ । ହେଲେ ଅପ୍ରତ୍ୟାଶିତ ଟୋଟେ 
ଖାଇଲା ପରି ସେ ଏମିତି ଭାବରେ ଅନେଇଲେ ଗଟଙ୍ୁବାବ୍ରଙ୍କୁ ଯେ ରଙ୍ଗୁବାବୁ 
ବିଶ୍ଵାସକରି ପାରିଲେ ନାହିଁ ତାଙ୍କ ଆଖିକୁ । ଏଭଳି ସକରୁଣ ଚାହାଣିର ନାୟିକା 
ମଧ୍ଯ ହୋଇପାରନ୍ତି ଏହି ଅନନ୍ୟା ସୂନୀଅପା, ସୁନୀତିଜୀ, ସୂନୀତି ? 


ସେଇଠି ସେ ନିଜକୁ ଚେତାଇଦେଲେ ଯେ ଏଇ ହେଉଛି ସେହି ମୁହୂ, 
ଯେଉଁଥ୍କୁ ତୂ ଡରୁଥୁଲୁ, ହେଲେ ଅପେକ୍ଷା କରିଥୁଲୁ । ଏଇ ହେଉଛି ଏମର୍‌ଜେନ୍‌ସିର 
ଡାକରା, ଯେତେବେଳେ ତୋର ସେହି ମୁହଁକୁ ତୋଳି ଧରିବା କଥା ଏବଂ 
ଏଇଥ୍‌ରେ ତୋ ପୂରୂଷକାରର ପରୀକ୍ଷା । ଖାଲି ତାଙ୍କୁ ବଳ ଦେବାପାଇଁ ନୁହେଁ, 
ନିଜକୁ ଜଣାଇବା ପାଇଁ ସାହସର ସହିତ, ଯେଉଁ ସାହସ ତୂ ତାଙ୍କରିଠ଼ ପାଇଛୁ... । 
ମୁହୁଇଁଟାକୁ ବାସି ହେବାକୁ ଦେଲେ ନାହିଁ ରଙ୍ଗୁବାବୁ ଏବଂ ଏକ ଅଦ୍ଭୂତ କାମ 
କଲେ । ସୁନୀତିଙ୍କର ହାତପାପୂଲିକୁ ଉଠେଇଆଣି ସେଥ୍‌ରେ ଚୂମାଟିଏ ଦେଲେ । 


ସୁନୀତିଙ୍କର ଆଖି ବିସ୍ତାରିତ ହୋଇଉଠିଲା । କଣ ୟା”ର ଅର୍ଥ ବୋଲି 
ପଚାରିଲା ପରି । 

ଏବଂ ତତ୍‌କ୍ଷଣାତ୍‌ ତାଙ୍କୁ ତା'ର ଭ୍‌୍ତର ମିଳିଲା, — “ଆଇ ଲଭ୍‌ ୟୁ ସୁନୀତି ! 

ସୁନୀତି ନିଜକୁ ସଜାଡ଼ିପାରିଲେ ନାହିଁ ହଠାତ୍‌ । ସତେକି ସେ ଠିକ୍‌ କରି 
ପାରୁ ନାହାନ୍ତି କଣ କରିବେ, ଏଭଳି ଏକ ଆବ୍‌ସର୍ଡୁ ଘଟଣାକୁ ନେଇ । ତା'ପରେ 
କେଜାଣି କାହିଁକି ସେ ହସିଉଠିଲେ ହୋ” ହୋ” ହୋଇ । ଆବ୍‌ସର୍ଡ଼ର କରା 


ବିଦେଶିନୀ ୨୪୩ 


ସେଇ ବିଚିତ୍ର ଲୋକଟାର ହାତକୁ ଧରି ନଚେଇ ନଚେଇ, ତମକୁ ଧନ୍ଯ ତମ 
ବ୍ରଦ୍ଧିକୁ ଧନ୍ୟ ବୋଲି କହିଲା ପରି । 

ଏତିକିରେ ସେଦିନର ଘଟଣା ସରି ଯାଇ ନ ଥୁଲା । ଆହୁରି କେତେ 
କଥା ଥୁଲା ତାଂ” ପଛକୁ । କିନ୍ତୁ ଦୃଶ୍ଯ ଦେଖା ସେତିକିରେ ସରିଗଲା ଜଣକ 
ପାଇଁ, ଯେ ଆସିଥ୍‌ଲା ସେଦିନ ତାଂ'ବୋଉ ପାଖକୁ । ଯେମିତିକି ସେ ଆସେ 
ଅନେକ ଥର, ପ୍ରାୟ ଏଇ ସମୟକ୍ର, ସ୍କୁଲ୍‌ ଛୁଟି ହୋଇଗଲା ପରେ । ଏବଂ 
ସେ ଫେରିଗଲା । 

ଫେରିଗଲା ଏବଂ ଖୋଜେ ବାଟ ନ ଯାଉଣୁ ତା' ଆଖି ଦି'ଟା ଲୁହରେ 
ଡବ ଡବ ହୋଇ ଉଠିଲା ଏବଂ ସେ କହିଚାଲିଲା ମନେ ମନେ, ତାଂପାଟି 
ବି” ବେଳେ ବେଳେ ପାକ ପାକୁ ହେଉଥାଏ ସେତକ କହିବା ବେଳେ — 

ବୋଉ ତମେ ଖରାପ ! ସତରେ ଭାରୀ ଖରାପ ! ମୁଁ ଆଉ ଆସିବି 
ନାହିଁ ତମ ପାଖକ୍ଟ କେବେହେଲେ ଆସିବି ନାହିଁ... 


ଷୋଳ 
ହସକୂ ସାରିଦେଲା ପରେ ସୁନୀତି କହିଲେ ରଙ୍ଗୁବାବୁଙ୍କୁ — 


“ମା କରିବେ । ଭାବନ୍ତୁ ନାହିଁ ଯେ ମୁଁ ଆପଣଙ୍କୁ ଛିଗୁଲେଇଲି ଆପଣ 
ଗୋଟାଏ ହାସ୍ୟାସ୍ପଦ କଥା କହିଲେ ବୋଲି । ଅଥବା ଆପଣଙ୍କ ଲଭ୍‌ଜୁ ତୁଚୁ 
କରିଦେଲି । ସେଭଳି ଧୃଷ୍ଠତା ମୋର ନାହିଁ । ଅପରନ୍ତୁ ମୁଁ ମୋର ସୌଭାଗ୍ୟକ୍ର 
ବିଶ୍ଵାସ କରିପାରିଲି ନାହିଁ, ସେଇଲାଗି ହସ ମାଡ଼ିଲା ମୋତେ । ସୁନୀତି ସାହୁ 
ତିନିଥର ବାହା ହୋଇସାରିଲାଣି ଏବଂ ତିନିଙ୍କି ତିନିହେଁ ତା'କୁ ପ୍ରପୋଜ୍‌ କରିଛନ୍ତି 
ବାହା ହେବାପାଇଁ ।! କିନ୍ଧ କେହି ହେଲେ ଏଭଳି ରସାବଳୀଟିଏ ଚଖେଇ ନାହାନ୍ତି 
ତାକୁ । ବାହାଘର ପୂର୍ବରୁ କିମ୍ଭା ତା'ପରେ । ଆଉ ଆଜି ମୋ ବୃଢ଼ୀ ବୟସରେ 
ମୁଁ ଶୁଣୁଛି ଏଇ ଅମୃତ ବଚନ - ଆଇ ଲଭ୍‌ ୟୁ । ମୁଁ ତୁମକୁ ଭଲପାଏ । 
ଥ୍ଯାଙ୍କ ୟୁ ରଙ୍ଗୁବାବୁ, ମେନି ମେନି ଥ୍ୟାଙ୍କସ୍‌... ।” 

ସୂର୍ଯ୍ୟ ନାଲି ପିଣ୍ଡୁଳାଟିଏ ହୋଇ ବୂଡ଼ିଯାଉଥ୍‌ଲେ । ରଙ୍ଗୁବାବୁ ସେଆଡ଼କୁ 
ଟିକିଏ ଅନେଇଦେଇ ପୁଣି ହାତ ରଖିଲେ ସୂୁନୀତିଙ୍କ ହାତରେ ଏବଂ କହିଲେ 
ଧୀର ଏବଂ ସୁଦୃଢ଼ କଣ୍ଠରେ — 

““ଶ୍ଣ ସୁନୀତି । ଏଥପୂର୍ବରୁ ମୁଁ ଯେତେବେଳେ ଟିକିଏ ଆଗକୁ ମାଡ଼ିଯାଇଛି, 
ନୂଆ ସମ୍ବୋଧନଟିଏ କରିଛି ଆତ୍ମୀୟତାର ପହିଲି ପଦକ୍ଷେପ ହିସାବରେ, ତମେ 


୨୪୪ ବିଦେଶିନୀ 


ତମ ଧନ୍ଯବାଦର କେବେହେଲେ ଉଣା କରି ନାହଁ । କିନ୍ଧ ମୋତେ ବେଶ୍‌ 
ଜଣାଇ ଦେଇପାରିଛ ଯେ ଆଗକୁ ଆସିବାକ୍ର ମନା । ସେହି ଦୃଷ୍ଟିରୁ ଆଜିକାର 
ଏଇ ହସ ଭଲ ଲାଗିଲା ମୋତେ । କିନ୍ତୁ ଦୟାକରି ମୋତେ ଭଣ୍ଡେଇବାକୁ 
ଚେଷ୍ଟା କର ନାହିଁ ତମ ଧନ୍ଯବାଦ ଦ୍ବାରା । ସିଧା କହିଦିଅ ତମେ ମୋର 
ନିବେଦନକୁ ସ୍ଵୀକାର କରୁଛ କି ନାହିଁ ଏବଂ ଯଦି ସ୍ଵୀକାର କରୁଛ, ତାଂ ହେଲେ 
ଆମର ଯଥାଶୀଘ୍ର ବାହା ହୋଇପଡ଼ିବା କ'ଣ ଉଚିତ ହେବ ନାହିଁ ? ମିନିଟିଏ 
ବି ଲାଗିବ ନାହିଁ, ତମକୁ ତା'ର ଉତ୍ତର ଦେବାପାଇଁ, ଅନ୍ତତଃ ଏଇ ନାଲି 
ସୂର୍ଯ୍ୟଟା ଡୁବିଯିବା ପୂର୍ବରୁ |... ଏଣ୍କୁ ବାଏ ଦି ଡ୍ଡ, ତମେ ଯଦି ନିଜକୁ 
ବରଢ଼ୀ ବୋଲି ଭାବ୍ରଛ, ମୁଁ କିଛି କମ୍‌ ବୂଢ଼ା ନୁହେଁ ତେଣୁ ଏଇ ଭଲପାଇବା 
କିଛି ବେଯୋଡ଼ ନୁହେଁ ଆମ ଭିତରେ ଏବଂ ସେହେତୁ ତା'ର ଉଚ୍ଚାରଣ” ଖରାପ 
ଶୁଭୁଛି ବୋଲି ମୋର ମନେ ହୁଏ ନାହିଁ ।”' 


ସୁନୀତି ମଧ୍ଯ ଡ଼ବି ଯାଉଥ୍‌ବା ସୂର୍ଯ୍ୟଙ୍କ ଆଡ଼କୁ ଅନେଇଲେ । ସତେ କହିଲା 


ପରି ଯେ ସେ ଖାଲି ଆପଣଙ୍କର ନୃହନ୍ତି ସେ ମଧ୍ଯ ମୋର, ଆଉ ସେ 
ନିଶ୍ଚୟ କିଛି ବୁଦଵି ବତେଇ ଦେଇଯିବେ । ସେଇଠୁ ସେ ଶୁଣେଇଲେ ଗଙ୍ଗୁବାବ୍ରଙ୍କୁ — 


“ଲ୍‌, ପ୍ରଥମ ପ୍ରଶ୍ନର ଅଧ୍କ ଉତ୍ତର ଦେବାକୁ ପଡ଼ିବ ନାହିଁ । ମୋର 
ଧନ୍ୟବାଦକ୍ର ତୁଚ୍ଥା ସୌଜନ୍ୟ ବୋଲି ଭାବନ୍ତୁ ନାହିଁ ଆଇ ମିନ୍‌ ଇଟ୍‌ । କିନ୍ତୁ 
ଦ୍ବିତୀୟ ପ୍ରଶ୍ନଟି ଭିନ୍ନ । କାରଣ ତା'କୁ ଆମ ଭଲ ପାଇବା ସାଙ୍ଗରେ ଯୋଡ଼ିବାକୁ 
ପଡ଼ିବ, ନ ହେଲେ କିଏ କଣ କହିବ, ଏଭଳି କୌଣସି ତାଡ଼ନା ନାହିଁ ବିଦେଶିନୀ 
ପାଇଁ... 


କିଏ କ”ଣ କହିବ ! ଆପେ ଆପେ ହସଟିଏ ଉକ୍ରଟିଉଠିଲା ରଙ୍ଗୁବାବୁଙ୍କ 
ଓଠରେ, ସୂନୀଅପାଙ୍କ ଚରିତ୍ରକୁ ନେଇ ସେଇ ଅଭୂଲା ଅନୁ-ଉବାଚକ୍ର ମନେ 
ପକେଇ । କିନ୍ତୁ ସୁନୀତି କହିଚାଲିଥ୍‌ଲେ, ସେଥ୍ପ୍ରତି ଦୃଷ୍ଟ ନ ଦେଇ, 

“ତେବେ ମୁଁ ମାନୁଛି ଯେ ବାହା ହୋଇପଡ଼ିଲେ ଅନେକ ହିସାବରେ ଭଲ 
ହେବ ଆମ ଦିଂଜଣଙ୍କର । ତା'ର ଇସ୍ତାହାର ଅନାବଶ୍ୟକ । ମୋର ଖାଲି 
ଏତିକି ଅନୁରୋଧ ରଙ୍ଗୁବାବୁ ଯେ ମୋତେ ଟିକିଏ ସମୟ ଦିଅନ୍ତୁ ସେ ବିଷୟରେ 
ଭାବିବାପାଇଁ । 

“ଠିକ୍‌ ଅଛି । ଜିନ୍ଧ ସେଇ ସମୟସୀମା କେଉଁଯାଏଁ ଜାଣିପାରେକି ? କାଲି 
ସକାଳ ଯାଏଁ, ନା ଆହୁରି ହପ୍ତାଏ, ନା ମାସେ, ବର୍ଷେ ?” 

“ଶ୍ଣନ୍ତୁ ରଙ୍ଗୁବାବୁ (ଟିକିଏ ହସିଦେଇ), ମୁଁ ତ ଦକ୍ଷ ପ୍ରଶାସକଟିଏ ନୁହେଁ 
ଆପଣଙ୍କ ପରି, ତେଣୁ କଥାକଥାକେ ସମୟସୀମା ଧାର୍ଯ୍ୟ କରିବା ମୋର ଅଭ୍ଯାସ 


ବିଦେଶିନୀ ୨୪୫ 


ନୁହେଁ । ତେବେ ବିଶେଷକରି ଗୋଟିଏ କଥା ମୋ ମନକୁ ଆସୁଛି । ଆମକୁ 
ଭେଟ କରେଇଳଚି ଜଣେ, ଯେ କି ଅଡି ପ୍ରିୟ ଆମ ଦି”ଜଣଙ୍କର । ତା” 
ନାଆଁ ଅନୁପମା । ଆପଣ ତା'ର ରଙ୍ଗୁଭାଇ, ମୁଁ ତା'ର ସୁନୀଅପା । ତେଣୁ 
ମୁଁ ଚାହେଁ ତା' ପାଖକୁ ଖଣ୍ଡେ ଚିଠି ଦେବି ଏବଂ ତା'ର ଅନୁମୋଦନ ଲୋଡ଼ିବି । 
ହସନ୍ଧ ନାହିଁ । ଜଣାଶୁଣା କଥା ଯେ ସେ ହଁ ଭରିବ । ତଥାପି ଯଦି ମୋର 
ମନେହୁଏ ତା” ଉତ୍ତରର କୌଣସି ଶହ୍ଦ କିମ୍ବା ବାକ୍ୟରୁ, ଯେ ଡା” ଖୁସିରେ 
ଛିଟା ଲାଗିଛି କେଉଁଠି ହେଲେ ସାମାନ୍ୟରେ, ତା”ହେଲେ...” 

କ୍ରିନ୍ଧ ସୂନୀତି, ଅନୁ ରୀତିମତ ଖୁସି ହେବ ଏଇ ଖବରଟା ଶୁଣି, ଏଥ୍‌ରେ 
ସନ୍ଦେହ କଣ ଅଛି ?”” ରଙ୍ଗୁବାବୁ ପଚାରିଲେ ଆଶ୍ଚର୍ଯ୍ୟ ହୋଇ । “ମୁଁ ଏବେ 
ଖଣ୍ଡେ ଚିଠି ପାଇଛି ତା'ଠୁ । ମହା ଖୁସି ହୋଇ ଲେଖିଛି ମୋ ଚିଠିର ଉତ୍ତରରେ, 
ଯେ ଆମେ ଦିଜଣ ଏଭଳି ସମାଜ ସେବା କରୁଛୁ, ଏକାଠି ମିଶି ।” 

“ହୁଁ ମୋ ପାଖକୁ ବି” ଖଣ୍ଡେ ଚିଠି ଦେଇଛି ସେହି ମର୍ମରେ । ଯଦିଓ 
ତା'ର ସହଜେ ଦୁଃଖ ଯେ ତା’ ସୁନୀଅପା ସେଠିକି ଫେରିଯାଉ ନାହିଁ ସବୁଦିନପାଇଁ । 
ସେ ଖୁସି ହେବ, ତା'ର ଖୁସି ହେବା କଥା । କିଓ, ତା'ର ଖୋଦ୍‌ ରଙ୍ୁଭାଇ 
ଓ ଖୋଦ୍‌ ସୂନୀଅପା ସବୁଦିନ ପାଇଁ ଏକାଠି ହେବାକୁ ବସିଛନ୍ତି ଏଥ୍‌ରେ 
ସେ ଖୁସି ହେବ ନାହିଁ କେମିତି ? (ହେଲେ ତମେ କଂଣ ଏତିକି ବୁଝିପାରୁ 
ନାହଁ ରଙ୍ଗୁବାବୁ, ଯେ ଏକାଠି ମିଶି କାମ କରିବା ଆଉ ଯୋଡ଼ି ପଲଙ୍କରେ 
ଏକାଠି ହୋଇ ଶୋଇବା ଏକା କଥା ନୁହେଁ ? ଏବଂ ସେ ଦିନେ ବୋଧହୁଏ 
ସେମିତି ଏକାଠି ହେବାକୁ ଚାହିଁଥିଲା ତମ ସାଙ୍ଗରେ ? ) ତଥାପି ମୋତେ ଛାଡ଼ିଦିଅନ୍ତୁ 
ପ୍ଲିଜ ମୋର ଏଇ ବଦ୍‌ଖ୍‌ଆଲ୍‌ଟାକୁ ପୋଷିବା ଲାଗି । ଏତେ ଦୂରରେ ଅଛି 
ସେ, ତେଣୁ ହାରାହାରି ମାସୂଟାଏ ଲାଗିବ ତା”ଠଡୂି ଉତ୍ତର ପାଇବା ପାଇଁ । 
ଯଦିଓ ମୁଁ ତାଂକୁ ଲେଖିବି, ମୋ ଚିଠି ପାଇବା ମାତ୍ରେ ତା'ର ଉତ୍ତର ଦେବୁ 
ବୋଲି ।” 

“ଚ୍ରିନ୍ଧ ମାସୁଟାଏ କିଛି କମ୍‌ ସମୟ ନୁହେଁ ସୂନୀତି । ତା'ଛଡ଼ା ଧର ସେ 
ଚିଠି ନ ଦେଲା ମୋଟ ଉପରେ, କିମ୍ବା ତା'ଚିଠି ହଜିଗଲା ବାଟରେ... ?” 

““ଡ଼ୋଣ୍ଟ୍‌ ବିଂ ସିଲ୍ଲୀ !” କହି ହସିଉଠିଲେ ସୁନୀତି ଏବଂ ପରେ ପରେ 
ତାଙ୍କୁ ନିଜକୁ କାବା ଲାଗିଲା ଯେ ଏମିତିକା କଥା ବାହାରୁଛି ତାଙ୍କ ମୁହଁରୁ, 
ଏଇ ଲୋକଟି ପ୍ରତି । ସତେକି ଏଭଳି ଚପଳତାକୁ ଡର ନାହିଁ ଆଉ... 


ସୂର୍ଯ୍ୟ ବୁଡ଼ିଗଲେଣି ସେତେବେଳକୁ । ଅନ୍ଧାରରେ ପ୍ରାୟ ଢାଙ୍କି ହୋଇଗଲାଣି 
ଗଛ ବ୍ରରୁଛ ଏବଂ ପରସ୍ତରର ଦେହ । ସେଇଲାଗି କି କଅଣ ସେମାନେ 


୨୪୬ ବିଦେଶିନୀ 


ଛାଡ଼ି ଛାଡ଼ି ହୋଇ ଚାଲିବାକୁ ଲାଗିଲେ ଫାଟକ ଯାଏଁ, ଦେହକୁ ଦେହଠାରୁ 
ବଞ୍ଚେଇ ରଖିଲା, ପରି, ଏବଂ ବିଦାୟ ନେଲେ ଆଜିକା ପାଇଁ । 


ରଙ୍ଗୁବାବୁ ଚାଲିଗଲା ପରେ ସୂୁନୀତି ଚିତ୍‌ ହୋଇ ଲମ୍ଭିଗଲେ ତାଙ୍କ ଖଟରେ 
ଏବଂ ଗୋଟାଏ ଲମ୍ବା ଦୀର୍ଘନିଃଶ୍ବାସ ଛାଡ଼ିଲେ ଅଦୃଷ୍ଠ ଉଦ୍ଦେଶ୍ୟରେ 1... ଗଡ଼୍‌ ! 
ଏଇଆ ହେବାକୁ ଥୁଲା ଶେଷକୁ ! ପୁଣି ଗୋଟାଏ ପ୍ରପୋଜାଲ୍‌, ସମ୍ଭାବିତ 
ଚତୁର୍ଥ ସ୍ଵାମୀଙ୍କ ଠାରୁ, ଆଉ ଏଇ ବ୍ରଢ଼ୀ ବସୟରେ ! 

‘ଡୋଣ୍ଟ୍‌ ବି ସିଲ୍ଲୀ !', ଆରଜଣକ କହୁଛି ତାଙ୍କ, ତାଙ୍କରିଠାରୁ ଏଇ ନୂଆ 
ପଦଟିକ ଶିଖି ନେଲାପରି । ଆଉ ଭଲ ଦେଖା ଯାଉଛନ୍ତି ମ ସେମିତି କହିଲାବେଳେ ? 
ଟୋକା ବେଳେ କ'ଣ ୟା”ଠୂଁ ଭଲ ଦେଖାଯାଉଥ୍‌ବେ ? କେଜାଣି । ହୁଏତ 
ଅନୁଜାତୀୟ ରୋମାଣ୍ଟିକ୍‌ ଝିଅମାନଙ୍କ ପାଇଁ । କିନ୍ଧ ବର୍ଉମାନର ରସିକତାରେ 
ଯେଉଁ ସ୍ଥିରତା ଏବଂ ଆମୁବିଶ୍ବାସର ମର୍ଯ୍ୟାଦା ଫୁଟିଉଠୂଛି, ସତେକି ସେ ଜାଣନ୍ତି 
ଯେ ତାଙ୍କ କଥାରେ ଟିକିଏ ହେଲେ ମଳିଧୂଳି ନାହିଁ ସେଇ ରାଜକୀୟ ଠାଣି 
କୋଉଠୁ ଥ୍ବ ସେତେବେଳେ ? ମୁଁ କେମିତି ଭଲା ଏଇ ଲୋକଟିକୁ ଭୀରୁ 
ବୋଲି କହୁଥ୍‌ଲି, କେଜାଣି ! 

ହଁ, ଭୀରୁ ଥ୍ଲି କେବେ, କିନ୍ତୁ ଏଇକ୍ଷଣି ନୁହେଁ । ଯେତେକ ଭୀରୁତା, 


ଯେତେକ ଦ୍ୂର୍ବଳତା ଖତମ୍‌ ହୋଇଗଲାଣି, ଥ୍ଯାଙ୍ଗସ୍‌ ଟୁ ୟୁ¬ ଏତିକି ବରଝିପାରୁନ 
ସୁନୀତିଜୀ, ଆଇମିନ୍‌ ସୂନୀତି ?... 

' ସୁନୀତି ଉପଭୋଗ କରୁଥ୍‌ଲେ ଏଇ କଳ୍ପନାମଧୂର ବାଉାଁଳାପ, ଛାତକୁ ଅନେଇ | 
ଏବଂ ଜାଲ ବାନ୍ଧୁଥ୍୍‌ବା ବୃଢ଼ୀଆଣୀଟାଏ ଆଖିରେ ପଡ଼ିଲାରୁ ତା'କୁ କହୁଥ୍‌ଲେ 
ବିଦୁପର ଭଙ୍ଗୀରେ- କିନ୍ତୁ ମୁଁ ତୋ ପରି ନୁହେଁ, ମୋଟେ ନୁହେଁ ବୁଝିଲୁ ? 
ମୁଁ କେବେହେଲେ ଲୋକଟାକୁ କିଛି ପ୍ରଶ୍ରୟ ଦେଇଛି, ଜାଲ ବିଛେଇଛି ତା'ପାଇଁ 
ବୋଲି କହିପାରିବ୍ର ? ହେଲେ ତାଂ ସାଙ୍ଗକୁ ତାଙ୍କ ମଜା ଲାଗୁଥ୍‌ଲା ଭାବିବାକୁ 
ଯେ ଏଇ ବୟସରେ ମଧ୍ଯ ତାଙ୍କର ଅଛି ଏଇ ମୋହିନୀ ଶକ୍ତି । ସୂନୀତି 
ନାମ୍ପୀ ଜଣେ ନାରୀର । ଯେ ବିନା ଚେଷ୍ଟାରେ ବାନ୍ଧି ଆଣିପାରିଛି ତିନି ତିନିଟା 
ପୁରୂଷଙ୍କ ଜଣକ ପରେ ଜଣେ । ପରେ ସ୍ଵାମୀ ହିସାବରେ ସେମାନେ ଯେତେ 
ଅପଦାର୍ଥ ବୋଲି ସାବ୍ୟସ୍ତ ହୁଅନ୍ଧ ନା କାହିଁକି । 


ପ୍ରଥମ ଜଣକ ।! ଶୁଆନାକିଆ ପଶ୍ଡିତ ପୁଅ ପାବକ ତ୍ରିପାଠୀ, ଯେ ଭୂବନେଶ୍ବର 
ପୁସ୍ତକ ମେଳାରେ ଖୋଜି ବୁଲୁଥୁଲା ଗୋଟାଏ ବିଶିଷ୍ଟ ବହି, ହେଲେ ବ୍ଯସ୍ତ 
ହୋଇଉଠୁଥ୍ଲା ତାଂକୁ ନ ପାଇଲାରୁ । ମଧ୍ଯ ବିରକ୍ତ ହେଲା ଯେତେବେଳେ 
କୋଉ ଷ୍ଟଲ୍‌ବାଲା ତାଙ୍କୁ କହିଲା ଆଜ୍ଞା, ଦେଖନ୍ତୁ ତ, ଏଇ ଚଳିବ ନାହିଁ ?” 


ବିଦେଶିନୀ ୨୪୭ 


ମୂର୍ଖ “କେନୋପନିଷଦ”ର ଖଣ୍ଡେ ଚଟି ବହି ଆଣି ଦେଖେଇଲା ତାଙ୍କୁ ହେଲେ 
ସେ ଖୋଜୂଥଲେ “କଠୋପନିଷଦ” । ପାଖରେ ଠିଆ ହୋଇଥୁବା ମାଷ୍ଟାଣୀ ସୁନୀତି 
ସାହୁ ସେତେବେଳେ ଗୋଟାଏ ସହାସ୍ଯ ମନ୍ତବ୍ଯ ଛାଡ଼ି ଦେଇଥୁଲା । କହିଲା 
“ବିଚରା, ତା ପାଇଁ ସବୁ ଉପନିଷଦ ସମାନ । ଆଉ ସବୁ ପ୍ରଶ୍ନ ଏକାଭଳି, 
କୋଉ ଗୁରୁକୁ ପଚରା ହେଉ କି ଯମ ଦେବତାଙ୍କୁ !” ସେଇଠି ଭଦ୍ରଲୋକ 
ବରଲିପଡ଼ି ଅନେଇଲେ ତା” ଆଡ଼କୁ ମୁଗ୍ଧ ହେଲାପରି ଏବଂ ସେଇଠୁ ଆରମ୍ଭ । 


Ki 


ନା, ମୁଁ ତାଙ୍କୁ ଭଣ୍ତେଇ ନାହିଁ । ମୁଁ ତାଙ୍କୁ ସ୍ପଷ୍ଟ ଭାବରେ କହିଛି ଯେ 
ମୁଁ ଏସବୁଥ୍ର ଧାର ଧାରେ ନାହିଁ । ମୁଁ ହେଉଛି ଇତିହାସ, ରାଜନୀତି ବିଜ୍ଞାନ, 
ସମାଜ ବିଜ୍ଞାନ ଇତ୍ଯାଦିର ଛାତ୍ରୀ ଏବଂ ଇତିହାସ ପଢ଼ଉଛି ଅମୁକ ସ୍କୁଲ୍‌ରେ । 
ତେବେ ମୋର ବି” ଗୋଟାଏ ଝୁଙ୍କ ଅଛି ପ୍ରଶ୍ନ ପଚାରିବାରେ, ତା'ର କୌଣସି 
ଉତ୍ତର ଥାଉ ବା ନ ଥାଉ । ସେଇଠି ସେ କ'ଣ ମୋତେ ବରିନେବାକ୍ର 
ଚାହିଁଲେ, କେଉଁ ନାରୀରୂପିଣୀ ନଚିକେତା ଭାବରେ ? ଯାହାହେଉ ମାତ୍ର ତିନିମାସର 
ଦେଖାସାକ୍ଷାତ ଏବଂ ଚା'ଖ୍‌୍ଆ ପରେ ସେ ବାନ୍ଧି ହୋଇଗଲେ ମୋ ସାଙ୍ଗରେ । 
ଏବଂ ଦିନେ ମୋତେ ପଚାରୁଛନ୍ତି ତାଙ୍କ ପ୍ତିତିଆ ଭାଷାରେ- “ମିସ୍‌ ସାହୁ, 
ଆପଣଙ୍କର କିଛି ଆପତ୍ତି ଅଛି କି ଯଦି ଆପଣ ସବ୍ରଦିନ ପାଇଁ ଆସନ୍ତି 
ଆମ ଘରକୁ ?” ମୁଁ କଂଣ ଜାଣିଥୁଲି ଯେ ସେ ସତେ ଯମଦେବତାଟିଏ 
ହୋଇ ଜୀବନ୍ତ ମରଣର ଭେଳିକି ଦେଖାଇବେ ମୋତେ ? ନା ତଥାକଥ୍ତ 
ପାଣ୍ଡିତ୍ୟ ସନ୍ତ୍ରେ ସେ ଖଡ଼ାଖ୍‌ଆ ଓକିଲଟିଏ, ଯେ ତାଙ୍କ ପୈତୃକ ସମ୍ପତ୍ତିରେ 
ପୋଷି ହେଉଛନ୍ତି ? 

ସେଇ ମୋହିନୀ ଶକ୍ତି ମଧ୍ଯ ଭିଡ଼ି ଆଣିଥୁଲା ଆଧୁନିକ ଓ ସ୍ଟାର୍ଟ୍‌ କମ୍୍ୟୁଟର୍‌ 
ବିଶାରଦ ଜୟନ୍ତ ମୁଖା୍ିଙ୍କୁ । ଯେତେବେଳେ ସେ ମୋତେ ପଚାରିଲେ ପ୍ରାୟ 
ତିନି ସପ୍ତାହର ମିଳାମିଶା ପରେ, ପରିହାସ ଛଳରେ “ଶୁଣନ୍ତୁ ମିସ୍‌ ସାହୁ । 
ମୋର ଗୋଟାଏ ପ୍ରସ୍ତାବ ଅଛି ଯେଉଁଥ୍‌ରେ ଆପଣଙ୍କ ବିଦେଶ ଯାତ୍ରାର କାମନା 
ସୁଗମ ହୋଇଯିବ । ଯଦି ଆପଣ ମୋତେ ବାହା ହୋଇପଡ଼ନ୍ତି ଚଟ୍‌କିନି ମୁଁ 
ଆମେରିକା ଯିବା ପୂର୍ବରୁ । ତଥାପି ଯେ ଭିସା ସହଜେ ମିଳିଯିବ ଆପଣଙ୍କ, 
ତା”ନୁହେଁ, କିନ୍ତୁ ମୋର କିଛି ଇନ୍‌ଫ୍ଲୁଏନୁ ଅଛି ସେ ଦିଗରେ.. ।”” ସେଇ 
ପରିହାସ ଓ ବଦାନ୍ଯତା ପଛରେ କ”ଣ ନ ଥୁଲା ସୂନୀତି ସାହୁର ଆକର୍ଷଣ, 
ଯାହାକୁ ସେ ଏଡ଼ାଇ ନେଇପାରିଲେ ନାହିଁ ୨? ଆଉ ସେଇ ଲଫଟଙ୍ଗା ରିଚାର୍ଡ 
ତାଂ କଥା ଛାଡ଼ । ଦୈ ଓରିଏଣ୍ଟଂ ନାମକ ଇଶ୍ରିଆନ୍‌ ରେସ୍ତୋର୍ଗାର ଗରାଖ ହିସାବରେ 
ମାଡ୍ର କେତୁଟା ଦିନର ଚିହ୍ାପରିଚିତ ପରେ ଆସିଗଲା ତା'ର ପ୍ରସ୍ତାବ ଚଷମାଧାରିଣୀ 


୨୪୮ ବିଦେଶିନୀ 


ଡକୃର ସାହୂଙ୍କ ବିଚାର ପାଇଁ । ସେତେବେଳକୁ ସୁନୀତି ସାହୁ ଡକୂର୍‌ ହୋଇ 
ସାରିଲାଣି ଏବଂ ରୀତିମତ ଚଷମା ପିନ୍ଧିଲାଣି । କହିଲା କ'ଣ ନା ତାଂକୁ 
ସବ୍ର କିଛି ଇଣ୍ଡିଆନ୍‌ ଭଲ ଲାଗେ । ଇଣ୍ଡିଆନ୍‌ ଖାଦ୍ଯ, ଇଣ୍ଡିଆନ୍‌ ମେଳାମଉଚବ, 
ଇଣ୍ଡିଆନ୍‌ ଦେବଦେବୀ ଏବଂ (ଚତୁର ହସଟିଏ ହସି) ଇଣ୍ଡିଆନ୍‌ ଝିଅ ଏବଂ 
ସେଇଠି ତା'ର ପ୍ରଗଲ୍ଭ ପ୍ରସ୍ତାବତ “ଆପଣ ଏକୁଟିଆ ସେଇ ଆପର୍ଟ୍‌ମେଣ୍ଟ 
ଘରେ ପଡ଼ି ରହିଛନ୍ତି କାହିଁକି ? ଆସୁନାହାନ୍ତି ମୋ ଘରେ ରହିବେ ? ଅର୍ଥାତ୍‌ 
ମୋତେ କଣ ଆପଣ ମୋତେ ବାହା ହୋଇ ପାରିବେ ନାହିଁ ? କହିଲି ପରା, 
ଇଣ୍ଡିଆନ୍‌ ଝିଅଙ୍କ ପ୍ରତି ମୋର ଗୋଟାଏ ଭୀଷଣ ଦ୍ୂର୍ବଳତା ରହିଛି ।”” କହି 
ହସୁଛି ମୋ ଆଡ଼କୁ ଚାହିଁ, ଗୋଟାଏ ବିରାଟ ସ୍ଵୀକାରୋକ୍ତି ବାଢ଼ିଦେଲା ପରି । 

କିନ୍ଧ ତୋତେ ବି” ସମୟ ଲାଗି ନ ଥୁଲା ସୁନୀତି, ସେମାନଙ୍କ ପ୍ରସ୍ତାବ 
ଗ୍ରହଣ କରିବା ଲାଗି । ହେଲେ ତୁ ପ୍ରତ୍ଯେକକୁ ବର୍ଜନ କଲୁ ମନେ ମନେ 
ବର୍ଜନ କଲୁ ଅଛ୍ପଛଦିନ ଭିତରେ । ପ୍ରଥମଜଣକ ଆଡ଼ୁ ପିଲାଟିଏ ହେଲା, ସେ 
କଥା ଭିନ୍ନ । କଥାଟା ସତ ନୁହେଁ ବୋଲି କହିପାରିବୁ ? ତେଣୁ ପୂଣି ଏଇ 
ଯେଉଁ ଲୋକଟା ଟାଣି ହୋଇଆସୁଛି ତୋ ପାଖକୁ, ଆଉ ତୁ ସେଥୁରେ ଏମିତି 
ଖୁସିଟାଏ ହଉଛୁ, ବିଚରାକୁ ଚେତାଇ ଦେବା ଉଚିତ ନୁହେଁ କି ଯେ ଏଇ 
ଥୁଲା ତୋର ପୂର୍ବତନ ପ୍ରେମିକମାନଙ୍କର ଦଶା, ସେମାନେ ମୁହଁରେ “ଆଇ 
ଲଭ୍‌ ୟୁ” ବୋଲି ନ କହିଲେ ପଛେ ? 

ନା । କଥାଟା ସତ ନୁହେଁ । ମୋଟେ ସତ ନୁହେଁ । ପ୍ରେମ” ଜିନିଷଟାକୁ 
ଯେତେ ମିଛ ବୋଲି କହିଲେ ମଧ୍ୟ ସେଥ୍‌ରେ ମୋ ତିକ୍ତ ଅନୁଭୂତିର ହାତ 
ନାହିଁ ବୋଲି କହି ହେବ ନାହିଁ । ଅପରନ୍ଧ ସତକଥା ହେଉଛି ଏଇ ଯେ 
ମୁଁ ତାଙ୍କୁ ଭଲ ପାଇବାକୁ ଚାହୁଁଥୁଲି । କିନ୍ତୁ ଭଲ ପାଇପାରିଲି ନାହିଁ, କାରଣ 
ସେମାନେ ଦଗାଦେଲେ ମୋତେ । ସତେକି ତାଙ୍କ ପୁରୁଷକାର ବିଦ୍ରୋହ କରି 
ଉଠିଲା, ଯେ ଅଯଥାରେ ସେମାନେ ଏମିତି ମୋହି ହୋଇଗଲେ, ତେଣୁ ସ୍ତ୍ରୀଲୋକଟାକୁ 
ଏଣିକି ଦେଖାଇଦେବା ଉଚିତ, ତା'ର ସ୍ଥାନ କେଉଁଠି । ପଶ୍ତିତ ପୂଅ ତାଙ୍କ 
ମଉନମୁହାଁ ଗାମ୍ଭୀର୍ଯ୍ୟକୁ ଆହୁରି ଆଖିଦୁରୁଶିଆ କରି ଦେଖେଇଲେ ମୋତେ । 
ନଚିକେତା ଆଉ କେଉଁ ପ୍ରଶ୍ନ ପଚାରିଲା ନାହଁ. କି ସେ ସେ ବିଷୟରେ 
କୌଣସି ଆଗ୍ରହ ଦେଖେଇଲେ ନାହିଁ । ଏବଂ ତାଙ୍କ ରତିକ୍ରିୟା ମଧ୍ଯ ପୁତ୍ରା୍ଥ 
କ୍ରିୟତେ ଭାର୍ଯ୍ୟା ନ୍ୟାୟରେ ଏକ ଗୁରୁଦ୍ଧପୂର୍ଣ୍ଣ ପ୍ରକ୍ରିୟା ବୋଲି ମନେ ହେଲା 
ମୋର । ତାଂଛଡ଼ା ସେ ମୋ ନିଜ ଲଢ଼େଇ ଲଢ଼ିବାକୁ ଛାଡ଼ିଦେଲେ ତାଙ୍କ 
ମାଆଙ୍କ ସାଙ୍ଗରେ । ମଧ୍ଯ ପ୍ରକାରାନ୍ତରେ ଜଣାଇଦେଲେ ଯେ ତାଙ୍କ ମାଆଙ୍କର 


ବିଦେଶିନୀ ୨୪୯ 


ଚିରାଚରିତ ଓରଫ୍‌ ଭାରତୀୟ ସଂସ୍କାରକୁ ମଧ୍ଯ ସମ୍ମାନ ଦେବାକୁ ପଡ଼ିବ । 
ଦୁଇ ନମ୍ବର ବିଚକ୍ଷଣ ସ୍ଵାମୀ ସୁସ୍ପଷ୍ଟ ସୂଚନା ଦେଲେ ଯେ ନାରୀସଙ୍ଗ ଗୋଟାଏ 
ଆନୁଷଙ୍ଗିକ ଏବଂ କ୍ଷଣସ୍ଥାୟୀ କାମ ତାଙ୍କ ପାଇଁ, ତାଙ୍କର ଭାରୀ ହୋଇ ଉଠୁଥ୍‌ବା 
ବୌଦ୍ଧିକ ମନକୁ ଟିକିଏ ହାଲୁକା କରିବା ଲାଗି । ତାଙ୍କ ଜୀବନର ଲକ୍ଷ୍ୟ ହେଉଛି 
କମ୍ପ୍ୟଟରୀ ବିଦ୍ୟାରେ ଅଧ୍‌କରୁ ଅଧ୍କ ନାଆଁ କରିବା । ତେଣୁ ସେଥୁପାଇଁ 
ସେ ଯେଉଁଠିକି ଯିବେ ଏବଂ ଯେଉଁଠି ରହିବେ ମାସ ମାସ ଧରି, ତମ ସାଙ୍ଗରେ 
କୌଣସି ସମ୍ପର୍କ ନ ରଖି, ସେଥ୍‌ରେ ତମର ଆପତ୍ତି କରିବା ଅନୁଚିତ । ଏବଂ 
ତିନିନମ୍ବର ରସିକ ସ୍ଵାମୀ (ଯେ କି ଜୟନ୍ତ ମୁଖଜିଙ୍କର ଅପର ପାଖ ଏବଂ 
ବୋଧହୁଏ ସେଇଥ୍‌ପାଇଁ ମୁଁ ତା” ନିଲଠା ପ୍ରସ୍ତାବରେ ରାଜି ହୋଇଗଲି ଚଟ୍‌କିନି) 
ମୋତେ ଯଥାଶୀଘ୍ର ଜଣାଇଦେଲେ ଯେ ସେ ଇଣ୍ଡିଆନ୍‌ ଝିଅର ଯେଉଁଭଳି ଯତ୍ନ 
ନେଇପାରନ୍ତି, ଯାହାର ଶ୍ରେଷ୍ଠାଂଶରେ ସେକ୍ୁ, ସେହିଭଳି ଯତ୍ଵ ମଧ୍ୟ ସେ ନେଇପାରନ୍ତି 
ନିଗ୍ରୋ, ଫିଲିପିନୋ କିମ୍ବା ଜାପାନୀ ରମଣୀର । ଖାଲି ଭିନ୍ନ ସ୍ଵାଦ ହୋଇଥ୍‌ଲେ 
ହେଲା । ତା'ହେଲେ କ”ଣ କହିବ ଯେ ସୂନୀତି ଠକେଇଛି ତାଙ୍କ, ନା ସେଇମାନେ 
ଠକେଇଛନ୍ତି ସୁନୀତିଙ୍କ ? 

ଏହି ଭାବରେ ସୁନୀତି ନିଜକୁ ବୁଝେଇ ଦେଇପାରିଲେ ଯେ କୌଣସି କାରଣ 
ନାହିଁ ସେ ତାଙ୍କ ଦାମ୍ପତ୍ୟ ଜୀବନର ଇତିହାସକୁ ବଖାଣିଯିବେ ରଙ୍ଗୁବାବୃଙ୍କ ଆଗରେ 
ଏବଂ ପଚାରିବେ ଯେ ଏଥର କୁହନ୍ତୁ ଆପଣ ମୋତେ ବାହା ହେବାକୁ ଚାହାନ୍ତି 
କି ନାହିଁ । କହିଲେ ଯେ ସେ ଏଭଳି ହୀନମନ୍ଯତାର ପକ୍ଷପାତୀ ନୃହନ୍ତି । 
ସେ ମୋ ବିଷୟରେ ନିଶ୍ଚୟ କିଛି ଜାଣିଥ୍‌ବେ ଅନୁଠାରୁ । ନ ଜାଣିଥ୍‌ଲେ 
ଜାଣିବା ଉଚିତ । ଦ୍ଯାଟ୍‌ ଇଜ୍‌ ହିଜ୍‌ ପ୍ରୋବ୍‌ଲେମ୍‌ । 

ତା'ଛଡ଼ା ଏଇ ଲୋକଟା ସେମାନଙ୍କ ପରି ନୁହେଁ । ମୁଁ ନିଶ୍ଚିତ ସେ ବିଷୟରେ । 
କହିପାର ଯେ ମୋର ବୁଦ୍ଧି ଗଜୂରିଛି ଏ ତେଦିନକେ, ଆଉ ମୁଁ ମଣିଷ ଚିହ୍ନି 
ପାରୁଛି ଏଣିକି । ନା, ଇଏ ପ୍ରକୃତରେ ଲୋଡ଼ଛି ମୋତେ, ମୋର ସମ୍ଚର୍ଣ୍ 
ବ୍ୟନ୍ତିତ୍ୂର ଅନ୍ତରଙ୍ଗତା । ସେଥ୍‌ରେ ରୂପ, ଗୁଣ ଏବଂ କେଉଁ ଅନିର୍ଦ୍ଦିଷ୍ଟ ମୋହିନୀ 
ଶକ୍ତିର ଅନୁପାତ ଯାହା ଥାଉ ପଛକେ । ମୁଁ କଣ ଭୂଲ୍‌ କହୁଛି ରଙ୍ଗୁବାବୁ ? 

ଇଏ ମୋତେ ଦଗା ଦେବ ନାହିଁ । ଆଉ ଯଦିବା ଦିଏନା, ମୋତେ ଟିକିଏ 
ହେଲେ ବାଧ୍‌ବ ନାହିଁ । କାହିଁକିନା ମୁଁ ଦେଖିଲା କାମ କରିବି ଯଥା ସମୟରେ । 
କିଓ, ମୁଁ ଆମ ଆଦିଭୂମିରୁ ବୁଲିଆସିଛି ପରା ? ମୁଁ ଯଦି ଦେଖିଲି ନା 
ରଙ୍ଗୁବାବୁ ଯେ ତମେ ଗୋଟାଏ ଖେଳ ଖେଳିଲ ମୋ ସାଙ୍ଗରେ, ଆଉ ତମେ 
ମୋଡେ ପ୍ରକୃତରେ ଭଲ ପାଅ ନାହିଁ, ତା'ହେଲେ ମୁଁ କ'ଣ କରିବି ଜାଣିଛ ? 


୨୫୦ ବିଦେଶିନୀ 


ମୁଁ ଘାସ ଖଣ୍ଡେ ଛିଣ୍ଡେଇଦେବି ତମ ସାମ୍ନାରେ, ଆଉ କହିବି“ ତମଠି ମୋର 
ସୁଖ ନାହିଁ ଆଉ । ମୁଁ ଯାଉଛି ଆଉ କୋଉଠିକି । ଓଭର୍‌ ! 


ସୂନୀତି ହସି ହସି ପରସ୍ତେ ଗଡ଼ିଗଲେ ତାଙ୍କ ଖଟରେ, ହିସାବନିକାଶର 
ଏଇ ଚମତ୍‌କାରକୁ ଉପଭୋଗ କଲାପରି ଏବଂ ତାଙ୍କର ମନେହେଲା ଯେ ଆର 
ଲୋକଟି ମଧ୍ଯ ସେଇଠି ଅଛି ଏବଂ ହସୁଛି ତାଙ୍କ ସାଙ୍ଗରେ, ଏଇ ରସୋର୍ରୀର୍ଣ୍ 
ମୁହୂର୍ରର ସାଥୀ ହେଲା ପରି । 


ତା'ପରଦିନ ସେ ଚିଠି ଲେଖିଲେ ଅନୁପମା ପାଖକୁ । ତା'ର ଶେଷକଥା 
ହେଲା,- “ମୁଁ ତୋର ଅନୁମତି, ଅନୁମୋଦନ ଏବଂ ସର୍ବାନ୍ତଃଥକରଣରେ ତୋର 
ଶୁଭେଛା ଲୋଡ଼ଛି ଅନୁ, ତାଙ୍କର ପ୍ରସ୍ତାବରେ ରାଜି ହେଲା ପୂର୍ବରୁ । ସବୁଆଡ଼ୁ 
ଭାବିଚିନ୍ତି ଲେଖିବୁ ପ୍ଲିଜ ଯେ ଏଇ ବନ୍ଧନଟା ଠିକ୍‌ ହେବ କି ନାହିଁ ତୋ 
ସୂନୀଅପା ପାଇଁ, ତା” ଜୀବନର ଉପରବେଳାରେ । ମୁଁ ତୋ ଚିଠିକୁ ଅପେକ୍ଷା 
କରି ରହିଛି । ଫୋନ୍‌ କଲେ ବି” ଖୁସି ହେବି । କିନ୍ତୁ ମୋର ଚିଠିଟିଏ ଦରକାର । 
ତା'ର ଯେତେକ ଶବ୍ଦ ଓ ବାକ୍ଯକୁ ମୁଁ ପଢ଼ିବି, ହେଜିବି ଓ ସାଇତି ରଖିବି 
ମୋ ମନରେ..” 

ତା'ରି ପରେ ପରେ ତାଙ୍କ ମନକୁ ଆସିଲା- ଜିଓ, ମୁଁ ମୋ ପୁଅକୁ 
ବି” ପଚାରିବି ନାହିଁ ଏ ବିଷୟରେ ? ଅବଶ୍ଯ ତା'ର ଖୁସି ହେବା କଥା । 
ଅନୁଠାରୁ ବେଶି, କାହିଁକିନା ବୋଉ ସାଙ୍ଗକୁ ସେ ବାପାଟିଏ ବି ଫେରିପାଉଛି । 
କିନ୍ଧ ତା' ବୋଲି ମୋର କଣ ଉଚିତ ନୃହେଁ ତା'ର “ମତାମତ” ଲୋଡ଼ିବା ? 
ସେ କଂଣ ଆଉ ଛୋଟ ପିଲାଟିଏ ହୋଇ ଅଛି ଯେ ନିଜ ଭଲମନ୍ଦ ବିଷୟରେ 
କିଛି ଭାବି ପାରିବ ନାହିଁ ? 

× × କିନ୍ତୁ କାହିଁ ସମୁ ? ସେ ଏଠିକି ଆସି ନାହିଁ କାହିଁକି ଏତେ ଦିନ 
ହେଲା ? ଆସି ହପ୍ତାଏ ହେବ, କି ତା ବେଶି । ହଁ, ଆଗରୁ ଥରେ ଏମିତି 
ହୋଇଥଲା । ପରେ ବୁଝିଲି ଯେ ସେ ଟିକିଏ ବ୍ଯସ୍ତ ହୋଇପଡ଼ିଥୁଲା ତା” 
ଟେଷ୍ଠ ପରୀକ୍ଷା ନେଇ । କିନ୍ତୁ ଟେଷ୍ଟ ପରୀକ୍ଷା ସରିଲାଣି କେବେଠୁ, ଆଉ 
ବୋର୍ଡ଼ ପରୀକ୍ଷା ତ ଡେରି ଅଛି ଏଇକ୍ଷଣି । ତା'ହେଲେ କଂଣ ହେଲା ? 


ସାତ..ଆଠ..ନଅ..କ୍ରମଶଃ ପନ୍ଦର ଦିନ ବିତିଗଲା, କିନ୍ତୁ ସୁମୁର ଦେଖା ନାହିଁ । 
ଏମିତି ହୋଇ ନାହିଁ କେବେହେଲେ । ହେବାର କୌଣସି କାରଣ ନାହିଁ । ନ 
ଆସିପାରିବାର କୌଣସି ବିଶେଷ କାରଣ ଥୁଲେ ସେ ଫୋନ୍‌ କରି ଜଣେଇ 
ଥାଆନ୍ତା ମୋତେ ! କିନ୍ତୁ ତାଂବି ନାହିଁ । ପୁଅଟା ବେମାର ପଡ଼ିଛି କି ତା'ଘରେ, 
ସେଇଲାଗି ଆସି ପାରୁନାହିଁ ସ୍କୁଲ୍‌କୁଢ ଆଉ ସେଇଠି ତା” ବୋଉ ପାଖକୁ ”? 


ବିଦେଶିନୀ ୨୫୧ 


>’ 


ତା” ହୋଇଥ୍‌ଲେ ବିଚରା ଫୋନ୍‌ ବି” କରିବ କେମିତି, ତାଙ୍କ ଦୃଷ୍ଟିକୁ ଆଡ଼େଇ 
ଦେଇ ? 

ସୁନୀତି ଆତୁର ହୋଇଉଠିଲେଣି । କେତେଥର ଭାବିଲେଣି ଯେ ଯାହା ହେଉ 
ପଛେ ସେ ଯିବେ ସେଠିକି, ତ୍ରିପାଠୀ ବଂଶର ସେଇ ଅନ୍ଧାରୁଆ ଅପରଛନିଆ 
ଘରକୁ (ଯାହା ବାସ୍ତବରେ ଏତେ ଅନ୍ଧାରୁଆ କି ଅପରଛନିଆ ନୃହେଁ, ସୁନୀତିଙ୍କ 
ବିଦ୍ରେଷକୁ ଛାଡ଼ିଦେଲେ) ଏବଂ ତାଙ୍କ ପୁଅକୁ ଉଦ୍ଧାର କରି ଆଣିବେ । କିନ୍ଧ 
ଯଥାଶୀଘ୍ର ସେ ନିଜକୁ ସେଇ ପାଗଳାମିରୁ ଉଦ୍ଧାର କରି ଆଣନ୍ତି । 

ସୁନୀତିଙ୍କ ଛାତିରେ ଛନକା ପଶିଲା କୋଡ଼ିଏ ଦିନ ଗଡ଼ିଗଲା ବେଳକୁ । 
ତା'ହେଲେ, ତା'ହେଲେ କ”ଣ ସେ ରୂଷିଛି ତା ବୋଉ ଉପରେ ? କିନ୍ଧ 
କାହିଁକି ? କାହିଁକି ?? ନା, ନା, ମହା ଖୁସି ଥୁଲା ସେଦିନ, ଯେବେ ଆସିଥୁଲା 
ପୂର୍ବଥର । ତା” ପଞ୍ଚମୁଖୀ ମନ୍ଦାରଫୂଲ ଏମିତି ତୋଫା ହୋଇ ଫୁଟିଉଠିଛି ଦେଖି 
ତାଳି ମାରି ନାଚୂଥ୍‌ଲା ପିଲାଙ୍କ ପରି । ଆଉ କହୁଥୁଲା ତା” ସାଙ୍ଗ ଘରେ 
ସେ ସବ୍ୂରଥ୍ୁରୁ ଆଣିଦେବ ଗୋଟେ ଅଧେ ଚାରା । ଆଉ ଦେଖିବ ବୋଉ, 
କେତେ ବଢ଼ିଆ ଦେଖାଯିବ ଆମର ଏଇ ବଗିଚା ! ଦେଖଣାହାରୀଙ୍କ ଆଖି 
ଠାକିଯିବ..” 

..ନାଲିମନ୍ଦାର ଫୁଟିଚାଲିଛି ଆଉ ଅପେକ୍ଷା କରିରହିଛି ତା” ହରରଙ୍ଗୀ 
ସାଥୀମାନଙ୍କୁ । କେବେ ପୂଅବାବ୍ର ତାଙ୍କୁ ଆଣି ପହଁବେଇବେ ଏଠି । କିନ୍ତୁ 
ପୁଅ ବାବୃଙ୍କର ଦେଖା ନାହିଁ । ଏଇଟା କ'ଣ ଭଲ କଥା ସୁମୁ ?.. 


ଶେଷକ୍ର ସେ ଠିକ୍‌ କଲେ ସେ ଯିବେ ତା” ସ୍କୁଲକୁ ।.. ଲଞ୍ଚ୍‌ ବେଳକ୍ର, 
ଅନ୍ତତଃ ସ୍କୁଲ୍‌ ଛୁଟି ହେଲା ବେଳକୁ ସେ ନିଶ୍ଚୟ ବାହାରିଆସିବ ପଦାକୁ । 
ସେଇଠି ତା'କୁ ଦେଖିବି ଆଉ ଜାଣିବି ଯେ ସେ ବେମାର ହୋଇ ଘରେ 
ପଡ଼ି ରହି ନାହିଁ । ମନଟା ଶାନ୍ତ ହେବ । ଆଉ ତା'କୁ ଇସାରା କରିବି 
ଆସିବାକୁ ମୋ ପାଖକୁ । ବୁଝିବି ସବ୍ର କଥା । ଦ୍ଯାଟ୍‌ସ୍‌ ଇଟ୍‌ ¦! ସେଇଆ 
କରିବି |.. 

ପ୍ରଥମଥର ହିଁ ଦେଖିହେଲା ତା'କୁ । ସେଇ ଯେଉଁ ବଡ଼ନାକିଆ ଟୋକାଟା 
ବାହାରିଆସୁଛି ହଲ୍‌ରୁ, ତା” ସାଙ୍ଗମାନଙ୍କ ସାଙ୍ଗରେ ଠେଲାପେଲା ହୋଇ, ଆଉ 
ଦିବ୍ୟ ହସିବାରେ ଲାଗିଛି କୋଉ ମଜାକଥା କହି, ସେ ଆଉ କିଏ ହୋଇଥ୍‌ବ 
ମୋ ପୁଅ ଛଡ଼ା ? ଫାଟକ ପାରିହୋଇ ଯିବି ଜି ଭିତରକୁ ? ନାଇଁ ଥାଉ, 
ସେ ତ ଯେମିତି ହେଲେ ଆସିବ ଏଇ ବାଟେ । ସୂନୀତି ଅପେକ୍ଷା କଲେ । 


୨୫୨ ବିଦେଶିନୀ 


..ହଁ, ସେ ଆସୁଛି ଏଇ ଆଡ଼କୁ ! ଗୁଡ୍‌ ! କାନ୍ଧରେ ସୁଲ୍‌ବ୍ୟାଗ୍‌ ! ତାଂମାନେ 
ଫେରିଯିବ ଘରକୁ । ହେଲେ ମୋତେ ଦେଖିବ ନିଶ୍ଚୟ ଫାଟକ ପାଖରେ । 
ମୁଁ ଟିକିଏ ହସିବି ତା” ଆଡ଼କୁ ଚାହିଁ । ଆଉ ସେଇଠି ସେ ସିଧା ଆସି 
ପହଁଚିବ ମୋ ପାଖରେ.. ସୂନୀତି ଉଚ୍ଛନ୍ନ ହେଲେ ନାହିଁ, ହେଲେ ଉଦ୍‌ଗ୍ରୀବ 
ହୋଇ ଅନେଇଲେ ତା” ଆଡ଼କ୍ର । ସେଠି ରୁଣ୍ଡ ହୋଇଥ୍‌ବା ଅନ୍ୟମାନଙ୍କ ଠାରୁ 


ଆଡ଼େଇ ହୋଇଯାଇ, କାଳେ ପୁଅର ଆଖି ପଡ଼ିବ ନାହିଁ ତାଙ୍କ ଉପରେ । 


ସୁମୁ ପାଖେଇଆସୂଛି ଆଉ ଦି” ତିନିଜଣଙ୍କ ସାଙ୍ଗରେ । ସେଇ ହସହସ 
ମୁହଁ । ଏକ୍ଦମ୍‌ ଆସିଗଲାଣି ଫାଟକ ପାଖକୁ । ଆରେ, ଟୋକା ଏମିତି କ'ଣ 
ଗପିଚାଲିଛି ମ ? ଅନଉନି କାହିଁକି ମୋ ଆଡ଼କୁ ? ସେଇଠି ସେ ତାଂକୁ 
ଡାକ ଛାଡ଼ିଲେ ସୁମୁ ! 

ସୁମନ୍‌ ଶୁଣିଲା ସେ ଡାକ ଏବଂ ଆଖି ଉଠେଇ ଚାହିଁଲା । କିନ୍ଧ ଇଏ 
କ”ଣ ହେଲା ? ତା” ମୁହଁରୁ ହସଖୁସି ଲିଭିଗଲା ହଠାତ୍‌ । ଆଉ ସେ ଆସିଲା 
ନାହିଁ ଫାଟକ ପାଖକୁ । ହଠାତ୍‌ ବୁଲିପଡ଼ିଲା ବାଆଁକ୍ର ସ୍କୁଲୁମୁହାଁ ହୋଇ, କୋଉ 
ଛାଡ଼ିଦେଇ ଆସିଥ୍‌ବା ଧନକୁ ଫେରାଇ ଆଣିବକି କଅଣ । 

“ସୁମ !!”” ଏଥର ବେଶ୍‌ ଜୋର୍‌ରେ ଡାକ ଛାଡ଼ିଲେ ସୂନୀତି, ପାଖରେ 
ଠିଆ ହୋଇଥୁବା ଲୋକଙ୍କର ପଡ଼ା ପଡ଼ା ଚାହାଣିକୁ ପରୂଆ ନ କରି । କିନ୍ତ 
ସୁମୁ ଶୁଣିଲା ନାହିଁ । ଶୁଣିଲା ନାହିଁ କି ଫେରିଲା ନାହିଁ । ସୂନୀତି ଅପେକ୍ଷା 
କରିରହିଲେ ସଞ୍ଜ ବ୍ରଡ଼ିବା ଯାଏଁ । ତା'ପରେ ଭାରୀ ପାଦରେ ଫେରିଆସିଲେ 
ଘରକୁ । 

ଚୈତନ୍ୟୋଦୟ ହେବାକୁ ବେଶି ଡେରି ଲାଗିଲା ନାହିଁ ।.. ପୁଅ ରୁଷିଛି 
ମୋ ଉପରେ । ଆଉ ତା'ର କାରଣ ବି” ଦିଶିଯାଉଛି ଜଳଜଳ ହୋଇ । 
ଅଧ୍‌କାଂଶ ଦିନ ସେ ଏଇ ସମୟକୁ ଆସେ ମୋ ପାଖକୁ । ଆଉ ଆମେ 
ମାଆପୁଅ କେତେଥର ଦେଖିଛୁ ଏବଂ ଉପଭୋଗ କରିଛୁ, ସୂର୍ଯ୍ୟଙ୍କ ଶେଷ କିରଣ 
ତକ କେମିତି ଚହଟେଇଦେଉଛି ଆମ ବଗିଚାକ୍ର ନାଲି ମନ୍ଦାର ସମେତ । 
ସେଦିନ ବି ସେ ଆସିଥ୍‌ବ ଏଇ ସମୟକୁ, ଯେବେ ଆଉ ଜଣେ ଆସି ପହଁଚି 
ଯାଇଥ୍‌୍ଲା ମୋ ପାଖରେ ଏବଂ ସେ ଦେଖିଥ୍‌ବ ଗୋଟାଏ ଦୃଶ୍ଯ.. ଏବଂ 
ଭୂଲ୍‌ ବୁଝିଥ୍ବ । 

ସୁମୃଟ ତୁ ଭୁଲ୍‌ବୁଝିଛୁ ମୋତେ ! ଏକ୍‌ଦମ୍‌ ଭୂଲ୍‌ । ଆଉ ଯାହାବା ଦେଖିଲୁ 
ନ ଦେଖିଲୁ, ସିଏ ମେ¦ ଦୋଷ ନୁହେଁ । 


ବଦେଶନୀ ୨୫୩ 


ବୋକାଛୁଆ ! ମୁଁ ଖାସ୍‌ ତୋରି ପାଇଁ ରହିଗଲି ଏଠି, ଆଉ କେଜଉଁଥୁପାଇଁ 
ନୁହେଁ । ଆଗେ ତୁ, ତା'ପରେ ଯୋଉ କଥା । ଏତିକି ବୁଝିପାରୁ ନାହୁଁ ?.. 

ଏମିତି ସେ ମନେ ମନେ କେତେ କଥା କହିଗଲେ ପୂଅକ୍ର, ପ୍ରଚଣ୍ଡ ଦୁଃଖ, 
ରାଗ, ଏବଂ ଅଭିମାନରେ । ଆଉ ତା” ବୋକାମିକୁ “ଛିଃ !” ବୋଲି କହି । 
କିନ୍ଧ ଘରେ ପହଁଚି ସେ ତାଙ୍କ ଦାଣ୍ଡଚଉକିରେ ବସିପଡ଼ିଲେ ସ୍ତସ୍ତ ହୋଇ ।... 
ନା, ତା'କୁ କିଛି ହେଲେ ବୃଝେଇ ହେବ ନାହିଁ । ଯଦି ବା ତାଂ” ସାଙ୍ଗରେ 
ଦେଖା ହୁଏ କେଉଁଠି, କି ମୁଁ ଗୋଟାଏ ଚିଠି ଲେଖି ପଠାଏ ତା” ପାଖକୁ । 
କାହିଁକିନା ସେ ବୃଝିଯାଇଛି । ତା” ଜେଜେମା ଓଗେର ଯେଉଁ ପାଠ ପଢ଼େଇଥ୍‌ବେ 
ତା'କୁ, ତା” ପିଲାଟି ଦିନୁ, ତା”ର ପ୍ରତ୍ଯକ୍ଷ ପ୍ରମାଣ ମିଳିଯାଇଛି ତା'କୁ । 
ବୋଉ ତାଂକୁ ଦିନେ ଛାଡ଼ି ପଳେଇ ଯାଇଥ୍‌ଲା ଆଉ ଗୋଟାଏ ମରଦ ସାଙ୍ଗରେ । 
ଏଇକ୍ଷଣି ପୂଣି ଗୋଟାଏ ମରଦ ତାଂକୁ ବାନ୍ଧି ରଖିଛି ଏଠି । ତା'ର ସ୍ଵଭାବ 
ସେଇଆ, ସେ କଣ କରିବ ? 

ମୁଁ ପୁଣି ଅରେ ମୋ ପୁଅକୁ ହରେଇ ବସିଛି । ପୂର୍ଣ୍ଣଚ୍ଲେଦ । 


ସତର 


ମାୟା ପଚାରିଲେ ରଙ୍ଗୁବାବ୍ରଙ୍କୁୁ ଯାହା ରଙ୍ଗୁବାବୁ ପଚାରିବାକ୍ର ଚାହୁଁଥ୍‌ଲେ 
ମାୟାଙ୍କଂ “ ସୁନୀଅପାଙ୍କର କ'ଣ ହୋଇଛି ? ଅନେକ ଦିନ ହେଲା ତ ଅଫିସ୍‌କୁ 
ଆସି ନାହାନ୍ତି । ଫୋନ୍‌ କଲେ ଦିଂ'ପଦ ହଁ, ନା, ରୋକ୍‌ ଠୋକ୍‌ କଥା । 
ଆଉ ଏଇ ଦି'ତିନି ଦିନ ହେବ ଫୋନ୍‌ରେ ବି” ମିଳିବାକୁ ନାହାଁନ୍ତି । ମନେ 
ହେଉଛି ଫୋନ୍‌ ଖରାପ, କିମ୍ବା ରିସିଭର୍‌କୁ କାଢ଼ି କରି ରଖି ଦିଆହୋଇଛି । 
ଯିବା କି ତାଙ୍କ ଘରକୁ ଆଜି ?” 

ରଙ୍ଗୁବାବୁ ଗୋଟାଏ ଗମ୍ଭୀର “ହଁ ଛଡ଼ା ଆଉ କୌଣସି ମନ୍ତବ୍ୟ ହେଲେ 
ନାହିଁ । ଅର୍ଥାତ୍‌ କଥାଟା ପ୍ରକୃତରେ ସିରିୟସ୍‌ । ଏଭଳି ଆଚରଣ ଆଦୌ ସ୍ଵାଭାବିକ 
ନୁହେଁ ସୂନୀତିଙ୍କ ପକ୍ଷରେ । ତାଙ୍କର କିମ୍ବା ଅନ୍ୟମାନଙ୍କର ଯେ ସବ୍ରଦିନେ ଅଫିସ୍‌କୁ 
ଆସିବା କଥା, ତା”'ନୁହେଁ ଏବଂ ଟୁର୍‌ ପ୍ରୋଗ୍ରାମ୍‌ ବି” ଅଛି ପ୍ରତ୍ୟେକର ! ହେଲେ 
ସେ ବିଷୟରେ ପରସ୍ପରକୁ ଜଣେଇବା କଥା । ତା'ଛଡ଼ା ବେଶ୍‌ କିଛି କେସ୍‌ 
ଜମିଗଲାଣି, ଯେଉଁଥ୍‌କୁ ତାଙ୍କର ମତାମତ, ପରାମର୍ଶ ଏବଂ ସମ୍ଭବତଃ ତାଙ୍କର 
ବ୍ୟଚ୍ତିଗତ ଉଦ୍ୟମ ବିଶେଷ ଆବଶ୍ୟକ । ଏବଂ ସେ ନିଜେ କଥା ଦେଇଥ୍‌ଲେ 
ଯେ ସେ ସେଥ୍‌ରେ ମୁଣ୍ଡ ପୂରେଇବେ ଏବଂ ବିସ୍ତତ ଆଳାପ ଆଲୋଚନା 


୨୫୪ ବିଦେଶିନୀ 


କରିବେ ଆମ ସାଙ୍ଗରେ । ଯଥା, କେଳା ସାହିର ଝିଅ ନଳିନୀ ଯାହା କହୁଛି 
ପୋଲିସ୍‌ ବାଲାଙ୍କ ବିଷୟରେ, ଯେ ସେମାନେ ତା'କୁ ଏକ୍ରଟିଆ ପାଇ ଧରିନେଲେ 
ଏବଂ ତା' ଉପରେ ବଳାତ୍କାର କଲେ, ତାହା କେତେଦୂର ବିଶ୍ଵାସଯୋଗ୍ଯ ? 
ସେ ତା” ଦ୍ରଶ୍ଚରିତ୍ରା ମାଆର ଶିକ୍ଷାରେ ପଡ଼ି ନାହିଁ ତ, ପୁଲିସ୍‌ବାଲାଙ୍କ ଉପରେ 
ଦାଉ ସାଧ୍ବବା ଲାଗି ? ପାଗଳୀ” ବୋଲି ଅଭିହିତା ପୂୁତୁଲୀକୁ କ'ଣ ସତରେ 
ହତ୍ୟା କରାଗଲା ବାହାଘରର ଆଠବର୍ଷ ପରେ ସେ ଯଥେଷ୍ଟ ଯୌତୁକ ଆଣି 
ନାହିଁ ବୋଲି, ନା ପାଗଳୀ ନିଜ ଦୋଷରୁ ମଲା ? ବିଚାରାଧୀନ, ହେଲେ 
ନିର୍ଦ୍ଦୋଷ ସୁନ୍ଦରୀକୁ ପୋଲିସ୍‌ ହାତରୁ ମୁକ୍ରଳେଇବା ପାଇଁ ଆଉ କଣ କରାଯାଇପାରେ ? 
ଇତ୍ୟାଦି । ଏସବୁ କେସ୍‌ ତାଙ୍କରି ଇଲାକାରେ । ତେଣୁ ତାଙ୍କର ସକ୍ରିୟ ସହଯୋଗ 
ନିତାନ୍ତ ଆବଶ୍ୟକ । କିନ୍ତୁ ତାଙ୍କର ସୋର୍‌ ଶବ୍ଦ ନାହିଁ ଏବଂ ମାୟା ଯାହା 
କହୁଛନ୍ତି ତା ଆହୁରି ଚିନ୍ତାଜନକ । ହଁ, ଯିବା ଉଚିତ ତାଙ୍କ ପାଖକୁ । 


ସେଦିନର ପ୍ରେମ ନିବେଦନ ଏବଂ ବିବାହ ପ୍ରସ୍ତାବ ପରେ ରଙ୍ଗୁବାବୃ ଜାଣିଶୁଣି 
ଦୂରେଇ ରହିଛନ୍ତି ସୁନୀତିଙ୍କ ଠାରୁ । ଯେପରିକି ତାଙ୍କ ମନରେ ଆସିବ ନାହିଁ 
ଯେ ତାଙ୍କ ଉପରେ କୌଣସି ପ୍ରକାରର ଚାପ ପ୍ରୟୋଗ କରାହେଉଛି । କିନ୍ଧ 
ବଇଉଁମାନର ପରିସ୍ଥିତିରେ ପ୍ରକୃତରେ ଯିବା ଉଚିତ ତାଙ୍କ ପାଖକୁ । ନ ଯିବାଟାହିଁ 
ଭୁଲ୍‌ ହେବ । ତାଂ ଛଡ଼ା ରଙ୍ଗୁବାବୁ ଖିଆଲ୍‌ କଲେ, ଯେ ଆସି ପଚିଶ ଦିନ 
ହୋଇଗଲାଣି, ଅନୁ ପାଖରୁ ଉତ୍ତର (କ'ଣ ଯେ ତା'ର ଅର୍ଥ ଭଗବାନ୍‌ ଜାଣନ୍ତି !) 
ଆସିଯିବଣି ୟା'ଭିତରେ । ଅତଏବ ସେ ବିଷୟରେ ବି” ବୁଝିବା କଥା । 


ଏହି ଭାବରେ ମାୟାଙ୍କ ପ୍ରଶ୍ନର କୌଣସି ଉତ୍ତର ନ ଦେଲେ ମଧ୍ୟ ସେ 
ମନେ ମନେ ସ୍ଥିର କଲେ ଯେ ସେ ଆଜି ଯିବେ ସେଠିକି । ଏକୂରଟିଆରେ । 
ଦି” ଜଣିଆ ଅଭିଯାନର କୌଣସି ଆବଶ୍ଯକତା ନାହିଁ । 


ୟା' ଭିତରେ ରଙ୍ଗୁବାବୁ କେତେଥର ପଚାରିସାରିଲେଣି ନିଜକ୍ଟ ଯେ ସେ 
କାହିଁକି ସେମିତି ଗୋଟାଏ କାମ କଲେ ସେଦିନ ଏବଂ କହିବାକୁ ଗଲେ ହଠାତ୍‌ । 
ଗୋଟାଏ ଟୋଜାଳିଆ ପ୍ରଣୟଯାଚନା, ତହୁଁ ବିବାହ ପ୍ରସ୍ତାବ । ହଁ ସୂନୀତିଙ୍କ 
ପ୍ରତି ଯଥେଷ୍ଟ ଶ୍ରଦ୍ଧା ଅଛି ତାଙ୍କର, ଯାହା ଉତ୍ତରୋତ୍ତର ବଢ଼ି ଚାଲିଥୁଲା, ପହିଲି 
ସାକ୍ଷାତ ଦିନଠୁ । ତା'ବୋଲି କଣ ସେହି ଶ୍ରଦ୍ଧାକୁ ଅନ୍ୟଭାବରେ ସମ୍ପାଦି ରଖି 
ହୋଇ ନ ଥାଆନ୍ତା, ତାଙ୍କ ମନ ଭିତରେ ? ଚାହୁଁ ଚାହୁଁ କେଉଁ ଅସ୍ତଗାମୀ 
ସୂର୍ଯ୍ୟ ତମ ମନଟାକୁ ଏମିତି ଚହଲେଇ ଦେଲା, ପ୍ରଭୂତ ଶ୍ରଦ୍ଧା ମିଶିଗଲା ଉଦ୍‌ଗତ 
କରୁଣା ସାଙ୍ଗରେ, ନା କ'ଣ ହେଲା ଯେ ତମେ ତମ ଭବିଷ୍ଯତ ଜୀବନଟାକୁ 
ସପି ଦେଲ ତାଙ୍କ ହାତରେ ? କୁଆଡ଼େ ଗଲା ତମର ସେଇ ଟାଣୁଆ ନିଷ୍ଠର୍ତ, 


ବିଦେଶିନୀ ୨୫୫ 


ଯେ ପୂଣି ଗୋଟିଏ ସ୍ତ୍ରୀକୁ ନେଇ ଘର କରିବାର ପ୍ରଶ୍ନ ଉଠୁ ନାହିଁ ତମ 
ପାଇଁ, ଯେହେତୁ ତମେ ଏଣିକି ସଂପୂର୍ଣ୍ଣ ସ୍ଵାଧୀନ ଓ ସ୍ଵାବଲମ୍ବୀ ହୋଇ ରହିବାକୁ 
ଚାହଁ ? ତା'ମାନେ କ'ଣ ସନାତନ ତମକୁ ବେଶି ଭଲ ବୁଝିଥ୍‌ଲା ତମ ନିଜ, 
ଯେ ଆଉ ଗୋଟିଏ ମ୍ୟଯାଡ଼ାମ୍‌ ନିତାନ୍ତ ଦରକାର ତମ ପାଇଁ ? 


ରଙ୍ଗୁବାବ୍ର ହସିଦିଅନ୍ତି ଏ ଭଳି ପ୍ରଶ୍ନର ଉତ୍ତର ଦେବାକୁ ଯାଇ ।.. ସନାତନର 
ଜୟ ହେଉ, କିନ୍ତୁ ମୁଁ ଏକ୍ରଟିଆ ବେଶ୍‌ ଚଳିପାରିବି । ତଥାପି ମୁଁ କାହିଁକି 
ମୁଁ ଏଇ ସମ୍ପର୍କରେ ସେତୁ ବାନ୍ଧିବାକୁ ଚାହିଁଲି ତାଂ କାହାରିକୁ ବ୍ରଝେଇହେବନି 
ସହଜେ । କଥା ହେଉଛି ଯେ ସୂନୀତି ନାମକ ଏଇ ଭଦ୍ରମହିଳା କେଉଁ ଚିରାଚରିତ 
ଘରଣୀ କିମ୍ବା ଧର୍ମ ପତ୍ନୀର ମେଟିରିୟାଲ୍‌ ନୃହନ୍ତି । ଯେଉଁଥ୍‌ପାଇଁ ବୋଧହୁଏ ତାଙ୍କ 
ଦାଞ୍ଚତ୍ୟ ଜୀବନ ଏତେ ଗଣ୍ଡଗୋଳିଆ ହୋଇଗଲା ଯାହା ମୁଁ ଶୁଣିଛି (କିନ୍ତୁ 
ଅନୁର କଥା ମାନି ମୁଁ କେବେହେଲେ ତାଙ୍କୁ ପଚାରିବି ନାହିଁ ସେ ବିଷୟରେ) 
ସେ କେବଳ ନାରୀ ନୂୃହନ୍ତିୟ ମଧ୍ଯ ଜଣେ ବ୍ୟକ୍ତି । ପରେ ମନେ ହେଲା 
ସେ କେବଳ ଜଣେ ବ୍ଯକ୍ତି ନୁହନ୍ତି ସେ ମଧ୍ଯ ନାରୀ, କିନ୍ଧ ଏକ ଭିନ୍ନ 
ନାରୀତଡ୍ସର ପ୍ରତୀକ । ମୋଟ ଉପରେ ଏକ ଅନବଦ୍ୟ ଅସାଧାରଣ ସତ୍ତା, ଏକାଧାରରେ 
ସୁନୀଅପା ସୁନୀତିଜୀ ଏବଂ ସୁନୀତି । ଯାହାକୁ ସହଜେ ଭଲ ପାଇ ହୁଏ 
ନାହିଁ, କିନ୍ଧ ଥରେ ଭଲ ପାଇଲେ ନା ମୋର ଅନ୍ତରାତ୍ମା ଲୋଡ଼ଛି ସେହିଭଳି 
ଗୋଟାଏ ସମ୍ପର୍କ ଆଉ ତା'କୁ ଖାଲି ମନ ଭିତରେ ପୋଷି ରଖି ହେବ 
ନାହିଁ । ଡରିଯାଇ ଫେରିଆସିଲା ପରି ମନେ ହେବ । ଜିନ୍ଧୁ ସେଇ ତ ମୋ 
ଡରଭୟ ଛଡ଼େଇ ନେଇଛନ୍ତି, ମୁଁ କଣ କରିବି ? 

× × × କିନ୍ତ ରଙ୍ଗୁବାବୁ ଯେତେବେଳେ ପହଁଚିଲେ ସେଦିନ ସୁୂନୀତିଙ୍କ 
ଘରେ ଏବଂ ତାଙ୍କୁ ଭେଟିଲେ, ତାଙ୍କର ହଠାତ୍‌ ମନେ ହେଲା ଯେ ଏଇ 
ଲୋକଟି ରାଗୁଛି ତାଙ୍କ ଉପରେ । ହେଲେ ଏତେ କ୍ଷଣସ୍ଥାୟୀ ଥୁଲା ସେଇ 
ମୁହୂ ଯେ ସେ ତା'କୁ ଏକ ବିଚିତ୍ର ଭୂମ ବୋଲି ମନେକଲେ, ଯାହା ଏମିତି 
ଆସେ, ଯାଏ ବେଳେ ବେଳେ । କିନ୍ତୁ ସେ ବୁଝିଲେ, ସୂନୀତିଙ୍କର ସହାସ୍ଯ 
ଅତିଥ୍‌ ସଜ଼୍ାର ସତ୍ତ୍େ ଯେ ବର୍ରମାନର ଏଇ ସୂନୀତି ଜଣକ ଦୃୁଃଖ୍ନୀ ଏବଂ 
ଇଏ କେଉଁ ଭ୍ରମ ନୁହେଁ । ସେ ଉଦାସ ଜି ଉଦାସୀନ ନୃହନ୍ତି । ପୁଞ୍ଜୀଭୂତ 
ଆବେଗ ତାଙ୍କ ମୁହଁରେ, କିନ୍ତୁ ତା'ର ଶେଷକଥା ଦୁଃଖ । କେବଳ ଦୁଃଖ । 

ସୁନୀତିଙ୍କର ଦୁଃଖର କାରଣ କଂ”ଣ ତା” ବୃଝେଇବାକୁ ପଡ଼ିବ ନାହିଁ । କିନ୍ତୁ 
ସେଇ ଯେଉଁ କ୍ଷଣିକ ରାଗ ଫୁଟିଉଠିଲା ତାଙ୍କ ମୁହଁରେ, ରଙ୍ଗୁବାବ୍ରଙ୍କୁ ଦେଖିଲା 
କ୍ଷଣି, ତା'ର ତର୍ଜମା ଆବଶ୍ୟକ । ସେ ରାଗିଉଠିଲେ କାହିଁକିନା ତାଙ୍କର ମନେହେଲା 


୨୫୬ ବିଦେଶିନୀ 


ଯେ ଅନ୍ତତଃ ଏଇଲୋକଟି ତାଙ୍କ ବଝିବା ଉଚିତ ଥଲା । ଏଇ ଲୋକଟି ଯେ 
ଘୋଷଣା କଲା ସେଦିନ, ଯେ ସେ ମୋତେ ଭଲ ପାଏ । ...ସେ ବି ମୋତେ 
ବୃଝିଲା ନାହିଁ କି ଚିହ୍ଦିଲା ନାହିଁ ମୁଁ ଯେତେବେଳେ ମୋ ନିବୁଜ କମରାରେ 
ପଡ଼ି କାନ୍ଦୁଥୁଲି । ଯେମିତି ମୁଁ କେବେହେଲେ କାନ୍ଦି ନାହିଁ ମୋ ଜୀବନରେ । 
ଆଉ ତକିଆଟାକ୍ର ପିଟୁଥ୍‌ଲି, ପିଟି ଚାଲୂୁଥଲି । କହୁଥଲି, ଆଉ କିଛି ଗତି 
ନାହିଁ ମୋର, ତୋତେ ପିଟିବା ଛଡ଼ା । କାହିଁକିନା ମୋର କେହି ହେଲେ 
ନାହିଁ, ନାହିଁ, ନାହିଁ, ଏଇ ସଂସାରରେ ! ସମସ୍ତେ ମୋତେ ଛାଡ଼ି ଦେଇ ଚାଲିଯାଇଛନ୍ତି, 
କାହିଁକିନା ମୁଁ ଗୋଟାଏ ବିଦେଶିନୀ । କିନ୍ଧ ଏଇଟା ଘୋର ଅନ୍ଯାୟ । ମୁଁ 
କ'ଣ ଦୋଷ କରିଛି କାହାର ? ମୁଁ ନିଜକୁ ନିଜେ ହୋଇ ବଞ୍ଚିବାକୁ ଚାହିଁଲି, 
ଆପଣାକୁ ଟିକିଏ ସମ୍ମାନ, ସ୍ଵାଧୀନ ମଣିଷର ସମ୍ମାନ ଦେବାକୁ ଚାହିଁଲି, ଏଇ 
ହେଲା ମୋ ଦୋଷ ? 

ଛାଡ଼, ମୁଁ ମୋ ଲୁହ ପୋଛି ସାରିଲିଣି । କବାଟ ଖୋଲି ସାରିଲିଣି । 
ବିଦ୍ରୋହିଣୀ ପୁଣି ପ୍ରସ୍ଥତ ତମ ସମସ୍ତଙ୍କ ସାଙ୍ଗରେ ଲଢ଼ିବା ପାଇଁ । ଏଇକ୍ଷଣି 
କାହିଁକି ଆସିଛ ତମ ମୁହଁ ଦେଖେଇବା ପାଇଁ ?.. 


ସେ କ୍ଷଣକରେ ବ୍ରଝିଲେ ଯେ ବିଚରାଙ୍କ ଉପରେ ରାଗିବା ଏକାନ୍ତ ଅନୁଚିତ । 
ତେଣୁ ସେ ହସିଲେ । ପ୍ରଳମ୍ବିତ, ପ୍ରସାରିତ ହସ । ସ୍ଵାଗତ ଜଣାଇ ତାଙ୍କ 
ଡ଼ଇଂରୂୁମ୍‌ର ସୋଫାରେ ବସେଇଲା ବେଳେ । କିନ୍ଧ ଲୁହକ୍ର ସିନା ପୋଛିଦେଇ 
ହେବ, ବହଳ ହୋଇ ବସି ଯାଇଥୁ୍‌ବା ଦୂଃଖକ ସହଜେ ପୋଛି ଦେଇ ହେଉ 
ନାହିଁ । 

ଅବଶ୍ୟ ତାଙ୍କ ନିଜ ହିସାବରେ ସେ ତାଙ୍କ ଦୃୁଃଖଟାକୁ ବି ପୋଛି ଦେଇ 
ସାରିଲେଣି । କିଓ, ଚୋରକୁ ମାନ କରି ଖପରାରେ ଖାଇବ ନା କ”ଣମ ? 
ସେଇ ଚୋର କୋଉ ଜଣେ ହେଉ କି ସାରା ସମାଜ । ତା” ଛଡ଼ା ଯୋଡ଼ାଏ 
ଚିଠି ଆସିଥୁଲା ଆଜି ସକାଳେ, ଯାହା ତାଙ୍କୁ ବଳ ଦେଇଛି ବୋଲି ତାଙ୍କର 
ଧାରଣା । ବଢ଼ିଆ ଚିଠି ଦି'ଖଣ୍ଡ ! ଯାହା ସେ ଭାବିଲେ ଚିଠିକ୍ର ବାରମ୍ବାର 


ପଢ଼ିଲା ଉତ୍ତାରୁ । ବିଶେଷତଃ ପ୍ରଥମ ଚିଠି ଖଣ୍ଡକ । 


... ଅନୁ ଉତ୍ତର ଦେଇଛି । ଅନୁକୂଳ ଉତ୍ତର । ଅବିକଳ ସେଇ ଉତ୍ତର 
ଯାହା ମୁଁ ଆଶା କରୁୂଥ୍‌ଲି । କାଳେ ଡେରି ହେବ ବୋଲି “‘କୋରିଅର୍‌'ରେ 
ପଠେଇଛି । ଲେଖିଛି “ମୋ ସୁନୀଅପା ଆଉ ମୋ ରଙ୍ଗୁଭାଇ ଏକାଠି ' ହେବାକୁ 
ଯାଉଛନ୍ତି “ସବୁଦିନ ପାଇଁ, ଏଥ୍‌ରେ ମୋଠାରୁ ବେଶି ଆଉ ଜିଏ ଖୁସି ହେବ 
କହିଲ, ସୂନୀଅପା ?୨? ସତେ ? ଏମିତି ଲେଖଲଲା ବେଳେ ତୂ ତୋ ଆଖିରୁ 


ବିଦେଶିନୀ ୨୫୭ 


ଲୁହ ପୋଛି ଦେଇ ନାହୁଁ ତ ? ତମ ସତୀ ସାବିତ୍ରୀ ଭାରତୀୟ ନାରୀଙ୍କ 
ଲକ୍ଷଣ ସେଇଆ ଥଁ ଯାହାକୁ ତମେ ଆନନ୍ଦାଶୁ ବୋଲି କୁହ, ନିଜକୁ ଠକେଇ 
ଦେଇ । ଅଥବା କ୍ୂରହ ଯେ ମୋର ଏଇଆ କରିବା କଥା, ଏହାହିଁ ଆମ 
ନୀତିଧର୍ମର ଆଦର୍ଶ, ସେହେତୁ ମୁଁ ଅବଶ୍ୟ ଖୁସି । ତଥାପି ଏଇ ଅଲକ୍ଷଣା 
ଲୁହ ଆସି ଯାଉଛି ମୋ ଆଖିକୁ, ମୁଁ କଣ କରିବି କହୂନ ? ଠିକ୍‌ ଅଛି । 
ତୋ ଚିଠିର କୌଣସି ଅକ୍ଷର ଲୁହରେ ଲେସି ହୋଇଗଲା ପରି ଦିଶୁ ନାହିଁ 
ମୋତେ । ତା'ହେଲେ ମୁଁ କାହିଁକି ଭାବିବି ଯେ ଇଏ ତୋ ମନ କଥା ନୁହେଁ ? 
ଯେ ତୁ ତଥାପି ଝୁରୁଛୁ ତୋ ପିଲାଦିନର ପ୍ରେମିକକୁ ଆଉ ତୋର ହିଂସା 
ହେଉଛି ଯେ ତୋର ବେଷ୍ଟ ଫ୍ରେଣ୍ଡ୍‌ ତା'କୁ ବାହା ହେବାକୁ ଯାଉଛି ? ତୁ 
ନିଜେ ବି” ସେଭଳି ଭାବକୁ ସ୍ଵୀକାର କରିବ୍ର ନାହିଁ, କାହିଁକିନା ତୂ ଗୋଟିଏ 
ଭଲ ଝିଅ । ଓକେ, ମାଇଁ ଡିଅର୍‌, ଥ୍ଯାଙ୍କ ୟୁ । ଗୋଟାଏ ସମସ୍ଯାର ସମାଧାନ 
ହୋଇଗଲା । 


ଏବଂ ମାନୀ ଗଦ୍‌ ଗଦ ହୋଇ ଲେଖିଛି । କୃତଜ୍ଞତାରେ ପୋତି ପକେଇଛି 
ତା” ସୂନୀଦେଇଙ୍କୁ । ଆଉ ଲେଖିଛି ଯେ ରାଧୀକୁ ଆଣି ପହଁଚେଇବ ଏଠି 
ଗୁରୁବାର ଦିନ, ମାନେ ଦି'ଦିନ ପରେ । ଥ୍ୟାଙ୍କ ୟୁ ମାନୀ, ମେନି ଥ୍ଯାଙ୍କସ୍‌ । 
ପୁଅଟା ସିନା ଛାଡ଼ି ପଳେଇଲା ମୋତେ, ଝିଅଟାଏ ତ ଆସୁଛି ମୋ ପାଖକୁ ? 
ସେଇ କଣ ଭରିଦେବ ନାହିଁ ଏଇ ଘରଦୂଆର, ବାରିବଗିଚା ? ହରରଙ୍ଗୀ ମନ୍ଦାର 
ନ ହେଲା ନାହିଁ, ସରାଗର ସଜମଲ୍ଲୀ ଦି'ଟା ଧରେଇ ଦେବ ନାହିଁ ମୋ 
ହାତରେ ?୨.. ” 


ସୁନୀତି ଲମ୍ବା ସୋଫାରେ ବସିପଡ଼ିଲେ, ରଙ୍ଗୁବାବ୍ରଙ୍କ ପାଖରେ । ବିନା ଦ୍ବିଧାରେ, 
ହେଲେ ମୁହଁରେ କୌଣସି ପ୍ରକାରର ଭାବ ସୃଷ୍ଟି ନ କରି । ସେଇଠି ତାଙ୍କୁ 
କହିଲେ ଏଇ ଦୂଇଟି ଚିଠି କଥା । ଠିକେ ଠିକେ କହିଲେ, ସଦ୍ଯତମ ସମ୍ବାଦ 
ଦେଲା ପରି । ତେବେ ତା'କୁ ସୁସମ୍ବାଦ ବୋଲି ଜାଣିବା କଥା, ତାଙ୍କ ସାମାନ୍ୟ 
ସ୍ଟିତହାସରୂ । ତା'ପରେ ଦ୍ରଃଖ ପ୍ରକାଶ କଲେ ଯେ ନାନାଦି କାରଣରୁ ଅଫିସ୍‌କୁ 
ଯାଇ ପାରି ନାହାଁନ୍ତି ଅନେକ ଦିନ ହେଲା, “ଆଇ ଆମ୍‌ ସରି”, ଏବଂ 
ପଚାରି ବସିଲେ ବିଭିନ୍ନ କେସ୍‌ର ଅଗ୍ରଗତି ବିଷୟରେ । 

କିନ୍ତୁ ରଙ୍ଗୁବାବୁଙ୍କର ମନେହେଲା ଯେ ଦୁଃଖର ଝୀନବାସ ତଥାପି ବିଛେଇ 
ହୋଇ ରହିଛି ତାଙ୍କ କଥାରେ । ତାଙ୍କ ଆଖି ଏବଂ ଓଠର ପ୍ରତ୍ଯେକ ସ୍ୁରଣରେ 
ଏବଂ ସେ ଯେତେବେଳେ ରହିଗଲେ ଥରେ, କଥା ମଝିରେ ଏବଂ ଅନେଇଲେ 
ଅତିଥ୍‌ଙ୍କ ଆଡ଼କୁ, ସେଥ୍‌ରେ ରାଗ ନଥିଲା ସିନା, କେଉଁ ,ଏକ „ପ୍ରଶଵବାଣ 


’ 


୨୫୮ ବିଦେଶିନୀ 


ଥଲା । ଯାହାକୁ ରଙ୍ଗୁବାବୁ ବୁଝିଲେ ନାହିଁ, ହେଲେ ନ ବ୍ରଝିଲେ ବି” ଭାବିଲେ 
ଯେ ମୋର ତାଂକୁ ସ୍ଵୀକାର କରିବା କଥା ଏବଂ ତା'ର ସମ୍ମାନ ଦେବା 
ଉଚିତ । 

ହଁ, ପ୍ରଶ୍ନବାଚୀ ଥୁଲା ସୂନୀତିଙ୍କ ସାମାନ୍ୟ ବିରତି ଏବଂ ସ୍ଥିର ଚାହାଣିରେ । 
ସେଇ ପୂର୍ବର ପ୍ରଶ୍ନଟାକୁ ଦୋହରାଇଲା ପରି । କିନ୍ଧୁ ରାଗ ନ ଥୁଲା ସେଥୁରେ, 
କେବଳ ଅଭିମାନ- ଆଉ କେତେ ଏମିତି ବଡ଼ ବଡ଼ ହେଉଥ୍‌ବି ତମ ସାଙ୍ଗରେ ? 
ତଥାପି ତମେ କୋଉ ବୂଝୁଛ ନା ବୃଝିପାରିବ ମୋ ଦୃଃଖ ? ଆଉ ମୁଁ କେମିତି 
ସବାରହୋଇପାରୁଛି ତା' ଉପରେ ? ଏଇଥ୍‌ରେ କହୂଥୂଲ କ”ଣ ନା, ମୁଁ ତୁମକ୍ର 
ଭଲ ପାଏ ?.. 

କିନ୍ତି ରଙ୍ଗୁବାବୁ ସେଇ ଅକୁହା ପ୍ରଶ୍ନକୁ ସ୍ଵୀକାର କଲେ ଏବଂ ତା'ର ସମ୍ମାନ 
ଦେଲେ । ସୂନୀତିଙ୍କ ପାଖକୁ ଘୁଞ୍ଚି ଆସିଲେ ଏବଂ ହାତ ବେଢ଼େଇ ଆଣିଲେ 
ତାଙ୍କ ଦେହରେ । ସେଇଠୁ ତାଙ୍କ ନିଜ ଚେଷ୍ଟା କଥା ସୁନୀତିଙ୍କ ସଂପୂର୍ଣ୍ଣ ସମ୍ମତି 
ଓ ସହଯୋଗ କ୍ରମେ ସୁନୀତି ଆଉଜିଗଲେ ତାଙ୍କ ଛାତିକୁ ଏବଂ ରଙ୍ଗୁବାବୁ 
ତାଙ୍କ ମୁଣ୍ଡକୁ ଆଉଁଶି ଦେଇ କହିଲେ, 

“କରିଛି ଚିନ୍ତା କର ନାହିଁ ସୁନୀ । ସବୁ ଠିକ୍‌ ହୋଇଯିବ । ମୋତେ ବିଶ୍ମାସ 
କର ।!” 

ସୁନୀତି ମଥା ଟେକି ଅନେଇଲେ ଏଇ ନୂଆ” ଲୋକଟିର ମୁହଁକୁ । ଇସ୍‌ ! 
ଏତେ ଆତ୍ମବିଶ୍ଵାସ ଆସିଗଲାଣି ତମର, ୟା” ଭିତରେ ? ଗୁଡ଼୍‌ ! ସ୍ଵାମୀମାନଙ୍କର 
ସେମିତି ହେବା ଦରକାର । ହଁ, ମାଇ ଡିଅର୍‌, ମୋର ସବ୍ର ଠିକ୍‌ ହୋଇଯିବ । 
କେହି ହେଲେ ମୋତେ ଦୂରେଇ ଦେବ ନାହିଁ କୋଉ ଯବନଟାଏ ବୋଲି । 
ପୁଅ ବି ଫେରିଆସିବ । ବୁଝିବ ଯେ ତା” ବୋଉ ଏତେ ଖରାପ ନୃହେଁ । 
ଆଉ ଅନୁ ପ୍ରକୃତରେ ଖୁସି ହେବ ଏବଂ ଆମର ଏଇ କାମ ଦେଖିବ 
ତା'ର ସଫଳତା କେତେ ଉର୍୍ଧକୁ ଉଠିବ । ହେଲେ ଯଦିବା କେବେ ହାରିଗଲା 
ପରି ଲାଗେ ତମ ସୂନୀକୁ, ତା'ହେଲେ ଏଇ ଚଉଡ଼ା ଛାତିଟା ଅଛି କେଉଁଥ୍‌ପାଇଁ ? 
ସୁନୀତି ମଧୂରିଆ ହସଟିଏ ହସିଲେ, ନଇଁଆସିଥ୍‌ବା ମୁହଁଟିକୁ ଚାହିଁ ଏବଂ ତାଙ୍କର 
ମନେ ହେଲା ଯେ ଏଇଆକୁ ଭଲ ପାଇବା କ୍ରହନ୍ତି । 

..ସୁନୀତି ! ଇଏ କି କଥା ? ଛାଡ଼, ଯେତେହେଲେ ତୁ ବି” ଗୋଟିଏ 
ଭାରତୀୟା ନାରୀ ! ନିଜକୁ ଯେତେ ସ୍ଵାଧୀନ ବୋଲେଇଲେ ବି” ତୋର ବି” 
ଲୋଡ଼ା ଏଇଭଳି ଗୋଟିଏ ଆଶ୍ରୟଓ ଏଇଆ ନା ? 


ବିଦେଶିନୀ ୨୫୯ 


ହଉ, ହେଲା ଯା” ! ଆଇ ଡୋଣ୍ଟ୍‌ କେୟାର୍‌ ।.. ସୁନୀତି ମାଣ୍ଢେଇ ହୋଇ 
ପଡ଼ିରହିଲେ ସେଇ ଚଉଡ଼ା ଛାତି ଉପରେ ଏବଂ ଆଖି ବ୍ରଜିଦେଲେ । 


କିନ୍ତ ଉଠିବାକୁ ପଡ଼ିଲା । ରଙ୍ଗୁବାବୁ ତାଙ୍କୁ ସଳଖେଇ ଦେଲେ, ଏବଂ ଇସାରା 
କଲେ ଫାଟକ ଆଡ଼କୁ, ମାୟା ଆସୁଛି ଇଆଡ଼େ ଫାଟକ ଖୋଲିଂ ଦେଇ । 
ହାତରେ ବିଡ଼ାଏ କାଗଜ ! ଏବଂ ହସି ହସି ଆସୁଛି, ଗୋଟାଏ ନିଧଵ ମିଳିଗଲା 
ପରି । ଆମକ୍ର ଦେଖି ନାହିଁ ତ ?- ରଙ୍ଗୁବାବୁ ପଚାରିଲା ପରି ହେଲେ, 
ଟିକିଏ ଅପ୍ରତିଭ ହୋଇ । ସେଇଠି ସସ୍ଥିତା ସୂନୀତି ତାଙ୍କୁ ଆଶ୍ଵାସନା ଦେଲେ । 
କହିଲେ “ଭୟ ନାହିଁ । ଆମେ କିଛି ଦୋଷ କରି ନାହୁଁ । ତା'ଛଡ଼ା ଅପ୍ରତିଭ 
ହେବାର କୌଣସି କାରଣ ନାହିଁ ଏଇ ଲୋକଟା ଆଗରେ । କେବଳ ଏଇ 
ଜଣେ ଅଦ୍ଭୂତ, ଭାରତୀୟରୁ ବଳି ଭାରତୀୟ ପ୍ରାଣୀ ଉପରେ ମୋର ସବୁଠାରୁ 
ବେଶି ହିଂସା ହୁଏ ରଙ୍ଗୁବାବୁ । ଯେ ଅନ୍ଯର ସୁଖରେ ଏତେ ବେଶି ଖୁସି 
ହୋଇପାରେ ତା” ନିଜର ଦୁଃଖ ଯେତେ ଗହୀରିଆ ହେଉ ନା କାହିଁକି ।” 


ମାୟା ପାଖେଇ ଆସିଲେ । ହସଖଣ୍ଡକ ଉଛୁଳି ଉଠୁଛି ମୂହଁରେ ଏବଂ ଆସୁ 
ଆସୁ କହିଲେ, “ସରି ସୁନୀଅପା, ମୁଁ ତୁମକୁ ଏମିତି ଡିଷ୍ଟର୍ବ କରୁଛି । ଆଉ 
ଭଲ ହୋଇଛି, ତମେ ଦି'ଜଣ ଯାକ ରହିଛ ଏଠି । ମୁଁ ଖବରଟା ପାଇଲି 
ରଙ୍ଗୁବାବୁ, ଆପଣ ଚାଲିଆସିଲା ପରେ । ସେଇଠି ସାଙ୍ଗେ ସାଙ୍ଗେ ଧାଇଁଆସିଛି 
ସୁନୀ ଅପାଙ୍କ ପାଖକୁ । ତାଙ୍କ ଫୋନ୍‌ଟା ଖରାପ ବୋଧହୁଏ, ସେଇଲାଗି ନିଜେ 
ଆସି ପହୁଁଚିଗଲି ।.. ଜାଣିଛ ସୁନୀଅପା, ସୁନ୍ଦରୀ ଖଲାସ ହୋଇଯାଇଛି ହାଜତରୁ ! 
ଆଉ ମାଜିଷ୍ଟ୍ରେଟ୍‌ ବେଶ୍‌ କଡ଼ା ଦି'ପଦ ଶୁଣେଇଛନ୍ତି ପୁଲିସ୍‌ବାଲାଙ୍କ, ବିଚାରୀକୁ 
ଅଯଥାରେ ଏତେ କଷ୍ଟ ଦିଆଗଲା ବୋଲି.. 

 ଓଣ୍ଡର୍‌ଫୁଲ ! 

“ରିଏଲୀ ?” 

ଶ୍ରୋତା ଦି'ଜଣ ଏକାସାଙ୍ଗରେ କହିଉଠିଲେ ଉଛ୍ଚୁସିତ କଣ୍ଠରେ, ପରସ୍ପର 
ମୁହଁ ଚୂହାଁଚୂହିଁ ହୋଇ । “ମୁଁ କହୁ ନ ଥ୍ଲି ?” ଏବଂ ‘ତମେ ଠିକ୍‌ କହୁଥ୍‌ଲ”ର 
ଦିଆନିଆ ହେଲା ପରି । କିନ୍ତୁ ସେମାନେ ଜାଣିପାରିଲେ ନାହିଁ ଯେ ମାୟାଙ୍କ 
ଉଛୁଳା ଆନନ୍ଦ କେବଳ ସୁନ୍ଦରୀ ପାଇଁ ନ ଥୁଲା । ତାଙ୍କର ଚକ୍ଷୁ ସାର୍ଥକ 
ହୋଇ ଯାଇଥଲା, ଗୋଟାଏ ଚନ୍ଦ୍ରଉଦିଆର ଦର୍ଶନ କରି, ଯେଉଁଥ୍‌କୁ ସେ ଅପେକ୍ଷା 
କରିଥ୍‌ଲେ ଏତେଦିନ ଯାଏଁ ଏବଂ ସେ ମନେ ମନେ ଥଟ୍ଟା କରୁଥ୍‌ଲେ ଦି'ଜଣଙ୍କୁ 
ହାୟ ! ପ୍ରବୀଣ ପ୍ରେମରେ କ'ଣ ଏଇଆ ହୁଏ ? ଡ଼ଇଂରୂମ୍‌ର କବାଟଟା ଠିଆ 


ମେଲା ହୋଇଛି, ଆଉ ପରଦା ବି” ଟଣା ହୋଇ ନାହିଁ, ଏତିକି ଖିଆଲ୍‌ 


୨୬୦ ବିଦେଶିନୀ 


କରିପାରିଲ ନାହିଁ ତମେ ଦି'ଜଣ ଯାକ ? ଆଉ ଗରଙ୍ଗୁବାବ୍ର ଧନ୍ଯ ତମେ ! 
ଏଇଥପାଇଁ ଗୁରୁଗମ୍ଭୀର ହୁଁ-ଉଭ”ଂ ଟିଏ ଛଡ଼ା ଆଉ କିଛି ବାହାରିଲା ତମ ମୁହଁରୁ, 
ମୁଁ ଯେତେବେଳେ କହିଲି ଯେ ଏକାଠି ଯିବା ଚାଲନ୍ସ ସୁନୀଅପାଙ୍କ ଘରକୁ ? 


ସିଧା କହିପାରିଲ ନାହିଁ ଯେ ଥ୍ୟଯାଙ୍କ ୟୁ ମାୟାଜୀ, କିନ୍ଧ ମୋର ଅନ୍ଯ କାମ 
ଅଛି ତାଙ୍କ ସାଙ୍ଗରେ ? 


! 1 


ବିଦେଶିନୀ କିଶୋରୀଚରଣଙ୍କ ପଂଚମ ଉପନ୍ଯାସ । ଶ୍ରେଷ୍ଠାଂଶରେ ଜଣେ 
ବିଦ୍ରୋହିଣୀ, ଯେ ତାଙ୍କ ପ୍ରଥମ ଉପନ୍ଯାସ “ସାତୋଟି ଦିନର ସତୀର ନାୟିକା 
ଅନୁପମାର ସୂନୀଅପା । କିଂତୁ ଅନୁ ପରି ସେ ତା”ର ବିଦ୍ରୋହ ଭାବକୁ ମନ 
ଭିତରେ ରଖ୍‌ ତାକୁ କେଉଁ ନୂଆ ରୂପ ଦେବାକୁ ଚେଷ୍ଟା କରି ନାହିଁ । ସେ 
ଖୋଲାଖୋଲି ବିଦ୍ରୋହ କରିଛି ଅନୁଭୂତ ଅନ୍ୟାୟ ବିରୋଧରେ, ତାହା ପରଂପରାର 
ବିରୋଧୀ ହେଉ ପଛେ, ଏବଂ ସେଥ୍‌ଯୋଗୁଁ ତାକୁ ନାନା ଦୁଃଖକଷ୍ଠ ଭୋଗିବାକୁ 
ପଡ଼ିଛି । ହେଲେ ସେ ହାରି ଯାଇ ନାହିଁ । ବିଭିନ୍ନ ଉପାୟରେ ଚେଷ୍ଟା କରିଛି 
ତା” ପରାଭବକୁ ଅସ୍ଵୀକାର କରି ନିଜକ୍ର ଅଧ୍କରୁ ଅଧକ ସ୍ଵାଧୀନ ଏବଂ ସ୍ଵାବଲମ୍ବୀ 
କରିବା ପାଇଁ । ସେହି କ୍ରମରେ ସେ ବିଦେଶକୁ ଯାଇଛି । ଏବଂ ଅନେକ 
ବର୍ଷ ପରେ ଫେରିଆସିଛି ପ୍ରଭୂତ ବିଦ୍ୟାବୁଵ୍ି ଏବଂ ଧନମାନରେ ପ୍ରତିଷ୍ଠିତ ହୋଇ 
ହେଲେ ମାତ୍ର ଛଅମାସ ବର୍ଷେ ପାଇଁ, ଗୋଟାଏ ଗବେଷଣାର ଦାୟିତ୍ଵ ନେଇ । 
କିଂତୁ ତା'ପରେ କ”ଣ ହେଲା ? ପଢ଼ନ୍ତୁ ତା'ର ବିଚିତ୍ର ସୁଂଦର ତଥା ଅଶ୍ରଳ 
ଫେରିଆସିବାର କାହାଣୀ । ବିଚାରୀ ସତରେ କେଉଁ ବିଦେଶିନୀ ନୁହେଁ ମ ? 
ସେ ବି' ଆମରି ଭିତରୁ ଜଣେ । 

